


बाइबल  
BIBLIOTHECA

COLLECTION OF ORIENTAL

PUBLISHED BY THE  
ASIATIC SOCIETY OF BENGAL  
NEW SERIES, No. 487.



पराशर-स्मृतिः ।

PARASARA SMRITI

BY

PANDIT CHANDRAKANTA TARKALANKARA,  
FASCICULUS I.

CALCUTTA:

PRINTED BY J. W. THOMAS, AT THE BAPTIST MISSION PRESS.

AND PUBLISHED BY THE  
ASIATIC SOCIETY, 57, PARK STREET.

1883.



# LIST OF BOOKS FOR SALE

AT THE LIBRARY OF THE

## ASIATIC SOCIETY OF BENGAL,

No. 57, PARK STREET, CALCUTTA,

AND OBTAINABLE FROM

THE SOCIETY'S LONDON AGENTS, MESSRS. TRÜBNER & CO.

57 AND 59, LUDGATE HILL, LONDON, E. C.

### BIBLIOTHECA INDICA.

#### *Sanskrit Series.*

		Rs.	As.
1.	Atharvāṇa Upanishads, (Sanskrit) Fasc. I—V @ /10/ each..	..	2 2
2.	Āśvalāyana Gṛhya Sūtra, (Sans.) Fasc. I—IV @ /10/ each	..	2 8
3.	Agni Purāṇa, (Sans.) Fasc. I—XIV @ /10/ each	..	8 12
4.	Aitareya Aranyaka of the Rig Veda, (Sans.) Fasc. I—V @ /10/ each	..	3 2
5.	Aphorisms of Sāṅdilya, (English) Fasc. I	..	0 10
6.	Aphorisms of the Vedānta, (Sans.) Fasc. III—XIII @ /10/ each	..	6 14
7.	Brahma Sūtras, (English) Fasc. I	..	1 0
8.	Bhāmati, (Sans.) Fasc. I—VIII @ /10/ each	..	5 0
9.	Bṛhat Aranyaka Upanishad, (Sans.) Fasc. II—IV, VI—IX @ /10/ each	..	4 6
10.	Ditto (English) Fasc. II—III @ /10/ each	..	1 4
11.	Bṛhat Saṃhitā, (Sans.) Fasc. I—III, V—VII @ /10/ each	..	3 12
12.	Chaitanya-Chandrodaya Nāṭaka, (Sans.) Fasc. II—III @ /10/ each	..	1 4
13.	Chaturvarga Chintāmaṇi, (Sans.) Fasc. I—XI @ /10/ each	..	25 0
14.	Cāṇakya Upanishad, (Sanskrit) Fasc. IV	..	0 10
15.	Ditto (English) Fasc. II	..	0 10
16.	Categories of the Nyāya Philosophy, (Sans.) Fasc. II	..	0 16

*Continued on third page of cover.*

श्रीगणेशाय नमः ।

## पराशरमाधवः ।

(माधवाचार्यकृत-व्याख्या-सहिता पराशरसंहिता ।)

प्रथमोऽध्यायः ।

व्याचार-काण्डम् ।

(टीकाकारैः पञ्चमणिका ।)



वागीशाद्याः सुमनसः सर्वार्थानामुपक्रमे ।

यं नत्वा कृतकृत्याः सुखं नमामि गजाननम् ॥१॥

सोऽहं प्राण्य विवेक-तीर्थ-पदवीमान्नाय-तीर्थे परं  
मज्जनं, सज्जन-तीर्थ-सङ्ग-निपुणः\* सदृत्त-तीर्थं श्रयन् ।

लब्धामाकलयन् प्रभाव-लहरीं श्रीभारती-तीर्थतो-  
विद्या-तीर्थमुपाश्रयन् हृदि भजे श्रीकण्ठमव्याहृतम् ॥२॥

सत्यैक-व्रत-पालको दिगुणधीस्त्वर्थी चतुर्वेदिता  
पञ्चस्कन्ध-कृती षड्वच्य-दृढः सप्ताङ्ग-सर्वसहः ।

अष्ट-व्यक्ति-कला-धरो† नव-निधिः पुण्यदश-प्रत्ययः‡

\* सज्जनसङ्गतीर्थनिपुणः,—इति कालमाधवाये पाठः ।

† अष्टव्यक्तिव्रताधरो,—इति सो० दि० पुस्तके पाठः । अष्टव्यक्तकला-  
धरो,—इति सो० प्र० पुस्तके पाठः ।

‡ पुण्यदशप्रत्ययः,—इति सो० दि० पुस्तके पाठः ।

स्मार्त्ताच्छाय-धुरन्धरोविजयते\* श्रीवृक्कण-ज्मा-पतिः<sup>(१)</sup> ॥३॥  
 इन्द्रस्याङ्गिरसेनलस्य सुमतिः शैव्यस्य मेधातिथि-  
 धौम्योधर्म-सुतस्य† वैष्ण-नृपतेः स्त्रौजा, निमेर्गौतमिः ।  
 प्रत्यग्दृष्टिररुन्धती-सहचरोरामस्य पुण्ड्रात्मनो-  
 यदत्तस्य विभोरभृत् कुल-गुरुर्मन्त्री तथा माधवः ॥४॥

\* विजयतां,—इति मु० पाठः ।

† वैश्य,—इति मु० पाठः ।

- (१) अर्थी त्रिवर्गार्थी (त्रिवर्गश्च धर्मार्थकामाः) । चतुर्वेदिता आन्वित्ति-  
 क्वादिविद्याचतुष्टयेदिता । यथाह कामन्दकः । “आन्वित्तिकीं  
 त्रयीं वार्त्तां दण्डनीतिश्च पार्थिवः । तद्विद्यैस्तत्क्रियोपेतैश्चिन्तयेद्दिन-  
 यान्वितः”—इति । पञ्चस्कन्धाः मन्त्रस्य पञ्चाङ्गानि (सहायादीनि) तेषु  
 कृता कुशलः । तदुक्तं कामन्दकीये । “सहायाः साधनोपाया विभा-  
 गोदेशकालयोः । विपत्तेश्च प्रतीकारः सिद्धिः पञ्चाङ्गमिष्यते”—इति ।  
 षष्ठां गुणानां सन्धादीनामन्वयेन दृढः । तथा चामरः । “सन्धिर्ना  
 विग्रहेयानमासनं द्वैधमाश्रयः । षड्गुणाः”—इति । सप्त अङ्गानि  
 यस्यां, तादृशी सर्वसहा यस्य स तथोक्तः । “स्वान्यमात्यसुहृत्कोष-  
 राष्ट्रदुर्गबलानि च । सप्ताङ्गानि”—इत्यमरः । अष्टाभिर्यत्तिर्यासां  
 कलानां (अष्टानामष्टाभिर्गुणैश्च चतुःषष्ठयः कला भवन्ति) तासां धरः ।  
 अथवा । व्यज्यते अनयेति व्यत्तिर्बुद्धिः । अष्टौ वा व्यत्तिकलानुद्देशा  
 बुद्धिगुणा इति यावत् । तासां धरः । तदाह कामन्दकः । “शुश्रूषा  
 श्रवणश्चैव ग्रहणं धारयन्तथा । ऊहोऽपोहोऽर्थविज्ञानं तत्त्वज्ञानञ्च  
 धीगुणाः”—इति । नवानां प्रभावादीनां निधिः । पुष्यन्तो दशप्रत्ययाः  
 सम्पद्धेतवः शास्त्रादयो यस्य स तथा । तथा च कामन्दकः । “शास्त्रं  
 प्रज्ञा धृतिर्दाक्ष्यं प्रागल्भ्यं धारयिष्णुता । उत्साहावाग्मिता दार्ढ्य-  
 मापत्क्षेशसहिष्णुता । प्रभावः शुचिता मैत्रीत्यागः सत्यं कृतज्ञता ।  
 कुलं शीलं दमस्त्रेतिगुणाः सम्पत्तिहेतवः”—इति । सम्पद्धेतुतयोक्ते-  
 स्वेतेषु परस्मैकोक्तानां नवानां ‘नव’-शब्देन, पूर्वस्मैकोक्तानां शास्त्रा-  
 दीनां दशानान्तु ‘प्रत्यय’-शब्देन निर्देशः कृत इति मन्तव्यम् ।

प्रजा-मूल-मही विवेक-सलिलैः सिक्ता, बलोपघ्निका\*  
 सन्तैः† पल्लविता, विशाल-विटपा सन्ध्यादिभिः षड्गुणैः ।  
 शक्त्या कोरकिता, यशः-सुरभिता, सिद्ध्या समुद्यन्फला  
 संप्राप्ता भुवि भाति नीति-लतिका सर्वोत्तरं माधवम् ॥५॥

‡ श्रीमती जननी यस्य सुकीर्त्तिर्मायणः पिता ।

सायणेभोगनाथश्च मनोबुद्धीः सहेदारौ ॥६॥

यस्य बौधायनं॥ सूत्रं शाखा यस्य च याजुषी ।

भारद्वाजं कुलं यस्य सर्वज्ञः सहि माधवः ॥७॥

स माधवः सकल-पुराण-संहिता-

प्रवर्त्तकः, स्रुति-सुषमा॥ पराशरः ।

पराशर-स्रुति-जगदीहिताप्तये

पराशर-स्रुति-विष्टौ प्रवर्त्तते ॥८॥

पराशर-स्रुतिः पृथ्वीं व्याख्याता निवन्मृभिः ।

मयाऽतो माधवार्थेण तद्वाख्यायां प्रयत्यते\*\* ॥९॥

\* बलोपघ्निका,—इति सो० द्वि० पुस्तके पाठः । बलोपघ्निका,—इति  
 सु० पुस्तके पाठः ।

† ऽमत्रैः—इति सो० पुस्तकयोः स० पुस्तके च पाठः ।

‡ श्रीमती यस्य जननी—इति सु० पुस्तके पाठः । एवं तत्र, एतत्  
 स्त्रोकात् पूर्वं 'यस्य बौधायनं'—इत्यादि स्त्रोको वर्त्तते ।

§ मनोबुद्धिः,—इति सु० पुस्तके पाठः ।

॥ बौधायनं,—इति सु० पुस्तके पाठः ।

॥ सुषमा,—इति सो० पुस्तकद्वये, स० पुस्तके च पाठः ।

\*\* तद्वाख्येयं प्रवर्त्तते,—इति सु० पुस्तके पाठः ।



ननु, नेयं सृतिर्व्याख्यानमर्हति, तत्-प्रामाण्यस्य<sup>(१)</sup> दुर्निरूपत्वात् ।  
 यत्तु,—वेद-प्रामाण्य-कारणं जैमिनिना सूचितम्,—“तत् प्रमाणं  
 वादरायणस्यान्यानपेक्षत्वात्” (मी० १, १, ५ सू०)—इति । न तत्  
 पौरुषेयेषु<sup>(२)</sup> मूलप्रमाण-सापेक्षेषु ग्रन्थेषु योजयितुं शक्यते<sup>(३)</sup> ।  
 तर्ह्यस्य मूल-प्रमाणमुपजीव्य प्रामाण्यम् । तन्न, मूलस्य दुर्लभत्वात् ।  
 न तावत् प्रत्यक्षं मूलम् । धर्मस्यातीन्द्रियत्वात्<sup>(४)</sup> । नाप्यनुमा-  
 नम्,<sup>(५)</sup> तस्य प्रत्यक्षसापेक्षत्वात्<sup>(६)</sup> । नापि पुरुषान्तर-वाक्यम् ।  
 (७) विप्रलम्भकस्य पुंसो यथा-दृष्टार्थ-वादित्वाभावात् ।

\* ग्रन्थेषु,—इति सो० प्र० पुस्तके नास्ति ।

† दुर्लभत्वात्,—इति सु० पुस्तकपाठः ।

‡ तस्यातीन्द्रियत्वात्,—इति सु० पुस्तकपाठः ।

§ यथार्थदृष्टार्थ,—इति सो० स० पुस्तकपाठः ।

(१) तदिति सृतेः परामर्शः ।

(२) पौरुषेयत्वं मूलप्रमाणसापेक्षत्वे हेतुगर्भविशेषणम् । पुंवचसां मूल-  
 प्रमाणसापेक्षाणामेव प्रामाण्याभ्युपगमादिति भावः ।

(३) जैमिन्युक्तस्य प्रामाण्यहेतोरन्यानपेक्षत्वस्य तत्राभावादित्यभिप्रायः ।

(४) सुखादिवदात्मगुणत्वाविशेषेपि अयोग्यत्वादतीन्द्रियत्वं धर्मस्य । धर्मं  
 प्रत्यक्षं न मूलमित्येतच्च,—“सतसम्प्रयोगे पुरुषस्येन्द्रियाणां बुद्धि-  
 जन्म तत्प्रत्यक्षमनिमित्तं विद्यामानोपलम्भनत्वात्” (१, १, ४)—इति  
 मीमांसासूत्रादौ व्यक्तम् ।

(५) अत्र ‘मूलम्’—इत्यनुषङ्गनीयम् । एवं परञ्च ।

(६) अवनुमानस्य व्याख्यादिप्रत्यक्षसापेक्षत्वादित्यर्थः । तच्च,—“अथ तत्पूर्वक-  
 मनुमानम्”—(१, १, ५)—इति न्यायसूत्रादौ व्यक्तं वक्ष्यते ।

(७) पुरुषान्तराणां हि विप्रलम्भकाविप्रलम्भकभेदेन द्विविधं । द्विविधा-  
 नामपि तेषां वाक्यं न मूलमिति क्रमेण प्रतिपादयति विप्रलम्भकस्येति ।  
 प्रतारकस्येत्यर्थः ।

अविप्रलम्भकस्यापि संशय-विपर्यय-सम्भवात्<sup>(१)</sup> । नापि चोदना<sup>(२)</sup>  
तस्या अनुपलब्धेः । <sup>(३)</sup>नो खलु\* स्मृत्यमाणानां श्रौचाद्याचाराणां  
मूलभूतां काञ्चिच्चोदनां प्रत्यक्षत उपलभामहे । <sup>(४)</sup>नाप्यनुमातुं शक्यते,  
शाक्यादि-प्रणीत-चैत्य-वन्दनादि-स्मृतिस्वतिप्रसङ्गात्<sup>(५)</sup> ।

अथोच्येत,†—‘मन्वादि-स्मृतीनां शाक्यादि-स्मृतीनां‡ चास्मि  
महद्वैषम्यम् । प्रत्यक्ष-वेदेनैव साक्षान्मन्वादि-स्मृतीनां प्रामाण्याङ्गीका-

\* न खलु,—इति मु० पुस्तकपाठः ।

† अथोच्यते,—इति मु० पुस्तकपाठः ।

‡ शाक्यादिग्रन्थानां,—इति मु० पुस्तकपाठः ।

- (१) संशय एकस्मिन् धर्म्मिणि विरुद्धनानाधर्म्मप्रकारकमनवधारणात्मकं  
ज्ञानम्, ‘स्याणुर्वा पुरुषो वा’—इत्याद्याकारकम् । विपर्ययो विपरीत-  
ज्ञानं, अतद्वति तत्प्रकारकनिश्चयात्मकमिति यावत् । यथा स्याणो  
पुरुष इति पुरुषे स्याणुरिति चैवमादि निश्चयः । सम्भवज्ञानयोः  
करणापाठवादिदोषमूलकविशेषदर्शनाभावादिभ्य इति यथायथमूह-  
नीयम् ।
- (२) “चोदनेति क्रियायाः प्रवर्त्तकं वचनमाज्जः”—(१, १, २)—इति मीमां-  
साभाष्यम् । तच्च वाक्यं वैदिकमेव, पौरुषेयस्य मूलप्रमाणान्तरसह-  
येक्षत्वादिति भावः ।
- (३) उक्तमेव विदुषोति नो उल्लिख्यादिना ।
- (४) माभूत् प्रत्यक्षा चोदना मूलं, अनुमेया तु स्यादित्याशङ्क्य निराकरोति  
‘नाप्यनुमातुं शक्यते’—इति । चोदना,—इति अनुवर्ज्यते ।
- (५) शाक्यो बौद्धाचार्यः । चैत्यं बुद्धप्रतिमा । आदिप्रदात् जैनाचार्यादिप्र-  
णीतार्हदायुपासनादिस्मृतिपरिग्रहः । अतिप्रसङ्गादिति स्मृतेश्चोदना-  
नुमापकत्वे तासामपि स्मृतितया तत्रापि चोदनानुमानप्रसङ्गादित्यर्थः ।  
तथाच वेदवाह्यस्मृतिष्वभिचारात् न स्मृत्या चोदनानुमानसम्भवं  
इति तात्पर्यम् ।

रात् । “यद्वै किं च मनुरवदत्तद्भेषजम्”—इति ह्यान्वायते । नत्वेवं  
शाक्यादि-सूत्यनुग्राहकं किञ्चिद्वैदिकं वचोऽस्ति । अतो नोक्तातिप्रसङ्गः—  
—इति । तन्न, “यद्वै किं च,”—इत्यस्यार्थवादत्वेन स्वार्थं तात्पर्या-  
भावात्<sup>(१)</sup> । “मानवी च्चैव धाप्ये कुर्यात्”—इति विधानात्

(१) कार्यताबोधकप्रत्ययासमभिव्याहृतं वाक्यमर्थवादः । अयमभिसन्धिः ।  
प्रथमतो वृद्धव्यवहारादेव सर्वशब्दानां शक्तिग्रहः व्याकरणादीनां  
व्यवहाराधीनशक्तिग्रहमूलकत्वात् । व्यवहारश्च गवानयनारूपः  
‘गामानय’—इत्यादिकार्यतावाचिप्रत्ययसमभिव्याहृतवाक्यसाध्यः ‘गौ-  
रस्ति’—इत्यादितो व्यवहारासम्भवात् । तथाच प्रवर्तकवाक्यस्य  
व्युत्पत्तिग्रहेण उपस्थितत्वात् कार्यत्वान्वयबोधं प्रत्येकपदानां हेतुत्वं  
व्युत्पत्तिसुरवधारयति । तस्मादर्थवादस्थले न शाब्दबोधः, किन्तु पदा-  
र्थानामुपस्थित्यनन्तरं असंसर्गाग्रहमात्रम् । प्रयोजनन्वर्थवादानां  
विधिस्तुति-निषेधनिन्दाभ्यां प्रवृत्ति-निवृत्ती एव । तथाहि, बज्रवित्त-  
व्यायामसाध्ये यागादौ पुरुषं प्रवर्तयितुमपारयन्तो विधिशक्तिर-  
वसीदति, सा च स्तुत्या उच्यते, इति प्रवृत्तिफलिकायां शाब्दां  
भावनायां अङ्गत्वं स्तुत्यर्थवादानाम् । तदुक्तम् । “लिङोऽभिधा सैव च  
शब्दभावना भाव्या च तस्यां पुरुषप्रवृत्तिः । संबन्धबोधः करणं तदीयं  
प्ररोचना चाङ्गतयोपयुज्यते”—इति । एवं निवृत्तिफलिकायां भावना-  
यामङ्गत्वं निन्दार्थवादानां बोध्यम् । स्तुतिनिन्दे च, “यस्य पर्यामयो  
जुहुर्भवति न स पापक्षोकं शृणोति”—इति, “तस्य यदश्रुत्यसीर्यत  
तज्जतमभवत्”—इति चैवमादिवदसताप्यर्थेन दृश्यते,—इति न  
स्वार्थं तात्पर्यमर्थवादानाम्,—इति मीमांसकसिद्धान्तः । स्पष्टञ्चेतत्  
पूर्वमीमांसादावर्थवादाधिकरणादौ । यथा चेदाहृतार्थवादयोः  
(तस्य पर्यामयोऽद्यादि तस्य यदश्रु इत्याद्योः) अर्थो न वस्तुतः सन्तौ,  
तथा मीमांसादर्शनस्य चतुर्थाध्यायतृतीयपादस्य द्वितीयसूत्रस्य, एवं  
तस्यैव प्रथमाध्याय-द्वितीयपाद-दशमसूत्रस्य शावरभाष्ये यथाक्रमं  
स्पष्टम् ।

तदिधिस्तावकत्वेन, 'यद्वै किं च'—इत्यादेः पठितत्वात् । तस्य\* विधे-  
रयमर्थः ;—दृष्टि-विकृतिरूपे सोमारौद्रे चरावतिदेशतः प्राप्तासु  
सामिधेनीषु मध्ये प्रक्षेप्यौ धाव्या संज्ञकौ यौ द्वौ मन्त्रौ, तौ मानवौ  
कर्त्तव्यौ,—इति । तत्र, मानव-वचनमुक्तार्थवादेन शस्यते† । अतो न  
सृति-प्रामाण्यं वेदेनेक्तम्—इति शाक्यादि-सृतिवदप्रमाणभूता एव  
मन्वादि-सृतयः । तथाचोक्तम्,—

“प्रायेणानृत-वादित्वात् पुंसां भ्रान्त्यादि-सम्भवात् ।

चोदनाऽनुपलब्धेषु अद्भामात्रात् प्रमाण्यात्”<sup>(१)</sup> ॥

इति । (१) अस्तु वा, कथंचित् मनु-सृतेः प्रामाण्यम्,† तथापि, प्रकृतायाः

\* तस्य च,—इति मु० पुस्तकपाठः ।

† तत्र मानवत्वमुक्तेनार्थवादेन प्रशस्यते,—इति मु० पुस्तकपाठः ।

‡ दुर्निरूपं प्रमाणं,—इति मु० पुस्तकपाठः ।

- (१) 'पुंसाम्'—इति मध्यपठितं मध्यमणिन्यायात् पूर्वोपरयोरन्वेति ।  
'अद्भामात्रात्'—इत्यनेन, अप्रमाणभूता एव सृतयः, अद्वा-जङ्गस्यैव  
तु परं तच्च प्रामाण्याभिमानः,—इत्युक्तम् ।
- (२) यद्यपि कार्यताबोधकपदान्तर्भावेनैव पदानामन्वयबोधहेतुत्वं पूर्वम-  
वधृतं, तथाप्यर्थवादेभ्योपि शाब्दमतेरुत्पादात् तस्याश्चानुभवसिद्ध-  
त्वेनापलपितुमशक्यत्वादुत्तरकालं तदुपेक्ष्यते, पूर्वग्रहीतस्यापरिहार्य-  
त्वानियमात् । तदुक्तम् “कार्यत्वस्यान्वयज्ञाने प्राक् ग्रहीतापि हेतुता ।  
पदानामर्थवादेभ्यः पश्चाद्बोधादुपेक्ष्यते”—इति । विधिस्तावकत्व-  
मप्यर्थवादानां असति बाधके स्वार्थद्वारैव, न तु स्वार्थपरित्यागेन ।  
अन्यथा, “दन्न दुःखेन सम्भिन्नं न च यत्तमनन्तरम् । अभिलाषोप-  
नीतं यत् तत् सुखं स्वप्नदास्पदम्”—इत्याद्यर्थवादेभ्यः स्वर्गादिकमपि  
न सिद्धेत् । तदिदमुक्तम् । “स्वार्थद्वारैव तात्पर्यं तस्य स्वर्गादिवत्  
विधौ”—इति । तमिमं न्यायसिद्धान्तं वक्ष्यमाणमुत्तरमीमांसासि-  
द्धान्तश्च मनसि निधायाह अस्तु वेति ।



पराशरस्मृतेः किमायातम्? । नहि मनोरिव पराशरस्य महिमानं कचिद्देदः प्रख्यापयति<sup>(१)</sup> । तस्मात्, तदीय-स्मृतेर्दुर्निरूपं प्रामाण्यम्<sup>२</sup> ।

अत्रोच्यते । प्रामाण्यस्य स्वतस्त्वात् अप्रामाण्ये कारणभावाच्च स्मृतयः प्रमाणम्<sup>(३)</sup> । यत्तु,—अप्रामाण्य-साधकमनृत-वादित्वादि हेतुत्रयमुपपन्नम् । तदसिद्धम्,<sup>(४)</sup> आ-जन्म-सिद्धेषु मनु-पराशरादिषु अनृत-वदना-भ्रान्त्योरत्यन्तानाशङ्कितत्वेन हेत्वोः<sup>(५)</sup> स्वरूपमिद्धेः । नवा आजन्म-सिद्धौ विवदितव्यम्, पराशरादि-सद्भाव-बोधिना-मेव<sup>(६)</sup> मन्तार्थवादेतिहास-पुराणानां<sup>(७)</sup> तदीय-सिद्धि-बोधकत्वात् ।

\* तदीयस्मृतेः प्रामाण्यं दुर्निरूपमिति,—इति मु० पुस्तकपाठः ।

† वादन,—इति मु० पुस्तकपाठः ।

‡ न चाजन्मसिद्धावेव,—इति मु० पुस्तकपाठः ।

§ सद्भावावबोधकानामेव,—इति मु० पुस्तकपाठः ।

(१) यथा मनोर्महिमानं वेदः प्रख्यापयति, तथा पराशरस्य न,—इति व्यतिरेके दृष्टान्तः ।

(२) धियां तत्त्वपक्षपातस्वाभावात् प्रामाण्यस्य स्वतस्त्वम् । यत्रेदमुक्तम्,—“निरुपद्रवभूतार्थस्वभावस्य विपर्ययैः । न बाधो यत्रवत्त्वेऽपि बुद्धेस्तत् पक्षपाततः”—इति । सत्यपि धियां तत्त्वपक्षपातस्वाभावे शुक्तिरज-तादिबुद्धीनां यदप्रामाण्यं तद्दोषादेव, स्मृतिषु च स नास्तीति भावः ।

(३) ‘तदसिद्धम्’—इतिसामान्याभावे विशेषाभावकूटस्य हेतुत्वमाह आ-जन्मेति ।

(४) अन्यतवदनभ्रान्त्योरप्रामाण्यसाधकयोरित्यर्थः ।

(५) पराशरादिसद्भावं बोधयितुं शीलं येषामिति शिन् ।

(६) “तच्चोदकोषु मन्त्राख्या” (२, १, ३२) इति जैमिनिस्त्वम् । अभिधानस्य चोदकोषु मन्त्रसंज्ञा इति तदर्थः । “प्रायिकमिदं लक्षणम्, अत्रभिधायका अपि केचित् मन्त्रा इत्युच्यन्ते”—इति शाबरभाष्यम् । “अभियुक्तानां मन्त्रोऽयमिति समाख्यानं मन्त्रलक्षणम्”—(२, १, ७अ०) इति न्यायमालाविस्तरे । अर्थवादलक्षणं पूर्वमुक्तम् । इति-

मन्वाद्यप्रामाण्ये च पराशराद्यसङ्गावेनाश्रयासिद्धिः केन वार्यते\*<sup>(१)</sup> ।  
 मानान्तराविरुद्धानामननुवादिनां<sup>(२)</sup> मन्वादीनां स्वार्थे प्रामाण्यमुत्तर-  
 मीमांसायां देवताधिकरणे (१, ३, ८ अ०) व्यवस्थापितम् । अर्थ-  
 वादाधिकरणे तु (मी० १, २, १ अ०) स्वार्थे प्रामाण्यनिराकरणं  
 विरुद्धानुवादयोः सावकाशम् । अतः,—‘यद्वै किं च’—इत्यर्थवादस्य  
 विधिस्तावकस्य स्वार्थेपि तात्पर्यमस्ति,—इति, न शाक्यादि-स्यति-

\* केन वा वार्यते,— इति मु० पुस्तकपाठः ।

† मानान्तराविरुद्धानां मन्वादिस्मृतीनां,—इति मु० पुस्तकपाठः ।

ह्यसः पुरावृत्तम् । पुराणम्,—“सर्गश्च प्रतिसर्गश्च वंशोमन्वन्तराणि  
 च । वंशानुचरितञ्चैव पुराणं पञ्चलक्षणम्”—इत्युक्तलक्षणकोशग्रन्थः ।  
 ब्राह्मणभागस्यार्थवादे भारतादीनामितिहासे, उपपुराणानां पुराणे-  
 ऽन्तर्भावः । विधेः पराशरादिसङ्गावबोधकत्वासम्भवात् तस्य नाचो-  
 पादानमिति ज्ञेयम् ।

(१) अयमाशयः । पराशरोऽन्वतवादी पुरुषत्वात् इत्यादिरीत्या पराशरपक्ष-  
 कानुमानेन तस्यान्वतवादित्वं प्रसाध्य, पराशरस्युत्तरप्रमाणं पुरुष-  
 वाक्यत्वात् मिथ्यावाक्यत्वाद्वा इत्यादिरीत्या प्रस्तुतायाः स्मृतेरप्रामाण्यं  
 भवता सिद्धाधिकृतम् । तत्र च, पराशरादीनां प्रमाणान्तरागोचर-  
 तथा मन्वार्थवादादिभ्यश्च तत्सिद्धिर्वाच्या । तथाच मन्वादीनां  
 प्रामाण्ये तदीयसिद्धेरपि तत्तत्संवागमात् कालावयवपदिष्टोद्देशेन,  
 मन्वादेरप्रामाण्ये च पराशरादेरेवासिद्धत्वादाश्रयासिद्धिः,—इत्युभयतः  
 पाशा रज्जुः ।

(२) प्रत्यक्षविरुद्धार्थवादिनां “ग्रावाणः झवन्ते”—इति, “वनस्पतयः सत्र-  
 मासत”—इति चैवमादीनां अर्थवादानां स्वार्थे प्रामाण्यं नास्तीति  
 सर्वसम्मतं । एतच्च मीमांसाप्रथमाध्याये आत्मतत्त्वविवेकादौ च  
 स्पष्टं । प्रमाणान्तरसिद्धार्थस्य वदनमनुवादः । मीमांसकनये तस्य  
 प्रामाण्यं नास्ति, अनधिगतार्थविवेकत्वस्य तन्मते प्रमासङ्गघटक-  
 त्वादिति बोध्यं ।

वत्,—इति युक्तम्<sup>(१)</sup> । एतदेवाभिप्रेत्य<sup>(२)</sup> चतुर्विंशतिमते शाक्यादि-  
वाक्यानामनादरणीयत्वमुक्तम्,—

“अर्हच्चार्याकवाक्यानि वैद्धादि-पठितानि तु ।

विप्रलम्भक-वाक्यानि तानि सर्वाणि वर्जयेत्”<sup>(३)</sup> ।

इति । न च, पराशर-महिम्नोऽश्रौतत्वम्, “सहेवाच व्यासः पागा-  
श्रथः”—इतिश्रुतौ पराशर-पुत्रत्वमुपजीव्य व्यासस्य स्तुतत्वात् । यदा  
सर्वं सम्प्रतिपन्नमहिम्नोवेदव्यामस्यापि स्तुतये पराशर-पुत्रत्वमुपजी-  
व्यते, तदा किमु वक्तव्यमचिन्त्यमहिमा पराशरः,—इति । किञ्च  
वाजसनेयि-शाखायां वंशव्राह्मणे वेद-सम्प्रदाय-प्रवर्तक-गुरु-शिष्य-  
परम्परायां पराशरस्य पुत्र-पौत्रौ श्रूयते<sup>(४)</sup>;—१ “घृतकौशिकः

\* न शाक्यादिप्रतिबन्धिर्युक्ता,—इति मु० पुस्तकपाठः ।

† अत्र चार्वक,—इति मु० पुस्तकपाठः ।

‡ पुत्रपौत्राः श्रूयन्ते,—इति मु० पुस्तकपाठः ।

§ ‘घृतकौशिकात् घृतकौशिकः’—इति सो० प्र० पुस्तके पाठः । कुशिकाय  
निर्घृतकौशिकात् घृतकौशिकः,—इत्यादि मु० पुस्तकपाठः ।

- (१) शाक्यादिस्मृतिवत् पराशरादिस्मृतयोप्यप्रमाणमिति युक्तं नेत्यर्थः ।  
(२) मन्वादिसद्भावबोधकार्यवादसत्त्वात् तदीयस्मृतीनां प्रामाण्यं, शाक्या-  
दिसद्भावबोधकार्यवादाद्यभावाच्च तदीयस्मृतीनामप्रामाण्यमित्येतद-  
भिप्रेत्येत्यर्थः ।  
(३) जैनानां तीर्थङ्करोऽर्हन्नामा । चार्वकस्तु लोकायतिकापरनामधेयो-  
नास्तिकः । “अङ्गनालिङ्गनादिजन्यं सुखमेव परमपुरुषार्थः”—इत्यादि  
पृथग्जनरमणीयवाक्यप्रयोक्तृत्वात् चार्वकत्वं तस्य । बुद्धो बौद्ध-  
धर्म्मोपदेष्टा । आदिशब्दात् अन्येपि वेदवाह्याः कापालिकादयो-  
मृच्छन्ते ।

पाराशर्यायणात्, पाराशर्यायणः पाराशर्यात्, पाराशर्योऽजातृक-  
र्णात्”—इति । तस्मात्, पराशरोऽपि मनु-समान एव ।

एष\* न्यायोवशिष्टान्त्रि-याज्ञवल्क्यादिषु योजनीयः, तत्तद्विषय-  
श्रुतीनामुपलम्भात् । “ऋषयो वा इन्द्रं प्रत्यक्षमपश्यन्त” “वशिष्टः प्रत्य-  
क्षमपश्यत्” “अत्रिरददादौर्वाय प्रजां पुत्र-कामाय” “अथह याज्ञव-  
ल्क्यस्य द्वे भार्ये बभूवतुः”—इत्याद्याः श्रुतयः । न चैवं सति मन्वा-  
दि-स्मृतौ कुतोऽनादरः,—इति शङ्कनीयम्,<sup>(१)</sup> मन्वादि-स्मृतेर्मैधाति-  
थ्यादिभिर्व्याख्यातत्वात् ।

(२) या च मूलभूत-चोदना-ऽनुपलब्धिर्न्यस्त्या, साऽप्यसिद्धा ।  
“पञ्च वा एते महायज्ञाः सतति प्रतायन्ते सतति संतिष्ठन्ते,—देवयज्ञः  
पितृ-यज्ञोभूत-यज्ञो मनुष्ययज्ञो ब्रह्म-यज्ञः”—इत्यादीनां स्मार्त्तधर्म-  
मूलभूत-चोदनानामुपलम्भात् । ‘सतति’ सततमित्यर्थः । यत्रापि  
श्रौचादौ चोदना नोपलभ्यते—तत्रापि सा सम्भाव्यते<sup>(३)</sup> । तथाचेतं  
भट्टाचार्यैः,—

\* एष एव,—इति सु० पुस्तकपाठः ।

† सततं निवृत्तमित्यर्थः—इति सु० पुस्तकपाठः ।

‡ चोदना इति सो० स० पुस्तकयोर्नास्ति ।

- (१) मन्वादिस्मृताविति जात्यभिप्रायमेकवचनम् । (एवं परत्र ।) मन्वादि-  
स्मृतिमव्याख्याय पराशरस्मृतिरेव कुतोऽव्याख्यायते इत्याशङ्क्यार्थः ।  
(२) अप्रामाण्यसाधिकायामूलभूतचोदनानुपलब्धेरपि स्वरूपासिद्धिं प्रति-  
पादयितुमाह याचेति ।  
(३) सम्भाव्यते अनुमीयते । स्मार्त्तानां पञ्चमहायज्ञानां मूलभूतचोदनायाः  
साक्षादुपलम्भात् अनुपलब्धचोदनानामपि स्मार्त्तानां श्रौचादीनां  
मूलभूतचोदना शक्या अनुमातुं । यएव हि मन्वादयः पञ्चमहायज्ञा-



“वैदिकैः स्मर्यमाणत्वात् परिग्रह-समत्वतः\* ।

सम्भाव्य-वेद-मूलत्वात् स्मृतीनां मानतोचिता”<sup>(१)</sup> ।

इति । मनुनाऽप्येतदेवाकृतम्,—

“श्रुतिं पश्यन्ति मुनयः स्मरन्ति च तथा स्मृतिम् ।

तस्मात् प्रमाणमुभयं प्रमाणैः प्रापितं<sup>†</sup> भुवि ।

योऽवमन्येत ते त्वमे<sup>‡</sup> हेतु-शास्त्राश्रयात्<sup>(२)</sup> दिजः? ।

स साधुभिर्विद्वद्भिः काव्यैः नास्तिको वेदनिन्दकः” ।

इति । आनुशासनिकेऽपि,—

“धर्मं जिज्ञासमानानां प्रमाणं परमं॥ श्रुतिः ।

\* तत्परिग्रहदार्ढ्यतः,— इति सु० पुस्तकपाठः ।

† प्रमितं—इति सु० पुस्तकपाठः ।

‡ ते मूले,—इति सु० म० पाठः ।

§ नरः,—इति सु० पुस्तकपाठः ।

॥ प्रथमं—इति सु० पुस्तकपाठः ।

दीनां स्मर्त्तारस्त एव शौचादीनामपि । तदेतत् मीमांसाप्रथम-द्वितीय-प्रथमाधिकरणे स्पष्टं । परन्तु विस्मरणात् वेदानां शाखाच्छेदाद्वा सा चोदना नास्मदादिभिरुपलभ्यते । एतदपि तत्र, न्याय कुसुमाञ्जलौ शब्दमणिप्रभृतिषु च यथायथं सुव्यक्तम् ।

(१) वैदिकैः स्मर्यमाणत्वात्,— इति सम्भाव्यवेदमूलतायां हेतुः । तथाच जैमिनिस्त्वचम् । “अपि वा कर्तृसामान्यात् प्रमाणमनुमानं स्यात्” (मी० १, ३, २) इति । परिग्रहः शिष्टपरिग्रहः । स च वैदिके स्मर्त्ते च पदार्थे समानः । अयमपि सम्भाव्यवेदमूलतायां हेतुः । स्मृतयः प्रमाणां शिष्टपरिग्रहोत्पत्त्याच्चेदवदित्यनुमानसम्भवात् । सम्भाव्यवेद-मूलत्वात् अनुमीयमानवेदमूलत्वात् ।

(२) हेतुशास्त्रं कुतर्कोपदेशकचार्वाकदर्शनादि ।

द्वितीयं धर्मशास्त्रं तृतीयं लोक-संग्रहः<sup>(१)</sup> ।

इति । तस्मात् व्याख्यातुं योग्या पराशर-सूतिरिति सिद्धम् ।

(१) पराशर-सूतावस्थां ग्रन्थ-कृत्तिर्विविच्यते ।

द्वे काण्डे, द्वादशाध्यायाः, श्लोकाः अष्टानष्टशतम् ।

आचारस्यादिमः काण्डः प्रायश्चित्तस्य चान्तिमः ।

इष्ट-प्राप्तिरनिष्टस्य निवृत्तिश्चानयोः क्रमात्<sup>(२)</sup> ।

एते सर्वे पुण्य-लोका भवन्तीति श्रुतिर्जगौ ;—

विहितादाश्रमाचारादिष्टानि पारलौकिकीम्\* ।

प्रसक्तो नरकोऽनिष्टो निषिद्धाचरणेन यः<sup>(३)</sup> ।

तन्निवृत्तिः स्फुटां शास्त्रे प्रायश्चित्ताभिधायिनी ।

पर-लोक-प्रधानस्य<sup>(४)</sup> धर्मस्यैषा द्वयी गतिः,—

\* दिष्टानि पारलौकिकी,—इति मु० पुस्तकपाठः ।

† स्फुटं—इति मु० पुस्तकपाठः ।

(१) धर्मशास्त्रं धर्मोपदेशप्रधानमन्वादिसंहिता । तत्र हि धर्मोपदेशयव प्रधानं, काचित्कमिति वृत्ताख्यानन्वानुषङ्गिकं । पुराणे तु तद्वैपरीत्यं । अतो न तत् धर्मशास्त्रं । स्पष्टञ्चैतत् आद्विवेकटीकादौ । तुशब्दात् पुराणसंग्रहः । लोकसंग्रहोलोकव्यवहारः । दौर्बल्यञ्चामीषां यथोत्तरं ज्ञेयमित्यन्यत्र वित्तरः ।

(२) पराशरस्मृतेर्याख्येयत्वं प्रतिपाद्य तस्याः काण्डविभागादिकं वक्तुमुपक्रमते पराशर इति ।

(३) काण्डद्वयस्यैतत्तद्वयं क्रमात् प्रयोजनमित्यर्थः ।

(४) निषिद्धाचरणेन योनरकः प्रसक्त इत्यन्वयः । नरकस्य विशेषणं 'अनिष्टः'—इति ।

(५) व्यवहारस्तु न परलोकप्रधान इत्यनुप्रदमेव व्यक्तीभविव्यति ।

प्रायश्चित्तं तथाऽऽचारः, श्रौत-धर्मं तथेक्षणम् ।  
 श्रौत-धर्मा, ग्रिहोत्रादिराचारस्तदनुष्ठितिः ।  
 अथयाविध्यनुष्ठाने प्रायश्चित्तं श्रुतौ श्रुतम् ।  
 कल्प-सूत्र-कृतः श्रौते\* प्रायश्चित्तमनुष्ठितिम् ।  
 असृचयन्नुभे एव, व्यवहारन्नु<sup>(१)</sup> नाब्रुवन् ।  
 तददेवायमाचार्यः पर-लोक-प्रसाधनम् ।  
 स्मार्त्ते धर्मं विवक्षुः सन् काण्डद्वय<sup>†</sup>मवोचत ।  
 (१) ननु चेदनयागम्ये व्यवहारेऽपि धर्मता, —  
 अस्तीति चेदनुष्ठानतुल्योक्तेऽस्मिन्नुपयुज्यते ।

\* सूत्रे,—इति मु० पुस्तकपाठः ।

† प्रधानकम्,— इति मु० पुस्तकपाठः ।

‡ न, तत्र चेदनागम्ये, इति मु० पुस्तकपाठः ।

§ चेदस्तु सा तु लोके,—इति मु० पुस्तकपाठः ।

- (१) “विनानार्थेऽवसन्देहेहरणं हार उच्यते । नाना-सन्देहहरणात् व्यवहार इति स्मृतः”—इत्याद्युक्तो भाषोत्तरक्रियानिर्णयाख्या चतुष्पात् व्यवहारः ।
- (२) आचारकाण्डं प्रायश्चित्तकाण्डञ्च ।
- (३) शङ्कते नन्विति । चेदनयागम्ये इति हेतुगर्भविशेषणं । “चेदनालक्ष्योऽर्थो धर्मः” (मी० १. १, २) जैमिनिसूत्रात् चेदनागम्यार्थस्यैव धर्मत्वावगतेर्यवहारस्यापि तथात्वात् तदकथनादाचार्यस्य न्यूनत्वमिति पूर्वपक्षार्थः । उत्तरमाह अनुष्ठानतुरिति । तथाच पारलौकिकफलक-धर्मस्यात्र विवक्षितत्वात् व्यवहारस्य ऐहिकफलकत्वात्तदकीर्त्तनेपि न न्यूनत्वमिति भावः । ऐहिकमपि फलं व्यवहारानुष्ठानतुल्यत्वादिनः प्रतिवादिनश्च न तु व्यवहारद्रष्टृराज्ञ इति बोध्यं ।

(१) कारीर्यादिश्रौतधर्मोद्भूतैक\*फलकोयथा ।

लाभ-पूजा-ख्याति-मात्र-फला व्यवहृतिस्तथा ।

जैतुर्लाभादिकं तद्वत् पराजितुश्च दण्डनम् ।

तावेव स्वर्ग-नरकौ विहितप्रतिषिद्धौ ।

(१) ननु, राज्ञश्च सभ्यानां साक्षिणां चान्यथाकृतौ ।

प्रत्यवायाद्भवतिः परलोकप्रयोजना ।

(२) “अदण्डान् दण्डयन् राजा दण्डांश्चैवाप्यदण्डयन् ।

अथशोमहदाप्नोति नरकं वाऽपि गच्छति” ।

“सभा वा न प्रवेष्टव्या वक्तव्यं वा समञ्जसम् ।

\* वृष्ट्येक,—इति सु० पुस्तकपाठः ।

† नरकश्चैव,—इति सु० म० पाठः । नरकं चापि,—इति सु० पुस्तकपाठः ।

‡ सभां वा न प्रवेष्टव्यं—इति सु० म० पाठः ।

(१) कारीरी यागविशेषः । स चैहिकमात्रफलकः अवग्रहेण शुध्यतां श्रम्यानां वृष्ट्या सञ्जीवनस्यैव तत्फलत्वात् । अतएव यावद्यनुष्ठिते वृष्टिर्भवति, तावतैव तत्समापनमनुशिष्यते ।

(२) व्यवहारस्यैहिकमात्रफलकत्वमसिद्धमित्याशङ्कते नन्विति । अत्र च, बुद्धिपूर्वकान्यथाकरणस्य राज्ञः सभ्यानाञ्च प्रत्यवायः । तर्कवाक्यानुसारेण निर्णये कृते तु वक्तुनोऽन्यथात्वेपि व्यवहारदर्शिनां दोषान् भवतीति बोध्यं । अतएव गौतमेन, “न्यायाभ्युपगमे तर्कोऽभ्युपगमस्तेन संगृह्य यथास्थानं गमयेत्”—इत्यभिधाय, “तस्मात् राजार्यावनिन्दितौ”—इत्युपसंहृतम् ।

(३) अन्यथा कृतौ राज्ञः सभ्यानां साक्षिणाञ्च प्रत्यवाये मानवीर्यं वाक्य-त्रयमुदाहरति ‘अदण्डान्’ इत्यादिना ।



अब्रुवन् विब्रुवन्<sup>(१)</sup> वापि नरोभवति किल्बिषी” ।

“साक्ष्येऽनृतं वदन् पाशैर्वध्यते वारुणैर्नरः ।

विवशः शतमाजातीस्तस्मात्\* साक्षी वदेदृतम्”†<sup>(२)</sup> ।

(३) राजादेः प्रत्यवायोऽस्तु व्यवहारे किमागतम् ? ।

व्यवहारो न राजादेरर्थि-प्रत्यर्थिनेऽस्तु सः ।

प्रत्यर्थिनेऽर्थिने वाऽच प्रत्यवायेन हि स्यतः ।

पराजय-निमित्तेन प्रायश्चित्तं च न स्यतम् ।

ऋणाद्यैर्नरकोक्तिया साऽप्याचार-निबन्धना<sup>(४)</sup> ।

(५) अस्तु वा नरकः शास्त्र-विरुद्ध-व्यवहारिणः ।

पर-लोक-प्रधानत्वमेवास्माभिर्निवार्यते ।

\* शतवर्षाणि,—इति मु० पुस्तकपाठः ।

† साक्ष्यं वदेदृतं—इति मु० म० पाठः ।

(१) विब्रुवन् विरुद्धं ब्रुवन् ।

(२) जातिर्जन्म । तथाच विवशः सन् शतजन्मानि यावत् वारुणैः पाशैर्वध्यते इत्यन्वयः । ऋतं सत्यं ।

(३) आशङ्कान् परिहरति ‘राजादेः’—इति ।

(४) आचारनिबन्धना लोकव्यवहारमूला । तथाच नरकोक्तिर्निन्दा-मात्रमिति भावः ।

(५) ननु “ऋणानाञ्छानपक्रिया”—इति मनुना उपपातकमध्ये पाठात् प्रत्यवाय एव गम्यते । अपिच चतुष्पादात्मकव्यवहारे निर्णयस्य राजा-द्यनुष्ठेयत्वात् तदन्यथाकरणे तेषां प्रत्यवायः स्यादेव । तथा चोभयथापि व्यवहारस्य परलोकप्रयोजनकत्वमक्षतमित्याशयवानाह अस्तु वेति । परलोकेति, तथाचायमाचार्यः परलोकप्रधानमेव धर्ममुपदिदेश, व्यवहारस्तु न तादृश इति न तदकथनात् न्यूनत्वशङ्केति भावः ।

एतल्लोक-प्रधानोयः पर-लोकोपसर्जनः ।

स धर्माव्यवहारः स्यादाचारस्तु विपर्ययात्<sup>(१)</sup> ।

प्राधान्येऽप्यस्य लोकस्य स्यादेवास्माय-मूलता ।

गान्धर्व्याद्युपवेदेषु तादृशेषु तदीक्षणात्<sup>(२)</sup> ।

(३) “जग्राह वाक्यम्वेदात् सामभ्योगीतिमेव च ।

यजुर्वेदादभिनयान् रसानार्थवर्णादपि” ।

किं बह्वक्त्याऽयमाचार्यः पर-लोकैक-दृष्टिमान् ।

व्यवहारन्तु नावोचत् किन्तु, सूचितवानमुम्<sup>(४)</sup> ।

राज-धर्म-प्रसङ्गेन,<sup>(५)</sup> ‘क्षितिं धर्मेण पालयेत्’ ।

इति ब्रुवन् राज-दृश्यं व्यवहारमसूचयत् ।

(६) साक्षादिष्टाप्ति-हेतुत्वादाचारः पूर्वमीर्यते? ।

\* विपर्यये,— इति सु० पुस्तकपाठः ।

† पादम्वेदात्,— सु० पुस्तकपाठः ।

‡ सामान्याथर्वणादपि,— इति सु० पुस्तकपाठः ।

§ पूर्वमिच्छते,— इति सु० पुस्तकपाठः ।

(१) एतल्लोकोपसर्जनः परलोकप्रधानोधर्म आचार इत्यर्थः ।

(२) तादृशेषु एतल्लोकप्रधानेषु । तदीक्षणात् आस्मायमूलत्वदर्शनात् ।

(३) गान्धर्व्यापवेदस्यास्मायमूलत्वे तमधिकृत्य पठितं वाक्यमुदाहरति जग्राह-  
हेति । अभिनयान् “भवेदभिनयोऽवस्थानुकारः”— इत्युक्तलक्षणानवस्थानु-  
कारान् । रसान् षडङ्गारादीन् । एतच्चतुष्टयमेव खलु विषयो गान्धर्वस्य ।

(४) उपसंहरति किं बह्वक्त्येति । अमुं व्यवहारं ।

(५) राजधर्मप्रसङ्गेन,— इतिच्छेदः । एतच्च ‘सूचितवान्’ इति पूर्वोणा-  
न्वितं । सूचनप्रकारमेवाह क्षितिमित्यादिना ।

(६) इदानीमाचारकाण्ड-प्रायश्चित्तकाण्डयोः पौर्वापर्यमुपप्रादयितुमाह  
साक्षादिति ।

आचारस्यान्यथात्वे तु प्रायश्चित्त-गवेषणम् ।

दहाचारे त्रयोऽध्यायाः प्रायश्चित्ते नवोदिताः ।

\*आचारतश्चतुर्वर्ण-धर्मा साधारणापरौ<sup>(१)</sup> ।

शिष्टाचारान्विके तत्र धर्मा साधारणौ मतौ ।

षट्कर्म्म-क्षितिर्क्षाद्याः वर्णमाधारणाः स्मृताः<sup>(२)</sup> ।

आचारेऽप्रथमाध्याये एतेऽर्थाः प्रकीर्तिताः<sup>(३)</sup> ।

कृष्यादिजीविनोपायोद्वितीयेऽध्यायईरीतः ।

चतुराश्रमधर्माश्च सूचिताः आश्रमेकितः ।

उक्तौ तृतीये<sup>(४)</sup> आशौच-विस्तर-आहु-संग्रहौ ।

अध्याय-त्रयगाः अर्थाः प्रोक्ताः आचार-काण्ड-गाः ।

तुर्थ्यै<sup>(५)</sup> प्रकीर्ण-पापस्य प्रायश्चित्तं प्रपञ्चितम् ।

\* अवतारश्चतुर्वर्णधर्मा साधारणे-तरौ, — इति सु० पुस्तकपाठः ।

† शिष्टाचारान्वितस्तत्र धर्माः साधारणः स्मृतः, — इति सु० पुस्तकपाठः ।

‡ आदितः, — इति सु० पुस्तकपाठः ।

§ त एतेर्थाः प्रकीर्तिताः, — इति सु० पुस्तकपाठः ।

(१) साधारणश्च अपरश्च (असाधारणश्च), साधारणापरौ । तथाच, आचारकाण्डे चतुर्वर्णां वर्णानां साधारणोऽसाधारणश्चेति द्विविध एव धर्म्म उक्त इत्यर्थः ।

(२) वर्णानामसाधारणा वर्णासाधारणाः । तत्र, षट्कर्म्मणि (सन्ध्यास्नानादीनि) ब्राह्मणस्यासाधारणोधर्म्मः, क्षितिर्क्षा क्षत्रियस्य । एवं वैश्यशूद्रयोरपि ज्ञेयं ।

(३) आशौचं—इति अशुचिप्रब्दात् भावप्रत्ययान्तात् उभयपदद्वयासाधु । उत्तरपदमात्रद्वया तु अशौचमित्यपि । एवं रीत्या आशौचं, आदि-पदद्वया आशुचमित्यपि ज्ञेयं ।

(४) “यदनुक्तं तत् प्रकीर्णम्”—इति स्मृत्युक्तलक्षणं पापं प्रकीर्णम् । तच्च अतिपातकाद्यन्यतमत्वेन विशेषतोऽनुक्तमिति बोध्यम् ।

प्रसङ्गात् पुच-भेदादि प्रोक्तञ्च परिवेदनम्<sup>(१)</sup> ।  
 प्रकीर्ण-शेषः, संस्कारः आहिताग्नेश्च पञ्चमे ।  
 (१) मलावहे च सङ्कीर्णं तथा चैवोपपातके\* ।  
 प्रायश्चित्तं षष्ठउक्तं शुद्धिश्चान्ने रसेऽपि च ।  
 अवशिष्ट-द्रव्य-शुद्धिः सप्तमाध्यायैरिता ।  
 प्रायश्चित्तं गोवधे च† सामान्येनाष्टमे सूतम् ।  
 रोधनादिविशेषेण नवमे तदुदीरितम् ।  
 अगम्या-गमने प्रायश्चित्तं दशमैरितम् ।  
 अभोज्य-भोजनादौ तदेकादशउदीरितम् ।  
 द्वादशः परिशेषः स्यात् काण्डयोरुभयोस्तयोः ।  
 ‡ स्यादन्येषामनुक्तानामुपलक्षणमीक्ष्यताम् ।  
 अनुपातकमुख्येषु१ प्रायश्चित्तं कचित् कचित् ।

\* सङ्कीर्णकरणेचोपपातके,—इति सु० पुस्तकपाठः ।

† गोबधस्य,—इति सु० पुस्तकपाठः ।

‡ सचान्येषामिति सु० पुस्तकपाठः ।

§ युक्तेषु,—इति स० सो० पुस्तकयोः पाठः ।

- (१) परिवेदनं त्वेष्टे अकृत विवाहे अकृताग्निहोत्रे च कनिष्ठस्य तदुभय-  
 करणम् । तच्च “ज्येष्ठे अग्निर्विष्टे कणीयान् निर्विशम् परिवेत्ता  
 भवति” इत्यादि स्मृतिघूक्तम् ।  
 (२) “कमिकीटवयोहृत्यामद्यानुगतभोजनम् । फलैधः कुसुमस्तेयमधैर्यञ्च  
 मलावहम्” —इत्युक्तलक्षणं पापं महावहश्चकार्यः । सङ्कीर्णं सङ्की-  
 रणम् । तदपि,—“खराश्वोष्ट्वराहाणामजाविकवधस्तथा । सङ्की-  
 रीकरणं ज्ञेयं भीमाहिमहिबस्य च” —इत्युक्तलक्षणम् । उपपातकश्च  
 गोवधादिप्रभृततमभेदं मन्वाद्युक्तम् ।



नोक्तं, तथा रहस्यञ्च प्रायश्चित्तञ्च वर्णितम् ।  
 नापि पर्णादि छद्वाणि\* नोदितान्यत्र कानिचित् ।  
 नोक्तः कर्मविपाकश्च तत् सर्वमुपलक्षितम् ।  
 इत्थं नवभिरध्यायैः प्रायश्चित्तं प्रपञ्चितम् ।  
 कलिं प्रति प्रवृत्तत्वात् प्रायश्चित्तं प्रपञ्चितम् ।  
 कलौ हि पापवाङ्मलं दृश्यते स्मर्यतेऽपि च ।  
 नराः प्रायोऽल्पसामर्थ्यास्तेषामनुजिघृक्षया ।  
 समकोचयदाचारं प्रायश्चित्तं व्रतानि च† ।  
 “तेषां निन्दा न कर्त्तव्या युगरूपाहि ते द्विजाः” ।  
 दत्युक्तमादावन्ते च, प्रयुक्तैषा‡ कृपालुता ।  
 वेदैकदेशाध्ययनं कथ्या विप्रादि-जीवनम् ।  
 इत्यादिवचसाऽऽचारे सङ्कोचोभासते स्फुटम् ।  
 प्राजापत्यं गो-वधे स्यात्, ब्रह्म-घ्ने सेतु-दर्शनम् ।  
 इति मुख्यव्रतलोकेः सङ्कोचोऽत्रापि गम्यते ।  
 स्मृत्यन्तरानुसारेण विषयस्य व्यवस्थितिः ।  
 कल्पनीयेति चेद् ब्रूहि सार्वज्ञ्यं मन्यसे कथम्§(१) !

\* प्रायश्चित्तमित्यारभ्य छद्वाणीत्यन्तं मुद्रितातिरिक्त पुस्तकेषु नास्ति ।

† प्रायश्चित्तव्रतानि च,—इति सु० पुस्तकेपाठः ।

‡ प्रायुङ्क्तैषा,—इति सु० पुस्तकेपाठः ।

§ मन्यसेथकम्,—इति सु० पुस्तकेपाठः ।

(१) गोवधे प्राजापत्यं ब्रह्मवधे सेतुदर्शनञ्च न मुख्यव्रतं येन सङ्कोचः सिध्येत्  
 किन्तु “यथा वयो यथा कालं यथा प्राणश्च ब्राह्मणे । प्रायश्चित्तं

यावत्यः स्मृतयस्तासां सर्व्वासामनुसारतः ।

साकल्याच्चेदस्मदादेस्तत्र शक्तिर्न विद्यते<sup>(१)</sup> ।

स्वेन दृष्टास्तु यावत्यस्तासामित्यप्युक्तिमन् ।

क्वचित् कदाचिदन्यासां दर्शनादव्यवस्थितेः<sup>(२)</sup> ।

<sup>(३)</sup> अल्पिका मानुषी बुद्धिस्तावन्नव्यवतिष्ठते\* ।

अतएव निबन्धेषु दृश्यते नेकवाक्यता ।

हन्तैवं खण्डने शास्त्रं भवेद्दत्त-जलाञ्जलि ! ।

\* कल्पिका मानुषीबुद्धिः सा च न व्यवतिष्ठते,—इपि मु० पुस्तके पाठः ।

प्रवक्तव्यं ब्राह्मणैर्धर्मपाठकैः । तस्मात् कृष्णमथाप्यर्द्धं पादं वापि विधानतः । आत्मा बलाबलं कालं प्रायश्चित्तं प्रकल्पयेत्—इत्येवमादि-स्मृत्यन्तरदर्शनात् गोबन्धदौ चैमासिकादित्रयविधायकस्मृत्यन्तरदर्शनाच्च यथामथमशक्तादिविषयतया तद्व्यवस्थापनीयमित्याशङ्कते स्मृत्यन्तरेति । प्रष्टारमुपहसति सार्वज्ञ्यमिति । सार्वज्ञ्यं विना स्मृत्यन्तराणां सामर्थ्येन ज्ञातुमशक्यत्वात् सर्वत्रस्मृत्यन्तरानुसारेण विषयव्यवस्थायाः कर्तुमशक्यत्वादित्यभिप्रायः ।

- (१) यावत्यः स्मृतयः साकल्येन तासां सर्व्वासां दर्शनाद्विषयव्यवस्था, स्वेन यावत्यो दृष्टास्तासामनुसाराद्वा । आद्ये यावत्य इति । तत्र यावत्यः स्मृतयस्तासां सर्व्वासां दर्शने, अस्मदादेः शक्तिर्नास्तीत्यर्थः ।
- (२) द्वितीये त्वाह स्वेनेति । न युक्तिमत् अयुक्तिमत् । तत्र हेतुः क्वचिदिति । क्वचित् देशे कदाचित् काले अन्यासां पूर्वदृष्टाधिकानां स्मृतीनामित्यर्थः । तथा च पूर्व कियतीः स्मृतीर्दृष्ट्वा या विषयव्यवस्था कल्पिता, उत्तरकालमन्यासां स्मृतीनां दर्शने तस्या विपर्ययः स्यात् ।
- (३) मनुष्याणामल्पबुद्धित्वादपि यथायथं विषयव्यवस्था शक्या नेतुं प्रेक्षितुमित्याह अल्पिकेति ।

न खण्डये—वारयेतु पण्डितन्मन्यतां तव<sup>(१)</sup> ।  
 शृणु निर्णयमत्र त्वं स्वतः प्रामाण्य-वादिनः ।  
 प्रतीतेऽर्थेऽखिलं शास्त्रं प्रमाणं बाधया विना<sup>(२)</sup> ।  
 न पराशर-वाक्यस्य बाधः स्मृत्यन्तरे क्वचित् ।  
 व्रतान्तरोपदेशश्च न बाधोऽस्यानिवारणात्<sup>(३)</sup> ।  
 प्रियङ्गु-कोद्रव-ब्रीहि-गोधूमादीन्यनेकशः ।  
 साधनानि यथैकस्यास्तृप्तेर्दृष्टान्यबाधया ।  
 (४) यथा च स्वर्ग एकस्मिन् विश्वजिच्चाग्निहेतुकम् ।  
 अग्निष्टोमस्य दर्शाद्या हेतवोवच्चवः श्रुताः\* ।  
 यथा वा ब्रह्मलोकस्य ह्येकस्य प्राप्ति-हेतवः ।  
 उपास्तयो विकल्प्यन्ते शाण्डिल्य-दहरादयः<sup>(५)</sup> ।

\* स्मृताः, — इति स० सो० पुस्तकयोः पाठः ।

- (१) पूर्वपक्षी शङ्कते हन्तेति । दत्तजलाञ्जलीति विषयव्यवस्थाया चभावे परस्परविरोधेन सर्वेषामेव शास्त्राणामप्रामाण्यापत्तेरिति भावः । सिद्धन्ती समाधत्ते न खण्डये इति ।
- (२) प्रामाण्यस्य स्वतत्त्वात्, असतिबाधके प्रतीतेऽर्थे प्रामाण्यं निराबाधं कारणान्तरापेक्षाविरहादित्यर्थः ।
- (३) स्मृत्यन्तरेषु व्रतान्तरोपदेशान्न पराशरोक्तव्रतस्य बाधः, व्रतान्तरोपदेशस्य व्रतान्तरबाधकत्वासम्भवात् । स्मृत्यन्तरेष्वपि पराशरोक्तव्रतादे-र्निवारणाभावाच्च ।
- (४) प्रियङ्गुप्रभृतीनां ढप्तिविशेषेषु हेतुत्वात् कथं तत्र विकल्प इत्याशङ्क्याह यथा चेति ।
- (५) दृष्टान्तान्तरमाह यथा वेति । शाण्डिल्योपाप्तिः, “सर्वं खल्विदं ब्रह्म” — इत्युपक्रमः, “सक्रतुं कुर्वीत मनोमयः प्राणशरीरो भारूपः” —

तथैवैकस्य पापस्य निवृत्तौ बहवः स्मृताः ।  
 व्रतभेदा विकल्प्यन्तां श्रद्धाजायन्तु ते वृथा\*<sup>(१)</sup> ।  
 ननु क्व पञ्चगव्यादिः कुत्र वा मरणान्तिकम् ! ।  
 तयोः सम-विकल्पत्वं वदतस्तेऽति साहसम् ! <sup>(२)</sup> ।  
 क्व विश्वजित् कामिहोत्रं स्वर्गं साधयतोस्तयोः—  
 विकल्पं वदतस्ते वा कुतो नैवाति साहसम् <sup>(३)</sup> ।  
 कर्माधिक्यात् फलाधिक्यमिति न्याय-समाश्रयात् ।  
 साहसं परिहर्तव्यमित्येतदुभयोः समम्<sup>(४)</sup> ।

---

\* व्रतभेदा विकल्प्यन्तां श्रद्धातः सन्तु ते तथा,—इति सो० स०  
 पुस्तकयोः पाठः ।

---

इत्यादिना क्कान्दोप्यादौ विहिता । इयमेव शाण्डिल्य विद्येत्याख्यायते ।  
 दहरोपास्तित्तु,—“अथ यदिदमस्मिन् ब्रह्मपुरे दहरं पुण्डरीकं  
 वेष्टम्”—इत्यादिना क्कान्दोग्यस्याभिहिता दहरविद्या चाख्यायते ।  
 आदिशब्दात् वैश्वानरविद्यादयः ।

- (१) तथा च गोबन्धादौ पराशरोक्तं प्राजापत्यादिकं स्मृत्यन्तरोक्तं प्राय-  
 च्छित्तान्तरञ्च द्वयमपि मुख्यमेव इत्यनयोर्विकल्पस्येत्ययं स्वसिद्धान्त-  
 निष्कर्षः ।
- (२) पूर्वपक्षी शङ्कते नन्विति । अयमर्थः । क्वचिदेकेन मुनिना पञ्चगव्यादि  
 लघुप्रायश्चित्तमुक्तं, तत्रैव पापे अपरेण मुनिना प्राणान्तिकमुक्तं ।  
 तदनयोर्गुरुलघुप्रायश्चित्तयोः समविकल्पत्वमसम्भवदुक्तिकमिति भावः ।
- (३) सिद्धान्तोसमाधत्ते क्व विश्वजित् इति । तथा च विश्वजिदग्निहोत्रयोरपि  
 लघुगुरुकर्मणोः स्वर्गसाधकयोर्विकल्पो न स्यात् । स च त्वयापीयते  
 इति भावः ।
- (४) पूर्वपक्षा विश्वजिदादौ विकल्पमुपपादयितुमाह कर्माधिक्यादिति ।  
 अयमभिसन्धिः । लघुगुरुप्रयत्नसाध्यानां विकल्पस्थले गुरुपादस्याननु-



न्यायाश्रये तस्मदुक्त-व्यवस्था\* दिश्यते कुतः ? ।  
 इति चेदव्यवस्थाका त्वयाऽतोद्वेष्टि ते वचः† (१) ।  
 देश-भेदात् काल-भेदात् पुं-भेदादन्यथाऽन्यथा ।  
 पर्यवस्यति। शास्त्रार्थ इति पूर्वमवादिषम् ।  
 अतोनास्त्यार्थवादांशं? विधि-वाक्येषु यद्ययथा ।  
 प्रतीतं तत्तथाग्राह्यं बाधं वाचनिकं विना ।  
 स्मृति-व्याख्यातभिः सर्वैर्वचनानां व्यवस्थितिम् ।

\* तस्मदुक्त्या व्यवस्था,—इति सु० पुस्तके पाठः ।

† द्वेयितं वचः,—इति सु० पुस्तके पाठः ।

‡ विपर्ययति,—इति सो० स० पुस्तकयोः पाठः ।

§ अतोऽन्यथा वादांशाः,—इति सो० स० पुस्तकयोः पाठः ।

छानलक्षणमप्रामाण्यमापद्येत । कः खल्वनुन्मत्तो लघुपायसाध्यं फल-  
 भुक्तिपादयिषुर्गुरुपायमवलम्बेत । तस्मात् सत्यपि समफलत्वे गुरुपा-  
 यात् किञ्चित् फलाधिक्यं वाच्यं । तावतैव द्वयोः साम्यादिकल्पोपपत्तेः ।  
 इतरथा त्वेकस्यैव नियमतोऽनुष्ठानं स्यात् । फलाधिक्यकल्पने तु नैवं  
 एकत्र क्लेशाधिक्यवत् फलस्याप्याधिक्यात् । अन्यत्र क्लेशन्यूनत्वेऽप्यवा-  
 न्तरफलाधिक्याभावात् । अतएवाक्तं । “यत्र स्यात् कृच्छ्रभूदस्त्वं श्रेय-  
 सोऽपि मणीषिणः । भूयस्त्वं ब्रुवते तत्र कृच्छ्रात् श्रेयो ह्यवाप्यते” —  
 इति । तथा, प्रधानफलस्य स्वर्गमात्रस्योभयत्राविशेषेऽपि उक्तरीत्या  
 गुरुप्रयत्नसाध्योपायस्य फलाधिक्यहेतुत्वकल्पनया विश्वजिदभिहोत्रयो-  
 र्विकल्पो नानुपपन्न इति पूर्वपक्षयितुरभिप्रायः । स्वपक्षेऽपि तदविशि-  
 ष्टमित्याह सिद्धान्ती श्लेष्टेति ।

(१) ननु यदि न्यायाश्रयणं तवाप्यभिप्रेतं तर्हि स्मृत्यन्तरानुसारेण विषय-  
 व्यवस्थैवास्मदुक्ता किमिति नाङ्गीक्रियते इत्याशयेन पूर्वपक्षी शङ्कते  
 न्यायेति । सिद्धान्ती समाधत्ते इति चेदिति । त्वयेति श्लेष्टः ।

ब्रुवाणैर्मन्दमतयो व्युत्पाद्यन्ते हि केवलम्<sup>(१)</sup> ।  
 अन्यथाऽल्पस्य पापस्य कृते द्वादश-वार्षिके ।  
 नखान्वित्स्त्रिखर्-प्रोक्ता व्यवस्था तादृशी यतः<sup>(२)</sup> ।  
 अथाऽल्पं महता नश्येन्नाल्पेनान्यत्, तदा वद ।  
 इदमल्पं महच्चेदमिति ते किं नियायकम् ।  
 अनायास-महायासौ यद्यल्पत्व-महत्त्वयोः—  
 \*हेतुर्महाव्रतास्तर्हि भवेयुः कृषकादयः !<sup>(३)</sup> ।  
 सिंह-व्याघ्रादि-मूचादौ प्रयास-बज्जलत्वतः† ।  
 पञ्च-गव्यात् प्रशस्तत्वं व्रताङ्गत्वञ्च ते भवेत् ! ।  
 इति कर्त्तव्य-बाहुल्यं महत्त्वञ्चेत्, तदाऽल्पता ।  
 †जलाग्न्यादि-प्रवेशस्य प्रसज्यते व्रतान्तरात्<sup>(४)</sup> ।

\* हेतू महाव्रता,—इति सु० पुस्तके पाठः ।

† प्रयासो बज्जलः श्रुतः,—इति सु० पुस्तके पाठः ।

‡ तर्ह्यग्रादि,—इति सु० पुस्तके पाठः ।

- (१) ननु यदि स्मृत्यन्तरानुसारेण स्मृत्यन्तरवचनानां विषयव्यवस्था न प्रा-  
 माणिकी, तर्हि कथं सर्वैरेव प्राचीननिवद्धृभिस्तथाविधा व्यवस्था-  
 कृतेत्याशङ्क्य तेषामाश्रयं प्रकाशयति स्मृतीति । तथा चापाततो विरुद्ध-  
 वचनदर्शनात् मन्दबुद्धयो मामुद्धरेन् इति तत्प्रबोधाय तैस्तादृशी  
 व्यवस्था कृता, येन केनचिदनुष्ठितेनैव फलनिष्पत्तिसम्भवेन वस्तुक्षतेर-  
 भावादिति भावः ।
- (२) द्वादश वार्षिके कृते अल्पस्य पापस्य निवृत्तिर्न स्यात् । महापापनाश  
 एव तद्धेतुताया व्यवस्थितत्वादित्यर्थः ।
- (३) तेषामायासाधिकादिति भावः ।
- (४) अग्न्यादिप्रवेशस्य व्रतान्तरादल्पता प्रसज्यते व्रतान्तरापेक्षया तत्रेति-  
 कर्त्तव्यताया अल्पत्वादिति भावः ।

तस्माच्छाल्नेण यस्योक्ता प्रशंसा, तन्महाव्रतम्<sup>(१)</sup> ।

(१) अस्तु वा वैध-दुःखस्य\* वज्रलत्वान्महाव्रतम् ।

(२) यथाऽल्प-नाशो महता महानाशस्तथाऽल्पतः—

किं न स्यात्? विस्फुलिङ्गेन दण-राशिर्विदह्यते ।

(३) विस्फुलिङ्गो वर्द्धमानो दहत्येवं न तु प्रतम्—

वर्द्धते, ऽतो महानाशो निःशेषो न भवेद् यदि ।

तर्ह्येकदेश-नाशोऽस्तु तच्छेषस्तपभुज्यताम् ।

अमूर्त्तस्यापि पापस्य सन्ति भागा यथोचितम् ।

अन्यथैकेन पापेन दुःखं वज्रविधं कुतः<sup>(४)</sup> ।

\* बलवत्त्वात्—इति पाठान्तरम् ।

† दणराशिर्विदह्यते,—इति मु० पुस्तके पाठः ।

‡ यथोदितम्,—इति स० सो० पुस्तकयोः पाठः ।

(१) उपसंहरति तस्मादिति । तथाच पञ्चगव्यादेरपि गुरुपापनाशकतया विधानमुखेन प्रशंसायाः शास्त्रेणोक्तत्वात् तदपि महाव्रतमेवेति तात्पर्यम् ।

(२) वैधलोपाधिक्यं महाव्रतत्वेहेतुरतो न कृषकादिव्यतिप्रसङ्ग इत्येतदभ्युपगच्छति अस्तुवेति ।

(३) अभ्युपेत्यापि विषयव्यवस्थां दृषयति यथेति । तथापीत्यादिः । विस्फुलिङ्गोऽधिक्यः । तथाच निर्वासनैषा विषयव्यवस्थेति भावः ।

(४) पूर्वपक्षी शङ्कते विस्फुलिङ्ग इति । विस्फुलिङ्गस्तृणराशिं न दहति किन्तु सद्यः वर्द्धमानो महानग्निर्भूत्वा दहति, —व्रतं तु नैवं वर्द्धते, तस्मात् नाल्पेन व्रतेन महापापस्य नाश इत्यर्थः । सिद्धान्ती दृषयति अत इति । अस्मात् कारणात् अल्पेन व्रतेन महतः पापस्य निःशेष नाशो मास्तु एकदेशनाशस्तु स्यादित्यर्थः ।

(५) तत्रैकस्य पापस्य तेन तेनांशेन तत्तत् दुःखं जन्यते इत्यभिमानः ।

तथा महाव्रतस्यापि भागेनाल्प-विनाशने ।

व्रत-शेष-विपाकेन स्मर्यते वज्रलं सुखम् ।

(१) अतोऽल्पं वा महदापि व्रतं पाप-निवर्त्तकम्\* ।

स्मर्त्तॄणां पण्डितानां च वाक्यमेवं समञ्जसम् ।

(२) न महाव्रत-वैयर्थ्यं पापस्याशेषनाशने ।

अल्प-नाशोर्द्धवभाविन्यां सुखाप्तौ ‡ चोपयोगतः ।

एवञ्चैकस्य पापस्य व्रतेषूक्तैश्चयं पुमान् ।

प्रवर्त्ततेऽतिविश्रम्भं § यस्मिन् कस्मिंश्चिदिच्छया (३) ।

अन्यथा नास्य विश्रम्भो ॥ विषयस्य व्यवस्थितिम्—

अजानतो जानतोऽपि वचनान्तर-शङ्कया ।

सम्भावितेषु सर्वेषु ¶ व्रतेषु (४) महति व्रते ।

\* अतोऽल्पत्वमहत्वेऽपि व्रतं पापातिनिवर्त्तकम्,— इति स० सो० पुस्तकयोः पाठः ।

† स्मर्त्तॄणामखिलानाञ्च,— इति सु० पुस्तके पाठः ।

‡ पापनाशोर्द्धवभाविन्यां सुखाप्तौ,— इति स० सो० पुस्तकयोः पाठः ।

§ प्रवर्त्तयति विश्रम्भात्,— इति स० सो० पुस्तकयोः पाठः ।

॥ विषयस्याव्यवस्थिते,— इति स० सो० पुस्तकयोः पाठः ।

¶ शक्येषु,— इति सु० पुस्तके पाठः ।

(१) अल्पं महदा भवतु सर्वमेव व्रतं सकलपापनाशकं इत्येतत् स्मर्त्तॄणाम्बोधीणां वाक्यं । तथाचात्र “कृच्छ्रचान्द्रायणादीनि शुद्धभ्युदयकारणम्” इत्याद्यभिधाय, “एते व्यस्ताः समस्ता वा प्रत्येकमेकशोऽपि वा । पातकादिषु सर्वेषु पापकेषु प्रयत्नतः”—इत्यादि विश्रामिचादि वचनान्यनुसन्धेयानि ।

(२) अल्पव्रतेन महापापनाशे महाव्रतं व्यर्थं स्यादित्याशङ्क्यनिराकरोति नेति ।

(३) एवञ्च सर्वव्रतानां सर्वपापनाशकत्वे च । प्रवर्त्तयतीति पाठे स्वार्थे णिच् ।

(४) निर्धारणे सप्तमीयम् ।



प्रवर्तमानः पुरुषः श्रेयः प्राप्नोत्यसंशयम् ।  
 कलौ पराशरोक्तानां व्रतानामेव मुख्यता ।  
 तेरन्यैरपि\* तत्पापं निःशेषं वि-निवर्त्तने ।  
 एतदेव विवक्षित्वा प्रतियज्ञे† विशेषतः ।  
 पराशरेण यत् प्रोक्तं प्रायश्चित्तमितीदृशम् ।  
 मुन्यन्तर-प्रणीतानां खल्पानां महतामपि ।  
 व्रतानामुपयोगः स्यात् कलौ, †पूर्वोक्तनोतितः‡ ।  
 मुनिनैकेन यत् प्रोक्तं तदन्येन निषेधति ।  
 प्रत्युतोदाहरेत् तस्मात् पूर्वोक्तं सर्व्वसम्मतम् ।  
 (१) हन्तैव सति, मीमांसा निष्फला ते प्रसज्यते ।  
 शास्त्रान्तर-प्रणीतानां गुणानामप्यसंहतेः ।  
 शृणु मीमांसकर्मण्य! मुनि-वाक्येषु किं बलात् ।  
 उत्पाद्यातिविरोधन्तु पाण्डित्यं व्यज्यतां तव !‡ ।

\* तेरन्यैरपि,—इति स० सो० पुस्तकयोः पाठः ।

† पूर्वोक्तनोतितः,—इति सु० पुस्तके पाठः ।

‡ उत्पाद्यातिविरोधन्ते पाण्डित्यं व्यज्यतां त्वया,—इति सु० पुस्तके पाठः ।

(१) प्रतिजज्ञे प्रतिज्ञातवान् ।

(२) पूर्वोक्तनोतितः पूर्वोक्तन्यायात् । महाव्रतानुष्ठाने सुखादिश्रेयःप्राप्तिरिति पूर्वोक्तो न्यायः । समुच्चयेनोभयानुष्ठाने अर्थतो व्रतस्य महत्वादिति भावः । अथवा एवञ्चकस्य पापस्येत्यादिपूर्वोक्तन्यायोऽत्र द्रष्टव्यः ।

(३) पूर्वपक्षी शङ्कते हन्तेति । एवं सति पेन केनचित् व्रतेन यस्य कस्यचित् पापस्य क्षये सति । मीमांसा निष्फलेत्यत्र हेतुरुत्तरार्द्धे । पूर्वोक्त-रमीमांसयोर्गुणोपसंहारस्य सिद्धान्तितत्वात् अत्र च तदव्यवस्थापनात् मीमांसा व्यर्थेति भावः ।

- (१) व्रतान्तरोक्तिमात्रेण\* न विरोधः प्रसज्यते ।  
 समुच्चये विकल्पे वा का हानिस्तत्र ते भवेत् ।  
 स्नानं दानं जपो होम इति नैमित्तिका यथा ।  
 उपरागे समुच्चया स्तथा व्रत-समुच्चयः†(२) ।  
 (२) एकेन नाश्रिते पापे द्वितीयं चेत् निरर्थकम् ।  
 न, तपोरूपतस्तस्य‡ स्वर्ग-हेतुत्व-सम्भवात् ।  
 (४) चान्द्रायणादावस्त्वैव॥ तपस्त्वेन तदीरणात् ।  
 भिक्षा-ब्रह्मकपालादौ स्यात् कथं नष्टपापनः ।  
 (५) एवं तर्हीदृशे स्थाने विकल्पोऽस्तु निजेच्छया ।

\* व्रतान्तरोक्ति मात्रेपि,—इति स० सो० पुस्तकयोः पाठः ।

† स्नानमित्यारभ्य समुच्चय इत्यन्तं स० सो० पुस्तकयोर्नास्ति ।

‡ न तयोरुभयोस्तस्य,—इति स० सो० पुस्तकयोः पाठः ।

§ स्मृतित्वेव तदीरणात्,—इति स० सो० पुस्तकयोः पाठः ।

- (१) मुन्यन्तरवाक्ये व्रतान्तराभिधानादेव विरोध इत्याशङ्क्याह, व्रतेति ।  
 (२) समुच्चये दृष्टान्तमाह स्नानेत्यादिना । उपरागोग्रहणम् ।  
 (३) पूर्वपक्षी समुच्चयपक्षमाक्षिपति एकेनेति । व्रतेनेति शेषः । सिद्धान्ती  
 समाधत्ते नेति । तस्य व्रतस्य । स्पष्ट मन्यत् । न तयोरुभयोस्तस्येति  
 पाठे, उभयोरव्रतयोर्मध्ये तस्य द्वितीयव्रतस्य स्वर्गहेतुत्वसम्भवात् न  
 निरर्थकत्वं तस्येत्यर्थः ।  
 (४) पूर्वपक्षीशङ्कते चान्द्रायणादाविति । चान्द्रायणादौ तपस्वस्य स्मरणात्  
 चन्द्रलोकावध्यादि फलश्रवणात् च तादृशस्थले द्वितीयस्य स्वर्गहेतुत्व  
 मस्तु, भिक्षादौ तपस्वानभिधानात् फलविशेषाश्रवणात् च कथं तस्य  
 स्वर्गहेतुत्वकल्पनमिति पूर्वपक्षार्थः ।  
 (५) सिद्धान्ती समाधत्ते एवं तर्हीति । तथाच यत्र स्वर्गादिहेतुत्वं शास्त्रा-  
 दवगम्यते, तत्र नानामुन्युक्तव्रतानां समुच्चयः एकेन प्रापनाशेषोपपत्तेः  
 स्वर्गहेतुत्वसम्भवात् । यत्र तु स्वर्गसाधनत्वं शास्त्रान्नावगम्यते तत्र

न्यूनाधिकत्व-सन्देहे दत्तमेवात्तरं पुरा ।

(१) सर्वथाऽपि त्वया\* प्रोक्तां निर्मूलां बुद्धि-कल्पिताम् ।

कामाकामादि-भेदेन नाङ्गीकुर्मा व्यवस्थितिम् ।

वचनेष्वेव कामादि-व्यवस्था लभ्यते यदि ।

सुखेनाभ्युपगच्छामो वाक्यैक-शरणावयम् ।

(१) “कपिलो यदि सर्वज्ञः कणादोनेति का प्रमा” ।

इति न्यायः प्रसज्येत बुद्धिमात्र-व्यवस्थितौ ।

मीमांसकत्वमेतत् स्यादाक्यानुसरणेन यत्—

(१) व्यवस्थापनमन्यन्तु पाण्डित्य-स्थापनं परम् ।

“इयं विशुद्धिरुदिता<sup>(४)</sup> प्रमायाकामतोद्विजम्” ।

\* तथा,—इति सु० पुराणे पाठः ।

नानाव्रतानामिच्छाविकल्पस्येति सिद्धान्त निष्कर्षः । ननु न्यूनाधिक-  
कानां व्रतानां कथमिच्छाविकल्पः “तुल्यबलविरोधे विकल्पः”—इति  
गौतमविरोधादित्याशङ्काह न्यूनाधिकत्वेति । दत्तमुत्तरमिति ‘तस्मात्  
शास्त्रेण यथोक्ता प्रसंशा तन्महाव्रतम्’—इत्यादि ग्रन्थेनेत्यर्थः ।

(१) उपसंहरति सर्वथापीति । निर्मूलत्वेहेतुः बुद्धिकल्पितामिति ।

(२) बुद्धिमात्रव्यवस्थायामेकैकं क्वचित् विषयव्यवस्था बुद्ध्या कल्पिता तदन्तेन  
च तद्विपरीता, तत्र कस्या व्यवस्थायाः प्रामाण्यं स्यात्, द्वयोः प्रामाण्ये  
च संवाच्यवस्था, तस्मात् बुद्धिमात्राद्यवस्था न युक्ता पुरुषबुद्धेरप्रति-  
ष्ठानादित्याशयेन आत्मतत्त्वविवेके न्यायाचार्योक्तां न्यायमुदाहरति  
कपिल इति । “उभौ च यदि सर्वज्ञौ व्याख्याभेदस्तु किं कृतः”—  
इत्युत्तराद्धं । परन्तु सुत्रितात्मविवेकग्रन्थे कपिलपदस्थाने जैमिनिपदं,  
सर्वज्ञपदस्थाने वेदङ्गपदं, कणादपदस्थाने कपिलपदञ्च दृश्यते ।

(३) व्यवस्थापनमितिच्छेदः । वाक्यानुसारेण यत् व्यवस्थापनं तदेव मीमां-  
सकत्वमित्यर्थः ।

(४) प्रमाप्य मारयित्वा ।

इत्यकाम-कृते पापे नाशो निःशेष उच्यते ।  
 न तु काम-कृते शुद्धेरकिञ्चित्कर्तोच्यते<sup>(१)</sup> ।  
 स्मृत्यन्तरेषु तच्छुद्धेः<sup>(२)</sup> सामान्येनाभिधानतः ।  
 विशेषादर्शनं यावत् तावत् सामान्य-दर्शनम् ।  
 (२) मानमेवान्यथा ते स्यात् सर्वज्ञत्वेऽधिकारिता ।  
 गुणोपसंहृतिश्चैव\* यथादर्शनमित्यताम्<sup>(३)</sup> ।  
 अदृष्टानुपसंहारेणाकिञ्चित्कर्तैव ते ।  
 यथा च दृश्यते वाक्यं शक्ति-सैवास्य यावती† ।  
 तावत् कार्यं नतृपेक्षा युक्ता वैगुण्य-शङ्कया ।  
 प्रायश्चित्ते तथाऽऽचारे यानि स्मृत्यन्तराण्यहम्—  
 दृष्टवांस्तान्युदाहृत्य संहारिष्ये गुणांस्ततः ।  
 विषयस्य व्यवस्थां च मन्द-व्युत्पत्ति-सिद्धये—

\* गुणोपसंहृतिश्चैव,—इति स० सो० पुस्तकयोः पाठः ।

† अदृष्टानुपसंहारे न किञ्चित् कर्तावते,—इति सु० पुस्तके पाठः ।

‡ यत् यावत् दृश्यते वाक्यं शक्तिश्चात्रास्य यावती,—इति स० सो० पुस्तकयोः पाठः ।

- (१) तथा चाकामकृतपापं निःशेषाद्वाप्यति, कामकृतान्तु निःशेषं न नश्यति अंशतस्तु नश्यत्येव, इत्येव इयं विमुद्घिरित्यादेस्तात्पर्ये न तु काम कृतपापस्य तद्विशुद्ध्या सर्वथैवानाश इति ।
- (२) ब्रह्मद्वा द्वादशवार्धिकं कुर्यादित्येवं सामान्यरूपेणेत्यर्थः ।
- (३) मानमेव,—इतिच्छेदः । अन्यथा सर्वविशेषदर्शनेन सामान्यस्य प्रामा-  
 ण्यमित्यभ्युपगमे ।
- (४) यथा दृश्यते तथा गुणानुसंसंहृत्यानुष्ठानं कर्तव्यं । अदृष्टाशक्यगुणाना-  
 मनुपसंहारे तु न दोषः । गुणोऽङ्गम् । गुणोपसंहारश्च पूर्वमीमांसायां  
 द्वितीय-चतुर्थ-द्वितीये, शारीरके तृतीय-तृतीय-द्वितीये चाधिकरणे  
 विचारितस्तत्रैव सख्यः ।



प्रवक्ष्यामि, यथा पूर्वे निबन्धन-कृतस्तथा\* ।

(१) यन् यस्मिन् विषये प्रोक्तं तत्र तस्य प्रशस्तता—  
विवक्षिता, नेतरस्य निषेधोऽत्र विवक्ष्यते ।

(२) तद्विवेकाय कुर्वेऽहं व्याख्यां पाराशर-स्मृतेः ।

(टीकाकारोपक्रमणिका समाप्ता)

(१) प्रारिक्षित-प्रतिपत्तये श्रोतुर्बुद्धि-समाधानाय†(२) संबन्धाधि-  
कारि-विषय-प्रयोजनरूपमनुबन्ध-चतुष्टयमादौ श्लोक-द्वयेनोपनिब-  
ध्नाति,—

‡ अथातोहिम-शैलाग्रे देवदारु-वनालये ।

व्यासमेकाग्रमासीनमपृच्छन्नृषयः पुरा ॥ १ ॥

मानुषाणां हितं धर्मं वर्त्तमाने कलौ युगे ।

शौचाचारं यथावच्च वद सत्यवती-सुत! ॥ २ ॥

\* निबन्धनकृत स्तवः,— इति सु० पुस्तके पाठः ।

† प्रारिक्षितग्रन्थे श्रोतु बुद्धिमनः समाधानाय,— इति सु० पुस्तके पाठः ।

‡ सदाशिव-सुतं वन्दे विदारित-विपद्भयम् ।

सुदे जगत्त्रयानेद-कारणं वारणाननम् ।

इत्ययं श्लोकः अघात इत्यादिश्लोकात् पूर्व्वं सो० मू० पुस्तके वर्त्तते ।

(१) खसिद्धान्तमुपसंहरति यदिति ।

(२) तद्विवेकाय कुत्र कस्य प्रशस्तत्वमित्येतद्विवेकाय ।

(३) उपोद्घातागतं विचारं समाप्य ग्रन्थं व्याचिख्यासभूमिकामारचयति प्रारिक्षितेति ।

(४) अनुबध्यते इति व्युत्पत्त्या अनुबन्धपदं सम्बन्धादिचतुष्कपरं । प्रयोजन-  
मन्तरेण न लोकाः प्रवर्त्तन्ते, एवं विषयेऽपि प्रवृत्तौ प्रयोजकः । तदु-  
भयाश्रितः सम्बन्धः । एवमधिकार्यभावे कस्य प्रवृत्तिः स्यात् । अत-  
स्तच्चतुष्कं शास्त्रादौ वक्तव्यं । एतच्च मीमांसा-प्रथम-प्रथम-प्रथमसूत्र-  
वार्तिके स्पष्टं ।

इति । अथशब्द आनन्तर्यार्थः, अनन्तरमपृच्छन्—इत्यन्वेतुं योग्य-  
त्वात् ।<sup>(१)</sup> आरम्भार्थतायाम्, आसन्धते अपृच्छन्—इत्यनन्वयः स्यात् ।  
प्रश्नार्थत्वेऽपि सएव दोषः । पृच्छन्ते अपृच्छन्—इति पुनरुक्तिश्च ।  
कात्स्न्यार्थतायां, कृत्स्नमपृच्छन्—इति सत्यप्यन्वये, संबन्धेन सूचि-  
त्वात् । आनन्तर्यार्थतायान्तु, तत् प्रतियोगिनः पूर्व-वृत्तस्य उत्तर-  
कालीन-प्रश्नस्य च हेतु-हेतुमद्भावः सूचितोभवति<sup>(२)</sup> ।

ननु, “हृदयस्याग्रेऽवद्यत्यथ जिह्वाया अथ वक्षसः”—इत्यत्र सत्य-  
प्यानन्तर्यं हेतु-हेतुमद्भावोनास्ति—इति चेत् । नायं दोषः, तत्रापेक्षि-  
तस्यानुष्ठान-क्रम-मात्रस्याभिधानात्<sup>(३)</sup> । प्रकृते तु, <sup>(४)</sup>सामग्री-तत्-  
कार्य्योर्थः क्रम-विशेषः, सएव परिगृह्यते, मुख्यत्वात् । बिलम्ब-  
व्यभिचारयोरभावेन हि\* मुख्यत्वम् । न खलु सत्यां सामग्र्यामस्या-  
अभिनिर्वर्त्यं कार्य्यं बिलम्बते व्यभिचरति वा । एतच्च,—“अथाति-

\* हि,—इति सु० पुस्तके नास्ति ।

† अस्या अभिनिर्वर्त्यं,—इति सु० पुस्तके नास्ति ।

- (१) “मङ्गलानन्तरारम्भप्रश्नकात्स्न्यव्यथे अथ”—इति कौषोत्तव्यशब्दा-  
र्थेषु आरम्भाद्यर्थानामसम्भवं प्रकृते प्रतिपादयति आरम्भार्थताया-  
मित्यादिना ।
- (२) आनन्तर्यं हि पूर्वोपररूपप्रतियोगिद्वयनिरूप्यं । तयोश्च पूर्वस्य  
हेतुत्वं उत्तरस्य च हेतुमत्त्वं गम्यते, हेतोः पूर्ववर्त्तित्वनियमादित्यभि-  
प्रायः ।
- (३) पशोरवदानत्रयं विहितं एतच्च युगपत् कर्तुमशक्यमिति क्रमोऽवश्यम-  
पेक्षितः । तदपेक्षितक्रममात्रं ‘हृदयस्य’ इत्यादिक्रिया श्रुत्योच्यते ।
- (४) सामग्री कारणकलापः ।

ब्रह्म-जिज्ञासा” (शा० १, १, १ सू०) इत्यत्र विवरण-कारेण प्रपञ्चितम् । सामग्री च प्रश्नस्य, प्रष्टव्य-विषयं सामान्यज्ञानम्<sup>(१)</sup> । अत्यन्तमज्ञाते विशेषेण\* ज्ञाते वा प्रश्नादर्शनात् । धर्म-विषयन्तु सामान्यज्ञानं—“धर्मेण पापमपनुदति” “धर्मं चरेत्”†—इत्यादि-वेद-वाक्याध्ययनादुपजायते । <sup>(२)</sup>तस्मादध्ययनानन्तर्यमथशब्दार्थः । अथवा । ‘वर्त्तमाने कलौ’—इति विशेषणात्‡ युगान्तर-धर्मज्ञानानन्तर्यमसु<sup>(३)</sup> ।

ननु, ग्रन्थारम्भे मङ्गलाचरणस्य शिष्टाचार-प्राप्तत्वात् माङ्गल्यम्<sup>(४)</sup> अथ-शब्देन कुतोनाभिधीयते ? । <sup>(५)</sup>मृदङ्गादि-ध्वनिवदथ-शब्द-श्रवण-मात्रेण माङ्गल्यं॥ सिद्धेरिति ब्रूमः । अतएवाक्तम्,—  
“ॐकारश्चाथ-शब्दश्च द्वावेतौ ब्रह्मणोमुखात्” ।

\* तद्विशेषेण,—इति सु० पुस्तके पाठः ।

† धर्मं चरेत्,—इति सु० पुस्तके पाठः ।

‡ विशेषण-प्रयोगात्,—इति सो० स० पुस्तकयोः पाठः ।

§ मङ्गलम्,—इति सो० स० पुस्तकयोः पाठः ।

॥ माङ्गल्यं,—इति सो० स० पुस्तकयोः नास्ति ।

¶ ब्रह्मणः पुरा,—इति गृह्यासंग्रहे पाठः ।

- (१) सावधारणोऽयं निर्देशः । तेन प्रष्टव्यविषयसामान्यज्ञानं तद्विषयविशेषज्ञानाभावश्च प्रश्नहेतुरिति लभ्यते । एतच्चानुपदमेव स्पष्टम् ।  
(२) यस्माद्देदाध्ययनात् धर्मविषयं सामान्यज्ञानं ज्ञायते, तस्माद्देदाध्ययनानन्तर्यमथशब्दार्थ इत्यर्थः ।  
(३) अथशब्दार्थः,—इत्यनुवृत्त्यमात्रेण संबन्धः ।  
(४) मङ्गलमेव माङ्गल्यं । स्वार्थे तद्धितः ।  
(५) कुतोनाभिधीयते,—इत्यनेनानभिधानहेतोः, पृष्टत्वात्तमेवाह मृदङ्गादीति ।

कण्ठं भित्वा विनिर्यातौ तेन\* माङ्गलिकावुभौ” ।

इति । एवन्तर्हि, ॐकारोऽत्र प्रयुज्यतामिति चेत् । न, तस्य श्रुति-  
विषयत्वान् । अतएवाचार्यैः प्रपञ्च-सारेऽभिहितम् ।

“अस्य<sup>(१)</sup> तु वेदादित्वात् सर्व्व-मनूनां<sup>(२)</sup> प्रयुज्यते ह्यादौ”†- इति ।

ततः स्रुत्यादावयशब्दएव महर्षिभिः प्रयुज्यते । अधिकारि-पर्या-  
लोचनेनापि‡ ॐकारायशब्दयोक्त-विषय-व्यवस्था सिध्यति । त्रैवर्णिक-  
मात्राधिकारा हि श्रुतिः प्रसिद्धा<sup>(३)</sup> । ॐकारश्च तथाविधः<sup>(४)</sup>,  
“सावित्रीं प्रणवं यजुर्लक्ष्मीं ॥ स्त्री-शूद्रयोर्नेच्छन्ति”<sup>(५)</sup> इति श्रुतेः । अथ-

\* तस्मात्,— इति सु० पुस्तके पाठः ।

† श्रुतिमात्रविषयत्वात्,— इति सु० पुस्तके पाठः ।

‡ अस्य तु वेदादित्वं सर्व्वमनूष्याणामप्रयुज्यत्वात्,— इति सो० स०  
पुस्तकयोः पाठः ।

§ अधिकारिपर्यालोचनया च,— इति सु० पुस्तके पाठः ।

॥ स्त्रीशूद्राणां,— इति सु० पुस्तके पाठः ।

(१) अस्य ॐकारस्य । तत्प्रस्तावे कथनात् ।

(२) मनुर्मनवः । स च वैदिक एवार्थात् ।

(३) त्रैवर्णिकं ब्राह्मणक्षत्रियवैश्यास्त्रयोवर्णाः । स्वार्थे तद्धितः । प्रसिद्धे-  
त्वेन तत्र हेत्वपेक्षा नास्तीति सूचनात् न हेत्वकथनेन न्यूनतेति बोध्यं ।

(४) तथाविधः त्रैवर्णिकमात्राधिकारः ।

(५) सावित्री गायत्री । प्रणवः ॐकारः । यजुः गानपादविच्छेदरहित  
प्रसिष्टपठितमन्त्रजातं । तथाच जैमिनिसूत्रं । “शेषे यजुःशब्दः”  
(२, १, ३७ इति । ऋक् सामभिन्ने मन्त्रजाते यजुःशब्द इति तदर्थः ।  
लक्ष्मीः श्रीवीजं । अत्र यजुर्ग्रहणमधिकदेशार्थं उपलक्ष्यं वा,  
“स्त्रीशूद्रौ नाधीयेताम्”— इति श्रुत्या वेदमात्राध्ययनएव स्त्रीशूद्र-  
योरनधिकारादिमन्त्रयम् ।



शब्दस्य पौरुषेयग्रन्थानाञ्च सर्व्व-वर्ण-विषयत्वात्<sup>(१)</sup> स एव तेषु योग्यः ।

अतः शब्देहेत्वर्थः । यस्मादेक-शाखाध्यायिनो नानाशेष-धर्म-ज्ञानं, यस्माच्च युगान्तर-धर्मावगत्या न कलि-धर्मावगतिः, तस्मात्,— इति हेतुर्द्रष्टव्यः ।

अशेष-धर्म-मूलभूतानां विप्रकीर्णानन्त-वेद-वाक्यानां योगि-दृष्ट्यैव ग्राह्यत्वात् तस्याश्च दृष्टेर्योगावस्थार्या<sup>(२)</sup> सम्भवात् तदवस्था-योग्यं देश-विशेषं पद-द्वयेन निर्दिशति,—‘हिम-शैलाद्ये देवदारु-वनालये’—इति । तत्र, ‘हिम-शैलाद्ये’—इत्यनेन सर्व्व-प्राणि-दुर्ग-मत्वेन<sup>(३)</sup> विविक्ततामाह । तथाच, कैवल्योपनिषदि श्रूयते,—

“विविक्त-देशे च सुखामनस्यः”

इति । क्षुरेकायामपि श्रूयते,— \*

“निःशब्दं देशमाख्याय तत्रामनमुपाश्रितः”† ।

इति । ‘देवदारु-वनालये’—इत्यनेन मनोऽनुकूलतामाह । अतएव श्रेताश्वतराणां मन्त्रोपनिषदि श्रुतम्,—

\* युक्तावस्थार्यां,—इति सु० पुस्तके पाठः ।

† तत्रामनमथाश्रितः,—इति सु० पुस्तके पाठः ।

(१) पौरुषेयग्रन्थानां सर्व्ववर्णविषयत्वञ्च, “चतुर्णामपि वर्णानां धानि प्रोक्तानि श्रेयसे । धर्मशास्त्राणि राजेन्द्र ! प्रष्टुं तानि नृपोत्तम !” इत्यादि भविष्यपुराणवचनादिभ्यो मूलमासतत्त्वादौ व्यक्तम् ।

(२) “योगश्चित्तवृत्तिबोधः” (१, २ सू.) इति योगसूत्रम् । स्याद्योऽन्तरार्थः । तात्पर्य्यार्थस्वग्रतो ग्रन्थकृतैव सूचयिष्यते ।

(३) विविक्ततां विजनतां ।

“समे शुचौ\* शर्कर-वर्णि-बालुका—

विवर्जिते † वाऽथ जलाश्रयादिभिः<sup>(१)</sup> ।

मनोऽनुकूले न च चक्षुःपीडने

गुहा-निवाताश्रयणे, प्रयोजयेत्”‡ ।

इति । चक्षुःपीडनोमशकोपेतोदेशः ।

ननु “यत्रैकाग्रता तत्राविशेषात्”<sup>(२)</sup> (शा० ४, १, ७ सू०) इत्यस्मिन् अधिकरणे (शा० ४, १, ६ अ०) योगाभ्यासस्य दिग्देश-काल-निय-  
मोवारितः<sup>(३)</sup> । <sup>(४)</sup>वाङ्म । अदृष्ट-हेतु-वैध-नियमाभावेऽपि१ दृष्ट-  
चित्तैकाग्र्यस्य हेतुर्नियमो न निवार्यते ।

‘एकाग्रम्’—इत्यनेन पञ्चविधासु चित्त-भूमिषु<sup>(५)</sup> अतीन्द्रिय-  
वस्तु-दर्शन-योग्या चतुर्थी भूमिर्निर्दिश्यते । तथाहि, पतञ्जलि-  
प्रेक्तानां योग-सूत्राणां व्याख्याने ॥वैद्यासिक-भाष्ये भूमि-पञ्चकं

\* शर्करा, इति मु० पुस्तके पाठः ।

† शब्दजालाश्रयादिति,—इति मु० पुस्तके पाठः ।

‡ न योजयेत्—इति स० सो० पुस्तकयोः पाठः ।

१ अत्र, ‘वध’,—इति मु० पुस्तके नास्ति ।

॥ वैद्यासक,—इति मु० पुस्तके पाठः ।

(१) शर्कराः क्षुद्रपाषाणाः । जलाश्रयवर्जनं शीतनिवृत्त्यर्थं ।

(२) यत्रैव दिशि देशे काले वा मनस एकाग्रता भवति, तत्रैव उपासीत,  
इष्टाया एकाग्रतायाः सर्वत्राविशेषात् इति सूत्रार्थः ।

(३) तथाच कथं हिमशैलाद्ये,—इत्यादिना योगोपयोगिदेशविशेषनिर्देश  
इति व्याख्यातमिति पूर्वपक्षार्थः ।

(४) पूर्वपक्षमभ्युपगम्य परिहरति वाङ्मिति ।

(५) चित्तमभ्युपगम्योऽवस्थाविशेषाः ।

प्रदर्शितम् । “क्षिप्तं मूढं विक्षिप्तमेकाग्रं निरुद्धमिति चित्त-भूमयः”  
 (यो० १, १ भा०)—इति । <sup>(१)</sup>तत्र, प्रतिक्षणं कर्म वायुना नानावि-  
 धेषु भोग्य-वस्तुषु व्यग्रतया प्रेर्यमाणं चित्तं क्षिप्तम्<sup>(२)</sup> । निद्रा-  
 तन्द्रादि-युक्तं मूढम्<sup>(३)</sup> । \*काचित्क-समाधि-युक्तं<sup>(४)</sup> क्षिप्तादिशिष्टं  
 विक्षिप्तम् । <sup>(५)</sup>यम-नियमाद्यष्टाङ्गाभ्याम-पाटवादेकस्मिन् विषये  
 वृत्ति-प्रवाहरूपेण प्रतिष्ठितमेकाग्रम् । <sup>(६)</sup>अवृत्तिकं संस्कार-शेषं  
 निरुद्धम् । तत्र, क्षिप्तमूढयोर्योगानुपयोगः प्रसिद्धः<sup>(७)</sup> । <sup>(८)</sup>“वित्ति-

\* कादाचित् क,—इति मु० पुस्तके पाठः ।

- (१) उदाहृतं भाष्यांशं व्याख्यातुलारभते तत्रेति ।
- (२) ‘क्षिप्तं प्रेरणे’—इति धातुपाठादितिभावः ।
- (३) ‘मुह वैचित्र्ये’—इति धातु पाठादितिभावः ।
- (४) विक्षिप्तं हि चित्तं कदाचित् समाधीयते, क्षिप्तन्तु न कदाचित्,  
 अतएव विक्षिप्तस्य क्षिप्तादिशिष्टता ।
- (५) “यमनियमासनप्राणायामप्रत्याहारधारणाध्यानसमाधयोऽष्टावङ्गानि”  
 (२, २६ सू) इति योगसूत्रोक्तान्यष्टावङ्गानि । यमादयस्तत्रैव ज्ञेयाः ।  
 अत्र, समाधिः सविकल्पकोऽङ्गं निर्विकल्पकस्तेति वेदान्तसारादयः ।  
 योगाङ्ग समाधौर्लक्ष्यं योगसूत्रोक्तान्तु पश्चाद्वक्ष्यामः । वृत्तिवृत्तस्य  
 विषयाकारः परिणामः । प्रवाहोऽविच्छेदः । सेयमेकाग्रावस्था पूर्व-  
 निर्दिष्टा चतुर्थीभूमिरिति मन्तव्यं ।
- (६) यद्यपि चित्तं त्रिगुणं परिणामस्वभावाच्च गुणानापरिणम्य क्षणमप्य-  
 वतिष्ठन्ते इत्यवृत्तिकं चित्तासम्भवः, तथापि निरुद्धावस्थायां निरोध-  
 परिणामातिरिक्त परिणामाभावात् निरुद्धं चित्तमवृत्तिकमुच्यते ।  
 स्पष्टञ्चेत् पातञ्जले तृतीयपादे ।
- (७) क्षिप्तमूढयोः सत्यपि परस्परापेक्षया वृत्तिनिरोधे पारस्पर्येणापि  
 निःश्रेयसहेतुत्वाभावात् प्रत्युत तदुपघातकत्ववन्नतयोर्योगोपयोगः ।
- (८) विक्षिप्ते चेतसाद्यादिकं योगभाष्यं (१, १ सू) विक्षिप्तेपाद्यग्रतो विकलस्य

प्रेऽपि चेतसि, विक्षेपोपसर्जनीभूतः समाधिर्न योगपक्षे वर्तते”\* ।  
 (१) विपक्षवर्गान्तर्गतत्वेन दहनान्तर्गत-वीजवदकिञ्चित्करत्वात् । (२) “य-  
 स्त्वेकाग्र्ये चेतसि सद्भूतमर्थं प्रद्योतयति, क्षिणोति च क्लेशान्, कर्म-  
 बन्धनानि स्लययति, निरोधमभिमुखं करोति, स संप्रज्ञातो योगः,—  
 इत्याख्यायते” । तत्र संयमविशेषात् नानाविध-योगैश्वर्यमाविर्भ-

\* विक्षेपोपसर्जनः समाधिर्न योगः,—इति मु० पुस्तके पाठः ।

पठति विक्षिप्तेऽपीति । समाधिर्द्विर्निरोधः । ‘न योगपक्षे वर्तते’ —  
 इत्यत्र हेतुगर्भविशेषणं विक्षेपोपसर्जनीभूत इति ।

- (१) विक्षेपोपसर्जनीभूतः,—इत्यनेनोद्दिष्टं हेतुमाह विपक्षवर्गिति ।  
 (२) पुनरपि योगभाष्यं (१, १ सू.) पठति यस्त्वेकाग्र्ये इति । य इति समाधेः  
 परामर्शः । भूतं सत्त्वं । अनेनारोपितार्थव्यवच्छेदः आरोपितस्यासत्त्व-  
 त्वात् । सत् शोभनम् । अनेन निद्रावृत्तेर्व्यवच्छेदः । निद्रावृत्तिर्हि  
 स्वाबलम्बने सत्ये तमसि भवत्येकाग्र्या, किन्तु तदबलम्बनं तमेन शोभनं  
 क्लेशहेतुत्वात् । द्योतनं तत्त्वज्ञानं, प्रशब्देन तस्य साक्षात् कारतामाह ।  
 शास्त्रानुमान-प्रभव-परोक्ष-तत्त्वज्ञानस्यापरोक्षमिथ्याज्ञाननिवर्तकभा-  
 वात्, दिङ्मोहादौ तथाऽदर्शनात् । तत्त्वज्ञानेन मिथ्याज्ञानरूपा-  
 विद्याविनाशे सुतरां तन्मूलानामस्मितादीनामपिनाश — इत्याह क्षि-  
 णोति च क्लेशान् इति । क्लेशा अविद्यास्मितादयः । तथा च पातञ्जल-  
 सूत्रम् । “अविद्याऽस्मितारागद्वेषाभिनिवेशाः क्लेशाः” (१, सू.) ।  
 इति । एषां विवरणं तत्रैव द्रष्टव्यं । कर्माण्येव बन्धनानि स्लययति-  
 स्वकार्यादवसादयति । कर्मपदेन धर्माधर्मयोः परिग्रहः कार्यकार-  
 णोपचारात् । निरोधमसंप्रज्ञातं निर्बीजसमाधिं । न तत्र किञ्चित्-  
 प्रज्ञायते इत्यसंप्रज्ञातः । तदानीं चित्तस्य संस्कार शेषत्वात् तथात्वं ।  
 संप्रज्ञाते तु सवीजसमाधौ ध्येयं ध्यानञ्च ज्ञायते । स्पष्टमेतत्सर्वं पात-  
 ङ्जले समाधिपादे ।



इति व्यवहारः, तद्वत् । अन्यथा, अतीन्द्रियार्थं पश्यतां तेषामवबुधु-  
तया प्रश्नो न संगच्छेत । अथ वा, स्वयमवबुधुसूनामपि मन्द-बुद्ध्यनु-  
द्यार्थं आचार-शिक्षार्थं वा (१) प्रश्नोऽस्तु ।

अष्टच्छन्—इत्यनेनैवातीतकालत्वे सिद्धे (१) 'पुरा' शब्दं प्रयुञ्जानः  
सर्वेष्वपि कल्पेष्वीदृशी\* धर्मशास्त्र-प्रवृत्तिरामीदिति सूचयति । तच्च  
विश्वासातिशयोक्त्यादने कारणम् । अन्यान् सुनीनुपेक्ष्य व्यासमेव  
पृच्छतामृषीणाम्,—वैदिक-धर्मं वेदव्यासः प्रवीणः,—इत्याशयः ।

तदेवं चिकीर्षितस्य ग्रन्थस्यां सुनि-प्रश्नेन साक्षात् संबन्धः,  
पिपृच्छिषोत्पादन-द्वारेण अध्ययनेन संबन्धः,—इति संबन्ध-द्वय-  
मस्मिन् श्लोके प्रतिपादितम् । अधिकार्यादि-व्यन्तु (२) द्वितीय-श्लोके  
प्रतिपाद्यते ॥

ननु, "ब्राह्मणो वृद्धस्य तिसवेन यजेत" "राजा राजसूयेन यजे-  
त" वैश्यो वैश्यसोमेन यजेत,"—इत्यधिकारि-विशेषोऽयथा श्रूयते,  
न तथा पराशरोक्तधर्माः ईदृशैरनुष्ठेयाः,†,—इति किञ्चित् वचनमस्ति,  
तत् कथं निर्णयः,—इत्यत आह 'मानुषाणाम्'—इति । अर्वाचीनानां

\* धर्मशास्त्रे,—इति स० सो० पुस्तकयोः पाठः ।

† ग्रन्थस्य,—इति स० सो० पुस्तकयोर्नास्ति ।

‡ पराशरोक्तमिदमीदृशैरनुष्ठेयम्,—इति स० सो० पुस्तकयोः पठः ।

(१) अस्मदृष्टान्तेन मन्दबुद्धयोऽपि धर्मं प्रवृत्तिं, ततस्तेभ्यः सन्तो धर्ममुपदे-  
क्ष्यन्ति, ते च तदाचरणेन यत्नभाजो भवेयुरिति मन्दबुद्ध्यनुग्रहः ।  
धर्मबुधुत्सूनां तज्जिज्ञासायाः कर्तव्यत्वमाचारः ।

(२) अष्टच्छन्—इति लङोऽतीतकालस्य विधानादिति भावः ।

(३) अधिकारि-विषय प्रयोजनरूपम् ।

पश्चादीनामसामर्थ्यात्<sup>(१)</sup> उत्तमानां देवादीनां धर्मानुष्ठाने प्रयोज-  
नाभावाच्च मनुष्या एव परिशिष्यन्ते । विशेषानिर्णये तु, सर्वेषां  
मनुष्याणामधिकारोऽस्तु ।

ननु, नचचेष्टादौ देवानामधिकारः श्रूयते,—“अग्निर्वा अकाम-  
यत; अन्नादो देवानां स्थामिति, स एतमग्नये कृत्तिकाभ्यः पुरो-  
डाशमष्टाकपालं निरवपत्”—इति । मैवम् । मनुष्यस्यैव कस्यचित्  
यजमानस्य भाविनीं संज्ञांमाश्रित्य प्रथमान्तेनाग्निशब्देन व्यवहा-  
रात्<sup>(२)</sup> । अन्यथा युगपदग्नि-द्वय-सृष्टि-प्रसङ्गात्<sup>(३)</sup> \* । ननु, यत्र  
द्वैगुण्य-दोषो नास्ति तत्रास्तु देवताऽधिकारः । तथाहि श्रूयते ।  
“वृहस्पतिरकामयत, अन्मे देवादधीरन्† गच्छेद्यं पुरोधामिति, स एतं  
चतुर्विंशतिरात्रमपश्यत्, तमाहरत् तेनायजत, ततो वै तस्मै देवाः  
अदधन्‡ अगच्छत् पुरोधाम्”—इति । अ॥ विश्वासम् । मे मयि॥

\* संसृष्टिप्रसङ्गात्, — इति मु० पुस्तके पाठः ।

† देवद्वैगुण्य,—इति मु० पुस्तके पाठः ।

‡ अद्वां देवानाम्,—इति स० सो० पुस्तकयोः पाठः ।

§ तस्मै अदेवा अदधत,—इति मु० पुस्तके पाठः ।

॥ अद्भाम्,—इति स० सो० पुस्तकयोः पाठः ।

॥ मे मयि,—इति स० सो० पुस्तकयोः नास्ति ।

(१) मन्त्रपाठद्रव्यत्यागाद्यसामर्थ्यादित्यर्थः ।

(२) कश्चिन्मनुष्यो न च चेष्टिं कृत्वा अग्नित्वं लब्धवान् । तस्य चाग्नित्वलाभो-  
त्तरकालभाविन्या अग्निसंज्ञया पूर्वमेव व्यवहारोऽग्निर्वा अकामयत  
इति, भाविनिभूतवदुपचार इति न्यायादिति भावः ।

(३) स्वमुद्दिश्य स्वस्य त्यागासम्भवात् एकोऽग्निर्यत्ता, अपरश्च त्यागोद्देश्य  
इत्यभिद्वयकल्पना ।

पुरोधाम्, पौरोहित्यम् । चतुर्विंशतिरात्रम्,—एतन्नामक-सचयागमित्यर्थः । इत्यादौ फलश्रवणात् कर्मानुष्ठाने कथं प्रयोजनाभावः,—इति चेत्\* । मैवम् । अत्रापि भावि-संज्ञाया एवादरणीयत्वात् । अन्यथा, बृहस्पतेः कश्चित् कालं विश्वसनीयत्व-पौरोहित्ययोरभाव-प्रसङ्गात् । तच्च, श्रुत्यन्तरविरुद्धम् । “बृहस्पतिर्वै देवानां पुरोहित-आसीत्”—इति श्रुत्या पौरोहित्य-पुरःसरः सरएव बृहस्पति-सद्भावः† प्रकाश्यते । अथवा । खोपयोगाभावेऽपि मनुष्यान् प्रवर्त्तयितुं देवाः कर्माण्यनुष्ठितवन्तः ।

“यद्यदाचरति श्रेष्ठस्तत्तदेवेतरो जनः” ।

इति न्यायात् । अस्तु वा खोपयोगोऽपि, जगन्निर्वाहेऽधिकृतानां देवादीनां तद्धेतोः तपसश्चरणीयत्वात्<sup>(१)</sup> । “वसन्ते ब्राह्मणोऽग्निमादधीत, ग्रीष्मे राजन्यमादधीत शरदि वैश्यमादधीत”—इति विहित-स्याधानस्य देवेष्वत्रैवर्णिकेष्वसम्भवः‡<sup>(२)</sup>—इति चेत् । न, रथकारव-

\* ‘इत्यादौ’—इत्यादि ‘इति चेत्’—इत्यन्तं स० सो० पुस्तकयोर्नास्ति ।

† सम्भवः,—इति स० सो० पुस्तकयोः पाठः ।

‡ देवेष्वपि त्रैवर्णिकेष्वेवासम्भवः,—इति सु० पुस्तके पाठः ।

(१) देवाहि जगन्निर्वाहेऽधिकृताः धर्मस्य च तद्धेतुत्वं अतो देवानां कर्मोपयोगः । महाभागत्वादेवानां विनापि कर्म जगन्निर्वाहः स्यादिति न शङ्कनीयं, क्लृप्तकारणं विना कार्योत्पत्तेर्देवानामप्यभावात्, भावे वा तस्य कारणत्वमेव न भवेत् व्यभिचारात् । महाभागत्वस्यापि कर्मसाध्यत्वाच्च ।

(२) ‘अत्रैवर्णिकेषु’—इति हेतु-गर्भ-विशेषणम् । ब्राह्मणत्वादि-पुरस्ता-



दुपपत्तेः<sup>(१)</sup> । अथ मन्यसे,—‘अस्ति रथकारस्य समन्त्रकाधान-विधा-  
यकं वचनम्,—“ऋभूणां त्वा देवानां व्रतपते व्रतेनादधामीति  
रथकारस्य,”—इति श्रुतेः, न त्वेवं देवानां विधिरस्ति,—इति । एव-  
न्तर्हि निषादस्यपति-न्यायोऽस्तु । यथा निषादस्य प्रभोराधान-विध्य-  
अवणेऽपि यागोऽभ्युपगतः, तथा देवानामभ्युपेयताम् । “एतया  
निषाद-स्यपतिं याजयेत्”—इत्यस्ति निषाद-विषयं वचनम्,—इति  
चेत् । किं त्वया विसृतानि देव-विषयाणि पूर्वोदाहृत-वचनानि ? ।  
(२) तेषामर्थवादत्वेपि मानान्तराविरोधात् अननुवादात्\* स्वार्थेऽपि  
तात्पर्यं किं न स्यात्<sup>(३)</sup> ।

अथोच्येत,—सृतीनां धर्मशास्त्रत्वात् तासु धर्म-मीमांसा अनु-  
सर्त्तव्या, तस्याञ्च न कस्याप्यर्थवादस्य वाच्यार्थे प्रामाण्यमभ्युपगतम्—  
इति । तदेतद्वचनं सृति-भक्त्या मीमांसकमन्यस्य चानर्थायैव  
स्यात् । ‘सुषिक-भिया ख-गृहं दग्धम्’,—इति न्यायावतारात् ।

\* अत्र, ‘अननुवादाच्च’—इति पाठो भवितुं युक्तः ।

† सृति-निर्व्वाहकमन्यस्य,—इति सु० पुक्तके पाठः ।

रेण वसन्तादिष्वाधान-विधानात् देवानाञ्च ब्राह्मणत्वाद्यभावात् आ-  
धाने तेषामधिकारो न सम्भवतीत्याशङ्कार्थः । तथाच, कथं देवाना-  
माधान-साध्याग्नि-सम्पाद्य-यागेष्वधिकारः,—इत्याशयः ।

- (१) रथकारः,—“माहिष्येण करण्याञ्च रथकार उदाहृतः”—इत्युक्त-श-  
ङ्कीर्ण-जातिविशेषः । तस्य यथा त्रैविर्गिकभिन्नस्याप्याधानेऽधिकारः  
तथा देवानामपि स्यादित्यर्थः ।  
(२) ननु तेषामर्थवादत्वात् स्वार्थे प्रामाण्यं नास्तीत्याशङ्क्याह तेषामिति ।  
(३) विरुद्धानुवादयोरेवार्थवादयोः स्वार्थे तात्पर्याभावाभ्युपगमादिति भावः ।



कस्यचिदर्थादस्य स्वार्थे प्रामाण्यं भविष्यति,—इति भयेन अर्थवा-  
दैक-प्रसिद्धानां स्मर्त्तॄणां मन्वदीनां मीमांसा-मात्र\*-कृतोजैमिनेश्च  
सद्भावस्यैव† परित्यक्तत्वात् । अशेषेतिहामलोप-प्रसङ्गात्‍(१) ।  
तस्मात् प्रमाणमेव भूतार्थवादः(२) । तथाच सति, “तं मनुराधत्त”,  
“तं पूषाऽऽधत्त”, “तं त्वष्टाऽऽधत्त” “तं धाताऽऽधत्त”,—इत्यर्थवाद-  
वशादाधानमपि देवानां किं नस्यात् । ब्राह्मणायभावे तु‡ कामं  
वसन्तादि-काल-विशेष-नियमोमाभूत्; किमायातमाधानस्य ? ।  
किञ्च, अन्तरेणापि आधानं लौकिकेऽग्नौ यागः कचिदुपलभ्यते ।  
“अवकीर्णि-पशुस्य तददाधानस्याप्राप्तकालत्वात्” (मी० अ० १  
पा० २ सू०) इति जैमिनिसूत्रात् । “यो ब्रह्मचारी स्त्रियमुपे-  
यात् स गर्दभं पशुमालभेत”—इत्यवकीर्णिपशुः । यथा उपन-  
यन-हेमोलौकिकाग्नौ, तथा अग्नौ पशुः,—इति सूत्रार्थः ।  
एतावता प्रयासेन देवानां कर्माधिकारे साधिते किं तव फलित्यति ?  
तथा मीमांसायां३ किं क्लियते ? । अभिनिवेशः केवलं शिष्यते,

\* मीमांसा सप्र (मीमांसाशास्त्र ?) इति स० सो० पुस्तकयोः पाठः ।

† सद्भावस्यैव,—इति स० सो० पुस्तकयोः पाठः ।

‡ अत्र, ‘ब्राह्मणत्वाद्यभावे तु’—इति पाठो भवितुं युक्तः ।

§ तव वा मीमांसायां,—इति स० सो० पुस्तकयोः पाठः ।

(१) तेषामर्थवादैकगम्यत्वादितिभावः ।

(२) विरुद्धानुवादभिन्नोऽर्थवादोभूतार्थवादः । तथा चेत्तम् । “विरोधे  
गुणवादः स्यादनुवादोऽवधारणे । भूतार्थवादस्तद्धानावर्थवादस्त्रिधा  
मतः”—इति ।

फलं तु जगन्निर्वाहः,—इति पूर्वमेवोक्तम् । अशेषाश्च पुराणादयः  
 एवं सति अनुगृहीताभवन्ति । मनुष्यवद्देवानां स्वर्गाय कर्माणि  
 माभूवन्, जगन्निर्वाहाय तु भविष्यन्ति । तपसैव तन्निर्वाहः,—इति  
 चेत् । न, \*दान-याग-होम-मौन-ध्यानादि-व्यतिरिक्तस्य तप-  
 सोऽनुपलभात् । अतएव सत्य-सङ्कल्पोऽपि परमेश्वरः राम-कृष्णाद्य-  
 वतारेषु लौकिक-वैदिक-कर्म-नटनेनैव जगन्निरवहत् । देवा अपि  
 तथा नटन्तु,—इति चेत् । एवमपि नटनीय-कर्माधिकारोभवता-  
 ऽभ्युपगम्यताम् । एवं तर्हि, 'मनुष्याणाम्'—इति कथमुक्तम्,—इति  
 चेत् । पौरुषेय-ग्रन्थापेक्षया † इति वदामः । न खलु ‡ स्वयंप्रभात-  
 निखिल-वेदानां देवानां धर्म-ज्ञानाय पौरुषेय-ग्रन्थापेक्षा अस्ति ।  
 मनुष्याणान्तु अ-तथाविधत्वात् अस्यपेक्षा ? ।

ननु, पशूनामपि धर्मे अधिकारः श्रूयते ;—“गावो वा एतत्  
 सत्रमासताष्टङ्गाः सतीः शृङ्गानि नोजायन्ता,—इति कामेन, तासां  
 दश मासा निषणा आसन्, अथ, शृङ्गाण्यजायन्त, ताउदतिष्ठन्नरात्-  
 स्म इति, कामिताः ॥ संवत्सरमाश्लोदतिष्ठन्नरात् स्म”—इति श्रुत्या  
 तिरस्त्रां गवां सत्रानुष्ठादत्वाभिधानात् । अरात्स्म इति, कामितार्थ-  
 सिद्धिं प्राप्ताः,—इत्यर्थः । नायं दोषः । अस्याः श्रुतेरर्थादत्वात् ।

\* अत्र, 'खान'—इति अधिकं स० सो० पुस्तकयोः ।

† वचनापेक्षया,—इति सु० पुस्तके पाठः ।

‡ स्वयं प्रमात,—इति स० सो० पुस्तकयोः पाठः ।

§ अत्यन्तमपेक्षा,—इति सु० पुस्तके पाठः ।

॥ अथ यासां नाजायन्त, ताः,—इति स० सो० पुस्तकयोः पाठः ।

“य एवं विद्यात्, स संवत्सरमुपयन्ति”\*—इति वृद्धिकामस्य सत्रं विधातुं प्रयमतः,—“गो-सत्रं वै संवत्सरः”—इति प्रशंसा कृता, तां सम्भावयितुं ‘गावोवा’—इत्यादि पठितम् । न चैतस्यार्थवादस्य, “यद्वै किञ्च मनुरवदत् तद्भेषजम्”—इत्यादिवत् स्वार्थेऽपि तात्पर्यं वर्णयितुं शक्यम् । प्रत्यक्षेण श्रुत्यन्तरेण च विरुद्धत्वात्<sup>(१)</sup> । तिरस्त्रां हि मन्त्रोच्चारणे कर्मानुष्ठाने च सामर्थ्याभावः प्रत्यक्ष-सिद्धः । श्रुत्यन्तरेच,— “अथेतरेषां पशूनां अशनाया-पिपासे वा अभिज्ञानां वदन्ति, न विज्ञातं पश्यन्ति, न विदुः श्वस्त्रनम्”—इति पशूनां विवेकाभावं दर्शयति । अस्तु वा, अस्वार्थवादस्य स्वार्थे तात्पर्यम्, गो-शब्देन गवा-भिमानि-देवतानां विवक्षितत्वात् । अतएव “अभिमानि-व्यपदेशस्तु” (शा० २ अ० १ पा० ५ सू०) इति सूत्रे भगवान् वादरायणः सर्वेषां मृदादि-वस्त्रानां श्रुतिमूलत्वेनाभिमानि-देवताः प्रतिपादयामास । सर्वथा, मनुष्यमात्राधिकारकं स्यतिशास्त्रम् ।

‘हितम्’—इति, अनेन शब्देन प्रयोजनं निर्दिश्यते । अभिमत-फल-साधनत्वं हि धर्मस्य हितत्वम् । तच्च फलं देधा,—ऐहिकमासु-धिकञ्च,<sup>(२)</sup>—इति । अष्टकादि-साध्यं<sup>(३)</sup> पुष्ट्यादिकमैहिकम् । आमुषिकं

\* स य एवं विद्वान् संवत्सरमुपयन्ति,—इति स० सो० पुस्तकयोः पाठः ।  
† न विज्ञातं,—इति स० सो० पुस्तकयोः पाठः ।

(१) विरुद्धानुवादस्वार्थवादस्य न स्वार्थे ग्रामाण्यमिति पूर्वोक्तमत्र स्मर्तव्यम् ।

(२) अमुषिन्-परलोके भवमासुषिकं पारलौकिकमित्यर्थः ।

(३) “अष्टका रात्रिदेवता पुष्टिकर्म” (३ प्र० १, का० १, २ सू०) इति गोभिलसूत्रादष्टकायाः पुष्टिसाधनत्वं बोध्यं ।

देधा,—अभ्युदयोनिःश्रेयसञ्च<sup>(१)</sup> । तत्राभ्युदयस्य साक्षात् साधनं धर्मः \* (२) । निश्रेयसस्य तु तत्त्व-ज्ञानोत्पादन-द्वारेण । तथा च स्मर्यते,—

“धर्मात् सुखञ्च ज्ञानञ्च ज्ञानान्मोक्षोऽधिगम्यते” ।

इति । अत्र केचिदाहुः—“नित्य-कर्मणां फलमेव नास्ति; अकरणे प्रत्यवायाद्भीतेः केवलमनुष्ठीयते; तत्र, कुतोऽभ्युदय-हेतुत्वं निश्रेयस-हेतुत्वञ्च,—इति । अपरे † पुनराहुः,—“अभावाद्भावोत्पत्तेरदर्शनात् (३) अकरणे प्रत्यवायो न युक्तिसहः, नापि, तत्र प्रमाणमस्ति । ननु, उपनयनाध्ययनादि-विहितानामकरणे प्रत्यवायः स्मर्यते,—

“अत ऊर्ध्वं पतन्त्येते यथाकालमसंस्कृताः ।

सावित्री-पतितात्रात्याभवन्त्यार्य-विगर्हिताः” ।

“योऽनधीत्य द्विजो वेदमन्यत्र कुरुते श्रमम् ।

\* साक्षात् साधनत्वं,—इति सु० पुस्तके पाठः ।

† पुनरन्यथाहुः,—इति स० सो० पुस्तकयोः पाठः ।

(१) अभ्युदयः स्वर्गादिः । निःशेषं श्रेयोनिःश्रेयसं सुक्तिः । तत्र हि सर्वं श्रेयः समाप्यते, न किञ्चिदवशिष्यते ।

(२) एतच्च विहितक्रियाजन्यमदृष्टं धर्मः,—इति न्यायादिमतावलम्बेनाभिहितं । यच्चेदमुक्तं । “विहितक्रिययासाध्यो धर्मः पुंसो गुणो-मतः”—इति । विहितकर्मणामेव धर्मत्वमिति मीमांसानये तु अपूर्वद्वारैव तस्याभ्युदयसाधनत्वं मन्तव्यं । तच्च मीमांसा-प्रथम-द्वितीयाधिकरणे शावरभाष्यादौ स्पष्टम् ।

(३) अभावस्य सर्वदा सर्वत्र सौलभ्येन सर्वदा सर्वत्र सर्वोत्पत्तिप्रस-ङ्गात् । कार्यकारणयोः सारूप्यनियमाच्चेति भावः । स्पष्टमिदं न्यायशास्त्रीरकादौ प्रायः सर्वत्र ।



स जीवन्नेव प्रहृष्टत्वमाशु गच्छति सान्वयः” ।

“अकुर्वन् विहितं कर्म निन्दितञ्च समाचरन् ।

अनिग्रहाच्चेन्द्रियाणां नरः पतनमृच्छति”<sup>(१)</sup> ।

इति । मैत्रम् । एतानि वचनानि नित्य-कर्मानुष्ठायिनः आलस्य-  
निमित्तं पूर्व-सञ्चितं दुरितं यत्, तत्-सद्भावं सूचयन्ति । एतच्च  
तैत्तिरीयोपनिषद्वाख्याने भाष्य-कार-वार्त्तिक-काराभ्यां<sup>(२)</sup> प्रतिपादि-  
तम्” ।<sup>(३)</sup> यदि अकरणं प्रत्यवायस्योत्पादकं यदि वा सूचकम्,  
उभयथाऽपि नित्य-कर्मानुष्ठानेन प्रत्यवायस्य प्रागभाव-परिपालनं  
प्रध्वंसाभावोत्पादनञ्च सम्पद्यते । दुरित-प्रध्वंसित्वञ्च, विसन्ध्यमनु-  
ष्ठीयमानेषु, “सूर्यश्च” “आपः पुनन्तु” “अग्निश्च”,—इति मन्त्रेषु<sup>(४)</sup>

(१) अस्य श्लोकस्य प्रथमाङ्गं मानवीयं, द्वितीयाङ्गं याज्ञवल्क्यीयम् । मा-  
नवीयस्योत्तराङ्गं यथा,—“प्रसजंश्चेन्द्रियार्थेषु प्रायश्चित्तीयते नरः”—  
इति । याज्ञवल्क्यीयस्य पूर्वाङ्गं यथा,—“विहितस्यानुष्ठानात् नि-  
न्दितस्य च सेवनात्”—इति । सम्भावयामः—श्लोकद्वयमेव ग्रन्थ-  
कारेणोद्धृतं लेखकप्रमादादिना तु पूर्वश्लोकस्योत्तराङ्गं उत्तरश्लोकस्य  
पूर्वाङ्गञ्च आदर्शपुस्तकेषु भ्रष्टमिति ।

(२) यत्र ग्रन्थे व्याख्येयग्रन्थानुसारिभिः पदैर्ग्रन्थो व्याख्यायते स्वपदार्थश्च  
वर्ण्यते, तद्वाच्यम् । यत्र तु उक्तानुक्त-दुरुक्त-चिन्ता क्रियते तद्वाच्यम् ।

(३) एवं मतद्वयमुपन्यस्य उभयमतेऽपि नित्यकर्मणां सफलत्वमाह यदीति ।  
अकरणां प्रत्यवायस्योत्पादकमिति पक्षे नित्यकर्मकरणात् प्रत्यवाये-  
नात्पद्यते अपि तु प्रत्यवायप्रागभावएवावतिष्ठते इति प्रत्यवायस्य  
प्रागभावपरिपालनं भवति । इदञ्चानुपलब्धमानस्यापि प्रागभावो-  
क्तीति वैशेषिकादिमतावलम्बनेनाभिहितम् । नित्यकर्मणोऽकरणं  
पूर्वसञ्चितस्य प्रत्यवायस्य सूचकमितिपक्षे तु नित्यकर्मकरणात् पूर्व-  
सञ्चितः प्रत्यवायः प्रध्वंसते इति विवेकः ।

(४) एतन्मन्त्रत्रयं यथाक्रमं प्रातर्मन्त्राङ्ग-सायाङ्गकालीनसन्ध्योपासनीयाच-  
मने विनियुक्तम् ।

विस्पष्टमवभासते । (१) “एवञ्च सति, उपभोग्य-फल-रहितानां  
नित्य-कर्मणां अभ्युदय-फल-हेतुत्वं\* दूरापेतम्”—इति । अत्रोच्यते ।  
अस्तु प्रत्यवाय-विरोधित्वम् । नैतावता फलाभावः<sup>(२)</sup> । मन्त्रलिङ्गेन  
श्रुति-सृति-वाक्याभ्याञ्च तत्तत्-फलावगमात् । “मयि वर्चोवल्लभो-  
जोविधत्त”—इति मन्त्र लिङ्गम् । कान्दोग्य-वाक्यं च, आश्रम-त्रयस्य  
लोक-हेतुतां, चतुर्थाश्रमस्य मोक्ष-हेतुतां<sup>(३)</sup> दर्शयति । “त्रयोधर्म-  
स्कन्धाः,—यज्ञोऽध्ययनं दानम्—इति, प्रथमस्तपएव, द्वितीयो  
ब्रह्मचार्याचार्यकुलवासी, तृतीयोऽत्यन्तमात्मानमाचार्यकुलेऽवसाद-  
यन्,<sup>(४)</sup> सर्व्वे एते पुण्य-लोका भवन्ति, ब्रह्म-संख्योऽमृतत्वमेति” इति ।  
एतस्य वाक्यस्य आश्रम-परत्वम्,—“परामर्शं जैमिनिः” (शा० ३ अ०  
४ पा० १ पृष्ठ०) इत्यादिभिर्व्यास-सूत्रैः प्रतिपादितम् । सृति-वाक्यं  
चैतत्,—“तद्यथा,—आग्ने फलार्थे निर्मिते व्वायागन्ध इत्यनूद्यते,  
एवं धर्मं चर्यमाणमर्था अनूद्यन्ते †”<sup>(५)</sup> इति । (६) इदञ्च वाक्यं  
नित्यकर्म-विषयत्वेन वार्त्तिके विश्वरूपाचार्य उदाजहार;—

\* फल,—इति स० सो० पुस्तकयोर्नास्ति ।

† अनुत्पद्यते,—इति स० सो० पुस्तकयोः पाठः ।

- (१) ‘अत्र केचिदाहुः’—इत्यादिनेपक्रान्तं पूर्व्वपक्षमुपसंहरति एवञ्चेति ।  
मतद्वयेपि समानोऽयमाक्षेप इत्यनुसन्धेयम् ।  
(२) अत्र फलपदं उपभोग्यफलपरम् ।  
(३) चत्वारः खल्वाश्रमिणः ब्रह्मचारि-गृहस्थ-वानप्रस्थ-भिक्षु-स्वरूपाः । तेषां  
पूर्व्वे त्रयः पुण्यलोकभागिनो भवन्ति, चतुर्थस्तु मोक्षमाप्नोतीति बोध्यम् ।  
(४) आचार्यकुले अत्यन्तमात्मानमवसादयन् तृतीयोऽधर्मस्कन्धो भवतीत्यर्थः ।  
(५) अत्रानुपूर्व्वस्यवदेवर्थः—उत्पत्तिः, इति मन्तव्यम् ।  
(६) उदाहृतसृतिवाक्यस्य नित्यकर्मविषयत्वे प्रमाणं नास्तीत्याशङ्क्याह,  
इदञ्च वाक्यमिति ।

(१) “आग्ने फलार्थ-इत्यादि ह्यापस्तम्ब-सूतेर्वचः ।

फलवत्त्वं समाचष्टे नित्यानामपि कर्मणाम्” ।

इति । तथा च मनुः,—

“वेदोदितं स्वकं कर्म नित्यं कुर्यादतन्वितः ।

तद्धि कुर्वन् यथाशक्ति प्राप्नोति परमां गतिम्” ।

इति । कूर्मपुराणेऽपि,—

यथाशक्ति चरेत्कर्म निन्दितानि विवर्जयेत् ।

विधूय मोह-कलिलं लब्ध्वा योगमनुत्तमम् ।

गृहस्थोऽमुच्यते वन्धात् नान् कार्या विचारणा” ।

इति । ननु, अस्त्वेवमभ्युदय-हेतुत्वं, निःश्रेयस-हेतुलन्तु न सम्भवति,

प्रमाणाभावात् । प्रत्युत श्रुति-सूतिभ्यां तन्निषिध्यते ।

“न कर्मणा न प्रजया धनेन”—

इति श्रुतिः ।

“ज्ञानादेव तु कैवल्यम्” ।

इति सूतिः । मैवम् । परमात्म-प्रकरणे निःश्रेयस-हेतु-वेदनेच्छा-

साधनत्वेन यज्ञादीनां विधानात्, “तमेतं वेदानुवचनेन ब्राह्मणा

विविदषन्ति ; यज्ञेन दानेन”—इति श्रुतेः । निषेधस्तु साक्षात्निः-

श्रेयस-साधनत्वं गोचरयिष्यति । तस्मात्,—न सुक्तानां अग्न्याधा-

नादि-कर्मपेक्षा अस्ति । वेदनोत्पत्तौ सा विद्यते । एतच्च उभ-

यम्,—“अतएव चाग्नीन्धनाद्यनपेक्षा” (शा० ३ अ० ४ पा० २ सू०)

“सर्वपेक्षा च यज्ञादिश्रुतेः” (शा० ३ अ० ४ पा० २ सू०)

(१) तद्वार्त्तिकं पठति आम्ने इति ।

इत्याभ्यामधिकरणाभ्यां निर्णीतम् । तथा च, कर्मणां परम्परया  
मोक्षहेतुत्वं वायवीयसंहितायामभिहितम्,—

“कर्मन्तिशयमासाद्य पशोः \*पाप-परिचयः<sup>(१)</sup> ।

एवं प्रक्षीण-पापस्य वज्रभिर्जन्मभिः क्रमात् ।

भवेद्विषय-वैराग्यं वैराग्याद्भाव-शोधनम् ।

भाव-शुद्ध्युपपन्नस्य शिव-ज्ञान-समन्वयः ।

ज्ञान-ध्यान-नियुक्त्या पुंसेद्योगः प्रवर्तते ।

योगेन तु परा भक्तिः प्रसादस्तदनन्तरम् ।

प्रसादान्मुच्यते जन्तुर्मुक्तः शिव-समो भवेत्” ।

इति । ननु, “प्रत्यवाय-परिहाराय, पुण्य-लोक-प्राप्तये, ब्रह्म-वेद-  
नाय च, प्रतिदिनं† नित्य-कर्मणस्त्रि-प्रयोगः प्राप्तः”<sup>(२)</sup> । तन्न,  
खादिरवत् सकृत् प्रयुक्तस्यैव वचन-संयोग-भेदेन फलभेदोपपत्तेः ।  
“खादिरोद्युपोभवति”—इति क्रत्वर्थं वचनम् । “खादिरं? वीर्य-

\* पाश,—इति सु० पुस्तके पाठः ।

† ज्ञान-ध्यानाभियुक्तस्य,—इति स० सो० पुस्तकयोः पाठः ।

‡ प्रतिपादितं,—इति स० सो० पुस्तकयोः पाठः ।

§ खादिरं,—इति सु० पुस्तके नास्ति ।

(१) पशवो जीवाः । पापमधर्मः । पाशेति पाठे मल-कर्म माया-रोधशक्ति-  
बलक्षयश्चतुर्विधः पाशो बोद्धव्यः । एतच्च श्रैवदर्शने प्रसिद्धम् । योगः  
चित्तद्वारेणात्मेन्द्रसंबद्ध इति पाशुपतदर्शने क्लेशो बोध्यः । प्रसादः श्रैव-  
दर्शने क्लेशः शिवस्य प्रसन्नताविशेषः । योगप्रसादौ यथाक्रमं चित्त-  
वृत्तिनिरोध-परवैराग्यापरनामधेयज्ञानप्रसादबलक्षयौ पातञ्जलोक्तौ  
वा द्रष्टव्यौ ।

(२) प्रयोगोऽनुष्ठानम् । योगसिद्ध्यधिकरणसिद्धान्तवत् अत्रापि प्रयोग-  
भेदादेव फलभेदोऽयुक्त इत्यभिमानः ।



कामस्य सूपं कुर्वीत”—इति वचनं पुरुषार्थम् । तदेतत् वचन-  
द्वयम् एकस्यैव खादिरस्य प्रयोजन-द्वैविध्यं हेतुः । “एकस्य त्वभयत्वे  
संयोग-पृथक्त्वम्”—(मी० ४ अ० ४ पा० ३१ सू०)—इति जैमिनि-  
सूत्रात् । एवमत्रापि पूर्वोदाहृत-वचन-त्रय-वलात् प्रयोजन-त्रैवि-  
ध्येऽपि सकृदेव प्रयोगः । तच्च, “विहितत्वाच्चाश्रम-कर्मापि” (शा०  
३ अ० ४ पा० ३२ सू०)—इत्यस्मिन्नधिकरणे निर्णीतम् । न च,  
नित्यस्यापि फलवत्त्वे नित्य-काम्ययोर्भेदाभावः,—इति शङ्कनीयम्,  
करणे फल-साम्येऽपि अकरणे प्रत्यवाय-तदभावान्भ्यां तद्भेदात् । न  
खलु, आयुष्कामेष्टि-वृष्टिकामेष्ट्याद्यकरणे\* कश्चित् प्रत्यवायः श्रूयते ।  
एषएव नित्य-न्यायोर्नैमित्तिकेष्ववगन्तव्यः । “स्वप्ने जुहोति”  
“भिन्ने जुहोति”—इत्यादि अनियत-भेदनादि-कार्यविशेषणोपेतं  
नैमित्तिकम् । ‘नित्यवत् काम्यस्यापि विहितत्वेन <sup>(१)</sup>शुद्धि-हेतुत्वात्  
मोक्ष-साधनत्वम्’—इति चेत् । न, राग-प्राधान्यात् <sup>(२)</sup> । शुद्धिस्तु  
उपसर्जनत्वेन राग-विषय-भोगं सम्पाद्योपसीयते । अतएव,  
गीतायां भगवता मुमुक्षोरर्जुनस्य फलसक्तिर्निषिद्धा; <sup>(३)</sup>—

---

\* आयुष्काम-वृष्टिकामेत्यादि पाठः सु० पुस्तके ।

---

- (१) शुद्धिः पापक्षयः ।  
(२) रागोऽत्र नेच्छामात्रं, मुमुक्षाया अपि तथात्वात् । किन्तु विषय-गो-  
चराभिलाषः । “सुखानुश्रयी रागः” (२ पा० ७ सू०) इति योग-  
सूत्रात् । “सुखाद्वागः” (इ० अ० २ आ० १० सू०) इति वैशेषिक-  
सूत्राच्च । रागस्तु बन्धहेतुरेव, न मोक्षहेतुः । “रागस्य बन्धनसमा-  
जानात्”—इति गौतमसूत्रात् ।  
(३) फलसक्तिस्तु रागएवेति बोध्यम् ।

“योगस्यः कुरु कर्माणि सङ्गं त्यक्त्वा धनञ्जय ! ।

सिद्धसिद्धोः समोभूत्वा, समत्वं योगउच्यते ।

कर्माण्येवाधिकारस्ते मा फलेषु कदाचन ।

मा कर्म फल-हेतुः—” ।

इत्यादिना । नित्य-कर्माणि तु बुद्धि-शुद्धिरेव प्रधानम्; फलमुप-  
सर्जनम्<sup>(१)</sup> । अतएव, भुज्यमानेनापि फलेन तदनित्यत्व-सातिशयत्व-  
दोष-दर्शन-रूपोन्निवेकोन प्रतिवध्यते<sup>(२)</sup> । तदुक्तं वार्त्तिककारेण,—

“नित्येषु शुद्धेः प्राधान्यात् भोगोऽप्यप्रतिवन्धकः ।

भोगं भङ्गुरमीक्षन्ते बुद्धि-शुद्धानुरोधतः” ।

इति । नित्यं च कर्म द्विविधम्; संस्कारकं विविदिषा-जनकञ्च ।  
विहितत्व-मात्र-बुद्ध्या क्रियमाणं संस्कारकम् । तथा च स्मर्यते ।  
“यस्यैते अष्टाचत्वारिंशत् संस्काराः<sup>(३)</sup> स ब्रह्मणः सायुज्यं सलोकतां  
गच्छति”\* इति । ईश्वरार्पण-बुद्ध्या क्रियमाणं विविदिषा-जनकम् ।  
तच्च, भगवतेरितम्,—

\* यस्यैते चत्वारिंशत्संस्कारा अष्टावात्मगुणाः ब्राह्मणः,—इत्यादिपाठः  
सु० पुस्तके ।

- (१) फलपदमत्र पापक्षयातिरिक्तानुषङ्गिकफलपरं । तस्योपसर्जनत्वादेवा-  
नुषङ्गित्वं ।
- (२) अनित्यत्वञ्च फलस्य सत्त्वे सति कार्यत्वादनमितम् । “तद्यद्येह कर्म-  
चित्तोलोकः क्षीयते, एवमेवामुत्र पुण्यचित्तोलोकः क्षीयते”—इति  
स्मृतिसिद्धञ्च । सातिशयत्वं तारतम्यवत्त्वम् । परसम्यदुत्कर्षोहि  
हीनसम्पदं पुरुषं दुःखाकरोति इति तस्य विवेकोपयोगः ।
- (३) अष्टाचत्वारिंशत्संस्कारास्तु गौतमादिभिस्तुक्ताः ।

“यत् करोषि यदश्रासि यज्जुहोषि ददामि यत् ।

यत् तपस्यसि कौन्तेय ! तत् कुरुष्व मदर्पणम्” ।

इति गीतायामिति । तत्र, संस्कारेण चित्तस्य वेदन-योग्यता-मात्रं सम्पद्यते,\* विविदिषा तु प्रवृत्तिमुत्पाद्य अवश्यं वेदनं सम्पादयति । तस्मात्, सुमुचोरीश्वरार्पणं प्रशस्तम् । तदेवं हितशब्देन धर्म-स्याभिमतसाधनत्वाभिधानात् ‘अभीष्ट-सिद्धिः, प्रयोजनम्’—इत्युक्तं भवति<sup>(१)</sup> ।

‘धर्मः,—शब्देन विषयो निर्दिश्यते । अभ्युदय-निःश्रेयसे साधन-त्वेन धारयति,—इति धर्मः । स च, लक्षण-प्रमाणाभ्यां चोदना-सूत्रे<sup>(२)</sup> व्यवस्थापितः । ननु, “चोदनाऽवगम्यस्य न स्यति विषयत्वम्, सर्वज्ञानन्य-लभ्यस्यैव विषयत्वावगमात् । अथ, मन्यसे!—चोदना-गम्योऽपि, अर्थवाद-परिहारेण, शाखान्तर-गत-विशेषोपसंहारेण च, अनुष्ठान-क्रम-सौकर्याय संगृह्यते,—इति । तत्र, कल्प-सूत्रेषु<sup>(३)</sup>

\* ‘विविदिषा अनकम्’—इत्यारभ्य, ‘सम्पद्यते’—इत्यन्तं मु० पुस्तके नास्ति ।

- (१) ‘हितमित्यनेन शब्देन प्रयो-<sup>पक्ष</sup>गतिर्दिश्यते’—इति यत् पूर्वमुपक्रान्तं, तस्यैवायमुपसंहारः संलक्षितः । अतो न पौनरुक्त्यं ।
- (२) ‘चोदना-लक्षणोऽर्थो धर्मः’, (१ अ० १ पा० २ सू०) इत्यस्मिन् मी-मांसासूत्रे इत्यर्थः । तत्रैतत् सिद्धम्,—श्रेयस्कारत्वं लक्षणां, चोदना प्रमाणम्,—इति । तच्च, तत्रैव भाष्यादौ विस्तरतोऽवगन्तव्यम् ।
- (३) कल्पसूत्राणि च नानाशाखागतलिङ्गादिकल्पितानि प्रत्यक्षवेदमूल-कानि औतधर्मीयानुष्ठानक्रमप्रतिपादकानि । तानि च, लाघ्यायन-वौधायनादिभिः प्रणीतानि, तत्तन्नाम्ना प्रसिद्धानि, औतसूत्रापर-नामधेयानि वृहन्नि ।



तथा संगृहीतत्वात् । अतोऽन धर्मस्य विषयत्वम्”—इत्याशङ्क्याह,  
‘शौचाचारम्’—इति । अयं भावः । द्विविधो धर्मः ; श्रौतः स्मार्त्तश्च ।  
तत्र, \* आधानादि-पूर्वकोऽधीत-प्रत्यक्ष-वेद-मूलोद्दर्श-पौर्णमासादिः  
श्रौतः, अनुमित-परोक्ष-शाखा-मूलः शौचाचमनादिः स्मार्त्तः । तत्र  
आधानादेः कल्प-सूत्रेषु संग्रहेऽपि शौचादेरसंग्रहात् विषयत्वम्,—इति ।

ननु सत्यन्तरेष्वपि शौचादिरुक्तः,—इत्यत आह,—‘वर्त्तमाने  
कलौ युगे’—इति । कलौ युगे वर्त्तमाने सति, याजनाध्यापनादीनां  
जीवनाय असम्युर्त्तेः, मानुषाणां जीवनाय, अभ्युदयाय, † निःश्रेयसाय  
च, हितः, सुकरोयो धर्मः,—ब्राह्मण-कर्त्तव्यः कथ्यादिः, सोऽत्र प्राधा-  
न्येन प्रतिपाद्यते, इति अनन्य-लभ्यत्वात् विषयत्वम्,—इत्यर्थः ।

‘यथावत्’—इतिपदेन कार्त्स्न्याभिधायिना ‡ सङ्कोचं निवारयति ।  
नवन्यथा कथनम् निवार्यते, स्मर्त्तृणां भ्रान्ति-विप्रलम्भाद्यप्रसक्तः § (१) ।  
अतएव ‘सत्यवती-सुत !’—इति सम्बोधनम् । यदा, योषिदपि सती ॥  
माता, सत्य-वादिनी, तदा किमु वक्तव्यं वेदाचार्यस्तत्-पुत्रः सत्य-  
वादी,—इति । ‘च’कारेण सु-ग्रहत्वं समुच्चिनोति ।

\* अन्यथाधानादि,—इति स० सो० पुस्तकयोः पाठः ।

† जीवनाभ्युदयाय,—इति सु० पुस्तके पाठः ।

‡ कार्त्स्न्याभिधानः,—इति स० सो० पुस्तकयोः पाठः ।

§ स्मर्त्तृणामभ्रान्त्यविप्रलम्भाभ्यां तदप्रसक्तेः,—इति स० सो० पुस्तकयोः  
पाठः ।

॥ योषिदपि सत्यवती,—इति सु० पुस्तके पाठः ।

(१) भ्रमादिभिरेव मिथ्याकथनं सम्भवतीति भावः । इदमत्रावधेयम् ।  
स्मर्त्तृणां सर्वेषां भ्रान्त्यप्रसक्तिः प्रमाणविशेषाभावादसङ्गतेव प्रति-



अत्र, प्रोक्तानाम् \* अधिकारि-प्रयोजन-विषयाणां परस्परसम्बन्धो विस्पष्टः । तत्र, प्रयोजनाधिकारिणोरर्थ्यमानार्थ्यत्वम्; अधिकारिभिः प्रयोजनमर्थ्यते । प्रयोजन-विषययोश्च जन्य-जनकभावः; ज्ञाते धर्मे तदनुष्ठानेनाभ्युदय-निःश्रेयस-सिद्धेः<sup>(१)</sup> । अधिकारि-विषययोश्चोपकारार्थोपकारकभावः; विषयः प्रयोजनमुत्पाद्य अधिकारिणं प्रत्युपकरोति । विषय-ग्रन्थयोश्च प्रतिपाद्य-प्रतिपादकभावः । तदेवमनुवन्ध-चतुष्टयस्य सुलभत्वात् समाहित-मनस्कैः श्रोतृभिरस्मिन् ग्रन्थे प्रवर्त्तनीयम्,—इति श्लोक-द्वयस्य तात्पर्यार्थः ॥

ननु, पराशर-स्मृत्यवतारे व्यासं प्रति-प्रश्लाघ्यधिकरणः,—इत्याशङ्क्य श्लोक-द्वयेन परिहरति,—

तत् श्रुत्वा ऋषि-वाक्यन्तु स-शिष्योऽग्न्यर्क-सन्निभः† ।  
प्रत्युवाच महातेजाः श्रुति-स्मृति-विशारदः ॥३॥  
न चाहं सर्व्व-तत्त्व-ज्ञः कथं धर्मं वदाम्यहम् ।  
अस्मत्-पितैव प्रष्टव्यः—इति व्यासः सुतो ब्रवीत्‡ ॥४॥

\* पूर्व्वोक्तानाम्,— इति सु० पुस्तके पाठः ।

† समिद्धाभ्रप्रकसन्निभः—इति सु० मू० पुस्तके पाठः ।

‡ सुतो वदत्,—इति सु० मू०, स० सो० पुस्तकेषु पाठः ।

भाति । प्रत्युत, मीमांसायाः प्रथमेऽध्याये स्मृतिपादे विरोधाधिकरणे भाष्यकारादिभिः स्मर्त्तृणामपि भ्रान्तिः समर्थिता दृश्यते । अतएव, “विरोधे त्वनपेक्षं स्यादसति ह्यनुमानम्” (मी० १७० इपा० ३२०) इति भगवतो जमिनेः सूत्रम्, “श्रुति स्मृतिविरोधे तु श्रुतिरेव गरीयसां” इत्यादि जावालादिवचनञ्च संगच्छते इति ।

(१) धर्मस्याभ्युदयहेतुत्वं साक्षात्, निःश्रेयसहेतुत्वं चित्तशुद्धिद्वारा वेदनोत्पादनेनेति स्मर्त्तव्यम् ।

इति । सुमन्तु-वैशम्पायन-जैमिनि-पैलैः चतुर्वेद-प्रवर्तकैः; पुराण-  
प्रवर्तक-सूत-संहितैः, शिष्यैः सह वर्तन्ते,—इति सशिष्यः । यथा अग्नि-  
ज्वालाभिरूपेतः, यथा सूर्यो रश्मिभिः, एवमसौ स्वसमान-विद्यैः शिष्यै-  
रूपेतः । अतएव महातेजस्त्वम् । तेजः-शब्देनात्र ब्रह्म-वर्चसं<sup>(१)</sup> विव-  
क्षितम्, इतरेण तेजसा प्रयोजनाभावात् । तामेव विद्वत्तां \*श्रुति-वि-  
श्मारदः—इत्यनेन स्पष्टयति । श्रुति-सूक्तयोः क्रमेणान्यर्क-दृष्टान्तौ  
योजनीयौ । अग्निः सन्निवृष्टमेव दहन्नपि, अहनि रात्रौ चाविशेषेण  
दहति; एवमधीयमान-प्रत्यक्ष श्रुतिषु कतिपया एव धर्माः †ज्ञाय-  
माना भवन्ति । युक्तावस्थायामयुक्तावस्थायाम्नाविशेषेण ‡ज्ञायन्ते ।  
अर्कोदिवैव भासयन्नपि, सन्निवृष्टं विप्रकृष्टञ्च अखिलं भासयति । एवं  
युक्तावस्थायामेव स्मर्यमाना अपि, विप्रकीर्णानेक-शाखा-निष्ठ-धर्माः  
सर्वेऽपि स्मर्यन्ते । अथ वा,—तपसा अत्यन्त-परिशुद्धोऽयम्,—  
इत्यस्मिन्नर्थे, अग्नि-दृष्टान्तः । ‘अग्निः शुचि-व्रत-तमः’॥ इति श्रुतेः ।  
वज्र-विषयाभिव्यक्ति-वृत्तम्, अर्क-दृष्टान्तः ॥

ननु, एवं सति, ‘न चाहं सर्व-तत्त्व-ज्ञः’—इति वचनं व्याहतम्,  
न, तस्य पितृ-प्रशंसा-रूपार्थ-वादत्वात् । “अपशवोवा अन्ये गो-

\* श्रुतिसूतिविश्मारदः,—इति स० सो० पुस्तकयोः पाठः ।

† ज्ञायमाना,—इति सु० पुस्तके पाठः ।

‡ युक्तावस्थायाम्नाविशेषेण,—इति स० सो० पुस्तकयोः पाठः ।

§ ज्ञायन्ते,—इति सु० पुस्तके पाठः ।

॥ शुचिर्ब्रततमः,—इति स० सो० पुस्तकयोः पाठः ।

(१) ब्रह्मवर्चसं वेदाध्ययनतदर्थं ज्ञानप्रसूतं तेजः ।

अश्वेभ्यः”—इति वचनं यथा गवाश्व-प्रशंसार्थं, न त्वजादीनां पशून् निषेधति; प्रत्यक्ष-विरोधात्, अग्नीषोमीयादि-पशू विरोधाच्च, एवमिदं व्यास-वचनं न व्यासस्य सर्वज्ञत्वं निषेधति, किन्तु पितरं प्रशंसति । यद्वा,—गुरु-विषये विनयः कर्त्तव्यः,—इत्याद्याचार-शिक्षार्थमिदमुक्तम् । अथ वा,—‘नचाहम्’—इति वदतो व्यासस्थायमाशयः;—संप्रति कलि-धर्माः पृच्छन्ते, \*न तावदहं स्वतः कलि-धर्म-तत्त्वं जानामि, अस्मत्-पितुरेव तत्र प्रावीण्यात्; अतएव, “कलौ पराशर-स्मृतिः”—इति वक्ष्यते, यदि, पितृ-प्रसादात् मम तदभिज्ञानम्,† तर्हि, स एव पिता प्रष्टव्यः; न हि, मूल-वक्त्रि लभ्यमाने, प्रणाडिका<sup>(१)</sup> युज्यते,—इति ।

पालनात् ‘पिता’ । पालकत्वं च अत्र, कलि-धर्मापदेशेन,—इति प्रस्तावानुसारेण द्रष्टव्यम् । अनयैव विवक्षया जनक-तातादि-शब्दानुपेत्य पितृ-शब्दं प्रयुक्ते । ‘एव’कारेण, अन्ये स्मर्त्तारो व्यावर्त्तन्ते? । यद्यपि, मन्वादयः कलि-धर्माभिज्ञाः, तथापि, पराशर-स्यास्मिन् विषये तपोविशेष-बलादसाधारणः कश्चिदतिशयोद्भूतः । यथा, काण्व-माध्यन्दिन-काठक-कौचुम-तैत्तिरीयादि-शाखासु कणादीनामसाधारणत्वम्,<sup>(२)</sup> तद्वदनावगन्तव्यम् ।

\* अत्र, ‘तत्र’—इति अधिकं स० सो० पुस्तकयोः ।

† मदभिज्ञानं,—इति सु० पुस्तके पाठः ।

‡ गुर्वीदि,—इति स० पुस्तके पाठः ।

§ गव्यावर्त्तन्ते,—इति सु० पुस्तके पाठः ।

(१) प्रणाडिका—परम्परा ।

(२) वैशम्पायनो हि सर्वां शाखामधीतवान्, काठः पुनरेकां, स तत्र कृत-

‘व्यासः सुतः’ इत्युक्तेरयमाशयः—कलि-धर्म-सम्प्रदायोपेत-  
स्यापि पराशर-सुतस्य यदा तद्धर्म-रहस्याभिधाने सङ्कोचः, तदा  
किमु वक्तव्यमन्येषाम्,—इति । तदेवं व्यास-मुखेन पराशरे गौरवा-  
तिशय-बुद्धिमुत्पादयितुं पराशर-सूत्यवतारेऽपि व्यासं प्रति प्रश्नो-  
न्वयधिकरणः,—इत्यवगन्तव्यम् ॥

यथाविधि-गुरुपसत्या विद्या-प्राप्तिः,—इत्यभिप्रेत्य, उपसत्तिं  
दर्शयति,—

ततस्ते ऋषयः सव धर्म-तत्त्वार्थ-कांक्षिणः ।

ऋषिं व्यासं पुरस्कृत्य गत्वा\* वदरिकाश्रमम् ॥ ५ ॥

इति । सर्वत्र वस्तुनि सामान्येन ज्ञाते विशेषेणाज्ञाते ज्ञाना-  
काङ्क्षा भवति । धर्म-शब्दोऽत्र सामान्यमभिधत्ते, तत्त्वार्थ-शब्दो  
विशेषम् । तत्र, सामान्यम्—अधीत-वेदेन श्रुत-व्याकरणेन लक्षण-  
प्रमाण-कुशलेन<sup>(१)</sup> पुरुषेण ज्ञायते । वेदोहि धर्म-सामान्यं निरूप-  
यति;—“धर्मोविश्वस्य जगतः प्रतिष्ठा”—इति । <sup>(२)</sup>शाखान्तराध्यायि-

\* गताः,—इति स० से० सु० मू० पुस्तकेषु । जग्मुः,—से० मू०  
पुस्तके पाठः ।

वज्र-परिश्रमोत्पत्तिशयोऽन्धेभ्योविशिष्यते । एतन्निवन्धनैव कटादि-  
संज्ञाविशेषाः शाखाविशेषाणाम् । तथा च जैमिनिस्त्वचम् । “आख्या-  
प्रवचनात्” (मी० १ अ०, १ पा० ३ सू०) इति । प्रकृतं वचनं प्रव-  
चनम् । तत्कृता कटादिसमाख्या वेदशाखानामिति सूत्रार्थः ।

(१) समानासमानजातीयेभ्यो व्यवच्छेदकम् यत्, तत् लक्षणम् । प्रमिति-  
साधनं प्रमाणम् ।

(२) ननु यस्यां शाखायामिदं श्रुतिर्नास्ति तच्छाखाध्यायिनां कथं सामान्यतो



नस्तु व्याकरण-वलात् तदभिज्ञानम् । अभ्युदय-निःश्रेयसे धार-  
यति,—इति व्युत्पत्तेर्दर्शितत्वात् । (१) औणादिक-प्रक्रियायामकुशल-  
स्येत् लक्षणं जानाति\* । अर्थत्वे सति चोदना-गम्योपधर्मः,—इति  
लक्षणम् तत्र, अर्थ-शब्देन श्येनाद्यभिवागणाम् अनर्थानां निवृत्तिः ।  
“श्येनेनाभिचरन् यजेत”—इति श्रुत्युक्तस्य श्येन-नामक-याग-फलस्य  
शत्रु-वधस्य “न हिंस्यात् सर्वभूतानि”† इति निषेध-विषयत्वेन  
अनर्थत्वात् तद्धेतोः श्येनस्याप्यनर्थत्वम् ; श्येनस्य स्वरूपतो निषधा  
विषयत्वात् विधेयत्वमप्यविरुद्धम्‡ । न च, निषेध-विषयत्वेनाग्नी-  
षोमीय-वधस्यापि अर्थशब्देन व्यावर्त्यत्वादव्याप्तिः,—इति शङ्कनीयम् ।  
तत्र, विशेष-विधिना सामान्य-निषेधस्य अपोहितत्वात्॥ । चोदना-

\* जानातु,—इति स० सो० पुस्तकयोः पाठः ।

† श्येनाभिचरणादानाम्,—इति सु० पुस्तके पाठः ।

‡ इति श्रुतेरुक्तस्य,—इति सु० पुस्तके पाठः ।

§ सर्वभूतानि,—इति सु० पुस्तके पाठः ।

॥ अगोपितत्वात्,—इति स० सो० पुस्तकयोः पाठः ।

धर्मज्ञानमित्याशङ्काह शाखान्तराध्यायिन इति । कर्त्तरि षष्ठीयम् ।  
कर्तृत्वञ्चाभिज्ञानक्रियापेक्षया द्रष्टव्यम् ।

(१) दर्शनाद्याव्युत्पत्तेरौणादिकप्रक्रियासाध्यत्वात् तत्राव्युत्पन्नस्य सामा-  
न्येन धर्मज्ञाने उपायमाह औणादिकेति ।

(२) तथा च श्येनादेः स्वरूपतो विधेयत्वं वास्तवमेव । फलद्वारा त्वनर्थत्व-  
मौपचारिकमेवेति भावः । तदुक्तम् (मी० श्लो० वा० १ अ० १ पा०  
२ सू०) । “श्येनादीनां विधेयत्वादिस्यस्यापि च साधनात् । उपचारा-  
दनर्थत्वं फलद्वारेण वर्ण्यते”—इति । सर्वमेतत् चोदनासूत्रवाचिके  
विस्तरतो विचारितम् ।

शब्देन प्रत्यक्षादेर्यावृत्तिः । 'घटं कुरु'—इति लौकिक-विधावति-  
व्याप्तिः<sup>(१)</sup>—इति चेत् । न, चोदना-शब्दस्य वेद-विषये प्रसिद्धत्वात्,  
पङ्कजादाविव अवयवार्थस्य प्रवृत्त्यनिमित्तत्वात्<sup>(२)</sup> । उक्त-लक्षणाभि-  
धानेनैव 'धर्मं चोदना प्रमाणम्'—इत्यर्थादभिहितं भवति<sup>(३)</sup> । एवं  
लक्षणादिभिः सामान्येन ज्ञातेऽपि चक्षुषीणां तद्विशेष-ज्ञाने भवत्ये-  
वाकाङ्क्षा ।

तत्र, विशेष-प्रश्न-कुशलत्वात् व्यासस्य पुरस्कारः<sup>(४)</sup> । कलि-  
कल्मष-विमोचन-हेतुत्वात् अक्षय्य-फल-हेतुत्वाच्च वदरिकाश्रम-  
निवासः<sup>(५)</sup> । तदुक्तं कूर्म-पुराणे,—

“वदर्याश्रममासाद्य मुच्येत कलि-कल्मषात् ।

तत्र नारायणोदेवो नरेणास्ते सनातनः ।

अक्षय्यं तत्र दत्तं स्याज्जप्यं वाऽपि तथाविधम् ।

महादेव-प्रियं तीर्थं पावनं तद्विशेषतः ।

तारयेच्च पितृन् सर्वान् दत्त्वा आर्द्रं विशेषतः” ।

इति ॥ ५ ॥

(१) तस्यापि क्रियाप्रवर्तकवाक्यत्वेन चोदनात्वाविशेषादित्यभिमानः ।

(२) तथाच चोदनाशब्दः पङ्कजादिशब्दवत् योगरूढः, इति न योगार्थमात्रं  
तत्र प्रवृत्तिनिमित्तं येन लौकिकविधावतिव्याप्तिः स्यात् । किन्तु  
प्रसिद्ध्या वैदिकविधिवाक्यभावे तस्य प्रवृत्तिरितिभावः ।

(३) “चोदनालक्षणाऽर्थो धर्मः”—(मी० १७०, १ पा०, २ सू०) इति सूत्रं  
प्रणयता जैमिनिनेतिशेषः ।

(४) पुरस्कारोऽग्रतः करणम् ।

(५) पराशरस्येति शेषः । पराशरं प्रवृत्तक्षीणां तत्र गर्भनेन तस्य तन्निवा-  
सत्वं प्रतीतेः ।

पराशरस्य तपोमहिमानं प्रख्यापयितुमाश्रमं विधिनिष्ठि,—

नाना-पुष्प-लता-ऽऽकीर्ण\* फल-पुष्पैरलङ्कृतम् ।

नदी-प्रसवणोपेतं पुण्य-तीर्थोपशोभितम् ॥ ६ ॥

मृग-पक्षि-निनादाद्यं† देवताऽऽयतनावृतम् ।

यक्ष-गन्धर्व्व-सिद्धैश्च‡ नृत्त-गीतैरलङ्कृतम् ॥ ७ ॥

इति । अत्युक्तं तपसा फलमिदं विभवति । तथा सति, यादृशं फलमुक्तं मुपलभ्यते, तादृशस्य तपसोत्कर्षो निश्चेतव्यः; इह च, तेषु तेषु ऋतुषु॥ सम्भाव्यमानानां पुष्पाणां नानाविधानां\*\* निरन्तरं सङ्कीर्णमुपलभ्यते, ततो देवार्चन-लक्षणं तपः पक्वम्,—इति गम्यते । एवं फल-वृन्दोत्कर्षात् आहार-नियतेः(१) परिपाको-

\* नानावृक्षसमाकीर्णम्,—इति सु० मू० सो० मू० पुस्तकयोः पाठः ।

† मृगपक्षिगणाद्याश्च,—इति सु० मू० पुस्तके पाठः ।

‡ देवतायतनास्यदं,—इति सो० मू० पुस्तके पाठः ।

§ यक्षकिन्नरसिद्धैश्च,—इति सो० मू० पुस्तके पाठः ।

॥ नृत्तगीतैरलङ्कृतम्,—इति स० सो० पुस्तकयोः, नृत्तगीतसमाकुलं,  
—इति सु० मू०, सो० मू० पुस्तकयोः पाठः ।

॥ ऋतुषु,—इति स० सो० पुस्तकयोर्नास्ति ।

\*\* नानाविधानां पुष्पाणाम्,—इति स० सो० पुस्तकयोः पाठः ।

(१) “नृत्तं पदार्थाभिनयानृत्तं ताललयान्ध्रितम्”,—इति चन्द्रिका ।

(२) नियतिर्नियमः । अभिलाषनियमने खल्वभिलाषनीयसौकर्यं पतञ्जलिना प्रायः सिद्धिफलतया कथितम् । यथा, अस्तेयसिद्धौ सत्यां रत्नानामुपस्थानम् । तच्च व्यक्तं पातञ्जल-साधन-पादादौ । तुल्यन्यायतया प्रह्लातेऽपि आहारार्थोत्कर्षः आहार-नियमस्य फलतया कल्प्यते,—इति भावः । एवं परत्रापि ।

निश्चीयते । धर्म-कालेऽपि अविच्छिन्नेन नदी-प्रवाहेण स्नान-निय-  
ति-पाकावगमः । पुण्यतीर्थ\* विष्णु-गङ्गादि । पुण्य-तीर्थ-शोभया  
च आश्रमस्यैतस्य तपोऽतिशय-जनकत्वे हेतुरूपन्यस्तः ॥

मृगादीनामन्योन्य-वैर-त्यागेन निर्भयाणां विस्त्रब्धोद्योनिनादः,  
तेनाहिंसाऽनुष्ठान-सिद्धिर्दर्शिता । तथाच योग-शास्त्रे पतञ्जलिः,  
यम-नियमादीनां क्रमेण सिद्धि-लिङ्गानि<sup>(१)</sup> सूचयन् अहिंसा-सिद्धिं  
सूचयामास;—“तत्सन्निधौ वैर-त्यागः”—(२ पा० ३ सू०)<sup>(२)</sup> इति ।

पूर्वं महर्षयोऽत्र तपश्चरन्तः एकैकं देवालयं निर्म्मिमिरे<sup>†</sup> तैः  
सर्वैरावृतम्—अस्याश्रमस्य तपोऽतिशय-हेतुतायां, सर्व-सम्प्रतिप-  
त्तेर्लिङ्गम्<sup>(३)</sup> । अथवा,—चन्द्र-सूर्यादयो देवाः पूर्वस्मिन् जन्मानि मनुष्याः  
सन्तोऽत्रैव नानाविधेष्वायतनेषु तपस्तप्त्वा देवत्वं लेभिरे,—इति विव-  
क्षया देव-नामाङ्गितैरायतनैरावृतम्,—इत्युक्तम् । यच्चादयः<sup>‡</sup> पूर्व-  
जन्मानुष्ठित-तपः-फलं देव-योनित्वमनुभवन्तोऽप्यत्रागत्य एतदीय-

\* उष्णतीर्थ,—इति सु० पुस्तके पाठः ।

† विष्णुगङ्गादि,—इति स० सो० पुस्तकयोः पाठः ।

‡ निर्मितवन्तः,—इति स० सो० पुस्तकयोः पाठः ।

§ पक्षादयः,—इति स० सो० पुस्तकयोः पाठः । एवं परत्र ।

- (१) यमनियमादयश्च, “यम-नियमासन-प्राणायाम-प्रत्याहार-धारणा ध्यान-  
समाधयोऽष्टावङ्गानि” (२ पा०, २६ सू०) इति योगसूत्रोक्ताः ।  
एषां विवरणं तत्रैव द्रष्टव्यम् ।
- (२) तस्य अहिंसा-प्रतिष्ठस्य सन्निधानात् शाश्वतिक-वैराग्यामप्यहि-नकुला-  
दीनां वैरत्यागो भवतीत्यर्थः ।
- (३) यदि हि अस्याश्रमस्य तपोऽतिशय-हेतुतायां कस्यचिद्विप्रतिपत्तिः स्यात्,  
तदा सर्वेषामष्टवीणां तत्र तपश्चरणं देवालय-निर्माणञ्च नोपपद्यते,—  
इति भावः ।



तपोऽतिशयं दृष्ट्वा हृद्यन्तो नृत्यन्ति गायन्ति च । अनेन देवैरपि  
अर्थनीयत्वम् आश्रमस्य पदर्शितम् । युक्तं चैव न, देव-जन्मनोऽप्युत्त-  
मस्य<sup>(१)</sup> फलस्यात्र सम्पादयितुं शक्यत्वात् । अथवा,—यत्तादयो मुमु-  
क्षवः सन्तोऽत्रागत्य \*मोक्ष-साधनत्वेन नृत्त-गीताभ्यां<sup>†</sup> ईश्वरं भजन्ते ।  
अतएव याजवल्क्येनेदमुक्तम्—

“वीणा-वादन-तत्त्वज्ञः श्रुति-जाति-विशारदः ।

ताल-ज्ञश्चाप्रयासेन मोक्ष-मार्गं निगच्छति”<sup>(२)</sup> ॥

इति ॥

गुरूपसत्तावनुष्ठेयं प्रकार-विशेषं दर्शयति,—

तस्मिन्नृषि-सभा-मध्ये ‡शक्ति-पुत्रं पराशरम् ।

सुखासीनं महातेजाः § मुनि-मुख्य-गणादृतम् ॥ ८ ॥

कृताञ्जलि-पुटोभूत्वा व्यासस्तु ऋषिभिः सह ॥

प्रदक्षिणाभिवादैश्च स्तुतिभिः समपूजयत् ॥ ९ ॥

\* मोक्ष,—इति सु० पुस्तके नास्ति ।

† नृत्यगीताभ्यां,—इति सो० सो० पुस्तकयोः पाठः ।

‡ शक्ति,—इति सु० मू० पुस्तके पाठः ।

§ महात्मानं,—इति सु० मू० पुस्तके, महातेजोमुनिमुख्य,—इति सो०  
मू० पुस्तके पाठः ।

॥ व्यासश्च ऋषयस्तथा,—इति सो० मू० पुस्तके पाठः ।

॥ पर्यपूजयत्,—इति सो० मू० पुस्तके पाठः ।

(१) मोक्षरूपस्येत्यर्थः ।

(२) श्रुतिर्नाम स्वरावयवः शब्दविशेषः । जातयः षड्जाद्याः स्वरभेदाः  
सप्त शुद्धाः, सङ्कीर्णाश्चैकादश । मिलित्वा त्रयोदश भवन्ति । तालः  
कालक्रियामानं गीतप्रमाणमिति यावत् ।

इति । 'तस्मिन्',—इति आश्रमोक्तिः । वक्ष्यमाण-धर्माणामशेष-  
मुनि-सम्मतत्वं दर्शयितुम्, 'ऋषि-सभा'—इत्युक्तम् । ऋषिष्वपि वि-  
शेषेण सृष्टि-कारिणां गोत्र-प्रवर्त्तकानां<sup>(१)</sup> च, अत्रि-याज्ञवल्क्यादीनां  
सम्पत्तिं विवक्षित्वा आह, 'मुनि-मुख्य'—इति । न केवलं तपोबलेन  
पराशरस्य महिमा, किन्तु विशिष्ट-जन्मनापि,—इत्याह, शक्ति-पुत्रम्,—  
इति । अथञ्च महिमा, 'पराशर'—शब्द-निर्व्वचन-पर्यालोचनया  
विस्मष्टमवगम्यते । तच्च निर्व्वचनं महद्भिर्ददाहृतम्,—

“पराकृताः शराः यस्मात् राक्षसानां बधार्थिनाम् ।

अतः पराशरोनाम ऋषिरुक्तोमनीषिभिः ।

परस्य कामदेवस्य शराः सम्मोहनादयः<sup>(२)</sup> ।

न विद्यन्ते यतस्तेन ऋषिरुक्तः पराशरः ।

परेषु पाप-चित्तेषु नादत्ते कोप-लक्षणम् ।

शरं, यस्मात् ततः प्रोक्त ऋषिरेष\* पराशरः ।

परं मातुर्निजायायदुदरं तदयं यतः ।

ऋचमुच्चार्य निर्भिद्य निरगात् स पराशरः” ।

इति । 'मुख'—शब्देनैकाग्र्यं च विवक्षितम्;—चित्तस्याशेष-वित्तेप-

\* ऋषिरेव,—इति सु० पुस्तके पाठः ।

(१) गोत्रं वंशपरम्पराप्रसिद्धमादिपुरुषब्राह्मणस्वरूपम् । तच्च काश्य-  
पादि प्रसिद्धमेव ।

(२) सम्मोहनादयश्च, —“सम्मोहनेनाम्नादनौ च शेषशस्तापनस्तथा । क्षम्भ-  
नश्चेतिकामस्य पञ्च वाणाः प्रकीर्त्तिताः”—इत्यनेनोक्ताः ।

परिहारेणैकाग्र्यं यथा भवति, तथोपविष्टमित्यर्थः । ऐकाग्र्य-आसीन-  
महातेजः-पदानि पूर्वं व्याख्यातानि ॥

‘अञ्जलि’-पदेन भक्त्यतिशयोक्त्यते । परया भक्त्या गुरुपदि-  
ष्टार्थ-तत्त्वमाविर्भवति । तथाच, श्वेताश्वतर-शाखायां श्रूयते,—

“यस्य देवे परा भक्तिर्यथा देवे तथा गुरौ ।

तस्यैते कथिता ह्यर्थाः प्रकाशन्ते महात्मनः” ।

इति । अन्तरेण गुरुभक्तिमुपदिष्टोऽप्यर्थो निष्फलो भवति । तदपि  
कचित् श्रूयते,—

“अध्यापिता ये गुरुन्\* नाद्रियन्ते

विप्रावाचा मनसा कर्मणा वा ।

यथैव ते न गुरुभिर्भोजनीयाः†

तथैव तान् न भुनक्ति श्रुतं तत्” ।

इति । यथा गुरुमनाद्रियमाणाः शिष्याः न गुरुणा पालनीयाः<sup>(१)</sup>  
तथा तत् श्रुतमपि तान्‍। शिष्यान् स्व-फल-दानेन न पालयति,—  
इत्यर्थः । देववज्रुरोः पूजनीयत्वात् तस्मिन् प्रदक्षिणादयो युज्यन्ते ।  
तर्हि, आवाहनासन-स्वागतादयोऽप्युपचाराः प्राप्यन्ते,—इति चेत्,  
प्राप्यन्तां नाम, प्रदक्षिणादीनामुपलक्षणत्वात् । अथवा,—दूरादागत्य

\* गुरुं,—इति स० सो० पुस्तकयोः पाठः ।

† गुरोर्भोजनीयाः,—इति स० सो० पुस्तकयोः पाठः ।

‡ तत् श्रुतमधीतान्,—इति सु० पुस्तके पाठः ।

(१) ‘धुजपालनाभ्यवहारयोः’—इति धातुपाठादयमर्थो लभ्यते ।

गुरु-दर्शनं कुर्वतामुचिताः प्रदक्षिणादयएव,—इति तावन्तोऽत्र निर्दिश्यन्ते ॥

उक्तोपसन्नेर्यथाविधिं द्यातयितुं, गुरोः परितोष-पूर्वकं कृपा-विशेषमादर्शयति,—

ततः \* सन्तुष्ट-हृदयः† पराशर-महामुनिः ।

आह सुस्वागतं ब्रूहीत्यासीनोमुनि-पुङ्गवः ॥१०॥

इति । गुरु-सन्तोषस्य श्रेयोहेतुत्वमन्वय-व्यतिरेकाभ्यां पुराणसारेऽभिहितम्,—

“गुरावतुष्टेऽतुष्टाः स्युः सर्वे देवाः द्विजोत्तमाः ।।

तुष्टे तुष्टायतस्तस्मात् सर्व-देवमयोगुरुः ।

श्रेयोऽर्थी यदि; गुर्वीक्षां मनसाऽपि न लङ्घयेत् ।

गुर्वीक्षा-पालकोयस्मात् ज्ञान-सम्पत्तिमश्नुते” ।

इति । आदर-पूर्वकेण स्वागत-प्रश्नेन कृपाविशेषोदर्शितः । आदरार्था सु-शब्दस्य द्विरुक्तिः<sup>(१)</sup> । अथवा,—सु-शब्देनैकेन आगमने<sup>‡</sup> लौकिकं सौख्यमुक्तम्, द्वितीयेन यथाविध्युपसन्ति-लक्षणं शास्त्रीयं सौष्ठवमुच्यते । ऋषिष्वागतेषु पराशरेणाभ्युत्थातव्यम् ॥ इति शङ्कां

\* अथ,—इति स०, से०, मु० मू० पुस्तकेषु पाठः ।

† सन्तुष्ट-मनसा,—इति सु० मू० पुस्तके पाठः ।

‡ आगमने,—इति सु० पुस्तके नास्ति ।

§ पराशरेणाप्युत्थातव्यम्,—इति सु० पुस्तके पाठः ।

(१) स्वागतशब्देऽपि सुशब्दस्य प्रविष्टत्वात् यस्य द्विरुक्तिरिति बोध्यम् ।



वारयति 'आसीनः'—इति । तत्र हेतुत्वेन पराशरोमहामुनि-मुनि-पुङ्गव-शब्द-द्वयेन\* विशिष्यते । महामुनि-मुनिपुङ्गव-शब्दौ क्रमेण वयसा विद्यया च ज्येष्ठत्वमाहतुः । उभयविध-ज्यैष्ठ्यात् न अनेनाभ्युत्थातव्यम् ॥

आसीनेन यथा स्वागतं पृष्टम्, एवमागतेनाप्यवस्थितस्य कुशलं प्रष्टव्यम् । अतः प्रथमं तत् पृष्ट्वा गुरुणां स्वकीये कुशलेऽभिहिते सति पश्चात् बुभुक्षितार्थं पृच्छति,—इत्याह,—

**कुशलं सम्यगित्युक्त्वा व्यासः पृच्छत्यनन्तरम्† ।**

इति । उक्त्वा, गुरु-मुखात् कुशलं श्रुत्वा च,—इत्यध्याहृत्य? योजनीयम् ॥

बुभुक्षितार्थं प्रश्न-प्रकारं दर्शयति,—

**यदि जानासि भक्तिं मे॥ स्नेहाद्वा भक्त-वत्सल ॥ ११ ॥**  
**धर्मं कथय मे तात ! अनुग्राह्योऽहं तव ॥**

\* पराशरः शब्दद्वयेन,—इति स० सो० पुस्तकयोः पाठः ।

† ततः प्रथमं तत्त्वविदा,—इति मु० पुस्तके पाठः ।

‡ व्यासः सुस्वागतं ये च ऋषयस्तु समन्ततः । कुशलं सम्यगित्युक्त्वा व्यासोऽपृच्छततः परम्,—इति सो० मू० पुस्तके पाठः । मु० मू० पुस्तके तु, पूर्वार्द्धमेवमेव । उत्तरार्द्धं तु,—कुशलं कुशले युक्त्वा व्यासः पृच्छततः परम्,—इति विशेषः ।

§ इत्याहृत्या,—इति स० सो० पुस्तकयोः पाठः ।

॥ मे भक्तिं—इति सो० मू०, मु० पुस्तकयोः पाठः ।

॥ ह्यनुग्राह्योऽहं तव,—इति मु० पुस्तके, अनुग्राह्योजनस्तव,—इति सो० मू० पुस्तके पाठः ।

इति । प्रियः शिष्यः पुत्रोवा रहस्योपदेशमर्हति, नेतरः । सोऽयमर्थः  
 कन्दोर्गेर्मधु-विद्यायामास्नायते । “इदं वाव ज्येष्ठाय पुत्राय पिता  
 ब्रह्म प्रब्रूयात् प्रणय्याय<sup>(१)</sup> वाऽन्तेवासिने नान्यस्मै\* कस्मैचन”—  
 इति । अतोऽत्र, व्यासस्य पुत्रत्वं शिष्यत्वं च अस्ति,—इत्यभिप्रेत्य  
 पत्र-द्वयोपन्यासः । यदि लिङ्गैर्मदीये मानसे भक्ति-विशेषोऽनुमीयते,  
 तदा तव भक्त-वत्सलत्वात् शिष्य-बुद्ध्या मामनुगृहाण, अननुमानेऽपि  
 पुत्र-स्नेहात् अनुग्राह्योऽहम् । सर्वथाऽप्युपदेष्टव्य एव धर्मः ॥

ननु, सन्ति बहवो धर्माः मन्वादिभिः प्रोक्ताः, तत्र को धर्मा  
 भवता वुमुत्सितः? इत्याशङ्क्य, वुमुत्सितं परिशेषयितुं बुद्धान्  
 धर्मानुपन्यस्यति,—

श्रुतामे मानवाधर्मावाशिष्टाः काश्यपास्तथा ॥ १२ ॥

गार्गेयागौतमीयाश्च† तथा चौशनसाः श्रुताः‡ ।

अत्रेर्विष्णोश्च संवर्त्तात् दक्षादङ्गिरसस्तथा§ ॥ १३ ॥

\* प्राणान्यायसेऽन्तेवासिने वाऽन्यस्मै,—इति मु० पुस्तके पाठः ।

† गार्गेय-गौतमीयाश्च,—इति मु० पुस्तके पाठः ।

‡ ‘श्रुताः’ इत्यत्र, स्मृताः—इति स० सो० पुस्तकयोः पाठः । इदं श्लो-  
 कार्द्धमेवान्यत्रान्यथा पठितम् । तथाहि,—गार्गेया गौतमाश्चैव तथा,  
 चौशनसाः स्मृताः,—इति मु० मू० पुस्तके, गार्गेय-गौतमाधर्माः तथा  
 गोपालकस्य च,—इति सो० मू० पुस्तके पाठः ।

§ अत्रेर्विष्णोश्च सांवर्त्तादाक्षा आङ्गिरसस्तथा,—इति मु० मू० पुस्तके,  
 अत्रेर्विष्णोश्च संवर्त्ताद्दक्षाङ्गिरस एव च,—इति सो० मू० पुस्तके-  
 पाठः ।

(१) प्राणान्याय सम्मताय ।

शातातपाच्च हारीतात् याज्ञवल्क्यात्तथैव च\* ।

आपस्तम्ब-कृता धर्माः शङ्खस्य लिखितस्य च ॥ १४ ॥

कात्यायन-कृताश्चैव तथा प्राचेतसान्मुनेः† ।

इति । 'मे श्रुताः' मया श्रुताः,—इत्यर्थः । संबन्ध-सामान्य-वाचिन्याः षष्ठ्याः † कर्त्तृ-कृति-लक्षणे विशेषे पर्यवसानात् । 'अनेः'—इत्यादीनां पञ्चम्यन्तानां 'श्रुताः'—इत्यनेनानुषक्तेन संबन्धः । आपस्तम्बेन कृताः प्रोक्ताः,—इति यावत् । शङ्खस्य लिखितस्य च संबन्धिनेधर्माः<sup>(१)</sup> । ताभ्यां प्रोक्तत्वं तत्संबन्धित्वम् । प्रचेताएव प्राचेतसः । वायस-राक्ष-सादाविव स्वार्थे तद्धितः<sup>(२)</sup> । अस्तु वा, प्रचेतसः पुत्रः कश्चित् धर्म-शास्त्रकारः ।

ननु, मानवादयः<sup>(३)</sup> स्मार्त्त-धर्माः श्रुताश्चेत्, तर्हि मा नाम ते बुभुत्स्यन्तां श्रौतास्त्वग्निहोवादयोबुभुत्सिष्यन्ते? इत्याशङ्क्याह,—

\* शातातपाच्च हारीता याज्ञवल्क्यकृताश्च ये,—इति सु० मू० पुस्तके, शातातपस्य हरितः याज्ञवल्क्यकृतास्तथा,—इति सो० मू० पुस्तके पाठः ।

† प्राचेतसकृताश्च ये,—इति सु० मू० पुस्तके पाठः । आपस्तम्ब,—इत्यादि, कात्यायन, इत्यादि स्मोकार्द्धद्वयं विपर्ययस्य पठितं सु० मू० पुस्तके, सो० मू० पुस्तके च ।

‡ संवदसामान्यवाचिन्या षष्ठ्या,—इति सु० पुस्तके पाठः ।

§ बुभुत्स्यन्ते,—इति सु० पुस्तके पाठः ।

(१) श्रुताः,—इत्यनुषक्तेनान्वयोद्गृह्यः ।

(२) वयः (पक्षी) एव, वायसः, राक्ष एव राक्षसः,—इति स्वार्थे तद्धितः ।

(३) मनोरिमे मानवाः (प्रोक्तत्वं तत्संबन्धः) ते आदयोयेषां स्मार्त्तधर्माणां ते तथोक्ताः ।

श्रुताह्येते भवत्-प्रोक्ताः श्रुत्यर्थामे\* न विस्मृताः ॥ १५ ॥  
अस्मिन् मन्वन्तरे धर्माः कृत-चेतादिके युगे ।

इति । ये प्रत्यक्ष-श्रुतीनामर्थाः अग्निहोत्रादयो धर्माः, एते मया  
श्रुताः । तदेतत् तवापि प्रसिद्धम्,—इति द्योतनार्थाहि-शब्दः । तत्र  
हेतुः; 'भवत्-प्रोक्ताः'—इति । व्यासः पराशरादधीतवान्,—इति  
पौराणिकाः । श्रुतानामपि विस्मृतिश्चेत्, पुनरपि स्मरणमपेक्ष्येतां,—  
इत्याशङ्क्य 'न विस्मृताः'—इत्युक्तम् । प्रायेणाग्निहोत्रादीनां कलौ  
दुर्लभत्वमभिप्रेत्य 'कृत-चेतादिके' इत्युक्तम् । आदि-शब्देन द्वापरं  
गृह्यते । 'अस्मिन् मन्वन्तरे'—इति निर्देशः प्रदर्शनार्थः । नतु, मन्व-  
न्तराण्यतीतान्यनागतानि वा व्यवच्छिद्यन्ते । तद्व्यवच्छेदे प्रयोजना-  
भावात् । न हि, नानाविधेषु मन्वन्तरेषु धर्मं भिद्यमानं कचिदुप-  
लभामहे । अस्मिन् मन्वन्तरे कृतादिकेषु युगेषु प्रायेण सम्भावि-  
तानुष्ठानाः प्रत्यक्ष-श्रुत्यर्थाः ये धर्माः, तेऽपि मानवादि-स्मार्त्त-  
धर्मवत् श्रुतत्वान्न बुभुक्षिताः ॥

इदानीं परिशिष्टं बुभुक्षितं पृच्छति,—

सर्व्वे धर्माः कृते जाताः सर्व्वे नष्टाः कलौ युगे ॥ १६ ॥  
चातुर्व्वर्ण्य-समाचारं किञ्चित् साधारणं वद ।

इति । सर्व्व-शब्दादेश-कालावस्थादि-भेदेन धर्माणां वङ्गविधत्वमा-  
चष्टे । एतच्च महाभारते आनुशासनिके पर्व्वणि उमा-महेश्वर-संवादे  
प्रपञ्चितम्,—

\* श्रुत्यर्थामे,—इति स०, सो०, सु० मू० पुस्तकेषु पाठः ।

† अवणमपेक्ष्येत,—इति समीचीनः पाठः ।



“धर्माः वङ्गविधाः\* लोके श्रुति-भेद-मुखोद्भवाः<sup>(१)</sup> ।

देश-धर्माश्च दृश्यन्ते कुल-धर्मास्तथैव च ।

जाति-धर्माः वयो-धर्माः गुण-धर्माश्च शोभने ! ।

शरीर-काल-धर्माश्च आपद्-धर्मास्तथैव च<sup>(२)</sup> ।

एतद्धर्मस्य नानात्वं क्रियते लोक-वासिभिः” ।

इति । ते च सर्वे धर्माः प्राणिभिः कृत-युगे यथावदनुष्ठिताभवन्ति, युग-सामर्थ्येन धर्मस्य चतुष्पदोऽपि अपरिचयात्† । त्रेतादिषु क्रमेण लीयमानाधर्माः कलि-युगावसाने सर्वात्मना विनष्टाभवन्ति । तदेतत् सर्वं पुराण-सारेः विस्तरेण प्रदर्शितम्,—

“कृते चतुष्पात् सकलौघाजोपाधि-विवर्जितः‡ ।

\* चतुर्विधाः,—इति स० सो० पुस्तकयोः पाठः ।

† अपरिचयः,—इति सु० पुस्तके पाठः ।

‡ पुराणकारेण,—इति स० सो० पुस्तकयोः पाठः ।

§ निर्याजोपाधिवर्जितः,—इति स० सो० पुस्तकयोः पाठः ।

(१) मुखशब्दोऽत्र आद्यर्थः । श्रुतिभेदमुखेभ्य उद्भवेयेषां ते तथोक्ताः ।

(२) देशधर्माः प्राच्यादिभिरनुष्ठीयमानाहोलाकादयः । कुलधर्माः, “वा शिल्पाः पञ्चचूडाः स्युः”—इत्यादयः । जातिधर्माः ब्राह्मणादीनां याजनादयः । वयोधर्माः अष्टवर्षस्योपनयनमित्येवमादयः । गुण-धर्माः अभिविक्तस्य प्रजापालनमित्यादयः । यच्चेदमुक्तम्,—“योग-शेन प्रवर्तते गुणधर्माः स उच्यते । यथा मूर्द्धाभिविक्तस्य प्रजानां परिपालनम्”—इति । शरीरधर्माः कृष्णकेशस्याधानं पलितशिर-सोवन-गमनमित्यादयः । कालधर्माः संक्रान्त्यादौ दानादयः । आप-द्धर्माः आपदि सर्वेषामनन्तरावृत्तिरित्यादयः ।

वृषः<sup>(१)</sup> प्रतिष्ठितोधर्मोऽमनुष्येष्वभवत् \* पुरा ।

धर्मः पाद-विहीनस्तु त्रिभिरंशैः प्रतिष्ठितः—

चेतायां, द्वापरेऽर्द्धेन व्यामिश्रोधर्मोऽव्यते † ।

त्रि-पाद-हीनस्तिथ्ये तु सत्ता-मात्रेण तिष्ठते” ।

इति । तिथ्यः कलिः । तथा वृहस्पतिरपि—

“कृतेऽभूत् सकलोधर्मस्तेतायां त्रिपदः<sup>‡</sup> स्थितः ।

पादः प्रविष्टोऽधर्मस्य मत्सर-द्वेष-सम्भवः<sup>(२)</sup> ।

धर्मोऽधर्मो समौ भूत्वा द्विपादौ द्वापरे स्थितौ ।

तिथ्येऽधर्मस्त्रिभिः पादैः ॥ धर्मः पादेन संस्थितः” ।

इति । तथा लैङ्ग-पुराणे कलौ धर्म-नाशं प्रस्तुत्य तद्धेतुत्वेन पुरुष-  
दोषउपन्यस्तः,—

“आद्ये कृते तु योधर्मः स चेतायां प्रवर्तते ।

द्वापरे व्याकुलीभूतः प्रणश्यति कलौ युगे ।

तिथ्ये मायामसूयाच्च वधञ्चैव तपस्विनाम्—

\* मनुष्येष्ववसत्,—इति स० सो० पुस्तकयोः पाठः ।

† द्वापरे त्वर्द्धं तथा धर्मोऽवतिष्ठते,—इति स० सो० पुस्तकयोः पाठः ।

‡ वृहस्पतिनापि,—इति सु० पुस्तके पाठः ।

§ त्रिपदि,—इति सु० पुस्तके पाठः ।

॥ तिथ्ये धर्मः स्थितिः पादैः,—इति सु० पुस्तके पाठः ।

(१) वृषः वृषरूपी ।

(२) मत्सरद्वेषसम्भवोऽधर्मस्य पादः धर्मस्य क्षीणपादस्थाने प्रविष्ट इत्यर्थः ।

साधयन्ति नरास्तत्र तमसा व्याकुलेन्द्रियाः” ।

इति । विष्णु-पुराणेऽपि,—

“वर्णाश्रमाचारवतीं प्रवृत्तिर्न कलौ नृणाम् \* ।

न साम-यजुर्धर्मवर्ग-विनिष्पादन-हेतुका”† ।

इति । आदित्य-पुराणेऽपि—

“यस्तु कर्त्तव्य-युगे धर्मेन कर्त्तव्यः कलौ युगे ।

पाप-प्रसक्तास्तु यतः कलौ नार्थीनरास्तथा” ।

इति । अतः कलौ प्राणिनां प्रयास-साध्ये धर्मे प्रवृत्त्यसम्भवात्  
सुकरोधर्मोऽत्र वुमुत्सितः । स च द्विविधः चतुर्णां वर्णानां साधा-  
रणोऽसाधारणश्च । तत्र, साधारणोऽवस्थितिना निरूपितः,—

“दया क्षमाऽनसूया च शौचानायास-मङ्गलम्<sup>(१)</sup> ।

अकार्पण्यास्पृहत्वे च सर्व-साधारणादमे”‡ ।

इति । तथा विष्णुनाऽपि,—

“क्षमा सत्यं दमः शौचं दानमिन्द्रिय-संयमः ।

अहिंसा गुरु-शुश्रूषा तीर्थानुसरणं दया ।

\* युगे,—इति स० सो० पुस्तकयोः पाठः ।

† न सामयजुर्धर्मवर्गविनिष्पादनहेतुकी,—इति स० सो० पुस्तकयोः पाठः ।

‡ सर्वसाधारणोर्विधिः,—इति स० सो० पुस्तकयोः पाठः ।

(१) दयादिलक्षणाणि वृहस्पतिनैव दर्शितानि । परन्तु प्रसिद्धत्वात्तान्यु-  
पेक्ष्य केवलमनायास-मङ्गलयोर्लक्षणामुच्यते । “शरीरं पीड्यते येन  
सुखमेनापि कर्मणा । अत्यन्तं तत्र कुर्वीत अनायासः स उच्यते ।  
प्रशस्ताचरणं नित्यमप्रशस्तविवर्जनं । एतद्धि मङ्गलं प्रोक्तमविभिस्त-  
त्त्वदर्शिभिः”—इति ।

आत्म-पत्वमलोभत्वं<sup>(१)</sup> देवतानाञ्च पूजनम् ।

अनभ्यसूया च तथा धर्मः सामान्यउच्यते” ।

असाधारणोऽपि दृढस्यतिना स्मर्यते—

“स्वाध्यायोऽध्यापनञ्चापि यजनं याजनं तथा ।

दानं प्रतिग्रहश्चापि षट् कर्माण्ययजन्मनः ।

इज्याऽध्ययन-दाने च प्रजानां परिपालनम् ।

शस्त्रास्त्रधरणं<sup>(२)</sup> सेवा कर्माणि क्षत्रियस्य तु ।

स्वाध्यायोयजनं दानं पशूनां पालनं तथा ।

कुसीद-कृषि-वाणिज्यं<sup>(३)</sup> वैश्य-कर्माणि सप्त वै ।

शौचं ब्राह्मण-शुश्रूषा सत्यमक्रोधएवच ।

शूद्र-कर्म तथा मन्त्रानमस्कारोऽस्य चोदितः” ।

इति । गीतास्यपि भगवानाह,—

“ब्राह्मण-क्षत्रिय-विशां शूद्राणाञ्च परन्तप !

कर्माणि प्रविभक्तानि स्वभाव-प्रभवैर्गुणैः ।

\* आत्मव्रतमलोभत्वं—इति स० सो० पुस्तकयोः । आर्जवत्वमलोभस्य,—  
इति सु० वि० स० पाठः ।

† देवब्राह्मणपूजनम्,—इति सु० वि० स० पाठः ।

‡ असाधारणाञ्च दृढस्यतिना स्मर्यन्ते,—इति सु० पुस्तके पाठः ।

§ शस्त्रास्त्र,—इति सु० पुस्तके पाठः ।

(१) आत्मपत्वमात्मरक्षित्वम् ।

(२) येन गृहीतेन परोहन्यते, तत् शस्त्रम् । येन च मुक्तेन, तदस्त्रम् ।

(३) कुसीदं दृढिजीविका ।



शसोदमस्तपः शौचं चान्तिरार्जवमेव च ।

ज्ञानं विज्ञानमास्तिक्यं ब्राह्मं कर्म\* स्वभावजम् ।

शौर्यं तेजोऽतिर्दाह्यं युद्धे चाप्यपलायनम् ।

दानमीश्वरभावश्च चाचं कर्म स्वभावजम् ।

कृषि-गो-रक्ष-वाणिज्यं वैश्यं कर्म† स्वभावजम् ।

परिचर्यात्मकं कर्म ‡ सूद्रस्यापि स्वभावजम्” ।

इति । एवं द्वैविध्ये सति साधारणोऽस्मिन् श्लोकेः पृच्छ्यते । ‘किञ्चित्’  
—इति क्रिया-विशेषणम् । तथा सति, किमः सङ्कोचवाचितात् संचे-  
पेणेत्यर्थः सम्पद्यते । (१) युक्तञ्चैतत्, असाधारण-धर्म-प्रश्ने “विस्तरात्”  
इति वक्ष्यमाणत्वात् (२) इति ॥

अथ, असाधारणं धर्मं पृच्छति,—

चतुर्णामपि वर्णानां कर्तव्यं धर्म-कोविदैः ॥ १७ ॥

ब्रूहि धर्म-स्वरूप-ज्ञ! सूक्ष्मं स्थूलञ्च विस्तरात् § ।

इति । धर्म-स्वरूपे वादि-विप्रतिपत्तेः तदीय-विवेकस्य दुःशक-

\* ब्रह्मकर्म,—इति स० सो० पुस्तकयोः, ह० गीतासु च पाठः ।

† वैश्यकर्म,—इति स० सो० पुस्तकयोः, ह० गीतासु च पाठः ।

‡ कृषौ,—इति मु० पुस्तके पाठः ।

§ श्लोकोऽयं मु० मू० पुस्तके नास्ति ।

(१) अत्र श्लोके साधारणधर्मप्रश्न इत्येतदुपपादयति युक्तञ्चैतदिति ।

(२) तथा च, साधारणधर्मस्य संचेपेण कथनं असाधारणस्य तु विस्तरेण,  
— इति प्रष्टुराशयः ।

त्वात् च\* तत्र प्रावीण्यं विवक्षित्वा 'धर्म-स्वरूप-ज्ञा' इति संवेध्यते ।

(१) तार्किकास्तावत् आत्म-गुणौ धर्माधर्मौ,—इत्याहुः ।

“विहित-क्रियया साध्यो धर्मः पुंसो गुणो मतः† ।

प्रतिषिद्ध-क्रिया-साध्यः स गुणोऽधर्म उच्यते‡” ।

इति । मीमांसकास्तु, “चोदना-लक्षणोऽर्थो धर्मः” (मी० १ अ० १

पा० २ सू०) इत्यसूत्रयन् । तत्र, भाट्टामन्यन्ते,—

“द्रव्य-क्रिया-गुणादीनां धर्मत्वं स्थापयिष्यते ।

तेषामैन्द्रियकत्वेऽपि न ताद्रूप्येण धर्मता ।

श्रेयः-साधनता ह्येषां नित्यं वेदात् प्रतीयते ।

ताद्रूप्येण च धर्मत्वं तस्मान्नैन्द्रिय-गोचरः” ।

इति । प्राभाकरास्तु, कार्य-नियोगापूर्व-शब्दैरुच्यमानं धात्वर्थ-साध्यं स्वर्गादि-फल-साधनमात्म-गुणं धर्ममाहुः । (२) दुर्विवेच्यत्वञ्च महा-भारते दृष्टद्युक्तेनोक्तम्॥—

“अधर्मो धर्म इति च व्यवसायो न शक्यते ।

कर्तुं मस्मद्विधैर्ब्रह्मन् ! अतो न॥ व्यवसान्यहम्” ।

\* दुःशकत्वात्,—इति स० सो० पुस्तकयोः पाठः ।

† पुंसो धर्मा गुणो मतः,—इति मु० पुस्तके पाठः ।

‡ पुंसो गुणोऽधर्म उच्यते,—इति मु० पुस्तके पाठः ।

§ दुर्विवेच्यत्वञ्च,—इति स० सो० पुस्तकयोः पाठः ।

॥ अत्र, त्रैलोक्यपर्वणि,—इत्यधिकं स० सो० पुस्तकयोः ।

॥ ततो न,—इति मु० पुस्तके पाठः ।

(१) धर्मो वादिविप्रतिपत्तिं दर्शयति तार्किका इति ।

(२) धर्मविवेकस्य दुःशकत्वमाह दुर्विवेच्यत्वञ्चेति ।

इति । ईदृशस्यापि धर्मस्य स्वरूपमव्याकुलोजानातीत्यस्ति तत्र प्रावीण्यम् । धर्म-स्वरूपञ्च विश्वामित्रआह,—

“यमार्थाः क्रियमाणन्तु शंसन्त्यागमवेदिनः\* ।

सधर्मीयं विगर्हन्तो तमधर्मं प्रचक्षते† ।

ईदृशस्य हि धर्मस्य स्वरूपं व्याकुलान तु ।

जानातीत्यस्ति तत्रापि प्रावीण्यं धर्म-शालिनाम्”‡ ।

इति । मनुरपि,—

“विद्वद्भिः सेवितः सद्भिर्नित्यमद्वेष-रागिभिः ।

हृदयेनाभ्यनुज्ञातोयोधर्मस्तं निबोधत”§ ।

इति । नन्वेवं धर्म-स्वरूपमनिरूपितमेव स्यात् ॥ तथाहि, विश्वामित्र-मनु-वाक्याभ्यां तावत् सामान्याकारः प्रतीयते, नतु द्रव्य-गुणादि-

\* शंसन्त्यागमवेदिभिः,—इति तिथितत्त्वे पाठः । “आगमवेदिभिः क्रिय-माणमिति संवन्धः,—इति व्याख्यातञ्च तत्र ।

† विगर्हन्ति,—इति तिथितत्त्वे पाठः ।

‡ एतदनन्तरं ‘इति’शब्दोऽमुद्रितपुस्तके प्रामादिक इति लक्ष्यते । उत्तर-श्लोकास्यापि विश्वामित्रोक्तत्वं वक्तव्यं अन्यथा असङ्गतेः । विश्वामित्र-वाक्ययोर्मध्ये च ‘इति’शब्दो न सङ्गच्छते ।

§ श्लोकोऽयं स० सो० पुस्तकयोर्नास्ति ।

॥ धर्मोऽनिरूपितश्च स्यात्,—इति मु० पुस्तके पाठः ।

(१) विद्वद्भिः सेवितः वेदविद्भिः सेवितः,—इत्यनेन वेद-प्रमाणकत्वमुक्तं । हृदयेनाभ्यनुज्ञातइत्यनेन अग्रेसरत्वमुक्तं । तत्र हि हृदयमभिमुखीभवति । तथा च, वेदप्रमाणकः अग्रेसरः साधनो धर्म इत्युक्तं भवति ।

रूपोविशेषाकारः, वादिनस्त्वत्र विप्रतिपन्नाः,—इति भवतैवोक्तम् ।  
एतदेवाभिप्रेत्य महाभारते राज-धर्मे स्मर्यते,—

“न कल्माषेन कपिलेन कृष्णेन च लोहितः ।

अणीयान् नुर-धारायाः, कोधर्म्मं वक्तुमर्हति” ।

इति । नैष दोषः । उक्त-वाक्ययोरधर्म्म-व्यावृत्तस्याकार-विशेषस्य स्फुटं  
प्रतीयमानत्वात् । वादि-विप्रतिपत्तेश्च समाधातुं शक्यत्वात् । स्वर्गादि-  
साधनस्य शास्त्रैकसमधिगम्यस्यातिशयस्य धर्म्मत्वेन सर्व-सम्प्रतिपत्तेः ।  
स चातिशयोद्विविधः द्रव्यादि-निष्ठः, आत्म-निष्ठश्च । तत्रात्म-निष्ठ-  
स्यातिशयस्य साक्षात् फल-साधनत्वात्, फल-निष्पत्ति-पर्यन्तं चिर-  
कालमुपस्थानाच्च तद्विवक्षया आत्मगुणोऽपूर्व-शब्द-वाच्यो धर्म्मः,—  
—इति तार्किक-प्रभाकरावाहृतः । उक्तस्यापूर्वस्य फलोत्पत्ति-दशा-  
त्ममभिप्रेत्य तत्-साधनभूतो द्रव्याद्यतिशयो धर्म्मः,—इत्याहुर्भाट्टाः ।  
ब्रह्मवादिनामप्येतदविरुद्धम्, “व्यवहारे भट्ट-नयः” (१) इत्यभ्युपग-  
मात् । एवं धर्म्म-स्वरूपे निरूपिते सति, अव्याकुलत्वेन तदभिज्ञत्वं  
सम्भवति\* ।

चतुर्णां वर्णानां मध्ये धर्म्म-कोविदैरसाधारण-धर्म्माभिज्ञैः कर्त्तव्यं  
विस्तराद्ब्रूहि । स च कर्त्तव्यो धर्म्मो द्विविधः,—स्थूलः सूक्ष्मश्च । मन्द-

\* भवति,—इति सु० पुस्तके पाठः ।

(१) यद्यपि अद्वैतवादिनां नास्त्येव ब्रह्मातिरिक्तं किञ्चित्, तथापि तेषां  
मतेऽपि परमार्थदशायामेव तथात्वं । व्यवहारदशायाम्नां भाट्टमत्  
तैरनुस्रियते,—इति भावः ।



मतिभिरपि सुखेन बुध्यमानः शौचाचमन-सन्ध्या-वन्दनादिः स्थूल-  
धर्मः । शास्त्र-पारङ्गतैः पण्डितैरेव बोद्धुं योग्यः ; इतरेषामधर्मत्व-  
भ्रान्ति-विषयोद्वैपदी-विवाहादिः सूक्ष्मधर्मः । तथा च महाभारते,—  
द्रुपदः एकस्याः योषितो\* वज्र-पतित्वं लोक-वेद-विरुद्धं मन्वानः  
अधिचिन्तेप†(१) । तत्र, लोक-विरोधः स्फुट एव तिर्यच्छपि, एकस्यां  
गवि वृषभ-द्वय-युद्ध-दर्शनात् । वेदेऽप्येवं श्रूयते । “एकस्य बह्वो  
जायाभवन्ति, नैकस्यावहवः स्युः‡ पतयः”—इति । “यदेकस्मिन्  
सूपे द्वे रश्ने परिव्ययति, तस्मादेको द्वे जाये विन्दते, यन्नैकांगु १  
रश्नां द्वयोर्दूपयोः परिव्ययति तस्मान्नैका द्वौ पती विन्दते”—  
इति च । तत्र, द्रुपद-भ्रान्ति-निवृत्तये युधिष्ठिरश्चाह,—

“लोक-वेद-विरुद्धोऽयं धर्मो धर्मभृतां वर ! ॥ ।

सूक्ष्मधर्मो महाराज ! नास्य विद्व गतिं वयम्” ।

इति । धर्मत्वञ्च वज्र-पतित्वस्य तत्रैव वज्रधा प्रपञ्चितम् । एवं धर्म-  
व्याधोपाख्याने,—विद्याऽभ्यासाद्गरीयसी मातापितृ-शुश्रूषा, विना-  
ऽभ्यासं तृचइतिशब्दे तस्य ज्ञानोत्पत्तेः,—इति प्रतिपाद्य सूक्ष्मत्वं  
धर्मस्य निगमितव्यवस्थामित्री

तिशब्द

\* कन्यायाः,—इति स० सू० पुस्तकयोः पाठः ।

† आचचक्षे,—इति सु० पुस्तके पाठः ।

‡ स्युः,—इति स० सो० पुस्तकयोर्नास्ति ।

§ वज्रकां,—इति स० सो० पुस्तकयोः पाठः ।

॥ धर्मवतां वर, इति सु० पुस्तके पाठः ।

(१) एकस्याद्वैपद्याः पञ्चभिः प्राण्डैर्विवाहमधिचिन्तयन्नित्यर्थः ।

“वज्रधा दृश्यते धर्मः सूक्ष्म एव द्विजोत्तम !”

इति । इत्थं स्थूल-सूक्ष्मयोः सद्भावात् युक्तस्तदुभय-विषयः प्रश्नः ॥

उक्त-प्रश्नस्य वक्ष्यमाणोत्तरस्य च असाङ्ग्यार्थोत्तरमवतारयति,—

व्यास-वाक्यावसाने तु मुनि-मुख्यः पराशरः ॥ १८ ॥

धर्मस्य निर्णयं प्राह सूक्ष्मं स्थूलञ्च विस्तरात् ।

इति । ‘मुनि मुख्य’—इति विशेषणेन सूक्ष्म-निर्णय-कौशलं दर्शितम् । ननु, “कस्यायं श्लोकः ? न तावत् व्यासस्य, प्रश्न-रूपत्वा-

भावान्, नापि पराशरस्य, उत्तर-रूपतायाः अभावात् । ‘ननु, अत्यल्पमिदमुच्यते, आद्य-श्लोकेऽपि समानमिदं चोद्यम्’ । एवन्तर्हि

ईदृशेषु सर्वेषु परिहारोऽन्वेष्टव्यः” । उच्यते,—पराशर एव भावि-

शिष्य-बुद्धि-समाधानाय स्वकीय-वृत्तान्त-ज्ञापकान् ईदृश-श्लोकान् निर्ममे,—इति द्रष्टव्यम् । भारतादौ व्यास-वृत्तान्त-श्लोकानां व्यासे-

नैव निर्मितत्वेन सर्व-संप्रतिपत्तेः<sup>(१)</sup> ॥

वक्ष्यमाण-धर्म-रहस्य-ग्रहणाय अप्रमत्तत्वं विधत्ते,—

- (१) ‘आचार्याणामियं शैली,—यत् स्वाभिप्रायमपि परोपदेशमिव वर्णयन्ति’—इति न्यायोऽत्र स्मर्तव्यः । अनयैव शैल्या,—“कर्माण्यपि जैमिनिः फलार्थत्वात्” (मी० ३ अ० १ पा० ४ सू०) इति जैमिनेः, “तदुपर्यपि वादरायणः सम्भवात्” (शा० १ अ० ३ पा० २६ सू०) इति वादरायणस्य च सूत्रमुपपद्यते । यदि तु पराशरोक्तो धर्मः केनचित् तच्छिष्येण पश्चादुपनिबद्धः,—इति समाधीयते, तदा न काचिदनुक्तविः । पराशरोक्तधर्मप्रतिपादकतया तु ग्रन्थस्यास्य पराशरीयत्वस्याप्युपपत्तेरिति ध्येयम् ।

शृणु पुत्र ! प्रवक्ष्यामि शृण्वन्तु मुनयस्तथा ॥ १९ ॥

इति । तत्र, सुनि-सम्बोधनेनैव पुत्रस्य सम्बोधने सिद्धेऽपि सम्प्र-  
दाय-प्रवर्त्तकत्वेन विशेषतस्तत्-सम्बोधनम् ॥

धर्मं श्रद्धातिशयाय धर्मस्य प्रवाह-रूपेण अनादितां वक्तुं सृति-  
शास्त्रस्य कर्तृणां च सृष्टि-संहारौ संक्षिप्याह,—

कल्पे कल्पे क्षयोत्यत्तौ\* ब्रह्म-विष्णु-महेश्वराः ।

श्रुति-स्मृति-सदाचार-निर्णेतारश्च सर्व्वदा† ॥ २० ॥

इति । कल्प्यते जगदस्मिन् काले,—इति सृष्ट्यादिमारभ्य प्रलयो-  
पक्रम-पर्य्यन्तो जगदविच्छिन्नः‡ कालः कल्पः । स च द्विविधः,—  
महाकल्पोऽवान्तर-कल्पश्च । (१) मूल-प्रकृतेर्यः सर्गः, तमारभ्य चतु-  
र्मुखायुः-परिमितो महाकल्पः, चतुर्मुखस्य दिनमात्रमवान्तर-कल्पः ।  
तदुक्तं कूर्मपुराणे,—

\* क्षयोत्यत्त्या,—इति सु० पुस्तके, क्षये वृत्ते,—इति सो० मू० पुस्तके  
पाठः ।

† सर्व्वदा—इति सु० पुस्तके पाठः । चतुर्थचरणे, 'न क्षयन्ते कदाचन'  
इति सो० मू० पुस्तके पाठः । 'श्रुतिः स्मृतिः सदाचारानिर्व्वेतव्याश्च  
सर्व्वदा,—इति सु० मू० पुस्तके उत्तरार्द्धपाठः ।

‡ जगदविच्छिन्नः,—इति स० सो० पुस्तकयोः पाठः ।

(१) मूलप्रकृतिः समस्तजगदुपादानं कारणद्रव्यम् । तच्च साम्यावस्थोप-  
लक्षितं सत्त्वादिगुणत्रयम् । सत्त्व-रजस्तमसाश्च जगदुपादानतया  
द्रव्यत्वं बोध्यम् । तेषु गुणत्वव्यपदेशः पुरुषोपकरणत्वादिना भाक्तः,  
एतत् सर्व्वं साख्यदर्शने व्यक्तम् ।

ब्राह्ममेकमहः कल्पस्तावती रात्रिरुच्यते ।

चतुर्युग-सहस्रान्तत् कल्पमाहुर्मनीषिणः” ।

इति । सोऽयमवान्तरः कल्पः । महाकल्पस्तु ब्राह्मेण मानेन<sup>(१)</sup> शत-  
संवत्सर-परिमितः,—इति पुराणादिषु प्रसिद्धम् । ‘कल्पो कल्पो’,—  
इति वीक्षया द्विविधानामपि कल्पानामसंख्यत्वं विवक्षितम् । तथा  
च लिङ्ग-पुराणे,—

“एवं कल्पास्तु संख्याताः\* ब्रह्माणोऽव्यक्त-जन्मनः ।

कोटि-कोटि-सहस्राणि कल्पानां मुनि-सन्तमाः !” ।

इति । तत्र, द्वयोर्द्वयोः कल्पयोर्मध्ये क्षयोभवति । स च क्षयश्चतु-  
र्विधः ;—नित्योनैमित्तिकः प्राकृतिकप्रात्यन्तिकश्चेति । तदुक्तं कूर्म-  
पुराणे,—

“नित्योनैमित्तिकश्चैव प्राकृतात्यन्तिकौ तथा ।

चतुर्धाऽयं पुराणेषु प्रोच्यते प्रतिसञ्चरः<sup>(२)</sup> ।

योऽयं संदृश्यते नित्यं लोके भूत-क्षयस्त्रिह ।

नित्यः संकीर्त्यते† नाम्ना मुनिभिः प्रतिसञ्चरः ।

ब्राह्मोनैमित्तिकोनाम कल्पान्ते योभविष्यति ।

\* एवं कल्पास्त्वसंख्याताः,—इति पाठो भवितुं युक्तः ।

† अत्र, नित्यः स कीर्त्यते,—इति पाठोभवितुं युक्तः ।

(१) ब्रह्मयोमानश्च,—“दैविकानां युगानान्तु सहस्रं परिसंख्याया । ब्राह्म-  
मेकमहर्क्ष्यं तावती रात्रिरेव च”—इति मन्वाद्युक्तम् ।

(२) प्रतिसञ्चरः प्रलयः ।



(१) महदादि-विशेषान्तं यदा संयाति संक्षयम् ।

प्राकृतः प्रतिसर्गोऽयं प्रोच्यते काल-चिन्तकैः ।

ज्ञानादात्यन्तिकः प्रोक्तोयोगिनः परमात्मनि ॥ (१) ।

इति । तत्र, प्राकृतः प्रलयः स्कन्द-पुराणे सृष्ट-संहितायामेवं निरूपितः,—

“विशतैः पट्टिभिः कल्पैर्ब्रह्मणोवर्षमीतितम् ।

वर्षाणां यत् शतं तस्य तत्पराद्धमिदोच्यते ।

ब्रह्मणोऽन्ते सुनि-श्रेष्ठाः ! मायायां लीयन्ते जगत् ।

तथा विष्णुश्च रुद्रश्च प्रकृतौ विलयं गतौ ।

(१) प्राकृतप्रलयमाह महदादीति । महदादिविशेषान्तमिति महदहङ्कारपञ्चतन्मात्रैकादशेन्द्रियपञ्चमहाभूतानीत्यर्थः । तत्र महत्तत्त्वं प्रकृतेः प्रथमः परिणामः, तत् बुद्धितत्त्वमित्युच्यते । तत्रैकादशेन्द्रियाणि पञ्चमहाभूतानि च,— इति षोडशकोशविशेषइत्युच्यते । अहङ्कारः पञ्चतन्मात्राणि च इति षड्विंशेष्टाः । तत्राहङ्कारस्याविशेषस्य विशेषा एकादशेन्द्रियाणि, तन्मात्रलक्षणाणाञ्च विशेषाणां विशेषाः पञ्चमहाभूतानीतिविवेकः । महत्तत्त्वन्तु न विशेषोनाप्यविशेषः किन्तु लिङ्गमात्रमित्याख्यायते । प्रकृतिश्चालिङ्गमित्युच्यते । एतत् सर्वं पातञ्जले सांख्ये च व्यक्तम् । अत्र महदादीनां सर्वेषां प्रकृतौ लयात् प्राकृतोऽयं प्रलयः । प्रतिसर्गः प्रलयः ।

(२) ज्ञानात् सत्त्वगुरुष्वान्यता-साक्षात्कारात् योगिनेयः परमात्मनि लयः सोऽयमात्यन्तिकः । न तस्य पुनरावृत्तिरस्ति, “न स पुनरावर्तते” — इति श्रुतेः । प्रकृतिलीनस्य त्वस्ति पुनरावृत्तिः ऋते विवेकख्यातेरिति सांख्ये पातञ्जले च व्यक्तम् । तस्मात् प्रकृतिलयस्य नास्यात्यन्तिक-प्रलयत्वमिति बोध्यम् ।

ब्रह्मणश्च तथा विष्णोस्तथा रुद्रस्य सुव्रताः ! \* ।

मूर्त्तयो विविधास्तेषु कारणेषु लयं ययुः ।

माया च प्रलये काले परस्मिन् परमेष्ठरे ।

सत्य-बोध-सुखान्ते ब्रह्म-रूपादि-संज्ञिते" ।

इति । तथा कूर्मं ब्रह्म-विष्णादि-लयानन्तरं पञ्च-भूतादि-लयः

पद्यते,—

(१) संस्थितेष्वयं देवेषु ब्रह्म-विष्णु-पिनाकिषु ।

गुणैरशेषैः पृथिवी विलयं याति वारिषु ।

तद्धारि-तत्त्वं सगुणं यमते हव्य-वाहनः ।

तेजस्तु गुण-संयुक्तं वायौ संयाति संचयम् ।

आकाशे सगुणोवायुः प्रलयं याति विश्व-भृत् ।

भूतादौ च तथाऽऽकाशोलीयने गुण-संयुतः ।

इन्द्रियाणि तु सर्वाणि तैजसे यान्ति संचयम् ।

वैकारिकस्तैजसश्च भूतादिश्चेति सत्तमाः ! ।

त्रिविधोऽयमहङ्कारोमहति प्रलयं व्रजेत् ।

महान्तमेभिः सहितं प्रकृतिर्घसते द्विजाः !" ।

\* सुव्रत ! इति सु० पुस्तके पाठः ।

† प्रलयानन्तरं,—इति स० सो० पुस्तकयोः पाठः ।

‡ पञ्चभूतादिप्रलयः,—इति स० सो० पुस्तकयोः पाठः ।

(१) संस्था मरणं प्रलय इति यावत् ।

इति । एवं विष्णु-पुराणादिषु प्राकृत-प्रलयोद्भूतः\* । एवमेव प्रलयमभिप्रेत्य भगवान् वादरायणः सूचयामास;—“विपर्ययेण तु क्रमोऽत उपपद्यते च” (शा० २ अ० ३ पा० १४ सू०) इति । अतोऽस्मात् सृष्टि-क्रमात् विपर्ययेण प्रलय-क्रमोऽभ्युपगन्तव्यः । सृष्टि-क्रमस्य तत्त्वेषु पूर्व-सूत्रेषु विचारितत्वात् ‘अतः’ शब्देन परामर्शः । उपपद्यते ह्ययं विपरीत-क्रमः, उपादान-कारण-भूतायां मृद्यवस्थितायां कार्यस्य घटस्य विलीयमानत्वात् । यदि, सृष्टि-क्रम एव प्रलयेऽप्याद्रियेतां तर्ह्यवस्थिते घटे मृद्धिनाशः प्राप्नुयात् । न त्वेवं कश्चित् दृष्टम् । तस्मादुपपन्नो विपरीत-क्रमः । तथा सति, सृष्टौ परमात्मा-देरस्मद्देहान्तस्य क्रमस्य वक्ष्यमाणत्वात् प्रलये तद्विपर्ययेण अस्मद्देहादिः परमात्मान्तः क्रमोऽयुक्तः । प्राकृत-प्रलये प्रकृत्यन्तः क्रमोऽयुक्तः,—इति चेत् । वाढम् । उच्यते एवासौ,<sup>(१)</sup> परमात्मनः प्रकृति-त्वात् । तथा च, बहुचोपनिषदि परमात्मनोजगत्-प्रकृतित्वं श्रूयते,—“आत्मा वादमेक एवाग्र आसीन्नान्यत् किञ्चनमिषत्, स ईक्षत; लोकान् सृजा इति, स इमान् लोकान्सृजत”—इति ।

\* प्राकृतलयेद्भूतः,—इति सु० पुस्तके पाठः ।

† प्रलयस्याद्रियेत,—इति सु० पुस्तके पाठः ।

‡ परमात्माद्येतद्देहान्तस्य,—इति सु० पुस्तके पाठः ।

- (१) असौ प्रकृत्यन्तः क्रमः उच्यते एवास्माभिरित्यर्थः । ननु परमात्मान्तः क्रम एव पूर्वमुक्तः न प्रकृत्यन्तः क्रमः इत्याशङ्क्यहं परमात्मन इति । तथा च परमात्मनः प्रकृतित्वात् परमात्मान्तः क्रम एव प्रकृत्यन्तः क्रम इति भावः ।

ननु, 'श्वेताश्वतरोपनिषदि मायायाः<sup>(१)</sup> प्रकृतित्वं परमात्मन-  
स्तन्नियन्तृत्वं श्रूयते,—

“मायान्तु प्रकृतिं विद्यान्मायिनन्तु महेश्वरम्” ।

इति । नायं दोषः । मायायाः परमात्म-शक्तित्वेन शक्तिमतोऽप्यात्मनः  
प्रकृतित्वावश्यभावात् । दहन-शक्ति-युक्ते अग्नौ दाहकत्व\* व्यवहार-  
दर्शनात् । आत्म-शक्तित्वञ्च मायायास्तस्यामेवोपनिषदि श्रुतम्,—

“ते ध्यान-योगानुगताः प्रपश्यन्

देवात्म-शक्तिं स्व-गुणैर्निगूढाम्” ।

इति । वादरायणश्च प्रथमाध्यायस्थोपान्याधिकरणे<sup>(२)</sup> माया-विशिष्टस्य  
ब्रह्मणः प्रकृतित्वं निमित्तञ्च,—इत्युभयविध-कारणत्वमुपपादयामास ।  
कुलालवत् चेतनत्वात् निमित्तत्वं, घटे मृदइव कार्य्यं† तस्यानुगमात्

\* दाहक,—इति सु० पुस्तके पाठः ।

† स्वकार्य्य,—इति स० सं० पुस्तकयोः पाठः ।

(१) माया तु त्रिगुणात्मिका सदसज्जामनिर्व्याच्या विशुद्ध-सत्त्व-प्रधाना  
भावरूपा । यच्चेदमुक्तम् । “चिदानन्दमय-ब्रह्म-प्रतिविम्ब-समन्विता ।  
तमेरजः-सत्त्व-गुणा प्रकृतिर्विविधा च सा । सत्त्व-शुद्धविशुद्धिभ्यां  
मायाऽविद्ये च ते मते”—इति ।

(२) “प्रकृतिश्च प्रतिज्ञा-दृष्टान्तानुपरोधात्” (शा० १ अ० ४ पा० २३ सू०)  
इत्यस्मिन् अधिकरणे । प्रकृतिश्च उपादानकारणञ्च ब्रह्माभ्युपगन्तव्यं  
निमित्त-कारणञ्च । एक-विज्ञानेन सर्व-विज्ञान-प्रतिज्ञायाः मृदुघटादि-  
दृष्टान्तस्य च अनुपरोधोपपत्तेरिति सूत्रार्थः । कारणे हि विज्ञाते  
कार्य्यं विज्ञातं भवति कारणातिरिक्तस्य वस्तुसतः कार्य्यस्याभावात् ।  
विवर्त-त्रादाभ्युपगमेन कार्य्यस्य कारणानतिरेकात् । एतच्च तत्रैव  
ब्रह्मव्यम् ।



प्रकृतित्वम्, अगम्यते\* हि जगति माया-विशिष्टं ब्रह्म । तत्र, सच्चि-  
दानन्दत्वं ब्रह्मणोलक्षणं विकारित्वन्तु मायायाः । तदुभयमपि जग-  
त्यवेक्षामहे; 'घटोऽस्ति'—इति सद्रूपत्वं, 'घटोभाति'—इति चिद्रूपत्वं,  
'घटः प्रियः'—इत्यानन्दरूपत्वम् । 'घट उत्पद्यते, विनश्यति च'—  
इति विकारित्वम् । अयमेवार्थः उत्तर-तापनीये श्रूयते,—“सच्चिदा-  
नन्दरूपमिदं सर्वं सत् सदिति चितीत्यं सर्वं प्रकाशते च ।” इत्यादि ।  
तदेवमौपनिषदे मते ब्रह्मणोमूल-प्रकृतित्वात् सृति-पुराणयोश्च श्रुत्य-  
नुसारित्वात् ? ब्रह्मावशेषो ॥ जगद्विलयोऽत्र विवर्चितः—इति मन्त-  
व्यम् । वैशेषिकादि-मत-सिद्धस्तु लयोऽस्माभिर्नात्र प्रपञ्चते\*\*  
तस्य पुरुष-बुद्धि-रूप-तर्क-भूलत्वेन बुद्धिमद्भिः स्वयमेवाहितुं  
शक्यत्वात् ।

अथा† श्रुत्यनुसारेणोत्पत्तिरभिधीयते । सन्ति हि सृष्टि-प्रति-  
पादिकाः बह्व्यः श्रुतयः । तत्र, “आत्मावाइदमेक एवाग्र आसीत्”—  
इत्यादि वक्तृचोपनिषद्वाक्यं पूर्वमुदाहृतम् । “सत्यं ज्ञानमनन्तं

\* अगम्यते,—इति सु० पुस्तके पाठः ।

† इत्याद्यानन्दरूपत्वं—इति सु० पुस्तके पाठः ।

‡ सद्रूपं सर्वं सदिति चिदिदं सर्वं काशते काशने च,—इति सु०  
पुस्तके पाठः ।

§ सृष्ट्यनुसारित्वात्,—इति सु० पुस्तके पाठः ।

॥ ब्रह्मावशेष,—इति सु० पुस्तके पाठः ।

¶ इत्यगम्यते—इति सु० पुस्तके पाठः ।

\*\* वैशेषिकादिमतप्रसिद्धस्तु प्रलयोनास्माभिः प्रपञ्चते,—इति स०  
सो० पुस्तकयोः पाठः ।

† संप्रति,—इति स० सो० पुस्तकयोः पाठः ।

ब्रह्म”-इत्युपक्रम्य, “तस्माद्वाएतस्मादात्मन आकाशः सम्भूतः”-  
इत्यादिकं तैत्तिरीयक-वाक्यम् । ‘सदेव सोम्येदमग्रमासीत्’-इत्युप-  
क्रम्य, “तदेतत्; ब्रह्म स्थां प्रजायेयेति, तत्तेजोऽसृजत”-इति  
च्छन्दोग-वाक्यम् ।

“यथा सुदीप्तात् पावकादिस्फुलिङ्गाः

सहस्रशः प्रभवन्ते स्वरूपाः ।

तथाऽक्षरादिविधाः सोम्य ! भावा\*

प्रजायन्ते तत्र चैवापि यन्ति” ॥

इत्यर्थवाक्यम् । “तदेदं† तर्ह्यव्याकृतमासीत् तन्नाम-रूपाभ्या-  
मेव व्याक्रियत”-वाजसनेय-वाक्यम् । ननु, नैतेषु वाक्येषु सृष्टि-  
र्यवस्थापयितुं शक्यते, विप्रतिपत्तेर्वज्रलत्वात् । अत्र, ब्रह्म-सद्-अक्षरा-  
ऽव्याकृत-शब्दैर्वाच्यानि वस्तूनि कारणतया श्रूयन्ते । न च, एकस्य  
जगतो विलक्षणानि बहून्युपादानानि युक्तानि‡ । नैष दोषः । आत्मादि-  
शब्दैरेकस्यैव वस्तुनोऽभिधीयमानत्वात् । आत्म-ब्रह्म-शब्दयोस्तावदे-  
कार्थं स्पष्टम् । ब्रह्म वाक्यशेषे “तस्माद्वाएतस्मादात्मन आकाशः  
सम्भूतः”-इत्युक्तत्वात् । सद्-आत्म-शब्दयोश्चैकार्थत्वम् युक्तम् । आत्म-  
शब्दस्य स्वरूप-वाचित्वात्, सत्तायाश्चौपनिषदैः सर्व-स्वरूपत्वाभ्युप-  
गमात्, अनुभूयते च सत्तायाः सर्व-स्वरूपत्वं, नर-विषाणादीनामपि

\* तथाऽक्षरात् प्रभवन्ते हि भावाः—इति मु० पुस्तके पाठः ।

† अत्र ‘वेद’ इत्यधिकं वर्तते स० सो० पुस्तकयोः ।

‡ तदेवं—इति मु० पुस्तके पाठः ।

§ युक्तानि,—इति मु० पुस्तके नास्ति ।

ज्ञान-जनकत्वाकारेण सत्-स्वरूपत्वात् । अक्षर-शब्दश्च,—‘अश्रुतः’—  
इति वा, ‘न चरति’—इति वा, परमात्मानमाचष्टे । अव्याकृतशब्दे-  
ऽपि, तस्मिन् योजयितुं शक्यते; ‘वि स्पष्टम् आ समन्तात् कृतम्’  
—इति व्युत्पत्त्या, जगतः प्रतीति-योग्य-स्थूलत्व-दशा व्याकृतम्, ‘न  
व्याकृतम्’—इति, अव्याकृतशब्दः सूक्ष्मत्व-दशमाह\* । एकस्यैव वस्तुनः  
स्थूल-सूक्ष्म-दशे जगद्-अक्षर-शब्दाभ्यामुच्यते । विवर्त्त-वादिभिर-  
खण्डैकरसस्य ब्रह्मणोजगद्रूपेण प्रतिभासाम्युपगमात्<sup>(१)</sup> । तस्मात्  
अव्याकृतब्रह्मादीनां पञ्चानां शब्दानाम्<sup>(२)</sup> एकैवार्थः ।

ननु, कश्चित् शून्यस्य<sup>(३)</sup> जगत्-कारणत्वं श्रूयते;—“असद्वाद्दमय  
आसीत्, ततोवै सदजायत”—इति । मैवम् । तत्र, सद्-असत्-  
शब्दाभ्यां व्याहृताव्याकृतयोरभिधानात् । श्रुत्यन्तरे, “कथमसतः

\* सूक्ष्मां दशमाह,—इति स० सो० पुस्तकयोः पाठः ।

† एकस्यैव च,—इति स० सो० पुस्तकयोः पाठः ।

(१) विवर्त्तवादे अन्यस्यान्यरूपेण प्रतिभासमात्रं मायिकम् । न तु वस्तुनो-  
ऽन्यथाभावः । यथा रज्जुरेव सर्पाकारेण प्रतीयते, न तु रज्ज्वादन्य-  
थात्वं भवति, एवं ब्रह्मैव जगदाकारेण प्रतीयते न तु ब्रह्मणोऽन्यथा-  
भावो भवति । तथा चेत्तम् । “स-तत्त्वतोऽन्यथा प्रथा विवर्त्तइत्युदी-  
रितः”—इति । तथाच, ब्रह्मणः स्थूलरूपत्वं प्रातिभासिकं सूक्ष्मरूप-  
त्वन्तु तात्त्विकमिति विवेकः । परिणामवादे तु स्थूलरूपत्वमनायास-  
गम्यमिति तन्नोक्तम् । आरम्भवादस्तु वैशेषिकाद्यनुमतः पुरुषबुद्ध्युत्-  
प्रेक्षामात्रमल-इति मूलप्रमाणाभावादुपेक्षित इति मन्तव्यम् ।

(२) अव्याकृत-ब्रह्म-सत्-अक्षर-आत्म-शब्दानामित्यर्थः ।

(३) शून्यमभावः ।

सज्जायत\*”—इति शून्यस्य कारणता-प्रतिषेधात् । ननु प्रतीय-  
मान-जगदाकार-रहितं शून्यादपि विलक्षणं चेत् ब्रह्म, तर्हि, तत्  
कीदृशं बुद्ध्यावारोपयितव्यम् † इति चेत् । इदानीं प्रष्टुं यादृशमनू-  
दितं, तादृशमेव ‡ तदिति बुद्धिं समाधत्स्व (१) । दृष्टान्तं चेत् पृच्छसि,  
न वयं वक्तुं शक्नुमः । तत्-समस्य वस्त्वन्तरस्याभावात् । तथा च  
श्रुतिः,—

“न तस्य कार्यं करणञ्च विद्यते

न तत्-समस्याभ्यधिकश्च दृश्यते” ।

इति । यदि, शिष्य-व्युत्पादनाय दृष्टान्ताभासोऽपेक्षितः॥ (२), तर्हि,  
अद्वैताकारे सुषुप्तिनिर्दर्शनम्, पुरुषार्थ-स्वरूपत्वे च॥ विषयानन्दो-  
निदर्शनीयः । “आनन्दो ब्रह्मेति व्यजानात्”—इति\*\* “विज्ञानमानन्दं  
ब्रह्म”—इत्यादि श्रुतेः । अशेष-शङ्का निवृत्त्यपेक्षा चेत्, ब्रह्म-  
मीमांसां पठ,—इत्यलमतिविस्तरेण ।

\* सज्जायत,—इति स० पुस्तके पाठः ।

† ननु,—इति सु० पुस्तके नास्ति ।

‡ बुद्ध्यादावारोपयितव्यम्,—इति सु० पुस्तके पाठः ।

§ तादृशशब्द—इति सु० पुस्तके पाठः ।

॥ दृष्टान्ताभ्यासोऽपेक्षितः,—इति सु० पुस्तके पाठः ।

॥ ‘च’—इति सु० पुस्तके नास्ति ।

\*\* ‘इति’ शब्दः स० सो० पुस्तकयोर्नास्ति ।

(१) तथा च जगदाकार-रहितं शून्यादपि विलक्षणं ब्रह्म,—इत्येव बुद्ध्या-  
वारोपयितव्यमित्यर्थः ।

(२) दृष्टान्तवदाभासते,—इति दृष्टान्ताभासः, न तु परमार्थदृष्टान्त  
इत्यर्थः ।



यावन्तं कालमभिव्यक्त-जगदाकारोपेतं ब्रह्म पूर्वमासीत्, तावन्तमेव कालमनभिव्यक्तदशायामवस्थाय<sup>(१)</sup> पश्चादभिव्यक्तौ प्रयतते । ननु, महाप्रलये, कालोवा तदियत्ता वा कथं घटते ?<sup>(२)</sup> । उच्यते । कं प्रत्येतच्चोद्यम् ?<sup>(३)</sup> न तावत् ब्रह्म-वादिनं प्रति, 'तन्मते विद्यदाद्यनन्त-भेद-जगत्-प्रतीतिं \* कल्पयन्त्यामायायाः कश्चिन्महाप्रलयः एतावत्-काल-परिमितश्चासीत्,—इत्येवं विध-प्रतीति-मात्र-कल्पने को-भारः ?<sup>(४)</sup> ।<sup>(५)</sup> परमाणु-वादेऽप्यस्वेव नित्यः कालः ।<sup>(६)</sup> प्रधान-वादे

\* भेदभिन्नं जगत् प्रतीतं—इति स० सो० पुस्तकयोः पाठः ।

- (१) अन्भिव्यक्तदशा महाप्रलयः ।
- (२) कालस्य क्रियारूपत्वात् महाप्रलये च क्रियाया असम्भवादिति भावः । तदियत्तापि क्षणादिक्षणा क्रियासाध्येव । प्रश्नोऽयं 'क्रियैव कालः'—इति मतानुसारेणेति बोध्यम् ।
- (३) क्रियातिरिक्तः पदार्थान्तरं कालः,— इति मतमाश्रित्य प्रथमं तावत् वेदान्तमते परिहारमाह न तावदिति ।
- (४) तथा च एतन्मते सृष्टिप्रलयौ द्वावेव माया-कल्पिताविति भावः ।
- (५) न्याय-वैशेषिकमते परिहारमाह परमाणुवादे इति । एतन्मते प्रलय-कालस्येतत्ताव्यवहारोऽर्थसेनोपपादनीयः,—इत्याकरे व्यक्तम् ।
- (६) सांख्यमते परिहारमाह प्रधानवादे इति । प्रधानं प्रकृतिः । पञ्च-विंशति तत्त्वानि तु प्रकृतिमहदहङ्कारपञ्चतन्मात्र एकादशेन्द्रिय-पञ्च महाभूत-पुरुषरूपाणि सांख्ये प्रसिद्धानि । एतन्मते, प्रलयेऽपि प्रधानस्य सदृशपरिणामप्रवाहसत्त्वात् नानुपपत्तिस्तदियत्ताया इति ध्येयम् । इदमत्रावधेयम् । सांख्ये सिद्धान्ते न कालोनाम पदार्थोऽस्ति, किन्तु यैरुपाधिभिरेकस्य कालस्य भूतभविष्यदादिव्यवहारभेदं वैशेषिकादयो मन्यन्ते, तत्रैवोपाधयोभूतादिव्यवहारं प्रयोजयन्तीति कृतमत्र कालेन,— इति सांख्यतत्त्वकौमुद्यामभिहितम् । एतच्च काल-माधवीयग्रन्थे ग्रन्थकृताप्युरीकृतम् ।

पञ्च-विंशति-तत्त्वभ्यावहिर्भूतस्य कालतत्त्वस्याभावात् प्रधानमेव  
 काल-शब्देन व्यवह्रियताम् । अतः प्रलय-कालावसाने परमेश्वरः  
 सृष्टिं कामयते । तथाच, श्रुतयः,—“कामस्तदग्रे समवर्त्तताधि”  
 “सोऽकामयत वज्रं स्यां प्रजायेय”—इति, “तदैक्षत वज्रं स्यां प्रजा-  
 येय इति” “स ईक्षां चक्रे”—इत्यादि । ननु,\* कामोनाम मनो-  
 वृत्ति-विशेषः, “कामः सङ्कल्पोविचिकित्सा-अद्धा-ऽअद्धा-धृतिरधृतिः  
 श्रीर्धीर्भीरित्येतत् सर्व्वं मनएव,—इति श्रुतेः । मनश्च भौतिकम्,  
 “अन्नमयं हि सोम्य ! मनः”—इति श्रुतेः । तथा सति, भूतोत्पत्तेः  
 पूर्व्वमविद्यमाने मनसि कुतः कामः ? । उच्यते । न तावत् सर्ग-  
 समये चोद्यमिदमुदेति, तन्मनसोभौतिकत्वाभावात्, नित्यायाः ईश्व-  
 रेच्छायाः मनोऽनपेक्षत्वाच्च । सिद्धत्वालान्तु सर्गोपहितत्वाकारेण  
 नित्येच्छायामप्युपपद्यते । औपनिषदे मते तु जीवेच्छायाः  
 भौतिक-मनः-कार्यत्वेऽपि, ईश्वरेच्छायाः माया-परिणाम-रूपत्वात्  
 न मनोऽपेक्षाऽस्ति । अन्तरेणापि देहेन्द्रियाण्यशेष-व्यवहार-शक्तिर-  
 चिन्त्या परमेश्वरस्य अतिव्यगम्यते,—

“न तस्य कार्य्यं करणञ्च विद्यते

न तत्-समस्याभ्यधिकश्च दृश्यते ।

पराऽस्य शक्तिर्व्विविधैव श्रूयते

स्वाभाविकी ज्ञान-बल-क्रिया च” ॥ इति ।

\* “तथा च”—इत्यारभ्य, “ननु”—इत्यन्तः पाठः स० सो० पुस्तकयो-  
 र्नास्ति ।

“अपाणि-पादोजवनेयहीता

पश्यत्यचक्षुः स शृणोत्यकर्णः” ।

इति च । एवञ्च सति, ‘असङ्गस्य कथमुत्पादकत्वम्, उत्पत्त्य-  
मानानि वा विद्यदादीनि योग्य-सामग्रीमन्तरेण कथमुत्पद्येरन्”—  
इत्यादीनि चोद्यान्यनवकाशानि । अनन्त-शक्त्यैव अशेष-चोद्यानां  
दत्तोत्तरत्वात् । तस्मात्, यथाश्रुति निःशङ्कैः सृष्टिरभ्युपेतव्या ।  
श्रुतिश्चैवमाह,—“तस्माद्वा एतस्मादात्मनः आकाशः सम्भूतः, आका-  
शाद्वायुः, वायोरग्निः, अग्नेरापः, अद्भ्यः पृथिवी, पृथिव्यामोषधयः,  
औषधिभ्योऽन्नम्, अन्नात् पुरुषः”—इति । तत्र, पुरुष-शब्देन शिरः-  
पाण्यादि-युक्तो देहोऽभिधीयते । स च देहो ब्रह्मादिः स्वप्नान्तोवज्ज-  
प्रकारः । तत्र, ब्रह्मादहस्य निरतिशय-पुण्य-पुञ्ज-फल-रूपत्वात् इतर-  
सकल-देह-कारणत्वेनादित्वम् । तथाच श्रुति-सूती,<sup>\*</sup>—

“हिरण्य-गर्भः समवर्त्ततामे

भूतस्य जातः पतिरेकआसीत्” । इति श्रुतिः<sup>†</sup> ।

“ब्रह्मा देवानां प्रथमः संवभूव ।

विश्वस्य कर्त्ता भुवनस्य गोप्ता” ।

इति च ।

“स वै शरीरी प्रथमः स वै पुरुष उच्यते ।

आदि-कर्त्ता स भूतानां ब्रह्माऽप्ये समवर्त्तत” ।

\*श्रुतिः,—इति सु० पुस्तके पाठः ।


† श्रुतिः,—इति सु० पुस्तके नास्ति ।

# शुद्धिपत्रम् ।



पंक्तौ	अशुद्धम्	शुद्धम् ।
२	१२	कृता
५	२५	सृतिषु
६	१०	वृत्पत्सु
१६	१८	ज्येष्ठे
"	१६	निर्विश्रम
२३	२४	पूर्वपक्षा
२४	१६	तथा
२८	८	मुनि
३०	२२	मुद्रितात्मविवेक
३३	२	आसभ्यते
३७	२४	चित्तस्य
३८	६	मारभते
४०	२७	परिणाममात्र
४५	१६	इत्युक्त-स
४६	६, १०	मी० अ० १ पा० २ सू०
४७	२०	प्रमीत
५८	१३	धम्म
५९	२	शिष्यैः
६१	८	सर्व
६६	२१	तस्य
७०	१२	वत्सल !
७६	२०	लक्षणे उच्यते
८४	२१	गुणत्व
८६	१२	तत्रैकादशे
९०	१०	मूलत्वेन
९२	२१	मूल
९६	३	'असङ्गस्य
"	११	देहस्य





इति सृतिः । एतेन, विष्णु-महेश्वर-देहयोरप्यादित्वं\* व्याख्यातम् । एके-  
नैव चेतनेन गुण-त्रय-व्यवस्थायै देह-त्रयस्य स्वीकृतत्वात् । तथा च,  
मैत्रेय-शाखायां श्रूयते । “तस्य प्रोक्ता अग्न्यास्तनवो ब्रह्मा रुद्रो विष्णु-  
रिति अथ ह्येवै खलु वावाऽस्य राजसोऽंशोऽसौ स योऽयं ब्रह्मा,  
यथाह? खलु वावाऽस्य तामसोऽंशोऽसौ स योऽयं रुद्रः, यथाह खलु  
वावाऽस्य सात्विकोऽंशोऽसौ स योऽयं विष्णुः, स वा एष एकस्मिन्ना  
भूतः”—इति । तथोत्तर-तापनीये, मायां प्रकृत्य श्रूयते । “सैषा  
चिदा सुदृढा वक्रं कुरा स्वयं गुण-भिन्नां कुरेवपि गुणभिन्ना सर्वत्र  
ब्रह्म-विष्णु-शिव-रूपिणी चैतन्य-दीप्ता, तस्मादात्मन एव त्रैविध्यं  
सर्वत्र”—इति । स्कन्द-पुराणेऽपि,—

“एक एव शिवः साक्षात् सृष्टि-स्थित्यन्त-सिद्धये ।

ब्रह्म-विष्णु-शिव-ख्याभिः कलनाभिर्विजृम्भते” ।

इति । तदेवं ब्रह्म-विष्णु-महेश्वराः तस्मिन् ॥ महाकल्पावसाने लीयन्ते,  
पुनः ॥ सत्-कल्पादावुत्पद्यन्ते,—इति सिद्धम् ।

अनर्थस्तु, त्रय-सहिता उत्पत्तिः क्षयोत्पत्तिः\*\* तद्योऽपलक्षिता  
भवन्ति,—इति । एवं तत्तद्वान्तर-कल्पानामवसाने प्रारम्भे च

\* विष्णु-महेश्वरयोरप्यादित्वम्,— इति सु० पुस्तके पाठः ।

† ब्रह्मा विष्णुरुद्र इति,— इति सु० पुस्तके पाठः ।

‡ अथ यथाह—इति स० सो० पुस्तके पाठः ।

§ अथाह,—इति स० सो० पुस्तके पाठः ।

॥ तस्मिन्,—इति सु० पुस्तके पाठः ।

॥ सत्त्र महाकल्पादादित्यादि स० पुस्तके पाठः ।

\*\* क्षयोत्पत्तिः—इति सु० पुस्तके नास्ति ।

श्रुत्यादीनां निर्णेतारः त्रयोत्पत्तिभ्यामुपलक्ष्यन्ते । तत्र, श्रुति-निर्णेतारः,—वेद-विभाग-कारी व्यासः, तद्वेद-शाखा-सम्प्रदाय-प्रवर्तकाः कठ-कौथुमादयः, कल्प-सूत्र-काराः बोधायन-श्रुत्यायनापस्तम्बादयः, मीमांसा-सूत्र-कृतो जैमिन्यादयश्च । स्मृति-निर्णेतारो मन्वादयः प्रसिद्धाः । तत्र, पैठीनसिः,—

“तेषां मन्वङ्गिरो व्यास-गौतमाश्चुशनेयमाः ।

वशिष्ठ\* दक्ष-संवर्त्त-शातातप-पराशराः ।

विष्णुपस्तम्ब-हारीताः शंखः कात्यायनो मृगुः ।

प्रचेतानारदो योगि<sup>(१)</sup> बोधायन-पितामहाः ।

सुमन्तुः कश्यपो वभ्रुः पैठीनो व्याघ्रएव च† ।

सत्य-व्रतो भरद्वाजो गार्ग्यः कार्ष्णाजिनस्तथा‡ ।

जाबालिर्जमदग्निश्च लोकाक्षि? ब्रह्म-सम्भवः ।

इति धर्म-प्रणेतारः षट्त्रिंशदृषयस्तथा” ।

ननु, किमियं परिसंख्या? <sup>(२)</sup> । मैवम् । तथा सति, वत्स-मरीचि-

\* वसिष्ठ,—इति सु० पुस्तके पाठः ।

† व्यासएव च,—इति स० सो० पुस्तकयोः पाठः ।

‡ कार्ष्णाजिनस्तथा,—इति सु० पुस्तके पाठः ।

§ लोकाक्षि,—इति स० सो० पुस्तकयोः पाठः ।

(१) योगी याज्ञवल्क्यः । अथ च, क्वचित् योगीश्वरः—इति, क्वचित् याज्ञवल्क्यः—इति, क्वचित् योगियाज्ञवल्क्यः,—इति च निर्दिश्यते । याज्ञवल्क्यीयात् धर्मशास्त्रात् पृथक् योगियाज्ञवल्क्यीयं धर्मशास्त्रमप्यस्माभिरूपलब्धम् ।

(२) परिसंख्या परितः संख्यानम् । एतावन्तश्च धर्मप्रणेतारो न त्वन्ये इत्यर्था किमेवा गणना इति प्रश्नार्थः । तथा चेत्तम् । “अन्यार्थश्रूय-

देवल-पारस्कर-पुलस्त्य\* पुलह-ऋतु† ऋग्यजुः-ब्रह्म-लिखित‡ कागले-  
चात्रेयादीनां धर्म-शास्त्र-प्रणेतृत्वं न स्यात् । आश्वमेधिके पर्वण्यपि  
तत्तन्मुनि-प्राक्त-धर्मानुक्रमणात् धर्मशास्त्र-कर्तारोगम्यन्ते<sup>(१)</sup> । ‘श्रुता  
मे मानवाधर्माः’—इत्युपक्रम्य एवं पठ्यते,—

“अौमा-महेश्वराश्चैव‡ नन्दि-धर्माश्च पावनाः ।

ब्रह्मणा कथिताश्चैव कौमाराश्च श्रुतामया ।

धूम्रायन-ऋताधर्माः कण्वा॥ वैश्वानराऽपि ।

भार्गवायाज्ञवल्क्याश्च मार्कण्डेयाश्च कौशिकाः ।

भरद्वाज-ऋताये च वृहस्पति-ऋताश्च ये ।

कुणेश कुणि-वाहेश्च॥ विश्वामित्र-ऋताश्च ये ।

सुमन्तु-जैमिनि-ऋताः शाकुनेयास्तथैव च ।

पुलस्त्य-पुलहोद्गीताः पावणीया\*\* स्तथैव च ।

अगस्त्य-गीतामौद्वल्याः शाण्डिल्याः शैलभायनाः†† ।

\* पुलस्त्य—इति सु० पुस्तके नास्ति ।

† ऋतु,—इति सु० पुस्तके नास्ति ।

‡ विलिखित,—इति सु० पुस्तके पाठः ।

§ उमामहेश्वराश्चैव,—इति स० सो० पुस्तकयोः पाठः ।

॥ कात्या,—इति स० सो० पुस्तकयोः पाठः ।

॥ कुणिताहेश्च,—इति स० सो० पुस्तकयोः पाठः ।

\*\* पावणीया,—इति सु० पुस्तके पाठः ।

†† अगस्त्यगीताः शैलभायनाः, —इति स० सो०  
पुस्तकयोः पाठः ।

माणं च यान्यार्थप्रतिषेधिका । परिसंख्या तु सा ज्ञेया यथा प्रोक्षित-  
भोजनम्”—इति ।

(१) वत्सादय इति शेषः ।



बालखिल्य-कृताये च ये च मत्तर्पिभिः कृताः ।

वैयाघ्रायाम-गीताय विभण्डक\* कृताय ये ।

तथा विदुर-वाक्यानि मृगोरङ्गिरसस्तथा ।

वैशम्पायन-गीताय ये चान्ये एवमादयः” ।

इति । ‘मदाचारः’—होलाकोदयपभ-यज्ञाङ्गीनैवुकादिः† (१) । तस्य निर्णेतारस्तत्तत्-कुल-वृद्धाः । ‘च’कारः उक्तानुक्त-ममुद्ययार्थः । उक्ताः,—मन्वादयोत्रह्यादयश्च सति-शास्त्रकर्तारः । अनुक्तम्,—धर्मः । तस्यापि, पूर्व-कल्पान्ते क्षीणस्योत्तर-कल्पादौ सृष्टिर्भवति । तथा च, वाजसनेय-ब्राह्मणे सृष्टि-प्रकरणे,‡ प्रजापतिर्मनुष्यादि-पिपीलिकान्त-प्राणिनां चतुर्वर्णाभिमानि-देवतानाञ्च सृष्टिमान्नाय, अत्युग्रमपि चत्रियादिकं नियन्तुं समर्थस्य धर्मस्य सृष्टिरान्नायते । “स नैव व्यभवत्तत् श्रेयोरूपमत्यसृजत धर्मं तदेतत् सन्नस्य त्वं यद्गर्भः तस्मात् परं नास्ति”—इति । अस्यायमर्थः ;—स प्रजापति-मन्वादि-रूप-धारी जगत्-स्रष्टा परमेश्वरः प्रजाः सृष्ट्वाऽपि तन्नियामकाभावात् कृत-कृत्यता-रूपं विभवं नैव प्राप्तवान्, ततोविचार्य नियामकत्वेन श्रेष्ठं धर्ममतिथनेनासृजत्,—इति । अहे ! महदिदं धर्मस्य सामर्थ्यं ; यत् चत्रियादिस्त्र्योमारणे समर्थोऽपि धर्माङ्गीतः§ कर-प्रदानाद्यनुप-

\* वितण्डक,—इति स० सो० पुस्तकयोः पाठः ।

† समाचारो लोके दृष्यमयञ्चादि नैर्ऋतादि,—इति सु० पुस्तके पाठः ।

‡ अत्र, प्रजापति-मनुष्यादि,—इति पाठो भवितुं युक्तः ।

§ धर्माधीनः—इति स० सो० पुस्तकयोः पाठः ।

(१) होलाका वसन्तोत्सवविशेषः प्राच्यैः क्रियते, उद्वृषभयज्ञः उदीच्ये, आङ्गीनैवुकादयोदात्तिगायैः । स्पष्टमिदं मीमांसा-प्रथम-तृतीयादृ-माधिकरणे भाष्यादौ ।

योगिनं चाचक्रं विप्रादिकं न मारयति\* । प्रत्युत, तस्मै धनं ददाति,  
भटाद्यातिशूराः धनुः-खड्गादि-धारिणोल्लस-संख्याकाः एकेनां निरा-  
युधेन रुमेन<sup>†</sup> स्वामिना अधिस्त्रियमाणा<sup>‡</sup> स्ताद्यमानाः सन्तोऽपि  
स्वामि-द्रोहाद्विभ्यति । ततो धर्मादप्युत्कृष्टं न किञ्चिन्निधायकम-  
स्तीति । ‘प्रलय-काले धर्मस्यापि संहारे भाविस्त्वष्टेर्धर्माधर्म-कार्याया  
असम्भवः’,<sup>(१)</sup> इति चेत्, न, पूर्व-कल्पानुष्ठान-सञ्चितस्य फल-बीजस्या-  
पूर्वस्य संहारानङ्गीकारात्<sup>(२)</sup> । द्रव्य-गुण-क्रिया-रूपएव हि धर्मः  
संहरियते पुनरुत्पद्यते च सर्व्वदा<sup>(३)</sup> इति । अनेन, सृष्टि-संहार-प्रवा-  
हस्यानादितामनन्तताञ्च दर्शयति<sup>(४)</sup> ॥

\* ताडयति,—इति सु० पुस्तके पाठः ।

† स्वकीयेनैकेन,—इति स० सो० पुस्तकयोः पाठः ।

‡ रुमेन,—इति सु० पुस्तके नास्ति ।

§ विस्त्रियमाणा,—इति सु० पुस्तके पाठः ।

- (१) धर्माधर्मौ विना जगद्वैचित्र्यासम्भवात् त्वष्टेः धर्माधर्मकार्यत्वमिति बोध्यम् ।
- (२) तथाचापूर्वरूपौ धर्माधर्मौ प्रलयेऽपि तिष्ठतः,—इति न विचित्र-  
त्वद्व्यनुपपत्तिरिति भावः । तदानीं धर्माधर्मयोः सत्त्वञ्च कार्यदर्शना-  
दनुमातव्यम् ।
- (३) द्रव्यं सोमादि, गुणः “अरुणाय पिङ्गाक्ष्या गवैकहायन्या सोमं क्रीणा-  
ति”—इत्याद्युक्तः आरुण्यादिलक्षणः, क्रिया अग्निहोत्रादिका । धर्म-  
त्वञ्चाग्नीषां न स्वरूपतः किन्तु श्रेयःसाधनत्वरूपेणेति सोमांसास्त्रोक्त-  
वार्त्तिकादौ व्यक्तम् ।
- (४) यद्यपि प्रवाहस्यावस्तुत्वात् प्रवाहिव्यक्तीनाञ्च सादित्वात् प्रवाहस्या-  
नादित्वासम्भवः, तथापि, प्रवाहिव्यक्तीनां मध्ये अन्यतमया व्यक्त्या विना  
अनादिकालस्यागवस्थानमेव कार्यानादित्वमिति सिद्धान्तः । एतच्च

यदयं सृष्टि-मंदारौ संक्षियोक्तौ, तत् प्रवाह-नित्यत्वमिदानी-  
माह,—

न कश्चिद्वेद-कर्त्ता च वेदं स्मृत्वा\* चतुर्मुखः ।  
तथैव धर्मान् † स्मरति मनुः कल्यान्तरेऽन्तरे ‡ ॥ २१ ॥

इति । सृति-निर्णेतृणां मन्वादीनां सृति-कर्त्तृत्व-दर्शनात् तथैव  
श्रुति-निर्णेतृणामपि वेद-कर्त्तृत्वमाशङ्क्य निराचष्टे 'न कश्चित्'-इति ।  
न तावत् व्यासोवेद-कर्त्ता, तस्य विभाग-मात्र-कारित्वात् । नापि  
चतुर्मुखः, ईश्वरेण चतुर्भुखाय वेद-प्रदानात् । नापि जगदीश्वरः, तस्य  
सिद्ध-वेदाभिव्यञ्जकत्वात् । तदुक्तं मत्स्य-पुराणे,—

“अस्य वेदस्य१ सर्वज्ञः कल्पादौ परमेश्वरः ।

व्यञ्जकः केवलं विप्राः ! नैव कर्त्ता न संशयः ।

ब्रह्माणं मुनयः ! पूर्वं सृष्ट्वा तस्मै महेश्वरः ।

दत्तवानखिलान् वेदान् विप्राः ! आत्मनि॥ संस्थितान्॥ ।

\* वेदं श्रुत्वा,—इति सु० पुस्तके, वेदं स्मृत्वा,— इति सु० मू० पुस्तके,  
वेदकर्त्ता,—इति सो० मू० पुस्तके पाठः ।

† तदेव धर्मं,—इति सो० मू० पुस्तके पाठः ।

‡ कल्यान्तरान्तरे,—इति सु० मू०, सो० मू० पुस्तकयोः पाठः ।

§ धर्मेण,—इति सु० पुस्तके पाठः ।

॥ विप्रयात्मनि,—इति स० पुस्तके पाठः ।

॥ संस्थितान्,—इति सु० पुस्तके पाठः ।

पराशरकटीकायां रत्नप्रभायामन्यत्र च व्यक्तम् । एष एव न्यायः प्रवा-  
हस्यानन्तत्वेपि योजनीयः ।

ब्रह्मणा चोदितो विष्णुर्व्यास-रूपी द्विजोत्तमाः ।।

हिताय सर्व-भूतानां वेद-भेदान् करोति सः” ।

इति । कठादीनान्तु\* तत्-कर्तृत्वं दूरापास्तम्† । उपपत्तयस्तु वेदापौरुषेयत्वाधिकरणे<sup>(१)</sup> द्रष्टव्याः । ननु, ‘शास्त्र-योनित्वाधिकरणे<sup>(२)</sup> ब्रह्मणः सर्वज्ञत्व-सर्वशक्तित्व-दार्ढ्याय वेद-कर्तृत्वं व्यासेन सूचितम् ।<sup>(३)</sup> ननु, तेनैव देवताधिकरणे<sup>(४)</sup> वेद-नित्यत्वमपि, “अतएव च नित्य-त्वम्’ (शा० १ अ० ३ पा० २८ सू०) इति सूत्रेण प्रदर्शितम् ।<sup>(५)</sup> एवं तर्हि, विरोधः परिहर्तव्यः । उच्यते । वर्णानां पदार्थ-तत्-संबन्धानां वाक्यानाञ्चानित्यत्वं वैशेषिक-काणादादयो वर्णयन्ति<sup>(६)</sup>, तान् प्रति-

\* इतरेष्वान्तु,—इति सु० पुस्तके पाठः ।

† दूरापेतम्,—इति स० सो० पुस्तकयोः पाठः ।

- (१) “वेदांश्चैके सन्निकर्षं पुरुषाख्याः” (मी० १ अ० १ पा० २७ सू०) इत्य-स्मिन्नधिकरणे इत्यर्थः ।
- (२) शारीरक-प्रथम-प्रथम-द्वितीयाधिकरण-प्रथमवर्णके ।
- (३) सिद्धान्तयति नन्विति ।
- (४) शारीरक-प्रथम-द्वितीयाध्याय-प्रथमवर्णके ।
- (५) पूर्वोपरविरोधसुद्भावयति एवन्तर्हीति ।
- (६) शब्दानित्यत्वञ्च वैशेषिक-द्वितीयाध्याय-द्वितीयाह्निके, न्याय-द्वितीयाध्याय-द्वितीयाह्निके च वर्णितम् । शब्दानामनित्यत्वे च तत्सम्बन्धस्य शब्दसमूहात्मकत्वाच्च च सुतरामनित्यत्वम्, तदपि आत्मतत्त्ववि-वेके न्यायकुसुमाञ्जलौ च स्पष्टम् । पदार्थानां घटादीनामनित्यत्वञ्च ब्रह्मणो वर्णितम् । अत्र, वैशेषिककाणादादयः,—इति पाठोलेखक-प्रभादङ्गत इति प्रतिभाति, कणादस्यैव वैशेषिकदर्शनकर्तृत्वात् । किन्तु



मीमांसकाः प्रथम-पादे<sup>(१)</sup> कालाकाशादीनामिव वर्णानां नित्यत्वं वर्णयामासुः, “व्यवहारे भट्टनयः”,—इत्यभ्युपगमं\* सूचयितुं देवताधिकरणे तदेव व्यावहारिकं नित्यत्वं सूचितम्<sup>(२)</sup> । अतः कालिदासादिग्रन्थेष्विव<sup>(३)</sup> वेदेख्ययावबोध-पूर्विकायाः पद-विशेषावापोद्वापाभ्यां<sup>(४)</sup> प्रवृत्तायाः वाक्य-रचनायाः अभावादपौरुषेयत्वं युक्तम् । ब्रह्म-विवर्त्तत्वं त्रियदादेरिव वेदस्याप्यस्ति,—इति मत्वा शास्त्र-द्योनित्वाधिकरणे वेद-कर्तृत्वं ब्रह्मणेदर्शितम् । अतएव भट्टपादाः सत्यपि पुरुष-मन्वन्त्ये स्वातन्त्र्यं निवारयामासुः,—

“यन्नतः प्रतिषेध्या नः पुरुषाणां स्वतन्त्रता” ।

इति । तस्मात्, “स्वतन्त्रः कर्त्ता” (पा० १ अ० ४ पा० ५४ सू०) इत्यनेन लक्षणेन लक्षितः कर्त्ता न कोऽपि वेदस्यास्ति<sup>(५)</sup> ।

\* इत्यभ्युपगतिं—इति सु० पुस्तके पाठः ।

सर्व्वत्र दर्शनात्तथैव रक्षितः,—इति बोध्यम् । वैशेषिकेभ्यः काणादः,  
— इति कथञ्चित् सङ्गमयितव्यम् ।

- (१) मीमांसा-प्रथमाध्याय-प्रथमपादे ।
- (२) व्यावहारिकं वेदान्तमते, भट्टमते तु पारमार्थिकमेवेतिमन्तव्यम् ।
- (३) कालिदासादिग्रन्थे यथा वृद्धिपूर्व्विकाप्रवृत्तिर्न तथा वेदे, इति व्यतिरेके दृष्टान्तः ।
- (४) आवापः पदान्तरानयनं उद्वापः पूर्व्वपदापनयः । पदपरिवृत्तिरिति फलितार्थः ।
- (५) तथाच निःश्वासवदनायासेन वेदाः ब्रह्मणः सम्भूताः,—इति ब्रह्मणो वेदकर्त्तृत्वव्यवहारः स्वातन्त्र्यलक्षणान्तु पारमार्थिकं कर्त्तृत्वं नास्तीति सिद्धान्तार्थः ।

‘च’कारः तु-शब्दार्थे वर्त्तमानोवैलक्षण्यमाह ; सन्ति हि बह्वच-  
तुर्मुख-मनु-प्रभृतयः सृति-कर्त्तारः, वेद-कर्त्ता न कोऽपीति वैलच-  
ण्यम् । ‘वेदं सृत्वा\* इत्यत्र वाक्ये अनुषङ्ग-न्यायेन द्वितीयाद्ध-गतं  
पदत्रयमन्वेतव्यम् । अनुषङ्ग-न्यायश्च,—<sup>(१)</sup>द्वितीयाध्याय-प्रथम-पादे  
वर्णितः । तथाहि,—ज्योतिष्टोम-प्रक्रियायाम् उपसदामुपहोमेषु  
त्रयोमन्त्राः श्रूयन्ते,—“यातेऽग्नेऽयाशया रजाशया हराशया तनुर्वर्षिष्ठा  
गङ्गरेष्ठा, उयं वचो अपावधीत् ॥ त्वेवं वचो अपावधीत् स्वाहा”<sup>॥</sup>  
इति । तत्र, ‘अयाशया’ ‘रजाशया’ ‘हराशया’—इति पद-भेदान्मन्त्र-  
भेदः<sup>(२)</sup> । तत्र, प्रथम-मन्त्रस्य, तनूरित्यादि-वाक्य-शेषापेक्षाऽस्ति,  
चरम-मन्त्रः, ‘यातेऽग्ने’—इत्यमुंवाक्यादिमपेक्षते, मध्य-मन्त्रस्वाद्य-  
न्तावपेक्षते । तत्रैवं संशयः,—किमपेक्षितार्थ-परिपूरणाय लौकिकः  
कियानपि पद-सन्दर्भोऽध्याहरणीयः, किं वा श्रूयमाणं पदजातम-

\* वेदं श्रुत्वा,— इति सु० पुस्तके पाठः ।

† अत्र ‘पुराणानाम्’—इत्यधिकः पाठः सु० पुस्तके ।

‡ ज्योतिष्टोमक्रियायाम्,—इति सु० पुस्तके पाठः ।

§ उपसदहोमेषु,—इति स० सो० पुस्तकयोः पाठः ।

॥ इत्यमेव विसन्धिः पाठः सर्व्वत्र । एवं परत्र ।

॥ मीमांसाभाष्ये तु ‘यातेऽग्नेऽयाशया तनुर्वर्षिष्ठा’—इत्यादि स्वाहान्तं  
मन्त्रं लिखित्वा, पश्चात्, ‘रजाशया’ ‘हराशया’—इति प्रतीकद्वयं  
लिखितम् ।

(१) मीमांसायाः,—इत्यादि ।

(२) यातेऽग्नेऽयाशया तनुर्वर्षिष्ठा,—इत्यादिरेकोमन्त्रः, यातेऽग्ने रजाशया  
तनुर्वर्षिष्ठा,—इत्यादिर्द्वितीयः, यातेऽग्ने रजाशया तनुर्वर्षिष्ठा,—  
इत्यादिस्तृतीयः, इति विवेकः ।

नुषञ्जनीयम्? इति । वाक्यादेः<sup>(१)</sup> प्रथम-मन्त्रेणैव संबन्धात् वाक्य-  
शेषस्य चरम-मन्त्रेणैव संबन्धात् लौकिकाध्याहारः,—इति पूर्वः पक्षः ।  
वैदिकाकाङ्क्षायाः सति सम्भवे वैदिक-शब्दैरेव पूरणीयत्वात् अन्य-  
मन्त्र-संबन्धानामपि पदानां बुद्धिस्थलेनाध्याहार्येभ्यः पदेभ्यः प्रत्या-  
सन्नत्वाच्च, अनुषङ्गएव कर्त्तव्योनाध्याहारः,—इति सिद्धान्तः । एवञ्च  
सति, प्रकृतेऽपि 'कल्पान्तरे धर्मान् स्मरति'—इति पदत्रयं पूर्वार्द्धे-  
ऽनुषञ्जनीयम् । <sup>(२)</sup>चतुर्मुखतस्मिंस्तस्मिन् महाकल्पे परमेश्वरेण दत्तं  
वेदं सृत्वा, तत्र विप्रकीर्णान् वर्णाश्रम-धर्मान् सङ्कलय्य सृति-ग्रन्थ-  
रूपेण उपनिवध्नाति । तथा च, पितामह-वचनानि तत्र तत्र निबन्धन-  
कारैरुदाह्रियन्ते । चतुर्मुखस्य सृति-शास्त्र-कर्तृत्वं मनुनाऽप्युक्तम्,—

“इदं शास्त्रन्तु कृत्वाऽसौ मामेव स्वयमादितः ।

विधिवद्ग्राहयामास मरीच्यादीनहं सुनीन्” ।

इति । यथा चतुर्मुखः, तथैव च स्वायम्भुवोमनुः तस्मिन् तस्मिन्वान-  
न्तर-कल्पे वेदोक्तधर्मान् ग्रथ्नाति । मनु-ग्रहणेन, अत्रि-याज्ञवल्क्य-  
विष्णादयः उपलब्ध्यन्ते । तदेवं प्रतिमहाकल्पं येन येन\* चतुर्मुखेन,  
प्रत्यवान्तर-कल्पञ्च तैस्तेर्मन्वादिभिः सृति-प्रणयनात्, धर्मादेः प्रवाह-  
नित्यत्वं सिद्धम् । एतदेवाभिप्रेत्याश्वमेधिके पर्वणि पद्यते,—

“युगेष्वावर्त्तमानेषु धर्मोऽप्यावर्त्तते पुनः ।

धर्मोष्वावर्त्तमानेषु लोकोऽप्यावर्त्तते पुनः” ।

\* अत्र 'तेन तेन', - इति पाठोऽभिव्यक्तुं युक्तः ।

(१) वाक्यस्य य आदिभागस्तस्येत्यर्थः ।

(२) एतत् पदत्रयस्य पूर्वार्द्धे चतुषङ्गे कृते सति, यो वाक्यार्थः सम्यग्यते,  
तमाह चतुर्मुख इत्यादिना ।

ति । युग-भेदेन धर्म-वैलक्षण्यमभ्युपेत्य, 'धर्मान्'—इति वङ्ग-  
चन-निर्देशः ॥

तदेव वैलक्षण्यं प्रतिजानीते,—

अन्ये कृत-युगे धर्मास्त्रेतायां द्वापरे युगे\* ।

अन्ये कलि-युगे नृणां युग-रूपानुसारतः ॥ २२ ॥

इति । अत्र, अन्य-शब्देन धर्मस्य स्वरूपान्यत्वमाचष्टे, किन्तु प्रका-  
रान्यत्वम् । अन्यथा, धर्म-प्रमाणं चोदनानामपि युग-भेदेन भेदा-  
पत्तेः<sup>(१)</sup> । न हि, इयं चोदना कृतेऽध्येतव्या, इयन्तु चेतायाम्,—  
इत्यादि व्यवस्थापकं किञ्चिदस्ति । प्रकारान्यत्वे त्वस्ति दृष्टान्तः । एक-  
स्याग्नि-होत्रस्य<sup>†</sup> सायं-प्रातः-काल-भेदेन अनुष्ठान-प्रकार-भेद-  
अवणात् । “ऋतं त्वा सत्येन परिषिञ्चामि”—इति सायं परिषि-  
ञ्चति, सत्यं त्वर्चेन परिषिञ्चामीति प्रातः”—इति । ननु, तच्चार्य-  
वादेन मन्त्रः प्रकार-भेदेन उपपादितः<sup>‡</sup> ; “अग्निर्व्या ऋतम्, असावा-

\* परे,—इति सु० मू० पुस्तके पाठः । ऽवरे,—इति सो० मू० पुस्तके  
पाठः ।

† धर्मप्रधान,—इति स० सो० पुस्तकयोः पाठः ।

‡ एकस्याग्निहोत्रस्य,—इति सु० पुस्तके पाठः ।

§ मन्त्रप्रकारभेद उपपादितः—इति स० सो० पुस्तकयोः पाठः ।

(१) धर्मप्रमाण,—इति हेतुगर्भविशेषणम् । चोदनागम्यार्थस्यैव धर्मत्वात्  
धर्मस्य स्वरूपतोऽन्यत्वे चोदनाभेदस्यार्थसिद्धत्वादिति भावः ।



दित्यः सत्यम्, अग्निमेव तदादित्येन सायं परिषिञ्चति, अग्निनादित्यं प्रातः सह—इति । एवन्तर्हि, अत्रापि, 'युग-रूपानुसारतः'—इत्यनेन प्रकारभेदः उपपद्यते । युगानां स्वरूपमनुष्ठातृ-पुरुष-शक्ति-तारतम्योपेतम्, तदनुसारेणानुष्ठान-वैषम्यं सम्भवति । “यथा शक्यात्, तथा कुर्यात्”—इति नित्य-कर्मसु निर्णीतत्वात् । तथाहि, षष्ठाध्याये तृतीय-पादे विचारितम् । “यावज्जीवमग्निहोत्रं जुहुयात्”—इति श्रूयते । तत्र, संशयः; किं सर्वाङ्गोपसंहारेणाधिकारः, उत, यदा यावन्ति शक्योपसंहर्तुं, तदा तावद्भिरङ्गैरुपेतं प्रधानं कुर्वन्-धिक्रियते? इति । सर्वाङ्गोपेतस्य प्रधानस्य फल-साधनत्वात् अङ्ग-वैकल्ये फलानुदयात् सर्वोपसंहारः,—इति पूर्वः पक्षः । (१) अत्र हि जीवनमग्निहोत्रस्यैव निमित्ततया श्रूयते, न त्वङ्गानाम्, सति च निमित्ते नैमित्तिकमवशम्भावि, अन्यथा निमित्तत्वासम्भवात्, ततो ऽशक्याङ्ग-परित्यागेन प्रधानं कर्त्तव्यम्, तावतैव शास्त्र-वशात् फल-सिद्धिः,—इति । बोधायनश्च\* स्मरति,—

“यथाकथञ्चिन्नित्यानि शक्त्यवस्थाऽनुरूपतः† ।

येन केनापि कार्याणि, नैव नित्यानि लोपयेत् ।

इति । पुरुष-शक्ति-तारतम्य-कृतमनुष्ठान-वैषम्यमिति विवक्षया 'नृणाम्'—इत्युक्तम् ॥

\* बोधायनश्च,—इति सु० पुस्तके पाठः ।

† शक्यवन्त्वनुरूपतः,—इति स० सो० पुस्तकयोः पाठः । शक्यवस्तुनिरूपितः,—इति तु तत्त्वकारधृतः ।

(१) सिद्धान्तमाह अत्र हीति ।

अथ, प्रतिज्ञातं वैलक्षण्यं षड्भिः श्लोकैरुपन्यस्यति । तत्र,  
चतुर्षु युगेषु प्राधान्येनानुष्ठातुं सुकरान् परम-पुरुषार्थ-हेतून् धर्मान्  
विभजते,—

तपः परं कृत-युगे चेतायां ज्ञानमुच्यते\* ।

द्वापरे यज्ञमेवाहुः† दानमेव‡ कलौ युगे ॥ २३ ॥

इति । ‘तपः’ कच्छ-चान्द्रायणादि-रूपेण अशन-वर्जनम् । “तपो-  
नानशनात् परम्”—इति श्रुतेः । यद्यपि, दानस्यापि तपस्त्वं श्रूयते ;—  
“एतत् खलु वाव तपइत्याहुः यः स्वं ददाति”—इति, तथापि,  
नात्र तद्विवक्षितम्, दानस्य पृथगुक्तत्वात् । ननु, व्यासेन तपोऽन्यथा  
स्मर्यते,—

“तपः स्वधर्म-वर्त्तित्वं शौचं सङ्कर-वर्जनम्” ।

इति । नायं दोषः । कच्छादेरपि स्व-धर्म-विशेषत्वात् । “तप  
सन्तापे”—इत्यस्माद्धातोऽत्यन्तस्य तपःशब्दस्य देह-शोषणे वृत्तिर्मुखा ।  
अतएव, स्कान्देऽभिहितम्,—

“वेदोक्तेन प्रकारेण तथा चान्द्रायणादिभिः ।

शरीर-शोषणं यत्, तत् तपइत्युच्यते वृधैः” ।

\* ज्ञानमुत्तमम्,—इति सो० मू० पुस्तके पाठः ।

† यज्ञमित्याहुः,—इति सु० पुस्तके, यज्ञमित्युचुः,—इति सु० मू०  
पुस्तके पाठः ।

‡ दानमेकम्—इति सु० मू० पुस्तके पाठः ।

इति । यत्तु तत्रैवाक्तम्,—

“कोऽसौ मोक्षः, कथं, केन संसारं प्रतिपन्नवान् ।

इत्यालोचनमर्थज्ञास्तपः शंसन्ति पण्डिताः” ।

इति । सोऽन्यएव तपः-शब्दः, “तप आलोचने”—इत्यस्माद्धातो-  
स्तदुत्पत्तेः । तत् \* तपोऽत्र ज्ञान-शब्देन संगृहीतम् । ‘पर’ शब्दः  
प्राधान्येनानुष्ठेयतामाह । तर्हि, चेतादिषु तपोनाद्रियेत, कृते च  
ज्ञान-यज्ञ-दानानि नाद्रियेरन्,—इति चेत्, न, इतर-व्यावृत्ति-रूपा-  
याः परिसंख्यायाः अत्राविवक्षितत्वात् । न खलु, इदानीं कश्चिदनु-  
ष्ठान-विधिः वक्तुमुपक्रान्तः, येन विधि-विशेषः शङ्कोत<sup>(१)</sup> । भविष्यति  
तु “षट्-कर्माभिरतः”—इत्यादिना तदुपक्रमः । युग-सामर्थ्यं केवल-  
मत्र निरूप्यते । यथा, ‘वसन्ते पुष्प-प्राचुर्यं ग्रीष्मे सन्ताप-वाङ्मयम्’  
—इत्यादि चतु-सामर्थ्यम्, तथा कृतादि-सामर्थ्येन तपआदि-  
प्राचुर्यं विवक्षितम् । अतएव, ‘युगे युगे तु सामर्थ्यम्’—इति वक्ष्यति ।  
सामर्थ्य-ज्ञान-प्रयोजनञ्चाभिधास्यते,—

‘तेषां निन्दा न कर्त्तव्या युग-रूपाहि ते द्विजाः’ ।

\* तत्र,—इति सु० पुस्तके पाठः ।

(१) विधित्वस्याभावे तद्विशेषरूपायाः परिसंख्यायाः कुतः शङ्केति भावः ।  
तथाहि,—अज्ञात-ज्ञापनं, प्रवृत्त्यङ्ग-प्रमिति-जनकं, अभिधा-नामक-  
पदार्थान्तर-बोधकपद-घटितं वा वाक्यं विधिः । स च त्रिविधः  
विधिनियमपरिसंख्याभेदात् । यत्रेदमुक्तम् । “विधिरव्यन्तमप्राप्तौ  
नियमः पाक्षिके सति । तत्र चान्यत्र च प्राप्तौ परिसंख्येति गीयते”  
—इति ।

इति । एतत्सामर्थ्यं\* वृहत्सतिरपि दर्शयति,—

“तपोधर्मः कृत-युगे ज्ञानं चेता-युगे स्मृतम् ।

द्वापरे चाध्वरः प्रोक्तस्तिथ्ये<sup>(१)</sup> दानं दया दमः” ।

इति ॥

धर्मान् विभज्य तद्वत् प्रमाणानि विभज्यते†—

कृते तु‡ मानवाधर्मास्त्रेतायां गौतमाः स्मृताः ।

द्वापरे शङ्ख-लिखिताः कलौ पाराशराः स्मृताः§ ॥ २४ ॥

इति । (१) मानवादि-ग्रन्थोक्त-धर्माणां प्रचुर-प्रवृत्त्या ग्रन्थ-प्रामाण्य-  
प्राचुर्यमर्थ-सिद्धम् ॥

धर्मवदधर्मस्यापि वक्तुमिष्टत्वात्<sup>(२)</sup> अधर्म-प्रापकं स्थान-विशेषं  
हेयतया विभज्यते,—

त्यजेद्देशं कृत-युगे चेतायां ग्राममुत्सृजेत् ।

द्वापरे कुलमेकन्तु कर्त्तारन्तु॥ कलौ युगे ॥ २५ ॥

\* एतत् सामर्थ्यं,— इति स० से० पुस्तकयोर्नास्ति ।

† विभज्यते,— इति स० से० पुस्तकयोः पाठः ।

‡ मानवाधर्मः,— इत्येकवचनान्तपाठः सु० मू० पुस्तके एवं परञ्च ।

§ पाराशरस्मृतिः,— इति से० मू० पुस्तके पाठः ।

॥ कर्त्तारञ्च,— इति सु० मू० पुस्तके पाठः ।

(१) तिथ्यः कलिः ।

(२) नन कृते तु मानवाधर्मा इत्यादिना मानवादिधर्माणां कृतादिषु  
प्राचुर्यमुक्तं तत्कथमयं प्रमाणविभागः इत्याशङ्क्याह मानवादीति ।

(३) धर्मेयथा उपादेयतया वक्तुमिष्टः, तथा अधर्मेऽपि हेयतयेति  
भावः ।



इति । पतितः प्राधान्येन यस्मिन्—एकेन राज्ञा परिपाल्यमाने\* ग्राम-  
समूहात्मनि देशे निवसेत्, सदेशः सर्वोऽपि कृते सामर्थ्यात्† अध-  
र्मापादकः । एवं ग्रामे योज्यम् । कुल-त्यागोनाम,—पतितस्य कुले  
विवाह-भोजनाद्यप्रवृत्तेः । कर्तृ-त्यागः सम्भाषणादि-वर्जनम् ॥  
त्याज्य-देशवत् निमित्तान्यपि त्याज्यानि विभजते,—

कृते सम्भाषणादेव‡ चेतायां स्पर्शनेन च ।

द्वापरे त्वन्नमादाय॥ कलौ पतति कर्मणा ॥ २६ ॥

इति । कृतादिष्विव कलौ पतित-सम्भाषणादिना न स्वयं पतति,  
किन्तु वधादिना कर्मणा पतितोभवति<sup>(१)</sup> ॥

महापुरुष-तिरस्कारादौ तदीय-शाप-परिपाक-हेतुं कालं वि-  
भजते,—

\* पतितः पुमान् यस्मिन् येन केन राज्ञा परिपालिते,—इति सु०  
पुस्तके पाठः ।

† कृतसामर्थ्यात्,—इति सु० पुस्तके पाठः ।

‡ सम्भाषणात् पापं,—इति सु० मू० पुस्तके पाठः ।

§ स्पर्शनात्तथा,—इति सो० मू० पुस्तके पाठः । चेतायाञ्चैव दर्शनात्,  
—इति सु० मू० पुस्तके पाठः ।

॥ द्वापरे त्वन्नमादाय,—इति तत्त्वकारधृतः पाठः ।

(१) कर्त्तारन्तु कलौ युगे,—इत्यनेन कर्त्तृसंसर्गस्य निषिद्धत्वात् तत्कर्त्ता  
कलावपि पापी भवति, न तु पतितोभवति । पतनन्तु स्वयं कृतेन वधा-  
दिकर्मण्येवेति भावः ।

कृते तत्क्षणिकः\* शापस्त्रेतायां दशभिर्दिनैः ।  
 द्वापरे चैक-मासेन† कलौ संवत्सरेण तु‡ ॥ २७ ॥  
 इति ॥

धर्मस्य तारतम्यापादकानि निमित्तानि विभजते,—

अभिगम्य कृते दानं चेतास्वाह्वय दीयते ।  
 द्वापरे याचमानाय§ सेवया दीयते कलौ ॥ २८ ॥

इति । यत्र प्रतिग्रहीता वर्त्तते, तत्र दाता स्वयं गत्वा गुरुमिव  
 तमभिगम्य<sup>(१)</sup> कृते दानं करोति । चेतायां प्रतिग्रहीतारमाह्वय तस्मै  
 दीयते । ‘चेतासु’—इति वज्र-वचनं कृत-द्वापरादिषु जातावेक-  
 वचनमिति प्रदर्शनार्थम्<sup>(२)</sup> । द्वापरे स्वयमागत्य याचमानाय प्रति-  
 ग्रहीत्रे दीयते । कलौ न याच्ञा-मात्रेण, किन्तु सेवया । वृहस्प-  
 तिरपि अमुं विभागमाह,—

\* तात्कालिकः,—इति सो० स० पुस्तकयोः पाठः । कृते तु तत्क्षणा-  
 च्छापः,—इति सु० मू० पुस्तके पाठः ।

† द्वापरे मासमात्रेण,—इति सु० म० पुस्तके पाठः ।

‡ संवत्सरेण तत्,—इति सो० मू० पुस्तके पाठः ।

§ याचमानस्य,—इति सो० मू० पुस्तके पाठः ।

(१) अभिगम्य विनयादिभिराराध्य ।

(२) कृतादीनां प्रत्येकं बहूनामपि भेदस्याविवक्षितत्वादेकवचनम् । अवि-  
 वक्षितभेदा व्यक्तिरेव हि जातिरित्याख्यायते । यच्चेदमुक्तम् । “अर्थक्रि-  
 याकारितया भिन्ना एव हि व्यक्तयः । ता एव व्यक्तयस्तत्तभेदाजाति-  
 रुदाहृता” इति । प्रकृत्यर्थतावच्छेदकवत्त्वसंबन्धेनैकत्वस्याद्वयः,—  
 इत्यपि वदन्ति ।

“कृते प्रदीयते गत्वा चेतास्वानीयते गृहे ।

द्वापरे च प्रार्थयतः कलावत्तुगमान्विते” ।

इति ॥

निमित्त-कृतं तारतम्यं दर्शयति,—

अभिगम्योत्तमं दानमाह्वयैव तु\* मध्यमम् ।

अधमं याचमानाय+सेवा-दानन्तु निष्कलम् † ॥२६॥

इति । उत्तमत्वाद्यवान्तर-विशेषः पुराण-सारे फल-द्वारेणोपपा-  
दितः,—

“गत्वा यत् दीयते दानं तदनन्त-फलं स्मृतम् ।

सहस्र-गुणमाह्वय याचितन्तु तदर्द्धकम् ।

अभिगम्य तु? यद्दानं यद्वा दानमयाचितम्॥ ।

विद्यते सागरस्यान्तस्त्वान्तो नैव विद्यते” ।

इति ।

कलि-धर्माणामस्मिन् ग्रन्थे प्राधान्येन वक्ष्यमाणत्वात् कलि-सामर्थ्यं  
विशेषतः प्रपञ्चयति,—

\* माह्वयैव,—इति सु० मू० सो० मू० पुस्तकयोः पाठः ।

† अधमं याचमानं स्यात्,—इति सु० भू० पुस्तके, कनिष्ठं याचमानं  
स्यात्,—इति सो० मू० पुस्तके पाठः ।

‡ सेवया निष्फलं भवेत्,—इति सो० मू० पुस्तके पाठः ।

§ अभिगम्यन्तु,—इति सु० सो० पुस्तकयोः पाठः ।

॥ दानेक्षयाचितम्,—इति सु० पुस्तके पाठः ।

\*जितोधर्म्मो ह्यधर्म्मेण सत्यञ्चैवानृतेन च† ।

जिताश्चौरैस्तु‡ राजानः स्त्रीभिश्च पुरुषाः कलौ§ ॥ ३० ॥

सीदन्ति चाग्निहेचाणि गुरु-पूजा प्रणश्यति ।

कुमार्यश्च प्रह्वयन्ते तस्मिन् कलि-युगे सदा ॥ ३१ ॥

इति । अधर्म्मस्य जयोनाम, पाद-त्रयोपेतत्वम्<sup>(१)</sup> । एकेन पादेन वर्त्तमानत्वम् धर्म्मस्य पराजयः । तदाह बृहस्पतिः,—

“तिलेऽधर्म्मस्तिभिः पादैर्धर्म्मः पादेन संस्थितः” ।

इति । सत्यानृतयोर्धर्म्माधर्म्म-रूपत्वेऽपि पृथगुपादानं धर्म्माधर्म्मावुदा-  
हृत्य प्रदर्शनार्थम् । यावत् यावत् कलिर्विबद्धते, तावत्तावदधर्म्मा-  
विबद्धते,—इति विवक्षया चोराद्युदाहरण-बाहुल्यम्<sup>(२)</sup> ।

तदुक्तं विष्णुपुराणे,—

“यदा यदा सतां हानिर्व्वेद-मार्गानुसारिणाम् ।

तदा तदा कलेर्व्वृद्धिरनुमेया विचक्षणैः ।

\* जित इत्यादि श्लोकात् पूर्व्वम्,—‘कृते चास्थिगताः प्राणाः’ इत्यादि  
वक्ष्यमाणः श्लोकः पठ्यते मूलपुस्तकद्वये ।

† जितः सत्योऽनृतेन च,—इति सु० मू० पुस्तके पाठः ।

‡ चौरैस्तु,—इति स० सो० पुस्तकयोः, भृत्यैस्तु,—इति सु० मू०  
पुस्तके पाठः ।

§ जिताः,—इति सु० मू०, सो० म० पुस्तकयोः पाठः ।

॥ अस्मिन् कलियुगे तथा,—इति सो० मू० पुस्तके पाठः ।

(१) पादश्चतुर्थ्यांशः ।

(२) तथाच, इदमपि उदाहरणप्रदर्शनार्थमेवेतिभावः ।



न प्रीतिर्वेद-वादिषु पाषण्डेषु दया-रसः\* ।

तदा तदा कालेर्वृद्धिरनुमेया द्विजोत्तमैः” ।

इति ॥

यदुक्तम्,—‘तपः परं कृत-युगे’—इत्यादि, तत्र, हेतुमाह,—

† कृते त्वस्थि-गताः प्राणास्वेतायां मांसमाश्रिताः ‡ ।

द्वापरे रुधिरञ्चैव § कलौ त्वन्नादिषु स्थिताः ॥ ३२ ॥

इति । ‘प्राण’ शब्दोवायु-विशेषं वृत्ति-पञ्चकोपेतं हृदयादि-स्थान-निवासिनमाचष्टे । प्राण-स्वरूपञ्च मैत्रेय-शाखायां विस्पष्टं श्रूयते । “प्रजापतिर्वाएकोऽय्येतिष्ठत्, स नारमतैकः, स आत्मानमभिधायन् वक्त्रीः प्रजाअसृजत्, ताअश्वेवाप्रबुद्धाअप्राणाः स्थाणुरिव सन्तिष्ठमाना अपश्यत्, स नारमत, सोऽमन्यत; एतासां प्रतिबोधनायाभ्यन्तरं विशानि,—इति, स वायुमिवात्मानं कृत्वाऽभ्यन्तरं प्राविशत्, स एकोनाशक्यत्, पञ्चधाऽऽत्मानं प्रविभज्योच्यते; यः प्राणोऽपानः समानउदानोव्यानः,—इति, अथ योऽममूर्द्धमुत्क्रामयति एषवाव स प्राणः, अथ योऽयमवाञ्चं संक्रामति एषवाव सोऽपानोऽथ योऽयं

\* दया रतिः,— इति स० सो० पुस्तकयोः पाठः ।

† अयं श्लोकः, ‘जितोधर्म्मो ह्यधर्म्मण’—इत्यादि श्लोकात् पूर्व्वं पठ्यते मू० पुस्तकद्वये ।

‡ मांससंहिताः,—इति सु० मू० पुस्तके पाठः ।

§ द्वापरे रुधिरं यावत्,—इति सु० मू० पुस्तके, द्वापरे त्वग्गताः प्राणाः,— इति सो० मू० पुस्तके पाठः ।

॥ कलावन्नादिषु स्थिताः,—इति सु० मू० पुस्तके, कलौ रक्तगताः स्मृताः,— इति सो० म० पुस्तके पाठः ।

स्थविष्ठमन्न-धातुमपाने स्थापयति अणिष्ठञ्चाङ्गे समं नयति एषवाव  
 समानोऽथ योऽयं पीताशितमुद्गिरति निगरति एषवाव सउदानोऽथ  
 ये नैताः शिरा\* अनुव्याप्ताएषवाव स व्यानः,—इति । अश्वेव  
 पाषाणवदित्यर्थः । वाक्-चक्षुरादीनीन्द्रियाण्यपि प्राणाधीन-व्यापार-  
 त्वात् प्राण-शब्देन व्यवहियन्ते । अतएव कन्दोगाग्रामनन्ति ;—  
 “न वै वाचेन चक्षूषि न ओत्राणि न मनांसीत्याचक्षते  
 प्राणइत्येवाचक्षते”—इति । तस्मात्,—इन्द्रिय-वायु-समुदाय-रूपं  
 लिङ्ग-शरीरं लोकान्तर-गमन-क्षमं<sup>(१)</sup> प्राण-शब्देन विवक्षितम् ।  
 तच्च, अस्थि-मांसादि-मये स्थूल-शरीरे कर्म-रज्जुभिर्विवध्यते । तच्च  
 बन्धनं तत्तद्युगसामर्थ्यादस्यादिषु व्यवतिष्ठते । तथा च, कृच्छ्र-  
 चान्द्रायणादिषु अन्नाद्याहार-परित्यागात् † मांसाद्युपक्षयेऽप्यस्यां  
 सहसाऽनुपक्षयात् प्राणानामव्याकुलतेति कृत-युगे तपः सुकरम् ।  
 त्रेतादिषु मांसाद्युपक्षयेण प्राणानां व्याकुलत्वात् तपोदुष्करम् ।

\* शिरा,—इति सु० पुस्तके पाठः ।

† कृच्छ्रचान्द्रयणादयर्थमाहारपरित्यागात्,—इति स० सो० पुस्तकयोः  
 पाठः ।

- (१) व्यापकस्यात्मनः लोकान्तरगमनादिलक्षणा क्रिया न सम्भवति,  
 तस्मात् लिङ्गशरीरलोकान्तरगमनादिनैव तस्य लोकान्तरगमनादि-  
 व्यपदेशः । उक्तञ्च, “पञ्चप्राणमनोबुद्धिदशेन्द्रियसमन्वितम् । अपञ्ची-  
 कृतभूतोऽयं सूक्ष्माङ्गं भोगसाधनम्”—इति । शरीरं तावत् त्रिविधं  
 लिङ्गशरीरापरपर्यायं सूक्ष्मशरीरमेकम् । स्थूलशरीरमपर परिदृश्य-  
 मानम् । अन्यच्च कारणशरीरमविद्यारूपमित्येकेषां दर्शनम्, अधि-  
 स्थानशरीरं स्थूलभूतानान्तरभेदसूक्ष्मभूतमयमित्यन्येषाम् । इहच प्रथ-  
 माक्तशरीरद्वयस्योपयोगइति मन्तव्यम् ।

यद्यपि, प्राणानां मांसाद्याश्रयेण ज्ञानादिषूपकार-विशेषोदुर्लभः,  
तथापि, तपसोऽसम्भवं वक्तुं तद्वर्णनम्<sup>(१)</sup> । अतएव, कूर्मपुराणे,  
युगान्तराभिप्रायेण तपोऽन्तरं वर्णितम्,—

“अहिंसा सत्य-वचनमानृशंसं दमोघृणा<sup>(२)</sup> ।

एतत्तपोविदुर्धरान शरीरस्य शोषणम्” ।

इति ॥

इदानीं युग-सामर्थ्य-वर्णनस्य प्रयोजनमाह,—

युगे युगे च ये धर्मास्तत्र तत्र च\* ये द्विजाः ।

तेषां निन्दा न कर्त्तव्या युग-रूपा हि ते द्विजाः ॥३३॥

इति । ‘युग-रूपाः’ युगानुरूपाः, काल-पर-तन्त्राः,—इति यावत् ।  
तदुक्तमारण्य-पर्वणि,—

“भूमिर्नद्योनगाश्चैते† सिद्धादेवर्षयस्तथा ।

कालं समनुवर्त्तन्ते तथा भावायुगे युगे ।

\* तेषु तेषु च,— इति सो० मू० पुस्तके पाठः ।

† नगाः शैलाः,— इति स० सो० पुस्तकयोः पाठः ।

(१) यथा कृतयुगधर्मे तपसि प्राणानामस्थिगतत्वमुपयुज्यते, तथा चैतादि-  
युगधर्मेषु ज्ञानादिषु तेषां मांसादिगतत्वं नोपयुज्यते इत्याशङ्क्यार्थः ।  
ज्ञानादिष्वनुपयोगेऽपि तपस्यादीनामसम्भवे तदुपयोगोऽस्त्येवेति नास-  
ङ्गतिरिति सिद्धान्तार्थः ।

(२) आन्ध्रशंसमनैरुत्थम्, दमइन्द्रियनिग्रहः । घृणा दया ।

कालं कालं समासाद्य नराणां नर-पुङ्गवाः ! ।

वल-वर्ण-प्रभावा हि\* प्रभवन्पुङ्गवन्ति च” ।

इति ॥ नन्वेवं कलौ पापिनामनिन्द्यात् कृत्स्नं धर्माधर्म-व्यवस्था-  
पक-शास्त्रं विज्ञवेत । तथा हि ;—“जितो धर्मे ह्यधर्मेण”—इति  
यदुक्तम्, तत्र, “धर्मं चर”—इति श्रूयमाणो विधिः पीड्येत ;

“नास्ति सत्यात् परो धर्मेनानृतात् पातकं परम् ।

स्थितिर्हि सत्ये धर्मस्य तस्मात् सत्यं न लोपयेत्” ।

इति राज-धर्मेषूक्तम्, तच्च, अनृतस्यानिन्द्यत्वे वाध्येत ;

“अदण्डान् दण्डयन् राजा दण्ड्यांश्चैवाप्यदण्डयन् ।

अयशोमहदाप्नोति नरकञ्चैव गच्छति” ।

इति वचनं चोरस्यानिन्द्यत्वे वाध्येत ;

“स्त्रीभिर्भर्तुर्वचः† कार्यमेष धर्मः परः स्त्रियाः” ।

इति याज्ञवल्क्योक्तिः ;

“भर्तारं लङ्घयेद् या तु जाति-स्त्री-गुण-दर्पिता ।

तां श्वभिः खादयेद्राजा संस्थाने वज्रसंस्थितः‡” ।

इति मनूक्तिः ;

“परित्याज्यां तया भार्या भर्तुर्वचन-लङ्घिनी ।

तत्र दोषेण चास्तीति त्वं हि वेत्य यथातथम् ।

सर्व-लक्षण-युक्तापि या तु भर्तुर्यतिक्रमम् ।

\* वलवर्णप्रभावा हि,—इति स० सो० पुस्तकयोः पाठः ।

† भर्तुर्वचः,—इति स० सो० पुस्तकयोः पाठः ।

‡ संहितः,—इति सु० पुस्तके पाठः ।



करोति सा परित्याज्येत्येष धर्मः मनातनः” ।

इति ब्रह्मपुराणे महर्षीणामुक्तिः ; तदिदमुक्ति-त्रयं स्त्री-जितस्य \*  
अनिन्दायां बाधितं स्यात् ; अक्लिद्र-काण्डे अग्निहोत्र-प्राचक्षितं  
वक्रधा श्रुतम् ; आश्वमेधिके पर्जन्ये चैवाप्युक्तम्,—

“होतव्यं विधिवद्राजन् ! ऊर्द्धमिच्छन्ति ये गतिम् ।

आ-जन्म-सत्रमेतत् स्वादग्निहोत्रं युधिष्ठिर !

न त्याज्यं क्षणमप्येतद्गृहीतव्यं । द्विजातिभिः † ।

यज्ञैतस्यां ‡ पृथिव्यां हि किञ्चिदस्ति चराचरम् ।

तत् सर्वमग्निहोत्रस्य कृते सृष्टं स्वयम्भुवा ।

नावबुध्यन्ति ये चैतन्नरास्तु तमसाऽऽवृताः ।

ते यान्ति नरकं घोरं रौरवं नाम विश्रुतम्” ।

इति ; तदेतत् ॥ अति-द्वयमग्निहोत्रावसादस्यानिन्दायां बाधेत ;

“गुरोरनिष्टाचरणं गुरोरिष्ट-विवर्जनम् ।

गुरोश्च सेवाऽकरणं ज्ञानानुत्पत्ति-कारणम् ।

आचार्य-निन्दा-श्रवणं तद्बाधस्य च दर्शनम् <sup>(१)</sup> ।

विवादश्च तथा तेन ज्ञानानुत्पत्ति-कारणम्” ।

\* स्त्रीविजयस्य,— इति सु० पुस्तके पाठः ।

† अत्र, गृहीतव्यम्,— इत्यशुद्धः पाठः सर्वेभ्येव पुस्तकेषु ।

‡ द्विजातिभिः,— इति सु० पुस्तके पाठः ।

§ यच्चैतन्मं,— इति सु० पुस्तके पाठः ।

॥ तदेतत् — इति सु० पुस्तके नास्ति ।

(१) बाधो बन्धनादि दुःखम् ।

इति स्कान्द-पुराण-वचनम्, एतच्च गुरु-पूजा-प्रणाशस्य\* अनिन्दायां  
वाध्येत ;

“प्राप्ते तु द्वादशे वर्षे यः कन्यां न प्रयच्छति ।

मासि मासि रजस्तस्याः पिता पिवति शोणितम्” ।

इति यम-वचनम्,

“पितुर्गृहे तु या कन्या रजः पश्यत्यसंक्रुता ।

भ्रूण-हत्या पितुस्तस्याः सा कन्या वृषली स्यता” ।

इति वचनम्,† तदुभयं कुमारी-प्रसवस्यानिन्दायां वाध्येत । ततः  
कथमनिन्दा ? इत्यत आह,—

युगे युगे तु सामर्थ्यं‡ शेषं मुनि-वि-भाषितम्॥ ।

पराशरेण चाप्युक्तं प्रायश्चित्तं विधीयते॥ ॥ ३४ ॥

इति । ‘शेषम्’ अवशिष्टं तत्तदयुग-सामर्थ्यं मुनिभिरन्यैर्विशेषेण  
भाषितम् । तथा चारण्य-पर्वणि पद्यते,—

“कृतं नाम युगं श्रेष्ठं यत्र धर्माः सनातनः ।

कृतमेव न कर्त्तव्यं तस्मिन् काले युगोत्तमे ।

\* गुरुश्रूषा प्रणाशस्य,—इति सु० पुस्तके पाठः ।

† प्राप्ते द्वादशमे,—इति स० सो० पुस्तकयोः पाठः ।

‡ वचनम्,—इति सु० पुस्तके नास्ति ।

§ युगसामर्थ्यविशेषः,—इति सो० मू० पुस्तके पाठः ।

॥ मुनिभिर्भाषितम्,—इति सु० मू० पुस्तके पाठः ।

॥ विधीयते,—इति सु० मू० पुस्तके पाठः ।

न तत्र धर्माः सीदन्ति न जीर्यन्ते च वै प्रजाः ।  
 ततः कृतयुगं नाम कालेन गुणतां गतम् ।  
 कृते युगे चतुष्पादशतुर्वर्ण्यश्च शाश्वतम् ।  
 एतत् कृतयुगं नाम त्रैगुण्य-परिवर्जितम्\* ।  
 पादेन ग्रसतेऽधर्मा रक्ततां याति चाच्युतः ।  
 ज्ञान-प्रवृत्ताश्च नराः क्रिया-धर्म-परायणाः ।  
 ततोयज्ञाः प्रवर्तन्ते धर्माश्च विविधाः क्रियाः ।  
 स्व-धर्म-स्थाः क्रियावन्तो जनात्तेता-युगेऽभवन् ।  
 विष्णुः पीतत्वमायाति चतुर्द्धा वेदएवच ।  
 सत्यस्य भूरि विभ्रंशः सत्ये कश्चिदवस्थितः† ।  
 सत्यात् प्रच्यवमानानां व्याधयोवद्भवोऽभवन् ।  
 कामाश्चोपद्रवाश्चैव तथा दैवत-कारिताः ।  
 काम कामाः ह्यर्थ-कामायज्ञांस्तन्वन्ति चापरे ।  
 एवं द्वापरमासाद्य प्रजाः क्षीयन्त्यधर्मतः ।  
 पादेनैकेन कौन्तेय ! धर्मः कलि-युगे स्थितः ।  
 वेदाचाराः प्रशाम्यन्ते धर्मायज्ञ-क्रियास्तथा ।  
 आधयोव्याधयस्तन्त्री-दोषाः क्रोधादयस्तथा(१) ॥

इति । तत्रैव,—

\* इदं श्लोकार्धं सु० पुस्तके नास्ति ।

† सत्येनास्त्वैव विभ्रंशोऽसत्ये कश्चिदवस्थितः,—इति सु० पुस्तके पाठः ।

(१) आधिर्मानसी व्यथा । व्याधिः प्रसिद्धएव । तन्त्री निद्राप्रमीलयेदिति-  
कोषः ।

“ब्राह्मणाः क्षत्रियावैश्याः संगिरन्ते\* परस्परम् ।  
 शूद्र-तुल्याभविष्यन्ति तपः-सत्य-विवर्जिताः ।  
 स्वभावात् क्रूर-कर्माणश्चान्योन्यम् अविशङ्किताः† ।  
 भवितारो नराः सर्वे संप्राप्ते युग-संज्ञये” ।

इत्यादि । ब्रह्म-पुराणेऽपि,—

“दीर्घ-कालं ब्रह्म-चर्यं धारणञ्च कमण्डलोः ।  
 गोत्रान्मातृ-सपिण्डान्तु‡ विवाहागो-वधस्तथा ।  
 नराश्च-मेधौ मद्यञ्च कालौ वर्ज्यं द्विजातिभिः” ।

क्रतुरपि,—

“देवराच्च सुतोत्पत्तिर्दत्ता कन्या न दीयते ।  
 न यज्ञे गो-वधः कार्यः कलौ न च कमण्डलुः” ।

इति । पुराणेऽपि,—

“ऊढायाः पुनरूढाहं ज्येष्ठांशं गो-वधन्तया ।  
 कलौ पञ्च न कुर्वीत भ्रातृ-जायां कमण्डलुम्” ।

इति । तथा, अन्येऽपि धर्मज्ञ-समय-प्रमाणकाः§ सन्ति,—

“विधवायां प्रजात्यन्तौ देवस्य नियोजनम् ।  
 वालिका-ऽक्षतयोन्योश्च वरेणान्येन संस्कृतिः ।  
 कन्यानामसवर्णानां विवाहश्च द्विजातिभिः ।

\* संगिरन्तः,—इति सु० पुस्तके पाठः ।

† अविशङ्किताः,—इति स० से० पुस्तकयोः पाठः ।

‡ सपिण्डान्वा,—इति ग्रन्थान्तरे पाठः ।

§ धर्मज्ञप्रमाणकाः—इति स० से० पुस्तकयोः पाठः ।



(१) आततायि-द्विजाय्याणां धर्म-युद्धेन हिंसनम् ।  
 द्विजस्याध्वौ तु निर्याणं\* शोधितस्यापि संग्रहः<sup>(२)</sup> ।  
 सत्र-दीक्षा च सर्वेषां कमण्डलु-विधारणम् ।  
 महाप्रस्थान-गमनं गो-संज्ञप्तिश्च गो-सवे<sup>(३)</sup> ।  
 सौचामण्यामपि सुरा-ग्रहणस्य च संग्रहः<sup>(४)</sup> ।  
 अग्निहोत्र-हवन्यास्य लेहोलीला-परिग्रहः<sup>†(५)</sup> ।  
 वान-प्रस्थाश्रमस्यापि प्रवेशविधि-चोदितः ।  
 वृत्त-स्वाध्याय-सापेक्षमघ-सङ्कोचनन्तथा<sup>(६)</sup> ।

\* द्विजस्याध्वौ तु नौ-यातुः,—इति निर्यायसिन्धौ पाठः ।

† लीला-लेह्या परिग्रहः,—इति सु० पुस्तके पाठः ।

- (१) आततायिनश्च,—“अग्निदेगर्दश्चैव शास्त्रपाणिर्धनापहः । क्षेत्र-  
 दारामहारी च षडेते आततायिनः”—इति स्मृत्युक्ताः ।
- (२) द्विजानां समुद्रयात्रा, समुद्रयात्रायां कृतायां प्रायश्चित्तशोधितस्यापि  
 संग्रहो व्यवहारः ।
- (३) गोसंज्ञप्तिर्गोबधः । गोसवोवागविशेषः ।
- (४) सुराग्रहणं सुराग्रहः । (ग्रहः पात्रविशेषः) । तद्ग्रहणञ्च, “सुराग्रहं  
 गृह्णाति”—इत्यादिना सौचामन्यां विहितः । सुराग्रहणस्य तत्कर्तुः  
 संग्रहः इति वाङ्मयः ।
- (५) अग्निहोत्रं ह्रियते यया, सा अग्निहोत्रहवनी वैकङ्कतसुक् । तस्या  
 अग्निहोत्रहवन्याहृतावशिष्टप्राशनार्थं लेहनं लीलायाश्च तस्याः  
 परिग्रहः ।
- (६) वृत्तमग्निहोत्रादि, स्वाध्यायोवेदाध्यायनम् । तत्सापेक्षमशौचज्ञासः,  
 —“एकाहात् शुध्यते विप्रो येऽग्निवेदसमन्वितः”—इत्यादिना विहितः ।

प्रायश्चित्त-विधानञ्च विप्राणां मरणान्तिकम् ।

संसर्ग-दोषः स्तेनाद्यैर्महापातक-निष्कृतिः<sup>(१)</sup> ।

वरातिथि-पितृभ्यश्च पशूपाकरण-क्रिया<sup>(२)</sup> ।

दत्तौरसेतरेषान्तु पुत्रत्वेन परिग्रहः ।

सवर्णान्याङ्गना-दृष्टौ\* संसर्गः शोधितैरपि ।

अयोनौ संग्रहे दत्तो परित्यागोगुरु-स्त्रियाः<sup>(३)</sup> ।

अस्थि-सञ्चयनादूर्द्ध्वमङ्ग-स्पर्शनमेव च<sup>(४)</sup> ।

शामित्रं† चैव विप्राणां<sup>(५)</sup> सोम-विक्रयणं तथा ।

षड्भक्तानशनेनान्न-हरणं हीन-कर्मणः<sup>(६)</sup> ।

\* सवर्णानां तथा दृष्टौ,—इति सु० पुस्तके पाठः ।

† अयोनौ संग्रहेवित्ते,—इति सु० पुस्तके पाठः ।

‡ सामित्रं,—इति स० सो० पुस्तकयोः पाठः ।

- (१) संसर्गदोषस्तेनान्यमहापातकनिष्कृतिः,—इति निर्णयसिन्धौ पठितं व्याख्यातञ्च; संसर्गदोषस्तेयेतरमहापातकत्रये ब्रह्महत्या-सुरापान-गुरुतल्पगमनरूपे ज्ञानकृते या निष्कृतिर्मरणरूपेति ।
- (२) उपाकरणमभिमन्त्रणपूर्वकहवनं तच्च गृह्योक्ते मधुपर्काख्यकर्मणि वरातिथये विहितम् । पितृभ्यश्चाष्टकादौ तद्विहितम् ।
- (३) अयोनौ शिष्यादौ । “चतस्रसु परित्याज्याः शिष्यगाः”—इत्यादिना तत्परित्यागोविहितः ।
- (४) अस्थिसञ्चयनं मरणाच्चतुर्थाह्नादौ विहितम् । अङ्गस्पर्शश्च तदुत्तरं विहितः ।
- (५) शामित्रं यागे विहितम् शमितुः ऋत्विग्विशेषस्य कर्म ।
- (६) कम्पाभावात् षड्भक्तमनश्नतः “वृषुक्षितस्त्रग्रहं स्थित्वा धान्यमब्राह्मणाद्धरेत्”—इत्यादिना अन्नहरणं विहितम् ।

गृह्येषु दास-गोपाल-कुलमित्रार्ह-सीरिणाम् ।  
 भोज्यान्नता, गृह्यस्य-तीर्थ-सेवाऽति दूरतः ।  
 शिष्यस्य गुरु-दारेषु गुरुवदृत्तिरीरिता<sup>(१)</sup> ।  
 आपदृत्तिर्दिजाय्याणामश्वस्तनिकता तथा<sup>(२)</sup> ।  
 प्रजार्थन्तु द्विजाय्याणां प्रजाऽरणि-परिग्रहः<sup>(३)</sup> ।  
 ब्राह्मणानां प्रवासित्वं मुखाग्नि-धमन-क्रिया<sup>(४)</sup> ।  
 वलात्कारादि-दुष्ट-स्त्री-संग्रहेविधि-चोदितः<sup>(५)</sup> ।  
 यतेस्तु सर्व-वर्णभ्यो<sup>†</sup> भिक्षा-चर्या विधानतः ।

\* गुरुवदृत्तिशीलता,—इति निर्णयसिन्धौ पाठः ।

† यतेश्च सर्ववर्णेषु,—इति निर्णयसिन्धौ पाठः ।

- (१) नैष्ठिकब्रह्मचारिणोगुरौ परेते गुरुदारेषु गुरुवदृत्तिर्मन्वादिभिः कथिता ।
- (२) आपदि सर्वतः प्रतियहोऽनन्तरवृत्तिश्च ब्राह्मणानां विहिता । अश्वस्तनिकता एकदिनमात्रनिर्व्वाहोचितधनत्वम् । श्रोत्रभवं श्वस्तनं तदस्य पुरुषस्यास्ति,—इति मतवर्धयिष्कः । पश्चात् नञ् समासः । अश्वस्तनि-कत्वञ्च ब्राह्मणस्य “अश्वस्तनिकएव वा”—इति मन्वादिभिर्विहितम् ।
- (३) जातकर्महेतवे सन्ततिजीवनार्थमरणिपरिग्रहः कस्याञ्चिच्छाखाया-मुक्तः ।
- (४) दारेष्वग्निं निक्षिप्य साग्निकानां प्रवासः कर्मप्रदीपादौ विहितः “नि-क्षिप्याग्निं स्वदारेषु परिकल्प्य द्विजं तथा प्रवसेत् कार्यवान् विप्रः”—इत्यादिना । तस्यैवात्र “ब्राह्मणानां प्रवासित्वम्”—इत्यनेन परामर्शः । मुखाग्निधमनञ्च, “मुखेनैके धमन्त्याग्निम्”—इत्यनेन विहितम् ।
- (५) वलात्कारादिदुष्टस्त्रीसंग्रहश्च, “वलात् प्रमथ्य भुक्ता चेत्”—इत्यादिना विहितः ।

नवोदके दशाहञ्च दक्षिणा गुरु-चोदिता<sup>(१)</sup> ।  
 ब्राह्मणादिषु गृहस्य पचनादि-क्रियापि च ।  
 भृग्वग्नि-पतनाद्यैश्च वृद्धादि-मरणन्तया<sup>(२)</sup> ।  
 गो-हस्ति-शिष्टे पयसि शिष्टैराचमन-क्रिया ।  
 पितापुत्र-विरोधेषु साक्षिणां दण्ड-कल्पनम् ।  
 यत्र-सायं-गृहत्वञ्च\* स्वरिभिस्तत्त्व-तत्-परैः†<sup>(३)</sup> ।  
 एतानि लोक-गुप्त्यर्थं<sup>(४)</sup> कलेरादौ महात्मभिः ।  
 निवर्त्तितानि कर्माणि व्यवस्था-पूर्वकं बुधैः ।  
 समयश्चापि<sup>(५)</sup> साधूनां प्रमाणं वेदवद्भवेत् ।

इति । (१) तदुक्तमापस्तम्बेनापि,—“धर्मज्ञ-समयः प्रमाणं वेदाश्च”—  
 इति । एवमन्यदप्युदाहार्यम् । यथा, मुनिभिस्तत्त्व-युग-सामर्थ्यं  
 विधि-निषेधाभ्यां विशेषेण भावितम्, तथा, विहितातिक्रम-निषि-  
 द्धाचरणयोः प्रायश्चित्तमपि चिरन्तनेन पराशरेणोक्तम् । पद्यन्ते हि  
 वृद्ध-पराशरस्य वचनानि,—

\* यतेः सायं गृहत्वञ्च,—इति मु० पुस्तके पाठः ।

† तत्त्वदर्शिभिः,—इति निर्णयसिन्धौ पाठः ।

- (१) नवोदके दशाहञ्च,—“दशाहेनैव श्रुयेत भूमिष्ठञ्च नवोदकम्”—  
 इत्यादिनाोक्तम् । “गुरवे वरं दत्त्वा”—इत्याद्युक्ता दक्षिणा ।  
 (२) एतच्च,—“वृद्धः शौचस्मृते लुप्तः प्रत्याख्यातभिषक्क्रियः । आत्मानं  
 घातयेद्यस्तु”—इत्यादिना विहितम् । भृगुरुचदेशः ।  
 (३) “यत्रसायंगृहोमुनिः”—इत्यनेन विहितं यत्रसायंगृहत्वम् ।  
 (४) गुप्तिः रक्षा ।  
 (५) समयः सम्बित् प्रतिज्ञा इति यावत् ।  
 (६) साधूनां समयस्य प्रमाणत्वमापस्तम्बेनाप्युक्तम् इत्यर्थः ।



“जरायु-जाग्र-जाज्ञैव जीवाः संस्तेद-जाश्च ये ।  
 अवध्याः सर्वे एवेते बुधैः समनुवर्णितम् ।  
 निश्चयार्थं विबुद्धानां प्रायश्चित्तं विधीयते ।  
 अस्थि-शतमेकन्तु\* यदि प्राणैर्विज्योजयेत् ।  
 उपोष्यैकाहमादध्यात् प्राणायामांस्तु षोडशा ।  
 त्रि-स्नानमुदके कृत्वा तस्मात् पापात् प्रमुच्यते ।  
 अस्थिमदधेतु† द्विगुणं प्रायश्चित्तं विधीयते ।  
 अनेन विधिना वाऽपि स्थावरेषु नमंशयः ।  
 कायेन पद्भ्यां हस्ताभ्यामपराधादिमुच्यते ।  
 चतुर्गुणं कर्म-कृते द्विगुणं वाक्-प्रदूषिते‡ ।  
 कृत्वा तु मानसं पापं तथैवैक-गुणं स्मृतम्” ।

इति । ‘च’कारो याज्ञवल्क्य-मन्वादि-समुच्चयार्थः । प्रसिद्धा हि तदीय-ग्रन्थेषु प्रायश्चित्ताध्यायाः । पराशर-ग्रहणन्तु कलि-युगाभि-प्रायम् । सर्व्वेष्वेव कल्पेषु पराशर-स्मृतेः कलि-युग-धर्म-पक्ष-पाति-त्वात् प्रायश्चित्तेष्वपि कलि-युग-विषयेषु पराशरः प्राधान्येनादर-णीयः । अतः, पराशर-मन्वादि-प्रोक्तं प्रायश्चित्तं तत्तत्-पाप-परिहा-राय विद्वत्-परिषदा विधीयते । एतदुक्तं भवति,—नाना-मुनिभि-स्तत्तद्-युग-सामर्थ्यस्य प्रायश्चित्तस्य प्रपञ्चितात् तदुभयं पर्यालोच्य

\* अस्थिमल्पमेकतु,—इति सु० पुस्तके पाठः ।

† द्वादश,—इति स० सो० पुस्तकयोः पाठः ।

‡ अस्थिबन्धेषु,—इति सु० पुस्तके पाठः ।

§ वाक्प्रदूषिते,—इति स० सो० पुस्तकयोः पाठः ।

निन्दाऽनिन्दयोः\* व्यवस्था कल्पनीया । यः पुरुषोयुग-सामर्थ्यमनु-  
सृत्या विहितानुष्ठानं प्रतिषिद्ध-वर्जनं प्रमाद-कृत-पापस्य प्रायश्चि-  
त्तञ्च कर्तुं शक्नोऽपि न कुर्यात्, तद्विषयाणि,—

“भूण-हत्या पितुस्तस्याः सा कन्या वधली स्यता” ।

इत्यादि-निन्दा-वचनानि; अशक्त-विषयं ‘तेषां निन्दा न कर्त्तव्या’—  
इत्यादि वचनम् । अतएव शैवागमेऽप्युच्यते,—

“अत्यन्त-रोग-युक्तेऽङ्गे राज-चौर-भयादिषु ।

गुर्वग्नि-देव-कृत्येषु नित्य-हानौ न पाप-भाक्” ।

इति । तस्मात् न कोऽपि धर्माधर्म-शास्त्रस्य॥ विज्ञवः—इति ॥

ननु, उक्त-प्रकारेण युग-सामर्थ्यस्याशेषस्यानेक-ग्रन्थ-परिचयम-  
न्तरेण दुर्विधात्वात् कथं मन्द-प्रज्ञानामकल्यायुषां युग-सामर्थ्यानु-  
सारिणश्चातुर्वर्ण्य-समाचारस्य निर्णयः? इत्यत आह,—


\* निन्द्यानिन्दयोः,—इति स० सो० पुस्तकयोः पाठः ।

† युगसामर्थ्यमनुसृत्य,—इति स० सो० पुस्तकयोः पाठः ।

‡ इत्यमेव सर्वत्र पाठः । ग्रन्थान्तरे तु “पितुस्तस्याः”—इति पाठः ।

§ सौरागमे,—इति स० सो० पुस्तकयोः पाठः ।

॥ धर्मशास्त्रस्य,—इति स० सो० पुस्तकयोः पाठः ।

 पूर्वपृष्ठायाम्,—(१) ‘नन्वेवं कसौ पापिनामनिन्द्यत्वात्’—इत्या-  
दिना सन्दर्भेण भूमिकायां यः पूर्वपक्ष उपक्रान्तः, तस्य सिद्धान्त-  
मिदानीमाह एतदुक्तं भवतीत्यादिना ।

अहमद्यैव तत् सर्व्व\* मनुस्मृत्य ब्रवीमि वः ।

चातुर्व्वर्ण्य-समाचारं शृण्वन्तु मुनि-पुङ्गवाः ! † ॥ ३५ ॥

इति । अनुस्मृत्य! सर्व्वस्य संकलन्याभिधानात् मन्दानामथेतत् सुप्र-  
हम् । ‘अद्यैव’—इति काल-विलम्ब-निषेधात् अन्त्यायुषामप्यत्र ग्रन्थे  
निर्णयः सुलभः । चत्वारोवर्णाश्चातुर्व्वर्ण्यम्, तस्य समाचारो धर्मः ।  
आचार-शब्दः शील-पर्यायः लौकिकं वृत्तमाचष्टे<sup>(१)</sup> । समीचीनः  
शिष्टाभिमतआचारो यस्य धर्मस्य कारणत्वेन वर्त्तते, सोऽयं यजन-  
याजनादि-कर्म-लक्षणो धर्मः समाचारः । अतएव, आचार-धर्मयो  
हेतु-हेतुमद्रूपेण भेदं वक्ष्यति ; ‘आचारो धर्म-पालकः’—इति ।  
श्रुतिश्च धर्माचारौ भेदेन व्यपदिशति ;—“यथाकारी यथाऽऽचारी  
तथा भवति”—इति । श्रुत्यन्तरे च कर्म-वृत्तयोर्भेदश्चास्मायते ;—  
“अथ, यदि ते कर्म-विचिकित्सां वा वृत्त-विचिकित्सां वा स्यात्”  
इति । यद्यपि,—

‘शृणु पुत्र ! प्रवक्ष्यामि शृण्वन्तु मुनि-पुङ्गवाः !’ ।

इत्यप्रमत्तत्वं पूर्व्वमेव विहितम्, तथापि युग सामर्थ्य-प्रपञ्चनेन

\* तद्धर्मः,—इति स० सो० सु० मू० पुस्तकेषु पाठः । तत्तद्धर्मः, इति  
सो० मू० पुस्तके पाठः ।

† ऋषिपुङ्गवाः,—इति स० सो० पुस्तकयोः पाठः ।

‡ अनुस्मृतस्य,—इति स० सो० पुस्तकयोः पाठः ।

(१) वृत्तं चरित्रम् । लौकिकपदेन, “ब्रह्मण्यता देवपितृभक्तता”—इत्यादि  
द्वारोतायुक्तशास्त्रीयशीलव्यवच्छेदः ।

व्यवहितत्वात् तदेव पुनः स्मार्थ्यते । अथ वा, पूर्वोक्तं युग-सामर्थ्य-  
श्रवण-विषयम्, इदन्तु धर्म-श्रवण-विषयम्,\* इत्युपनरुक्तिः ॥

वक्ष्यमाण-धर्म-जातस्य। परम-पुरुषार्थ-हेतुतां कैमुतिक-न्या-  
येन<sup>(१)</sup> अभिधातुं ग्रन्थ-पाठ-तदर्थ-ज्ञाने<sup>(२)</sup> प्रशंसति,—

पराशर-मतं† पुण्यं पवित्रं पाप-नाशनम् ।

चिन्तितं ब्राह्मणार्थाय धर्म-संस्थापनाय च ॥ ३६ ॥

इति । पराशरेण प्रोक्तं ग्रन्थ-जातं 'पराशर-मतं', तच्च पाठ-मात्रेण  
पुण्य-प्रदम् । पुण्यञ्च द्विविधम्,—इष्ट-प्रापकमनिष्ट-निवर्तकञ्च ।  
तदुभयं 'पवित्र-पापनाशन'-शब्दाभ्यां विवक्ष्यते । तदेव ग्रन्थ-जातं  
'चिन्तितम्' अर्थतोविचारितं सत् पूर्ववत् पुण्य-प्रदं भवति । अर्थ-  
विचारस्य प्रयोजनं द्वेधा,—स्वानुष्ठानं परोपदेशश्च । तदुभयं  
'ब्राह्मण'-इत्यादि-पद-द्वयेनोच्यते । ब्राह्मणस्यार्थब्राह्मणनिमित्तं?  
स्वधर्मानुष्ठानमिति यावत् । 'धर्म-संस्थापनम्' परोषां धर्मोपदेशे-

\* इदन्तु श्रवणं धर्मविषयम्,—इति सु० पुस्तके पाठः ।

† धर्मज्ञानस्य,—इति स० सो० पुस्तकयोः पाठः ।

‡ पराशर्यं मतं,—इति सो० मू० पुस्तके, पराशरमतं,—इति सु०  
मू० पुस्तके पाठः ।

§ ब्राह्मणार्थब्राह्मणनिमित्तं,—इति सु० पुस्तके पाठः ।

(१) कैमुतिकन्यायश्च,—“समवायश्च यत्रैषां तत्रान्ये बहवोमलाः । नूनं  
सर्वे क्षयं यान्ति किमुतैकं नदीरजः”—इति कन्दोगपरिशिष्टवा-  
क्यादुन्नेयः ।

(२) द्वितीयादिवचनान्तं प्रदमिदम् ।



नानुष्ठापनम्\* । यदा, ग्रन्थ-पाठ-तदर्थ-ज्ञानयोरपीदृशमहिमा,  
तदा किमु वक्तव्यम्; अनुष्ठानं पुरुषार्थ-हेतुः,—इति<sup>(१)</sup> । युक्तञ्चेत्,  
पराशरस्य पुस्तक्य-वशिष्ट-प्रसाद-लब्ध-वरेण सर्व-शास्त्र-हृदयाभिज्ञ-  
त्वात्† । तथा च, विष्णु-पुराणम्,—

“वैरे महति मद्वाक्यात् गुरोरस्याश्रिता क्षमा ।

त्वया, तस्मात् समस्तानि भवान् शास्त्राणि वेत्स्यति† ।

मन्ततेर्न समुच्छेदः‡ क्रोधेनाऽपि यतः कृतः ।

त्वया, तस्मान्महाभाग! ददाम्यन्यमहं वरम् ।

पुराण-संहिता-कर्त्ता भवान् वत्स! भविष्यति ।

देवता-पारमार्थ्यञ्च यथावदेत्यते भवान् ।

प्रवृत्ते च निवृत्ते च<sup>(२)</sup> कर्मणि स्व-मत्ता॥ मतिः ।

मत्-प्रसादादसन्दिग्धा तव वत्स! भविष्यति” ।

इत्याचार-काण्डे प्रथमाध्याये आचारावतारः समाप्तः ॥०॥

( ॥ ग्रन्थानुक्रमणिका समाप्ता ॥ )

\* अत्र, ‘ब्राह्मणेत्यादिपदयोरर्थः’—इत्यधिकः पाठः स० सो० पुस्तकयोः ।

† हृदयाभिज्ञत्वम्,—इति सु० पुस्तके पाठः ।

‡ अत्र, ‘इति’—इत्यधिकः पाठः सु० पुस्तके । स चासङ्गतः, परवचना-  
नामपि विष्णुपुराणीयत्वेन मध्ये ‘इति’ शब्दस्यायुक्तत्वात् ।

§ ममच्छेदः,—इति सु० पुस्तके पाठः ।

॥ कर्मणि त्वमत्ता,—इति स० सो० पुस्तकयोः पाठः ।

(१) तदनेन कैमुतिकन्यायः प्रवृत्ते समर्थितः,—इति मन्तव्यम् ।

(२) कामनापूर्वकं क्रियमाणं काम्यं कर्म शरीरप्रवृत्तिहेतुत्वात् प्रवृत्तं,  
ब्रह्मज्ञानाभ्यासपूर्वकं क्रियमाणं निष्कामं कर्म संसारनिवृत्तिसाधन-  
त्वात् निवृत्तमुच्यते । तदुक्तं मनुना । “इह चासुच वा काम्यं प्रवृत्तं  
कर्म कीर्यते । निष्कामं ज्ञानपूर्वकं निवृत्तमुपदिश्यते”—इति ।

अथाचारो निरूप्यते । यत् पृष्ठम्,—

‘चातुर्वर्ण्य-समाचारं किञ्चित् साधारणं वद’ ।

इति, तत्रोत्तरमाह,—

चतुर्णामपि वर्णानामाचारो धर्म-पालकः ।

आचार-भ्रष्ट-देहानां भवेद्धर्मः पराङ्मुखः ॥ ३७ ॥

इति । आचारस्यान्वय-व्यतिरेकाभ्यामैहिकामुशिक-श्रेयोहेतुत्वम्, आ-  
चार-लक्षणञ्च, आनुशासनिके पर्वण्यभिहितम्,—

“आचारात्संभते ह्यायु\* राचारात्संभते श्रियम् ।

आचारात् कीर्त्तिमाप्नोति पुरुषः प्रेत्य<sup>(१)</sup> चेह च ।

दुराचारो हि पुरुषो न ह्यायुर्विन्दते महत् ।

असन्ति† चास्य भूतानि तथा परिभवन्ति च ।

तस्मात् कुर्याद्विहाचारं यदीच्छेद्‡ भूतिमात्मनः ।

अपि पाप-शरीरस्य आचारो हन्त्यलक्षणम् ।

आचार-लक्षणो धर्मः सन्तश्चाचार-लक्षणाः ।

साधूनाञ्च यथावत्तमेतदाचार-लक्षणम्” ।

\* चायु,— इति सु० पुस्तके पाठः ।

† न सन्ति,— इति स० पुस्तके पाठः ।

‡ यदिच्छेत्,— इति सु० स० पुस्तकयोः पाठः ।

इति । शशीतोऽपि स्मरति,—

“माधवः क्षीण-दोषाः स्युः सच्छन्दः माधु-वाचकः ।

तेषामाचरणं यत्तु सदाचारः स उच्यते ॥

इति । मनुरप्याह—

“तस्मिन् देशे यत्राचारः पारम्पर्य-क्रमागतः ।

वर्षानां सान्तरालानां स सदाचार उच्यते” (१) ।

इति । सन्तः शिष्टाः । तेषां स्वरूपमाह भगवान् बोधायनः ? ।

“शिष्टाः खलु विगत-मत्सराः निरहङ्काराः कुम्भी-धान्याः (२) अलो-  
लुपाः दम्भ-दर्प-लोभ-मोह-क्रोध-विवर्जिताः”—इति । आरण्य-  
पर्वणि,—

“अक्रुध्यन्तोऽनसूयन्तो निरहङ्कार-मत्सराः ।

ऋजवः श्रम-सम्पन्नाः शिष्टाचाराभवन्ति ते ।

\* इतोऽपि,—इति सु० पुस्तके पाठः ।

† यस्मिन्, इति सु० पुस्तके पाठः ।

‡ मनुरप्याह—इत्यादि, ‘इति’—इत्यन्तः पाठेनान्ति स० सो० पुस्त-  
कयोः ।

§ बोधायनः,—इति स० सो० पुस्तकयोः पाठः । एवं सर्वत्र ।

(१) तस्मिन् देशे ब्रह्मावर्त्तदेशे । इदं हि पूर्वमुक्तम्,—“सरस्वती-दृष-  
द्वयोर्देवद्वयोर्देवदन्तरम् । तं देव-निर्मितं देशं ब्रह्मावर्त्तं प्रचक्षते”—  
इति । पारम्पर्यक्रमागतो नत्विदानीन्तनः । अन्तरालाः सङ्कीर्णाः ।

(२) ‘वर्षनिर्व्वाहोचितधान्यादिधनः कुम्भीधान्यः,—इति कुल्लूकभट्टः ।  
‘कुम्भी उष्ट्रिका, वाण्णासिकधान्यादिनिचयः कुम्भीधान्यकः’—इति  
मेधातिथिः ।

त्रैविद्य-वृद्धाः शुचयो वृत्तवन्तो यशस्विनः ।

गुरु-शुश्रूषवेदान्ताः शिष्टाचाराभवन्ति ते” ।

इति । अत्र, शिष्टानामभिमतोदया-दाक्षिण्य-विनयाद्यन्वितो वृत्त-विशेषश्चाचारः,—इत्युक्तं भवति । स आचारः श्रौतं स्मार्त्तञ्च\* धर्मं पालयति । धर्म-विघातिनां नैर्घृण्य-क्रोधादीनामभावात् । अस्मिन् लाचारे विरोधि-सङ्गावात् धर्मैव न प्रवर्त्तते, कथञ्चित् प्रवृत्तोऽपि परावर्त्तते । सोऽयं धर्म-पालकश्चाचारश्चतुर्णां वर्णानां साधारणः । ननु, ‘किञ्चित् साधारणं वद,’—इति धर्मः पृष्ठः प्रत्युत्तर-न्वाचार-विषयम्,—इति न सङ्गच्छते,—इति चेत् । न, निमित्त-नैमित्तिकयोराचार-धर्मयोरभेदस्य विवक्षितत्वात् ॥

इदानीं ब्राह्मणस्यासाधारणं धर्मं दर्शयति,—

षट्-कर्माभिरतो नित्यं देवता-ऽतिथि-पूजकः ।

हुत-शेषन्तु भुञ्जानो† ब्राह्मणो नावसीदति ॥ ३८ ॥

इति । यजन-याजनाध्ययनाध्यापन-दान-प्रतिग्रहाः षट् कर्माणि । तदाह मनुः,—

“अध्यापनं चाध्ययनं यजनं याजनं तथा ।

दानं प्रतिग्रहश्चापि षट् कर्माण्यय-जन्मनः” ।

\* श्रौतं स्मार्त्तञ्च,—इति स० सो० पुस्तकयोर्नास्ति ।

† तत् कथञ्चित्,—इति सु० पुस्तके पाठः ।

‡ भुञ्जीयात्,—इति सो० मू० पुस्तके पाठः ।



इति । अत्राध्यापनं कृष्ण-पुराणे प्रपञ्चितम्,—

“एवमाचार-सम्यक्मात्रवन्तमदात्मिकम् ।

वेदमध्यापयेद्धर्म-पुराणाङ्गानि नित्यशः ।

संवत्सरोषिते शिष्ये गुरुर्ज्ञानमनिर्दिशन् ।

यसते दुष्कृतं तस्य शिष्यस्य वसतो गुरुः ।

आचार्य-पुत्रः शुश्रूषुर्ज्ञानदोधार्मिकः शुचिः ।

आप्तः शक्तोऽर्थदः साधुः खोऽध्याप्यादश धर्मतः<sup>(१)</sup> ।

कृत-ज्ञस्य तथाऽद्रोही मेधावी शुभ-कनरः ।

आप्तः प्रियोऽथ विधिवत् षडध्याप्याद्विज्ञानमैः” ।

इति । विष्णुरप्याह,—“नापरौक्षितं याजयेत् नाध्यापयेत् नोपनयेत्”—

इति । वशिष्ठः,—

विद्या ह वै ब्राह्मणमाजगाम

गोपाय मां सेवधिस्तेऽहमस्मि ।

असृयकायानृजवे शठाय

न मां ब्रूयावीर्य्यवती तथा स्याम्” ॥

इति । अध्यापने नियममाह यमः,—

“सततं प्रातरुत्थाय दन्त-धावन-पूर्वकम् ।

स्नात्वा ऊत्ता च शिष्येभ्यः कुर्यादध्यापनं नरः” ।

इति । मनुरपि,—

अध्येष्यमाणन्तु गुरुर्नित्यकालमतन्त्रितः ।

अधीष्व मो इति ब्रूयाद्विरामोऽस्त्विति वा रमेत् ।

(१) खः ज्ञातिः । तस्येते आचार्यपुत्रादयो दश अध्याप्याः ।

इति । अध्येष्यमाणः शिष्यः, तं प्रति\* वेदमुच्चारयिष्यन् प्रतिदिनमध्या-  
पन-प्रारम्भे अतन्वितः,—“अधीष्व भोः”—इति ब्रुवन्प्रारभेत, समाप्तौ  
“विरामोऽस्तु”—इति ब्रुवन्प्रारमेत; ईश्वर-प्रीतये† । एतत् सर्वमभि-  
प्रेत्य श्रुतिराह,—“अष्टवर्षं ब्राह्मणमुपनीयत तमध्यापयतीत”—इति ।

अत्र प्रभाकरो मन्यते,—‘उपनीयत’—इति नयतेरात्मनेपदस्य  
आचार्य-करणे पाणिनिना सूत्रितत्वात्<sup>(१)</sup> उपनयनाध्यापनयोश्चाङ्गा-  
ङ्गिभावत्वेनैक-कर्तृकत्वात्<sup>(२)</sup> आचार्यत्व-कामोऽध्यापनेऽधिकारी । अत-  
एव मनना स्मर्यते,†—

“उपनीय तु यः शिष्यं वेदमध्यापयेद्विजः ।

स-कल्पं स-रहस्यञ्च तमाचार्यं प्रवक्षते” ॥

इति । एवं चाध्यापन-विधौ सुस्थिते सत्यध्ययनस्य पृथग्विधिर्न कल्प-  
नीयोभविष्यति; विहितस्याध्यापनस्याध्ययनमन्तरेणानुपपत्तेरध्ययन-  
स्वार्थ-सिद्धत्वात्<sup>(३)</sup> । ननु, नाध्ययन-विधौ कल्पना-दोषोऽस्ति,

\* अध्येष्यमाणः शिष्यं प्रति,—इति मु० पुस्तके पाठः ।

† ईश्वरप्रीतये,—इति नास्ति शा० पुस्तके ।

‡ उपनीयत,—इत्यादि, स्मर्यते,—इत्यन्तः पाठः स० सो० पुस्तकयोर्भेदः ।

(१) “सम्माननोत्सर्जनाचार्यकरण-ज्ञान-भृति-विगणन-व्ययेषु नियः” (१ अ०  
३ पा० ३६ सू० ) इति पाणिनिसूत्रम् ।

(२) “अष्टवर्षं ब्राह्मणमुपनीयत तमध्यापयतीत”—इति श्रुत्या तयोरेक-  
कर्तृकत्वमवगम्यते । तच्च तयोरेकाङ्गिभावमन्तरेण नोपपद्यते ।  
एकाङ्गिभावस्य ह्यभावे इच्छया कश्चित् किञ्चित् कुर्यात् कश्चिच्च  
किञ्चिदिति नैककर्तृकत्वनियमः स्यात् । तथाचोपनयनमङ्गं अध्यापन-  
चाङ्गोति वक्ष्यमाणमनुवचनात् व्यक्तम् ।

(३) तथाच, अर्थापत्त्या माणवकस्याध्ययनं लभ्यते, इति भावः ।

कृप्तस्यैव विधेः सत्वात्\* “स्वाध्यायोऽध्येतव्यः” इति श्रुतेः । नैवम्, अधि-  
कार्यश्रवणेनास्य विधेरनुष्ठापकत्वायोगात् । अयोध्येत,— विश्वजिज्ञासेन  
रात्रिसत्र-न्यासेन वाऽधिकारी परिकल्प्यतां ;—“विश्वजिता यजेत”  
इत्यत्र ‘एतत्कामः’—† इति (१) नियोज्य-विशेषणस्याश्रवणादनुष्ठाना  
प्राप्तौ स्वर्गस्य सर्वैरिच्छ्यमाणत्वात् (२) स एव (३) तद्विशेषणत्वेन परिक-  
ल्पितः, एवमत्र स्वर्गकामोमाणवको‡ (४) नियोज्योऽस्तु । रात्रिसत्रे,—  
“प्रतितिष्ठन्ति ह वै यएतारात्रीरुपयन्ति”\* इत्यर्थ-वाद-श्रुतायाः प्रति-

\* कल्पनादोषः स्यात्,—इति मु० पुस्तके पाठः ।

† तत्कामः,— इति मु० पुस्तके पाठः ।

‡ मानवको,—इति स० से० पुस्तकयोर्दन्त्यमध्यः पाठः । एवं परत्र ।

\* प्रतितिष्ठन्तीह वा एते य एता रात्रीरुपयन्ति,—इति मु० पुस्तके  
पाठः । रुपयन्ति,—इत्यत्र रुपयजन्ति,—इत्यन्यत्र पाठः ।

- (१) नियोज्योऽधिकारी । कामनावानेव हि काम्ये अधिक्रियते इत्यतः तद्वि-  
शेषणीभूतायाः फलकामनायाः परिकल्पना आवश्यकी ।
- (२) सर्वैरिच्छ्यमाणत्वं फलान्तरमपरिकल्प्य स्वर्गस्य परिकल्पनायां विनि-  
गमकम् । तथाच जैमिनिस्त्रयम् । “स स्वर्गः स्यात् सर्वान् प्रत्य-  
विश्रिष्टत्वात्” (मी० ४५० २पा० १५ सू० ) इति । स इति विधेय  
प्राधान्यविवक्षया पुंसा निर्देशः । स्वर्गो नियोज्यविशेषणं स्यात्  
सर्वान् पुरुषान् प्रति अविशेषात् । “सर्वे हि पुरुषाः स्वर्गकामाः ।  
कुतश्च तत् ? प्रीतिर्हि स्वर्गः । सर्वैश्च प्रीतिं प्रार्थयते”—इति श्रावर-  
भाष्यम् ।
- (३) यद्यपि ‘काम्यं कामान्वितेन च’—इत्यादि स्मरणात् स्वर्गकामनैव  
नियोज्यविशेषणं, तथापि स्वर्गकामनायानियोज्यविशेषणत्वे स्वर्गोऽपि  
तद्विशेषणतया भासते, इत्यभिप्रायेण ‘स एव’ इत्युक्तम् ।
- (४) माणवकोऽनधीतवेदोवटुः । ‘अन्धोमाणवको ज्ञेयः’—इति स्मरणात् ।

ष्टायाः, अत्यन्तमश्रुतात्\* स्वर्गतः प्रत्यासन्नतया, प्रतिष्ठाकामोऽधि-  
कारी कल्पितः<sup>(१)</sup>, एवमत्र, पयः-कुल्यादि-कामोऽधिकारी स्यात्,—  
“यदृचोऽधीते पयसः कुल्याः अस्य पितृन् स्वधाअभिवहन्ति, यद्यजूंषि  
घृतस्य कुल्याः, यत्सामानि सोमएभ्यः पवते”—इत्यर्थवादात्,—इति ।  
मैवम्, पयः-कुल्यादेर्ब्रह्मयज्ञ-विधि-शेषत्वात्, माणवकस्याप्रबुद्धत्वेन  
स्वर्गकामत्वाऽसम्भवाच्च<sup>(२)</sup> । कथञ्चित् सम्भवेऽप्यन्योन्याश्रयत्वं दुर्वारम् ;  
अधीते स्वाध्याये पश्चादध्ययन-विध्यवगमः, तदवगमे चाध्ययनम्,—  
इति । तस्मात्, अध्ययनस्याध्यापन-प्रयुक्तत्वादध्यापनमेव विधीयते  
नाध्ययनम्<sup>(३)</sup>,—इति ।

तदेतद्गुरु-मतमन्ये वादिनोऽन्ये न क्षमन्ते ; अनित्येनाध्यापनेन नित्य-

\* अत्यन्तमश्रुतत्वात्,—इति स० सो० पुस्तकयोः पाठः ।

† इत्यर्थवादस्तुतिरिति,—स० सो० पुस्तकयोः पाठः ।

‡ मन्यवादिनो,—इति स० सो० पुस्तकयोः पाठः ।

- (१) अत्र, “फलमात्रेणो निर्देशादश्रुतौ ह्यनुमानं स्यात्” ( मी० ४ अ०  
३ पा० १८ सू० ) । इति जैमिनिस्त्वत्रम् । रात्रिसत्रादौ अर्थवाद-  
निर्दिष्टमेव फलं स्यात्, फलस्यात्यन्तमश्रुतौ हि स्वर्गस्यानुमानमित्या-  
त्रेय आचार्योऽमन्यते इति सूत्रार्थः ।
- (२) तथाच, न पयः कुल्यादेरध्ययनफलत्वकल्पनसम्भव इति रात्रिसत्र-  
न्यायस्यानवकाशः । स्वर्गकामनाया असम्भवात् विश्वजिन्नायस्याप्य-  
नवकाशः ।
- (३) तथाच अध्यापनविधिनैवाध्ययनस्य लाभेन “स्वाध्यायोऽध्येतव्यः”—  
इति श्रूयमाणवाक्यं विधित्वासम्भवान्नित्यानुवादएवेति गुरुणां सि-  
द्धान्तः । एतच्च जैमिनीयन्यायमालाविस्तरे स्पष्टम् ।



स्याध्ययनस्य प्रयोक्तुमशक्यत्वात्, अनित्यं चाध्यापनं जीवन-कामस्य<sup>(१)</sup>  
तत्राधिकारात् । तदाह मनुः,—

“षष्ठान्तु<sup>(२)</sup> कर्मणामस्य चीणि कर्माणि जीविका ।

याजनाध्यापने चैव विष्णुद्वैतं प्रतिग्रहः” ॥

इति । अध्ययनन्तु नित्यम्, अकरणे प्रत्यवायस्य मनुना स्मृतत्वात्;

“योऽनधीत्य द्विजोवेदानन्यत्र\* कुरुते अमम् ।

स जीवन्नेव शूद्रत्वमाप्नु गच्छति सान्वयः” ॥

इति । अतः स्व-विधि-प्रयुक्तमेवाध्ययनम् । न चान्योन्याश्रयः, अध्यय-  
नात् प्रागेव सन्ध्या-वन्दनादाविव पित्रादि-मुखेन विधिर्यावगमात्,  
पित्रादिभिर्नियमितत्वादेव माणवकस्य न अप्रबुद्धत्व-दोषोऽस्ति ।  
यद्यपि, तैत्तिरीय-शाखायाम्,—“स्वाध्यायोऽध्येतव्यः” इति वाक्यस्य  
पञ्च-महायज्ञ-प्रकरणे पठितत्वाद् ब्रह्मयज्ञ-विधि-रूपताः, तथाप्येष-  
स्यतिषपनयन-पूर्वकस्याध्ययनस्य प्रपञ्चमानत्वान्मूल-भूत-श्रुतिरनुमा-  
तव्याः । विवरणकारस्तु,—“अध्यापयीत”—इत्यत्र णिजर्थस्य जीवना-  
र्थत्वेन रागतः प्राप्तत्वात्, प्रकृतस्याध्ययनस्य विधेयतामभिप्रेत्य, “अष्ट-  
वर्षाब्राह्मण-उपगच्छेत्सोऽधीयीत”—इति वाक्यं विपरिणमय ॥ उप-

\* वेदमन्यत्र,—इति ग्रन्थान्तरे पाठः ।

† पित्रादिनियमितत्वात् एवं माणवकस्य नाप्रबुद्धत्वे दोषोऽपि,—इति  
मु० पुस्तके पाठः ।

‡ ब्रह्मयज्ञविविरयम्,—इति मु० पुस्तके पाठः ।

§ श्रुतिरर्थानुगन्तव्या,—इति स० सो० पुस्तकयोः पाठः ।

॥ विपरीतान्योपपादयामास,—इति स० सो० पुस्तकयोः पाठः ।

(१) जीवनं जीविका वृत्तिरिति यावत् ।

(२) षष्ठां यजनाजनाध्ययनाध्यापनदानप्रतिग्रहरूपाणाम् ।

पादयामास<sup>(१)</sup> । सर्वथाप्यस्ति नित्यः स्वाध्यायाध्ययनस्य विधिः—

“स्वाध्यायोऽध्येतव्य” इत्येवमात्मकः श्रौतः । तथा स्युतिरपि,—

“तपोविशेषैर्विविधैर्ब्रतैश्च विधि-चोदितैः ।

वेदः कृतज्ञोऽधिगन्तव्यः स-रहस्योद्विजन्मना”<sup>(२)</sup> ॥

इति । \*अधिगतिरर्थ-विचार-पर्यन्तमध्ययनम् । तथा च कूर्म-

पुराणे, अध्ययन-तदर्थ-विचारयोरभावे प्रत्यवायः स्मर्यते,—

“योऽन्यत्र कुरुते यत्नमनधीत्य श्रुतिं द्विजः ।

स वै मूढो न सभाष्यो वेदवाह्योद्विजातिभिः ॥

वेदस्य पाठ-मात्रेण सन्तुष्टो वै भवेद्द्विजः ।

पाठ-मात्रावसायी तु पङ्के गौरिव सीदति ॥

योऽधीत्य विधिवद्वेदं वेदार्थं न विचारयेत् ।

स सान्वयः शूद्र-समः पात्रतां न प्रपद्यते” ॥

इति । अध्ययनस्येतिकर्तव्यतामाह याज्ञवल्क्यः,—

“शुद्धैवाप्युपासीत स्वाध्यायार्थं समाहितः ।

आहृतश्चाप्यधीयीत लभ्यं चास्मै निवेदयेत् ॥

हितं चास्याचरेन्नित्यं मनोवाक्काय-कर्मभिः” ।

\* अधिगमि,—इति स० पुस्तके पाठः ।

(१) अध्यापयीत—इत्यत्र शिष्यार्थोऽध्ययनप्रयोजकत्वं, तच्चाध्यापनपर्यवसितं । अध्यापनस्य जीविकार्थत्वन्तु ‘घृणान्तु कर्मैणामस्य’—इति पूर्वोक्त-मनुवचनात् व्यक्तम् । तथाच तस्य जीवनानुकूपव्यापारतया रागतः प्राप्तत्वात् न विधेयत्वं । किन्तु अप्राप्तस्याध्ययनस्यैव । तथाच, ‘अष्टवर्षं ब्राह्मणमुपनयीत’—इत्यादिवाक्यं ‘अष्टवर्षो ब्राह्मणउपगच्छेत्’ इत्यादिविपरिणामेणोपपादनीयमिति विवरणकारस्याशयः ।

(२) रहस्यमपनिषत् ।

इति । विष्णु-पुराणेऽपि,—

“उभे मन्थे रविं भूप ! तथैवाग्निं समाहितः ।

उपतिष्ठेत्, तथा कुर्याद्गुरोरप्यभिवादनम् ॥

स्थिते तिष्ठेद्ब्रजेत् याते नीचैरासीत चासने\* ।

शिष्योगुरोर्नर-श्रेष्ठ ! प्रतिकूलं न सञ्चरेत् ॥

तेनैवोक्तः पठेद्देवं नान्य-चिन्तः पुरः-स्थितः ।

अनुज्ञातञ्च भिन्नानमञ्जीयात् गुरुणा ततः ॥

शौचाचारवता तत्र कार्यं शुश्रूषणं गुरोः ।

व्रतानि<sup>(१)</sup> चरता ग्राह्योवेदश्च कृत-बुद्धिना” ॥

इति । कौर्मेऽपि,—

“आहूतोऽध्ययनं कुर्याद्दीक्षमाणो गुरोर्मुखम् ।

नित्यमुद्धृत-पाणिः स्थात् साध्याचारः सुसंयतः” ॥

इति । स्व-कुल-परम्पराऽऽगतायाः शाखायाः पाठोऽध्ययनम् ।

तदाह वशिष्ठः,—

“पारम्पर्यागतोद्येषां वेदः स-परिवृंहणः<sup>(२)</sup> ।

तच्छाखं कर्म कुर्वीत तच्छाखाऽध्ययनं तथा” ॥

इति । स्व-शाखा-परित्यागं सएव निषेधति,—

“यः स्व-शाखां परित्यज्य पारक्यमधिगच्छति ।

स गूढ्रवद्वहिः कार्यः सर्व-कर्मसु साधुभिः ॥

---

\* चासिते,— इति स० सो० पुस्तकयोः पाठः ।

(१) व्रतानि तत्तद्देवभागाध्ययने विहितानि गोमिन्नाद्युक्तानि ।

(२) सपरिवृंहणः अङ्गोपाङ्गेतिहासादिसहितः ।

स्वीया शाखोज्झिता येन ब्रह्म तेनोज्झितं परम् ।

ब्रह्मैव स विज्ञेयः सङ्गिर्नित्यं विगर्हितः” ॥

इति । स्व-शाखाऽध्ययन-पूर्वकत्ववन्-शाखाऽध्ययनं तेनैवाङ्गीकृतम्,—

“अधीत्य शाखामात्मीयां परशाखां ततः पठेत्” ।

इति । वेदवद्धर्म-शास्त्रमधीयीत । तदाह बृहस्पतिः,—

“एवं दण्डादिकैर्युक्तं संस्कृत्य तन्नयं पिता ।

वेदमध्यापयेत् पश्चात् शास्त्रं मन्वादिके तथा ॥

ब्राह्मणवेद-मूलः स्याच्छ्रुति-स्मृतयोः समः स्मृतः ।

सदाचारस्य च तथा ज्ञेयमेतत्त्रिकं सदा ॥

अधीत्यचतुरोवेदान् साङ्गोपाङ्ग-पद-क्रमान्<sup>(१)</sup> ।

स्मृति-हीनाः न शोभन्ते चन्द्र-हीनेव सर्व्वरी” ॥

इति । अत्र, अध्ययनेन पञ्चधा वेदाभ्यासः उपलक्षितः ।

तथाच दक्षः,—

“वेद-स्वीकरणं पूर्वं विचारोऽभ्यसनं\* जपः† ।

तद्दानं चैव शिष्येभ्योवेदाभ्यासोहि पञ्चधा” ॥

\* विचारोध्ययनं,— इति सु० पुस्तके पाठः ।

† तपः— इति स० सो० पुस्तकयोः पाठः ।

(१) अङ्गानि,— “शिक्षाकल्पोव्याकरणं निरुक्तं ज्योतिषाश्चित्तिः । कृन्दसां विचिन्तिश्चैव षडोङ्गवेद इष्यते”— इत्युक्तानि । उपाङ्गानि पुष्पसूत्रादीनि । पदोग्रन्थविशेषः यत्र ऋचां पदानि पृथक् पठ्यन्ते । क्रमोऽपि ग्रन्थविशेषः यत्र पूर्वपदं त्यक्त्वा उत्तरपदमुपादीयते ।



इति । हारीतोऽपि,—

“मन्त्रार्थ-ज्ञोजपन् जुह्वन्तथैवाध्यायन् दिजः ।

स्वर्ग-लोकमवाप्नोति नरकन्तु विपर्यये” ॥

इति । गुरु-मुखादेवाध्येतव्यं नतु लिखित-पाठः कर्त्तव्यः ।

तदाह नारदः,—

“पुस्तक-प्रत्ययाधीतं नाधीतं गुरु-सन्निधौ ।

भ्राजते न सभा-मध्ये जार-गर्भेऽव स्त्रियाः” ॥

इति । अध्ययने वर्जनीयानाह मनुः,—

“नाविस्मृतमधीयीत न शूद्र-जन-सन्निधौ ।

न निशाऽन्ते परिश्रान्तो” ब्रह्माधीत्य पुनः स्वपेत्” ॥

इति । नारदोऽपि,—

“हस्त-हीनस्तु योऽधीते स्वर-वर्ण-विवर्जितः<sup>(१)</sup> ।

ऋग्यजुः-सामभिर्द्गधोवियोनिमधिगच्छति” ॥

इति । व्यासोऽपि,—

“अनध्यायेष्वधीतं यद्यच्च शूद्रस्य सन्निधौ ।

प्रतिग्रह-निमित्तं च नरकाय तदुच्यते” ।

॥ इत्यध्ययनाध्यापनयोः प्रकरणे ॥



\* प्रतिश्रान्तो,—इति मु० पुस्तके पाठः ।

(१) वैदिकानां द्विविधा अध्ययनप्रणाली वर्त्तते, हस्तस्वरकण्ठस्वरभेदात् । तदुभयविधस्वररहितमध्ययनमत्र निन्द्यते,—इति मन्तव्यम् ।

अथानध्यायाः । तैच द्विविधाः ; नित्यानैमित्तिकाश्च । तत्र

नित्यानाह हारीतः,—

“प्रतिपत्सु चतुर्दश्यामष्टम्यां पर्वणोर्द्वयोः ।

श्वोऽनध्यायेऽद्य श्रवण्यां नाधीयीत कदाचन” ॥

इति । नैमित्तिकानाह याज्ञवल्क्यः,—

“श्व-क्रोष्टु-गर्द्धभोलूक-साम-वाणार्त्त-निखने(१) ।

अमेध्य-श्व-गृह्णान्त्य-श्रमशान-पतितान्तिके ॥

देशेऽशुचावात्मनि च विद्युत्-स्तनित-संज्ञवे ।

भुक्त्वाऽऽर्द्रपाणिरम्भोन्तरर्द्धरात्रेऽतिमारुते ॥

पांशु-वर्षे दिशां दाहे\* सन्ध्या-नीहार-भीतिषु ।

धावतः पूति-गन्धे च शिष्टे च गृहमागते ॥

खरोद्ग-यान-हस्त्यश्व-नौ-वृक्षेरिण-रोहणे(२) ।

सप्त-त्रिंशदनध्यायानेतांस्तात्कालिकान् विदुः” ॥

इति । अन्ये त्वनध्यायास्तत्र तत्र स्मर्यन्ते । तथाच नारदः,—

“अयने विषुवे चैव शयने बोधने हरेः ।

अनध्यायस्तु कर्त्तव्योमन्वादिषु युगादिषु” ॥

\* पांशुप्रवर्षेदिग्दाहे,—इति मु० पुस्तके पाठः ।

(१) सामनिखने ऋग्यजुषोरनध्यायोबोद्धव्यः । “सामध्वनाऋग्यजुषी नाधीयीत कदाचन”—इत्युक्तेः ।

(२) दैरिण्यां बालुकामयभूमिः ।

इति । मन्वादयोमस्य-पुराणेऽभिहिताः,—

“अश्वयुक्-शुक्ल-नवमी कार्तिके द्वादशी तथा ।  
 तृतीया चैव-मासस्य\* तथा भाद्र-पदस्य च ॥  
 फाल्गुनस्य त्रयोमास्या पौषस्यैकादशी तथा† ।  
 आषाढस्यापि दशमी माघमासस्य सप्तमी‡ ॥  
 श्रावणस्याष्टमी कृष्णा आषाढस्यापि पूर्णिमा§ ।  
 कार्तिकी फाल्गुनी चैत्री ज्यैष्ठी पञ्चदशी सिता ॥  
 मन्वन्तरादयश्चैते दत्तस्याक्षय-कारकाः॥” ॥

इति । युगादयोविष्णु-पुराणे वर्णिताः, ¶—

“वैशाख-मासस्य च या\*\*तृतीया  
 नवम्यसौ कार्तिक-शुक्ल-पक्षे ।  
 नभस्य मासस्य च कृष्णपक्षो††  
 त्रयोदशी पञ्चदशी च माघे” ॥

कूर्मपुराणे,—

\* तृतीयाचैवमाघस्य—इति स० सो० पुस्तकयोः पाठः ।

† अयं पाठोग्रन्थान्तरेषु बहुषु दृष्टत्वादातः । ‘पुष्यस्यैकादशी तथा’—  
 इतित्वादर्थपुस्तकेषु पाठः ।

‡ तथा माघस्य सप्तमी,—इति ग्रन्थान्तरे पाठः ।

§ तथाऽऽषाढस्य पूर्णिमा,—इति ग्रन्थान्तरे पाठः ।

॥ मन्वन्तरादयश्चेतादत्तस्याक्षयकारिकाः,—इति ग्रन्थान्तरुक्तः पाठः ।

¶ वर्णिताः,—इति नास्ति स० सो० पुस्तकयोः ।

\*\* सिता,—इति ग्रन्थान्तरीयः पाठः ।

†† तमिस्त्रपक्षे,—इति पाठो ग्रन्थान्तरुक्तः ।

“उपाकर्माणि चोत्सर्गे<sup>(१)</sup> चिरात्रं क्षणं स्मृतम् ।

अष्टकासु त्वहोरात्रमृत्वन्तासु च रात्रिषु ॥

मार्गशीर्षं तथा पौषे माघ-मासे तथैव च ।

तिस्त्रोऽष्टकाः समाख्याताः कृष्ण-पक्षे तु सूरिभिः” ॥

इति । गौतमोऽपि,—“कार्तिकी-फाल्गुन्याषाढी-पौर्णमासी\* तिस्त्रो-  
ऽष्टकाः चिरात्रम्”,—इति । उक्त-पौर्णमासीरारभ्य चिरात्रम् । तथा  
तिस्त्रोऽष्टकाः सप्तम्यादयः, तासुपि चिरात्रमनध्ययनमित्यर्थः । पैठी-  
नसिः,—“कृष्णे भवाः तिस्त्रोऽष्टकाः, मार्गशीर्ष-प्रभृतयः इत्येके”—  
इति । आपस्तम्बस्तु, उपाकर्मारभ्य मासं प्रदोषेऽनध्यायमाह,—  
“आवर्णां पौर्णमास्यामध्यायमुपाकृत्य मासं प्रदोषे नाधीयीत”—  
इति । प्रदोष-शब्देनात्र पूर्व-रात्रिः विवक्षिता । त्रयोदश्यादि-  
प्रदोषेष्वपि नाधीयीत । तथाच आदित्यां पुराणम्,—

“मेधा-कामस्तत्रयोदश्यां सप्तम्याञ्च विशेषतः ।

चतुर्थ्याञ्च प्रदोषेषु न स्मरेन्न च कीर्त्तयेत्” ॥

इति । चतुर्थ्यादि-तिथि-द्वैविध्ये प्रजापतिः,—

“षष्ठी च द्वादशी चैव अर्द्धरात्रौ न नाडिकाः† ।

प्रदोषे नत्वधीयीत तृतीया नव-नाडिका” ॥

\* पौर्णमासीति,—इति पाठः मु० पुस्तके ।

† आदित्य, इति नास्ति स० सो० पुस्तकयोः ।

‡ अर्द्धरात्र्योननाडिकाः,—इति म० पुस्तके पाठः ।

(१) उपकार्मात्सर्गे गृह्यायुक्तकर्माविशेषौ अध्ययनारम्भसमाप्तौः  
कर्त्तव्यौ । परमेतौ गृहस्थादिभिरपि मन्त्राणामवामयाततायं  
प्रत्यब्दं कर्त्तव्यावित्यन्यत्र विल्लरः ।



इति । याज्ञवल्क्योऽपि,—

“अहं प्रेतेश्वनध्यायः शिष्यविग्-गुरु-बन्धुषु ।  
उपाकर्म्मणि चोत्सर्गे स्व-शास्त्रे ओचिषे तथा\* ॥  
मन्ध्या-गर्जित-निर्घात-भू-कंपोत्का-निपातने<sup>(१)</sup> ।  
समाप्य वेदं द्यु-निशमारण्यकमधीत्य च ॥  
पञ्चदश्यां चतुर्दश्यामष्टम्यां राज्ञ-सूतके ।  
ऋतु-मन्त्रिषु भुक्ता च आद्विकं प्रतिगृह्य च ॥  
पण्डु-मण्डूक-नकुल-श्राद्धि-मार्जार-मूषिकैः† ।  
कृतेऽन्तरे त्वहोरात्रं शक्र-पाते तथोच्छ्रये” ॥

इति । मनुरपि,—

“चैरैरुपश्रुते ग्रामे सम्भ्रमे वाऽग्नि-कारिते ।  
आकालिकमनध्यायं विद्यात्सर्वाद्भुते<sup>(२)</sup> तथा” ॥

\* स्व-शास्त्राश्चेचिषे मृते,—इति म० पुस्तके पाठः ।

† मूषिकैः, इत्यादर्शपुस्तकेषु पाठः ।

(१) निर्घातोत्सर्गे यथाक्रमम्,—“यदान्तरीक्षे बलवान् मारुतो मरुता  
हृतः । पतत्यधः स निर्घातो जायते वायुसम्भवः” । “वृहच्छिखा च  
सूक्ष्माया रक्तनीलशिखोज्वला । पौरुषी च प्रमाणेन उल्कानानावि-  
धासृता” इत्युक्तलक्षणे ।

(२) “प्रकृतिविरुद्धमद्भुतमापदः प्राक् प्रबोधाय देवाः खजन्ति” इति-  
वचनात्, “अतिलोभादसत्यादा नालिक्याद्वाऽप्यधर्मतः । नरापचा-  
रान्नियतमुपसर्गः प्रवर्तते । ततोऽपचारान्नियतमपवर्जन्ति देवताः ।  
ताः खजन्त्यद्भुतांस्तान्त्तु दिव्यनाभसभूमिजान् । तथैव त्रिविधालोके  
उत्पाताः देवनिर्मिताः । विचरन्ति विनाशाय रूपैः सम्भावयन्ति-

इति । कूर्म-पुराणे,—

“स्नेहातकस्य क्वायायां शाल्ललेर्मधुकस्य च ।  
कदाचिदपि नाध्येयं केविदार-कपित्थयोः” ॥

इति । उक्तानामप्यनध्यानामपवादमाह मनुः,—

“वेदोपकरणे चैव स्वाध्याये चैव नित्यके\* ।  
नानुरोधोऽस्थनध्याये होम-मन्त्रेषु चैवहि” ॥

इति । वेदोपकरणान्यङ्गानि । नित्य-स्वाध्यायोत्रह्य-यज्ञः । शौन-  
कोऽपि,—

“नित्ये जपे च काम्ये च क्रतौ पारायणेऽपि च ।  
नानध्यायोऽस्ति वेदानां, ग्रहणे ग्राहणे स्मृतः”† ।

इति । कूर्म-पुराणेऽपि,—

“अनध्यायस्तु नाङ्गेषु नेतिहास-पुराणयोः ।  
न धर्म-शास्त्रेष्वन्येषु पर्वण्येतानि वर्जयेत्” ॥

इति ।

॥०॥ इत्यनध्यायप्रकरणं ॥०॥

पूर्वमध्ययनाध्यापने सेतिकर्त्तव्यतेतिरूपिते, अथ यजन-याजने  
निरूपयामः ।

\* नैत्यिके,—इत्यन्यत्र पाठः ।

† तथा,—इति स० सो० पुस्तकयोः पाठः ।

‡ इतिकर्त्तव्यत्वेन,—इति मु० पुस्तके पाठः ।

च”—इत्युक्तेष्व आपज्ज्ञानाय देवकर्तृकोभूत्यादीनां स्वभावप्रत्यवे-  
ऽद्भुत इति ज्ञेयम् ।

तत्र, यजनस्य सृष्टिं प्रयोजनं चाह भगवान्,—

“सह-यज्ञाः प्रजाः सृष्ट्वा पुरोवाच प्रजा-पतिः ।

अनेन प्रसविव्यध्वमेष वोऽस्त्विष्ट-काम-धुक् ॥

देवान् भावयतानेन ते देवाभावयन्तु वः ।

परस्परं भावयन्तः श्रेयः परमवाप्स्यथ ॥

इष्टान् भोगान् हि वो देवादास्यन्ते यज्ञ-भाविताः ।

तैर्दत्तानप्रदायैभ्यो योभुङ्क्ते स्तेन एव सः” ॥

इति । तस्य च यजनस्य सात्विक-राजस-तामस-भेदेन त्रैविध्यं स एवाह,—

“अ-फलाकांक्षिभिर्यज्ञोविधि-दृष्टोयद्व्यते ।

यष्ट्यमेवेति मनः समाधाय स सात्विकः ॥

अभिसन्धाय तु फलं दम्भार्थमपि चैव यत् ।

द्व्यते भरत-श्रेष्ठ ! तं यज्ञं विद्धि राजसम् ॥

विधि-हीनमसृष्टान्नं मन्त्र-हीनमदक्षिणम् ।

अद्धा-विरहितं यज्ञं तामसं परिचक्षते” ॥

इति । आश्वमेधिके पर्वणि द्विजादि-सृष्टे\* र्यज्ञार्थत्व-प्रतिपादनेन यज्ञः प्रशस्यते,†—

“यजनार्थं द्विजाः सृष्टास्तारकादिवि देवताः ।

गावो यज्ञार्थमुत्पन्नादक्षिणार्थं तथैव च ॥

सुवर्णं रजतं चैव पात्री‡ कुम्भार्थमेव च ।

\* द्विजाति-सृष्टे,—इति स० सो० पुस्तकयोः पाठः ।

† प्रसूयते,—इति स० सो० शा० पुस्तकेषु पाठः ।

‡ पात्रं,—इति मु० पुस्तके पाठः ।

इध्मार्थमथ यूपार्थं ब्रह्मा चक्रे वनस्पतिम् ॥

ग्राम्यारण्याश्च पशवो<sup>(१)</sup> जायन्ते यज्ञकारणात्” ।

इति । हारीतोऽपि, अन्नय-व्यतिरेकाभ्यां यज्ञ-महिमानं दर्शयति,—

“यज्ञेन लोकाविमलाविभान्ति,

यज्ञेन देवाः अमृतत्वमाप्नुवन् ।

यज्ञेन पापैर्वज्रभिर्विमुक्तः,

प्राप्नोति लोकानमरस्य विष्णोः ॥

नाख्ययज्ञस्य लोकोत्रे नायज्ञोविन्दते शुभम् ।

अनिष्ट-यज्ञोऽपूतात्मा भ्रश्यति\* किन्न-पर्णवत्” ॥

इति । यज्ञ-विशेषास्त्रग्नि-होत्रादयः । तथाच श्रूयते,†—“प्रजापति-  
र्यज्ञानसृजताग्नि-होत्रं चाग्नि-ष्टोमञ्च पौर्णमासीं चोक्थ्यं चामा-  
वास्यां चातिरात्रं च”—इति । अग्नि-होत्रादीनां संकृतैरग्निभिः  
साध्यत्वान्तत्-संस्कारकमाधानमादावनुष्ठेयम् । तत्र प्रजापतिः,—

“सर्वयज्ञाधिकारी स्यादाहिताग्नार्धिने सति‡ ।

आदध्यान्निर्धनेऽप्यग्नौ नित्यं पापभयात्॥ द्विजः” ॥

\* नश्यति, इति स० सो० पुस्तकयोः पाठः ।

† श्रूयते,—इति मु० पुस्तके पाठः ।

‡ सर्वसंस्थाधिकारः स्यादाहिताग्नार्धनेसति,—इति मु० पुस्तके पाठः ।

॥ पापक्षयात्,—इति स० सो० पुस्तकयोः पाठः ।

(१) “ग्राम्यारण्याञ्चतुर्दश । गौरविरजोऽश्वोऽश्वतरोगर्दभोमनुष्याश्चेति  
सप्त ग्राम्याः पशवः । महिष-वानर-मृक्ष-सरीसृप-रुह-पृषत-मृगाश्चेति  
सप्तारण्याः पशवः”—इति पैठिनसिवचनमत्र स्मर्त्तव्यम् ।



इति । अकरणे प्रत्यवायः कूर्म-पुराणे दर्शितः,\*—

“नास्तिद्यादयवाऽऽलस्याद्योऽग्नीन्नाधातुमिच्छति ।

यजेत वा न यजेन स याति नरकान् बहून् ॥

तस्मात्सर्व-प्रयत्नेन ब्राह्मणोहि ति शेषतः ।

आधायाग्नीन् विशुद्धात्मा यजेत परमेश्वरम्” ॥

इति । श्रुतिश्च, कालादि-विशिष्टमाधानं विधत्ते,—“वसन्ते ब्राह्मणो-  
ऽग्निमादधीत ; वसन्तो वै ब्राह्मणस्यर्तुः, स्वएवैनमृतावाधाय ब्रह्मवर्चसा  
भवति, ग्रीष्मे राजन्यश्चादधीत ; ग्रीष्मो वै राजन्यस्यर्तुः, स्वएवैनमृता-  
वाधाय इन्द्रियवान् भवति, शरदि वैश्वश्चादधीत ; शरद्वै वैश्वस्यर्तुः,  
स्वएवैनमृतावाधाय पशुमान् भवति”,—इति । आश्वमेधिकेऽपि,†—

“वसन्ते ब्राह्मणस्य स्यादाधेयोऽग्निर्नराधिप !

वसन्तो ब्राह्मणः प्रोक्तो वेद-योनिः स उच्यते ॥

अग्न्याधानं तु येनाथ वसन्ते क्रियते नृप ! ।

तस्य श्रीर्ब्रह्मवर्द्धिश्च ब्राह्मणस्य विवर्द्धते ॥

क्षत्रियस्याग्निराधेयो ग्रीष्मे श्रेष्ठः स वै ॥ नृप ! ।

येनाधानन्तु वै ग्रीष्मे क्रियते तस्य वर्द्धते ॥

श्रीः प्रजाः पशवश्चैव वित्तश्चैव वलं यशः ।

\* दर्शितः,—इति नास्ति स० सो० पुस्तकयोः ।

† इन्द्रियावी,—इति मु० पुस्तके पाठः ।

‡ आश्वमेधिके पर्वणि,—इति मु० पुस्तके पाठः ।

§ अग्न्याधेयं,—इति मु० पुस्तके पाठः ।

॥ श्रेष्ठस्य वै,—इति स० सो० पुस्तकयोः पाठः ।

शरत्-काले तु\* वैश्यस्याप्याधानीयौज्जताशनः ॥

शरद्रात्रः† स्वयं वैश्येवैश्य-योनिः सञ्च्यते ।

शरद्याधानमेवं वै क्रियते येन पाण्डव ॥

तस्य श्रीः वै प्रजाऽऽयुष्य‡ पशवोऽर्थश्च वर्द्धते” ।

इति । आधान-पूर्वकाश्च यज्ञाः, दर्शादयः । तथाच वशिष्ठः,—“अवश्यं ब्राह्मणोऽग्नीनादधीत, दर्श-पूर्णमासाग्रयणेष्टि-चातुर्मास्यैः पशुसोमैश्च१ यजेत”—इति । हारीतोऽपि,—

“पाक-यज्ञान् यजेन्नित्यं हविर्यज्ञांस्तु नित्यशः ।

सौम्यांस्तु विधिपूर्व्णेण यद्वच्चेत् धर्ममव्ययम्॥” ॥

इति । ते च गोतमेन१ दर्शिताः,—“अष्टका पार्वण-आहुं आवण्या-ग्रहायणी चैत्राश्वयुजीति सप्त पाक-यज्ञ-संस्थाः, अन्याधेयमग्निहोत्रं दर्श-पूर्णमासावाग्रयणं चातुर्मास्यं निरूढ-पशु-वन्धः सौचाम-णीति सप्त हविर्यज्ञसंस्थाः, अग्निष्टोमात्यग्निष्टोमउक्थ्यः षोडशी वा-जपेयोऽतिरात्रोत्तोर्धामः इति सप्त सोम-संस्थाः” इति । अपरांस्तु महायज्ञ-क्रतून् देवलोदर्शितवान्,—“अश्वमेध-राजसूय-पौण्डरीक-

\* शरद्रात्रेय,—इति स० सो० पुस्तकयोः पाठः ।

† शरद्रात्रि,—इति मु० पुस्तके पाठः ।

‡ तस्यैव श्रीः प्रजायुष्य,—इति मु० पुस्तके पाठः ।

§ सोमांश्च,—इति स० सो० पुस्तकयोः पाठः ।

॥ ब्रह्मचाव्ययम्,—इति स० सो० पुस्तकयोः पाठः ।

१ गौतमेन,—इति स० सो० पुस्तकयोः पाठः । एवं सर्वत्र ।

गोसवादयो महायज्ञाः-कृतवः\* इति । एते सर्वे यज्ञाः यथायोगं  
नित्य-नैमित्तिक-काम्य-भेदेन त्रिविधाः ;—

“नित्यं नैमित्तिकं काम्यं त्रिविधं कर्म पौरुषम्” ।

इति मदान्तोक्तेः । तत्र, यज्ञानां नित्यत्वं आचार्यवशाखायां श्रूयते,—  
“मर्कटेषु कर्माणि कवयोऽथान्यपशून्स्तानि चैतायां वद्धा सन्ततानि,  
तान्याचरथ निर्यतम्”—इति । राजसनेयि† शाखायामपि,—

“कुर्वन्नेवेह कर्माणि जिजीविषेऽतः समाः” ।

इति । “एतद्वै जरामर्थमग्निहोत्रं जरसा वाह्येवास्मान्मुच्यते मृत्युना  
च”—इति च । विधि-वाक्येषु च जीवनाद्युपवन्धस्तु नित्यत्व-लक्षकं‡ ।  
तथा॥ “यावज्जीवमग्निहोत्रं—जुहुयात्” “यावज्जीवं दर्श-पौर्णमा-  
साभ्यां यजेत”—इति । अकरणे प्रत्यवाचस्य नित्यत्व-गमकः । तथा-  
चाचार्येण श्रूयते,—“यस्थानग्निहोत्रमदर्श-पौर्णमासमनाग्रयणमर्तथि-  
वर्जितं वाहुतमवैश्वदेव\* मविधिना हुतमासप्रमांसस्य लोकान् हि-  
नस्ति” इति । तथाच श्रुत्यन्तरम्,—“यस्य पिता पितामहोवा सोमं  
न पिबेत्, स ब्राह्मणः”—इति । जीवन-कामना-व्यतिरिक्त-गृह-दाहा-  
द्यनियत-निमित्तमुपजीव्य प्रवृत्तं नैमित्तिकम् । तथाच श्रुतिः,—

\* महायज्ञकृतवः,—इति स० सो० पुस्तकयोः पाठः ।

† कुशुमशाखायां,—इति स० सो० शा० पुस्तकेषु पाठः ।

‡ तान्याह्वय,—इति मु० पुस्तके पाठः ।

§ राजसनेयः,—इति मु० पुस्तके पाठः ।

॥ अत्र, नित्यत्वलक्षकः,—इति पाठो भवितुं युक्तः ।

॥ अत्र, यथा,—इति पाठो भवितुं युक्तः ।

\* वाहुतमवैश्वदेव,—इति मु० पुस्तके पाठः ।

“यस्य गृहं दहत्यग्नये जामवते पुरोडाशमष्टाकपालं निर्व्वपेत्”—  
इति । कामनया प्रवृत्तं काम्यम् । तद्यथा “वायव्यं श्वेतमालभेत  
भृतिकामः, वायुर्व्यं चेपिष्ठा देवता”—इत्याद्याः काम्यपञ्चतः ; “ऐन्द्रा-  
ग्रमेकादश-कपालं निर्व्वपेत् प्रजा-कामः” इत्याद्याः काम्येष्टयः”<sup>(१)</sup>  
तत्र, काम्यानां कामितार्थ-सिद्धिः फलम् । नित्य-नैमित्तिकयोस्तु  
यथाविध्यनुष्ठितयोरिन्द्रलोक-प्रापकत्वमायर्व्वणे श्रूयते,—

“काली कराली च मनोजवा च  
सुलोहिता याच\*सुधूम्र-वर्णा ।  
स्फुलिङ्गिनी विश्वरूची च देवी  
लेलायमाना† इति सप्त जिह्वाः ॥  
एतेषु यश्चरते भ्राजमानेषु  
यथाकालं चाज्जतयोह्यददायन् ।  
तं नयन्त्येताः सूर्य्यस्य रश्मयो—  
यत्र देवानां पतिरेकोऽधिवासः‡ ॥  
एह्येहीति तमाज्जतयः सुवर्चसः  
सूर्य्यस्य रश्मिभिर्यजमानं वहन्ति ।  
प्रियाञ्च वाचमभिवदन्त्योर्चयन्त्य—  
एषवः पुण्यः सुकृतोब्रह्मलोकः” ॥

\* चापि,—इति मु० पुस्तके पाठः ।

† लेलीयमाना,—इति मु० पुस्तके पाठः ।

‡ देवानामतिरेकोऽधिवासः,—इति स० सो० शा० पुस्तकेषु पाठः ।

(१) इष्टिपञ्चोर्भेदश्च,—“इष्टित्तु चरुणा यागः पशुस्तु पशुना स्मृतः । एत-  
च्छेषः क्रतुः प्रोक्तो ह्येनोन्यत् पूजनं स्मृतम्”—इत्युक्तदिशाऽयमेव ।



इति । आनुशासनिकेऽपि,—

“सु-शुद्धैर्यजमानैश्च ऋत्विग्भिश्च तथाविधैः ।  
 शुद्धैर्द्रव्योपकरणै<sup>(१)</sup>र्यष्टव्यमिति निश्चयः ॥  
 तथा कृतेषु यज्ञेषु देवानां तोषणं भवेत् ।  
 तुष्टेषु देव-संघेषु यज्ञी यज्ञ-फलं लभेत् ॥  
 देवाः सन्तोषितायज्ञैर्लोकान् सम्बर्द्धन्त्युत ।  
 उभयोर्लोकयोर्देवि, भूतिर्यज्ञैः प्रदृश्यते ॥  
 तस्माद्यज्ञादिवं यान्ति अमरैः सह मोदते ।  
 नास्ति यज्ञ-समं दानं नास्ति यज्ञ-समोविधिः ॥  
 सर्व-धर्म-समुद्देशोदेवि, यज्ञे समाहितः” ।

इति । यदि कथञ्चिन्नित्य-कर्माणि लुप्येरन्, तदा तत्समाधानमाह  
 प्रजापतिः,—

“दर्शञ्च पूर्णमासञ्च लुप्त्याऽथोभयमेव वा ।  
 एकस्मिन् कच्छ-पादेन द्वयोरर्द्धेन शोधनम् ॥  
 हविर्यज्ञेष्वशक्तस्य लुप्तमप्येकमादितः ।  
 प्राजापत्येन शुद्धोत पाक-संस्थासु चैव हि ॥  
 सन्ध्यापासन-हानौ तु नित्य-स्नानं विलोप्य च\* ।  
 होमं नैमित्तिकं, शुद्धोद् गायत्र्यष्ट-सहस्र-कृत् ॥

\* नित्यस्नानं तु लोप्य च,— इति स० सो० पुस्तकयोः, लोप्य वा,—  
 इति शा० पुस्तके पाठः ।

(१) शुद्धञ्च द्रव्यम्,—श्रुत-शैत्य-तपः-कन्या-शिष्य-याज्यान्वयागतम् । धनं  
 सप्तविधं शुद्धं मुनिभिः समुदाहृतम्—इत्युक्तान्क्षणं स्वभाविकम्,  
 अतः संस्कारादिकञ्चागतुकम् ।

समाऽन्ते सोम-यज्ञानां हानौ चान्द्रायणञ्चरेत् ।

अकृत्वाऽन्यतमं यज्ञं यज्ञानामधिकारतः ॥

उपवासेन शुद्ध्येत पाक-संस्थासु चैव हि” ।

इति । कात्यायनोऽपि,—

“पितृ-यज्ञात्यये चैव वैश्वदेवात्ययेऽपि च ।

अनिष्ट्वा नव-यज्ञेन नवान्न-प्राशने तथा ॥

भोजने पतितान्नस्य चरुवैश्वानरो भवेत्” ।

इति । विहित-दक्षिणा-पर्याप्त-द्रव्याभावेऽपि\* नित्यं न लोपयेत् ।

तदाह वैधायनः,—

“यस्य नित्यानि लुप्तानि तथैवागन्तुकानि<sup>(१)</sup> च ।

सु-पथ-स्थोऽपि न स्वर्गं स गच्छेत् पतितो हि सः ॥

तस्मात् कन्दैः फलैर्मूलैर्मधुनाऽथ रसेन वा ।

नित्यं नित्यानि कुर्वीत न च नित्यानि लोपयेत्” ॥

इति । ननु, सम्पूर्ण-द्रव्य-सम्पत्तावेव सोम-यागः कार्यः । तदाह

मनुः,—

“यस्य त्रैवार्षिकं वित्तं पर्याप्तं भृत्य-वृत्तये ।

अधिकं वाऽपि विद्येत स सोमं पातुमर्हति” ॥

इति । याज्ञवल्क्योऽपि,—

“त्रैवार्षिकाधिकाज्ञेयः स हि सोमं पिवेद्विजः” ।

\* द्रव्याभावेऽपि,—इति स० सो० शा० पुस्तकेषु पाठः ।

(१) गृहदाद्याद्यनियतनिमित्तमुपजीव्य विहितं यत् नैमित्तिकं, तदेवात्रागन्तुकतया निर्दिष्टमिति बोध्यम् ।

इति । त्रैवार्षिकान्नालाभे सोम-यागादर्वाचीनादर्शादयएव कार्याः ।  
एतदपि सएवाह,—

“प्राक्सौमिकीः क्रियाः कुर्याद्यस्यान्नं वार्षिकं भवेत्” ।

इति । अल्प-धनस्य यज्ञोपनयना निषिध्यते,—

“पुण्यान्यन्यानि कुर्वीत अद्धधानोजितेन्द्रियः ।

नत्वल्प-दक्षिणैर्यज्ञैर्यजेताय कथञ्चन ॥

इन्द्रियाणि यगः स्वर्गमायुः कीर्त्तिं प्रजाः पशून् ।

हन्यल्प-दक्षिणायज्ञस्तस्मान्नान्य-धनोयजेत्” ॥

इति । मत्स्य-पुराणेषु,—

“अन्नहीने” दहेद्राष्ट्रं मन्त्र-हीनस्तथर्त्विजः ।

आत्मानं दक्षिणा-हीनोनास्ति यज्ञ-समेरिपुः” ॥

इति । एवञ्च सत्यतानि वचनानि ‘कन्दैर्भूलैः’ इत्यादिवचनेन विरु-  
द्धोरन्निति चेत् । मैवम्, एतेषां वचनानां कान्य-याग-विषयत्वात् ।  
‘सम्पूर्णानुष्ठान-शक्तौ सत्यामेव काम्यं कर्त्तव्यम्’—इति षष्ठाध्याये<sup>(१)</sup> मी-  
मांसितम् । तथाहि—“ऐन्द्राग्नसेकादश-कपालं निर्वपेत् प्रजा-कामः”—  
इत्यत्र, किं यथाशक्ति प्रयोगेणाप्यधिकारः, उत सर्वानोपसंहारेण ?—  
इति संशयः । नित्येषु यथाशक्ति प्रयोगस्य पूर्वाधिकरणे निर्णेत-  
त्वात् काम्येष्वपि तथा,—इति प्राप्ते ब्रूमः । नित्यानामसमर्थनाय-  
परित्याज्यत्वात् तत्र यथाशक्ति प्रयोगः । अपरित्याज्यानि हि  
नित्यानि, जीवनादि-निमित्त-वशेन तत्प्रवृत्तेः । नैमित्तिकं

\* अर्थहीने,—इति ग्रन्थान्तरद्वयः पाठः ।

(१) मीमांसा-षष्ठाध्याय-द्वितीयपाद-द्वितीयाधिकरणे ।

प्रत्यप्रवर्त्तकत्वे निमित्तत्वमेव हीयेत । कामना तु न निमित्तं ; येनावश्यमिष्टिं प्रवर्त्तयेत् । अतो न काम्यस्यापरित्याज्यत्वम् । तथा सति, फल-सिद्ध्यर्थमेव काम्यस्यानुष्ठेयत्वात्, फलस्य च कृत्स्नांगोपकृत-प्रधानमन्तरेणानिष्यन्तेः, यदा कृत्स्नांगानुष्ठान-शक्तिस्तदैव काम्य-मनुष्ठेयम्,—इति सिद्धान्तः ॥

॥०॥ इति यजन-प्रकरणम् ॥०॥

इत्थं यजनं निरूपितं, याजने तु विधिः श्रूयते,—“द्रव्यमर्जयन् ब्राह्मणः प्रतिगृह्णीयाद्वा जयेदध्यापयेद्वा” । नचायं नित्य-विधिः, अकरणे प्रत्यवाद्यादि-नित्य-लक्षणाभावात् । अपि तु काम्य-विधिः, द्रव्यार्जन-कामस्य तत्राधिकारात् । तत्रापि, नापर्व-विधिः<sup>(१)</sup> जीव-नोपायत्वेन याजनस्य प्राप्तत्वात् । तद्धेतुवच्च मार्कण्डेय-पुराण दर्शितम्,—

“याजनाध्यापने शुद्धे तथा शुद्धः\* प्रतिग्रहः ।

एषा सम्यक् समाख्याता त्रितर्था तस्य जीविका” ॥

इति । नापि परिसङ्ख्या, नित्य-प्राप्तेरभावात् । तस्मात्† पक्षे प्राप्त-त्वान्नियम-विधिरयम् । सचायं नियमः पुरुषार्थएव, नतु कालार्थः, .

\* पुत्र,—इति स० सो० शा० पुस्तकेषु ।

† अत्र, ‘त्रितयो’—इति पाठो भवितुं युक्तः ।

‡ तस्मात्,—इति नास्ति स० सो० शा० पुस्तकेषु ।

(१) अपूर्वस्य पूर्वमप्राप्तस्य विधिरपूर्वविधिः अत्यन्ताप्राप्तप्रापकोविधिरिति यावत् । तत्रेदं युक्तम्,—“विधिरत्यन्तमप्राप्तौ नियमः पाक्षिके सति । तत्र चान्यत्र च प्राप्तौ परिसंख्येति गीयते”—इति ।



द्रव्यार्जन-विधानस्य पुरुषार्थत्वेन लिप्ता-सूत्रे<sup>(१)</sup> विचारितत्वात् ।  
 तथाहि,—द्रव्यप्राप्तिः, क्रत्वर्थो वा पुरुषार्थो वा?—इति संशयः ।  
 तत्र पूर्वं पठः, क्रत्वर्थं, तथा सति\* नियमस्यार्थवत्त्वात् । ब्राह्मणस्य  
 याजनादिना, क्षत्रियस्य जयादिना,† वैश्यस्य कृष्यादिना,—इति  
 नियमः । सच पुरुषार्थ-पक्षेऽनर्थकः स्यात्, उपायान्तरेणार्जि  
 स्यापि द्रव्यस्य क्षुत्प्रतिघातादि-पुरुषार्थ-सम्पादकत्वात् । कतुस्तु  
 नान्यथा सिद्ध्यति । अतस्तत्र नियमोऽर्थवान्,—इति प्राप्ते ब्रूमः ।  
 द्रव्यं हि सम्पादितं सत् पुरुषं प्रीणयति । अतस्तस्य पुरुषार्थत्वं  
 प्रत्यवं दृष्टम् । क्रत्वर्थता तु नियमान्यथाऽनुपपत्त्या कल्प्यते । कृतञ्च  
 कल्प्यादलीयः । सति च पुरुषार्थत्वे, क्रतोरपि भोजनादिवत्  
 पुरुष-कार्यतया तदर्थताऽप्यर्थात् सम्यद्यते । नियमस्तु, पुरुषार्थेऽप्यर्जन-  
 विधौ किञ्चिददृष्टं जनयिष्यति<sup>(२)</sup> । क्रत्वर्थत्वश्चादिनोजीवनलोपेन-

\* तथापि, इति स० सो० शा० पुस्तकेषु पाठः ।

† क्षत्रियस्य जयादिना,—इति नास्ति सु० पुस्तके ।

‡ द्रष्टव्यं,—इति मु० पुस्तके पाठः ।

§ क्रत्वर्थ,—इति मु० पुस्तके पाठः ।

- (१) “यस्मिन् प्रीतिः पुरुषस्य तस्य लिप्ताऽर्थलक्षणाऽविभक्तत्वात् ( मी०  
 ४७० १ पा० २ सू० )” इत्येतस्मिन् सूत्रे भाष्यकारस्य द्वितीयवर्णके,—  
 इति बोध्यम् ।
- (२) तथाच याजनादिनाऽर्जने किञ्चिददृष्टं कल्प्यते, तन्नियमस्यार्थवत्त्वाय ।  
 इतरथा खल्वन्येनापि प्रकारेण द्रव्यार्जनसम्भवात् याजनादिनियमो-  
 वचनश्रुतेनाप्यशक्यः कर्तुमिति बोध्यम् ।

कैतुरपि न सिध्येत्<sup>(१)</sup> । तस्मात्, पुरुषार्थोपाजनादिः,—इति सिद्धम् ।  
 चत्विग्निर्विना याजयिताऽन्योन कोऽप्यस्ति,—इति चेत् । नैवम्, आप  
 स्तम्ब-सूत्रे षोडशानामृत्विजां वरणमभिधाय याजयितुः सप्त-दशस्य  
 पृथग्वरणमभिधानात् । “सदस्यं सप्त-दशं कौषितकिनः समामनन्ति,  
 स कर्मणामुपद्रष्टा भवति”—इति । अतएव वशिष्ठ\*वंशोत्पन्नस्य  
 सत्यहत्यां नामकस्य महर्षेः प्रश्न-वाक्ये देव-भागस्य सृञ्जय-नाम  
 कान् ब्राह्मणान् प्रति याजकत्वं तैत्तिरीयक-ब्राह्मणे श्रूयते,—  
 “वाशिष्ठो ह सत्य-हत्या देवभागं पप्रच्छत् सृञ्जयान् ब्रह्म-याजिनो यजे?”  
 इति । तथा कौषितकि-ब्राह्मणे, चित्र-नामकं प्रति श्वेत-केतोर्याज  
 कत्वमाह्वातम्,—“चित्रो ह वै गार्ग्यायणिर्यक्षमाणआरुणिं वव्रे, स ह  
 पुत्रं श्वेत-केतुं प्रजिज्ञाय याजयति” इति । तस्माद्, चत्विग्भ्योऽन्यः-  
 सदस्यो याजयिता । चत्विजो वा याजयितारः सन्तु, सर्वथाऽप्यस्ति  
 ब्राह्मणानां जीवन-हेतुर्याजनम् । तत्रेति कर्त्तव्यता-रूपेण कृष्णा-  
 जिन-वाससेरन्यतरेणोपवीतित्वं तैत्तिरीयके विधीयते,—“तस्माद्य-  
 ज्ञोपवीत्येवाधीयीत याजयेद्यजेत् वा यज्ञस्य प्रसृत्या अजिनं

\* वसिष्ठ,—इति दन्त्यमध्यः पाठः मु० पुस्तके प्रायः सर्वत्र ।

† सात्यहत्या,—इति स० सो० शा० पुस्तकेषु पाठः । एवं परत्र ।

‡ याजकत्वं इति नास्ति मु० पुस्तके ।

§ ब्रह्मयाजिनो याजना इति,—इति मु० पुस्तके पाठः ।

॥ प्रतिगृह्य याजयेति, इति पाठः मु० पुस्तके ।

(१) कर्त्तव्यमर्जितस्य द्रव्यस्य तदन्यत्र भोजनादौ विनियोगस्य कर्तुमसं  
 भवादिति भावः ।

वामोवा दक्षिणत उपवीय” —इति । मन्त्रेषु ऋष्यादिषु ज्ञानञ्च\*  
 याजनांगत्वेन कन्दोग-ब्राह्मणे समान्नायते,—“योह वा अविदि-  
 तार्षेय-कन्दो दैवत-ब्राह्मणेन याजयति वा अध्यापयति वा, स्थाणुं  
 वर्च्छति† गत्तं वा पद्यते प्र वामीयते पापीयान् भवति यातया-  
 मान्यस्य कन्दांसि भवन्ति, अयं यो मन्त्रे मन्त्रे विद्यात्, सर्वमायुरेति  
 श्रेयान् भवति अयातयामान्यस्य क्कन्दांसि भवन्ति‡, तस्मादेतानि मन्त्रे  
 मन्त्रे विद्यात्” —इति ।

ननु क्वचित् याजनस्य क्वचित् प्रतिग्रहस्य च निन्दितत्वात्? तद-  
 नुष्ठानवतः स्वाध्याय-गायत्र्योर्जपश्चास्नायते,—“रिच्यत इव वा एष-  
 त्रेव रिच्यते योयाजयति प्रति वा गृह्णाति, याजयित्वा प्रति-  
 गृह्य हाऽनश्नन् त्रिः स्वाध्यायं वेदमधीयीत, त्रिरात्रं वा सावित्रीं  
 गायत्रीमन्त्रातिरेचयति” —इति । तथाऽन्यत्रापि,—“दुहोह वा  
 एष कन्दांसि योयाजयति, स येन यज्ञ-क्रतुना याजयेत्,  
 सोऽरणं परेत्य शुचौ देशे स्वाध्यायमेवैनमधीयन्नासीत ; तस्या-  
 नश्ननं दीक्षा, स्थानमुपसदः, आसनस्य सुत्या, वाग्जुह्वः, मन  
 उपभृत्, धृतिर्ध्रुवा, प्राणो हविः, सामाध्वर्युः, सवा एष यज्ञः प्राण-  
 दक्षिणोऽनन्त-दक्षिणः समृद्धतरः”॥ इति चेत् । नायं दोषः, अयाज्य-

\* मन्त्रऋष्यादिज्ञानञ्च,—इति स० सो० शा० पुस्तकेषु पाठः ।

† स्थाणुं वा वर्च्छति,—इति शा० स० पुस्तकयोः पाठः ।

‡ अथ, इत्यादि, भवन्ति,—इत्यन्तः पाठः स० सो० शा० पुस्तकेन नास्ति ।

§ क्वचित् याजनं निन्दित्वा,—इति पाठः स० शा० पुस्तकयोः ।

॥ तस्यानश्ननम्,—इत्यादि, ‘समृद्धतरः’—इत्यन्तः पाठो नास्ति स० सो०  
 शा० पुस्तकेषु ।

याजन-विषयत्वात् । जीवितात्ययमापन्नस्य प्राण-रक्षार्थमयाज्य-  
याजनमपि सम्भाव्यते । तथा, वाजसनेय-ब्राह्मणम्,—“प्राणस्य वै  
सम्राट् कामायायाज्यं याजयति अप्रतिग्राह्यस्य वा प्रतिगृह्णाति<sup>\*</sup>” इति ।  
तत्र, प्रायश्चित्तं कृन्दोगाः आमनन्ति,—“अयाज्य-याजने दक्षिणां-  
स्त्यक्त्वा मासं चतुर्थ-काले भुञ्जानः<sup>(१)</sup> तन्मन्त्रान् गायेत्”—इति । तथा  
सुमन्तुरपि स्मरति,—“शूद्र-याजकः शूद्र-द्रव्य-परित्यागात्<sup>†</sup> पूतो-  
भवति । अभिशस्त-पतित-पौनर्भव-भूणह-पुंश्चल्य-ऽशुचि-वस्त्र-कारः<sup>‡</sup>  
तैलिक-चाक्रिक-ध्वजि-सुवर्ण-कार-वर्म-कार-पङ्कक<sup>§</sup> वर्धकि-गण-  
गणिक-सैनिक-व्याध-निषाद-रजक-चरु-चर्म-काराः<sup>॥</sup> अभोज्यान्ना-  
अप्रतिग्राह्या अयाज्याश्च” । तथाच वशिष्ठः,—दक्षिणा-त्यागाच्च पूतो-  
भवतीति विज्ञायते॥”—इति । तथा बौधायनोऽपि,—“वक्त्र-  
प्रतिग्राह्यस्य प्रतिगृह्य अयाज्यं वा याजयित्वा नाद्यात्, तस्य चान्न-

\* अप्रतिगृह्य प्रतिगृह्णाति,— इति शा० स० पुस्तकयोः पाठः ।

† सर्व्वद्रव्यपरित्यागात्,— इति सु० पुस्तके पाठः ।

‡ शस्त्रकार,— इति सु० पुस्तके पाठः ।

§ सुवर्णलेख्येक वटक,— इति सु० पुस्तके पाठः ।

॥ वुराट् चर्मकारा,— इति सु० पुस्तके पाठः ।

॥ दक्षिणात् पापाच्च,— इति स० सो० शा० पुस्तकेषु पाठः ।

- (१) भोजनस्य कालत्रयमतिवाह्य चतुर्थकाले भुञ्जानः । पूर्वदिने उपोष्य  
परदिने दिवा अशुक्ता रात्रौ भुञ्जान इति यावत् । तथाचोक्तम् ।  
“मुनिभिर्द्विरशनं प्रोक्तं विप्राणां मर्त्यवासिनां नित्यम् । अहनि च  
तथा तमस्विन्यां सार्द्धं प्रहरयामान्तः”—इति ।



मशित्वा तरत्समन्दीयं जपेत्\*—इति । †अयाज्य-याजक लक्षणं  
देवलेन दर्शितम्,—

“यः पूढ्रान् पतितांश्चापि याजयेद्ध्य-कारणान् ।

याजितोवा पुनस्ताभ्यां ब्राह्मणोऽयाज्य-याजकः” ॥ इति ।

॥०॥ इति याजनप्रकरणम् ॥०॥

तदेवं याजनं निरूपितम् । अथ दान-प्रतिग्रहौ निरूप्येते ।  
तत्र, दान-विषया श्रुतिः,—“दानमिति सर्वाणि भूतानि प्रशंसन्ति,  
दानान्नातिदुष्करं तस्माद्दाने रमन्ते”—इति । तथा वाक्यान्तर-  
मपि,—“दानं यज्ञानां बह्वथं दक्षिणा लोके दातारं सर्व-भूतान्युपजी-  
वन्ति, दानेनारातीरपानुदन्त, दानेन द्विषन्तो मित्रा भवन्ति, दाने सर्वं  
प्रतिष्ठितं तस्माद्दानं परमं वदन्ति,”—इति । आदित्य-पुराणेऽपि,—

“न दानादधिकं किञ्चित् दृश्यते भुवन-त्रये ।

दानेन प्राप्यते स्वर्गः श्रीर्दानेनैव लभ्यते ॥

दानेन शत्रून् जयति व्याधिर्दानेन नश्यति ।

दानेन लभ्यते विद्या दानेन युवती-जनः ॥

धर्मार्थ-काम-मोक्षाणां साधनं परमं स्मृतम्” । इति ।

एवं श्रुति-स्मृतिभ्यां प्रशंसा-पूर्वको दान-विधिरुन्नीतः । याज्ञव-  
ल्क्यस्तु साक्षाद्दानं व्यधत्त,—

\* नास्यान्नमवान्नमशित्वा पतेत्,—इति सु० पुस्तक पाठः ।

† अत्र, ‘तथा’—इत्यधिकः पाठः स० सो० शा० पुस्तकेषु ।

‡ याज्ञवल्क्योऽपि,—इति स० सो० शा० पुस्तकेषु पाठः ।

“दातव्यं प्रत्यहं पात्रे निमित्तेषु<sup>(१)</sup> विशेषतः ।

याचितेनापि दातव्यं अद्धा-पूर्वन्तु शक्तिः ॥

गो-भू-तिल-हिरण्यदि पात्रे दातव्यमर्चितम्<sup>†</sup> ।

नापात्रे विदुषा किञ्चिदात्मनः श्रेयदच्छता” ॥ इति ।

तथोरन्यतरः स्वरूप-विधिरितरस्तु गुण-विधिः । मनुरपि,—

“दानं धर्मं निषेवेत नित्य-नैमित्त-संज्ञकम् ।

परितुष्टेन भावेन पात्रमासाद्य शक्तिः” ॥ इति ।

वक्लि-पुराणे च<sup>‡</sup> वित्त-वैयर्थ्याक्ति-पुरःसरं दानं विहितम्,—

“यस्य वित्तं न दानाय नोपभोगाय देहिनाम् ।

नापि कीर्त्यै न धर्माय तस्य वित्तं निरर्थकम् ॥

तस्यादित्तं समासाद्य देवाद्या पौरुषादथ ।

दद्यात् सत्यग्-द्विजातिभ्यः कीर्त्तनानि न कारयेत्” ॥ इति ।

विष्णुधर्मोत्तरे दानाभावे वाधमाह,—

“सीदते द्विज-मुख्याय योऽर्थिने न प्रयच्छति ।

सामर्थ्ये सति दुर्बुद्धिर्नरकायोपपद्यते” ॥ इति ।

\* निमित्तेषु,—इति सु० पुस्तके पाठः ।

† दातव्यमर्चिते,—इति सु० पुस्तके पाठः । “अर्चितमर्चिताय दद्यात्”

—इति बचनान्तरदर्शनादुभयमपि सङ्गच्छते ।

‡ दानधर्मं,—इति स० शा० पुस्तकयोः पाठः ।

§ अभिपुराणेपि,—इति सु० पुस्तके पाठः ।

(१) पात्रम्,—“विद्यायुक्तोधर्मशीलः प्रशान्तः क्षान्तोदान्तः सत्यवादी क्षतञ्चः । वृत्तित्यागोमोहितो गोशरण्यो दाता यज्वा ब्राह्मणः पात्र-माहुः”—बभ्रुवृत्तलक्षणम् । निमित्तं संक्रान्त्यादि ।

ब्रह्म-पुराणेऽपि,—

“सदाचाराः कुलीनाश्च रूपवन्तः प्रियम्बदाः ।  
बद्ध-श्रुताश्च धर्मज्ञायाचमानाः परान् गृहान् ॥  
दृश्यन्ते दुःखिनः सर्वे प्राणिनः सर्वदा मुने ।  
अदत्त-दानाः जायन्ते पर-भाग्योपजीविनः” ॥ इति ।

व्यासेऽपि,—

“अक्षर-द्वयमभ्यस्तं नास्ति नास्तीति यत् पुरा ।  
तदिदं देहि देहीति विपरीतमुपस्थितम्” ॥ इति ।

स्कान्देऽपि,—

“देहीत्येवं ब्रुवन्नर्थी जनं बोधयतीव सः ।  
यदिदं कष्टमर्थित्वं प्राग्दान-फलं हि तत् ॥  
एकेन तिष्ठताऽधस्तादन्येनोपरि तिष्ठता ।  
दातृ-याचकयोर्भेदः कराभ्यामेव सूचितः ॥  
दीयमानन्तु योसोहात् गो-विप्राग्नि-सुरेषु च ।  
निवारयति पापात्मा तिर्यग्योनिं व्रजेत्तु सः” ॥ इति ।

शातातपोऽपि,—

“मा ददस्वेति थोब्रूयात् गव्यग्नौ ब्राह्मणेषु च ।  
तिर्यग्-योनि-शतं गत्वा चाण्डालेष्वपि जायते” ॥ इति ।

दानस्य स्वरूपं तत्रैतिकर्त्तव्यताञ्च\* देवलोदर्शयति,—

“अर्थानामुदिते पात्रे श्रद्धया प्रतिपादनम् ।

\* तथैतिकर्त्तव्यताञ्च,—इति स० सो० शा० पुस्तकेषु पाठः ।

दानमित्यभिनिर्द्दिष्टं व्याख्यानं तस्य वक्ष्यते ॥  
 द्वे हेतुः षडधिष्ठानं षडङ्गं षड्विपाक-युक् ।  
 चतुः-प्रकारं त्रि-विधं त्रि-नादं दानमुच्यते ॥  
 नात्पत्वं वा बज्रत्वं वा दानस्याभ्युदयावहम् ।  
 श्रद्धा भक्तिश्च दानानां वृद्धि-अयस्करे\* हि ते ॥  
 धर्ममर्थश्च कामश्च ब्रीडा-हर्ष-भयानि च ।  
 अधिष्ठानानि दानानां षडेतानि प्रचक्षते ॥  
 पात्रेभ्यो दीयते नित्यमनपेक्ष्य प्रयोजनम् ।  
 केवलं धर्म-बुद्ध्या† यत् धर्म-दानं तदुच्यते ॥  
 प्रयोजनमुपेक्ष्यैव प्रसङ्गात् यत्प्रदीयते ।  
 तदर्थ-दानमित्याज्जरैहिकं फल-हेतुकम् ॥  
 स्त्री-पान-मृगयाऽक्षाणां प्रसङ्गाद् यत् प्रदीयते ।  
 अनर्हेषु च रागेण काम-दानं तदुच्यते ।  
 संसर्गं ब्रीडया सुत्या चार्थिभ्यो यत् प्रयाचितम् ॥  
 प्रदीयते च यद्दानं ब्रीडा-दानमिति स्मृतम् ॥  
 दृष्ट्वा प्रियाणि श्रुत्वा वा हर्षाद् यद्यत् प्रयच्छति ।  
 हर्ष-दानमिति प्राज्जर्दानं धर्म-विचिन्तकाः‡ ॥  
 आक्रोशनाथं हिंसानांॴ प्रतीकाराय यज्ञवेत् ।

\* वृद्धिचयकरे,—इति स० सो० पुस्तकयोः पठः॥

† त्यागबुद्ध्या,—इति स० सो० पुस्तकयोः पाठः ।

‡ तद्विचिन्तकाः,—इति स० सो० शा० पुस्तकेषु पाठः ।

ॴ आक्रोशानर्थहिंसानां—इति स० सो० पुस्तकयोः पाठः ।



दीयते वाऽपकर्तृभ्यो\* भय-दानं तदुच्यते ॥  
 दाता प्रतिग्रहीता च अद्धा देयञ्च धर्म-युक् ।  
 देश-कालौ च दानामङ्गान्येतानि षड्विदुः ॥  
 अ-पाप-रोगो धर्मात्मा दिक्षुरव्यसनः†(१) शुचिः ।  
 अनिन्द्य-जीव-कर्मा च षड्भिर्दाता प्रशस्यते ॥  
 त्रि-शुक्लः शुक्ल-वृत्तिश्च‡ घृणालुः संयतेन्द्रियः ।  
 विमुक्तोद्योनि-दोषेभ्यो ब्राह्मणः पात्रमुच्यते” ॥ इति ।  
 त्रिशुक्ल इति, त्रिभिर्मातापित्राचार्यैः शिचितत्वेन शुद्धः ।  
 “शौचं शुद्धिर्महाप्रीतिरर्थिनो दर्शने तथा ।  
 सत्-कृतिश्चानसूया च दाने अद्भुत्यदाहता ॥  
 आचाराबाधमक्लेशं स्व-यत्नेनार्जितं धनम् ।  
 स्वल्पं वा विपुलं वाऽपि देयमित्यभिधीयते ॥  
 यद्यत्र दुर्लभं द्रव्यं यस्मिन् कालेऽपि वा पुनः ।  
 दानार्हौ देश-कालौ तौ स्यातां श्रेष्ठौ न चान्यथा ॥  
 अवस्था-देश-कालानां पात्र-दात्रोश्च सम्यदा ।

\* पाककर्तृभ्यो,—इति स० सो० पुस्तकयोः पाठः ।

† दिक्षुरव्याजतः,—इति सु० पुस्तके पाठः ।

‡ कृशवृत्तिश्च,—इति स० सो० शा० पुस्तकेषु पाठः ।

(१) व्यसनं कामजकोपजदोषविशेषः । तदुक्तम् । “मृगयाऽन्धोदिव-  
 स्त्रपः परीवादः स्त्रियो मदः । तौर्यत्रिकं वृथाव्या च कामजोदशको-  
 गणः । पैश्रून्यं साहसं क्रोद्ध ईर्ष्याऽसूयाऽर्थदूषणम् । वाग्दण्डजञ्च  
 पारुष्यं क्रोधजोऽपि गणोऽष्टकः”—इति ।

हीनं वापि भवेच्छ्रेष्ठं श्रेष्ठं वाऽप्यन्यथा भवेत् ॥  
 दुष्फलं निष्फलं हीनं तुल्यं विपुलमक्षयम् ।  
 षड्विंशक-युगुद्दिष्टं षडेतानि विपाकतः ॥  
 नास्तिक-स्तेन-हिंसेभ्यः जाराय पतिताय च ।  
 पिशुन-भूण-हन्तृभ्यां\* प्रदत्तं दुष्फलं भवेत् ॥  
 महदप्यफलं दानं श्रद्धया परिवर्जितम् ।  
 पर-बाधा-करं दानं कृतमप्यूनतां† ब्रजेत् ॥  
 यथोक्तमपि यद्दानं‡ चित्तेन कलुषेण तु ।  
 तत्तु संकल्प-दोषेण दानं तुल्य-फलं भवेत् ॥  
 युक्ताङ्गैः सकलैः षड्भिर्दानं स्वादिपुलोदयम् ।  
 (१) अनुक्रोश-वशाद्दत्तं दानमक्षयतां॥ ब्रजेत् ॥  
 ध्रुवमाजस्रिकं॥ काम्यं नैमित्तिकमिति क्रमात् ।  
 दैविको\*\*दानमार्गोऽयं चतुर्ह्यवर्ण्यते बुधैः ॥  
 (२) प्रपाऽऽराम-तडागादि सर्व-काम-फलं ध्रुवम्†† ।

- 
- \* भूणहन्तृभ्यः,—इति स० पुस्तके पाठः ।  
 † स्फोटितमप्यूनतां,—इति सु० पुस्तके पाठः ।  
 ‡ चेद्दत्तं—इति स० से० पुस्तकयोः पाठः ।  
 § लभेत,—इति सु० पुस्तके पाठः ।  
 ॥ मक्षयतां,—इति सु० पुस्तके पाठः ।  
 ॥ एवमाजस्रिकं,—इति सु० पुस्तके पाठः ।  
 \*\* दिव्यच्च,—इति सु० पुस्तके पाठः ।  
 †† सर्वकामफलप्रदम्,—इति सु० पुस्तके पाठः ।
- 

(१) अनुक्रोशोदया ।

(२) प्रपा पानीयशाला । आराम उपवनम् । तडागोजलाशयविशेषः ।

तदाजस्त्रिकमित्याहुर्दीयते यद्दिनेदिने ।  
 अपत्यविजयैश्वर्य \* स्त्री-वालार्थं यद्विद्यते ।  
 इच्छासंज्ञन्तु यद्दानं काम्यमित्यभिधीयते ।  
 कालापेक्षं क्रियापेक्षमर्थापेक्षमिति स्मृतम्<sup>(१)</sup> ॥  
 विधा नैमित्तिकं प्रोक्तं स-होमं होम-वर्जितम् ।  
 नवोत्तमानि † चत्वारि मध्यमानि विधानतः ॥  
 अधमानि तु शेषाणि त्रिविधत्वमिदं विदुः ।  
 अन्न-विद्या-वधू-वस्त्र-गो-भू-रुक्माश्च-हस्तिनाम् ॥  
 दानान्युत्तमदानानि उत्तम-द्रव्य-दानतः ।  
 विद्यादाच्छादनं वासः परिभोगौषधानि च ॥  
 दानानि मध्यमानीति मध्यम-द्रव्य-दानतः ।  
 उपानत्-प्रेष्य-यानानि कृत्र-पात्रासनानि च ॥  
 दीप-काष्ठ-फलादीनि चरमं वज्र-वार्षिकम् ।  
 वज्रत्वादर्थ-जातानां सङ्ख्या शेषेषु नेष्यते ॥  
 अधर्मान्यवशिष्टानि सर्वदानान्यतो विदुः ‡ ।  
 इष्टं दत्तमधीतं वा प्रणश्यत्यनुकीर्तनात् ॥  
 स्नाघाऽनुशोचनाभ्यां वा भग्न-तेजो § विपद्यते ।

\* अपत्यारिजयैश्वर्य, — इति पाठः स० सो० शा० पुस्तकेषु ।

† तत्रोत्तमानि, — इति स० सो० पुस्तकयोः पाठः ।

‡ अत्र, 'इति' — इत्याधिकः पाठः सु० पुस्तके ।

§ भग्नतेजा, — इति सु० पुस्तके पाठः ।

(१) कालापेक्षं यथा आषाढादिनिमित्तकं दानम् । क्रियापेक्षं यथा आ-  
 ह्नादौ वन्द्यादिभ्योदानम् । अर्थापेक्षं यथा पुत्रजन्मादौ दानम्,  
 “यकां गां दशगुर्दद्यात्” — इत्याद्युक्तं वा ।

तस्मादात्म-कृतं पुण्यं न वृथा परिकीर्त्तयेत्” ॥ इति ।

नित्य-नैमित्तिक-काम्य-विमलाख्याश्च चत्वारोदान-भेदाः पुराण-  
सारे दर्शिताः । सात्त्विकादि-भेदान् भगवानाह,—

“दातव्यमिति यद्दानं दीयतेऽनुपकारिणे ।

देशे च काले पात्रे च तद्दानं सात्त्विकं स्मृतम् ॥

यत्तु प्रत्युपकारार्थं फलमुद्दिश्य वा पुनः ।

दीयते च परिक्लिष्टं तद्दासमुदाहृतम् ॥

अ-देश-काले यद्दानमपात्रेभ्यश्च दीयते ।

असत्कृतमवज्ञातं\* तत्तामसमुदाहृतम्” ॥ इति ।

तत्र फलविशेषोविष्णुधर्मोत्तरे दर्शितः,—

“तामसानां फलं भुङ्क्ते तिर्यक्ते मानवः सदा ।

वर्ण-सङ्कर-भावेन<sup>(१)</sup> वार्द्धके यदि वा पुनः ॥

वाल्मे वा दास-भावेन नात्र कार्या विचारणा ।

अतोऽन्यथा तु मानुष्ये राजसानां फलं भवेत् ॥

सात्त्विकानां फलं भुङ्क्ते देवत्वे नात्र संशयः” । इति ।

तत्र दान-पात्रमाह याज्ञवल्क्यः,—

“न विद्यया केवलया तपसा वाऽपि पात्रता ।

यत्र वृत्तमिमे चोभे तद्धि पात्रं प्रचक्षते” ॥ इति ।

यमोऽपि,—

“विद्या-युक्तौ धर्म-शीलः प्रशान्तः

\* असंस्कृतमविज्ञातं,—इति मु० पुस्तके पाठः ।

(१) विजातीययोर्वर्णयोः संप्रयोगात् योजायते सोऽयं वर्णसङ्करः ।



ज्ञानोदान्तः सत्य-वादी कृत-ज्ञः ।

स्वाध्यायवान् धृतिमान्\* गोशरण्यो-

दाता यज्वा ब्राह्मणः पात्रमाहुः” ॥ इति ।

वशिष्ठः,—

“किञ्चिदेदमयं पात्रं किञ्चित् पात्रं तपोमयम् ।

पात्राणामपि तत्पात्रं शूद्रान्नं यस्य नोदरे” ॥ इति ।

वृहस्पतिः,—

“आगमिष्यति यत् पात्रं तत् पात्रं तारयिष्यति” । इति ।

विष्णुधर्मोत्तरे,—

“पतनात् त्रायते यस्मात् तस्मात् पात्रं प्रकीर्तितम्” । इति ।

स्कन्द-पुराणे पात्र-विशेषो विहितः,—

“प्रथमन्तु गुरोर्दानं दद्याच्छ्रेष्ठमनुक्रमात् ।

ततोऽन्येषाञ्च विप्राणां दद्यात् पात्रानुसारतः ॥

गुरोरभावे तत्पुत्रं तद्भार्या तत्सुतां तथा ।

यौत्रं प्रपौत्रं दौहित्रमन्यं वा तत्कुलोद्भवम् ॥

तद्दानातिक्रमे दानं प्रत्युताधोगतिप्रदम्” । इति ।

यमोऽपि,—

“सममब्राह्मणे दानं द्विगुणं ब्राह्मण-ब्रुवे<sup>(१)</sup> ।

\* ‘धृतिमान्,’—इत्यत्र, सृतिमान्,—इति सु पुस्तके, ‘स्वाध्यायवान् धृति-

मान्’—इत्यत्र, वृत्तिगलानेगोहितो,—इति जीमूतवाहनकृतः पाठः ।

† तत्सुतान्,—इति सु० पुस्तके पाठः ।

(१) ब्राह्मणमात्मानं ब्रवीति न पुनर्ब्राह्मणवृत्तयः सोऽयं ब्राह्मणब्रुवः । तथा चोक्तम् । “जन्मकर्मपरिभ्रष्टो ब्राह्मैर्लिङ्गैर्विर्वर्जितः । ब्रवीति ब्राह्मण-

प्राधीते शतसाहस्रमनन्तं वेद-पार-गे” ॥ इति ।

प्राधीतः प्रारब्धाध्ययनइत्यर्थः । संवर्त्तः, \*—

“उत्पत्ति-प्रलयाौ चैव भूतानामागतिं गतिम् ।

वेत्ति विद्यामविद्याञ्च स भवेद्देद-पारगः”<sup>(१)</sup> ॥ इति† ॥

“शूद्रे सम-गुणं दानं वैश्ये तद्-दिगुणं स्मृतम् ।

क्षत्रिये त्रिगुणं प्राहुः षड्गुणं ब्राह्मणे स्मृतम्” ॥ इति ।

शूद्रादीनां पाचत्व-प्रतिपादनमन्नदानादिविषयः “कृतान्नमितरेभ्यः”

—इति गौतम-वचनात् ।

व्यासः,—

“मातापित्रोश्च यदत्तं भ्रातृ-स्वसृ-सुतासु च ।

जायाऽऽत्मजेषु यदत्तं सोऽनिन्द्यः स्वर्ग-संक्रमः‡ ॥

पितुः शत-गुणं दानं सहस्रं मातुरुच्यते ।

अनन्तं दुहितुर्दानं सोदर्थ्यं दत्तमक्षयम्” ॥ इति ।

भविष्योत्तरे,—

“न केवलं ब्राह्मणानां दानं सर्वत्र शस्यते ।

\* संवर्त्तः,—इति नास्ति सु० पुस्तके ।

† ‘इति’ शब्दोऽत्र नास्ति सु० पुस्तके ।

‡ अन्नदानविषयः,—इति सु० पुस्तके पाठः ।

§ अत्र ‘इति’ शब्दोऽधिकोऽस्ति सु० पुस्तके ।

आहं सज्जेयोब्राह्मणब्रुवः”—इति । “गर्भाधानादिसंस्कारैर्गुणैश्च नियत-  
व्रतः । नाध्यापयति नाधीते सज्जेयोब्राह्मणब्रुवः”—इत्युक्तलक्षणो वा ।

(१) विद्या तत्त्वज्ञानम् । अविद्या मिथ्याज्ञानं कर्मकलापो वा, तथात्वे-  
चोपासनाया विद्यापदेन संग्रहोमन्तव्यः ।

भगिनी-भगिनेयानां मातुलानां पितुःस्वसुः\* ।

दरिद्राणाञ्च बन्धूनां दानं कोटि-गुणं भवेत्” ॥ इति ।

शातातपोऽपि,—

“सन्निकृष्टमधीयानमतिक्रामति योद्विजम् ।

भोजने चैव दाने च दद्वत्यासप्तमं कुलम्” ॥ इति ।

महाभारते,—

“हृतस्वा हृत-दाराश्च† ये विप्राः देश-विप्लवे ।

अर्थार्थमभिगच्छन्ति तेभ्योदानं महाफलम्” ॥ इति ।

अपात्रमाह मनुः,—

“न वार्य्यपि‡ प्रयच्छेत्तु वैडाल-व्रतिके द्विजे ।

न वक-व्रतिके पापे नावेद-विदि धर्म-वित् ॥

त्रिष्वप्येतेषु दत्तं हि विधिनाऽप्यर्जितं धनम् ।

दातुर्भवत्यनर्थाय परत्रादातुरेवच ॥

यः कारणं पुरस्कृत्य व्रत-चर्यां निषेवते ।

पापं व्रतेन संकृद्य वैडालं नाम तद्व्रतम् ॥

अधोदृष्टिर्नैकतिकः स्वार्थ-संधान-तत्परः ।

शठोमिथ्याविनीतश्च वक-व्रत-चरोद्विजः”१ ॥ इति ।

शातातपोऽपि,॥—

\* पितृस्वसुः,—इति सु० पुस्तके पाठः ।

† पितृभ्रातृदाराश्च,—इति स० सो० शा० पुस्तकेषु पाठः ।

‡ नचाण्वपि,—इति स० सो० पुस्तकयोः पाठः । नचाण्वपि,— इति सु० पुस्तके पाठः ।

§ वकव्रतिकरोद्विजः,—इति सु० पुस्तके पाठः ।

॥ नास्तीदं स० सो० शा० पुस्तकेषु ।

“नष्टं देवलके दत्तमप्रतिष्ठञ्च वार्द्धुषौ<sup>(१)</sup> ।

यच्च बाणिज्यके दत्तं न च तत् प्रेत्य नो इह” ॥ इति ।

देवलकश्च स्कान्दे दर्शितः,—

“देवार्चन-रतोविप्रोविचार्यी वत्सर-त्रयम् ।

स वै देवलकोनाम हव्य-कव्येषु गर्हितः” ॥ इति ।

वृद्धमनुः,—

“पाच-भूतोऽपि योविप्रः प्रतिगृह्य प्रतिग्रहम् ।

असत्सु विनियुंजीत तस्मै देयं न किञ्चन ॥

सञ्चयं कुरुते यश्च प्रतिगृह्य समन्ततः ।

धर्मार्यं नोपयुक्ते च\* न तं तत्स्करमर्चयेत्” ॥ इति ।

विष्णुधर्मोत्तरे,—

“पर-स्थाने वथा दानमशेषं परिकीर्तितम् ।

आरूढे पतिते † चैव अन्यथाप्तैर्धनेश्च ‡ यत्<sup>(२)</sup> ॥

\* नोपयुज्यते,—इति सु० पुस्तके पाठः ।

† आरूढपतिते,—इति सु० पुस्तके पाठः ।

‡ अन्यथासेधनेश्च,—इति स० सो० पुस्तकयोः पाठः ।

(१) वार्द्धुषौ वृद्धिग्राहिणि ।

(२) परस्थाने परभूमौ । भूखामिनोऽनुज्ञयातु न दोषः । “नाननुज्ञात-  
भूमिर्हि यज्ञस्य फलमश्नुते”—इत्युक्तेः । आरूढे पतिते इति अव-  
कीर्णनैष्ठिकब्रह्मचारिविषयम् । “आरूढेनैष्ठिकं धर्मं यस्तु प्रच्यवते  
पुनः । प्रायश्चित्तं न पश्यामि येन शुद्धो स आत्महा”—इति, “आ-  
रूढपतितं विप्रं मण्डलाच्च विनिःसृतम् । उद्वजं कृमिदंष्ट्रञ्च स्पृष्ट्वा  
चान्द्रायणं चरेत्”—इति चैवमादिवचनैस्तस्यात्यन्तं निन्दितत्वात् ।  
“वह्निस्तूभयथापि स्मृतेराचाराच्च” (३ अ० ४ पा० ४३ सू०) इति शा-  
रीरकसूत्रमप्यत्र स्मृत्तव्यम् । अन्यथाप्तैरिति, अन्यथा शास्त्रीयोपायं  
विना आप्तैरर्जितैरित्यर्थः । अन्यथाप्तैरिति तु युक्तः पाठः ।



व्यर्थमब्राह्मणे दानं पतिते तस्करे तथा ।  
 गुरोस्वाप्रीति-जनके कृतघ्ने ग्राम-याजके ॥  
 वेद-विक्रयके चैव यस्य चोपपतिर्गृहे ।  
 स्त्रीभिर्जितेषु यद्दत्तं व्याल-ग्राहे तथैवच ॥  
 ब्रह्म-बन्धौ च यद्दत्तं यद्दत्तं वृषलीपतौ ।  
 परिचारेषु यद्दत्तं वृथादानानि षोडश” ॥ इति ।

महाभारते,—

“पङ्कन्धवधिरामूकाव्याधिनोपहृताश्च ये ।  
 भर्तुव्यासे महाराज, न तु देयः प्रतिग्रहः” ॥ इति ।

पात्रोपेक्षणमपाच-दानञ्च मनुनिषेधति,—

“अनर्हते यद्ददाति न ददाति यदर्हते\* ।  
 अर्हानर्हापरिज्ञानाद्दानाद् धर्माच्च हीयते” ॥ इति ।

भविष्योत्तरे देय-स्वरूपं निरूपितम्,—

“यद्यदिष्टं विशिष्टञ्च न्याय-प्राप्तञ्च यज्ञवेत् ।  
 तच्चद् गुणवते देयमित्येतद्दान-लक्षणम्” ॥ इति ।

अशेषस्य देयत्व-प्राप्तौ विशेषमाह याज्ञवल्क्यः,—

“स्व-कुटुम्बाविरोधेन देयं दार-सुतादृते ।  
 नान्वये<sup>(१)</sup> सति सर्व्वस्वं यच्चान्यस्मै प्रतिश्रुतम्” ॥ इति ।

वृहस्पतिरपि,—

---

\* अनर्हणे यद्ददाति न ददाति यदर्हणे,—इति स० सो० पुस्तकयोः पाठः ।

---

(१) अन्ययः सन्ततिः ।

“(१) कुटुम्ब-भक्त-वसनाद् देयं यदितिरिच्यते” । इति ।

शिव-धर्मे,—

“तस्मात्त्रिभागं वित्तस्य जीवनाय प्रकल्पयेत् ।

भाग-द्वयन्तु धर्मार्थमनित्यं जीवनं यतः” ॥ इति ।

कुटुम्बाविरोधेन देयमित्युक्तं, तस्यापवादमाह व्यासः,—

“कुटुम्बं पीडयित्वाऽपि ब्राह्मणाय महात्मने ।

दातव्यं भिक्षवे चान्नमात्मनोभूतिमिच्छता” ॥ इति ।

देय-विशेषेण फल-विशेषमाह मनुः,—

“वारि-दस्तृप्तिमाप्नोति सुखमन्नयमन्न-दः ।

तिल-प्रदः प्रजामिष्टां दीप-दश्चक्षुस्तमम् ॥

भूमि-दोभूमिमाप्नोति दीर्घमायुर्हरिण-दः ।

गृह-दोऽग्न्याणि वेश्मानि रूय-दोरूप\* सुत्तमम् ॥

वासेदश्चन्द्र-सालोक्यमश्व-सालोक्यमश्व-दः ।

अनडुद्-दः श्रियं तुष्टां† गो-दो वध्नस्य पिष्टपम्‡ ॥

यान-शय्या-प्रदोभार्यामैखर्यमभय-प्रदः ।

धान्य-दः शाश्वतं सौख्यं ब्रह्म-दो ब्रह्म शाश्वतम् ॥

सर्वेषामेव दानानां ब्रह्म-दानं विशिष्यते” । इति ।

\* रूय, — इति सु० पुस्तके पाठः ।

† जुष्टां, — इति सु० पुस्तके पाठः ।

‡ पिष्टवम्, — इति पाठान्तरम् ।

- (१) कुटुम्बशब्देनावश्यभरणीया भण्यन्ते । ते च, “माता पिता गुरुर्भ्राता प्रजादीनाः समाश्रिताः । अभ्यागतोऽतिथिश्चैव । पोष्यवर्ग उदाहृतः” — इति मनुनेत्याह ।

भविष्योत्तरे पात्र-विशेषेण देय-विशेषोदर्शितः,—

“तथा द्रव्य-विशेषांश्च दद्यात् पात्र-विशेषतः ।

आर्त्तानामन्न-दानञ्च गो-दानञ्च कुटुम्बिने\* ॥

तथा<sup>(१)</sup>प्रतिष्ठा-हीनानां चैत्र-दानं विशिष्यते ।

सुवर्णं याचकानाञ्च† विद्यां चैवोर्द्ध्व-रेतसाम् ॥

कन्यां चैवानपत्यानां ददतां गतिरुत्तमा” । इति ।

स्कान्देऽपि,—

“आन्तस्य चानं तृषितस्य पान-

मन्नं क्षुधार्त्तस्य मरोनरेन्द्र ।

दद्यादिमानेन सुराङ्गनाभिः

संस्तुयमानं त्रिदिवं नयन्ति” ॥

अङ्गिराः,—

“देवतानां गुरुणाञ्च मातापित्रोस्तथैवच ।

पुण्यं<sup>(२)</sup> देयं प्रयत्नेन नापुण्यं चोदितं‡ क्वचित्” ॥ इति ।

विष्णु-धर्मोत्तरे,—

“यस्योपयोगि यद्द्रव्यं देयं तस्यैव तद्भवेत्” । इति ।

दान-निमित्तान्याह शातातपः,—

\* गोदानं यज्वने तथा,—इति सु० पुस्तके पाठः ।

† याचकानाञ्च,—इति सु० पुस्तके पाठः ।

‡ चार्जितं,—इति सु० पुस्तके पाठः ।

(१) प्रतिष्ठा आस्पदम् ।

(२) पुण्यं न्यायार्जितम् ।

“अयनादौ सदा देयं द्रव्यमिष्टं गृहे तु यत् ।

षडशीति-सुखे चैव विमोक्षे चन्द्र-सूर्ययोः ॥

संक्रान्तौ चानि दत्तानि ह्य-कथानि दातृभिः ।

तानि नित्यं ददात्यर्कः पुनर्जन्मनिजन्मनि” ॥ इति ।

बद्ध-वशिष्ठोऽयनादीन्दर्शयति,—

“मृग-कर्कट-संक्रान्तौ द्वे तदग-दक्षिणायने ।

विषुवे च तुला-मेषौ तयोर्मध्ये ततोऽपराः<sup>(१)</sup> ॥

वृष-वृश्चिक-कुम्भेषु सिंहे चैव यदा रविः ।

एतद्विष्णु-पदं नाम विषुवादधिकं फलम् ॥

कन्यायां मिथुने मीने धनुष्यपि रवेर्गतिः ।

षडशीति-सुखाः प्रोक्ताः षडशीति-गुणाः फलैः” ॥ इति ।

विष्णु-धर्मात्तरे,—

“वैशाखी कार्तिकी माघी पूर्णिमा तु महाफला ।

पौर्णमासीषु सर्वासु मासर्च-सहितासु च ।

दत्तानामिह दानानां फलं दश-गुणं भवेत्” इति ।

मनुः,—

“सहस्र-गुणितं दानं भवेद्दत्तं युगादिषु ।

कर्मा आह्लादिकञ्चैव तथा मन्वन्तरादिषु” ॥ इति ।

याज्ञवल्क्यः,—

- (१) विषुवे,—इति प्रथमाद्विवचनान्तं पदम् । तयोऽयन-विषुवयोर्मध्ये, ततोऽयनविषुवतो, ऽपराः अन्यः संक्रान्तय इत्यर्थः । उत्तर-संज्ञायाः स्पष्टमेतत् ।



“शतमिन्दु-क्षये दानं सहस्रसु दिन-क्षये ।

विषुवे शत-साहस्रं व्यतिपातेश्वनन्तकम्” ॥ इति ।

भारद्वाजः\*,—

“व्यतिपाते वैधृतौ† च<sup>(१)</sup> दत्तमक्षय-कङ्कवेत्” इति ।

विष्णुः,—

“दिन-क्षयो दिन-च्छिद्रं पुत्र-जन्मादि चापरम् ।

आदित्यादि-ग्रहाणाञ्च नक्षत्रैः सह सङ्गमः‡ ॥

विज्ञेयः पुण्य-कालोऽयं ज्योतिर्विद्विर्विचार्य्य च ।

तत्र दानादिकं कुर्यादात्मनः पुण्य-वद्भवे” ॥ इति ।

दिन-क्षय-लक्षणमुक्तं वशिष्ठेन,—

“एकस्मिन् सावने त्वङ्गि तिथीनां त्रितयं यदा ।

तदा दिन-क्षयः प्रोक्तः शत-साहस्रिकं फलम्” ॥

दिन-च्छिद्रस्य लक्षणं ज्योतिःशास्त्रेऽभिहितम्,—

“तिथ्यर्द्ध-तिथि-योगर्द्ध-क्वेदादिः शशिपर्वणःॴ ।

\* भारद्वाजः,—इति सु० पुस्तके पाठः ।

† वैधृते,—इति सु० पुस्तके पाठः ।

‡ दिनक्षये दिनच्छिद्रे पुत्रजन्मादिकेषु च । आदित्यादिग्रहाणाञ्च नक्षत्रैः सह सङ्गमे,—इति सु० पुस्तके पाठः ।

ॴ तिथ्यर्द्ध-तिथियोगर्द्धं क्वेदादीराशिपर्वणः,—इति स० सो० शा० पुस्तकेषु पाठः ।

(१) व्यतिपातवैधृतौ सप्तविंशतियोगान्तर्गत योगविशेषौ । “श्रवणाश्वि-निष्ठाद्रागागदैवतमस्तके । यद्यमा रविवारेण व्यतिपातः स उच्यते”—इत्युक्तो वा व्यतिपातो ग्राह्यः ।

सदृशौ दिवस-च्छिद्र-समाख्याः प्राह भार्गवः ॥

केदादि-कालः कथितस्तिथि-कृत्ये घटी-द्वयम्\* ।

नाग-वक्त्रि-समोपेत† तच्छेदल-फलैर्युतम् ॥

पलैः षोडशभिः युक्तं नाडिका-द्वितयं युतौ‡ ।

केदादि-समयः प्रोक्तो दानेऽनन्त-फल-प्रदः॥ ॥

दानस्य निषिद्ध-कालमाहतुः शङ्क-लिखितौ,—

“आहारं मैथुनं निद्रां सन्ध्या-कालेषु वर्जयेत् ।

कर्म चाध्यापनञ्चैव तथा दान-प्रतिग्रहौ” ॥ इति॥ ।

स्कन्द-पुराणे,—

“रात्रौ दानं न कर्त्तव्यं कदाचिदपि केनचित् ।

हरन्ति राक्षसा यस्मात्तस्मादातुर्भयावहम् ।

विशेषतोनिशीथे तु न शुभं कर्म शर्मणे ॥

अतोविवर्जयेत् प्राज्ञोदानादिषु महानिशाम्” । इति ।

तत्र प्रतिप्रसवमाह देवलः,—

“राज-दर्शन-संक्रान्ति-यात्राऽऽदौ प्रसवेषु च॥ ।

दानं नैमित्तिकं ज्ञेयं रात्रावपि तदिष्यते” ॥ इति ।

अत्र संक्रान्ति-शब्दोभय-कर्कट-विषयः, सृष्ट्यन्तरे संक्रान्तिषु

\* तिथिकृत्ये घटीद्वयम्,—इति नास्ति सु० पुस्तके ।

† ऋक्षादिसङ्गमोपेतं,—इति सु० पुस्तके पाठः ।

‡ युगे,—इति सु० पुस्तके पाठः ।

§ ‘इति’ शब्दो नास्ति स० सो० पुस्तकयोः ।

॥ विवाहात्ययवृद्धिषु,—इत्यन्यत्र पाठः । अत्ययोभयं, वृद्धिः पुत्र-जन्मादिः,—इति तत्रार्थः ।

रात्रि-दानादि-निषेधं प्रक्रम्य “मुक्ता मकर-कर्कटौ”—इति पर्युदासात् ।  
मत्स्य-पुराणे दानस्य प्रशस्ता देशविशेषा निर्दिष्टाः,—

“प्रयागादिषु तीर्थेषु पुण्येष्वायतनेषु च ।

दत्त्वा चान्त्यमाप्नोति \* नदी† पुण्य-वनेषु च” ॥ इति ।

तथा व्यासेनापि,—

“गङ्गा-द्वारे प्रयागे च अविमुक्ते च पुष्करे ।

मकरे चाट्टहासे च गङ्गा-सागर-सङ्गमे ॥

कुरु-क्षेत्रे गया-तीर्थे तथाचामर-कण्टके ।

एवमादिषु तीर्थेषु दत्तमन्त्रयतामियात्” ॥

॥०॥ इति दानप्रकरणम् ॥०॥

तदेवं सेतिकर्त्तव्यं दान-प्रकरणं निरूपितम्, अथ प्रतिग्रहो-  
निरूप्यते । तत्र श्रौतोविधिः पूर्वमुदाहृतः ;—“द्रव्यमर्जयन् ब्राह्मणः  
प्रतिग्रहणीयात्”,—इति । तत्र, याजने येयं चर्चा पूर्वमनुक्रान्ता,  
सेयं‡ प्रतिग्रहेऽपि यथासम्भवमनुसन्धातव्या॥

ननु प्रतिग्रहो मनुना निन्दितः,—

“प्रतिग्रहः प्रत्यवरः स तु विप्रस्य गर्हितः” ॥ इति ।

मैवम्, अस्थानिन्दाया असत्-प्रतिग्रहः॥ विषयत्वात् । तच्चोपरितक्ते  
वचने स्पष्टीकृतम्,—

\* दत्त्वाचान्त्यमाप्नोति,—इति सु० पुस्तके पाठः ।

† नदी,—इत्यत्र, तदा,—इति स० से० पुस्तकयोः पाठः ।

‡ तत्र याजने पूर्वमनुक्रान्तीयं,—इति सु० पुस्तके पाठः ।

§ सन्धातव्यः,—इति सु० पुस्तके पाठः ।

॥ असाधुप्रतिग्रहः,—इति सु० पुस्तके पाठः ।

“प्रतिग्रहो गर्हितः स्यात् शूद्रादप्यन्यजन्मनः” \* । इति ।

यः प्रतिग्रहो नीचात् क्रियते, स गर्हित इत्यर्थः । सत्प्रतिग्रहस्तु तेनैवाभ्यनुज्ञातः,

“नाध्यापनात् याजनादाऽगर्हिताद्वा प्रतिग्रहात् ।

दोषो भवति विप्राणां ज्वलनार्क-समा हि तो” ॥ इति ।

अगर्हितादिति छेदः † । अगर्हित-प्रतिग्रहादप्यप्रतिग्रहः श्रेयान् ‡

तथाच याज्ञवल्क्यः,—

“प्रतिग्रह-समर्थोऽपि नादत्ते यः प्रतिग्रहम् ।

ये लोका दान-शीलानां स तानाम्नोति पुष्कलान्” ॥ इति ॥ ।

ननु यमः प्रतिग्रहं प्रशंसति,—

“प्रतिग्रहाध्यापन-याजनानां

प्रतिग्रहं श्रेष्ठतमं वदन्ति ।

प्रतिग्रहात् ॥ शुद्ध्यति जप्य-होमै-

र्याज्यन्तु पापं न पुनन्ति °\* वेदाः” ॥ इति ।

मनुस्तु तद्विपर्ययमाह,—

“जप-होमैरपैत्येनो याजनाध्यापनैः कृतम् ।

\* प्रतिग्रहस्तु क्रियते शूद्रादप्यन्यजन्मनः,—इति स० पुस्तके पाठः ।

† ज्वलनार्कसमोद्दिप्तः,— इति स० पुस्तके पाठः ।

‡ सत्प्रतिग्रहस्तु तेनैवाभ्यनुज्ञातः,— विशुद्धाच्च प्रतिग्रह इति,— इत्येतावन् पाठो मु० पुस्तके ।

§ अगर्हितादपि प्रतिग्रहादप्रतिग्रहएव श्रेयान्,—इति मु० पुस्तके पाठः ।

॥ ‘इति’ शब्दो नास्ति स० पुस्तके ।

॥ प्रतिग्रहः,—इति स० सो० पुस्तकयोः पाठः ।

\*\* पुनन्तु,—इति मु० पुस्तके पाठः ।



प्रतिग्रह-निमित्तं तु त्यागेन तपसैव च” ॥ इति ।

नायं दोषः, द्विजातिभ्यः प्रतिग्रहः प्रशस्तः शूद्रात् प्रतिग्रहो निन्दितः\*—इतिव्यवस्थायाः सुवचत्वात् । ननु सत्यप्रतिग्रहेऽपि कियानपि प्रत्यवायः प्रतीयते, “प्रतिग्रहात् शुद्ध्यति”—इत्युक्तेः । वाङ्, अस्त्येव वेद-पारगत्वादि-सामर्थ्य-रहितस्य प्रतिग्रहे प्रत्यवायः† ! एतदेवाभिप्रेत्य‡ स्कान्दे वेद-पारगस्य प्रत्यवायोनिवारितः,—

“षडङ्ग-वेद-विद्विप्रोऽयं यदि कुर्यात् प्रतिग्रहम् ॥

न स पापेन लिप्येत पद्म-पञ्चमिवाम्भसा” ॥ इति ।

एष एव न्यायो याजनाध्यापनघोर्याजनीयः । अयाज्य-याजन-भृतकाध्यापन-दुष्टप्रतिग्रहेष्वेनोवाङ्मत्यं, स्वस्मिन्नीषदधिकार-वैकल्येन॥ प्रवर्त्तमानस्य स्वल्पः प्रत्यवायः, मुख्याधिकारिणो विहित-याजनादि-प्रवृत्तौ न किञ्चिदप्येनः,—इति विवेकः । सदसत्-प्रतिग्रहौ विवेचयति व्यासः,—

“द्विजातिभ्योऽधनं लिप्येत् प्रशस्तेभ्यो द्विजोत्तमः ।

अपि वा जाति-मात्रेभ्यो न तु शूद्रात् कथञ्चन” ॥ इति ।

सतामसमन्वे सत्यसतोपि प्रप्रतिग्रहं स्रुतुर्विंशतिमतेऽभ्यनुज्ञातः,—

“धीदंश्चेत्॥ प्रतिग्रहीयाद् ब्राह्मणेभ्यस्ततो नृपात् ।

\* प्रतिग्रहे दोषः,—इति सु० पुस्तके पाठः ।

† दोषः,—इति सु० पुस्तके पाठः ।

‡ इत्यभिप्रेत्य,—इति सु० पुस्तके पाठः ।

§ वेदाङ्ग पारगोविप्रो,—इति स० सो० पुस्तकयोः पाठः ।

॥ वैकल्यमति,—इति स० सो० पुस्तकयोः पाठः ।

॥ सदा च,—इति सु० पुस्तके पाठः ।

ततस्तु वैश्य-शूद्रेभ्यः शङ्खस्य वचनं यथा” ॥ इति ।

शूद्र-प्रतिग्रहे विशेषमाहाङ्गिराः,—

“यन्तु राशीकृतं धान्यं खले ह्येजे तथा भवेत्\* ।

शूद्रादपि गृहीतव्यमित्याङ्गिरस-भाषणम्” ॥ इति ।

तत्रैव विशेषान्तरमाह व्यासः,—

“कुटुम्बार्थं तु सत्-शूद्रात् प्रतिग्राह्यमयाचितम् ।

क्रत्वर्थमात्मने चैव न हि याचेत कर्हिचित्” ॥ इति ।

मनुरपि,—

“न यज्ञार्थं† धनं शूद्रात् विप्रो‡ भिजेत धर्मवित् ।

यजमानोऽपि भिक्षित्वा चाण्डालः§ प्रेत्य जायते” ॥ इति ।

असत्-प्रतिग्रहोचितोऽवस्था-विशेषः स्कन्द-पुराणे दर्शितः,—

“दुर्भिक्षे दारुणे प्राप्ते कुटुम्बे सीदति जुघा ।

असतः प्रतिगृहीयात् प्रतिग्रहमतन्वितः” ॥ इति ।

याज्ञवल्क्योऽपि,—

“आपङ्गतः संप्रगृह्यन् भुञ्जानोवा॥ यतस्ततः ।

न लिप्येतैनसा विप्रो ज्वलनार्क-सम-प्रभः” ॥ इति ।

मनुरपि,—

\* इति ह्येवेथवा भवेत्,—इति सु० पुस्तके पाठः ।

† यागार्थं,—इति सु० पुस्तके पाठः ।

‡ द्विजो,—इति सु० पुस्तके पाठः ।

§ चाण्डालः,—इति सु० पुस्तके पाठः ।

॥ भुञ्जानोपि,—इति स० सो० पुस्तके पाठः ।

“वृद्धौ च मातापितरौ साध्वी भार्या सुतः शिशुः ।

अप्यकार्य-शतं कृत्वा भर्तृभ्या मनुरब्रवीत् ॥

जीवितात्यपमापन्नो योऽन्नमन्ति यतस्ततः ।

आकाशमिव पङ्केन न स पापेन लिप्यते” ॥ इति ।

गारुड-पुराणे प्रतिग्राह्यस्य द्रव्यस्येयत्ता दर्शिता,—

“यावता पञ्च-यज्ञानां कर्तुर्निर्वहणं भवेत्\* ।

तावदेव हि गृह्णीयात् कुटुम्बस्यात्मनस्तथा” ॥ इति ।

व्यासोऽपि,—

“प्रतिग्रह-रुचिर्न स्यात्† याचार्थन्तु‡(१) समाचरेत् ।

स्थित्यर्थदधिकं गृह्णन् ब्राह्मणोऽप्यत्यधोगतिम् ॥

(१) वृत्ति-सङ्कोचमन्निष्क्रेमेहेतुं धन-वित्तरम् ।

धन-लाभे प्रवृत्तस्तु ब्राह्मणादेव हीयते” ॥ इति ।

अनापदि राज-प्रतिग्रहं निन्दति याज्ञवल्क्यः,—

“न राज्ञः प्रतिगृह्णीयात् लुब्धस्योच्छास्त्र-वर्त्तिनः ।

प्रतिग्रहे सून-चक्रि-ध्वजि-वेश्या-नराधिपाः(२) ।

\* करणं नियतं भवेत्,—इति सु० पुस्तके पाठः ।

† तावद्ग्राह्यं सदैव स्यात्,—इति सु० पुस्तके पाठः ।

‡ प्रतिग्रहायारुचिः स्यात्,—इति सु० पुस्तके पाठः ।

§ यज्ञार्थन्तु,—इति स० सो० पुस्तकयोः पाठः ।

(१) यात्रा जीवनोपायः ।

(२) वृत्तिजीवनं ।

(३) सूनो प्राणिघातकः । चक्री तैलिकः । ध्वजी मद्यविक्रेता ।

दृष्टा दशगुणं\* पूर्वात् पूर्वादेते यद्योत्तरम्” । इति ।

संवर्त्तः,—

“राज-प्रतिग्रहोघोरोमध्वास्त्रादो विषोपमः ।

पुत्र-मांसं वरं भोक्तुं नतु राज-प्रतिग्रहम्” ॥ इति ।

स्कान्दे,—

“मरु-देशे निरुदके ब्रह्म-रक्षस्वमागतः ।

राज-प्रतिग्रहात्पुष्टः पुनर्जन्म न विन्दति ॥

ब्राह्मणं यः परित्यज्य द्रव्य-लोभेन मोहितः ।

विषयामिष-लुब्धस्तु<sup>(१)</sup> कुर्याद्वाज-प्रतिग्रहम् ॥

रौरवे नरके घोरो<sup>†</sup> तस्यैव पतनं ध्रुवम् ।

वृक्षा द्वाग्निना दग्धाः प्ररोहन्ति घनागमे ॥

राज-प्रतिग्रहाद्दग्धा न प्ररोहन्ति कर्हिचित्” । इति ।

विष्णु-धर्मोत्तरे,—

“दश-सूनि-समश्चक्रौ दश-चक्रि-समोध्वजौ ।

दश-ध्वजि-समा वेश्या दश-वेश्या-समोनृपः ॥

दश सूना-सहस्राणि योवाहयति सौनिकः<sup>(२)</sup> ।

तेन तुल्यः स्युतोराराजो घोरस्तस्मात् प्रतिग्रहः” ॥ इति ।

अधार्मिक-राज-विषयेयं निन्दा । तथा च तत्रैव विशेषितम्,—

\* अष्टादशगुणं,—इति सु० पुस्तके पाठः ।

† नरकेरौरवेघोरे,—इति सु० पुस्तके पाठः ।

(१) विषयरूपं यदामिषं लोभ्यवन्तु, तत्र लुब्धः ।

(२) सूना प्राणिबन्धस्थानं । तत्र नियुक्तः पुरुषः सौनिकः ।



“येषां न विषये विप्राः यज्ञैर्यज्ञ-पतिं हरिम् ।  
 यजन्ते भुभुजां\* तेषामेतत् सूनेादितं फलम् ।  
 येषां पाषण्ड-सङ्कीर्णं राद्रं न ब्राह्मणोत्कटम् ॥  
 एते सूना-सहस्राणां दशानां भागिजानृपाः ।  
 येषां न यज्ञ-पुरुषः कारणं पुरुषोत्तमः ॥  
 ते तु पाप-समाचाराः सूना-पापोपभागिनः”† ।

अदुष्टात्तु राज्ञः प्रतिग्रहो न निन्दितः । अतएव छन्दोग-शाखायां  
 प्राचीन-शालादीन्महाभुनीन् राज-प्रतिग्रहे प्रवर्त्तयितुमश्वपति-नाम-  
 केन राज्ञा दोषाभाव उपन्यस्तः,—

“न मे स्तेनोजन-पदे न कदर्यी न मद्यपः ।

नानाहिताग्निर्नाविद्वान् खैरी खैरिणी<sup>(१)</sup> तथा”‡ ॥ इति ।

याज्ञवल्क्य-वचनेपि राज-प्रतिग्रह-निन्दायां॥ “लुब्धस्योच्छास्त्र-  
 वर्त्तिनः”—इति विशेषणाददुष्ट-राज-प्रतिग्रहो न निन्दितः,—इति  
 गम्यते । तथा नारदोऽपि,—

\* भूभुजां,—इति सु० पुस्तके पाठः ।

† ब्राह्मणास्पदम्,—इति सु० पुस्तके पाठः ।

‡ सूनापापाहितेस्मृताः,—इति सु० पुस्तके पाठः ।

§ कुतः,—इति स० सो० पुस्तकयोः पाठः ।

॥ राजप्रतिग्रहनिन्दाविशेषिता,—इति सु० पुस्तके पाठः ।

- (१) कदर्यः,—“आत्मानं धर्मज्ञत्वाच्च पुत्रदाराञ्च पीडयन् । येलोभात्  
 सच्चिनोत्तर्यान् स कदर्य इति स्मृतः” इत्युक्तालक्षणाः । खैरी खच्छन्द-  
 व्यवहारी । खैरिणी,—“खैरिणी या पतिं हित्वा कामतोऽन्यं समा-  
 श्रयेत्”—इत्युक्तालक्षणा ।

“अथान् प्रतिग्रहो राज्ञां नान्येषां ब्राह्मणादृते ।  
 ब्राह्मणस्यैव राजा च दावयेतौ धृत-व्रतौ ॥  
 नैतयोरन्तरं किञ्चित् प्रजा-धर्माभिरक्षणे\* ।  
 शुचीनामशुचीनाञ्च सन्निवेशो † यथाम्नसाम् ॥  
 ससुद्रे समतां यान्ति तद्वद्राज्ञां<sup>(१)</sup> धनागमः ।  
 यथाऽग्नौ संस्थितस्यैव शुद्धिमायाति काञ्चनम् ॥  
 एवं धनागमाः सर्वे शुद्धिमायान्ति राजनि” । इति ।

दुष्ट-प्रतिग्रहवत् ‡ सत्प्रतिग्रहस्यापि? आपदिषयता कुतो न  
 कल्प्यते,—इति चेत् । न, ¶ ब्रह्माण्ड-पुराणे सत्प्रतिग्रहस्यानापद्यपि  
 विहितत्वात् ।

“अनापद्यपि धर्मेण याज्यतः शिष्यतस्तथा ।  
 गृह्णन् प्रतिग्रहं विप्रो न धर्मात् परिहीयते ॥  
 गृह्णीयाद् ब्राह्मणादेव नित्यमाचार-वर्त्तिनः ।  
 अद्रुया विमलं दत्तं तथा धर्मान्न हीयते”—इति ।

केषु चिद्वस्तु-विशेषेषु अयाचितेषु न प्रतिग्रह-दोषः,—इत्याह  
 भरद्वाजः,—

\* प्रजाधर्माभिरक्षणम्,—इति सु० पुस्तके पाठः ।

† सन्निपातो,—इति सु० पुस्तके पाठः ।

‡ दुष्प्रतिग्रहवत्,—इति स० सो० शा० पुस्तकेषु पाठः ।

§ अपि शब्दो नास्ति सु० पुस्तके ।

¶ तन्न,—इति स० सो० पुस्तकयोः पाठः ।

(१) राज्ञामिति शेषिको षष्ठी ।

“अयाचितोपपन्नेषु नास्ति दोषः प्रतिग्रहे ।

अमृतं तद्विदुः\* देवास्तस्मात्तन्नैव निर्णुदेत्” ॥ इति ।

तत्र भजद्वाराभिप्रेतान् वस्तु-विशेषान्निर्दिशति याज्ञवल्क्यः,—

“कुशाः शाकं पयो मत्स्या गन्धाः पुष्पं दधि क्षितिः ।

मांसं शय्याऽऽसनं धानाः† प्रत्याख्येयं न वारि च ॥

अयाचिताहृतं ग्राह्यमपि दुष्कृत-कर्मणः ।

अन्यत्र कुलटा-षण्ड-पतितेभ्यस्तथा द्विषः” ॥ इति ।

मनुरपि,—

“शय्यां कुशान् गृहान् गन्धानपः पुष्पं मणिं दधि ।

मत्स्यान् धानाः पयोमांसं शाकं चैव न निर्णुदेत् ॥

एधोदकं मूल-फलं अन्नमभ्युद्यतञ्च यत् ।

असतः प्रतिगृह्णीयान्मधु चाभय-दक्षिणाम्”—इति ।

प्रतिग्रहानधिकारिणं स एवाह,—

“हिरण्यं भूमिमश्वं गामन्नं वासस्तिलान् घृतम् ।

अविद्वान् प्रतिगृह्णानो भस्मीभवति काष्ठवत्”—इति ।

याज्ञवल्क्योऽपि,—

“विद्या-तपोभ्यां हीनेन नतु ग्राह्यः प्रतिग्रहः ।

गृह्णन् प्रदातारमधो नयत्यात्मानमेव च” ॥ इति ।

विदुषस्तु न कोऽपि प्रतिग्रहोदोषावह इति वाजसनेयि-ब्राह्मणे

\* तं विदुः,—इति सु० पुस्तके पाठः ।

† धान्यं,—इति सु० पुस्तके पाठः ।

गायत्री-विद्यायां श्रूयते,—“यदि हवा अध्येवं विद्वान् द्विजः\* प्रति-  
गृह्णाति सहै† तद्गायत्र्या एकं पदं प्रतिसन्धाय द्विमां स्त्रीन् लोकान्  
पूर्णान् प्रतिगृह्णीयात् योऽस्या एतत्प्रथमं पदमाप्नुयादथ यावन्तीयन्त्र-  
यीविद्याय तावत् प्रतिगृह्णीयात् योऽस्या एतद्वितीयं पदमाप्नुयादथ  
यावदिदं प्राणियुस्तावत् प्रतिगृह्णीयात् योऽस्या एतत् तृतीयं  
पदमाप्नुयादथास्या एतदेव तुरीयं दर्शितं पदं परोरजोयएष तपति  
नैव केन जायं कुत एतावत् प्रगृह्णीयात्‡—इति ।

॥०॥ इति प्रतिग्रहप्रकरणम् ॥०॥

एवं निरूपितानामध्यापनादीनां प्रतिग्रहान्तानां शब्दान्तराधि-  
करण-न्यायेन (मी० २ अ० २ पा० १ अ०) कर्म-भेदमभिप्रेत्य  
‘षट्कर्माभिरतः’—इत्युक्तम् । स च न्याय ईदृशं प्रवर्तते । यजति  
ददाति जुहोतीत्युदाहरणम् । तत्र संशयः, किं सर्व-धात्वर्थानुरक्तैका  
भावना<sup>(१)</sup> उत प्रतिधात्वर्थं नाना? । तत्र, भावना-वाचकस्याख्या-  
तस्यैकत्वाद्भिन्नानामपि धात्वर्थानामुपसर्जनत्वेन प्रधान-भेदकत्वाद्यम्भ-  
वाच्चैकैव भावनेति पूर्वपक्षः । धात्वर्थानुरञ्जनमन्तरेण केवलाख्यातेन  
भावनाया अप्रतीतेः उत्पत्ति-शिष्ट-धात्वर्थेनैकेनानुरक्ते आख्यातार्थे

\* अपि किञ्च,—इति स० सो० पुस्तकयोः पाठः ।

† नहैव,—इति स० सो० शा० पुस्तकेषु पाठः ।

‡ अथास्या इत्यारभ्य प्रगृह्णीयात्,—इत्यतः पाठोनास्ति । स० सो० शा०  
पुस्तकेषु ।

§ भिन्ना,—इति मु० पुस्तके पाठः ।

(१) भावना आख्यातार्थः । स च प्रबलो व्यापारो वा ।



धात्वर्थान्तराणामननुप्रवेशात् प्रतिधात्वर्थं भावना-भेदः,—इति सिद्धान्तः। एवं चाध्यापनादिभिः षड्भिर्धात्वर्थैः षोढा भावना भिद्यते,—इति भवन्त्येतानि षट् कर्माणि । तेषु 'अभिरतिः' अद्धा-पूर्वकमनुष्ठानम् । अत्र अद्धालुनाऽनुष्ठितमप्यफलं स्यात् । तदाह भगवान्,—

“अत्र द्रव्या ऊतं दत्तं तपस्तप्तं कृतञ्च यत् ।

असदित्युच्यते पार्थ, न च तत् प्रेत्य नो ददह” ॥ इति ।

‘नित्यम्’—इत्युत्तरचान्वेति न पूर्वच, अध्यापनादीनां चयाणामनित्यत्वात् । देवता च अतिथिश्च देवतातिथी, तयोः प्रतिदिनं पूजकोभवेत् । देवता-स्वरूपञ्च वाजसनेयि-ब्राह्मणे, शाकल्य-याज्ञवल्क्य-संवादे विचार्य निर्णीतम् । तच्च, शाकल्यः प्रष्टा, याज्ञवल्क्योक्ता, देवता-विस्तार-संक्षेपौ स्वरूपञ्च\* प्रष्टव्योऽर्थः । तच्च चैषा श्रुतिः । “अथ हैनं विदग्धः शाकल्यः पप्रच्छ ; कति देवता याज्ञवल्क्येति । स हैतयैव निविदा प्रतिपेदे ; यावन्तो वैश्वदेवस्य निविद्युच्यन्ते, त्रयश्च चीच शता त्रयश्च चीच सहस्रेति । ओमिति होवाच ; कत्येव देवा याज्ञवल्क्येति, त्रयस्त्रिंशदिति । ओमिति होवाच ; कत्येव देवा याज्ञवल्क्येति, षडिति । ओमिति होवाच ; कत्येव देवा याज्ञवल्क्येति, त्रय इति । ओमिति होवाच ; कत्येव तु देवा याज्ञवल्क्येति, द्वाविति । ओमिति होवाच ; कत्येव देवा याज्ञवल्क्येत्यथर्द्ध इति । ओमिति होवाच ; कत्येव देवा याज्ञवल्क्येत्येक इति । ओमिति होवाच ; कतमे ते त्रयश्च चीच शता त्रयश्च चीच सहस्रेति । स

\* विस्तारसंक्षेपौ च,—इति सु० पुस्तके पाठः ।

होवाच ; महिमानवैषामेते त्रयश्च त्रिंशत्येव\* देवा इति । कतमे ते त्रयस्त्रिंशदित्यष्टौवसव एकादशरुद्रा द्वादशादित्या स्तएक-त्रिंशदिन्द्रश्चैव प्रजापतिश्च त्रयस्त्रिंश इति । कतमे ते वसव इति, अग्निश्च पृथिवी च वायुश्चान्तरीक्षं चादित्यश्च द्यौश्च चन्द्रमाश्च नक्षत्राणि चैते वसव एतेषु ह्रीदं सर्वं वसु निहितमेते ह्रीदं सर्वं वासयन्त तस्माद्वसव इति । कतमे ते रुद्रा इति, दश वै पुरुषे प्राणा आत्मैकादशस्ते यदाऽस्मा-च्छरीरादुत्क्रामन्त्यथोदयन्ति† यस्माद्रोदयन्ति‡ तस्माद्रुद्रा इति । कतमत्रादित्या इति, द्वादश एव मासाः§ संवत्सरस्त्वैतत्रादित्या एते ह्रीदं सर्वमाददानायन्ति तद्यदिदं सर्वमाददानायान्ति॥ तस्मादादित्या इति । कतम इन्द्रः कतमः प्रजापतिरिति, स्तनयिन्॥रेवेन्द्रो यज्ञः प्रजापतिरिति । कतमस्तनयिन्॥रित्यग्निरिति । कतमो यज्ञ इति, पशव इति । कतमे षडित्यग्निश्च पृथिवी च वायुश्चान्तरीक्षं चादित्यश्च द्यौश्चैते षडेते\*\* ह्रीदं सर्वं षडिति । कतमे ते†† त्रयो देवा इति इमे एव त्रयो लोका एषु ह्रीमे सर्वे देवा इति । कतमौ तौ द्वौ देवा-वित्यन्नं चैव प्राणश्चेति । कतमोऽथ्यर्द्ध इति योऽयं पवत इति

\* त्रयस्त्रिंशत्येव,—इति स० सो० पुस्तकयोः पाठः ।

† ते यदस्माच्छरीरान्मर्त्या उत्क्रामन्ति,—इत्यादि पाठः सु० पुस्तके ।

‡ यद्रोदयन्ति,—इति सु० पुस्तके पाठः ।

§ द्वादशमासाः,—इति स० सो० पुस्तकयोः पाठः ।

॥ तद्यदिदं सर्वमाददानायान्ति,—इति नास्ति सु० पुस्तके ।

॥ स्तनयिन्,—इति सु० पुस्तके पाठः । एवं परत्र ।

\*\* षडित्येते,—इति स० सो० पुस्तकयोः पाठः ।

†† ते इति नास्ति सु० पुस्तके ।

यदाङ्गं यद्यमेक एव\* पवते स कथमध्यर्द्ध इति । यदस्मिन्निदं सर्वमध्यात्तेनाध्यर्द्ध इति । कतम एकोदेव इति, प्राण इति स ब्रह्मेत्याचक्षते"—इति । अस्याः श्रुतेरयमर्थः । उपासनाह्वाणं देवानां सङ्ख्यादि-विस्तारे पृष्टः † साकल्येन याज्ञवल्क्योविजीषु-कथायां<sup>(१)</sup> पृष्टत्वात् पर-बुद्धि-व्यामोहाय निविदा प्रत्युत्तरं प्रतिपेदे । निविच्छब्दे वैश्वदेव-नामके<sup>(२)</sup> शस्त-विशेषेऽवस्थितानां ‡ सङ्ख्या-वाचिनां पदानां समुदायमाचष्टे,—इति वैदिक-प्रसिद्धिः । ततो यावन्तो देवा वैश्वदेवस्य निविद्युच्यन्ते, तावन्त उपास्याः,—इत्युक्तं भवति । तानि च पदानि, त्रयश्च चीचेत्यादीनि? शत-त्रयं सहस्र-त्रयं षट्कञ्च देव-विस्तारः । कत्येवेत्येवकारेण तत्र तत्र देवान्तर-शङ्का व्युदस्यते । यएव देवाः पूर्वं विस्तृताः, तएव संक्षेपेण कियन्त इति तत्र तत्र॥ प्रश्नार्थः । कतीति सङ्ख्या-प्रश्नः, कतमे त इति स्वरूप-विशेष-प्रश्नः । तत्र शत-सहस्रसङ्ख्या॥ ये देवा उक्ता स्ते सर्वे प्रधानभूता न भवन्ति, किन्तर्हि, प्राधान्येन हविर्भुजां त्रयस्तिंशद्देवानां योग-महिम्ना स्वीकृतैच्छिक\*\* विग्रहाएव, ततो न तेषां स्वरूप-विशेषः पृथक् निरूपणीयः इति॥ ।

\* यद्यमेकइह,—इति मु० पुस्तके पाठः ।

† संख्याविस्तारेण कतीति पृष्टो,—इति स० सो० पुस्तकयोः पाठः ।

‡ स्थितानां,—इति मु० पुस्तके पाठः ।

§ त्रयश्च त्रिंशदित्येवमादीनि,—इति मु० पुस्तके पाठः ।

॥ तत्रत्य,—इति मु० पुस्तके पाठः ।

॥ शतंसहस्रसंख्या,—इति स० सो० पुस्तकयोः पाठः ।

\*\* स्वीकृत भौतिक, इति स० सो० शा० पुस्तकेषु पाठः ।

†† 'इति' शब्दो नास्ति स० सो० पुस्तकयोः ।

(१) विजिगीषु कथा जल्पः वितण्डास्तु । तिस्रः किल कथा भवन्ति वाशे जल्पो वितण्डा च । सर्वमिदं न्याये प्रथमद्वितीये स्वरूपम् ।

(२) अग्रगीतमन्त्रसाध्या स्तुतिः शस्त्रम् ।

त्रयस्तिंशद्वेषु श्रुतावस्वादयः पुराण-प्रसिद्धेभ्यो वस्वादिभ्योऽन्ये<sup>(१)</sup>, तेषु  
शब्द-प्रवृत्तिर्यौगिकी<sup>(२)</sup> । प्राणा वाह्येन्द्रियाणि, आत्माऽन्तःकरणम् ।  
इन्द्रप्रजापति-शब्दौ लक्षणया स्तनयिन्-यज्ञयोर्वर्त्तते, लक्षितलक्षणया  
त्वशनि-पद्मोः<sup>(३)</sup> । अन्न-प्राणौ \* भोग्य-भोक्तृभिमानिनौ<sup>(४)</sup> । अर्धद्वै-  
शब्दो रूढ्या सङ्ख्यावाची, योगेन तु समृद्धं वायुं वक्ति । वायुः  
सूचात्मा<sup>(५)</sup>, “वायुर्वै गौतम, सूत्रम्”—इति श्रुतेः । अन्ते प्राणशब्दः  
परमात्मवाचकः । तदेव स्पष्टयितुं स ब्रह्मेत्युक्तम् । तत्-शब्दः परोक्ष-

\* अन्नं प्राणो,—इति सु० पुस्तके पाठः ।

† भोक्तृभिमानिनौ,—इति स० सो० शा० पुस्तकेषु पाठः ।

(१) वस्वादीत्यादिशब्दात् रुद्रादित्यपरिग्रहः । अन्यत्वञ्चात्रत्यवस्वादीनां,  
अग्न्यादीनां तथात्वाभिधानात् स्पष्टम् । पुराणप्रसिद्धाश्चवस्वादयेना-  
ग्न्यादिरूपाः । तेषां स्वरूपमादित्यपुराणे प्रोक्तम्,—“प्रसन्नवदनाः  
सौम्यावरदाः शक्तिपाणयः । पद्मासनस्थादिभुजावसवोऽष्टौ प्रकीर्त्तिताः ।  
करे त्रिश्रुतिनोवाभे दक्षिणे चाक्षमालिनः । एकादशप्रवर्तया रुद्रा-  
ख्योऽङ्गुलीलयः । पद्मासनस्थादिभुजाः पद्मगर्भाङ्गकान्तयः । करादि-  
स्तन्धपर्यन्तं नासपङ्कजधारिणः ॥ इन्द्राद्याद्वादशादित्यास्तेजोमण्डलम-  
ध्याः”—इति ।

- (२) एतेषु हीदंसर्ण वसुनिहितं—इत्यादि श्रुत्युक्तयोगप्रयोज्येत्यर्थः ।  
(३) प्रथममिन्द्रशब्दस्य तत्संबन्धिनिस्तनयिनौ—मेघे लक्षणा, ततो मेघे-  
लक्षितयेन्द्रशब्दस्य मेघसंबन्धिन्यशनौ लक्षणा इति लक्षितलक्षणेयम् ।  
वस्तुतस्तु यत्र शक्यार्थस्य परस्परासंबन्धेनलक्षणा, तत्रैव लक्षितलक्ष-  
णोच्यते । प्रकृतेचेन्द्रशब्दस्य तत्संबन्धिसंबन्धिनि अशनौ लक्षणेति  
लक्षितलक्षणा । एवं प्रजापतिशब्देऽपि द्रष्टव्यम् ।  
(४) अन्नशब्दोभोग्याभिमानिनीं देवतामाचष्टे, प्राणशब्दश्च भोक्तृभिमानि-  
नीमिति विवेकः ।  
(५) सूचात्मा हिरण्यगर्भः ।



वाची, अकृत-ब्रह्म-विचारं पुरुषं प्रति ब्रह्मणः शास्त्रैक-समधिगम्य-  
त्वात् परोक्षम्,—इति । तत्र, प्राण-शब्द-वाच्यः परमात्मैवैको-  
मुख्योदेवः । तत्-स्वरूपञ्च श्वेताश्वतरा विस्पष्टमामनन्ति,—

“एकोदेवः सर्व-भूतेषु गूढः

सर्वव्यापी सर्वभूतान्तरात्मा ।

कर्माध्यक्षः सर्वभूताधिवासः

साक्षीचेताः केवलो निर्गुणश्च” ॥ इति ।

एतमेव देवं शास्त्र-कुशलास्तैः शब्द-विशेषैर्बहुधा व्यवहरन्ति ।

तथा च मन्त्र-वर्णः—

“सुवर्णं विप्राः कवयो वचोभि—

रेकं सन्तं बहुधा कल्पयन्ति”—इति ।

ते च शब्द-विशेषा विस्पष्टमन्यस्मिन्मन्त्रे श्रूयन्ते,—

‘इन्द्रमित्रं वरुणमग्निमाहु

रयो दिव्यः स सुपर्णागरुत्मान् ।

एकं सद्विप्रा बहुधा वद—

न्यग्निं यमं मातरिश्वानमाहुः”—इति ।

ननु, इन्द्र-मित्र-वरुणादयः शब्दा भिन्नदेव-वाचिनो नत्वेकं  
देवमभिदधति, अन्यथा वारुणयागो ऐन्द्रो मन्त्रः प्रयुज्येत । नायं  
दोषः, एकलेऽपि देवस्य मूर्ति-भेदेन मन्त्र-व्यवस्थोपपत्तेः ।

\* वेत्ता,—इति स० सो० पुस्तकयोः पाठः ।

† मन्त्रः—इति सु० पुस्तके पाठः ।

‡ वरुणयागेषु,—इति सु० पुस्तके पाठः ।

यथा, शैवागमेषु शिवस्यैकत्वेऽपि प्रतिमा-भेदेन\* दक्षिणामूर्त्ति-चिन्ता  
मणि-मृत्युञ्जयादयोमन्त्रामूर्त्ति-विशेषेषु व्यवस्थिताः; यथा वा,  
वैष्णवागमेषु गोपाल-वामनादयोमन्त्राः, तथा वेदेऽपि† किं न  
स्यात् । ननु, द्रव्य-देवते यागस्य स्वरूपं, स्वरूप-भेदाच्च कर्म-भेदः  
प्रतिपादितः,—“तप्ते पयसि दध्यानयति सा वैश्वदेव्यामिक्षा, वाजिभ्यो  
वाजिनम्”—इत्यत्र; यथाऽऽमिक्षा-वाजिनयोर्द्रव्ययोर्भेदस्तथा वि-  
शेषां देवानां वाजिभ्योदेवेभ्यो भेदोऽभ्युपगन्तव्यः,—इति‡ । वाढं,  
अभ्युपगम्यते ह्येकस्यैव वासवस्य देवस्य कर्मानुष्ठान-दशाद्यामौपा-  
धिकोभेदः । अतएव, वाजसनेयि-ब्राह्मणे इष्टि-प्रकरणे कर्मानुष्ठादः  
प्रसिद्धं देव-भेदमनूय तदपवादेन ॥ वास्तवं देवैकत्वमवधारितम्,—  
“तद्यदिदमाङ्गरमुं यजेतामुं यजेतेत्येकं देवमेतस्यैव सा विष्टष्टिरेष  
उ ह्येव” सर्वे देवाः,—इति । नचैकस्माद्देवात् फल-भेदोदुः सम्पादः,—  
इति शङ्कनीयम्, उपास्ति-प्रकार-भेदेन तदुपपत्तेः । “तं यथा  
यथोपासते, तदेव भवति”—इति श्रुतेः । यथैकोऽपि राजा च्च-  
चामरादि-सेवा-प्रकार-भेदेन फल-भेदे हेतुस्तद्वत् । ननु, देवः फलं  
ददातीत्येतन्मीमांसको न सहते । तथाहि नवमाध्याये विचारितम्,—  
किं यागेनाराधिताया देवतायाः फलं, उतापूर्व-द्वारकं यागस्य

\* प्रतिमाप्राप्तादभेदेन—इति मु० पुस्तके पाठः ।

† देवेभिः,—इति स० सो० पुस्तकयोः पाठः ।

‡ ‘इति’ शब्दो नास्ति मु० पुस्तके ।

§ कर्मानुष्ठान,—इति सु० पुस्तके पाठः ।

॥ तदनुवादेन,—इति स० सो० पुस्तकयोः पाठः ।

¶ एष ह्येव,—इति सु० पुस्तके पाठः ।

फल-साधनत्वमिति संशयः । तत्र \* भङ्गुरस्य यागस्य कालान्तर-  
भावि-फलं प्रति साधनत्वायोगादवश्यं द्वारं<sup>(१)</sup> किञ्चित् कल्पनीयम् ।  
देवता-प्रसादस्य श्रुति-युक्तिभ्यस्तद्वारं स्यात् । “हृत्तएवैनमिन्द्रः प्रजया  
पशुभित्सर्पयति”—इति श्रुतिः । युक्तिरप्युच्यते,—क्रियया प्राप्तुमिष्ट-  
तमत्वात्† कर्म कारकं प्रधानं, तेन कर्मणा व्याप्तत्वात् सम्प्रदानं  
ततोऽपि प्रधानं, इन्द्रादि-देवताः‡ च सम्प्रदानत्वेन प्रधान्यात्  
पूजामर्हन्ति, यागश्च पूजारूपत्वादतिथेर्भोजनमिव ॥ देवताया अङ्गं  
स्यात् । तस्माद्वाजादिवद्देवः फलं ददातीति पूर्वः पक्षः । अत्रोच्यते ।  
यागदेवतयोर्द्यौऽयमङ्गाङ्गिभाव उपन्यस्तः, स तु शब्दाकाङ्क्षानुसारेण  
विपर्ययति । तथा हि, यजेतेत्याख्यातेन<sup>(२)</sup> भावनाऽभिधीयते । सा  
च, किं केन कथमिति भाव्य-करणेतिकर्त्तव्यता-लक्षणमंश-त्रयं  
क्रमेणाकाङ्क्षति । तत्र, यागस्य समान-पदोपनीतत्वेऽप्ययोग्यत्वान्न  
भाव्यता । स्वर्गस्य तु वाक्यादुपनीतस्यापि॥ पुरुषार्थत्वेन योग्यत्वात्  
भाव्यता स्यात् । तस्य च स्वर्गस्य साधनाकाङ्क्षायां यागः करण-

\* अत्र,—इति स० सो० शा० पुस्तकेषु पाठः ।

† द्वारं स्यात्,—इति सु० पुस्तके पाठः ।

‡ कर्तुः क्रियया प्राप्तुमिष्टतमत्वात्,—इति सु० पुस्तके पाठः ।

§ स० सो० शा० पुस्तकेषु एकवचनान्तःपाठः । एवं परत्र ।

॥ यागस्य पूजारूपत्वादतिथिभ्योभोजनमिव,—इति सु० पुस्तके पाठः ।

॥ वाक्यादुपनीतस्यापि,—इति सु० पुस्तके पाठः ।

(१) द्वारं फलकालस्थायी व्यापारः ।

(२) भावना च भावयितुर्वापारः प्रयत्नो वा ।

तेनान्वेति । तच्च कर्णं साध्य-स्वरूपत्वात्\* स्व-निष्पादकं सिद्धं†  
 द्रव्यदैवतमितिकर्तव्यत्वेन‡ गृह्णाति,—इति ? । ततो यागोऽङ्गी,  
 देवता च तदङ्गम् । एवञ्च सति, नातिथिवद्देवता यागेनाराध्यते ।  
 यातु श्रुतिः,—“हप्तएवैनम्”—इति, नासौ स्वार्थे तात्पर्यवती,  
 प्रत्यक्षादि-विरोधात्<sup>(१)</sup> । न हि, काचिद्विग्रह-वती देवता हविर्भुक्ता  
 हप्ता फलं प्रयच्छतीति प्रत्यक्षेणोपलभ्यते, प्रत्युत तदभावः प्रत्यक्षेण  
 योग्यानुपलब्ध्या वा<sup>(२)</sup> प्रमीयते । किं च, अश्वमेधे “गां दंष्ट्राभ्यां  
 मण्डूकान् दन्तैः॥” इत्याद्यवयवानां दंष्ट्रादि-द्रव्याणां हविषां  
 भोक्तृत्वेन गो<sup>॥</sup> मण्डूकादयः स्तिर्यञ्चोऽपि\*\* देवता-विशेषाः श्रूयन्ते ।  
 न च तेषां फल-प्रदाहत्वं†† सम्भाव्यते । “ओषधीभ्यः स्वाहा,  
 वनस्पतिभ्यः स्वाहा, मूलेभ्यः स्वाहा”—इत्यादावचेतनानामोषधि-  
 वनस्पति-तदवयवानां देवतात्वं श्रूयते । तच्च, कुतोहविर्भोक्तृत्वं, कृत

\* साध्यरूपत्वात्,—इति स० सो० पुस्तकयोः पाठः ।

† सिद्धं,—इति नास्ति मु० पुस्तके ।

‡ द्रव्यं देवतामितिकर्तव्यत्वेन,—इति सु० पुस्तके पाठः ।

§ ‘इति’ शब्दो नास्ति मु० पुस्तके ।

॥ सैगां दंष्ट्राभ्यां मण्डूकान् जंभेभिः,—इति सु० पुस्तके पाठः ।

॥ सैगामण्डूकादयः,—इति सु० पुस्तके पाठः ।

\*\* ‘अपि’ शब्दो नास्ति स० सो० शा० पुस्तकेषु ।

†† फलदाहत्वं,—इति स० सो० पुस्तकयोः पाठः ।

(१) प्रत्यक्षानुलभवाधितेऽर्थे श्रुतेः प्रामाण्याभावादितिभावः । स्पष्टमिद-  
 मात्मतत्त्वविवेके ।

(२) प्रत्यक्षेणेति न्यायमते । प्रत्यक्षेणैवाभावोऽगृह्यते योग्यानुलब्धित्तु तत्र  
 सहकारिमात्रमिति तत्सिद्धान्तात् । योग्यानुलब्धेति मीमांसकमते ।  
 तन्मतेऽभावग्राहिकाया अनुपलब्धेः प्रमाणान्तरत्वात् ।



स्तरां हस्तिः, कृतस्तमां फल-दानम् । तस्माद्विश्रहादिमतां देवानां\*म-  
भावान्न देवता-प्रसादो यागस्य फल-दारम् । किन्तु, श्रूयमाण-  
फलसाधनत्वान्यथानुपपत्ति-कल्पप्रमपूर्वं तद्धारम् । अभ्युपगतेष्वपि  
देवेष्वपूर्वस्यैव फल-दारत्वमवश्यं वक्तव्यं, मन्तार्यवादेतिहास-पुरा-  
णेषु देवानामपि तपश्चरण-क्रतुनुष्ठान-ब्रह्मात्यादि-मन्त्र-प्रयोगेभ्यः  
समीहित-सिद्धानुकीर्तनात् । तस्मान्न देवः फल-प्रदः—इति सिद्धम् ।  
(१) औपनिषदास्त्रीश्वरस्य फल-दातृत्वं मन्यन्ते । तथाहि, तदीये शास्त्रे (१)  
हतीयाध्याये विचारितम् । किं धर्मः फलं ददाति, आहोस्विदीश्वरः,—  
इति संशयः । तत्र, मीमांसकोक्त-न्यायेन धर्मः फल-प्रदः,—इति पूर्वः  
पक्षः । सिद्धान्तस्तु, किं धर्मोऽन्यानधिष्ठितएव फल-प्रदः, किं वा,  
केनचित्चेतनेनाधिष्ठितः ? नाद्यः, अचेतनस्य तारतम्यानभिज्ञस्य  
यथोचित-फल-दातृत्वायोगात् । द्वितीये तु, येनाधिष्ठितः, सएव  
फल-दाताऽस्तु † । न चैवं धर्मस्य वैषम्यमिति शङ्कनीयं, वैषम्य-नैर्घृण्य-  
परिहाराय धर्मापेक्षणात् । असति तु धर्मो, कांश्चिदुत्तमं सुखं,  
कांश्चिन्मध्यमं, कांश्चिदधमं, प्रापयन्तीश्वरः, कथं विषमो न भवेत् ।  
कथं वा विविधं? दुःखं प्रापयन्निर्घृणेन भवेत् । धर्माधर्मानुसारेण  
तत्-प्रापणे गुरु-पितृ-राजादीनामिव न वैषम्य-नैर्घृणे प्राप्नुतः ।

\* देवादीना, ... इति सु० पुस्तके पाठः ।

† फलं ददातु,—इति सु० पुस्तके पाठः ।

‡ चित्रं,—इति सु० पुस्तके पाठः ।

(१) औपनिषदावेदान्तिनः ।

(२) शारीरके ।

न हि दुष्ट-शिक्षां शिष्ट-परिपालनञ्च कुर्वतां गुर्वादीनां वैषम्य-नैर्घृण्ये  
 विद्येते<sup>(१)</sup>। यदुक्तं,—गो\* मण्डुकादीनां तिरश्चामोषधि-वनस्पत्यादीनाञ्च  
 स्थावराणां फल-प्रदत्वमयुक्तम्,—इति । तत् तथैवास्तु, ईश्वरस्य फल-  
 दाहत्वे कः प्रत्यूहः । यदपि “हृष्येनमिन्द्रः प्रजया पशुभिस्तर्पयति”—  
 इति, तच्चापीन्द्र-देवतायामवस्थितोऽन्तर्यामी फल-प्रदत्वेन विव-  
 चितः । “अन्तः-प्रविष्टः शास्ता जनानाम्”—इति श्रुतेः । तस्मादी-  
 श्वरस्य प्रसादएव† फल-द्वारम् । न च जैमिनेय-वैयासिकयोर्मतयोः  
 परस्परं विरोधः, विवक्षा-विशेषेण तत्समाधानात् । यथा, देवदत्त-  
 स्यैव पत्नृत्वेऽपि सम्यगभिज्वलनं विवक्षित्वा ‘काष्ठानि पचन्ति’—इति  
 व्यवहारः, तथा परमेश्वरस्यैव फल-प्रदत्वेऽपि तारतम्यापाद-निमित्त-  
 तथा प्राधान्यं विवक्षित्वा धर्मः फल-प्रदः,—इति व्यवहारः किं न  
 स्यात् । तस्मादविरोधात् फल-प्रदोजगदीश्वरएकएव सर्वत्र पूजनीयो  
 देवः,—इत्यलमतिप्रसङ्गेन ।

॥ ० ॥ इति देवता-स्वरूप-निरूपण-प्रकरणम् ॥ ० ॥

अतिथेर्लक्षणं स्वयमेव वक्ष्यति । उभयोः पूजन-प्रकारमुपरितन-  
 श्लोके निरूपयामः । ‘देवताऽतिथि-पूजकोनावसीदति’—इत्युक्तेरपूजा-  
 यामवसीदति,—इत्यवगम्यते । तथाच कूर्मपुराणे,—

\* सैगामण्डुकादीनां,—इति सु० पुस्तके पाठः ।

† ईश्वरप्रसाद एव,—इति सु० पुस्तके पाठः ।

(१) तथाचाक्तम् । “लालने ताडने मातुर्नाकावस्थं यथाऽभेके । तद्वदेव  
 महेशस्य नियन्तुर्गुणदोषयोः”—इति ।

“योमोहादयवाऽऽलस्यादकृत्वा देवताऽर्चनम् ।  
 भुङ्क्ते, स याति नरकं सूकरेष्विह जायते ॥  
 अकृत्वा देव-पूजाञ्च महायज्ञान् द्विजोत्तमः ।  
 भुञ्जीत चेत्समूढात्मा तिर्यग्गोनिं स गच्छति<sup>(१)</sup>”—इति ।

मार्कण्डेयः,—

“अतिथिर्यस्य भग्नाशो गृहात् प्रतिनिवर्त्तते ।  
 स तस्य दुष्कृतं दत्त्वा पुण्यमादाय गच्छति” ॥

देवलोऽपि,—

“अतिथिर्गृहमभ्येत्य यस्य प्रतिनिवर्त्तते ।  
 असत्कृतो निराशश्च स सदोहन्ति तत्कुलम्”—इति ।

पूजायान्तु न केवलमवसादाभावः\* किन्त्वभ्युदयोऽप्यस्ति ।

तथा च विष्णुधर्मोत्तरे,—

“येऽर्चयन्ति सदा विष्णुं शङ्ख-चक्र-गदा-धरम् ।  
 सर्व-पाप-विनिमुक्ता ब्रह्माणं प्रविशन्ति ते”—इति ।

कूर्मपुराणे—

“वेदाभ्यासोऽन्वहं श्रुत्या महायज्ञ-क्रियास्तथा<sup>(२)</sup> ।

\* न केवलं पापाभावः,—इति स० सो० पुस्तकयोः पाठः ।

- (१) ‘स’ शब्दस्य द्विरुपादानात् ‘स मूढात्मा’—इति, ‘स तिर्यग्गोनिं गच्छति’—इति च वाक्यद्वयमत्र मन्तव्यम् ।  
 (२) ‘अध्यापनं ब्रह्मयज्ञ’—इत्युक्तेरध्यापनमेव महायज्ञान्तर्गतं वेदाभ्यासस्तु ततः पृथक् । अथवा, वेदाभ्यासस्य महायज्ञान्तर्गतत्वेऽपि पृथगुपन्यासो गोचरन्यायात् । ततश्च महायज्ञपदं वेदाभ्यासेतर-महायज्ञपरमिति स्मिष्यते ।

नाशयन्त्याशु पापानि देवानामर्चनं तथा”—इति ।

मनुरपि—

“अतिथिं पूजयेद्यस्तु आन्नं चादृष्टमागतम्\* ।

सहस्रं गो-शतं तेन दत्तं स्वादिति मे मतिः”—इति ॥

विष्णुरपि—

“स्वाध्यायेनाग्निहोत्रेण यज्ञेन तपसा तथा ।

नावाप्नोति गृही लोकान् यथा त्वतिथि-पूजनात्”—इति ।

वैश्वदेवाद्यर्थमोदनं पाचयित्वा तेन होमे कृते सति योऽवशिष्ट-  
ओदनः स ‘ऊत-शेषः’ । तमेव भुञ्जीत, न तु स्व-भोजनार्थं पाचयेत् ।

यदाह भगवान्,—

“यज्ञ-शिष्टाग्निः सन्तोमुच्यन्ते सर्व-किल्बिषैः ।

भुञ्जते ते त्वघं पापा ये पचन्त्यात्म-कारणात्”—इति ।

‘ऊत-शेषम्’—इत्यत्र ऊत-शब्दो महाभारते व्याख्यातः,—

“वैश्वदेवादयो होमाऊतमित्युच्यते बुधैः”—इति ।

तस्य शेषोऊत-शेषः । स च ऊत-शेष-शब्दो देवर्षि-मनुष्यादि-  
पूजोपयुक्तावशिष्टमुपलक्षयति । तदाह मनुः,—

“देवानृषीन् मनुष्यांश्च पितृन् गृह्याश्च देवताः ।

पूजयित्वा ततः पश्चाद्गृहस्थः शेषमुग्रभवेत् ।

अघं स केवलं भुङ्क्ते यः पचत्यात्म-कारणात् ।

यज्ञशिष्टाग्नं ह्येतत् सतामन्नं विधीयते”—इति ।

\* आन्नं वा दुष्टमानसम्,—इति स० से० शा० पुस्तकेषु पाठः ।





अथात्र\* साधारणाध्ययनादिप्रसङ्गेन बुद्धिस्थं साधारणमाह्निकं सङ्क्षिप्याह,—

सन्ध्या स्नानं जपोहोमो देवतानाञ्च पूजनम् ॥३८॥

आतिथ्यं वैश्वदेवञ्च† षट् कर्माणि दिने दिने ॥

इति । ‘सन्ध्यास्नानम्’—इत्यत्र यवागू-पाक-न्यायेन स्नानस्य प्राथम्यं व्याख्येयम्† । स च न्यायः पञ्चमाध्याये प्रथमपादे प्रतिपादितः । ‘यवाग्वाऽग्निहोत्रं जुहोति‡ यवागूं पचति’—इति श्रूयते । तत्र॥ संशयः; किमग्निहोत्र-यवागूपाकयोरनियतः क्रमः, उत नियतः, यदा नियतः, तदा॥ पाठेन नियम्यते उतार्थेन । तत्र विध्योरनुष्ठानमात्र-पर्यवसानात् क्रमस्य नियामकामावात्\*\* अनियतः,—इत्येकः पूर्वः पक्षः । पूर्वोपाधिकरणेषु “अध्यर्थुर्गृहपतिं दीक्षयित्वा ब्रह्माणं दीक्षयति”—इत्यत्र†† पाठस्य‡‡ नियामकत्वाभ्युपगमादत्रापि तत्सम्भवाद्यथापाठक-

\* तत्र,—इति स० सो० पुस्तकयोः पाठः ।

† सन्ध्यास्नानं जपोहोमः स्वाध्यायोदेवतार्चनम् । वैश्वदेवातिथेयञ्च इति पादत्रये पाठः सु० मू० पुस्तके ।

‡ प्राथम्यमाख्येयम्,—इति सु० पुस्तके पाठः ।

§ अग्निहोत्रं जुहोति,—इति सु० पुस्तके पाठः ।

॥ तत्र,—इति नास्ति सु० पुस्तके ।

¶ तथापि,—इति स० सो० पुस्तकयोः पाठः ।

\*\* नियामकत्वाभावात्,—इति सु० पुस्तके पाठः ।

†† तत्र,—इति सु० पुस्तके पाठः ।

‡‡ पाठक्रमस्य,—इति सु० पुस्तके पाठः ।

मनियमः\*,—इत्यपरः पूर्वपक्षः† । ‘यवाग्वा’—इति द्वितीयाश्रुत्या<sup>(१)</sup> होम-साधनत्वावगमादसति च द्रव्ये होमानिष्पत्तेरर्थाद् यवागू-पाकः पूर्वभावी,—इति सिद्धान्तः । एवमत्रापि‡ स्नानस्य शुद्धि-हेतुत्वा-च्छुद्धयैव सन्ध्या-वन्दनाधिकारित्वात् स्नानं पूर्वभावि,—इति द्रष्टव्यम्<sup>(२)</sup> । तत्रॴ, स्नानं तत्पूर्व-भावितानां ब्रह्ममुद्घर्षात्त्यान-हित-चिन्तनादीनां सर्वेषामुपलक्षणम् । तत्र याज्ञवल्क्यः,—

“ब्राह्मणे मुद्घर्षे उत्थाय चिन्तयेदात्मनोहितम् ।

धर्मार्थकामान् स्वे काले यथाशक्ति न ह्यपयेत्”—इति ।

मनुरपि,—

“ब्राह्मणे मुद्घर्षे बुध्येत धर्मार्थाननुचिन्तयेत् ।

काय-क्लेशांश्च तन्मूलान् वेद-तत्त्वार्थमेव च”—इति ।

\* यथापाठं क्रमनियमः,—इति पाठो भवितुं युक्तः ।

† पूर्वः पक्षः,—इति सु० पुस्तके पाठः ।

‡ अतएवमत्रापि,—इति सु० पुस्तके पाठः ।

ॴ तच्च,—इति सु० पुस्तके पाठः ।

(१) तथा चेत्तम् । “श्रुतिं द्वितीयां क्षमतां च लिङ्गं वाक्यं प्रदान्येव तु संहतानि । सा प्रक्रिया या कथमित्यपेक्षा स्थानं क्रमोयोगबलं समाख्या”—इति । द्वितीयापदं कारकविभक्त्युपलक्षणं सर्वसाधमेव कारकविभक्तीनां प्रकृत्यर्थान्वितसार्थबोधनेऽन्यानपेक्षत्वस्य तुल्यत्वात्—इति वाचस्पतिमिश्राः । उदाहरणान्येषां मीमांसा-द्वितीये द्रष्टव्यानि ।

(२) तथा चार्थक्रमादनुष्ठानमितिभावः । क्रमश्च षड्विधः, “श्रवणं पठन-स्थानमुख्यप्रावर्त्तिकाः क्रमाः”—इत्युक्तेः । उदाहरणानि चैषां मीमांसापक्षमाध्याये द्रष्टव्यानि ।

वेदतत्त्वार्थः परमात्मा । तथा च कूर्मपुराणे\*,—

“ब्राह्मणे मुहूर्त्ते उत्थाय धर्ममर्थञ्च चिन्तयेत् ।

काय-क्लेशं तदुद्धृतं ध्यायीत मनसेश्वरम्”—इति ।

विष्णुपुराणेऽपि,—

“ब्राह्मणे मुहूर्त्ते उत्थाय मानसे मतिमानृप ।

विवुध्य चिन्तयेद्धर्ममर्थं चास्याविरोधिनम्<sup>†(१)</sup> ॥

अपौड्या तयोः काममुभयोरपि चिन्तयेत् ।

परित्यजेदर्थ-कामौ धर्म-पौडा-करौ नृप ॥

धर्ममप्यसुखोदकं लोक-विद्विष्टमेव च”—इति ।

सूर्याद्यात् प्रागर्द्धप्रहरे द्वौ मुहूर्त्तौ, तत्राद्यो ब्राह्मणोद्वितीयो  
रौद्रः । तत्र ब्राह्मणे चिन्तनीयार्थविशेषं दर्शयति विष्णुः,—

“उत्थायोत्थाय बोद्धव्यं किमद्य सुकृतं कृतम् ।

दत्तं वा दापितं वाऽपि ‡ वाक् सत्या चापि भाषिता ॥

उत्थायोत्थाय बोद्धव्यं महद्भयमुपस्थितम् ।

मरण-व्याधि-शोकानां किमद्य निपतिय्यति”—इति ।

‘ध्यायीत मनसेश्वरम्’ इति यदुक्तं, तत्र प्रकार-विशेषो वामनपुराणे,

\* मनुस्मृत्यपि,—इत्यारभ्य कूर्मपुराणे इत्यन्तोऽग्रन्थः स० सो० पुस्तक-  
योर्भेदः ।

† मर्थं चास्य विरोधिनं,—इति सु० पुस्तके पाठः । मर्थमप्यविरोधि-  
नम्,—इति स० पुस्तके ।

‡ दत्तं वापि ऊतं वापि,—इति सु० पुस्तके पाठः ।

(१) ब्राह्मणे मुहूर्त्ते विबुध्य उत्थाय धर्मं यथोक्तलक्षणमर्थञ्च मानसे  
चिन्तयेदिति संबन्धः ।



“ब्रह्मा सुरारिस्त्रिपुरान्त-कारी\*

भानुः शशी भूमि-सुतोबुधश्च ।

गुरुश्च शुक्रः सहजानुजेन

कुर्वन्तु सर्वे मम सुप्रभातम्”—इत्यादि ।

॥०॥ इति ब्राह्म्ये मुहूर्त्ते आत्म-हित-चिन्तन-प्रकरणम् ॥०॥

हित-चिन्तनानन्तरं श्रोत्रियादिकमवलोकयेत् न तु पापिष्ठा-  
दिकम्† । तदाह‡ कात्यायनः,—

“श्रोत्रियं शुभगाङ्गां च अग्निमग्निचितं तथा ।

प्रातरुत्थाय यः पश्येदापद्भ्यः स प्रसुच्यते ॥

पापिष्ठं दुर्भगं मद्यं § ग्न्यमुत्त-नासिकम् ।

प्रातरुत्थाय यः पश्येत्तत्कलेरुपलक्षणम्”—इति ।

ततोमूत्र-पुरीषे कुर्यात् । तदाहङ्गिराः,—

“उत्थाय पश्चिमे रात्रे तत आचम्य चोदकम् ।

अन्तर्द्वाय तृणैर्भूमिं शिरः प्रावृत्य वाससा ॥

वाचं नियम्य यत्नेन निष्ठौवोच्छ्वास-वर्जितः ॥ ।

कुर्यान्मूत्र-पुरीषे तु शुचौ देशे समाहितः”—इति ।

तत्र, तृण-नियमान् विशिनष्टि,—

\* त्रिपुरान्तकोऽग्निः—इति सु० पुस्तके पाठः ।

† पापिष्ठम्,—इति स० सो० पुस्तकयोः पाठः ।

‡ नास्तीदं सु० पुस्तके

§ बान्ध,—इति स० सो० पुस्तकयोः पाठः ।

॥ स्त्रीवोच्छ्वासवर्जितः,—इति सु० पुस्तके पाठः ।

“शिरः प्रावृत्य कुर्वीत शकन्मूत्र-विसर्जनम् ।

अयञ्जियैरनाद्रैश्च दणैः सञ्काद्य मेदिनीम्”—इति ।

तत्र, कालभेदेन दिङ्नियममाह याज्ञवल्क्यः,—

“दिवा-सन्ध्यासु कर्णस्थ-ब्रह्मसूत्र उदङ्मुखः ।

कुर्यान्मूत्र-पुरीषे तु रात्रौ चेद्दक्षिणामुखः”—इति ।

कर्णस्थ दक्षिणः,—

“पवित्रं दक्षिणे कर्णे कृत्वा विण्मूत्रमुत्सृजेत्”—

इति स्मृत्यन्तरे पवित्रस्य दक्षिण-कर्ण-स्थत्वाभिधानात्\* यज्ञो-  
पवीतस्यापि तदेव स्थानं न्यायम् । अङ्गिरास्तु विकल्पेन  
स्थानान्तरमाह,—

“कृत्वा यज्ञोपवीतं तु पृष्ठतः कण्ठ-लम्बितम् ।

विण्मूत्रन्तु गृही कुर्यात् यदा कर्णे समाहितः”—इति ।

तत्र, कर्णे निधानमेकवस्तु-विषयम् । तथा च साङ्ख्यायनः,—

“यद्येकवस्तुयज्ञोपवीतं कर्णे कृत्वा मूत्र-पुरीषोत्सर्गं कुर्यात्”—इति ।

ननु, उक्तोदिङ्नियमो न व्यवतिष्ठते, अन्यैरन्यथां स्मरणात् ।

तत्र यमः,—

“प्रत्यङ्मुखस्तु पूर्वार्द्धेऽपराद्धे प्राङ्मुखस्तथा† ।

उदङ्मुखस्तु मध्याद्धे निशायां दक्षिणामुखः”—इति ।

अत्र केचिद्विकल्पमाश्रित्य व्यवस्थापर्यान्ति । तद्युक्तं, सामान्य-

\* दक्षिणकर्णस्थानाभिधानात्,—इति स० सो० पुस्तकयोः पाठः ।

† अन्यैरन्यथास्य,—इति स० सो० पुस्तकयोः पाठः ।

‡ प्राङ्मुखस्थितः,—इति सु० पुस्तके पाठः ।

विशेष-शास्त्रयोर्विकल्पाद्योगात् । सामान्यशास्त्रं हि याज्ञवल्क्य-वचनं  
दिवसे कृत्स्नेऽप्युदङ्मुख-विधानात्\* यम-वचनन्तु विशेषशास्त्रम्,  
उदङ्मुखत्वस्य मध्याह्न-विषयत्वेनात्र सङ्कोच-प्रतीतेः । माऽसु तर्हि  
विकल्पः, यम-वचनोक्ता तु† व्यवस्था भविष्यतीति चेत् । तदपि‡  
न युक्तं, प्राक्प्रत्यङ्मुख-निराकरणाद्यैव? देवलेन सदैवेति विशे-  
षितत्वात्॥ ।

“सदैवोदङ्मुखः प्रातः सायाह्ने दक्षिणमुखः”—इति ।

अत्र, प्रातः-सायाह्न-शब्दैः दिवा-रात्रि-विषयौ । तथा च मनुः,—

“मूत्रोच्चार-समुत्सर्गं दिवा कुर्यादुदङ्मुखः ।

दक्षिणाभिमुखो रात्रौ सन्ध्ययोश्च यथा दिवा”—इति ।

एवन्तर्हि यमोक्तयोः प्राक्प्रत्यङ्मुखत्वयोः का गतिः ? सूर्या-  
भिमुख्य-निषेध-परा यमोक्तिरिति ब्रूमः । तदुक्तं महाभारते,—

“प्रत्यादित्यं प्रत्यनलं प्रतिगां च प्रतिदिजम् ।

मेहन्ति ये च पथिषु ते भवन्ति गतायुषः”—इति ।

यदपि देवलेनोक्तम्,—

“विण्मूत्रमाचरेन्नित्यं सन्ध्यासु परिवर्ज्येत्”—इति ।

तन्निरुद्धेतर-विषयम् । “न वेगं धारयेत् नोपरुद्धः क्रियां  
कुर्यात्”—इति स्मरणात् । यदपि मनुनोक्तम्,—

\* दिवसे कृत्स्नेऽप्युदङ्मुख इति वचनात्,—इति स० सो० पुस्तकयोः  
पाठः ।

† यमवचनोक्तः,—इति स० सो० पुस्तकयोः पाठः ।

‡ यतदपि,—इति सु० पुस्तके पाठः ।

§ निवारणाद्यैव,—इति स० सो० पुस्तकयोः पाठः ।

॥ ‘इति’ शब्दोऽत्राधिकः सु० पुस्तके ।



“कायायामन्धकारे वा रात्रावहनि वा द्विजः ।

ययासुख-मुखः कुर्यात् प्राण-बाधा\*भयेषु च”—इति ।

तदपि नीहारान्धकारादि-जनित-दिङ्मोहन-विषयम् । देश-नि-  
यमो विष्णुपुराणेऽभिहितः,—

“नैर्ऋत्यामिषु-विचेपमतीत्याभ्यधिकं भुवः ।

दूरादावसथान्मूत्रं पुरीषञ्च समाचरेत्”—इति ॥

आपस्तम्बोऽपि,—“दूरादावसथान्मूत्र-पुरीषे कुर्याद्दक्षिणान्दिशमपरां  
वा†” इति । मनुरपि,—

“दूरादावसथान्मूत्रं दूरात् पादावसेचनम्‡ ।

उच्छिष्टान्ननिषेकञ्च दूरादेव समाचरेत्”—इति ॥

सएव वर्ज्य-देशानाह,—

“न मूत्रं पथि कुर्वीत न भस्मनि न गो-व्रजे ।

न फाल-कृष्टे न जले§ न चित्यां न च पर्वते ॥

न जीर्ण-देवायतने न वल्लीके कदाचन ।

न समवेष्टु गर्त्तेषु॥ न गच्छन्नाप्यवस्थितः॥ ॥

न नदी-तीरमासाद्य न च पर्वत-मस्तके ।

\* वाध,—इति मु० पुस्तके पाठः ।

† च,—इति स० सो० पुस्तकयोः पाठः ।

‡ पादावनेजनम्,—इति मु० पुस्तके पाठः ।

§ हलकृष्टे न न जले,—इति मु० पुस्तके पाठः ।

॥ न चैत्रेषु न गर्त्तेषु,—इति मु० पुस्तके पाठः ।

॥ न गच्छन्नाधिरोहितः,—इति मु० पुस्तके पाठः ।



वाय्वग्नि-विप्रानादित्यमपः पश्यन् तथैव च\* ॥

न कदाचन कुर्वीत विष्णुमूत्रस्य विसर्जनम्”—इति ॥

यमोऽपि,—

तुषाङ्गार-कपालानि देवताऽऽयतनानि च ।

राजमार्ग-श्लशानानि क्षेपाणि च खलानि च ॥

उपरुद्धो न सेवेत क्वाया-वृक्षं चतुष्पथम्† ।

उदकं चोदकांतञ्च पन्थानञ्च विसर्जयेत् ॥

वर्जयेत् वृक्ष-मूलानि चैत्य-श्वभ्र-बिलानि च”—इति ॥

हारीतः,—

“आहारन्तु रहः कुर्यात् विहारञ्चैव सर्वदा‡ ।

गुप्ताभ्यां लक्ष्युपेतः स्यात्§ प्रकाशे हीयते श्रिया”—इति ॥

आपस्तम्बोऽपि,—“न च सोपानत्को॥ मूत्र-पुरीषे कुर्यात्”—इति ।

यमोऽपि,—

“प्रत्यादित्यं न मेहेत न पश्येदात्मनः शक्त ॥

दृष्ट्वा सूर्यं निरीक्षेत गामग्निं ब्राह्मणं तथा”—इति ॥

ततो लोष्टादिना परिमृष्ट-गुद-मेहनो॥ गृहीतशिश्रश्चोत्तिष्ठित् ।

तथा च भरद्वाजः,\*\*—

\* तथैवगाः,—इति मु० पुस्तके पाठः ।

† चतुष्पथे,—इति मु० पुस्तके पाठः ।

‡ सर्वथा,—इति स० सो० पुस्तकयोः पाठः ।

§ लक्ष्मीयुक्तः स्यात्,—इति मु० पुस्तके पाठः ।

॥ सोपानत्,—इति मु० पुस्तके पाठः ।

॥ परिमृष्टमेहनो,—इति मु० पुस्तके पाठः ।

\*\* भारद्वाजः,—इति मु० पुस्तके पाठः ।

“अथावक्य\* विष्मूत्रं लोष्ट-काष्ठ-तृणादिना ।  
 उदस्तवासा<sup>(१)</sup> उत्तिष्ठेत् दृढं विधृत-मेहनः”—इति ।  
 ॥०॥ इति विष्मूत्रोत्सर्जनप्रकरणम् ॥०॥  
 अथ शौच-प्रकरणम् ।

तत्र० यज्ञवल्क्यः,—

“गृहीत-शिश्वोत्याय मृद्भिरभ्युद्धृतैर्जलैः ।  
 गन्ध-लेप-क्षय-करं शौचं कुर्यादतन्द्रितः”—इति ॥

देवलोऽपि,—

“आ शौचान्नोत्सृजेच्छिन्नं प्रस्त्रावोच्चारयोरपि ।  
 गुदं हस्तं च निर्मज्ज्यान्मृदभ्योभिर्मुञ्जमुञ्जः”—इति ॥

दक्षोऽपि,—

“तीर्थे शौचं न कुर्वीत कुर्वीतोद्धृत-वारिणा”—इति ।

अभ्युद्धरणसम्भवे विशेषमाह विश्वामित्रः॥—

“रत्नि<sup>(२)</sup>मात्राज्जलान्तीर्थे<sup>†</sup> कुर्याच्छौचमनुद्धृते ।

पश्चात्तच्छोधयेत्तीर्थमन्यया ह्यशुचिर्भवेत्”—इति ॥

\* यथापक्य, — इति सु० पुस्तके, अथापक्य, — इति स० पुस्तके पाठः ।

† विष्मूत्र विसर्जन, — इति सु० पुस्तके पाठः ।

‡ अथ शौचविधिः, — इति स० सो० पुस्तकयोः पाठः ।

§ आह, — इति सु० पुस्तके पाठः ।

॥ विश्वामित्र इति नास्ति सु० पुस्तके ।

¶ रत्निमात्राज्जलं त्यक्त्वा, — इति स० पुस्तके, रत्निमात्रं जलं त्यक्त्वा, — इत्यन्यत्र पाठः ।

(१) उदस्तवासाः काटिदेशादुत्क्षिप्तवस्त्रः ।

(२) प्रकोष्ठे विस्तृतकरे हस्ते, मुख्या तु बद्धया । स रत्निः स्यात्, — इत्यमरः ।

शौच-योग्यां मृत्तिकामाह यमः,—

“आहरेन्मृत्तिकां विप्रः कृत्वात् सप्तिकतां तथा”—इति ।  
तत्रैव विशेषमाह मरीचिः,—

“विप्रे शुक्ला तु मृच्छैचे रक्ता क्षत्रे विधीयते ।  
हारिद्र-वर्णा वैश्ये तु शूद्रे कृष्णां विनिर्दिशेत्” ॥  
उक्त-विशेषासम्भवे या काचिद्ग्राह्या । तदाह मनुः,—  
“यस्मिन्देहे तु यत्तोयं याच यत्रैव मृत्तिका ।  
सैव तत्र प्रशस्ता स्यात्तया\* शौचं विधीयते”—इति ॥

विष्णुपुराणे वर्ज्यामृद्विशेषादर्शिताः,—

“वल्मीक-मूषिकोत्खातां मृदमन्तर्जलां तथा ।  
शौचावशिष्टां गेहाच्च नादद्याक्षेप-सम्भवाम् ॥  
अन्तः प्राण्यवपन्नाच्च हलोत्खातां न कर्दमात्†”—इति ।  
अन्तर्जला-मृत्तिका-प्रतिषेधस्तु वापी-कूपादि-व्यतिरिक्त-विषयः ।

अतएव यमः,—

“वापी-कूप-तड़ागेषु नाहरेद्वाह्यतोमृदम् ।  
आहरेज्जलमध्यात् तु परतोमणि-बन्धनात्”—इति ॥  
देवलोऽपि काश्चिन्निषिद्धामृदोदर्शयति,—  
“अङ्गार-तुष-कीटास्थि-शर्करा-वालुकान्विताम् ।  
वल्मीकोपरि तोयान्तः कुड्या-फाल-शशानजाम् ॥  
ग्रामवाह्यान्तरालस्थां वालुकां पांशुरुपिणीम् ।

\* यथा,—इति मु० पुस्तके पाठः ।

† लोहोत्खातां न कर्दमां—इति मु० पुस्तके पाठः ।

आहूतामन्यशौचार्थमाददीत न मृत्तिकाम्”—इति ॥

हस्त-नियममाह देवलः,—

“धर्मविद्वत्क्षिणं हस्तमधःशौचे न योजयेत् ।

तथा च वामहस्तेन नाभेरुद्धं न शोधयेत्”—इति ॥

ब्रह्माण्डपुराणे दिङ्-नियमोऽभिहितः,—

“उद्धृत्योदकमादाय मृत्तिकां चैव वाग्यतः ।

उदङ्मुखो दिवा कुर्याद्रात्रौ चेदक्षिणामुखः”—इति ॥

मृत्संख्यामाह शातातपः,—

“एका लिङ्गे करे सव्ये तिस्रो द्वे हस्तयोर्द्वयोः ।

मूत्र-शौचं समाख्यातं शक्ति त्रिगुणं भवेत्\*”—इति ॥

मनुरपि,—

“एका लिङ्गे गुदे तिस्रस्तथैकत्र करे दश ।

उभयोः सप्त दातव्यामृदः शुद्धिमभीप्सता† ॥

एतच्छौचं गृहस्थस्य द्विगुणं ब्रह्मचारिणः ।

वानप्रस्थस्य त्रिगुणं यतीनां तु चतुर्गुणम्”—इति ।

वौधायनोऽपि,—

“पाञ्चापाने मृदो योज्या वाम-पादे तथा करे ।

तिस्र स्तिस्रः क्रमाद्योज्याः सम्यक् शौचं चिकीर्षता‡”—इति

वसिष्ठोऽपि,—

\* पूर्ये द्विगुणं भवेत्,— इति मु० पुस्तके पाठः ।

† शुद्धिमवाप्नुयात्,— इति स० से० पुस्तकयोः पाठः ।

‡ चिकीर्षतः,— इति मु० पुस्तके पाठः ।



“पञ्चापाने दशैकस्मिन्नुभयोः सप्त मृत्तिकाः ।

उभयोः पादयोः सप्त लिङ्गे द्वे परिकीर्त्तिते ॥

आदित्यपुराणे,\*—

“एकस्मिन् विंशतिर्हस्ते द्वयोर्होत्रांश्चतुर्दश”—इति ।

विंशत्यादिकं† ब्रह्मचारि-विषयं, “द्विगुणं ब्रह्मचारिणः”—  
इत्युक्तत्वात् । आदित्यपुराणे,—

“स्त्रीशूद्रयोरर्द्धमानं प्रोक्तं शौचं मनीषिभिः ।

दिवाशौचस्य निश्चङ्गं पथि पादं विधीयते ॥

आर्त्तः कुर्याद् यथाशक्ति शक्तः कुर्याद्यथोदितम्”—इति ॥

बौधायनोऽपि,—

“देशं कालं तथाऽऽत्मानं द्रव्यं द्रव्य-प्रयोजनम् ।

उपपत्तिमवस्थाञ्च ज्ञात्वा शौचं प्रकल्पयेत्?”—इति ॥

वृद्धपराशरः,—

“उपविष्टसु विण्मूत्रं कर्तुर्यसु न विन्दति ।

स॥ कुर्यादर्द्धशौचन्तु स्वस्य शौचस्य सर्वदा”—इति ॥

आनुशामनिके शौचेतिकर्त्तव्यता दर्शिता,—

“शौचं कुर्याच्छनैर्धरिर्बुद्धिपूर्वमसङ्करम् ।

\* नास्त्येतत् मु० पुस्तके ।

† द्वयोर्होत्रां,—इति मु० पुस्तके पाठः ।

‡ विंशत्यधिकं,—इति मु० पुस्तके पाठः ।

§ समाचरेत्,—इति मु० पुस्तके पाठः ।

॥ न,—इति मु० पुस्तके पाठः ।

विप्रपञ्च यथा न सूर्यथाचोहं न संस्पृशेत्\* ॥

बुद्धिपूर्वं प्रयत्नेन यथा नैनः स्पृशेत् द्विजाः"—इति ।

दत्तोऽपि,—

“षडन्या नख-शुद्धौ तु देयाः शौचेष्मना मृदः ।

न शौचं वर्ष-धाराभिराचरेत्तु कदाचन”—इति ॥

मरीचिरपि,—

“तिसृभिः शोधयेत् पादौ शौक्ष्ण्यं गुल्फौ तथैव च ।

हस्तौ त्वामणिवन्धाच्च लेप-गन्धापकर्षणैः”—इति ।

यथा-विधि कृते-शौचे गन्धश्चेन्नापगच्छति, तदाह? मनुः,—

“यावन्नापैत्यमेधाक्तो गन्धोलेपश्च तत्-कृतः ।

तावन्मृद्वारि देयं स्यात् सर्वासु द्रव्य-शुद्धिषु”—इति ।

मनसुश्चभावे तु देवल आह,—

“यावत्तु शुद्धिं मन्येत तावच्छौचं विधीयते ।

प्रमाणं शौच-सङ्ख्यायां॥ न विप्रैरुपदिश्यते”—इति ।

पितामहोऽपि,—

“न यावदुपनीयन्ते॥ द्विजाः शूद्रास्तथाऽङ्गनाः ।

\* न च स्पृशेत्,—इति मु० पुस्तके पाठः ।

† हस्तौ द्वौ मणिवन्धाच्च,—इति सु० पुस्तके पाठः ।

‡ लेपगन्धापकर्षणम्,—इति स० सो० पुस्तके पाठः ।

§ तत्र,—इति सु० पुस्तके पाठः ।

॥ शौचसंख्याया,—इति सु० पुस्तके पाठः ।

॥ न तावदुपनीयन्ते,—इति स० सो० शा० पुस्तके पाठः ।

गन्ध-क्षेप-क्षय-करं शौचमेषां\* विधीयते”—इति ।

अत्र स्त्री-शूद्र-ग्रहणम् अकृतोद्वाहाभिप्रायं, अनुपनीत-द्विज-साहचर्यात्<sup>(१)</sup> । मृत्युरिमाणमाह शातातपः,—

“आर्द्रामलकमात्रास्तु ग्रासा इन्दु-व्रते स्थिताः ।

तथैवाज्जतयः सर्वाः शौचे देयास्तु मृत्तिकाः”—इति ।

यत्तु दक्षाङ्गिरोभ्यां परिमाणान्तरमुक्तम्,—

“अर्द्ध-प्रसूतिमात्रा तु प्रथमा मृत्तिका स्मृता ।

द्वितीया च तृतीया च तदर्द्धेन प्रकीर्तिता ॥

प्रथमा प्रसूतिर्ज्ञेया द्वितीया तु तदर्द्धिका ।

तृतीया मृत्तिका ज्ञेया त्रिभाग-कर-पूरणी”—इति ।

तत्र, सर्वत्र न्यूनपरिमाणेन गन्धाद्यक्षये सत्यधिकपरिमाणं द्रष्टव्यम् । सत्यपि गन्ध-क्षये शास्त्रोक्तसङ्ख्या पूरणीया यथाह दक्षः,—

“न्यूनाधिकं न कर्त्तव्यं शौचं<sup>†</sup> शुद्धिः<sup>‡</sup> मभीप्सता ।

प्रायश्चित्तेन पूयेत विहितातिक्रमे कृते”—इति ।

एवमुक्तशौच-करणेऽपि यस्य भाव-शुद्धिर्नास्ति, न तस्य शुद्धि-रित्याह व्याघ्रपादः,—

\* शौचमेवं—इति सु० पुस्तके पाठः ।

† त्रिभागकरपूरणा,—इति सु० पुस्तके, त्रिभागकरपूरणम्,—इति स० पुस्तके पाठः ।

‡ शौचे,—इति सु० पुस्तके पाठः ।

§ सिद्धि,—इति स० शा० पुस्तकयोः पाठः ।

(१) द्विजानामुपनयनवत् विवाहस्य स्त्रीशूद्रयोः प्रधानसंस्कारत्वादित्याशयः ।



“शौचन्तु विविधं प्रोक्तं बाह्यमाभ्यन्तरन्तथा ।

मृज्जलाभ्यां स्मृतं बाह्यं भावशुद्धिस्तथाऽऽन्तरम् ॥

गङ्गा-तोयेन कृत्स्नेन मृद्गारैश्च नगोपमैः\* ।

आ मृत्योश्चाचरन् शौचं भावदुष्टो न शुद्ध्यति”—इति ।

शौचस्य द्विविधस्यापि सर्वकर्मधिकार-हेतुत्वमन्वय-व्यतिरेकाभ्यां

दोषोदर्शयति,—

“शौचे यन्नः सदा कार्यः शौच-मूलो द्विजः स्मृतः ।

शौचाचार-विहीनस्य समस्ता निष्फला क्रियाः”—इति ।

॥०॥ इति शौचप्रकरणम् ॥०॥

अथ गण्डूष-विधिः ॥

तत्रापस्तम्बः,—

“एवं शौच-विधिं कृत्वा पञ्चाङ्गण्डूषमाचरेत् ।

मूत्रे रेतसि विट्-सर्गे दन्त-धावन-कर्मणि ॥

भक्ष्याणां भक्षणे चैव क्रमाद्गण्डूषमाचरेत् ।

चतुरष्टद्विषट्द्व्यष्टगण्डूषैः षोडशैस्तथा ॥

सुख-शुद्धिं प्रकुर्वीत ह्यन्यथा दोषमाप्नुयात् ।

पुरस्ताद्देवताः सर्वा दक्षिणे पितरस्तथा ॥

पश्चिमे सुनि-गन्धर्व्या वामे गण्डूषमाचरेत् ।

गण्डूष-समये विप्र स्तर्जन्या वक्त्र-तालनम् ॥

§ न गोमयैः,—इति सु० पुस्तके पाठः ।

\* निष्फलाः क्रियाः,—इति बङ्गवचनान्तः पाठः सु० पुस्तके ।



कुर्वीति यदि मूढात्मा रौरवं नरकं व्रजेत्”—इति ।\*

अथाचमन विधिः ।

तत्र वट्टपराशरः,—

“कृत्वाऽथ शौचं प्रक्षाल्य पादौ हस्तौ च मृज्जलैः ।

निवद्धांशिक-कक्षस्तुं द्विज आचमनं चरेत् ॥

दृत्वोपवीतं सव्यांसे वाङ्मनः-काय-संयतः”—इति ।

याज्ञवल्क्योऽपि,—

“अन्तर्जानु शुचौ देशे उपविष्ट उदङ्मुखः ।

प्राग्वा ब्राह्मेन तीर्थेन द्विजो नित्यमुपस्पृशेत्”—इति ।

शौतमोऽपि,—“शुचौ देशे आसीने दक्षिणबाहुं जान्वन्तराऽदृत्वा

यज्ञोपवीत्यामणिवन्धनात् पाणी प्रक्षाल्य वाग्यतो हृदयस्पृशः ॥

त्रिष्वतुर्वाऽप आचमेत्<sup>†</sup> पादौ चाभ्युक्षेत्\*\* खानिचोपस्पृशेत् शीर्ष-

ण्यानि मूर्ध्नि च दद्यात्<sup>(१)</sup>”—इति । तत्र त्रिष्वतुर्व्यैच्छिको

विकल्पः । ब्रह्मतीर्थं तीर्थान्तरेभ्यो विविनक्ति याज्ञवल्क्यः,—

\* अथ गण्डविविधिः,—इत्यारभ्य एतदन्तोद्यमः नास्ति मुद्रितातिरिक्त-  
पुस्तकेषु ।

† प्रवद्ध,—इति सु० पुस्तके पाठः ।

‡ कक्षस्तु—इति स० सो० शा० पुस्तकेषु पाठः ।

§ जान्वन्तरं,—इति सु० पुस्तके पाठः ।

॥ हृदये स्पृशन्,—इति सु० पुस्तके पाठः ।

‖ आचमेत्,—इति स० सो० शा० पुस्तकेषु पाठः ।

\*\* चाभ्युक्षेत्,—इति सु० पुस्तके पाठः ।

(१) शीर्षण्यानि शीर्षभवानि खानि इन्द्रियाणि नासिका चक्षुः श्रोत्राणि  
उपस्पृशेत्, मूर्ध्नि च दद्यादप इति संबन्धः ।

“कनिष्ठादेशिन्यङ्गुष्ठ-मूलान्यग्रं करस्य च ।

प्रजापति-पितृ-ब्रह्म-देव-तीर्थान्यनुक्रमात्<sup>(१)</sup>”—इति ।

एतदेव शङ्खलिखिताभ्यां स्पष्टीकृतम्,—“अङ्गुष्ठमूलस्योत्तरतः प्रागप्राचां रेखायां ब्राह्मं तीर्थं, प्रदेशिन्यङ्गुष्ठयोरन्तरा पित्र्यं, कनिष्ठिका-करतलयोरन्तरा प्राजापत्यं, पूर्वणाङ्गुलि-पर्वणि दैवम्”—इति ।  
आचमनीयमुदकं विशिनष्टि शङ्खः,—

“अङ्गिः समुद्धृताभिस्तु क्षीनाभिः फेन-बुद्बुदैः ।

वक्त्रिणा न च तप्ताभि रक्षाराभिरुपसृशेत्”—इति ।

याज्ञवल्क्यः,—

“अङ्गिस्तु प्रकृतिस्थाभिर्हीनाभिः फेन-बुद्बुदैः ।

हृत्-कण्ठ-तालुगाभिस्तु यथासङ्गं द्विजातयः ॥

शूद्रोर्न स्त्रीच शूद्राश्च सक्त्युत्पृष्टाभिरन्ततः<sup>(२)</sup>”—इति ।

मनुरपि,—

“हृद्गाभिः पूयते विप्रः कण्ठगाभिस्तु भूपतिः\* ।

वैश्योऽङ्गिः प्राशिताभिस्तु शूद्रः स्पृष्टाभिरन्ततः”—इति ।

प्रचेता अपि,—

“अनुष्णाभिरफेनाभिः पूताभिर्व्यस्त-चक्षुषा ।

हृद्गताभिरशब्दाभिः त्रिस्तुर्वाङ्गि राचमेत्”—इति ।

\* भूमिपः,—इति सु० पुस्तके पाठः ।

(१) आदेशिनी तर्जनी । तथाच, कनिष्ठामूले प्राजापत्यं तीर्थं, तर्जनीमूले पित्र्यं, अङ्गुष्ठमूले ब्राह्मं, करस्याग्रे दैवमिति विवेकः ।

(२) अन्ततः ओष्ठप्रान्ते ।

तत्रापवादमाह यमः\*,—

“रात्राववीक्षितेनापि शुद्धिरुक्ता मनीषिणाम् ।

उदकेनातुराणाञ्च तथोष्णनोष्णपापिनाम्”—इति ।

उदकस्य ग्रहण-प्रकारं परिमाणं चाह भरद्वाजः,—

“आयतं सर्वतः कृत्वा गोकर्षाकृतिमत्करम् ।

संहतांगुलिना† तोयं गृहीत्वा पाणिना द्विजः ॥

मुक्ताङ्गुष्ठकनिष्ठेन शेषेणाचमनं चरेत् ।

माष-मञ्जनमात्रासु संगृह्य त्रिः पिवेदपः”—इति ।

स च पाणिर्दक्षिणो द्रष्टव्यः, “त्रिः पिवेदक्षिणेनापः”—इति पु-  
राणवचनात् । उदकपानानन्तर-भाविनीमितिकर्तव्यतामाह दत्तः,—

“संपृथ्याङ्गुष्ठ-मूलेन‡ द्विः प्रमृज्यात्ततोमुखम् ।

संहताभि स्त्रिभिः पूर्वमास्यमेवमपस्पृशेत्§ ॥

अङ्गुष्ठेन प्रदेशिन्या घ्राणं स्पृष्ट्वा त्वनन्तरम् ।

अङ्गुष्ठामिकाभ्यान्तु चक्षुः-श्रोत्रे ततः परम् ॥

कनिष्ठाङ्गुष्ठयोर्नाभिं हृदयन्तु तलेन वै ।

सर्वाभिश्च शिरः पश्चात् बाहू चाग्रेण संस्पृशेत्”—इति ।

वृद्धशृङ्गस्वनयया स्पर्शनमाह,—

“तर्जन्यङ्गुष्ठ-योगेन स्पृशेन्नाशाण्ड-द्वयम् ।

\* याज्ञवल्क्यः,— इति सु० पुस्तके पाठः ।

† संहताङ्गुलिना,— इति सु० पुस्तके पाठः ।

‡ संपृथ्याङ्गुष्ठमूलेन,— इति सु० पुस्तके, संभूयेति स० पुस्तके पाठः ।

§ संहताभिश्चतस्रभिः पूर्वमास्यमुपस्पृशेत्,— इति सु० पुस्तके पाठः ।

मध्यमाङ्गुष्ठ-योगेन स्पृशेन्नेत्र-द्वयं ततः ॥

अङ्गुष्ठस्थानामिकया योगेन श्रवणं स्पृशेत् ।

कनिष्ठाङ्गुष्ठ-योगेन स्पृशेत् स्कन्ध-द्वयं ततः ॥

नाभिं च हृदयं तद्वत् स्पृशेत् पाणि-तलेन तु ।

संस्पृशेच्च ततः शीर्षमयमाचमने विधिः” —इति ।

एवमन्येऽप्यन्यथा वर्णयन्ति । तत्र, यथाशास्त्रं व्यवस्था द्रष्टव्या ।

आचमन-निमित्तान्याह मनुः,—

“कृत्वा मूत्रं पुरीषं वा पाण्याचान्त उपस्पृशेत् ।

पीत्वाऽपोध्येष्यमाणश्च वेदमग्निं च\* सर्व्वदा” —इति ।

कूर्मपुराणे,—

“चाण्डाल-स्लेच्छ-सम्भाषे स्त्री-शूद्रोच्छिष्ट-भाषणे ।

उच्छिष्टं पुरुषं स्पृष्ट्वा† भोज्यं वाऽपि तथाविधम् ॥

आचामेदश्रुपाते वा लोहितस्य तथैव च ।

अग्नेर्गवामयालम्भे स्पृष्ट्वाऽप्रयतमेव च ॥

स्त्रीणां यथाऽऽत्मनः स्पर्शे‡ नीलीं वा परिधाय च” —इति ।

स्त्रीशूद्रोच्छिष्टभाषणे,—इत्येतज्जपादिविषयम् । तथा च पद्मपुराणे,—

“चाण्डालादीन् जपे होमे दृष्ट्वाऽऽचामेद्विजोत्तमः” —इति ।

मनुरपि,—

\* वेदमन्त्रश्च,—इति स० सो० पुस्तकयोः पाठः ।

† दृष्ट्वा,—इति स० पुस्तके पाठः ।

‡ तथात्मसंस्पर्श,—इति मु० पुस्तके पाठः ।



“सुप्ता क्षुत्वा च भुक्त्वा च निष्ठीव्योक्त्वाऽनृतं वचः ।

रथां श्मशानं चाक्रम्य आचामेत् प्रयतोऽपि सन्”—इति ।

वृहस्पतिः\*,—

“अधोवायु-समुत्सर्गे आक्रन्दे क्रोध-सम्भवे ।

मार्जार-मूषिकां स्पर्शे प्रहासेऽनृत-भाषणे ॥

निमित्तेष्वेषु सर्वेषु कर्म कुर्वन्नुपसृशेत्”—इति ।

यमोऽपि,—

“उत्तीर्थोदकमाचामेदवतीर्थं तथैव च ।

एवं स्थात्तेजसा युक्तो वरुणेन सुपूजितः”—इति ।

हारीतोऽपि,—“नोत्तरेदनुपसृश्य जलम्”—इति ।

वसिष्ठोऽपि,—

“क्षुते निष्ठीवने सुप्ते परिधानेऽश्रुपातने ।

पञ्चस्वेषु चाचामेऽच्छ्रोत्रं वा दक्षिणं सृशेत्”—इति ।

दक्षिणकर्ण-स्पर्शनमाचमनासम्भवे वेदितव्यम् । तथा च,

मार्कण्डेयपुराणम्,—

“सम्यगाचम्य तोयेन क्रियां कुर्वीत वै शुचिः ।

देवतानामृषीणाञ्च पितृणाञ्चैव यन्नतः ॥

कुर्वीतालम्भनं चापि दक्षिणश्रवणस्य वा ।

\* नाख्येतत् सु० पुस्तके ।

† मूषक,—इति सु० पुस्तके पाठः ।

‡ वाचामे,—इति स० सो० पुस्तकयोः पाठः ।

§ वापि,—इति सु० पुस्तके पाठः ।

यथाविभवतो ह्येतत्पूर्वाभावे ततः परम् ॥

न विद्यमाने पूर्वोक्ते उत्तर-प्राप्तिरिष्यते”—इति ।

दक्षिणकर्ण-प्रशंसा च, ‘प्रभासादीनि तीर्थानि’—इत्यादिना-  
वक्ष्यते । अथ वा, बौधायनेनाक्तं द्रष्टव्यम्,—“नीवीं विसृज्य परिधा-  
योपसृष्टेदार्द्र-तणं भूमिं गोमयं वा संसृष्टेत्”—इति । षट्त्रिंशन्कृते  
द्विराचमन-निमित्तं दर्शितम्,—

“होमे भोजन-काले च सन्ध्ययोरुभयोरपि ।

आचान्तः पुनराचामेज्जप-होमार्चनादिषु”—इति ।

याज्ञवल्क्योऽपि,—

“स्नात्वा पीत्वा क्षुते सुप्ते भुक्त्वा रथ्योपसर्पणे\* ।

आचान्तः पुनराचामेदासोविपरिधाय च”—इति ।

बौधायनोऽपि,—

“भोजने हवने दाने उपहारे प्रतिग्रहे† ।

हविर्भक्षण-काले च तत् द्विराचमनं स्रुतम्”—इति ।

कूर्मपुराणेऽपि,—

“प्रक्षाल्य पाणी पादौ च भुञ्जानो द्विरुपसृष्टेत् ।

शुचौ देशे समासीनो भुक्त्वा च द्विरुपसृष्टेत् ॥

ओष्ठौ विलोमकौ सृष्ट्वा वासोविपरिधाय च ।

रेतोमूत्र-पुरीषाणासुत्सर्गेऽयुक्त-भाषणे‡ ॥

\* रथ्याप्रसर्पणे,—इति मु० पुस्तके पाठः ।

† उपहारप्रतिग्रहे,—इति मु० पुस्तके पाठः ।

‡ शुष्कभाषणे,—इति मु० पुस्तके पाठः ।

जृम्भित्वाऽध्ययनारम्भे\* कास† श्वासागमे तथा ।

चलरं वा श्लेष्मानं वा समागम्य द्विजेत्तमः ॥

सन्ध्ययोरुभयोस्तद्वदाचान्तोऽप्याचमेत्ततः”—इति ।

अयुक्तभाषणं‡ निष्ठुरभाषणम् । आचमनापवादमाह बौधायनः,—

“दन्तवदन्त-लग्नेषु दन्त-सक्तैषु धारणा ।

अस्थितेषु च§ नाचामेत्तेषां संस्थानवच्छुचिः॥”—इति ।

दन्तलग्न-दन्तसक्तयोर्निर्हार्थानिर्हार्थरूपेण भेदः । अतएव देवलः,—

“भोजने दन्त-लग्नानि निर्हृत्याचमनं चरेत् ।

दन्त-लग्नमसंहार्यं लेपं मन्येत दन्तवत् ॥

न तत्र बज्रशः¶ कुर्याद्यत्नमुद्धरणे पुनः ।

भवेच्चाशौचमत्यर्थं तृण-वेधाद्गुणे कृते”—इति ।

अस्थितेषु\*\* तेषु स्थानच्युतेषु च निर्गोर्णैश्चित्यर्थः । तत्र मनुः,—

“दन्तवद्दन्तलग्नेषु जिह्वास्पर्श-कृते†† न तु ।

परिच्युतेषु च स्थानान्निगिरन्नेव तच्छुचिः”—इति ।

एतच्च रसानुपलब्धौ वेदितव्यम् । यथाऽऽह शङ्खः,—“दन्तवदन्त-

\* स्वीत्वाऽध्ययनारम्भे,—इति मु० पुस्तके पाठः ।

† कास,—इति स० सो० शा० पुस्तकेषु पाठः ।

‡ शुष्कभाषणं,—इति मु० पुस्तके पाठः ।

§ ग्रस्तेषु तेषु,—इति शा० पुस्तके पाठः ।

॥ संस्थानवच्छुचिः,—इति शा० पुस्तके पाठः ।

¶ बज्रलं,—इति मु० पुस्तके पाठः ।

\*\* ग्रस्तेषु,—इति शा० पुस्तके पाठः ।

†† जिह्वास्पर्शे कृते,—इति स० सो० शा० पुस्तकेषु पाठः ।

लघेष्ु रसवर्जनमन्यतो जिह्वाभिस्यर्शनात्”—इति\* । फल-मूलादिषु  
विशेषमाह शातातपः,—

“दन्तलग्ने फले मूले भुक्त-स्नेहावशिष्टके ।

ताम्बूले चेजुदण्डे च नोच्छिष्टो भवति द्विजः”—इति ।

षट्त्रिंशन्मतेऽपि, †—

“ताम्बूले चैव सोमे च भुक्त-स्नेहावशिष्टके ।

दन्त-लग्नस्य संस्पर्शे नोच्छिष्टसु भवेन्नरः ‡ ॥

लग्निः पत्रै र्मूल-पुष्पै स्तृण-काष्ठमयै स्तथा ।

सुगन्धिभिस्तथा द्रव्यै र्नोच्छिष्टो भवति द्विजः”—इति ।

एतच्च सुख-सौरभ्याद्यर्थोपभुक्तावशिष्ट-विषयं † ताम्बूल-साहचर्यात् ।

‘दन्तलग्नस्य संस्पर्शे’ इति अनिर्हीर्यस्य ॥ दन्तलग्नस्य जिह्वाया संस्पर्शे,—  
इत्यर्थः । याज्ञवल्क्योऽपि,—

“सुखजा विप्रषोमेध्या स्तथाऽऽचमन-विन्दवः ।

शश्रु चास्य-गतं दन्त-सक्तं त्यक्त्वा ततः शुचि”—इति ।

सुख-निःसृता विन्दवो यद्यङ्गे पतन्ति ॥ तदाऽऽचमनापादकाः\*\* ।

तथा च गौतमः,—“मुख्या विप्रुष उच्छिष्टं न कुर्वन्ति †† न चेदङ्गे

\* ‘एतच्च’—इत्यादिभ्यः, एतदन्तोग्रन्थः मुद्रितातिरिक्त पुस्तकेषु नास्ति ।

† षड्विंशतिमतेपि,—इति शा० पुस्तके पाठः ।

‡ ‘इति’ शब्दोऽत्राधिकः सु० पुस्तके ।

§ सुखसौरभ्याद्यर्थोपभुक्तविषयं,—इति स० सो० शा० पुस्तकेषु पाठः ।

॥ ह्यर्थस्य,—इति शा० पुस्तके पाठः ।

॥ नियतं पतन्ति,—इति सो० शा० पुस्तकयोः पाठः ।

\*\* तदाचमनापवादकाः,—इति सु० पुस्तके पाठः ।

†† नोच्छिष्टं कुर्वन्ति,—इति शा० पुस्तके पाठः ।



निपतन्ति”—इति । आचमन-विन्दव स्खङ्गं स्पृष्टा अपि मेधाः ।  
तथा च मनुः,—

“स्पृशन्ति विन्दवः पादौ य आचामयतः\* परान् ।

भौमिकैस्ते समा ज्ञेया न तैरप्रयतो भवेत्”—इति ।

अत्र पाद-ग्रहणम् अवयवान्तरस्थाप्युपलक्षणार्थम् । तथा च यमः,—

“प्रयान्थाचमतोयाश्च† शरीरे विमुषो नृणाम् ।

उच्छिष्ट-दोषोनास्त्यत्र भूमि-तुल्यास्तु ताः स्मृताः”—इति ।

श्वश्रु-विषये विशेषमाहापस्तम्बः,—“न श्वश्रुभिरुच्छिष्टो भवत्यन्त-  
राख्ये सङ्गिर्यावन्न हस्तेनोपस्पृशति”—इति । आचमने वर्ज्यानाह  
मृगः,—

“विना यज्ञोपवीतेन तथा धौतेन वाससा ।

मुक्ता शिखां चाप्याचामेत्‡ कृतस्त्रैव पुनः क्रिया ॥

सोष्णीषी वद्ध-पर्यङ्कः प्रौढपादश्च(१) यानगः ।

दुर्देश-प्रगतस्त्रैव § नाचामञ्जुद्विमाप्नुयात्”—इति ।

बौधायनोऽपि,—“पादप्रक्षालनाच्छेषेण नाचामेत्, भूमौ आवयित्वा-

\* यस्याचामयतः,—इति शा० पुस्तके पाठः ।

† प्रयान्थाचमतोयस्य,—इति मु० पुस्तके पाठः ।

‡ बाप्याचामेत्,—इति मु० पुस्तके पाठः ।

§ दुर्देशः प्रपदस्त्रैव,—इति शा० स० पुस्तकयोः पाठः ।

(१) प्रौढपादः,—“आसनारूढपादस्तु जानुनोर्जङ्घयोस्तथा । कृतावस-  
क्थिकोयस्तु प्रौढपादः स उच्यते”—इत्युक्तलक्षणाः । जानुनोर्जङ्घयोः  
कृतावसक्थिकोवस्त्रादिनाकृतपृष्ठजानुजङ्घावन्धः ।

ऽऽचामेत्, न सवुदुदाभिर्न सफेनाभिर्नोच्छिष्टाभिर्न चाराभिः \*  
 न विवर्णाभिर्नोष्णाभिर्न कलुषाभिर्न हसन्न जल्पन्न तिष्ठन्† न  
 प्रहो न प्रणतो न मुक्त-शिखो नाबद्धकच्छो‡ न वह्निर्जानु न वेष्टित-  
 शिराः न वद्धकक्षो न त्वरमाणो नायज्ञोपवीती न प्रसारितपादः, शब्द-  
 मकुर्वन्स्तिरपो हृदयङ्गमाः पिवेत्”-इति । देवलोऽपि,—

“सोपानक्तो जलस्योवा मुक्तकेशोऽपि वा॥ नरः ।

उष्णीषी वाऽपि नाचामेदस्तेनावध्य वा शिरः”-इति ।

आपस्तम्बोऽपि,—“न वर्ष-धाराभिराचामेत्”॥ इति । यमोऽपि,—

“अपः कर-नखैः सृष्टा य आचामति वै दिजः ।

सुरां पिवति स व्यक्तं यमस्य वचनं यथा”-इति ।

ब्रह्माण्ड-पुराणेऽपि—

“कण्ठं शिरोवा प्रावृत्य रथ्याऽऽपण-गतोऽपि वा ।

अकृत्वा पादयोः शौचमाचान्तोऽप्यशुचिर्भवेत्”-इति ।

गौतमोऽपि,—“नाञ्जलिना पिवेन्नतिष्ठन् नोद्धृतोदकेनाचामेत्”-  
 इति । नतिष्ठन्निति स्थलविषयं, जले च तिष्ठन्नप्याचामेत् । तथा च  
 विष्णुः,—

\* नोच्छिष्टाभिर्नचाराभिः,—इति नास्ति मुद्रितातिरिक्त पुस्तकेषु ।

† नोष्णाभिः,—इति मुद्रितातिरिक्तपुस्तकेषु न दृश्यते ।

‡ न जल्पन् न तिष्ठन्,—इति नास्ति मु० पुस्तके ।

§ नाबद्धकेशो,—इति शा० पुस्तके पाठः ।

॥ यवा,—इति मु० पुस्तके पाठः ।

॥ न वर्षधाराखाचामेत्,—इति शा० पुस्तके पाठः ।

“जान्वोरुद्धं जले तिष्ठन्नाचान्तः शुचितामिसात् ।

अधस्ताच्छतकलोऽपि समाचान्तो न शुद्ध्यति”—इति ।

कौशिकोऽपि,—

“अपवित्र-करः कश्चित् ब्राह्मणोऽप उपस्पृशेत्\* ।

अकृतं तस्य तत् सर्व्वं† भवत्याचमनं तथा ॥

वामहस्ते स्थिते दर्भे दक्षिणेनाचमेद्यदि ।

रक्तं तु तद्भवेत्तोयं पीत्वा चान्द्रायणञ्चरेत्”—इति ।

मार्कण्डेयस्तु दक्षिण-हस्तस्य स-पवित्रतां विधत्ते,—

“सपवित्रेण हस्तेन कुर्यादाचमनक्रियाम् ।

नोच्छिष्टं तत् पवित्रन्तु भुक्तोच्छिष्टन्तु वर्ज्जयेत्”—इति ।

गोभिलस्तु हस्तद्वये स-पवित्रत्वं‡ प्रशंसति,—

“उभयत्र? स्थितैर्दर्भैः समाचामति योद्विजः ।

सोमपान-फलं तस्य भुक्त्वा यज्ञफलं भवेत्”—इति ।

स्नानानन्तर-भाविन्याचमने दक्षो विशेषमाह,—

“स्नात्वाऽऽचामेत्तदा विप्रः पादौ कृत्वा जले स्थले ।

उभयोरप्यसौ शुद्धस्ततः क्षेमोभवेदिति” ।

हारीतः—

\* ब्राह्मणोऽप उपस्पृशेत्,—इति सु० पुस्तके, ब्राह्मणोऽप उपस्पृशेत्,—इति चान्यत्र पाठः ।

† अपेयं तस्य तत्सर्व्वं,—इति सु० पुस्तके पाठः ।

‡ पवित्रं,—इति स० सो० शा० पुस्तकेषु पाठः ।

§ हस्तद्वयं,—इति सु० पुस्तके पाठः ।



“आर्द्र-वासा जले कुर्यात्तर्पणाचमनं जपम् ।

शुष्कवासा स्थले कुर्यात्तर्पणाचमनं जपम्”—इति ।

स्थलविषये विशेषोद्दिष्टः सत्यन्तरे,—

“अलाभे ताम्र-पात्रस्य करकञ्च कमण्डलुम् ।

गृहीत्वा स्वयमाचामेत् नरोनाप्रयतो भवेत् ॥

करकालावुकाद्यैश्च ताम्र-पर्णपुटेन\* च ।

स्वहस्ताचमनं कार्यं स्नेहलेपांश्च वर्जयेत् ॥

करपात्रे च† यत्तोयं यत्तोयं ताम्रभाजने ।

सौवर्णे राजतेचैव नैवाशुद्धन्तु तत् स्युतम्”—इति ।

एवमुक्त-लक्षणस्याचमनस्य प्रशंसामाह व्याघ्रपात्,—

“एवं यो ब्राह्मणो नित्यमुपसर्गनमाचरेत् ।

ब्रह्मादि-साम्बपर्थन्तं जगत् स परितर्पयेत्”—इति ।

टद्धृशङ्खोऽपि,—

“त्रिः प्राञ्चीयाद्यदम्भस्तु प्रीतास्तेनास्य देवताः ।

ब्रह्मा विष्णुश्च रुद्रश्च भवन्तीत्यनुशुश्रुमः ।

गङ्गा च यमुना चैव प्रीयेतां‡ परिमार्ज्जनात् ।

पादाभ्यां प्रीयते विष्णु ब्रह्मा शिरसि कीर्तितः ।

नासत्यदसौ प्रीयते स्पृष्टे नासा-पुट-द्वये ।

स्पृष्टे लोचन-युग्मे तु प्रीयते शशि-भास्करौ ।

\* चर्मपुटेन,—इति स० सो० शा० पुस्तकेषु पाठः ।

† करकपात्रे च,—इति सु० पुस्तके पाठः ।

‡ प्रीयते,—इति शा० पुस्तके पाठः ।



कर्ण-युग्मे तथा स्पृष्टे प्रीयेते त्वनिलानलौ ।

स्कन्धयोः स्पर्शनादेव प्रीयन्ते सर्वदेवताः ।

नाभि-संस्पर्शनान्नागाः प्रीयन्ते चास्य नित्यशः ।

संस्पृष्टे हृदये चास्य प्रीयन्ते सर्वदेवताः ।

मूर्ध्-संस्पर्शनादस्य प्रीतस्तु पुरुषोभवेत्"—इति ।

आचमनाकरणे प्रत्यवायो दर्शितः पुराणसारे, \*—

“यः क्रियाः कुरुते मोहादनाचम्यैव नास्तिकः ।

भवन्ति हि वृथा तस्य क्रियाः सर्वा न संशयः”—इति ।

॥०॥ इति आचमन-प्रकरणम् ॥०॥

अथ दन्तधावन-विधिः ॥

अत्रात्रिः,—

“मुखे पर्युषिते नित्यं भवत्यप्रयतो नरः ।

तदार्द्र-काष्ठं शुष्कं वा भक्षयेद्दन्तधावनम्”—इति ।

व्यासोऽपि,—

“प्रक्षाल्य हस्तौ पादौ च मुखञ्च सुसमाहितः ।

दक्षिणं वाङ्मुधृत्य कृत्वा जान्वन्तरा ततः ॥

तिक्तं कषायं कटुकं सुगन्धं<sup>†</sup> कण्डकान्वितम् ।

क्षीरिणोट्य-गुल्मादीन् भक्षयेद्दन्तधावनम्”—इति ।

विष्णुः,—

\* पुराणसारे,—इति नास्ति मु० पुस्तके ।

† सगन्धं,—इति मु० पुस्तके पाठः ।

“कण्टकि-क्षीर-वृक्षोत्थं द्वादशाङ्गुल-सम्मितम् ।  
 कनिष्ठाङ्गुलिवत् स्थूलं पर्वार्द्ध-कृत-कूर्चकम् ॥  
 दन्त-धावनसुदृष्टं जिङ्गोलेखनिका \* तथा ।  
 सुसूक्ष्मं सूक्ष्म-दन्तस्य सम-दन्तस्य मध्यमम् ॥  
 स्थूलं विषम-दन्तस्य त्रिविधं दन्त-धावनम् ।  
 द्वादशाङ्गुलिकं विप्रे काष्ठमाङ्गर्मणीषिणः ॥  
 चत्र-विट्-शूद्र-जातीनां नव-षट्-चतुरङ्गुलम्”—इति ।

अङ्गिराः,—

“आम्र-पुन्नाग-विल्वानामपामार्ग-श्रीषयोः ।  
 भक्षयेत् प्रातरुत्थाय वाग्यतो दन्त-धावनम्† ॥  
 वटाश्वत्यार्क-खदिर-करवीरांश्च वर्जयेत् ।  
 जात्यञ्च विल्व-खदिर-मूलान्तु ककुभस्य च ॥  
 अरिमेदं प्रियङ्गुञ्च कण्टकिन्यस्तथैव च ।  
 प्रक्षाल्य भक्षयेत् पूर्वं प्रक्षाल्यैव च सन्त्यजेत् ॥  
 उदङ्मुखः प्राङ्मुखो वा कषायं तिक्तकं तथा ।  
 प्रातर्भुक्त्वा च यतवाग्भक्षयेद्दन्त-धावनम्”—इति ।

कात्यायनो दन्त-धावनस्य काष्ठाभिमन्त्रण-मन्त्रं दर्शयति,—

“आयुर्वलं यशोवर्चः प्रजाः पशु-वसूनि च ।

ब्रह्म प्रज्ञाञ्च मेधाञ्च त्वं नोद्येहि वनस्पते”—इति ।

\* जिङ्गोलेखनिकां—इति मु० पुस्तके पाठः ।

† इति, शब्दोऽत्राधिको मु० पुस्तके ।

वर्ज्यानाहोशनाः,—“नाङ्गुलिभिर्दन्तान् प्रक्षालयेत्\* ।

दक्षिणाभिमुखो नद्यां नीलं धव-कदम्बकम् ।

तिन्दुकेङ्गुद-वन्धूक-मोचामरज-वल्गजम् ॥

कार्पासं दन्त-काष्ठञ्च विष्णोरपि हरेच्छ्रियम् ।

न भक्षयेत् पालाशं कार्पासं शाकमेव च ।

एतानि भक्षयेद्यस्तु क्षीण-पुण्यः स जायते”—इति ।

वर्ज्य-तिथीनाह विष्णुः,—

“प्रतिपददर्शषष्ठीषु चतुर्दश्यष्टमीषु च ।

नवम्यां भानुवारे च दन्त-काष्ठं विवर्जयेत्”—इति ।

यमोऽपि,—

“चतुर्दश्यष्टमी दर्शः पूर्णिमा संक्रमारवेः ।

एषु स्त्री-तैल-मांसानि दन्त-काष्ठञ्च वर्जयेत् ।

आद्धे जन्मदिने चैव विवाहेऽजीर्ण-दोषतः ।

व्रते चैवोपवासे च वर्जयेद्दन्त-धावनम्”—इति ॥

व्यासोऽपि,—

“आद्धे यज्ञे च नियमान्नाद्यात्† प्रोषितभर्त्तका ।

आद्धे कर्त्तुं‡ निषेधोऽयं न तु भोक्तुः कदाचन ।

\* वचनानामनुष्ठुप्कन्दसोपनिबद्धत्वात् अत्र च तल्लक्षणाभावात् कियन्त्य-  
क्षराणि पतितान्यनुमीयन्ते । परमादर्शपुस्तकेषु सर्व्वेष्वेवमेव दर्शनादित्यमेव  
रक्षितम् ।

† नियमान्नतत्,—मु० पुस्तके पाठः ।

‡ आद्धकर्त्तुं,—इति मु० पुस्तके पाठः

अलाभे दन्त-काष्ठानां निषिद्धायां\* तथा तिथौ ।

अपां द्वादश-गण्डूषैर्विदध्याद्दन्त-धावनम्”—इति ।

वृद्धयाज्ञवल्क्यः†—

“इष्टका-लोष्ट-पाषाणै रितराङ्गुलिभिस्तथा ।

मुक्ता चानामिकाऽङ्गुष्ठौ वर्ज्येद्दन्त-धावनम्”—इति ।

इति दन्त-धावन-प्रकरणम् ॥

अथ स्नान-जप‡ होमादेर्दर्म-पाणिना कर्त्तव्यत्वादादौ

दर्भ-विधिरुच्यते ॥

तत्र हारीतः—

“अच्छिन्नाग्रान् सपत्रांश्च॑ समूलान् कोमलान् शुभान् ।

पितृ-देवार्ध-पूजार्थं॥ समादध्यात् कुशान् द्विजः ।

कुश-हस्तेन यज्जपं पानञ्चैव कुशैः सह ।

कुश-हस्तसु यो भुङ्क्ते तस्य संख्या न विद्यते”—इति ।

पुराणान्तरेऽपि,—

“कुश-पूतं भवेत् स्नानं कुशेनोपस्पृशेत् द्विजः॥ ।

कुशेन चोद्धृतं तोयं सोमपानेन समितम्”—इति ।

गोभिलोऽपि,—

\* निषिद्धे च—इति मु० पुस्तके पाठः ।

† याज्ञवल्क्यः—इति मु० पुस्तके पाठः ।

‡ जप,—इति मु० पुस्तके नास्ति ।

§ पवित्रांश्च,—इति मु० पुस्तके पाठः ।

॥ पितृदेव जपार्थन्तु,—इति स० सो० शा० पुस्तकेषु पाठः ।

¶ कुशहस्तेन,—इत्यारभ्य कुशेनोपस्पृशेत् द्विजः,—इत्येतदन्तोद्यमः मुद्रि-  
तातिरिक्त पुस्तकेषु न दृश्यते ।



“कुश-मूले स्थितो ब्रह्मा कुश-मध्ये जनार्दनः ।

कुशाग्रे शङ्करं विद्यात्\* त्रयो देवाव्यवस्थिताः”—इति ।

कौशिकः,—

“शुचौ देशे शुचिर्भूत्वा स्थित्वा पूर्वोत्तरामुखः ।

ॐकारेणैव मन्त्रेण कुशाः स्पृश्याद्विजोत्तमैः”—इति ।

उत्पाटन-मन्त्रस्तु,—

“विरिञ्चिना सहेतत्पन्न, परमेष्ठि-निसर्गजः† ।

नुद पापानि सर्वाणि दर्भ, स्वस्तिकरो मम”—इति ।

वर्ण-भेदेन विनियोग-भेदमाह‡ कात्यायनः,—

“हरिता यज्ञिया दर्भाः पीतकाः पाकयज्ञियाः(१) ।

समूलाः पितृदैवत्याः कल्माषा वैश्वदेविकाः”—इति ।

कुशाभावे शङ्कः,—

“कुशाभावे द्विजश्रेष्ठः काशैः कुर्वीत यन्नतः§ ।

तर्पणादीनि कर्माणि काशाः कुश-समाः स्मृताः”—इति ।

यमोऽपि,—

\* विन्धात्,—इति मु० पुस्तके पाठः ।

† निसर्गतः,—इति शा० पुस्तके पाठः ।

‡ विनियोगमाह,—इति शा० पुस्तके पाठः ।

§ तत्त्वतः,—इति शा० स० पुस्तकयोः पाठः ।

(१) पाकयज्ञियाः पाकयज्ञे विनियोगार्हाः । पाकयज्ञश्च,—“पाकयज्ञा इत्याचक्षत एकाग्रौ यज्ञान् (४.६.२)”—इति लाट्यायनीये श्रौतसूत्रे परिभाषितः । “त्रयः पाकयज्ञाः, ऊता अग्नौ ह्वयमाना अनग्नौ प्रज्जता ब्राह्मण-भोजने ब्रह्मणि ऊताः, (१.१.२-३)”—इति आश्वलायनीये गृह्यसूत्रे उक्तम् । “पाकयज्ञाः अल्पयज्ञाः प्रशस्तयज्ञा वा”—इति तद्वृत्तौ गार्ग्यनारायणः । पाकयज्ञः पाकाङ्गयज्ञो दधोत्सर्गगृह्यप्रतिष्ठाहोमादिः,—इति रघुनन्दनः ।

“कुशाः काशा यवा दूर्वास्तथा ब्रीहयएवच ।

वल्गजाः पुण्डरीकाश्च\* सप्तधा वर्हिर्ह्यच्यते”—इति ।

वज्र्यानाह हारीतः—

“चितौ दर्भाः पथि दर्भाः ये दर्भा यज्ञ-भूमिषु ।

स्तरणासन-पिण्डेषु† षट् कुशान् परिवर्ज्येत् ॥

ब्रह्मयज्ञेषु‡ ये दर्भा ये दर्भाः पितृतर्पणे ।

हता मूत्र-पूरीषाभ्यां तेषां त्यागोविधीयते ॥

अपूतागर्हिता दर्भा ये संच्छिन्नाः§ नखैस्तथा॥ ।

क्वथितानग्निदग्धांश्च कुशान् यज्ञेन वर्ज्येत्”—इति ।

कुशोत्पाटने काल-नियममाह हारीतः,—

“मासे नभस्यमावासा तस्यां दर्भ-चयोमतः॥ ।

अयातयामासे दर्भा नियोज्याः स्युः पुनः पुनः”<sup>(१)</sup>—इति ॥

शङ्खः\*\*—

दर्भाः कृष्णाजिनं मन्त्राब्राह्मणाश्च विशेषतः†† ।

\* पुण्डरीकानि,—इति शा० पुस्तके पाठः ।

† गर्त्तेषु,—इति मु० पुस्तके पाठः ।

‡ ब्रह्मयज्ञे च,—इति मु० पुस्तके पाठः ।

§ येचच्छिन्नाः,—इति शा० पुस्तके पाठः ।

॥ नखैः स्मृताः,—इति स० सो० शा० पुस्तकेषु पाठः ।

॥ दर्भाच्चयोमतः,—इति मु० पुस्तके पाठः ।

\*\* नास्तीदं सुत्रितातिरिक्तपुस्तकेषु ।

†† ब्राह्मणा हविरग्नयः,—इति अन्यत्र पाठः ।

(१) यातयामत्वञ्च,—“जीर्णञ्च परिशुक्तञ्च यातायाममिदं द्वयम्”—इत्युक्त-  
लक्षणं, तद्वैपरीत्यमयातयामत्वम् ।

अथातथान्येतानि नियोज्यानि\* पुनः पुनः”—इति ।

पवित्र-धारणे फलमाह मार्कण्डेयः,—

“कुश-पाणिः सदा तिष्ठेत् ब्राह्मणो दंभ-वर्जितः ।

स नित्यं हन्ति पापानि तल-राशिमिवानलः”—इति ।

शातातपः,—

“जपे होमे च दाने च स्वाध्याये पितृ-तर्पणे ।

अशून्यं तु† करं कुर्यात् सुवर्ण-रजतैः कुशैः”—इति ।

पवित्र-प्रकारमाह कात्यायनः,—

“अनन्तर्गर्भिणं साद्यं कुशं द्विदलमेवच ।

प्रादेशमात्रं विज्ञेयं पवित्रं यच्च कुचचित्”—इति ।

मार्कण्डेयः,†—

“चतुर्भिः दर्भ-पूञ्जीलै ब्राह्मणस्य पवित्रकम् ।

एकैक-न्यूनमुद्दिष्टं वर्णं वर्णं यथाक्रमम् ॥

त्रिभिः दर्भैः शान्ति-कर्म पञ्चभिः पौष्टिकन्तया ।

चतुर्भिश्चाभिचारांश्च‡ कुर्वन् कुर्यात् पवित्रकम्”(१)—इति ।

अत्रिः,—

\* नियोज्याः स्युः—इति शा० पुस्तके पाठः ।

† अन्यूनं तु,—इति मु० पुस्तके पाठः ।

‡ मार्कण्डेयोऽपि,—इति मु० पुस्तके पाठः ।

§ चतुर्भिश्चाभिचारांश्च,—इति मु० पुस्तके पाठः ।

(१) शान्तिर्धर्मद्वारा ऐहिकानिष्ठहेतुदुश्चिन्तितः, तदर्थं यत् कर्म विहितं तत् शान्तिकर्ममुच्यते । पुष्टिर्धनाद्युपचयः, तत्फलकं कर्म पौष्टिकम् । अभिचारः शत्रुमारणादिः । स चाभिचारः प्रकृते श्रेणादिरूपतया पर्यवसितः ।

“ब्रह्म-यज्ञे जपे चैव ब्रह्मग्रन्थि विधीयते ।

भोजने वर्तुलं प्रोक्तं\* एवं धर्मो न हीयते”†—इति ।

इति दर्भ-प्रकरणम् ॥

तदेवं ‘सन्ध्या स्नानम्’—इत्यस्मिन् वचने स्नान-शब्दोपलक्षितानि ब्राह्म-महर्त्तात्यानादीनि कुश-विध्यन्तानि कर्माणि निरूपितानि; अथेदानीं मूल-वचनोक्तं स्नानं प्रपञ्चयते ‡ । तत्र कूर्मपुराणम्,—

“प्रक्षाल्य दन्त-काष्ठं वै भक्षयित्वा यथाविधि ।

आचम्य प्रयतो नित्यं प्रातःस्नानं समाचरेत्”—इति ।

व्यासः,—

“उषःकालेतु संप्राप्ते कृत्वा चावश्यकं वृधः ।

स्नायान्नदीषु शुद्धासु शौचं कृत्वा यथाविधि”—इति ।

दक्षोऽपि §,—

“अस्नात्वा नाचरेत् कर्म जप-होमादि किञ्चन ॥ ।

लाला-खेद-समाकीर्णः शयनादुत्थितः पुमान् ॥

अत्यन्त-मलिनः कायोऽनव-च्छिद्र-समन्वितः ।

स्ववत्येव दिवा रात्रौ ¶ प्रातःस्नानं विशोधनम् ॥

प्रातःस्नानं प्रशंसन्ति दृष्टादृष्ट-फलं हि तत् ।

सर्वमर्हति शुद्धात्मा प्रातःस्नायी जपादिकम्”—इति ।

\* वर्तुलः प्रोक्तः,—इति शा० पुस्तके पाठः ।

† विधीयते,—इति मु० पुस्तके पाठः ।

‡ प्रपञ्चयते,—इति मु० पुस्तके पाठः ।

§ नाख्येतत्,—मु० पुस्तके ।

॥ किञ्च यत्,—इति मु० पुस्तके पाठः ।

¶ दिवारात्रं,—इति मु० पुस्तके पाठः ।



व्यासः,— “ऋषीणामृषिता नित्यं प्रातःस्नानान्न संशयः ।

अलक्ष्मीः काल-कर्णी च<sup>(१)</sup> दुःस्वप्नं दुर्विचिन्तनम्\* ।

प्रातःस्नानेन पापानि पूयन्ते नात्र संशयः”—इति ।

दत्तोऽपि,—

“अज्ञानाद्यदि वा मोहा द्वात्रौ दुश्चरितं कृतम् ।

प्रातःस्नानेन तत् सर्वं शोधयन्ति द्विजातयः”—इति ।

स्नान-प्रकारः चतुर्विंशत-मते विहितः,—

“स्नानमब्देवतैर्मन्त्रैर्वारुणैश्च मृदा सह ।

कुर्याद्वाहतिभिर्वाऽथ यत् किञ्चेदमृचाऽपि वा”<sup>(२)</sup>—इति ।

\* दुर्विचिन्तितम्, इति मु० पुस्तके पाठः ।

† यत्किञ्चेदमृचापि च,—इति मु० पुस्तके पाठः ।

(१) अलक्ष्मीर्लक्ष्म्या अग्रजा । कालकर्णी चतुःषष्टियोगिन्यन्तर्गताऽष्टत्रिंशत्संख्यका योगिनी ।

(२) अवदैवतमन्त्राः ऋग्वेदे दशममण्डले नवमसूक्ते नव पठिताः, तत्र प्रथमे त्रयोमन्त्रा आग्निमासते अपांस्पर्शं विनियुक्ततया प्रसिद्धाः । तत्र, ‘आपोहिष्ठा’—इत्यादिः प्रथमोमन्त्रः, ‘येवः शिवतमोरसः’—इत्यादिद्वितीयः, ‘तस्मा अर’—इत्यादिस्तृतीयः । एतएव वाजसनेयसंहितायां एकादशाध्याये पठिताः । एवं सामवेदसंहितायामुत्तराग्रये नवमप्रपाठकस्य द्वितीयार्द्धे तट्क्त्रयात्मकमेव दशमं सूक्तं पठितम् । वारुणमन्त्राश्च, ‘तत्त्वा-यामि ब्रह्मणा वन्द्यमानः’—इति पञ्च, ‘त्वं नोऽग्ने वरुणस्य विद्वान्’—इति द्वे, ‘इमं मे वरुणश्रुधि’—इति चेत्यष्टौ ऋचः हेमाद्रिणा लिखिताः । तत्र तत्त्वायामीत्याद्याः पञ्च ऋचः, ऋग्वेदे प्रथममण्डले पञ्चदशर्चात्मके चतुर्विंशतिसूक्ते एकादशाद्याः । ‘त्वं नोऽग्ने वरुणस्य विद्वान्’—इति द्वे ऋचौ ऋग्वेदे चतुर्थमण्डले विंशतिऋगात्मकप्रथमसूक्ते चतुर्थीपञ्चमौ । ‘इमं मे वरुणश्रुधि’—इति च ऋग्वेदे प्रथममण्डले पञ्चविंशतिसूक्तस्थानविंशतितमी ऋक् । व्याहृतयोभूराद्याः प्रसिद्धाः । ‘यत्किञ्चेद’—इति च ऋग्वेदे सप्तममण्डले एकोनवतितमे सूक्ते पञ्चमी ऋक् ।

कात्यायनोऽपि,—

“यथाऽह्नि तथा प्रातः नित्यं स्नाद्यादनातुरः\* ।

दन्तान् प्रचाख्य नद्यादौ गृहे चेत् तदमन्त्रवत्”—इति ।

अमन्त्रवदिति मन्त्र-संक्षेपोऽभिप्रेतः; यतः सएव आह,—

“अल्पत्वाद्धोम-कालस्य वज्रत्वात् स्नान-कर्मणः ।

प्रातः संक्षेपतः स्नानं† होम-लोपो विगर्हितः”—इति ।

काल-नियममाह जावालिः,—

“सततं प्रातरुत्थाय दन्त-धावन-पूर्वकम् ।

आचरेदुषसि स्नानं तर्पयेद्देव-मानुषान्”—इति ।

चतुर्विंशति-मतेऽपि,—

“उषस्युषसि यत् स्नानं सन्ध्यायामुदितेऽपिवा ।

प्राजापत्येन तत्तुल्यं सर्व-पाप-प्रणाशनम्”—इति ।

उदिते इत्युदयाभिमुखे,—इत्यर्थः । उदयस्याप्युपरि स्नानं चेत् सन्ध्याऽप्युत्कथ्येत,<sup>(१)</sup> स्नान-पूर्वकत्वात् सन्ध्यायाः; सन्ध्यात्कर्षश्च योगि-याज्ञवल्क्येन‡ निषिद्धः,—

“सन्ध्यौ सन्ध्यामुपासीत नास्तगे नोद्गते रवौ”—इति ।

यथोक्तं स्नानं कुर्वन्नघमर्षणं<sup>(२)</sup> कुर्यात् । तदाह शौनकः,—

\* स्नायादतन्वितः,—इति मु० पुस्तके पाठः ।

† प्रातर्न तनुयात् स्नानं,—इति अन्यत्र पाठः ।

‡ याज्ञवल्क्येन,—इति मु० पुस्तके पाठः ।

(१) विहितकालादुत्तरकाले करणमुत्कर्षः ।

(२) “ऋतञ्च”—इत्यादि ऋक्त्रयं अघमर्षणतया प्रसिद्धम् । तच्च ऋग्वेदे दशममण्डले श्रुचात्मकं नवत्यधिकशततमं सूक्तम् । एतदेव सूक्तं तैत्तिरीया-रण्यके दशमप्रपाठके प्रथमानुवाके पठितम् ।

“स्नानाऽऽचान्नोवारि-मध्ये त्रिः पठेदघ-मर्षणम्”—इति ।

ब्रह्माण्डपुराणे स्नानाङ्ग-तर्पणं विहितम्,—

“नित्यं नैमित्तिकं काम्यं त्रिविधं स्नानमुच्यते ।

तर्पणन्तु भवेत्तस्य अङ्गत्वेन प्रकीर्तितम्\*”—इति ।

यमोऽपि,—

“द्वौ हस्तौ युग्मतः कृत्वा पूरयेदुदकाञ्जलिम् ।

गोशृङ्गमात्रमुद्धृत्य जल-मध्ये जलं क्षिपेत्”—इति ।

कार्णाजिनिः,—

“नाभिमात्रे जले स्थित्वा चिन्तयन्पूर्द्धमानसः”—इति ।

तर्पयेदिति शेषः । नृसिंहपुराणे,—

“पितृन् पितृ-गणान् † देवानङ्गिः सन्तर्पयेत्ततः ।

देवान् देव-गणांश्चापि सुनीम्भुनि-गणानपि” ‡ ॥

चतुर्विंशतिमते,—

“स्नानादनन्तरं तावत् तर्पयेत् पितृ-देवताः ।

उत्तीर्य पीडयेद्वस्त्रं सन्ध्या-कर्म ततः परम्”(१)—इति ।

भरद्वाजोऽपि,—

“वस्तोदकमपेक्षन्ते ये मृतादासकर्मिणः † ।

\* व्यवस्थितम्,—इति अन्यत्र पाठः ।

† ऋषिगणान्,—इति सु० पुस्तके पाठः ।

‡ पितृन् पितृगणांश्चापि नित्यं सन्तर्पयेत्ततः—इत्यर्द्धमधिकं स० सो० शा० पुस्तकेषु ।

§ दासकर्मिणः,—इति सु० पुस्तके पाठः ।

(१) अनेन स्नानाङ्गतर्पणं स्नानप्रयोगस्यान्तर्भूतम्,—इत्युक्तं भवति ।

तस्मात् सर्व-प्रयत्नेन जलं भूमौ निपातयेत्”—इति ।

वस्त्र-निष्पीडन-मन्त्रस्तु,—

“ये के चास्मन्-कुले जाता अपुत्रागोत्रिणोमृताः ।

ते मृहन्तु \* मया दत्तं वस्त्र-निष्पीडनोदकम्”—इति ।

॥ ० ॥ इति स्नानप्रकरणम् ॥ ० ॥

स्नानानन्तरं वासः परिदध्यात् । तथा च मत्स्यपुराणे,—

“एवं स्नात्वा ततः पश्चादाचम्य च विधानतः † ।

उत्थाय वाससी शुक्ले शुद्धे तु परिधाय च ‡”—इति ।

कर्म कुर्यादिति शेषः । योगियाज्ञवल्करः,—

“स्नात्वैवं वाससी धौते ॥ अच्छिन्ने परिधाय च ।

प्रक्षाल्यो रू मृदा चाङ्गिः हस्तौ प्रक्षालयेत्ततः ¶”—इति ।

अत्र विशेषमाह व्यासः,—

“नान्तरीयमधः कुर्यान्नोपर्याधस्यमम्बरम् ।

नान्तर्वासो विना जातु निवसेदसनं बुधः”—इति ।

अत्र मार्कण्डेयपुराणे,—

\* मृहन्तु,—इति सो० शा० पुस्तकयोः पाठः ।

† वामनपुराणे,—इति सु० पुस्तके पाठः ।

‡ यथाविधि,—इति सु० पुस्तके पाठः ।

§ परिधायवा,—इति स० सो० शा० पुस्तकेषु पाठः ।

॥ शुक्ले,—इति सु० पुस्तके पाठः ।

¶ प्रक्षालयेदिति,—इति सु० पुस्तके पाठः ।



“अवमृज्यान् च\* स्नातो गात्राण्यम्बर-पाणिभिः ।

न च निर्धूनुयात्केशान् वासस्यैव न पीडयेत्”-इति ।

अत्र कारणमाह गोभिलः†,—

“पिवन्ति शिरसो देवाः पिवन्ति पितरो मुखात् ।

मथ्यतः सर्व्व-गन्धर्व्वा अधस्तात् सर्व्व-जन्तवः ॥

तस्मात् स्नातो नावमृज्यात् स्नान-शाय्या न पाणिना”-इति ।

व्यासोऽपि,—

“तिस्रः कोट्योऽर्द्ध-कोटी-च यावन्यङ्गरूहानि वै ।

स्रवन्ति? सर्व्व-तीर्थाणि तस्मान्न परिमार्जयेत्”-इति ।

जाबालिः,—

“स्नानं कृत्वाऽऽर्द्ध-वाससा विण्मूत्रं कुरुते यदि ।

प्राणायाम-चयं कृत्वा पुनः स्नानेन शुद्ध्यति”-इति ।

वस्तु विषये विशेषमाह भृगुः,—

“ब्राह्मणस्य सितं वस्त्रं नृपतेरक्तमज्यणम् ॥(१) ।

पीतं वैश्यस्य शूद्रस्य नीलं मलवदिष्यते”-इति ।

प्रजापतिरपि,—

\* नरः,—इति सो० शा० पुस्तकयोः पाठः ।

† निर्धूनेत्,—इति सो० स० शा० पुस्तकेषु पाठः ।

‡ देवलाः,—इति सु० पुस्तके पाठः ।

§ वसस्ति,—इति स० सो० शा० पुस्तकेषु पाठः ।

॥ रक्तमम्बरम्,—इति शा० पुस्तके पाठः ।

(१) उत्तमं उत्कटम् । रक्तविशेषणमिदम् ।

“क्षौमं वासः प्रसृजन्ति तर्पणे सदृशन्तथा ।

काषायं धातु-रक्तं वा \* सोल्लणं तत्र कर्हिचित्”—इति ।

देवलोऽपि,—

“स्वयं धौतेन कर्त्तव्या क्रिया धर्म्या विपश्चिता ।

न तु सेवक-धौतेन† नाहतेन न‡ कुत्रचित्’”—इति ।

नाहतेनेति समस्तं पदम् । आहत-लक्षणमाह पुलस्त्यः,—

“ईषद्वौतं नवं श्वेतं सदृशं यन्न धारितम् ॥ ।

आहतं तद्विजानीयात् सर्व-कर्मसु पावनम्”—इति ।

बौधायनोऽपि,—

“कर्त्तव्यमुत्तरं वासः पञ्चस्वेतेषु कर्मसु ।

स्वाध्याय-होम-दानेषु॥ भक्ताचमनयोस्तथा”—इति ।

एतत्, सर्व-कर्मोपलक्षणाद्यै, अनुत्तरायस्य कर्ममात्र-निषेधात् ।

तथा च ऋगुणोक्तम्,—

“विकच्छोऽनुत्तरीयश्च नम्रश्चावस्तएवच ।

श्रौतं स्मार्त्तं तथा कर्म न नम्रं श्विन्तयेदपि\*\* ॥

नम्रोभलिन-वस्तः स्थानमश्चार्द्र-पटः स्मृतः ।

\* काषायधातुवस्त्रं च,—इति सु० पुस्तके, काषायधातुरक्तं वा,—इति  
शा० पुस्तके पाठः ।

† नास्तीदं सु० पुस्तके ।

‡ रजकधौतेन,—इति सो० शा० पुस्तकयोः पाठः ।

§ नाहतेन च,—इति शा० पुस्तके पाठः ।

॥ धावितं,—इति शा० पुस्तके पाठः ।

॥ स्वाध्यायोत्सर्गदानेषु,—इति सो० शा० पुस्तकयोः पाठः ।

\*\* न नम्रश्चिन्तयेदिति,—इति सु० पुस्तके पाठः ।

नग्नसु दग्ध-वस्त्रः स्नान्नग्नः स्यूत-पटस्तथा”—इति ।

विष्णुपुराणेऽपि,—

“होम-देवार्चनाद्यासु क्रियासु पठने तथा ।

नैक-वस्त्रः प्रवर्त्तत द्विजोनाचमने जपे”—इति ।

गोभिलोऽपि,—

“एकवस्त्रो न भुञ्जीत न कुर्याद्देवताऽर्चनम्”—इति ।

अत्रानुकल्पमाह योगियाज्ञवल्करः,—

“अलाभे धौतवस्त्रस्य शाण-चौमाविकानि च ।

कुतुपं योग-पट्टञ्च<sup>\*(१)</sup> विवासास्तु न वै भवेत्”—इति ।

कुतुपं योग-पट्टं च, धारयेदिति शेषः ।

॥०॥ इति वस्त्र-धारण-प्रकरणम् ॥०॥

अथ, ऊर्ध्वपुण्ड्र-विधिः † ब्रह्माण्डपुराणे दर्शितः,—

“पर्वताग्रे नदी-तीरे धर्म-क्षेत्रे विशेषतः ।

सिन्धु-तीरे च वल्मीके तुलसी-मूल-मृत्तिकाम् ‡ ॥

मृद एतास्तु संग्राह्याः † वर्जयेत्स्वन्यमृत्तिकाम् ।

श्यामं शान्ति-करं प्रोक्तं रक्तं वश्य-करं भवेत् ॥

\* कुतुपं योगपादञ्च,—इति सो० शा० पुस्तकयोः पाठः ।

एवं परत्र पठ्नी ।

† त्रिपुण्ड्रविधि,—इति शा० पुस्तके पाठः ।

‡ तुलसीमूलमाश्रिते,—इति सो० शा० पुस्तकयोः पाठः ।

§ सम्याद्याः,—इति स० सो० शा० पुस्तकेषु पाठः ।

(१) कुतुपेनेपालकम्बलः । योगपट्टम् ‘योगपाट’—इति प्रसिद्धम् ।

श्री-करं पीतमित्याहु वैष्णवं श्वेतमुच्यते ।  
 अङ्गुष्ठः पुष्टि-दः प्रोक्तो मध्यमाऽऽयुष्करी भवेत् ॥  
 अनामिकाऽन्न-दा नित्यं मुक्ति-दा च\* प्रदेशिनी ।  
 एतैरङ्गुलि-भेदैस्तु कारयेन्न नखैः स्पृशेत् ॥  
 वर्त्ति-दीपाकृतिं वाऽपि वेणु-पत्राकृतिं तथा ।  
 पद्मस्य सुकुलाकारं तथैव कुसुदस्य च ॥  
 मत्स्य-कूर्माकृतिं वाऽपि शङ्खाकारमतः परम् ॥  
 दशाङ्गुल-प्रमाणन्तु उत्तमोत्तममुच्यते ।  
 नवाङ्गुलं मध्यमं स्यादष्टाङ्गुलमतः परम् ॥  
 सप्त-षट्-पञ्चभिः पुण्ड्रं मध्यमं त्रिविधं सूतम् ।  
 चतुस्त्रिंशद्भुजैः पुण्ड्रं कनिष्ठं त्रिविधं भवेत् ॥  
 ललाटे केशवं विद्यान्नारायणमथोदरे ।  
 माधवं हृदि विन्यस्य गोविन्दं स्कन्ध-मूलके † ॥  
 उदरे दक्षिणे पार्श्वे विष्णुरित्यभिधीयते ।  
 तत्पार्श्वे बाहु-मध्ये मधु-सूदनमनुसूरेत् ॥  
 त्रि-विक्रमं कण्ठ-देशे वाम-कुक्षौ तु वामनम् ।  
 आधरं बाहुके वामे हृषीकेशन्तु कर्णके ‡ ॥  
 द्वादशैतानि नामानि वासुदेवेति मूर्ध्नि ॥  
 पृष्ठे तु पद्मनाभन्तु ककुद्दामोदरं स्मरेत् ।

\* मुक्तिदा\*,—इति मु० पुस्तके पाठः ।

† कण्ठकूपके,—इति सो० शा० पुस्तकयोः पाठः ।

‡ कण्ठवे,—इति सो० शा० पुस्तकयोः पाठः ।



पुजा-काले च होमे च सायं प्रातः\* समाहितः ।

नामान्युच्चार्य विधिना धारयेद्दूर्द्धपुण्ड्रकम्”—इति ।

सत्यव्रतोऽपि,—

“मन्त्राक्तो धारयेन्नित्यं ऊर्द्धपुण्ड्रं विना तु तत् ।

यत्कर्म कारयेन्नित्यं तत्सर्वं निष्फलं भवेत्”—इति † ।

“ऊर्द्धपुण्ड्रं मृदा शुभ्रं ललाटे यस्य दृश्यते ।

स चाण्डालोऽपि शुद्धात्मा ‡ पूज्य एव न संशयः”—इति ।

॥=॥ इति ऊर्द्धपुण्ड्र-प्रकरणम् ॥०॥

प्रातःस्नान-प्रसङ्गेन स्नानान्तराण्युच्यन्ते ।

तत्र शङ्खः,—

“स्नानन्तु द्विविधं प्रोक्तं गौण-मुख्य-प्रभेदतः ।

तयोस्तु वारुणं मुख्यं तत्पुनः षड्विधं भवेत्”—इति ।

तत्र, मुख्य-स्नानस्य षट्-प्रकारता आग्नेयपुराणे दर्शिता,—

“नित्यं नैमित्तिकं काम्यं क्रियाऽङ्गं मलकर्षणम् ।

क्रिया-स्नानं तथा षष्ठं षोढा स्नानं प्रकीर्तितम्” ॥

एतेषां लक्षणमाह शङ्खः,—

“अस्नातश्च पुमानार्हो जपामिहवनादिषु ।

प्रातःस्नानं तदर्थन्तु नित्य-स्नानं प्रकीर्तितम् ॥

\* सायं काले,—इति स० शा० पुस्तकयोः पाठः ।

† ‘मन्त्रोक्त’—इत्यारभ्य, ‘इति’—इत्यन्तोग्रन्थः नास्ति मु० पुस्तके ।

‡ चाण्डालोऽपि विशुद्धात्मा—इति मु० पुस्तके पाठः ।

चाण्डाल-शव-धूपांश्च<sup>(१)</sup> स्पृष्ट्वाऽस्नानं रजस्वलाम् ।

स्नानार्हसु यदाप्नोति स्नानं नैमित्तिकं हि तत् ॥

पुण्य-स्नानादिकं यत्तु दैवज्ञ-विधि-चोदितम् ।

तद्धि काम्यं समुद्दिष्टं नाकामस्तत् प्रयोजयेत् ॥

जप्तुकामः पवित्राणि<sup>(२)</sup> अर्चिष्यन् देवताः पितृन् ।

स्नानं समाचरेद् यस्तु ॥ क्रियाऽङ्गं तत्प्रकीर्तितम् ॥

मलापकर्षणं नाम<sup>॥</sup> स्नानमभ्यङ्ग-पूर्वकम्<sup>(३)</sup> ।

मलापकर्षणार्थाय प्रवृत्तिस्तस्य कीर्तिता ॥

सरःसु देवखातेषु तीर्थेषु च नदीषु च ।

क्रिया-स्नानं समुद्दिष्टं स्नानं तत्र मता क्रिया—इति ।

यद्यपि, मध्याह्न-स्नानस्य नेदानीमवसर स्तथापि प्रातःस्नानवत्तस्य  
नित्यत्वात् प्रसङ्गेनाभिधीयते । तस्य नित्यत्वञ्च व्याघ्रपादेनोक्तम्,—

\* चाण्डालशवपूजादि,—इति सो० शा० पुस्तकयोः पाठः ।

† पुण्यस्नानादिकं,—इति स० सो० शा० पुस्तकेषु पाठः ।

‡ विधिनोदितं,—इति शा० पुस्तके पाठः ।

§ सकामस्तत्,—इति मु० पुस्तके पाठः ।

॥ समाचरेन्नित्यं,—इति शा० पुस्तके पाठः ।

॥ मलापकर्षणं स्नानं,—इति मु० पुस्तके पाठः ।

(१) यज्ञिययूपस्यर्षाणि निषिद्धः । स च वह्निः कर्मण ऊर्ध्वमेव मन्तव्यः ।  
गोभिलेन त्वत्र होमादिकं विहितम् ( गो० गृ०—३५० इका० ३४—  
३८ सूत्रम् )

(२) पवित्राणि मन्त्रान् ।

(३) अभ्यङ्गश्च,—“मूर्द्ध्नि दत्तं यदा तैलं भवेत् सर्वाङ्गसङ्गतम् । स्नोतोभि-  
स्तर्पयेद्वाह्ना अभ्यङ्गः स उदाहृतः”—इत्यायुर्वेदोक्तञ्चक्षयः ।

“प्रातः स्नायी भवेन्नित्यं मध्य-स्नायी भवेदिति<sup>(१)</sup>” ।

कूर्मपुराणे,—

“ततो मध्याह्न-समये स्नानार्थं नृदमाहरेत् ।

पुष्पाक्षतान्<sup>(२)</sup> कुश-तिलान् गोमयं शुद्धमेव च ।

नदीषु देवखातेषु तडागेषु\* सरःसु च ॥

स्नानं समाचरेन्नित्यं गर्त्त-प्रश्रवणेषु च<sup>(३)</sup> ।

परकीय-निपानेषु<sup>(४)</sup> न स्नायाद्वै कदाचन ॥

पञ्च पिण्डान् समुद्धृत्य स्नायाद्वाऽसम्भवे पुनः”—इति ।

तत्राधिकार्यनधिकारिणो व्यासे विभजते†,—

“स्नानं मध्यन्दिने कुर्यात् सुजीर्णेऽन्ने निरामयः ।

\* तटाकेषु,—इति मु० पुस्तके पाठः ।

† तत्राधिकार्यनधिकारिणौ विभजते,—मु० पुस्तके पाठः ।

- (१) अत्र नित्यपदं काकाक्षिगोत्रकन्यायात् पूर्व्वेण प्रातःस्नायीत्यनेन परेण च मध्यस्नायीत्यनेनान्वेति । मध्यस्नायी मध्याह्नस्नायी । तथा च नित्य-पदसंबन्धान्नित्यत्वं सिद्धम् । तदुक्तम् । “नित्यं सदा यावदायुर्न कदा-चिदतिक्रमेत् । उपेत्यातिक्रमे दोषश्रुतेरत्यागदर्शनात् । फलाश्रुते-र्वीप्सया च तन्नित्यमिति कीर्त्तितम्”—इति ।
- (२) अक्षतायवाः । “अक्षतास्तु यवाः प्रोक्ताः”—इति स्मरणात् । यवा-नामासादनञ्च तर्पणार्थमिति बोध्यम् । एवं तिलानामपि ।
- (३) गर्त्तास्तु, “धनुः सहस्राण्यष्टौ च गतिर्घासां न विद्यते । न ता नदी-शब्दवहा गर्त्तास्ते परिकीर्त्तिताः”—इत्युक्तलक्षणाः ।
- (४) परकीयत्वं परस्वामिकत्वं तेन परखानिते निपाने उत्सर्गात्परं न पिण्डोद्धारः,—इत्येके निबन्धारः । परकीयत्वं परकृतत्वं तेनोत्सर्गात् परमपि पिण्डोद्धारः,—इत्यपरे ।

न भुक्त्वाऽलङ्घ्यतोरोगी\* नाज्ञातेऽभसि नाकुलः”—इति ।

आश्रम-भेदेन स्नान-व्यवस्थामाह दत्तः,—

“प्रातर्मध्याह्नयोः स्नानं वानप्रस्थ-गृहस्थयोः ।

यतेस्त्रिसवनं प्रोक्तां सङ्गत्तु ब्रह्मचारिणः”—इति ।

अन्य-व्यतिरेकाभ्यां स्नानस्य समन्वतामाह व्यासः,—

“मन्त्र-पूतं जले स्नानं प्राज्ञः स्नान-फल-प्रदम् ।

न वृथा वारि-मग्नानां यादसामिव तत्-फलम्” ॥

योगियाज्ञवल्क्यः,—

“मत्स्य-कच्छप-मण्डूकास्तोये मग्नादिवानिशम् ।

वसन्ति चैव ते स्नानान्नाप्नुवन्ति फलं क्वचित्”—इति ।

समन्तलं द्विजाति-विषयम् । यदाह विष्णुः,—

“ब्रह्म-चक्र-विशां चैव मन्त्रवत् स्नानमिष्यते ।

तुष्णीमेव हि शूद्रस्य स्त्रीणाञ्च कुरु-नन्दन”—इति ।

‘स्नानार्थं मृदमाहरेदित्’—इति यदुक्तं, तत्र विशेषमाह शातातपः,—

“शुचि-देशात्तु? संयाह्या शर्कराश्लादि-वर्जिता ।

रक्ता गौरा तथा श्वेता मृत्तिका त्रिविधा सृता ॥

मृत्तिकाऽऽखूत्करालेपाद् विलाच ॥ वरिवृत्तयोः ।

\* योगी,—इति सु० पुस्तके पाठः ।

† त्रिसवनस्नानं,—इति सु० पुस्तके पाठः ।

‡ कूर्मक,—इति सु० पुस्तके पाठः ।

§ शुचौ देशे तु,—इति सु० पुस्तके पाठः ।

॥ जलाच्च,—इति सो० पुस्तके पाठः ।



कृत-शौचाऽवशिष्टा च\* न ग्राह्याः सप्त मृत्तिकाः ।  
 मृत्तिकां गोमयं वाऽपि न निशायां समाहरेत् ।  
 न गोमूत्र-पुरीषे तु मृत्नीयादुद्धिमान्नरः”-इति ।

योगियाज्ञवल्क्योऽपि,—

“गलोदकान्तं विविधत् स्थापयेत्तत् पृथक् क्षितौ ।  
 त्रिधा कृत्वा मृदन्तान्तु गोमयं तद्विचक्षणः ॥  
 अधमोत्तम-मध्यानामङ्गानां चालनन्तु तैः ।  
 भागेः पृथक् पृथक् कुर्यात् चालने मृदसङ्करम्†”-इति ।

शौनकोऽपि,—

“प्रथमो मृदमादाय दूर्वाऽपामार्ग-गोमयम् ।  
 एकदेशे पृथक् कुर्यात् \* \* \* \*”—इति ।

वशिष्ठः,—

“मृदेकया शिरः क्षाल्यं द्वाभ्यां नाभेस्तयोपरि ।  
 अधश्च तिसृभिः कार्यं ‡ षड्भिः पादौ तथैव च ।  
 प्रक्षाल्य सर्व-कायन्तु द्विराचम्य यथाविधि”-इति ।

काय-प्रक्षालनानन्तरभावि-कर्त्तव्यमाह? शौनकः,—“गायत्र्या  
 आदित्योदेवता ख्याताऽतो देवा॥-इति मृदमभिमन्त्रयेत्,—ततो

\* कृतशौचावशिष्टा च,—इति सो० शा० पुस्तकयोः पाठः ।

† कुर्यात्क्षालनेमृदसङ्करः,—इति सु० पुस्तके पाठः ।

‡ अधश्चतसृभिः कार्यं,—इति सु० पुस्तके पाठः ।

§ कृत्यमाह,—इति सु० पुस्तके पाठः ।

॥ गायत्र्या आदित्या अवधिख्याता ततोदेवा—इति सो० शा० पुस्तकयोः  
 पाठः ।

यत इन्द्र स्वस्तिदा विशस्यतिर्विरक्षोविमृध इन्गं सुमेजरितरिति  
मृदं संगृह्य प्रतिमन्त्रं प्रतिदिशं क्षिपेत् पूर्वोदि-क्रमेण<sup>(१)</sup> ततः सम्मा-  
र्जनं कुर्यात् मृदा पूर्वन्तु मन्त्रवत्” ।

‘अश्वक्रान्ते’—इत्यादयो मृद्ग्रहण-मन्त्रा यजुर्वेद-प्रसिद्धाः<sup>(२)</sup> ।

“पुनश्च गोमयेनैवमग्रमग्रमीरिति ब्रुवन्<sup>(३)</sup> ।

अग्रमग्रं चरन्तीनामौषधीनां वनेवने ॥

तासामृषभ-पत्नीनां सुरभीणां शरीरतः ।

उत्पन्नं लोक-सौख्यार्थं पवित्रं\* काय-शोधनम् ॥

त्वं मे रोगांश्च शोकांश्च पापञ्च हर गोमय” —इति ।

\* पावनं,— इति स० सो० शा० पुस्तकेषु पाठः ।

(१) अतोदेवा इति मन्त्रः ऋग्वेदे (१।२२।१६।) एवं सामवेदे उत्तरार्चिके  
(८।१५।६।) यत इन्द्र इति ऋग्वेदे (८।६१।१३।) सामवेदे कृन्दस्यार्चिके  
(३।३।४।२।) उत्तरार्चिके (५।२।१५।१।) तैत्तिरीयारण्यके (१०।१।)  
स्वस्तिदा विशस्यतिः इति ऋग्वेदे (१०।१५।२।) तैत्तिरीयारण्यके  
(१०।५।५।) अथर्ववेदे (८।५।२२) परं तत्र विशस्यतिरिति पाठः ।  
विरक्षो विमृध इति सामवेदे उत्तरार्चिके (६।३।७।१) इन्गं सुमे  
जरितः,— इत्यादिकोमन्त्रोनास्माभिरुपलब्धः । इदं सुमेजरः,—  
इत्यादिकोमन्त्रः अथर्ववेदे (१४।२।६।) दृश्यते । अनुमीयते चात्रा-  
दर्शपुस्तकेषु लेखकप्रमादात् पाठोऽन्यथा जातः ।

(२) तैत्तिरीयारण्यके दशमप्रपाठकस्य प्रथमानुवाके ।

(३) अत्र, “पुनश्च गोमयेनैवमग्रमग्रमिति ब्रुवन्”—इत्येव पाठो मम  
प्रतिभाति । स एव अग्रमग्रमिति मन्त्रः पश्चात् पठितः । यथोक्त-  
पाठे त्वनृष्टपृक्कृन्दसोमङ्गापत्तिः । परमस्मदवलोकितेषु सर्वेषु पुस्तकेषु  
तथैव दृष्टत्वात् तथैव रक्षितः ।

“काण्डात् काण्डादिति द्वाभ्यां<sup>(१)</sup> अङ्गमङ्गसुपसृशेत्”—इति ।  
दूर्वाद्येन,—इति शेषः ।

“अपापमपकिल्बिषमपहृत्य मपोरप\* अपामार्गं, त्वमस्माकं दुष्टं  
भयं नुद स्वाहेत्यपामार्गेणाङ्गमङ्गसुपसृशेत् । अथ हिरण्यं शृङ्गमापो  
देवीरपस्तवन्तरित्यप उपस्थाप, सुमित्रियान इत्यपः स्यूष्ट्वा दुर्मित्रि-  
यान इति वह्निः क्षिपेत् । ततः, इन्द्रः शुद्ध इत्यृचा चापः प्रविश्य†  
मनसा जपेत्<sup>(२)</sup> ।

“तत्र गायेत सामानि अपि वा व्याहृतीर्जपेत् ।

शिवेन मे<sup>(३)</sup> जपित्वेदमाप इत्यप आक्षवेत्”—इति ।

वशिष्टः,—

\* मपातवः,—इति सु० पुस्तके पाठः ।

† इन्द्रः शुद्ध इत्यृचापः प्रविश्य,—इति सु० पुस्तके पाठः ।

- (१) काण्डात् काण्डादिति द्वौ मन्त्रौ तैत्तिरीयारण्यके दशमप्रपाठके प्रथ-  
मानुवाके पठितौ । तत्र काण्डात् काण्डादिति प्रथमो मन्त्रः । याशतेन  
प्रतनोषीति द्वितीयो मन्त्रः ।
- (२) हिरण्यशृङ्गमिति तैत्तिरीयारण्यके (१०।१।) आपोदेवीरपस्तवन्तः,—  
इत्यादिको मन्त्रो नास्माभिरुपलब्धः । ऋग्वेदे (१।२३।१८) अथर्व-  
वेदे च (१।४।३१) अपोदेवीरुपङ्गये,—इत्यादिको मन्त्रो दृश्यते । एवं  
ऋग्वेदे (१।८३।२१) आपोनदेवीरुपयन्ति,—इत्यादिर्मन्त्रो दृश्यते ।  
अत्राप्यादर्शपुस्तकेषु लेखकप्रसादः सम्भाव्यते । सुमित्रियान इति  
दुर्मित्रियान इति चैतौ मन्त्रौ तैत्तिरीयारण्यकस्य दशमप्रपाठकस्य  
प्रथमानुवाके पठितौ । इन्द्रः शुद्ध इति मन्त्रोपि नापलब्धः । परन्तु  
सामवेदे उत्तरार्चिके (३।२।१२।) इन्द्र शुद्धो न,—इत्यादिको मन्त्रो  
दृश्यते । सम्भावयामः अत्रापि लेखकप्रसाद एव प्रभवति ।
- (३) शिवेन मे,—इति तैत्तिरीयारण्यके (१०।७७।)

“ये ते शतमिति द्वाभ्यां तीर्थान्यावाहयेदुधः ।

कुरुक्षेत्रं गयां गङ्गां प्रभाषं नैमिषं जपेत्\*”—इति ।

शङ्खः,—

“प्रपद्ये वरणं देवमन्त्रसां पतिमीश्वरम् ।

याचितं देहि मे तीर्थं सर्व्व-पापापनुत्तये ॥

तीर्थमावाहयिष्यामि सर्व्वघौघ-निस्तृदनम् ।

सान्निध्यमस्मिंश्चित्तये क्रियतां मदनुग्रहात् ॥

रुद्रान् प्रपद्ये वरदान् सर्व्वानप्सुषदस्तथा ।

अपः पुण्याः पवित्राश्च † प्रपद्ये वरणं तथा ।

शमयन्वाप्नु मे पापं रक्षन्तु च सदैव माम्”—इति ।

वशिष्ठः,—

“आपोहिष्ठेदमापश्च द्रुपदादिव इत्यपि ।

तथा हिरण्यवर्णाभिः पावमानीभिरन्ततः<sup>(१)</sup> ॥

ततोऽर्कमीक्ष्य चोङ्कारं निमज्यान्तर्ज्जले बुधः ।

\* तथा,—इति सु० पुस्तके पाठः ।

† सर्व्वघौघनिस्तृदनम्,—इत्यादि, ‘अपः पुण्याः पवित्राश्च’—इत्यन्तं नास्ति स० से० आ० पुस्तकेषु ।

- (१) आपहिष्ठा,—इति ऋग्वेदे (१०।६।१।) वाजसनेयिसंहितायां (११।५।११।) सामवेदे उत्तरार्चिके (६।२।१०।१।) अथर्व्ववेदे (१।५।१।) इदमाप इति ऋग्वेदे (१।२३।२२।) एवं (१०।६।८।) द्रुपदादिव इति अथर्व्ववेदे (६।११।५।३।) हिरण्यवर्णा इति तैत्तिरीयसंहितायां (५।६।१।४।) अथर्व्ववेदे (१।३३।१।) पावमान्योमन्त्राः सामवेदे बृन्दस्यार्चिके पावमानकाण्डे बहवः पठिताः । अन्यत्रापि बह्वत्र ।



प्राणायामांश्च कुर्वीत गायत्रीच्चार्य-मर्षणम्”—इति ।

विष्णुरपि,—“ततोऽसु निमग्न स्तिरघ-मर्षणं जपेत्, तद्विष्णोः परमं पदमिति वा, द्रुपदां सावित्रो वा, युंजते मन इत्यनुवाकं वा, पुरुष सूक्तं वा<sup>(१)</sup>, स्नात-श्चार्द्र-वासा देवर्षि-पितृ-तर्पणमभ्यस्य एव कुर्यात्”—इति । मेधातिथिरपि,—

“ततोऽभ्यसि निमग्नस्तु त्रिः पठेदघ-मर्षणम् ।

प्रदद्यान् मूर्द्धनि तथा महाव्याहृतिभिर्जलम्”—इति ।

वसिष्ठः,—

“स्नात्वा संगृह्य वासोऽन्यदुरु संशोधयेन्मृदा ।

अपवित्रीकृतौ तौ तु\* कौपीनास्त्राव-वारिणा ॥

योऽनेन विधिना स्नाति यत्र तत्राभ्यसि† द्विजः ।

स तीर्थ-फलमाप्नोति तीर्थे तु द्विगुणं फलम्‡”—इति ।

तत्रानुकल्पमाह योगियाज्ञवल्क्यः,—

\* अपवित्रीकृते ते तु,—इति स० सो० शा० पुस्तकेषु पाठः ।

† कुत्राभ्यसि,—इति सु० पुस्तके पाठः ।

‡ भवेत्,—इति सु० पुस्तके पाठः ।

- (१) तद्विष्णोरिति ऋग्वेदे (१।२२।२०।) सामवेदे उत्तरार्चिके (८।२।५।४।) अथर्ववेदे (७।२६।७।) युञ्जते मनः इत्यनुवाकश्च तैत्तिरीयारण्यकस्य चतुर्थप्रपाठकस्य द्वितीयः । एवं वाजसनेयिसंहितायां पञ्चमस्य पञ्चमः । तथा तैत्तिरीयसंहितायाः प्रथम-द्वितीय-त्रयोदशः । पुरुषसूक्तञ्च ऋग्वेदे दशम-नवतितमस्य प्रथमं सूक्तम् । वाजसनेयिसंहितायां एकत्रिंशतः प्रथमोऽनुवाकः । तैत्तिरीयारण्यकस्य तृतीयस्य द्वादशोऽनुवाकः । एवं अथर्ववेदस्य उनविंशति-षष्ठः ।

“यएष विस्तृतः\* प्रोक्तः स्नानस्य विधिरुत्तमः ।  
 असामर्थ्यान्न कुर्याच्चेत् तत्राद्यं विधिरुच्यते ।  
 स्नानमन्तर्जले चैव मार्ज्जनाचमने तथा ॥  
 जलाभिमन्त्रणञ्चैव तीर्थस्य परिकल्पनम् ।  
 अवमर्षण-सूक्तेन चिरादृत्तेन नित्यशः ॥  
 स्नानाचरणमित्येतदुपदिष्टं महात्मभिः”—इति ।  
 ॥०॥ इति माध्याह्निक-स्नानम् ॥०॥

### अथ नैमित्तिक-स्नानम् ।

तत्र मनुः,—

“दिवाकीर्त्तिं सुदक्याञ्च पतितं स्मृतिकां तथा ।

शवं तत्-सृष्टिञ्चैव सृष्ट्वा स्नानेन शुद्ध्यति” ॥

दिवाकीर्त्तिश्चाण्डालः । अङ्गिराः,—

“शव-सृष्टमथोदक्यां स्मृतिकां पतितं तथा ।

सृष्ट्वा स्नानेन शुद्धः स्यात् सचैलेन न संशयः”—इति ।

गौतमोऽपि,—“पतित-चाण्डाल-स्मृतिकोदक्या-शवसृक्-तत्-  
 सृष्टि-स्पर्शने † सचैल उदकोपस्पर्शनात् शुद्ध्यत्”—इति । पतितादि

\* विस्तृतः,—इति सु० पुस्तके पाठः ।

† दिवाकीर्त्त्य,—इति सो० पुस्तके, दिवाकृत्य,—इति शा० पुस्तके  
 पाठः । एवं परञ्च ।

‡ शवतत्-सृष्ट्युपस्पर्शने,—इति शा० सो० पुस्तकयोः पाठः ।

स्पृष्टिनं समारभ्य तृतीयस्य सचेलं स्नानं, चतुर्थस्य तु उदकोप-  
स्पर्शनाच्छुद्धिः । तथा च मरीचिः,—

“उपस्पृशेच्चतुर्थस्तु तदूर्ध्वं प्रोक्षणं स्मृतम्”—इति ।

यत्तु सम्बर्त्तेन द्वयोरेव स्नानमुक्तम्,—

“तत्-स्पृष्टिनं स्पृशेद्यस्तु स्नानं तस्य विधीयते ।

ऊर्ध्वमाचमनं प्रोक्तं द्रव्याणां प्रोक्षणं तथा”—इति ।

तदबुद्धि-पूर्व-स्पर्शन-विषयम् । तथा च संग्रहकारः,—

“अबुद्धि-पूर्वक-स्पर्शं द्वयोः स्नानं विधीयते ।

त्रयाणां बुद्धि-पूर्वं तु तत् स्पृष्टि-न्याय-कल्पना”—इति ।

कूर्मपुराणम्,—

“चाण्डाल-सूतिक-श्वैः संस्पृष्टं संस्पृशेद् यदि ।

प्रमादात्तत आचम्य जपं कुर्यात् समाहितः ॥

तत्-स्पृष्टि-स्पृष्टिनं स्पृष्ट्वा बुद्धिपूर्वं † द्विजोत्तमः ।

आचमेत विशुद्ध्यर्थं ‡ प्राह देवः पितामहः” ॥

याज्ञवल्क्योऽपि,—

“उदक्या सूतिभिः § स्नायात् संस्पृष्टः तैरुपस्पृशेत् ।

अग्निङ्गानि<sup>(१)</sup> जपेच्चैव गायत्रीं मनसा सक्तु” —इति ।

एतदण्डाद्यन्तरित-स्पर्श-विषयम्, अन्यथा द्वयोः स्नानमित्यनेन

\* यथा,—इति सु० पुस्तके पाठः ।

† संस्पृष्टात्,—इति शा० पुस्तके पाठः ।

‡ आचमेतद्विशुद्ध्यर्थं,—इति शा० पुस्तके पाठः ।

§ उदक्याऽसूतिभिः,—इति सु० पुस्तके पाठः ।

(१) अग्निङ्गानि ‘आपोहिष्ठा’ इत्यादीनि ।

विरोधः प्रसज्येत । वस्त्रान्तरित-स्पर्शने तु दण्डान्तरित-न्याय-प्राप्ता  
वाह\* प्रचेताः,—

“वस्त्रान्तरित-संस्पर्शः साक्षात् स्पर्शोऽभिधीयते ।

साक्षात् स्पर्शं तु यत् प्रोक्तं तद्वस्त्रान्तरितेऽपि च”—इति ।

चतुर्विंशतिमते स्नानस्य निमित्तान्तरमुक्तम्,—

“बौद्धान् पाशुपतान् जैनान् लोकायतिक-कार्पलान् ।

विकर्मस्थान् द्विजान् स्पृष्ट्वा सचेत्लोजलमाविशेत् ॥

कापालिकांस्तु संस्पृश्य प्राणायामोऽधिको मतः”—इति ।

चाण्डालादि-स्पर्श-निमित्त-स्नाने † विशेषमाह विष्णुः,—

“स्नानार्हो योनिमित्तेन कृत्वा तोयावगाहनम् ।

आचम्य प्रथतः पश्चात् स्नानं विधिवदाचरेत्”—इति ।

योगियाञ्जवल्करोऽपि,—

“तृष्णीमेवावगाहेत यदा स्यादशुचिर्नरः ।

आचम्य प्रथतः पश्चात् स्नानं विधिवदाचरेत्”—इति ।

गार्ग्योऽपि,—

“कुर्यान्नैमित्तिकं स्नानं शीताद्भिः कान्यमेव च ।

नित्यं यादृच्छिकं चैव यथारुचि समाचरेत्”—इति ।

॥०॥ इति नैमित्तिक-स्नान-प्रकरणम् ॥०॥

\* यत्र वस्त्रान्तरितस्पर्शनं तत्र न दण्डान्तरितन्यायः । तथा च,—इति  
सु० पुस्तके पाठः ।

† निमित्तमृतस्नाने—इति ग्रा० पुस्तके पाठः ।



## अथ काम्य-स्नानम् ।

तत्र पुलस्त्यः,—

“पुष्टे च जन्म-नक्षत्रे व्यातीपाते च वैधृतौ ।  
 अमावास्यां<sup>(१)</sup> नदी-स्नानं पुनात्यासप्तमं कुलम् ॥  
 चैत्र-कृष्ण-चतुर्दश्यां यः स्नायाच्छिव-सन्निधौ ।  
 न प्रेतत्वमाप्नोति\* गङ्गायाञ्च विशेषतः ॥  
 शिवलिङ्ग-समीपे तु यन्नेत्रं पुरतः स्थितम् ।  
 शिव-गङ्गेति विज्ञेयं† तत्र स्नात्वा दिवं व्रजेत्”—इति ।

यमोऽपि,—

“कार्त्तिक्यां पुष्करे स्नातः सर्व-पापैः प्रमुच्यते ।  
 माघ्यां स्नातः प्रयागे तु मुच्यते सर्व-किल्बिषैः ॥  
 जैष्ठे मासि सिते पक्षे दशरथां‡ हस्त-संयुते ।  
 दशजन्माघहा गङ्गा तेन पाप-हरा सृता”—इति ।

विष्णुः,—

“सूर्यग्रहण-तुल्या तु शुक्ला माघस्य सप्तमी ।  
 अरुणोदय-वेलायां तस्यां स्नानं महाफलम् ॥  
 पुनर्वसु-बुधोपेता चैत्रे मासि सिताऽष्टमी ।  
 खोतःसु विधिवत् स्नात्वा वाजपेय-फलं लभेत्”—इति ।

---

\* न स प्रेतत्वमाप्नोति,—इति सु० पुस्तके पाठः ।

† शिवतीर्थमिति स्नातं,—इति सु० पुस्तके पाठः ।

‡ द्वादश्यां,—इति सु० पुस्तके पाठः ।

---

(१) अमावासीशब्दस्य रूपमिदम् ।

आदि\*पुराणे,—

“कार्तिकं सकलं मासं नित्यस्नाथी जितेन्द्रियः ।  
जपन् हविष्य-भुक् क्षान्तः† सर्व-पापैः प्रमुच्यते ॥  
तुला-मकर-मेषेषु प्रातः स्नाथी सदा भवेत् ।  
हविष्यं ब्रह्मचर्यञ्च महापातक-नाशनम्”—इति ।

मत्स्यपुराणे,—

“आषाढादि चतुर्मासं प्रातःस्नाथी भवेन्नरः ।  
विप्रेभ्यो भोजनं दत्त्वा कार्तिक्यां गो-प्रदो‡ भवेत् ॥  
स वैष्णव-पदं याति विष्णु-व्रतमिदं स्तुतम्”—इति ।

मार्कण्डेयोऽपि१,—

“सर्व-कालं तिलैः स्नानं पुण्यं व्यासोऽब्रवीन्मुनिः ।  
तुष्यत्यामलकैर्विष्णु रेकादश्यां विशेषतः ॥  
श्रीकामः सर्वदा स्नानं कुर्वीतामलकैर्जरः ।  
सप्तमीं नवमींचैव पर्व-कालञ्च ॥<sup>(१)</sup> वर्जयेत्”—इति ॥

विष्णुः,—

- \* आदित्य,—इति सु० पुस्तके पाठः ।  
† स्नातः,—इति स० सो० शा० पुस्तकेषु पाठः ।  
‡ सप्रदो,—इति सु० पुस्तके पाठः ।  
§ मार्कण्डेयपुराणे,—इति सु० पुस्तके पाठः ।  
॥ पञ्चपर्वसु,—इति सु० पुस्तके पाठः ।

(१) पर्व्याणि च,—“चतुर्दश्यष्टमी चैव अमावस्याथपूर्णिमा । पर्व्याण्येतानि  
राजेन्द्र रविसंक्रान्तिरेव च”—इत्युक्तलक्ष्यानि ।

“बालाश्च तरुणा वृद्धा नर-नारी नपुंसकाः ।  
 स्नात्वा माघे शुभे तीर्थे प्राप्नुवन्तीप्सितं फलम् ॥  
 माघे मासुषमि स्नात्वा विष्णु-लोकं स गच्छति”—इति ॥  
 ॥०॥ इति कान्य-स्नानम् ॥०॥

### अथ मलापकर्षण-स्नानम् ।

तत्र वामनपुराणम्,—

“नाभ्यङ्गमर्के न च भूमिपुत्रे  
 क्षौरं च शुक्रं च कुजे च मांसम् ।  
 बुधे च योषित्यरिवर्जनीया  
 शेषेषु सर्वेषु सदैव कुर्यात्”—इति ।

ज्योतिःशास्त्रे,—

“सन्तापः कान्ति \* रत्नायुर्धनं निर्धनता तथा ।  
 अनारोग्यं सर्व-कामाः अभ्यङ्गाङ्गास्करादिषु”—इति ।

मनुरपि,—

“पक्षादौ च रवौ षष्ठ्यां रिक्तायाञ्च तथा त्रिथौ ।  
 तैलेनाभ्यज्यमानस्तु धनायुर्भ्यां विहीयते”—इति

गर्गोऽपि,—

“पञ्चदशां चतुर्दशामष्टम्यां रवि-संक्रमे ।  
 द्वादशां सप्तमी-षष्ठ्योः तैल-स्पर्शं विवर्जयेत्”—इति ।

\* सन्तापशान्ति,—इति सु० पुल्लके पाठः ।

बौधायनोऽपि, \*—

“अश्विन्याञ्च चतुर्दश्यां नवम्याञ्च विशेषतः ।

शिरोऽभ्यङ्गं वर्जयेत्तु पर्व-सन्धौ तथैवच”—इति ।

गर्गोऽपि,—

“न च कुर्यात् तृतीयायां त्रयोदश्यान्तिथौ तथा ।

शाश्वतीं भूतिमन्विच्छन् दशम्यामपि पण्डितः”—इति ।

एवं सर्व्वोऽपि तिथिष्वभ्यङ्गस्य निषेधे प्राप्ते तैल-विशेषेणाभ्य-  
नुजानाति प्रचेताः,—

“सार्षपं गन्ध-तैलञ्च यत्तैलं पुष्प-वासितम् ।

अन्य-द्रव्य-युतं तैलं न दुष्यति कदाचन”—इति ।

यमोऽपि,—

“घृतञ्च सार्षपं तैलं यत्तैलं पुष्प-वासितं ।

न दोषः पक्व-तैलेषु स्नानाभ्यङ्गेषु नित्यशः”—इति ।

॥०॥ इत्यभ्यङ्ग-स्नानम् ॥०॥

क्रियाऽङ्ग-स्नानन्तु नित्य-स्नानवदनुष्ठेयम् ।

“प्रातः शुक्ल-तिलैः स्नात्वा मध्याह्ने पूजयेत् सुधीः” ।

इत्यादिकं क्रियाऽङ्ग-स्नानं द्रष्टव्यम् । तस्य क्रियाऽङ्गत्वं पुराणे  
स्पष्टीकृतम्,—

“धर्म-क्रियां कर्तुमनाः पूर्वं स्नानं समाचरेत् ।

क्रियाऽङ्गं तत्समुद्दिष्टं स्नानं वेदमयैर्द्विजैः”—इति ।

\* यमोऽपि,—इति सु० पुरुषके पाठः ।

† देवमयै,—इति सु० पुरुषके पाठः ।



## अथ क्रिया-स्नानम् ।

तत्र शङ्खः,—

“क्रिया-स्नानं प्रवक्ष्यामि यथावद्विधि-पूर्वकम् ।

मृद्गिरिद्विष्य कर्त्तव्यं शौचमादौ यथाविधि ॥

जले निमग्नस्त्रिर्ज्य \* चोपस्थश्च† यथाविधि ।

तीर्थस्थावाहनं कुर्यात् तत्प्रवक्ष्याम्यतः परम् ।

प्रपद्ये वरुणं देवमश्वसां पतिमीश्वरम्‡ ॥

याचितं देहि मे तीर्थं सर्व-पापापनुत्तये ।

तीर्थमावाहयिष्यामि सर्वाद्य-विनिस्तदनम् ॥

सान्निध्यमस्मिंश्चित्तोये क्रियतां मदनुग्रहात्”—इति ।

षट्सपि स्नाने पु मुख्यानुकत्पाभ्यां जल-विशेषो विष्णुपुराणे  
निरूपितः,—

“नदी-नद-तडागेषु देवस्नात-विलेषु च ।

नित्य-क्रियाऽर्थं स्नायीत गिरि-प्रस्रवणेषु च ॥

कूपे वोद्धृत-तोयेन स्नानं कुर्वीत वा भुवि”—इति ।

मार्कण्डेयोऽपि,—

“पुराणानां नरेन्द्राणामृषीणाञ्च महात्मनाम् ।

स्नानं कूप-तडागेषु देवतानां समाचरेत् ।

भूमिष्ठमुद्धृतात्पुणं ततः प्रस्रवणोदकम् ॥

\* निमग्नस्त्रिर्ज्य,—इति सु० पुस्तके पाठः ।

† चोपविश्य,—इति स० सो० शा० पुस्तकेषु पाठः ।

‡ पतिमूर्त्तिमतम्,—इति शा० पुस्तके पाठः ।

ततोऽपि सारसं पुण्यं तस्मान्नादेयमुच्यते ।

तीर्थ-तोचं ततः पुण्यं ततो गङ्गन्तु सर्वतः”-इति ।

मरीचिः,—

“भूमिष्ठमुद्धृतं वाऽपि शीतमुष्णमथापि वा ।

गङ्गं पयः पुनात्याशु पापमामरणान्तिकम्”-इति ।

निषिद्ध-जलमाह व्यासः,—

“अनुत्पृष्टेषु न स्नायात्तथैवासंस्तुतेषु च\* ।

आत्मीयेष्वपि न स्नायात्तथैवाल्पजलेष्वपि”-इति ।

व्यासोऽपि,†—

“नद्यां यच्च परिभ्रष्टं नद्यायच‡ विनिःसृतम् ।

गतं प्रत्यागतं यच्च तन्नोयं परिवर्जयेत्”-इति ॥

शातातपोऽपि,—

“अन्यैरपि कृते कूपे सरोवाण्यादिके तथा ।

तत्र स्नात्वा च पीत्वा च प्रायश्चित्तं समाचरेत्”-इति ॥

प्रतिप्रसवमाह मनुः,—

“अलाभे देव-खातानां सरसां सरितां तथा ।

उद्धृत्य चतुरः पिण्डान् पारक्ये स्नानमाचरेत्”-इति ॥

उष्णोदकं? निषेधयति शङ्खः,—

\* तथैवासंस्तुतेषु च,—इति स० शा० पुस्तकयोः पाठः ।

† पुण्डरीकोऽपि,—इति मु० पुस्तके पाठः ।

‡ नद्यां यच्च,—इति मु० पुस्तके पाठः ।

§ उष्णोदकस्नानं,—इति मु० पुस्तके पाठः ।

“स्नातस्य वङ्गि-तप्तेन तथैव पर-वारिणा ।

शरीर-शुद्धिर्विज्ञेया न तु स्नान-फलं लभेत्”—इति ॥

याज्ञवल्क्यः,—

“यथा तृष्णोदक-स्नानं यथा जप्यमवैदिकम् ।

यथा तत्रोच्ये दानं यथा भुक्तमसाक्तिकम्”—इति ।

यत्तृष्णोदकस्नान\* विधानम्,—

“आप एव सदा पूता स्नासां वङ्गिर्विशोधकः ।

ततः सर्वेषु कालेषु उष्णाम्भः पावनं स्मृतम्”—इति ।

षट्त्रिंशन्मतेऽपि,†—

“आपः स्वभावतोमेध्याः किं पुनर्वङ्गि-संयुताः ।

तेन सन्तः प्रशंसन्ति स्नानमुष्णेन वारिणा”—इति ।

तदातुर-स्नान-विषयम्‡ । तथाच यमः,—

“आदित्य-किरणैः पूतं पुनः पूतञ्च वङ्गिना ।

आस्नातमातुर-स्नाने प्रशस्तं स्यात् षट्तोदकम्?”—इति ।

यदा तु नद्याद्यसम्भवस्तदा अनातुरस्याप्युष्णोदक-स्नानमनिषिद्ध-  
मित्याह यमः,—

“नित्यं नैमित्तिकञ्चैव क्रियांगं ॥ मल-कर्षणम् ।

तीर्थाभावे तु कर्तव्यमुष्णोदक-परोदकैः”—इति ।

\* स्नान,—इति नास्ति शा० से० पुस्तकयोः ।

† षट्त्रिंशन्मतेऽपि,—इति शा० पुस्तके पाठः ।

‡ तदातुरविषयम्,—इति स० शा० पुस्तकयोः पाठः ।

§ न शुभोदकम्,—इति शा० पुस्तके पाठः ।

॥ क्रियायां,—इति मु० पुस्तके पाठः ।

यदपि दृढमनुनोक्तम्,—

“मृते जन्मनि संक्रान्तौ आद्वे जन्मदिने\* तथा ।

असृग्-स्पर्शने चैव न स्नायादुष्ण-वारिणा ॥

संक्रान्त्यां भानु-वारे च सप्तस्थां राज्ञ-दर्शने ।

आरोग्य-पुत्र-मित्रार्थी न स्नायादुष्ण-वारिणा ॥

पौर्णमास्यां तथा दर्शे चः स्नायादुष्ण-वारिणा ।

स गोहत्या-कृतं पापं प्राप्नोतीह न संशयः”—इति ।

तत्रोक्तेषु मरणादिषु नेष्णोदकैः स्नायात्, अपि तु परकीयै-  
रुद्धृतोदकैर्वेत्युक्तमिति न विरोधः† । उष्णोदक-स्नाने विशेषमाह  
व्यासः,—

“शीतास्वप्नु निषिच्योष्णा मन्त्र-संभार-संभृताः ।

गेहेऽपि शस्यते स्नानं नदी-फल-समं विदुः‡”—इति ।

गौणन्तु स्नानमुत्तरत्र स्वयमेव वक्ष्यति ॥

॥०॥ इति क्रिया-स्नानम् ॥०॥

### अथ सन्ध्याविधिः ।

तत्र सन्ध्या-स्वरूपं दत्तो दर्शयति,—

“अहोरात्रस्य यः सन्धिः सूर्य-नक्षत्र-वर्जितः ।

सा तु सन्ध्या समाख्याता मुनिभिस्तत्त्व-दर्शिभिः”—इति ।

\* जन्मतिथौ,—इति मु० पुस्तके पाठः ।

† तोदकैर्वेति न विरोध इत्युक्तम्,—इति मु० पुस्तके पाठः ।

‡ तज्जीनमफलं वहिः,—इति शा० पुस्तके पाठः ।



यद्यपि काल-वाचकत्वेनात्र सन्ध्या-शब्दः प्रतीयते, तथापि तस्मिन् काले उपास्या देवता सन्ध्या-शब्देनोपलक्ष्यते । तथा देवता उपलक्षणमुपलक्ष्य\* मूल-वचने कर्म-परत्वेन सन्ध्या-शब्दः प्रयुक्तः । अथवा,—सन्धौ भवा क्रिया सन्ध्या । अतएव व्यासः,—

“उपास्ते सन्धि-वेलायां निशाया दिवस्य च ।

तामेव सन्ध्यां तस्मात्तु† प्रवदन्ति मनीषिणः”—इति ।

तां क्रियां विदधाति योगियाञ्चवत्क्यः,—

“सन्धौ सन्ध्यामुपासीत नास्तगे नोद्गते रवौ”—इति ।

सा च सन्ध्या त्रिविधा । तदुक्तमत्रिणा,—

“सन्ध्या-त्रयन्तु कर्त्तव्यं द्विजेनात्मविदा सदा”—इति ।

तत्र, काल-भेदेन देवताया नामादि-भेदमाह ‡ व्यासः,—

“गायत्री नाम पूर्वाह्णे सावित्री मध्यमे दिने ।

सरस्वती च सायाह्णे सैव सन्ध्या त्रिधा § सृता ॥

प्रतिग्रहादन्नदोषात् पातकादुपपातकात् ।

गायत्री प्रोच्यते तस्माद्गायन्तं त्रायते यतः ॥

सविह-द्योतनात् सैव ॥ सावित्री परिकीर्त्तिता ।

जगतः प्रसवित्री वा वायूपत्वात् सरस्वती”—इति ।

वर्ण-भेदः सत्यन्तरेऽभिहितः,—

\* तथा च देवताया उपलक्षणमुपलक्ष्य,— इति शा० स० पुस्तकयोः पाठः ।

† तस्मात्तु,—इति शा० पुस्तके पाठः ।

‡ नामभेदमाह,—इति मु० पुस्तके पाठः ।

§ त्रिधा,—इति शा० से० पुस्तकयोः पाठः ।

॥ सैव,—इति मु० पुस्तके पाठः ।

“गायत्री तु भवेद्रक्ता सावित्री शुक्लवर्षिका ।

सरस्वती तथा कृष्णा उपास्या वर्ष-भेदतः ॥

गायत्री ब्रह्मरूपा तु सावित्री रुद्ररूपिणी ।

सरस्वती विष्णुरूपा उपास्या रूप-भेदतः”<sup>\*</sup>—इति ।

उपासनमभिधानम् । अतएव तैत्तिरीय ब्राह्मणम्,—“उद्यन्तमस्तं यन्तमादित्यमभिधायन् कुर्वन् ब्राह्मणो विद्वान् सकलं भद्रमश्रुते ऽसावादित्यो ब्रह्मेति ब्रह्मैव सन् ब्रह्माप्येति य एवं वेद”—इति । अयमर्थः, वक्ष्यमाण-प्रकारेण प्राणायामादिकं कर्म कुर्वन् यथोक्त-नाम-रूपोपेतां सन्ध्या-शब्द-वाच्यमादित्यं ब्रह्मेति ध्यायन्नैहिकमा-मुभिकञ्च सकलं भद्रमश्रुते । य एवमुक्त-ध्यानेन शुद्धान्तःकरणो ब्रह्म साक्षात् कुरुते, स पूर्वमपि ब्रह्मैव सन्नज्ञानाज्जीवत्वं प्राप्नोति यथोक्त-ज्ञानेन तदज्ञानापगमे ब्रह्मैव प्राप्नोति,—इति । व्यासोऽपि एतदेवाभिप्रेत्याह,—

“न भिन्नां प्रतिपद्येत गायत्रीं ब्रह्मणा सह ।

सोऽहमस्मीत्युपासीत विधिना येन केन चित्”—इति ।

तत्र, प्रातःसन्ध्यायाः काल-परिमाणमाह दत्तः,—

“रात्र्यन्त-याम-नाडी द्वे सन्ध्यादिः काल उच्यते ।

दर्शनाद्रवि-रेखाया स्तदन्तो मुनिभिः स्मृतः”—इति ।

\* ‘गायत्रीब्रह्मरूपातु,’—इत्यादिः ‘रूपभेदतः’—इत्यन्तोऽग्रस्यः सुप्रतिता-तिरिक्तपुस्तकेषु नास्ति ।

† यथोक्तनामाभिध्येय रूपोपहितं,—इति मु० पुस्तके पाठः ।

आ-सङ्गवं प्रातः सन्धाया गौणः कालः, आ-प्रदोषावसानं च  
सायंसन्धायास्तदाह वृहन्मनुः,—

“न प्रातर्न प्रदोषश्च सन्धा-कालोऽतिपत्यते ।

मुख्य-कल्पोऽनुकल्पश्च सर्वस्मिन् कर्मणि स्मृतः”—इति ।

कूर्मपुराणे सन्धोपास्त्रि-प्रकारो दर्शितः,—

“प्राक्कूलेषु ततः स्थित्वा दर्भेषु च समाहितः\* ।

प्राणायाम-त्रयं कृत्वा ध्यायेत् सन्ध्यामिति श्रुतिः”—इति ।

याज्ञवल्क्योऽपि,—

“प्राणानायम्य संप्रोक्ष्य ऋचेनाव्दैवतेन तु”—इति ।

वृहस्पतिः,—

“बद्धाऽऽसनं नियम्यासून् स्तृत्वाऽऽचार्यादिकं तथा ।

सन्निमीलित-दृष्ट्यौनी प्राणायामं समभ्यसेत्”—इति ।

प्राणायाम-लक्षणं मनुराह,—

“सव्याहृतिं सप्रणवां गायत्रीं शिरसा सह ।

त्रिः पठेदाद्यत-प्राणः प्राणायामः स उच्यते”—इति ।

याज्ञवल्क्यः,—

“गायत्रीं शिरसा साङ्गं जपेद्ब्रह्माहृति-पूर्विकाम् ।

दश-प्रणव-संयुक्तां† चिरचं प्राण-संचयम्”—इति ।

योगियाज्ञवल्क्योऽपि, १—

\* प्रागग्नेषु ततः स्थित्वा दर्भेषु सुसमाहितः,—इति मु० पुस्तके पाठः ।

† ध्यायन्,—इति शा० पुस्तके पाठः ।

‡ प्रतिप्रणवसंयुक्तां,—इति मु० पुस्तके पाठः ।

§ याज्ञवल्क्योऽपि,—इति स० सो० शा० पुस्तकेषु पाठः ।

“भूर्भुवः स्वर्महर्जनः तपः सत्यं तथैव च ।

प्रत्योङ्कार-समायुक्त\* स्तथा तत्सवितुः परम् ।

ॐ आपोज्योतिरित्येतच्छिरः पश्चात् प्रयोजयेत् ॥

त्रिरावर्त्तन-योगान्तु प्राणायामः प्रकीर्त्तितः†”—इति ॥

स च प्राणायामः पूरक-कुम्भक-रेचक-भेदेन त्रिविधो ज्ञेयः ।

तथा च योगियाज्ञवल्क्यः,—

“पूरकः कुम्भको रेचः‡ प्राणायामस्तिलक्षणः ।

नासिकाऽऽकृष्ट उच्छ्वासेभ्यातः पूरक उच्यते ।

कुम्भको निश्चलः श्वासेरेच्यमानस्तु रेचकः”—इति ।

मार्जनमाह व्यासः ।

“आपोहिष्ठेतृचैःॴ कुर्यान्मार्जनन्तु कुशोदकैः ।

प्रणवेन तु संयुक्तं क्षिपेद्वारि पदेपदे ॥ ॥

वपुष्यष्टौ क्षिपेदूर्ध्वमधो यस्य क्षयाय च ।

रजस्तमोमोहमयान् जाग्रत्-स्वप्न-सुषुप्ति-जान् ।

वाङ्-मनः-काय-जान् दोषान् नवैतान् नवभिर्दहेत्”—इति ।

श्रातातपः,—

“ऋगन्ते मार्जनं कुर्यात् पादान्ते वा समाहितः॥ ।

\* समायुक्तः,—इति शा० पुस्तके पाठः ।

† सप्रवृत्तः,—इति मु० पुस्तके पाठः ।

‡ रेचकः,—इति शा० पुस्तके पाठः ।

ॴ आपोहिष्ठेतृचा,—इति मु० पुस्तके पाठः ।

रेषु च,—इति शा० पुस्तके पाठः ।

॥ गन्तेवाद्यपादान्ते मार्जनं सुसमाहितः,—इति मु० पुस्तके पाठः ।



अर्द्धचान्तेऽथवा कुर्याच्छिटानां मतमीदृशम्”—इति ।  
हारीतोऽपि,—“मार्जनार्चन-वलिकर्म-भेजनानि दैव-तीर्थेन कुर्यात्” ।

तच्च मार्जनं न धारा-च्युतौ कार्यम् । तथा ब्रह्मा,\*—

“धाराच्युतेन तोयेन सन्धोपास्ति विगर्हिता ।

पितरो न प्रशंसन्ति न प्रशंसन्ति देवताः”—इति ॥

कथं तर्हि मार्जनमिति, तत्राह स एव,—

“नद्यां† तीर्थे तटे वाऽपि भाजने मृण्मयेऽपिवा ।

त्रौदुम्बरेऽथ सौवर्णे राजते दारु-सम्भवे ।

कृत्वा तु वाम-हस्ते वा सन्धोपास्तिं समाचरेत्”—इति ।

कृत्वा उदकमिति शेषः । मृण्मयादि पात्र-सङ्गावे तु वामहस्तस्य प्रतिषेधः ‡

“वामहस्ते जलं कृत्वा ये तु सन्ध्यामुपासते ।

सा सन्ध्या वृषली ज्ञेया असुरास्तेषु‡ तर्पिताः” ।

इति स्मरणात् । मृण्मयाद्यभावे तु, ‘कृत्वा तु वामहस्ते वा’—  
इत्यनेनैव विधानात् । एवमुक्तविधिना मार्जयित्वा सूर्यश्चेत्यपः  
पिवेत् । तदाह बौधायनः,—“अथातः सन्धोपासन-विधिं व्याख्या-  
स्यामः, तीर्थं गत्वा प्रयतोऽभिषिक्तः प्रक्षालित-पाणि-पादो विधि-  
नाऽऽचम्याग्निश्च मा मन्युश्चेति सायमपः पीत्वा सूर्यश्च मामन्युश्चेति

\* तथाच,—इति स० शा० पुस्तकयोः पाठः ।

† सन्ध्या,—इति सु० पुस्तके पाठः ।

‡ वामहस्तः प्रतिषिद्धः,—इति सु० पुस्तके पाठः ।

§ असुरास्तेषु,—इति सु० पुस्तके पाठः ।

प्रातः सावित्रेण वसुमत्या\*(१) अवलिङ्गाभिर्गारुणीभिः हिरण्यवर्णाभिः  
पावमानीभिर्थाक्षतिभिरन्यैश्च पवित्रैरात्मानं प्रोक्ष्य प्रयतो भवति”  
—इति । भारद्वाजः †,—

“सायमग्निश्च सेत्युक्ता प्रातः सूर्येत्यपः पिबेत् ।

आपः पुनन्तु मध्याह्ने ततश्चाचमनञ्चरेत्”—इति ।

कात्यायनोऽपि,—

“शिरसो मार्जनं कुर्यात् कुशैः सोदक-विन्दुभिः ।

प्रणवो भृशुवः स्वश्च गायत्री च तृतीयिका ।

अव-दैवत्यं त्वृचं चैव ‡ चतुर्थमिति मार्जनम्”—इति ।

मार्जनानन्तरं प्रजापतिः,—

“जल-पूर्णं तथा हस्तं नासिकाऽग्रे समर्पयेत् ।

ऋतञ्चेति पठित्वा तु तज्जलन्तु क्षितौ क्षिपेत्”—इति ।

ततः सूर्याचार्यं दद्यात् । तथाच व्यासः,—

\* सुरभिमत्या,—इति सु० पुस्तके पाठः ।

† भारद्वाजः,—इति स० शा० पुस्तकयोः पाठः ।

‡ अवदैवतमृचं चैव,—इति सु० पुस्तके पाठः ।

- (१) वसुशब्दोपेता मन्त्रा ऋग्वेदे पठिताः । यथा (१।६।६॥, १।१५८।१॥, ५।२४।२॥, ८।४४।२४॥, १०।७४।१॥, १०।१२२।१॥) सामवेदे उत्तरार्चिके  
येका पठिता (४।१।२२।२) । एवमाथर्ववेदे (१०।६।८॥, १२।३।४१॥, १६।६।४॥) तैत्तिरीयसंहितायां (३।३।३३॥, ४।१।६।३॥) काठके  
(३।२।११।३६॥) वाजसनेयिसंहितायां (१।२।२-३॥, २।१६।१॥, ६।३।४।१॥, ११।५।८।१॥, ११।६।०।१॥, ११।६।५।१॥, १४।२।५।१॥, १८।१।५।१॥, २३।८।१॥, २४।२।७।१॥)

“करभ्यां तोयमादाय गायत्र्या चाभिमन्त्रितम् ।

आदित्याभिमुखस्तिष्ठन् त्रिरूर्ध्वमथ चोत्तिपेत्”—इति ।

ह्यारौतोऽपि,—“सावित्र्याभिमन्त्रितम् उदकं पुष्प-मिश्रमञ्जलिना  
क्षिपेत्”—इति । अर्थ-दाने मन्वान्तरमुक्तं विष्णुना,—

“कराभ्यामञ्जलिं कृत्वा जल-पूर्णं समाहितः ।

उदुत्यमिति मन्त्रेण तत्तोयं प्रक्षिपेद्भुवि\*”—इति ।

ततः प्रदक्षिणं कृत्वा उदकं स्पृशेत्† । तदुक्तं वराह‡ पुराणे,—

“सायं मन्त्रवदाचम्य प्रोक्ष्य सूर्याय चाञ्जलिम्§ ।

कृत्वा प्रदक्षिणं कृत्वा जलं स्पृष्ट्वा विशुद्ध्यति”—इति ।

श्रुतिरपि,—“यत् प्रदक्षिणं प्रक्रमन्ति तेन पाप्मानमवधुन्वन्ति॥”—इति ।

कूर्मपुराणम्,—

“अथोपतिष्ठेदादित्यमुदयन्तं समाहितः ।

मन्त्रैस्तु विविधैः सौरैः ऋग्यजुः-साम-सम्भवैः”—इति ।

उपस्थानन्तु स्व-शाखोक्त-मन्त्रैः कार्यम् ।

“उपस्थानं स्वकैर्मन्त्रैरादित्यस्य तु कारयेत्” ।

इति वशिष्ठस्मरणात् । कूर्मपुराणे उपस्थानन्तु सूक्तैरित्यादिना ¶

\* तत्तोयं च क्षितौ क्षिपेत्,—इति मु० पुस्तके पाठः ।

† ततः प्रदक्षिणं कृत्वा उदकञ्च स्पृशेदिति,—इति श्लोकार्द्धरूपेण लिखि-  
तमस्ति मु० पुस्तके ।

‡ वराह,—इति नास्ति शा० स० पुस्तकयोः ।

§ सायंसन्ध्यामुपासीत प्रोक्ष्य सूर्याय चाञ्जलिम्,—इति मु० पुस्तके पाठः ।

॥ धून्वन्ति,—इति मु० पुस्तके पाठः ।

¶ स्वपाठेत्यादिना,—इति मु० पुस्तके पाठः ।

प्रपञ्चितम् । प्राक्कूलेषु,—इत्यारभ्यादित्योपस्थान-पर्यन्तं प्रातः  
सन्ध्यायां यदुपवर्णितं, तदितरयोर्भयोरपि सन्ध्यायोः समानम् ।  
तत्र, मध्याह्नसन्ध्यायां विशेषो नारायणेनाभिहितः,—

“आपः पुनन्तु मन्त्रेण आपोहिष्ठेति मार्जनम् ।

प्रक्षिप्य चाञ्जलिं सम्यगुदृत्यं चित्रमित्यपि ।

तच्चतुर्द्वेव इति च हंसः शुचिषदित्यपि ॥

एतत् जपेदूर्ध्व-बाहुः सूर्यं पश्यन् समाहितः ।

गायत्र्या तु यथाशक्ति उपस्थाद्य दिवाकरम्”—इति ।

काल-विशेषसु शङ्खेन दर्शितः—

“प्रातःसन्ध्यां सनत्तत्रां मध्यमां स्नान-कर्मणि ।

सादित्यां पश्चिमां सन्ध्यामुपासीत यथाविधि”—इति ।

स्नानकर्मणीति माध्याह्निक-स्नानानन्तरमित्यर्थः । माध्याह्निक-  
सन्ध्यायां गौण-कालमाह दत्तः,—

“अर्धद्वयामादासाद्यं सन्ध्या माध्याह्निकीव्यते”—इति ।

सन्ध्या-त्रये तारतम्येन देश-विशेषमाह व्यासः,—

“गृहे त्रैक-गुणा सन्ध्या गोष्ठे दशगुणा स्यता ।

शतसाहस्रिका नद्यामनन्ता विष्णुसन्निधौ”—इति ॥

महाभारते,—

“वह्निःसन्ध्या दशगुणा गर्त्त-प्रश्रवणेषु च ।

ख्याता तीर्थे शतगुणा\* साहस्रा जाह्नवी-तटे”—इति ॥

शातातपोऽपि,—

\* दशगुणा,—इति मु० पुस्तके पाठः ।



“अनृतं मद्यगन्धश्च दिवामैथुनमेवच ।

पुनाति वृषलस्थानं सन्ध्या वहिरुपासिता”-इति ॥

वह्निः सन्ध्यायामुपासितायां यदा विहरणाद्यङ्गलोपस्तदा गृह-  
एव सन्ध्यात्रयं कर्त्तव्यमित्याहात्रिः,—

“सन्ध्यात्रयन्तु कर्त्तव्यं द्विजेनात्मविदा सदा ।

उभे सन्ध्ये तु कर्त्तव्ये ब्राह्मणैश्च गृहेष्वपि”—इति ।

यद्यपि, प्रशस्तत्वाद्वह्निरेव सन्ध्यात्रयं कर्त्तव्यत्वेन प्राप्तं, तथापि  
श्रौतत्वेन विहरणस्य प्राबल्यात् तदनुरोधेन सायं-प्रातः-सन्ध्ये गृहेऽ-  
भ्यनुज्ञायेते । सायं सन्ध्यायामुपस्थाने मन्त्र-विशेषमाह नारायणः,—

“वारुणीभिस्तथादित्यमुपस्थाय प्रदक्षिणम् ।

कर्त्तव्यं दिशोनमस्कृत्याद्दीगीशांश्च पृथक् पृथक्”—इति ।

वारुणस्य,—‘इमं मेवरुण’—इत्याद्याः । यद्यपि, वारुणीभिर्वरुण-  
स्योपस्थानं लिङ्गवत्त्वात् प्राप्तं, तथापि श्रुतेः प्राबल्यात् तथा लिङ्गं  
वाधित्वा आदित्योपस्थाने एव विनियुज्यन्ते । एतच्च तृतीयाध्याये  
विचारितम्<sup>(१)</sup> ।

तथा हि, “ऐन्द्रा गार्हपत्यमुपतिष्ठेत”—इति श्रूयते । इन्द्रो  
देवतात्वेन यस्यामृचि मन्त्रलिङ्गात् प्रकाशते, सेयमृगैन्द्री; ‘कदाचन  
स्तरौरसि नेन्द्र सश्वसि,—इत्यादिका । तत्र, लिङ्गादिन्द्रोपस्थाने मन्त्रस्य  
विनियोगः प्रतीयते, ‘गार्हपत्यम्’—इति द्वितीयाश्रुत्या तु गार्ह-  
पत्योपस्थाने । तत्र संशयः, किमुभयं समुचित्योपस्थेयं, उन्नैकएव ।

(१) पूर्वमीमांसायाः,—इति शेषः । एतच्च तत्र तृतीय-तृतीय-सप्तममधि-  
करणम् ।

तत्रापि किं चः कश्चिदैच्छिकः, किं वेन्द्रएव, उतगार्हपत्यएव,—  
इति । तत्र, श्रुति-लिङ्गयोः सम-बल-प्रमाणत्वात् विरोधानुपलम्भाच्च  
समुच्चयः,—इत्येकः पक्षः । एकोपस्थाने मन्त्रस्य निराकाङ्क्षत्वात् नै-  
राकाङ्क्ष-लक्षण-विरोधादन्यतर-नियामकादर्शनाच्चैच्छिकः,—इति  
द्वितीयः पक्षः । श्रुतेः शब्दात्मिकायाः अर्थ-सामर्थ्यानुसारित्वात्  
सामर्थ्यस्य चोपजीव्यत्वेन प्रावल्यादिन्द्रएवोपस्थेयः,—इति तृतीयः पक्षः ।  
मन्त्रगतोहीन्द्रशब्दोरुद्धा शक्रमभिधत्ते, 'इदि परमैश्वर्ये'—इत्यस्माद्  
धातोस्त्यन्त्रत्वात् स्वकार्य-विषयपरमैश्वर्योपेतं गार्हपत्यमभिधत्ते,  
'गुणाद्वाप्यभिधानं स्यात्'—इति न्यायेनोभय-साधारणत्वेन लिङ्गस्य  
सन्देहापादकत्वम् । अथेचेतः,—'रूढिर्योगमपहरति'—इति न्यायेन  
शीघ्रबुद्ध्युत्पादिकायाः रूढेः प्रावल्याच्छक्रएवोपस्थेयः,—इति । एवं  
तर्हि, लिङ्गादपि शीघ्र-बुद्ध्युत्पादकत्वेन अतिरेवात्र विनियोजिका<sup>(१)</sup> ।  
तथा ह्याचार्यैरुक्तम्,—

“मन्त्रार्थं मन्त्रतो बुद्ध्या पश्चाच्छक्तिं” निरूप्य च ।

मन्त्राकाङ्क्षा-बलेनेन्द्र-शेषत्व-श्रुतिकम्पनम् ॥

अथवा प्रत्यक्षतया पूर्वं गार्हपत्याङ्गतां गते ।

† तत्शक्तिं च,—इति मु० पुस्तके पाठः ।

- (१) यतश्च, “श्रुति-लिङ्ग-वाक्य-प्रकरण-स्थान-समाख्यानां समवाये पार-  
दौर्बल्यमर्थविप्रकर्षात् (मी० ३७० ३पा० १४ सू०)”—इति जैमिनि  
सूत्रात् सिद्धम् । अथादयश्च, “श्रुतिर्द्वितीया क्षमता च लिङ्गं वाक्यं  
प्रदान्येव तु संहतानि । सा प्रक्रिया या कथमित्यपेक्षा स्थानं क्रमो  
योगबलं समाख्या”—इत्युक्तलक्षणाः । तत्र च, द्वितीयापदं कारक-  
विभक्त्युपलक्षणम्,—इति वाचस्पतिमिश्राः ।

निराकाङ्क्षीकृते मन्त्रे निर्मूला अति-कल्पना ॥

तेन शीघ्र-प्रवृत्तिवाञ्छुत्या लिङ्गस्य बाधनम्” ।

तस्माद्गार्हपत्यएवोपख्येयः,—इति सिद्धम् । सन्ध्यां प्रशंसति यमः,—

“सन्ध्यामुपासते ये तु सततं संश्रित-व्रताः ।

विधूत पापास्ते यान्ति ब्रह्मलोकं सनातनम् ॥

यदह्ना कुरुते पापं कर्मणा मनसा गिरा ।

आसीनः पश्चिमां सन्ध्यां प्राणायामैस्तु हन्ति तत् ॥

यद्रात्र्या कुरुते पापं कर्मणा मनसा गिरा ।

पूर्वसन्ध्यामुपासीनः प्राणायामैर्यपोहति ॥

ऋषयोदीर्घ-सन्ध्यत्वादीर्घमायुरवाप्नुयुः \* ।

प्रज्ञां यशश्च कीर्त्तिञ्च ब्रह्मवर्चसमेवच”—इति ।

अकरणे प्रत्यवायोदर्शितोदक्षेण,—

“सन्ध्याहीनो ऽगुचिर्नित्यमनर्हः सर्व-कर्मसु ।

यदन्यत् कुरुते कर्म न तस्य फलभागभवेत्”—इति ।

गोभिलोऽपि,—

“सन्ध्या येन न विज्ञाता सन्ध्या येनानुपासिता ।

जीवमानोभवेच्छूद्रो मृतः श्वा चोपजायते †”—इति ।

विष्णुपुराणेऽपि,—

“उपतिष्ठन्ति वै ‡ सन्ध्यां ये न पूर्वा न पश्चिमाम् ।

\* सर्वमायुरवाप्नुयुः,—इति मु० पुस्तके पाठः ।

† श्वानोभिजायते,—इति मु० पुस्तके पाठः ।

‡ ये,—इति शा० पुस्तके प ।

व्रजन्ति ते दुरात्मानस्तामिहं नरकं नृप”-इति ॥  
कूर्मपुराणेऽपि,—

“योऽन्यत्र कुरुते यत्नं धर्म-कार्यं द्विजोत्तमः ।

विहाय सन्ध्या-प्रणतिं स याति नरकायुतम्”-इति ।

एतत्सर्वमनार्त्त-विषयम् । तथाच याज्ञवल्क्यः,—

“अनार्त्तश्चेत्सृजेद्यस्तु सविप्रः ब्रूह-सन्धितः ।

प्रायश्चिन्ती भवेच्चैव लोके भवति निन्दितः”-इति ।

अत्रिरपि,—

“नोपतिष्ठन्ति ये सन्ध्यां स्वस्थाऽवस्थास्तु वै द्विजाः ।

हिंसन्ति वै सदा पापा भगवन्तं दिवाकरम्”-इति ।

विष्णुपुराणेऽपि,—

“सर्वकालमुपस्थानं सन्ध्यायाः पार्थिवेभ्यते ।

अन्यत्र सूतकाशौच-विभ्रमातुर-भीतितः”-इति ।

सूतकादौ सत्यपि सामर्थ्यं सन्ध्योपासनं न कार्यमित्याह मरीचिः,—

“सूतके कर्मणां त्यागः सन्ध्यादीनां विधोयते”-इति ।

यदपि पुनस्तेनोक्तम्,—

“सन्ध्यामिष्टिञ्च होमञ्च \* यावज्जीवं समाचरेत् ।

न त्यजेत् सूतके वाऽपि त्यजन्त्यधोगतिम्”-इति ।

तन्मानसिक-सन्ध्याऽभिप्रायम् । यतस्तेनैवोक्तम्,—

“सूतके मृतके चैव सन्ध्याकर्म न तु त्यजेत् ।

मनसाचारयेन्मन्त्रान् प्राणायाममृते द्विजः ॥

\* सन्ध्यामिष्टिं चरुं होमं, इति सु० पुस्तके पाठः ।

† न सन्त्यजेत्,—इति सु० पुस्तके पाठः ।



एतदिदित्वा यः सन्ध्यामुपास्ते संश्रितव्रतः ।

दीर्घमायुः स विन्देत सर्वपापैः प्रमुच्यते”—इति ।

॥०॥ इति सन्ध्याविधिः ॥०॥

अथ सन्ध्याङ्ग-जप-विधिः ।

तत्र मनुः—

“आचम्य प्रयतो नित्यमुभे सन्ध्ये समाहितः ।

शुचौ देशे जपन् जप्यमुपासीत यथाविधि”—इति ।

कथमित्यपेक्षिते आह शङ्खः,—“कुशवृथ्यां समासीनः कुशोत्तरायां  
वा कुश-पवित्र-पाणिः सूर्याभिमुखो वाऽक्षमालामादाय देवतां  
ध्यायन् जपं कुर्यात्”—इति ।

व्यासोऽपि,—

“प्रणव-व्याहृति-युतां गायत्रीञ्च जपेत्ततः”—इति ।

योगिचाञ्चवल्क्यस्तु, अन्तेऽपि प्रणव-योगार्थमाह,—

“ॐकारं पूर्वमुच्चार्य भूर्भुवः स्वस्त्यैव च ।

गायत्रीं प्रणवं चान्ते जपएवमुदाहृतः”—इति ।

बौधायनोऽपि,—“उभयतः प्रणवां सव्याहृतिकां जपेत्”—इति ।

नृसिंहपुराणे जप-यज्ञस्य भेदोऽभिहितः,—

“त्रिविधो जपयज्ञः स्यात्तस्य भेदं निबोधत ।

वाचिकश्च उपांशुश्च मानस स्त्रिविधः स्मृतः ॥

चयाणां जप-यज्ञानां श्रेयः स्यादुत्तरोत्तरः”—इति ।

वाचिकोपांशुत्वयोर्लक्षणं पुराणेऽभिहितम्,—

“यदुच्च-नीच-स्वरितैः शब्दैः सप्त-पदाक्षरैः ।

मन्त्रमुच्चारयेद्वाचा वाचिकोऽयं जपः स्मृतः ॥

अनैरुच्चारयेन्मन्त्रमीषदोष्टौ प्रचालयन् ।

अपरैरश्रुतः किञ्चित् स उपांशुजपः स्मृतः”—इति ।

विश्वामित्रेण मानसस्य लक्षणमुक्तम्,—

“ध्यायेद् यदक्षर-श्रेणीं वर्णाद्वर्णं पदात्पदम् ।

शब्दार्थ-चिन्तनं भूयः कथ्यते मानसोजपः”—इति ।

चयाणां तारतम्यञ्च तेनैवोक्तम्,—

“उत्तमं मानसं जप्यमुपांशुं मध्यमं स्मृतम् ।

अधमं वाचिकं प्राहुः सर्वमन्त्रेषु वै द्विजाः ।

वाचिकस्यैकमेकं स्यादुपांशुः शतमुच्यते ॥

साहस्रोमानसः प्रोक्तोमन्त्रचि-मृगु-नारदैः”—इति ।

जप-नियममाह शौनकः,—

“कृत्वोत्तानौ करौ प्रातः सायञ्चाधोमुखौ तथा ।

मध्ये स्तम्बकराभ्यान्तु\* जपएवमुदाहृतः ॥

मनः-सन्तोषणं शौचं मौनं मन्त्रार्थ-चिन्तनम् ।

अव्यग्रत्वमनिर्वेदोजप-संपत्ति-हेतवः”—इति ।

मनुरपि,—

“पूर्वां सन्ध्यां जपंस्तिष्ठेत् सावित्रीमाऽर्क-दर्शनात् ।

पश्चिमान्तु समासीनः सन्ध्यास्त-विभावनात्”—इति ।

मध्याह्ने जपस्य नियमः वायुपुराणे दर्शितः,—

\* स्तम्बकराभ्यान्तु,—इति स० शा० पुरुषोत्तम, तिर्यक्कराभ्यान्तु,—  
इत्यन्यत्रपाठः ।

“तथा मध्याह्न-सन्ध्यायामासीनः प्राङ्मुखोजपेत्”—इति ।

वर्ज्यानाह व्यासः,—

“न संक्रामन् न च हसन् न पार्श्वमवलोकयन् ।

नायासितो\* न जल्पंश्च न प्रावृतशिरास्तथा ।

न पदा पादमाक्रम्य न चैर्वाह तथा करौ ॥

न चासमाहित-मना नच संश्रावयन् जपेत्”—इति ।

बौधायनोऽपि,—

“नाभेरधः संस्पर्शनं कर्म-संयुक्तोवर्जयेत्”—इति ।

व्यासोऽपि,†—

“जपकाले न भाषेत व्रत-हेमादिकेषु च ।

एतेष्वेवावसक्तस्तु यद्यागच्छेत् द्विजोत्तमः ।

अभिवाद्य ततोविप्रं योग-लेमञ्च कीर्त्तयेत्”—इति ।

योगियाज्ञवल्क्योऽपि,—

“यदि वाग्यम-लोपः स्याज्जपादिषु कदाचन ।

व्याहरेद्वैष्णवं मन्त्रं स्मरेद्वा विष्णुमय्ययम्”—इति ।

संवर्त्तोऽपि,—

“लोक-वार्त्ताऽऽदिकं श्रुत्वा दृष्ट्वा स्पृष्ट्वा प्रभाषितम् ।

सङ्ख्यां विना च यज्जपेत् तत्सर्वं निष्फलं भवेत्”—इति ।

प्रभाषितं? वज्रभाषितं पुरुषमिति । गौतमोऽपि,—

\* नचाश्रितो,—इति शा० पुस्तके पाठः ।

† नास्तोदं सु० पुस्तके ।

‡ जप्यं,—इति शा० सु० पुस्तकयोः पाठः ।

§ प्रभाषितमिति,—इति शा० पुस्तके पाठः ।

“गच्छतस्त्रिष्टतोवाऽपि स्वेच्छया कर्म कुर्वतः ।  
 अशुचेर्वा विना संख्यां तत्सर्वं निष्फलं भवेत् ॥  
 क्रोधं लोभं तथा निद्रां\* निष्ठीवन-विजृम्भणम् ।  
 दर्शनञ्च श्व-नीचानां† वर्जयेज्जप-कर्मणि ॥  
 आचामेत्सम्भवे चैषां स्मरेद्विष्णुं सुरार्चितम् ।  
 ज्योतींषि च प्रशंसेद्वा कुर्याद्वा प्राण-संयमम् ॥  
 ज्वलनं गाश्च विप्रांश्च यतीन्वाऽपि विशुद्धये”—इति ।

देश-नियमस्तु याज्ञवल्क्येनोक्तः,—

“अग्न्यागारे जलान्ते वा जपेद्देवालयेऽपि वा ।  
 पुण्यतीर्थे गवां गोष्ठे द्विज-क्षेत्रेऽथवा गृहे”—इति ।

शङ्खेऽपि,—

“गृहे त्रिकुणं जपं नद्यादौ द्विगुणं स्रतम् ।  
 गवां गोष्ठे दशगुणमग्न्यागारे शताधिकम् ॥  
 सिद्ध-क्षेत्रेषु तीर्थेषु देवतायाश्च सन्निधौ ।  
 सहस्र-शत-कोटीनामनन्तं विष्णु-सन्निधौ”—इति ।

कूर्मपुराणेऽपि,—

“गृह्यका राक्षसाः सिद्धाहरन्ति प्रसभं यतः ।  
 एकान्ते तु शुभे देशे तस्माज्जप्यं सदाचरेत्”—इति ।

जप-संख्यामाह योगियाज्ञवल्क्यः,—

“ब्रह्मचार्याहिताग्निश्च शतमष्टोत्तरं जपेत् ।

\* क्रोधं मान्द्यं क्षुतं निद्रां,—इति सु० पुस्तके पाठः ।

† दर्शनं आदिनीचानां,—इति सु० पुस्तके पाठः ।



वानप्रस्थायतिष्ठैव सहस्रादधिकं जपेत्”—इति ।

स्मृत्यन्तरे,—

“दर्शे आहुते प्रदोषे च गायत्रीं दश-संख्यया ।

अष्टाविंशत्यनध्याये सुदिने तु यथाक्रमम्”—इति\* ।

यमोऽपि,—

“सहस्र-परमां देवीं शत-मध्यां दशावराम् ।

गायत्रीन्तु जपेन्नित्यं सर्व-पाप-प्रणाशनीम्”—इति ।

आपस्तम्बोऽपि,—“दर्भेष्वासीनो दर्भान् धारयमाणः सोदकेन पाणिना प्राङ्मुखः सावित्रीं सहस्रकृत्व आवर्त्तयेच्छतकृत्वोऽपरिमित-कृत्वावा”—इति ।

॥०॥ इति जप-विधिः ॥०॥

जपाङ्गभूतामचमालामाह† हारीतः,—

“शङ्ख-रूप्यमयी माला काञ्चनीभिरयोत्पलैः ।

पद्माक्षकैश्च‡ रुद्राक्षैर्विद्रुमैर्मणि-मौक्तिकैः ॥

तथाक्षैर्द्राक्षकैर्माला तथैवाङ्गुलि-पर्वभिः ।

पुत्रजीवमयी माला शस्ता वै जप-कर्मणि”—इति ।

गौतमोऽपि,—

“अङ्गुल्या जप-संख्यानमेकमेकमुदाहृतम् ।

रेखायाऽष्टगुणं पुत्रजीवैर्दशगुणाधिकम् ।

\* स्मृत्यन्तरे,—इत्यादिः, इति,—इत्यन्तोऽग्रश्चो नास्ति सुद्रितातिरिक्त-पुस्तकेषु ।

† जपाङ्गभूतां मालामाह,—इति सु० पुस्तके पाठः ।

‡ यमाक्षकैश्च,—इति स० शा० पुस्तकयोः पाठः ।

शतं स्याच्छङ्खमणिभिः प्रवालैश्च सहस्रकम् ।  
 स्फटिकैर्दशसाहस्रं मौक्तिकैर्लक्षमुच्यते ।  
 पद्माक्षैर्दशलक्षन्तु सौवर्णैः कोटिरुच्यते ॥  
 कुशग्रन्था च रुद्राक्षैरनन्तफलमुच्यते”—इति ।

अथाक्षमाला-मणि-संख्यामाह प्रजापतिः,—

“अष्टोत्तरशतं कुर्याच्चतुःपञ्चाशिकां तथा ।  
 सप्तविंशतिकां वाऽथ ततो नैवाधिका हिता ॥  
 अष्टोत्तर-शता माला उत्तमा सा प्रकीर्तिता ।  
 चतुःपञ्चाशिका या तु मध्यमा सा प्रकीर्तिता ॥  
 अधमा प्रोच्यते नित्यं सप्तविंशति-संख्याया”—इति ।

गौतमोऽपि,—

“अङ्गुष्ठं मोक्षदं विद्यात्तर्ज्जनी शत्रु-नाशिनी ।  
 मध्यमा धन-कामाद्यानामिका<sup>(१)</sup> पौष्टिकी तथा ॥  
 कनिष्ठा रक्षणी प्रोक्ता जपकर्मणि शोभना ।  
 अङ्गुष्ठेन जपं जप्यमन्यैरङ्गुलिभिः सह ॥  
 अङ्गुष्ठेन विना जप्यं कृतं तदफलं भवेत्”—इति ।

गायत्री-जपं प्रशंसति व्यासः,—

“दशकृत्वः प्रजप्ता पात्रहाद्यच्च कृतं लघु ।  
 तत् पापं प्रणुदत्याशु नात्र कार्यं विचारणा ।  
 शत-जप्ता तु सा देवी पापौघ-शमनी स्मृता ।  
 सहस्रजप्ता सा देवी उपपातक-नाशिनी ।

(१) धनकामाय,—इति क्लृप्तः ।

लक्ष-जायेन च तथा महापातक-नाशिनी ॥

कोटि-जायेन राजेन्द्र यदिच्छति तदाप्नुयात्”—इति ।

यमोऽपि,—

“गायत्र्यान परं जप्यं गायत्र्यान परं तपः ।

गायत्र्यान परं ध्यानं गायत्र्यान परं ऊतम्”—इति ।

मनुरपि,—

“योऽधीतेऽहन्यहन्येतां चीणि वर्षाण्यतन्वितः ।

स ब्रह्म परमयेति वायुभृतश्च मूर्त्तिमान्”—इति ।

गोतमोऽपि,—

“अनेन विधिना नित्यं जपं कुर्यात् प्रयत्नतः ।

प्रसन्नोविपुलान् भोगान् भुक्तिं\* सुक्तिञ्च विन्दति”—इति ।

॥०॥ इति सन्ध्या-जपयोः प्रकरणम् ॥०॥

अथ होम-विधिः ।

तत्र, कूर्मपुराणे,—

“अथागम्य गृहं विप्रः समाचम्य यथाविधि ।

प्रन्वात्य वह्निं विधिवज्जुहुयाज्जातवेदसम्”—इति ।

दक्षोऽपि,—

“सन्ध्या-कर्मावसाने तु स्वयं होमोविधीयते ।

स्वयं होमे फलं यत्स्यात्तदन्येन न लभ्यते ॥

होमे यत् फलमुद्धिष्टं जुहुतः स्वयमेव तु ।

\* परां,—इति शा० पुस्तके पाठः ।

ह्यमानं तदन्येन फलमुद्धं प्रपद्यते ।

ऋत्विक् पुत्रोऽगुरुर्भ्राता भागिनेयोऽथ विट्पतिः ।

एतैरपि ऊतं यत्स्यात्तद्धृतं स्वयमेव हि”—इति ।

विट्पतिर्जामाता । स्वयं होमएव मुख्यः, तदभावे ऋत्वि-  
गादि-होमः । तत्र विशेषः कूर्मपुराणे दर्शितः,—

“ऋत्विक् पुत्रोऽथवा पत्नी शिष्योवाऽपि सहोदरः ।

प्रायानुज्ञां विशेषेण जुहुयाद्वा यथाविधि”—इति ।

होतृ-तारतम्यं दर्शयति श्रुतिः,\*—

“अन्यैः शत-ऊताद्धोमादेकः शिष्य-ऊतोवरः† ।

शिष्यैः शत-ऊताद्धोमादेकः पुत्र-ऊतोवरः ।

पुत्रैः शत-ऊताद्धोमाकोह्यात्मजतोवरः”—इति ॥

ऋत्विगादि-होमोऽपि यजमान-सन्निधानेन भवितव्यम् । तदुक्तं  
कात्यायनेन,—

“असमचन्तु दम्पत्योर्होतव्यं नर्त्विगादिना ।

द्वयोरप्यसमचन्तु भवेद्धुतमनर्थकम्”—इति ।

उभयोः सन्निधानं मुख्यं, तदभावे त्वेकतर-सन्निधानेनापि होतुं  
शक्यम् । तथा च सएवाह,‡—

“निक्षिप्याग्निं स्वदारेषु परिकल्प्यत्विजं तथा ।

प्रवसेत् कार्यवान् विप्रो वयैव न चिरं वसेत्”—इति ।

\* श्रुतिः,—इति नास्ति सु० पुस्तके ।

† नास्तीदमर्द्धं मुद्रितातिरिक्ता पुस्तकेषु ।

‡ ‘उभयोः’—इत्यारभ्य, ‘सएवाह’—इत्यंतस्य स्थाने, प्रवासे विशेष-  
माह श्रुतिः,—इति सु० पुस्तके पाठः ।



होमकालः कात्यायनेन दर्शितः,—

“यावत् सम्यक् विभाव्यन्ते नभस्यृक्षाणि सर्वतः ।

लोहितवच्च नापैति तावत् सायन्तु ह्यते”—इति ।

आपस्तम्बोऽपि,—“समुद्रोवा एष यदहोरात्रः, तस्यैतं गाधतीर्थं यत्सन्धी, तस्मात् सन्धौ होतव्यम्—इति कात्यायन-ब्राह्मणं भवति, नक्षत्रं दृष्ट्वा प्रदोषे निशायां वा सायम्”—इति । समुद्रत्वेन निरूपितस्याहोरात्रस्य सन्धिद्वयं सुप्रवेशं तीर्थं, तस्मात् सन्धिर्होम-कालः,—इति मुख्यः कल्पः । नक्षत्र-दर्शनादयस्तयः कालाः सायं होमेऽनुकल्पाः । एकनक्षत्रोदयो नक्षत्रदर्शनं, सर्वनक्षत्रोदयः प्रदोषः, निद्रावेला निशा । प्रातर्होमकालोऽपि चतुर्विधस्तेनैवदर्शितः,—“उष-सुषोदयं समयाध्युषिते प्रातः”—इति । मनुस्तु प्रथम-द्वितीयावेकी कृत्य काल-त्रयमाह,—

“उदितेऽनुदिते चैव समयाध्युषिते तथा ।

सर्वथा वर्त्तते यज्ञ इतीयं वैदिकी श्रुतिः”—इति ।

एतेषां लक्षणमाह व्यासः,—

“रात्रेः षोडशमे भागे ग्रह-नक्षत्र-भूषिते ।

कालं त्वनुदितं प्राहुर्होमं कुर्याद्विचक्षणः ॥

तथा प्रभात-समये नष्टे नक्षत्र-मण्डले ।

रविर्यावन्न-दृश्येत समयाध्युषितस्तु सः ॥

रेखामात्रस्तु दृश्येत रश्मिभिस्तु समन्वितः ।

उदितं तं विजानीयात् तत्र होमं प्रकल्पयेत्”—इति ।

\* सन्धिचयं,—इति मु० पुस्तके पाठः ।

† कालेत्वनुदिते प्रातः,—इति मु० पुस्तके पाठः ।

आश्वलायनसु अनुकल्पान्तरमाह,—“आसङ्गवान्तं प्रातः”—  
इति । होम-कालः,—इत्यनुवर्त्तते । अथवा, सर्वएवैते काल-विशेषा  
यथाशास्त्रं मुख्यतयैव व्यवतिष्ठन्ते उदितानुदित-होमवत् । यदा तु  
कथञ्चिन्मुख्यकालातिक्रमः, तदा\* गोभिलोक्तं द्रष्टव्यम्,—“अथ  
यदि गृह्येऽग्नौ सायंप्रातर्होमयोर्दर्शपौर्णमासयोर्वा हव्यं होतारं वा  
नाधिगच्छेत् कथं कुर्यादिति, आ सायमाहुतेः प्रातराहुतिर्नात्ये-  
त्याप्रातराहुतेः सायमाहुतिराऽमावास्यायाः पौर्णमासी नात्येत्या-  
पौर्णमास्यमावास्या”—इति । बौधायनोऽपि,—

“आ सायंकर्मणः प्रातराप्रातः साय-कर्मणः ।

आहुतिर्नातिपद्येत पार्वणं पार्वणान्तरात्”—इति ।

आपन्नसु पक्ष-होमं कुर्यात् । तथाच मरीचिः,—

“शरीरापङ्गवेद् यत्र भयाद्वाऽऽर्त्तिः प्रजायते ।

तथाऽन्यास्त्रपि चापत्सु पक्ष-होमोविधीयते”—इति ।

पक्षहोमिनः तत्-पक्ष-मध्ये आपन्नवृत्तौ तदा प्रभृति पुनर्होमः  
कर्त्तव्यः । तदाह मरीचिः,—

“पक्षहोमानथो कृत्वा गत्वा तस्मात् निवर्त्तितः ।

होमं पुनः प्रकुर्यात्तु नचासौ दोषभाग्भवेत्”—इति ।

एवं होमानुष्ठितावपि सीमोल्लङ्घने कृते पुनराधानं कर्त्तव्यम् ।  
तदाह कात्यायनः,—

“विहायाग्निं सभार्यश्चेत् सीमासुलङ्घ्य गच्छति ।

\* यथाकथञ्चिन्मुख्यकालातिक्रमः तथा,—इति मु० पुस्तके पाठः ।

होम-कालात्यये तस्य\* पुनराधानमिष्यते”—इति ।

होमकालानत्यये तु नास्ति पुनराधानं, तदाह शौनकः,—

“प्रोषिते तु यदा पत्नी यदि ग्रामान्तरं व्रजेत् ।

होम-काले यदि प्राप्ता न सा † दोषेण युज्यते”—इति ।

होमद्रव्यमाह सएव,—

“कृतमोदन-सक्तादि तण्डुलादि कृताकृतम् ।

व्रीह्यादि चाकृतं प्रोक्तमिति हव्यं त्रिधा बुधैः ॥

हविष्येषु यवासुख्यास्तदनु व्रीहयः स्युताः ।

अभावे व्रीहि-यवयोर्दध्ना वा पयसाऽपि वा ॥

तदभावे यवाग्वा वा जुह्यादुदकेन वा ।

यथोक्त-वस्त्वसंप्राप्तौ ग्राह्यं तदनुकारि यत् ॥

यवानामिव गोधूमा व्रीहिणामिव शालयः ।

आज्यं हव्यमनादेशे जहोतिषु<sup>(१)</sup> विधीयते ॥

मन्त्रस्य देवतायास्तु प्रजापतिरिति स्थितिः”—इति ।

आहुति-परिमाणमाह वृद्ध-वृहस्पतिः‡,—

\* होमकालादतीतस्य,— इति मु० पुस्तके पाठः ।

† होमेकाले तु संप्राप्ते न सा,—इति मु० पुस्तके पाठः ।

‡ वृहस्पतिः,—इति स० सो० शा० पुस्तकेषु पाठः ।

(१) यद्यपि धातुस्वरूपे शुष्पं अनुशिष्यते, तथापि प्रयोगानुसारात् धात्वर्थेऽपि तस्य साधुत्वं मन्तव्यम् । “ईक्षतेर्नाशब्दम् ( शा० १ अ० १ पा० ५ सू० )”—इत्यादिवत् ।

“प्रस्थ-धान्यं चतुःषष्ठिराजतेः परिकीर्तितम् ।

तिलानान्तु तदङ्गं स्यात् तदङ्गं स्याद्घृतस्य तु”—इति ॥

बौधायनोऽपि,—

“ग्रीहीनां वा खवानां वा शतमाज्जतिरिष्यते”—इति ।

होम-प्रकारः स्व-गृह्योक्त-विधिना द्रष्टव्यः । तदुक्तं गृह्यपरिशिष्टे,—

“स्व-गृह्योक्तेन विधिना होमं कुर्याद्यथाविधि”—इति ।

विष्णुरपि\*,—

“बज्र-शुष्केन्धने चाग्नौ सुसमिद्धे ज्ञताग्ने ।

विधूमे लेलिहाने च होतव्यं कर्म-सिद्धये ॥

योऽनर्चिषि जुहोत्यग्नौ व्यङ्गारे चैव मानवः ।

मन्दाग्निरामयावी च दरिद्रश्चोपजायते”—इति ।

एतच्च ज्ञात्वैवानुष्ठेयमन्यथा दोष-श्रवणात् । तदाहाङ्गिराः,—

“स्वाभिप्राय-कृतं कर्म यत्किञ्चित् ज्ञान-वर्जितम् ।

क्रीडा-कर्मेव† वालानां तत्सर्वं निष्प्रयोजनम्”—इति ।

चतुर्विंशतिमते,—

“इतं ज्ञानं क्रिया-हीनं हतास्त्वज्ञानतः‡ क्रियाः ।

अपश्यन्नन्धकोदग्धः पश्यन्नपि च पङ्कुकः”—इति ।

श्रौत-स्मार्त्तयोरपि व्यवस्थामाह याज्ञवल्क्यः,—

“कर्म स्मार्त्तं विवाहाग्नौ कुर्वीत प्रत्यहं गृही ।

\* नास्तीदं—सु० पुस्तके ।

† क्रीडाकर्मच,—इति स० से० शा० पुस्तके पाठः ।

‡ हतास्त्वज्ञानिनः,—इति शा० पुस्तके पाठः ।



दाय-कालाहते वाऽपि औतं वैतानिकाग्निषु”—इति ।

वैतानिका गार्हपत्यादयः । यस्य पुनः औत-स्मार्त्तान्नि-द्वयं  
तस्यानुष्ठान-प्रकारमाह\* भरद्वाजः,—

“होमं वैतानिकं कृत्वा स्मार्त्तं कुर्याद्विचक्षणः ।

स्युतीनां वेद-मूलत्वात्, स्मार्त्तं केचित् पुरा विदुः”—इति ।

शातातपोऽपि,—

“औतं यत् तत् † स्वयं कुर्यादन्योऽपि स्मार्त्तमाचरेत् ।

अशक्तौ औतमप्यन्यः कुर्यादाचारमन्तः”—इति ।

उक्तस्याग्नेर्नित्यतामाह गर्गः,—

“कृतादारो नैव तिष्ठेत् क्षणमप्यग्निना विना ।

तिष्ठेत् चेद्विजो ब्राह्म्यस्तथाच ‡ पतितो भवेत् ॥

यथा स्नानं यथा भार्या वेदस्याध्यायनं यथा § ।

तथैवौपासनं(१) दृष्टं न तिष्ठेत्तदयोगतः ॥”—इति ।

सत्यामपि वैदिकानुष्ठान-शक्तौ न स्मार्त्तमात्रेण परितुष्येत ।

तदाह सएव,—

“यो वैदिकमना दृष्ट्य कर्म स्मार्त्तैर्तिहासिकम् ।

\* तस्यानुष्ठानव्यवस्थामाह,—इति मु० पुस्तके पाठः ।

† औतं यत्स्यात्,—इति शा० पुस्तके पाठः ।

‡ भाग्यस्तथाच,—इति मु० पुस्तके पाठः ।

§ तथा,—इति शा० पुस्तके पाठः ।

॥ तद्वियोगतः,—इति मु० पुस्तके पाठः ।

(१) स्नानं समावर्त्तनापरनामधेयमाज्ञवनम् । औपासनं स्मार्त्तान्निः ।

मोहात् समाचरेद्विप्रो न स पुण्येन युज्यते ।

प्रधानं वैदिकं कर्म गुण-भूतं तथेतरत् ।

गुण-निष्ठः प्रधानन्तु हित्वा गच्छत्यधोगतिम्”—इति ।

अशक्तं प्रति व्यासः आह,—

“श्रौतं कर्तुं नचेच्छक्तः कर्म स्मार्त्तं समाचरेत् ।

तत्राप्यशक्तः करणे सदाचारं लभेदुधः”—इति ।

होमं प्रशंसत्यङ्गिराः,—

“द्योदद्यात् काञ्चनं मेरुं पृथिवीञ्च समागराम् ।

तत् सायं-प्रात-होमस्य\* तुल्यं भवति वा नवा”—इति ।

होम नोर् भस्म धार्यम् । तदाह वृहस्पतिः,—

“नर्थभस्माग्निहोत्रान्ते धार्यमेवाग्निहोत्रिभिः ।

अनाहिताग्ने ब्रह्माख्यमौपासन-समुद्भवम्” ।

“हुत्वा चैव तु भस्मना”—इत्यादि स्मृत्यन्तरञ्च † ।

॥०॥ इति होम-प्रकरणम् ॥०॥

तदेवं, ‘सन्ध्या स्नानं जपोहोमः’—इत्यस्मिन्मूल-वचने होमां  
तानि कर्माणि निरूपितानि । तान्येतान्यष्टधा विभक्तस्य दिनस्य  
प्रथम-भागे समापनीयानि । यद्यपि, मध्याह्न-स्नानादीनि निरूपि-  
तानि, तथापि तेषां प्रातःस्नानादि-प्रसङ्गेन निरूपितानामाद्य-भागे

\* सायं प्रातर्होमस्य,—इति शा० पुस्तके पाठः ।

† होमान्ते,—इत्यादि, स्मृत्यन्तरञ्च,—इत्येतान्यः मुद्रितातिरिक्त-  
पुस्तकेषु न दृश्यन्ते ।

न कर्त्तव्यता\* । दिवसस्याष्टधा विभागं तत्र कर्त्तव्य-विशेषञ्च दर्शयति,—

“दिवसस्याद्यभागे तु कृत्यं तस्योपदिश्यते ।

द्वितीये च तृतीये च चतुर्थे पञ्चमे तथा ।

षष्ठे च सप्तमे चैव अष्टमे च पृथक् पृथक् ।

विभागेष्वेषु यत् कर्म तत् प्रवक्ष्याम्यशेषतः” —

इत्यादिना ।

अथ, मूलवचनानुसारेण देवता-पूजनं कर्त्तव्यम्† । तच्च पूजनं प्रातर्होमानन्तरम्,—इति केचित् । तथा च मरीचिः,—

“विधाय देवता-पूजां प्रातर्होमादनन्तरम्”—इति ।

ब्रह्मयज्ञ-जपानन्तरम्,—इत्यन्ये । तथाच चारीतः,—

“कुर्वीत देवता-पूजां जपयज्ञादनन्तरम्”—इति ।

कूर्मपुराणेऽपि,—

“निष्पीड्य स्नान-वस्त्रं वै समाचम्य च वाग्यतः ।

स्वैर्मन्त्रैरर्चयेद्देवान् पत्रैः पुष्पैस्तथाऽम्बुभिः”—इति ।

ततः‡ जपयज्ञानन्तरं देवपूजां निरूपयिष्यामः । प्रातर्होमानन्तर-भावीनि ब्रह्मयज्ञान्तानि मूल-वचनानुक्तान्यप्याह्निक-क्रम-प्राप्त-त्वान्तान्युच्यन्ते । होमानन्तर-कृत्यमाह दत्तः,—

“देव-कार्थं ततः कृत्वा गुरु-मङ्गल-वीक्षणम्”—इति ।

मङ्गलमादर्शादि । तदुक्तं मत्स्यपुराणे,—

\* प्रातःस्नानादिप्रसङ्गेनाभिहितत्वात्,— इति मु० पुस्तके पाठः ।

† देवतानाञ्च पूजनं वक्तव्यं,—इति मु० पुस्तके पाठः ।

‡ तच्चकार्यं,—इति शा० पुस्तके पाठः ।

“रोचनं \* चन्दनं हेम मृदङ्गं दर्पणं मणिम् ।

गुरुमग्निञ्च सूर्यञ्च प्रातः पश्येत् सदा बुधः”—इति ।

विष्णुपुराणेऽपि,—

“स्वाचान्तश्च ततः कुर्यात् पुमान् केश-प्रसाधनम् ।

आदर्शाञ्जन-माङ्गल्य-दूर्वाद्यालम्भनानि च”—इति ।

ब्रह्मपुराणे,—

“स्वात्मानन्तु† घृते पश्येद्यदीच्छेच्चिर-जीवितम्”—इति ।

नारदोऽपि,—

“लोकेऽस्मिन्मङ्गलान्यष्टौ ब्राह्मणो गौर्ज्जताशनः ।

हिरण्यं सर्पिरादित्य आपोराजा तथाऽष्टमः ।

एतानि सततं पश्येत् नमस्तेदर्चयेच्च यः ॥

प्रदक्षिणञ्च कुर्वीत तथा ह्यायुर्न हीयते”—इति ।

मनुरपि,—

“अग्निचित् कपिला सची राजा भिक्षुर्महोदधिः ।

दृष्टमात्राः पुनन्त्येते तस्मात् पश्येत नित्यशः”—इति ।

वामनपुराणेऽपि,—

“होमञ्च कृत्वाऽऽलम्भनं शुभानां

ततो‡ वाहनिर्गमनं प्रशस्तम् ।

दूर्वाञ्च सर्पिर्दधि सोदकुम्भं

धेनुं सवत्सां दृषभं सुवर्णम् ।

\* रोचनां,—इति स० शा० पुस्तकयोः पाठः ।

† स्वमात्मानं,—इति मु० पुस्तके पाठः ।

‡ तथा,—इति मुद्रितपुस्तके पाठः ।



मृद्गोमयं\* खस्तिकमक्षतांश्च  
 तैलां मधु ब्राह्मण-कन्यकाञ्च ।  
 श्वेतानि पुष्पानि तथा शमीं च  
 ऊताशनं चन्दनमर्क-विम्बम् ।  
 अश्वत्थ-वृक्षश्च समालभेत  
 ततश्च कुर्यान्निज-जाति-धर्मम्”—इति ।

भरद्वाजोऽपि,—

“कण्डूय पृष्ठतोगान्तु† हत्वा चाश्वत्थ-वन्दनम् ।  
 उपगम्य गुरुन् सर्वान् विप्रांश्चैवाभिवादयेत्”—इति ।  
 ब्राह्मण-समवाये प्रथमं कस्याभिवादनमित्याकाङ्क्षायामाह  
 मनुः,—

“लौकिकं वैदिकं वाऽपि तथाऽऽध्यात्मिकमेव वा ।  
 आददीत यतोज्ञानं तं पूर्वमभिवादयेत्”—इति ।  
 अभिवादन-काले स्वं नाम कीर्त्तयेदित्याह सएव,—  
 “अभिवादात् परं विप्रोज्यायांसमभिवादयन् ।  
 असौनामाऽहमस्मोति स्वं नाम परिकीर्त्तयेत् ।  
 भोशब्दं कीर्त्तयेदन्ते स्व-स्व-नाम्नाऽभिवादनम्?”—इति ।

\* यद्गोमयं,—इति शा० पुस्तके पाठः ।

† विप्रं,—इति शा० पुस्तके पाठः ।

‡ पृष्ठगां गान्तु,—इति मु० पुस्तके पाठः ।

§ स्वस्वनाम्नोऽभिवादयेत्,—इति मु० पुस्तके पाठः । स्वस्वनाम्नोऽभि-  
 वादने,—इति मद्रितमनुसंहितायां पाठः ।

अभिवादात् परमिति, अभिवादये,—इति शब्दमुच्चार्य पश्चादे-  
तन्नामाऽहं भोः,—इति शब्दमुच्चारयेदित्यर्थः । अभिवादन-प्रकारमा-  
हापस्तम्बः,—“दक्षिणं बाहुं ओच-समं प्रसार्य\* ब्राह्मणोऽभिवादयेत्,  
उरः-समं राजन्यो मध्य-समं वैश्यः, नीचैः शूद्रः प्राञ्जलिः”—इति ।  
एक-हस्तेनाभिवादनं निषेधति विष्णुः,—

“जन्म-प्रभृति यत्किञ्चित्तेतसा धर्ममाचरेत् ।

सर्वं तन्निष्फलं याति ह्येक-हस्ताभिवादनात्”—इति ।

एतच्च प्रत्युत्थाय कर्त्तव्यम् । तदाहापस्तम्बः,—

“ऊर्ध्वं प्राणाद्युत्क्रामन्ति यूनः स्यविरत्रागते ।

प्रत्युत्थानाभिवादाभ्यां पुनस्तान् प्रतिपद्यते”—इति ।

अभिवादितेन वक्तव्यामाशिषमार्हा मनुः,—

“आयुष्मान् भव सौम्येति वाच्यो विप्रोऽभिवादने ।

अकारश्चास्य नाम्नोऽन्ते वाच्यः पूर्वोच्चरः सुतः”—इति ।

पूर्वमच्चरं यस्यासौ पूर्वोच्चरः । पूर्वमच्चरञ्च नामस्य-व्यञ्जनं,  
स्वराणां स्वर-पूर्वकत्वासम्भवात् । ततश्चाभिवादक-नाम-गतो व्यञ्जन-  
निष्ठोऽन्तिम-स्वरः ज्ञावनीयः । अकारेणान्तिम-स्वरमाचमुपलक्ष्यते,  
अशेष-नाम्नामकारान्तत्वासम्भवात् । तथाच सत्येवं प्रयोगो भवति;  
आयुष्मान् भव सौम्य देवदत्ताः,—इति । यस्तु प्रत्यभिवादन-प्रकारं  
न जानाति, स नाभिवाद्य इत्याह सएव,—

“द्यौर्न वेत्यभिवादस्य विप्रः प्रत्यभिवादनम् ।

\* प्रस्तीर्य,—इति शा० पुस्तके पाठः ।

† अभिवाद्येन वक्तव्यमाह,—इति मु० पुस्तके पाठः ।

नाभिवाद्यः स विदुषा यथा गृहस्तथैव सः”—इति ।

यस्तु जानन्नपि न प्रत्यभिवादनं करोति, तस्य दोषो भविष्यत्यु-  
राणे दर्शितः,—

“अभिवादे कृते यस्तु न करोत्यभिवादनम् ।

आशिषं वा कुरुश्रेष्ठ स याति नरकान् बह्वन्”—इति ।

यमोऽपि,—

“अभिवादे तु यः पूर्वमाशिषं न प्रयच्छति ।

यदुष्कृतं भवेदस्य तस्माद्भागं प्रपद्यते ॥

तस्मात् पूर्वाभिभाषी\* स्थाचण्डालस्यापि धर्मवित् ।

सुरां पिबेति वक्तव्यमेवं धर्मेन हीयते ॥

स्वस्तीति ब्राह्मणे ब्रूयादायुश्चानिति राजनि ।

धनवानिति वैश्ये तु गृह्रे त्वारोग्यमेवच†”—इति ॥

मनुरपि,—

“ब्राह्मणं कुशलं पृच्छेत् चत्रवन्धुमनामयम् ।

वैश्यं चेमं समागम्य गृह्णामारोग्यमेवच ॥

पर-पत्नी तु या स्त्री स्यादसम्बन्धा च योनितः ।

तां ब्रूयाद्भवतीत्येवं सुभगे भगिनीति च‡”—इति ॥

ज्यायांसमभिवादयेदित्युक्तं, तत्र कियता कालेन ज्यायस्त्वमित्यपेक्षिते

\* पूर्वाभिवादी,—इति शा० पुस्तके पाठः ।

† स्वस्तीति ब्राह्मणं ब्रूयादायुश्चानिति भूमिपः । वर्द्धतामिति वैश्यस्तु  
श्रुद्रस्तु स्वागतं वद,—इति मु० पुस्तके पाठः ।

‡ भगिनीति वा,—इति शा० पुस्तके पाठः ।

आह आपस्तम्बः,—“त्रि-वर्ष-पूर्वः ओत्रियोऽभिवादनमर्हति”—इति ।  
मनुरपि,—

“दशाब्दाख्यं पौर-सख्यं पञ्चाब्दाख्यं कलामृताम् ।

अब्दपूर्व\* ओत्रियाणामल्पेनापि स्व-योनिषु”—इति ।

समान-पुर-वासिनां दशभिः वर्षैः पूर्वः सखा भवति, ततोऽधिकोऽध्यायान्, कलामृतां विद्यावतां पञ्चाब्द-पूर्वः सखा, ओत्रियाणां वेदाध्यायिनां अर्ध-पूर्वः सखा भवति, ततोऽधिकोऽध्यायान्, स्व-योनिषु भ्रात्रादिषु सर्वेषु स्वल्पेनापि वयसा पूर्वः सखा भवति, ततोऽधिकोऽध्यायानित्यर्थः ।

ननु, एते मान्याः,—इत्यृत्विगादीनां याज्ञवल्क्येन पूज्यत्वाभिधानाद्यवीयसामपि तेषामभिवादनं प्राप्तमिति चेत् । तन्न, प्रत्यु-त्यान-सम्भाषणाभ्यां मान्यत्व-सिद्धेः । अतएव तेषामभिवाद्यत्वमाह गौतमः,—“ऋत्विक्-श्वशुर-पितृव्य-मातुलादीनां तु यवीयसां प्रत्यु-त्यानाभिवादनम्”—इति । अभिवादनम् अभिभाषणम् । तथा बौधायनः,—“ऋत्विक्-श्वशुर-पितृव्य-मातुलानां तु यवीयसां प्रत्यु-त्यानाभिभाषणम्”—इति । एतच्च ब्राह्मण-विषयम् । तथा च शातातपः,—

“अभिवाद्यो नमस्कार्यः शिरसा वन्द्य एव च ।

ब्राह्मणः क्षत्रियाद्यैस्तु श्रीकामैः सादरं सदा ॥

नाभिवाद्यास्तु विप्रेण क्षत्रियाद्याः कथञ्चन ।

\* अर्धपूर्व,—इति स० शा० पुस्तकयोः पाठः ।



नाभिवाद्यः स विदुषा यथा शूद्रस्तथैव सः”—इति ।

यस्तु जानन्नपि न प्रत्यभिवादनं करोति, तस्य दोषो भविष्यत्यु-  
राणे दर्शितः,—

“अभिवादे कृते यस्तु न करोत्यभिवादनम् ।

आशिषं वा कुरुश्रेष्ठ स याति नरकान् बह्वन्”—इति ।

यमोऽपि,—

“अभिवादे तु यः पूर्वमाशिषं न प्रयच्छति ।

यदुष्कृतं भवेदस्य तस्माद्भागं प्रपद्यते ॥

तस्मात् पूर्वाभिभाषी\* स्याच्चण्डालस्यापि धर्मवित् ।

सुरां पिबेति वक्तव्यमेवं धर्मान् हीयते ॥

स्वस्तीति ब्राह्मणे ब्रूयादायुश्चानिति राजनि ।

धनवानिति वैश्ये तु शूद्रे त्वारोग्यमेव च†”—इति ॥

मनुरपि,—

“ब्राह्मणं कुशलं पृच्छेत् चचवन्धुमनामयम् ।

वैश्यं क्षेमं समागम्य शूद्रमारोग्यमेव च ॥

पर-पत्नी तु या स्त्री स्यादसम्बन्धा च योनितः ।

तां ब्रूयाद्भवतीत्येवं सुभगे भगिनीति च‡”—इति ॥

ज्यायांसमभिवादयेदित्युक्तं, तत्र कियता कालेन ज्यायस्त्वमित्यपेक्षिते

\* पूर्वाभिवादी,—इति शा० पुस्तके पाठः ।

† स्वस्तीति ब्राह्मणं ब्रूयादायुश्चानिति भूमिपः । वर्द्धतामिति वैश्यस्तु  
शूद्रस्तु स्वागतं वद,—इति मु० पुस्तके पाठः ।

‡ भगिनीति वा,—इति शा० पुस्तके पाठः ।

आह आपस्तम्बः,—“त्रि-वर्ष-पूर्वः ओत्रियोऽभिवादनमर्हति”—इति ।  
मनुर्गपि,—

“दशाब्दाख्यं पौर-सख्यं पञ्चाब्दाख्यं कलामृताम् ।

अब्दपूर्व\* ओत्रियाणामल्पेनापि स्व-योनिषु”—इति ।

समान-पुर-वासिनां दशभिः वर्षैः पूर्वः सखा भवति, ततोऽधिकोऽध्यायान्, कलामृतां विद्यावतां पञ्चाब्द-पूर्वः सखा, ओत्रियाणां वेदाध्यायिनां अर्ध-पूर्वः सखा भवति, ततोऽधिकोऽध्यायान्, स्व-योनिषु भ्रात्रादिषु सर्वेषु स्वल्पेनापि वयसा पूर्वः सखा भवति, ततोऽधिकोऽध्यायानित्यर्थः ।

ननु, एते मान्याः,—इत्यृत्विगादीनां याज्ञवल्क्येन पूज्यत्वाभिधानाद्यवीयसामपि तेषामभिवादनं प्राप्तमिति चेत् । तन्न, प्रत्यु-  
त्यान-सम्भाषणाभ्यां मान्यत्व-सिद्धेः । अतएव तेषामभिवाद्यत्वमाह  
गौतमः,—“ऋत्विक्-श्वाशुर-पितृव्य-मातुलादीनां तु यवीयसां प्रत्यु-  
त्यानाभिवादनम्”—इति । अभिवादनम् अभिभाषणम् । तथा  
बौधायनः,—“ऋत्विक्-श्वाशुर-पितृव्य-मातुलानां तु यवीयसां प्रत्यु-  
त्यानाभिभाषणम्”—इति । एतच्च ब्राह्मण-विषयम् । तथा च  
शातातपः,—

“अभिवाद्यो नमस्कार्यः शिरसा वन्द्यएवच ।

ब्राह्मणः क्षत्रियाद्यैस्तु श्रीकामैः सादरं सदा ॥

नाभिवाद्यास्तु विप्रेण क्षत्रियाद्याः कथञ्चन ।

\* अर्धपूर्वः,—इति स० शा० पुस्तकयोः पाठः ।

नाभिवाद्यः स विदुषा यथा गृह्णस्तथैव सः”—इति ।

यस्तु जानन्नपि न प्रत्यभिवादनं करोति, तस्यदोषो भविष्यत्यु-  
राणे दर्शितः,—

“अभिवादे कृते यस्तु न करोत्यभिवादनम् ।

आग्निं वा कुरुश्रेष्ठ स याति नरकान् बह्वन्”—इति ।

यमोऽपि,—

“अभिवादे तु यः पूर्वमाग्निं न प्रयच्छति ।

यदुष्कृतं भवेदस्य तस्माद्भागं प्रपद्यते ॥

तस्मात् पूर्वाभिभाषी\* स्याच्चण्डालस्यापि धर्म्मवित् ।

सुरां पिबेति वक्तव्यमेवं धर्म्मो न हीयते ॥

स्वस्तीति ब्राह्मणे ब्रूयादायुष्मानिति राजनि ।

धनवानिति वैश्ये तु गृह्णे त्वारोग्यमेवच†”—इति ॥

मनुरपि,—

“ब्राह्मणं कुशलं पृच्छेत् चचवन्धुमनामयम् ।

वैश्यं चेमं समागम्य गृह्णमारोग्यमेवच ॥

पर-पत्नी तु या स्त्री स्यादसम्बन्धा च योनितः ।

तां ब्रूयाद्भवतीत्येवं सुभगे भगिनीति च‡”—इति ॥

ज्यायांसमभिवादयेदित्युक्तं, तत्र कियता कालेन ज्यायस्त्वमित्यपेक्षिते

\* पूर्वाभिवादी,—इति शा० पुस्तके पाठः ।

† स्वस्तीति ब्राह्मणं ब्रूयादायुष्मानिति भूमिपः । वर्द्धतामिति वैश्यस्तु  
श्रूयस्तु स्वागतं वद,—इति मु० पुस्तके पाठः ।

‡ भगिनीति वा,—इति शा० पुस्तके पाठः ।

आह आपस्तम्बः,—“त्रि-वर्ष-पूर्वः ओत्रियोऽभिवादनमर्हति”—इति ।  
मनुरपि,—

“दशाब्दाख्यं पौर-सख्यं पञ्चाब्दाख्यं कलामृताम् ।

अब्दपूर्वं\* ओत्रियाणामल्पेनापि स्व-योनिषु”—इति ।

समान-पुर-वासिनां दशभिः वर्षैः पूर्वः सखा भवति, ततोऽधिकोऽज्यायान्, कलामृतां विद्यावतां पञ्चाब्द-पूर्वः सखा, ओत्रियाणां वेदाध्यायिनां अब्द-पूर्वः सखा भवति, ततोऽधिकोऽज्यायान्, स्व-योनिषु भ्रात्रादिषु सर्वेषु स्वल्पेनापि वयसा पूर्वः सखा भवति, ततोऽधिकोऽज्यायानित्यर्थः ।

ननु, एते मान्याः,—इत्युत्तिगादीनां याज्ञवल्क्येन पूज्यत्वाभिधानाद्यवीयसामपि तेषामभिवादनं प्राप्तमिति चेत् । तन्न, प्रत्यु-त्यान-सम्भाषणाभ्यां मान्यत्व-सिद्धेः । अतएव तेषामभिवाद्यत्वमाह गौतमः,—“ऋत्विक्-श्वशुर-पितृव्य-मातुलादीनां तु यवीयसां प्रत्यु-त्यानाभिवादनम्”—इति । अभिवादनम् अभिभाषणम् । तथा बौधायनः,—“ऋत्विक्-श्वशुर-पितृव्य-मातुलानां तु यवीयसां प्रत्यु-त्यानाभिभाषणम्”—इति । एतच्च ब्राह्मण-विषयम् । तथा च शातातपः,—

“अभिवाद्यो नमस्कार्यः शिरसा वन्द्य एव च ।

ब्राह्मणः क्षत्रियाद्यैस्तु श्रीकामैः सादरं सदा ॥

नाभिवाद्यास्तु विप्रेण क्षत्रियाद्याः कथञ्चन ।

\* अब्दपूर्वं,—इति स० शा० मुस्तकयोः पाठः ।



ज्ञान-कर्म-गुणोपेतो यद्यप्येते वज्रश्रुताः ॥

अभिवाद्य द्विजः शूद्रं सचेलं स्नानमाचरेत् ।

ब्राह्मणानां शतं सत्यगभिवाद्य विशुध्यति—इति ।

विष्णुरपि,—

“सभासु दैव सर्वांसु यज्ञे राज-गृहेषु च ।

नमस्कारं प्रकुर्वीत ब्राह्मणानाभिवादयेत्”—इति ।

गुर्वादेरूपसंग्रहणमाह\* गौतमः,—“गुरोः पादोपसंग्रहणं प्रातः”—  
इति । गुरुराचार्यः । यतः स एवाह,—“मातृ-पितृ-तद्वन्धूनां पूर्व-  
जातानां विद्या-गुरुणां तद्गुरुणाच्च”—इति । उपसंग्रहण-लक्षणं  
मनुराह,—

“व्यत्यस्त-पाणिना कार्यसुपसंग्रहणं गुरोः ।

सव्येन सव्यः स्पृष्टव्यो दक्षिणेन च दक्षिणः”—इति ।

गुरोः सव्य-दक्षिणौ पादौ स्वकीय-सव्य-दक्षिणाभ्यां पाणिभ्यां स्पृष्टव्यौ ।  
बौधायनोऽपि,—“अत्रे संस्पृश्य मनः समाधायाधस्ताज्जान्वोराप-  
द्भ्यामित्युपसंग्रहणम्” । कुर्यादिति शेषः । एतच्च गुरु-पत्नीनामपि  
कार्यम् । तथा च मनुः,—

“गुरुवत् प्रतिपूज्याः स्युः सर्वर्षा गुरु-योषितः ।

असर्वर्षास्तु समूज्याः प्रत्युत्थानाभिभाषणैः ॥

भातभार्योपसंग्राह्या सर्वर्षाऽहं हन्यपि ।

विप्रोऽथ त्वपसंग्राह्या ज्ञाति-सम्बन्धि-योषितः”—इति ।

\* गुर्वादौ तु पूर्वमुपसंग्रहणमाह,—इति मु० पुस्तके पाठः ।

† तद्गुरुणां अभिवादयेत्,—इति मु० पुस्तके पाठः ।

एवमविशेषेणोपसंग्रहणे प्राप्ते कचिदपवादमाह सएव,—

“गुरु-पत्नी तु युवतिर्नाभिवाद्येह पादयोः ।

पूर्व-विंशति-वर्षेण गुण-दोषौ विजानता ।

अभ्यञ्जनं स्नापनञ्च गात्रोत्सादनमेवच\* ।

गुरु-पत्न्या न कार्याणि केशानाञ्च प्रसाधनम्”—इति ।

किन्तुर्हि तत्र कर्त्तव्यमित्यपेक्षिते सएवाह,—

“कामन्तु गुरु-पत्नीनां युवतीनां युवा भुवि ।

विधिवद्वन्दनं कुर्यादसावहमिति ब्रुवन् ।

विप्रोक्त्य पाद-ग्रहणमन्वहञ्चाभिवादनम् ।

गुरु-दारेषु कुर्वीत सतां धर्ममनुस्मरन्”—इति ।

अभिवादने वर्ज्यानाह आपस्तम्बः,—“न स्नापनद्वेष्टितशिरा अनव-  
हित† पाणिर्वाऽभिवादयेत्”—इति ।

शङ्खोऽपि,—“नोदकुम्भ-हस्तोऽभिवादयेत् न भैक्ष्यं चरन्न पुष्पान्न-  
हस्तो‡ नाशुचिर्न जपन्न देव-पितृ-कार्यं कुर्वन् न शयानः”—इति ।

आपस्तम्बोऽपि,—“तथा विषम-गताय गुरवे नाभिवाद्यं तथाऽप्रय-  
तायाप्रयतश्च न प्रत्यभिवादयेत्॥ प्रतिवचसः स्त्रियः”—इति ।

तथाऽन्यत्र सएवाह,—

“समित्-पुष्प-कुशाज्याम्बु-मृदन्वाक्षत-पाणिकः ।

\* गात्रोत्सादनमेवच,—इति शा० पुस्तके पाठः ।

† अवहित,—इति मु० पुस्तके पाठः ।

‡ न पुष्पहस्तो,—इति मु० पुस्तके पाठः ।

§ न प्रत्यभिवादयेत्,—इति मु० पुस्तके पाठः ।

जपं होमञ्च कुर्वीणो नाभिवाद्यस्तथा द्विजः” — इति\* ।  
 पाखण्डं पतितं ब्राह्म्यं महापातकिनं शठम् ।  
 नास्तिकञ्च कृतघ्नञ्च नाभिवाद्यात्† कथञ्चन ॥  
 धावन्तञ्च प्रमत्तञ्च मूचोच्चारकृतं तथा ।  
 भुञ्जानमातुरं नाहं नाभिवाद्यात् द्विजोत्तमः ॥  
 वमन्तः‡ जृम्भमाणञ्च कुर्वन्तं दन्त-धावनम् ।  
 अभ्यक्त-शिरसञ्चैव स्नास्यन्तं नाभिवादयेत् ॥  
 स्तुक्-पाणिकमविज्ञातमशक्तं रिपुमातुरम् ।  
 योगिनञ्च तपः-सक्तं कनिष्ठं नाभिवादयेत्” ॥

शातातपोऽपि,—

“उदक्यां स्रुतिकां नारीं भर्तृघ्नीं गर्भ-घातिनीम् ।

अभिवाद्य द्विजोमोहात् चिरात्रेण तु शुद्ध्यति”§ — इति ।

गुरोः पादोपसंग्रहणमित्युक्तं, तत्र कीदृशो गुरुरित्याशङ्काया  
 माह मनुः,—

“निषेकादीनि कर्माणि यः करोति यथाविधि ।

सम्भावयति चान्त्रेण स विप्रो गुरुरुच्यते” ॥

याज्ञवल्क्योऽपि,—

\* ‘इति’ शब्दोऽत्राधिक इति प्रतिभाति, किन्तु सर्व्वेभ्येव पुस्तकेषु दृष्ट-  
 त्वाद्गन्तव्यः ।

† नाभिवादेत्,—इति शा० पुस्तके पाठः । एवं परञ्च ।

‡ उन्मत्तं,—इति शा० पुस्तके पाठः ।

§ अहोरात्रेण शुद्ध्यति,—इति मु० पुके पाठः ।

“स गुरुर्यः क्रियां कृत्वा वेदमस्मै प्रयच्छति”—इति ।

अथापनं विप्र-विषयं, निषेकादि-कर्तुः सर्व-साधारणम् । पितृ-  
व्यतिरिक्तानामौपचारिकं गुरुत्वमाह मनः,—

“अल्पं वा बज्रं वा यस्य श्रुतस्योपकरोति यः ।

तमपीह गुरुं विद्यात् श्रुतोपक्रियया तथा”—इति ।

हारीतोऽपि,—

“उपध्यायः पिता ज्येष्ठोभ्राता चैव महीपतिः ।

मातुलः श्वशुरस्त्राता मातामह-पितामहौ ॥

वर्ण-ज्येष्ठः पितृव्यश्च पुंस्त्रेते गुरवः स्मृताः ।

माता मातामही गुर्वी पितुर्मातुः सहोदराः ।

श्वश्रूः पितामही ज्येष्ठा धात्री च गुरवः स्त्रियाम्”<sup>\*</sup>—इति ।

अत्र, पितृ-मातृ-ग्रहणं तद्वदेतेऽपि मान्याः,—इत्येतदर्थम् ।

अतएवाह सएव,—

“अनुवर्त्तनमेतेषां मनोवाक्कायकर्माभिः”—इति ।

व्यासोऽपि,—

“मातामहो मातुलश्च पितृव्यः श्वशुरो गुरुः ।

पूर्वजः स्नातकश्चर्त्विङ्मान्यास्ते गुरुवत्सदा ॥

मातृ-स्वसा मातुलानी श्वश्रूर्धात्री पितृ-स्वसा ।

पितामही<sup>†</sup> पितृव्य-स्त्री गुरु-स्त्री मातृवच्चरेत्”—इति ।

मनुरपि,—

\* गुरुवत् स्त्रियः,—इति मु० पुस्तके पाठः ।

† मातामही,—इति मु० पुस्तके पाठः ।



“पितुर्भगिन्यां मातुश्च ज्यायस्याञ्च स्वसर्थपि ।  
मातृवदृत्तिमातिष्ठेन्माता ताभ्यो गरीयसी ।  
उपाध्यायान् दशाचार्य्य आचार्य्याणां शतं पिता ।  
सहस्रन्तु पितुर्माता गौरवेणातिरिच्यते”—इति ।

यत्तु,—

“द्वौ गुरू पुरुषस्येह पिता माता च धर्मतः ।  
पिता गुरुतरस्तद्वन्माता गुरुतरा तथा ।  
तयोरपि पिता श्रेयान् बीज-प्राधान्य-दर्शनात् ।  
अभावे बीजिनोमाता तदभावे तु पूर्वजः” ।

इति पुराण वचनम् । तन्निषेकादि-समस्त-संस्कार-पूर्वकाध्यापक-पितृ-  
विषयम् । अन्यथा, मातैव गरीयसीति वचनं विरुध्यते । तस्या-  
गरीयस्त्वसुपपादयति व्यासः,—

“भासान् दशोदरस्यं चा धृत्वा शूलैः समाकुला ।  
ततोऽपि\* विविधैर्दुखैः प्रसूयेत विमूर्च्छिता ।  
प्राणैरपि प्रियान् पुत्रान् मन्यते सुत-वत्सला ।  
कस्तस्थानिष्कृतिं कर्तुं शक्नोवर्ष-शतैरपि”—इति ।

“उपाध्यायान् दशाचार्य्यः”—इति यदुक्तं, तत्रोपाध्यायाचार्य्य-  
योर्लक्षणमाह मनुः,—

“एकदेशन्तु वेदस्य वेदाङ्गान्यथवा पुनः ।  
योऽध्यापयति वृत्त्यर्थमुपाध्यायः स उच्यते ॥  
उपनीय तु यः शिष्यं वेदमध्यापयेद्विजः ।

\* वेदना,— इति मु० पुस्तके पाठः ।

सकल्यं सरहस्यञ्च तमाचार्यं प्रचक्षते”—इति ॥

आचार्योऽपि पितृमात्राद्यपेक्षया गरीयानेव । तदाह सएव,—

“उत्पादक-ब्रह्मदात्रोर्गरीयान् ब्रह्मदः पिता ।

ब्रह्म-जन्म हि विप्रस्य प्रेत्य चेह च शाश्वतम्”—इति ॥

यस्तु वालोऽपि दृढमध्यापयति, सोऽपि तस्य गरीयानिति सएवाह,—

“बालोऽपि विप्रोदृढस्य पिता भवति मन्त्रदः ।

अध्यापयामास पितृन् शिशुराङ्गिरसः कविः ॥

पुत्रका इति होवाच ज्ञानेन परिगृह्य तान् ।

ते तमर्थमपृच्छन्त देवानागत-मन्यवः ॥

देवाश्चैतान् समेत्योचुर्न्यायं वः शिशुरुक्तवान् ।

अज्ञोभवति वै वालः पिता भवति मन्त्रदः ॥

अज्ञं हि वालमित्याहुः पितेत्येव च मन्त्रदम् ।

न हायनैर्न पलितैर्न वृत्तेन\* न वन्धुभिः ॥

वृषयस्त्रिरे धर्म्मं योऽनूचानः स नोमहान्”—इति ।

तथा च विष्णुः,—“वाले समान-वयसि अध्यापके गुरुवद्वर्त्तितयम”—

इति । ज्येष्ठ-भ्रातर्यपि गुरुवद्वर्त्तितयमित्यभिहितं पुराणसारे,—

“ज्येष्ठोभ्राता पितृ-समो मृते पितरि भूसुराः ।

कनिष्ठास्तं नमस्येरन् सर्वे च्छन्दानुवर्त्तिनः ।

तमेव चोपजीवेरन् यथैव पितरन्तथा”—इति ।

मनुरपि,—

“पितृवत् पालयेत् पुत्रान् ज्येष्ठोभ्राता यवीयसः ।

\* वित्तेन,—इति सु० पुस्तके पाठः ।

पुत्रवच्चापि वर्त्तेरन् यथैव पितरं तथा”—इति ।

परम-गुरावपि तथेत्याह सएव,—

“गुरोर्गुरौ सन्निहिते गुरुवदृत्तिमाचरेत्”—इति ।

आचार्यानुज्ञामन्तरेण मातुलादीन् असमावृत्तो नाभिवादयेदित्याह सएव,—

“नचानिसृष्टोगुरुणा स्वान् गुरून्भिवादयेत्”—इति ।

समावृत्तस्य तु नानुज्ञाऽपेक्षा । तदाहापस्तम्भः,—“समावृत्तेन सर्व्वे गुरव उपसंग्राह्याः प्रोथ्य च समागमे\* आचार्य्य-प्राचार्य्य-सन्निपाते प्राचार्य्यमुपसंगृह्याचार्य्यमुपजिघृक्षेत्”—इति । अभिवादनं प्रशंसति सएव,—

“अभिवादन-शीलस्य नित्यं वृद्धोपसेविनः ।

चत्वारि तस्य वर्द्धन्ते ह्यायुः प्रज्ञा यशोवलम्”—इति ॥

॥०॥ इत्यभिवादन-प्रकरणम् ॥०॥

## अथ द्वितीयभाग-कृत्यमुच्यते † ।

तत्र दत्तः,—

“द्वितीये च तथा भागे वेदाभ्यासे विधीयते”—इति ।

कूर्मपुराणम्,—

\* समागते,—इति शा० स० पुस्तकयोः पाठः ।

† अथ द्वितीयभागकृत्यमुच्यते,—इत्यतः पूर्व्वं, वेदाभ्यासकालनिर्णयः—इत्यधिकं मु० पुस्तके ।

“वेदाभ्यासं ततः कुर्यात् प्रयत्नाच्छक्तिरिति द्विजः ।  
जपेदध्यापयेच्छिव्यान् धारयेद्देवि विचारयेत् ॥  
अवेचेत च शास्त्राणि धर्मादीनि\* द्विजोत्तम” —इति ।

वेदाभ्यासं प्रशंसति मनुः,—

“वेदमेव समभ्यस्येत् तपस्तप्त्वा द्विजोत्तमः ।  
वेदाभ्यासो हि विप्रस्य तपः परमिहेत्यते ।  
अषि-देव-मनुष्याणां वेदश्चतुः सनातनम्” —इति ।

व्यासोऽपि,—

“नान्यो ज्ञापयते धर्मं वेदादेव स निर्वभौ ।  
तस्मात् सर्व-प्रयत्नेन धर्मार्थं वेदमाश्रयेत्” —इति ॥

याज्ञवल्क्योऽपि,—

“यज्ञानां तपसाञ्चैव शुभानाञ्चैव कर्मणाम् ।  
वेद एव द्विजातीनां निश्रेयस-करः परः” ॥

तथा, वेद-विहीनस्य सर्व-क्रिया-वैफल्यं मनुर्दर्शयति,—

“यथा षण्डोऽफलः स्त्रीषु यथा गौर्गवि चाफला ।  
यथा चाञ्जोऽफलं दानं तथा विप्रोऽनृचोऽफलः” —इति ।

अस्मिन्नेव भागे कृत्यान्तरमाह गर्गः,—

“समित्-पुष्य-कुशादीनां स कालः समुदाहृतः” —इति ।

\* धर्मादीन्,—इति मु० पुस्तके पाठः ।



## अथ तृतीय-भाग-कर्तव्यम्\* ।

तत्र दत्तः,—

“तृतीये च तथा भागे पोष्य-वर्गार्थ-साधनम्”—इति ।

कर्मपुराणम्.—

“उपेयादीश्वरञ्चाय योग-चेमार्थ-सिद्धये ।

साधयेद्विविधानर्थान् कुटुम्बायं ततोद्विजः”—इति ।

पोष्य-वर्गश्च दत्तेण दर्शितः,—

“माता पिता गुरुभार्या प्रजा दीनः समाश्रितः ।

अभ्यागतोऽतिथिश्चाग्निः पोष्यवर्ग उदाहृतः”—इति ।

एतच्च धन-साधनं यथावृत्तिं कार्यम् । तथाऽऽह मनुः—

“यात्रा-मात्र-प्रसिद्ध्यर्थं स्त्रैः कर्मभिरगर्हितैः ।

अक्लेशेन शरीरस्य कुर्वीत धन-सञ्चयम्”—इति ।

अगर्हितानि कर्माणि अध्यापनादीनि । तानि च निरूपितानि ।

मनु, ब्राह्मणस्यैवेतानि कर्माणि न चत्रिय-विशोः । तदाह मनुः,—

“त्रयोधर्मा निवर्त्तेरन् ब्राह्मणात् चत्रियम् प्रति ।

अध्यापनं याजनञ्च तृतीयस्य प्रतिग्रहः ॥

वैश्यं प्रति तथैवेते निवर्त्तेरन्निति स्थितिः”—इति ।

अतो न तयोर्ध्यापनादिरर्ज्जुनोपायः । वाढं, अतएवोपायान्तरं तेनैवौकम्,—

“शस्त्रास्त्रभृत्यं चत्रस्य वणिक्-पशु-कृषिर्विशः”—इति ।

वणिक् वाणिज्यं, पशुः पशु-पालनम् । याज्ञवल्क्योऽपि,—

\* अस्मात् पूर्वं, ‘अर्ज्जनप्रकरणम्’—इत्यधिकः पाठः मु० पुस्तके ।

“प्रधानं क्षत्रिये कर्म प्रजानां परिपालनम् ।

कुसीद-कृषि-वाणिज्यं पाशुपाल्यं विशः स्मृतम्”—इति ।

उपायान्तराणाह मनुः,—

“सप्त वित्तागमाधर्म्यादायोलाभः क्रयोजयः ।

प्रयोगः कर्मयोगश्च सत्-प्रतिग्रह एवच”—इति ।

दायोऽन्वयागतं धनं, लाभोनिधि-दर्शनम् । दाय-लाभ-क्रया-  
न्वयागतास्तुर्णां, जयः क्षत्रियस्यैव । प्रयोगो वृद्धार्थं धन-प्रदानम्,  
कर्मयोगः कृषि-वाणिज्यम् । प्रयोग-कर्मयोगौ वैश्यस्यैव । सत्-  
प्रतिग्रहो विप्रस्यैव । कूर्मपुराणेऽपि,—

“द्विविधस्तु गृही ज्ञेयः साधकश्चाप्यसाधकः ।

अध्यापनं याजनञ्च पूर्वस्याहुः प्रतिग्रहम् ।

शिलोऽङ्केनाप्युपादद्याद् गृहस्थः साधकः स्मृतः ।

असाधकस्तु यः प्रोक्ता गृहस्थाश्रम-संस्थितः ॥

शिलोऽङ्के तस्य कथिते द्वे वृत्ती परमर्षिभिः ।

अमृतेनापि जीवेत मृतेन प्रमृतेन वा ॥

अयाचितं स्यादमृतं मृतं भैक्षन्तु याचितम्”—इति ।

मनुरपि,—

“क्षतामृताभ्यां जीवेत मृतेन प्रमृतेन वा ।

सत्यानृताभ्यामपिवा न श्व-वृत्त्या कथञ्चन ॥

ऋतमुच्छशिलं ज्ञेयममृतं स्यादयाचितम् ।

मृतन्तु याचितं प्रोक्तं प्रमृतं कर्षणं स्मृतम् ।

सत्यानृतन्तु वाणिज्यं तेन चैवापि जीव्यते ॥

सेवा श्र-वृत्तिर्विख्याता तस्मात्तां परिवर्जयेत्”—इति ।

पतित-परित्यक्तैककणोपादानमुक्कः, शास्त्रादेर्निपतित-परित्यक्त-  
वल्लरी-ग्रहणं शिलम् । याज्ञवल्क्योऽपि,—

“कृशूल-कुम्भी-धान्यो वा आह्निकोऽश्वस्तनोऽपिवा ।

जीवेद्वाऽपि शिलोऽङ्केन श्रेयानेषां परः परः”—इति ॥

कुशूलं कोष्ठकं ; तद्भरित-धान्य-सञ्चेता कुशूल-धान्यः, अह-  
पर्याप्त-धान्य-सञ्चेता व्याह्निकः, न श्वस्तन-चिन्ताऽप्यस्तीत्यश्वस्तनः  
सद्यः सम्पादक इत्यर्थः । एतेषां अश्वस्तनान्तानां वृत्तयोमनुनेताः  
वेदितव्याः । तथाऽऽह,—

“षट्कर्मैकोभवत्येषां त्रिभिरन्यः प्रवर्त्तते ।

द्वाभ्यामेकश्चतुर्थस्तु ब्रह्म-सत्रेण जीव्यते”—इति ।

अयमर्थः ;—एकः कुशूल-धान्योपाजनादि-षट्-कर्मा भवेत्,  
अन्यो द्वितीयः कुम्भी-धान्यो याजनाध्यापनप्रतिग्रहैर्वर्त्तते, एकस्तृती-  
यव्याह्निकः प्रतिग्रहेतराभ्यां, चतुर्थस्त्वश्वस्तनो ब्रह्मसत्रेणाध्यापनेन  
जीव्यते,—इत्यर्थः । शूद्रवृत्तिस्त्वग्निसा दर्शिता,—

“शूद्रस्य द्विज-शूश्रूषा सर्व्व-शिल्पानि वाऽपिच ।

विक्रयः सर्व्ववस्तूनां शूद्रकर्मैत्युदाहृतम्”—इति ।

याज्ञवल्क्योऽपि,—

“शूद्रस्य द्विज-शूश्रूषा तथाऽजीवन् वणिग्भवेत् ।

शिल्पैर्वा विविधेर्जीवेद् द्विजाति-हितमाचरन्”—इति ।

अजीवन्निति केदः । हारीतोऽपि,—“शूद्रस्य धर्मो द्विजाति-शूश्रूषा-  
ऽपवर्जनं कलत्रादि-पोषणं कर्षणं पशु-पालनं भारोद्धहन-पण्य-

व्यवहार-चित्रकर्म-नृत्य-गीत-वेणु-वीणा-मृदङ्ग-वादनानि”—इति ।

अथ चतुर्थे भागे कर्त्तव्यमुच्यते । तत्र दक्षः,—

“चतुर्थे तु तथा भागे स्नानार्थं मृदमाहरेत्”—इति ।

मध्याह्न-स्नान-विधिस्तु प्रसङ्गात् पूर्वमेव निरूपितः ।

### अथ ब्रह्मयज्ञ-विधिः ।

तस्य स्वरूपं तैत्तिरीय-ब्राह्मणे दर्शितम्,—“यत् स्वाध्यायमधी-  
यीतैकामप्यृचं यजुः साम वा तत् ब्रह्मयज्ञः सन्निष्ठते”—इति ।  
लिङ्गपुराणेऽपि,—

“स्व-शाखाऽध्ययनं विप्र ब्रह्मयज्ञ इति स्मृतः”—इति ।

तस्य कालमाह बृहस्पतिः,—

“स चावाक् तर्पणात् कार्यः पश्चाद्वा प्रातराहुतेः ।

वैश्वदेवावसाने वा नान्यदा तु निमित्ततः”—इति ।

अत्र, वैश्वदेव-शब्देन मनुष्ययज्ञान्तं कर्म विवक्ष्यते । यतः कूर्मपुराणे-  
ऽभिहितम्,—

“यदि स्वात्तर्पणादव्याक् ब्रह्मयज्ञः कृतो न हि ।

कृत्वा मनुष्य-यज्ञन्तु ततः स्वाध्यायमाचरेत्”—इति ।

अतिस्र दिग्देश-कालानाह,—“ब्रह्मयज्ञेन यज्यमाणः प्राच्यां  
दिशि ग्रामादच्छदिर्दर्श उदीच्यां प्रागुदीच्यां वोदितआदित्ये”—  
इति । अच्छदिर्दर्श इत्यनेन शब्देन देश-विशेषोल्लिखितः । कदि-  
गृहच्छादनादनं तण-कटादि, यत्र न दृश्यते तत्रेत्यर्थः । उदिते आदित्ये,



—इत्यनेन सूर्योदयात् प्राचीनं कालं निषेधयति, न तद्वयानन्तर्यं विधीयते, तस्य होम-कालत्वात् । मनुरपि देशादीतिकर्तव्यतामाह,—

“अपां समीपे नियतो नैत्यिकं विधिमास्थितः ।

सावित्रीमभ्यधीयीत गत्वाऽरण्यं समाहितः”—इति ।

उपवीतादीतिकर्तव्यतां श्रुतिराह,—“दक्षिणत उपवीयोपविश्य हस्तावनिज्य चिराचामेत् द्विःपरिमृज्य सकृदुपसृश्य शिरश्चक्षुषी नासिके ओत्रे हृदयमालभ्य”—इति । “दर्भाणां महदुपस्तीयोपस्थं कृत्वा प्रागासीनः स्वाध्यायमधीयीत”—इति च । “दक्षिणेत्तरौ पाणी पादौ कृत्वा सपविचावोमिति प्रतिपद्यते”—इति च । “त्रीनेव प्रायुङ्क्त भूर्भुवः स्वर” इति च । “अथ सावित्रीं गायत्रीं चिरन्नाह पच्छोऽर्द्धर्चशेनवानम्”—इति च । “ग्रामे मनसा स्वाध्यायमधीयीत दिवा नक्तञ्च”—इति च । “हस्ताशौच आङ्गेय उतारण्येवल उत वाचो-दतिष्ठन्नुत ब्रजन्नुतासीन उत शयानोऽधीयीतैव स्वाध्यायम्”—इति च । “मध्यन्दिने प्रवलमधीयीत”—इति च । “नमो ब्रह्मणे—इति परिधानीयां चिरन्नाहाप उपसृश्य गृह्णानेति ततो यत्किञ्चिद्ददाति सा दक्षिणा”—इति च । दक्षिणतः प्रदक्षिणं कृत्वेत्यर्थः । तथाच योगियाज्ञवल्क्यः,—

“प्रदक्षिणं समावृत्य नमस्कृत्योपविश्य च ।

दर्भेषु दर्भ-पाणिभ्यां संहताभ्यां कृताञ्जलिः ॥

स्वाध्यायन्तु यथाशक्ति ब्रह्मयज्ञार्थमाचरेत्”—इति ।

शौनकस्त्वितिकर्तव्यान्तरमाह,—

“प्राणायामैर्दग्ध-दोषः शुक्ताम्बर-धरः शुचिः ।

यथाविध्यपञ्चाचम्य आरोहेद्दर्भ-संस्तरम् ॥

पवित्र-पाणिः कृत्वा तु उपस्थं दक्षिणोत्तरम्”—इति ।

उदाहृत-श्रुतौ, सकृदुपसृष्येत्यस्यानन्तरं, सथं पाणिं पादौ प्रोचेदित्यध्याहर्त्तव्यम्, उत्तरस्मिन् फल-वाक्ये तथाऽनुक्रमणात् । “यत् चिराचामेत्—इति, तेन च्चचः प्रीणाति, यद् दिः परिमृजति तेन यजूर्वा, यत् सकृदुपसृष्यति तेन सामानि, यत् सथं पाणिं पादौ प्रोचति यच्छिरश्चक्षुषी नासिके ओत्रे हृदयमालभते तेनाथ-र्वाङ्गिरसे ब्राह्मणानीतिहासान् पुराणानि कल्पान् गाथा नाराशंसीः प्रीणाति”—इति ।

दर्भाणामित्यादिश्रुत्यर्थः शौनकेन दर्शितः,—“प्राग्वादम्वा ग्रामान्निष्क्रम्यापञ्चासृत्य शुचौ देशे यज्ञोपवीत्याचम्यास्त्रिन्वासा दर्भाणां सहदुपस्तीर्य प्राक्खूलानान्तेषु प्राङ्मुख उपविश्योपस्थं कृत्वा दक्षिणोत्तरौ पाणी पादौ सन्धाय पवित्रवन्तौ द्यावापृथिव्योः सन्धिमीक्षमाणः संमील्य वा यथायुक्तमात्मानं मन्येत तथायुक्तोऽधीयीत स्वाध्यायं, मनसाधीयीत, उत वा दिवा नक्तं वा तिष्ठन् व्रजन्नासीनः शयानो वा” । सर्व्वथा स्वाध्यायमधीयतैव न त्वङ्गाश्रित्या प्रधानं परित्याज्यमित्यर्थः । ब्रह्मयज्ञे जयं आश्रमेधिके दर्शितम्,—

“वेदमादौ समारभ्य तथोपर्य्युपरि क्रमात् ।

यदधीतान्वहं शक्त्या तत् स्वाध्यायः प्रचक्षते ॥

च्छचं वाऽथ यजुर्वाऽपि सामाथर्वमथापि वा ।

इतिहास-पुराणानि यथाशक्ति न ह्यपचेत्”—इति ।

याज्ञवल्क्योऽपि,—

“वेदाथर्वपुराणानि सेतिहासानि शक्तिः ।

जपयज्ञ-प्रसिद्ध्यर्थं विद्यामाध्यात्मिकीं जपेत्”—इति ।

ग्रहणाध्ययनवत् ब्रह्मयज्ञाध्ययनस्यानध्याय-दिनेषु परित्याग-प्राप्तौ

मनुराह,—

“वेदोपकरणे चैव स्वाध्याये चैव नैत्यिके ।

नानुरोधोऽस्त्यनध्याये होम-मन्त्रेषु चैव हि ॥

नैत्यिके नास्त्यनध्यायो ब्रह्म-सत्रं हि तत् स्मृतम् ।

ब्रह्माहुति-हुतं पुण्य-मनध्याय-वषट्कृतम्”—इति ।

ब्रह्मवैवाहुति-द्रव्यन्तेन हुतम् । अधीयते,—इत्यद्यध्यायो याज्यादि-  
मन्त्र-समूहः, तेन \* वषट्कारेण च सहितं हुतम् । यतोनास्त्यनध्यायः,  
अतएव श्रुतिरनध्याय-विशेषाननूद्य तेषु जपं प्रशंसन्,—“य एवं विद्वा-  
न्मोघे वर्षति विद्योतमाने स्तनयत्यवस्फूर्जति पवमाने वायावमावा-  
स्यायां स्वाध्यायमधीते तपएव तत् तप्यते तपोहि स्वाध्यायः”—इति ।

तेस्त्यनध्यायेष्वल्पमेव पठनीयम् । तदाहापस्तम्बः—“अथ यदि  
वातोवायात् स्तनयेद्वा विद्योतते वा तथाऽवस्फूर्जदेकामृचमेकं  
वा यजुरेकं वा सामाभिव्याहरेत्”—इति । आत्म-देशयोरशुचिवि  
ब्रह्मयज्ञोवर्जनीयः । तथाच श्रुतिः,—“तस्य वा एतस्य यज्ञस्य  
द्वावनध्यायौ पदात्माऽशुचिर्यद्देशः”—इति । ब्रह्मयज्ञं प्रशंसति श्रुतिः,  
—“उत्तमं नाकमधिरोहति उत्तमः समानानां भवति यावन्तं ह  
वादमां वित्तस्य पूर्णां ददत् स्वर्ग-लोकं जयति तावन्तं लोकं जयति

\* तेन हुतेन,—इति शा० स० पुस्तकयोः पाठः ।

भृथांसं चाक्षय्यं चाप पुनर्मृत्युं जयति ब्रह्मणः सायुज्यं गच्छति” —  
इति । याज्ञवल्क्योऽपि,—

“यं यं क्रतुमधीयीत तस्य तस्याप्नुयात् फलम्”—इति ।  
वित्त-पूर्व-पृथिवी-दानस्य फलमश्रुते—इति ।

॥०॥ इति ब्रह्मयज्ञ-प्रकरणम् ॥०॥

### अथ तर्पण-विधिः ।

तत्र वशिष्ठः,—

“ऋक्-सामाथर्व-वेदोक्तान् जप्य-मन्त्रान् यजूंषि च ।  
जप्त्वा चैवं \* ततः कुर्याद्देवर्षि-पितृ-तर्पणम्”—इति ।

बृहस्पतिरपि,—

“ब्रह्मयज्ञ-प्रसिद्ध्यर्थं विद्याच्चाध्यात्मिकीं जपेत् ।  
जप्त्वाऽथ प्रणवं वाऽपि† ततस्तर्पणमाचरेत्”—इति ।

विष्णुपुराणोऽपि,—

“शुचि-वस्त्र-धरः स्नातो देवर्षि-पितृ-तर्पणम् ।  
तेषामेव हि तीर्थेन कुर्वीत सुसमाहितः ॥  
चिरपः‡ प्रीणनार्थाय देवानामपवर्जयेत् ।  
अथर्षीणां यथान्यायं सकृच्चापि प्रजापतेः ॥  
पितृणां प्रीणनार्थाय चिरपः पृथिवीपते”—इति ।

\* जपित्वैवं,—इति सु० पुस्तके पाठः ।

† चापि इति सु० पुस्तके पाठः ।

‡ चिरपः,—इति सो० शा० पुस्तकयोः पाठः ।



व्यासः,—

“एकैकमञ्जलिं देवा द्वौ द्वौ तु शनकादयः\* ।

अर्हन्ति† पितरस्त्रींस्त्रीन् स्त्रियश्चैकैकमञ्जलिम्”—इति ।

आग्नेयपुराणेऽपि,—

“प्रागग्नेषु सुरांस्तर्पेन्मनुष्यांश्चैव मध्यतः ।

पितृंसु दक्षिणागेषु चैक-द्वि-त्रि-जलाञ्जलीन्”—इति ।

अत्र, अञ्जलि-सङ्ख्या यथाशाखं व्यवतिष्ठते । यत्र शाखायां न सङ्ख्यानियमः श्रुतः, तत्र विकल्पः । तत्रैव ब्रह्मसूत्र-विन्यास-विशेषो-दर्शितः,—

“सव्येन दैव-कार्याणि वामेन पितृ-तर्पणम् ।

निवीतेन मनुष्यानां तर्पणं संविधीयते”—इति ।

सव्येनोपवीतेन, वामेन प्राचीनावीतेन,—इत्यर्थः । तथाच शङ्ख-लि-खितौ,—“उभाभ्यामपि हस्ताभ्यां प्राङ्मुखो यज्ञोपवीती प्रागग्नेः कुशैर्देवता-तर्पणं दैव-तीर्थेन कुर्यात्”—इति । विष्णुरपि,—

“ततः कृत्वा निवीतन्तु यज्ञसूत्रमतन्वितः ।

प्राजापत्येन तीर्थेन मनुष्यांस्तर्पयेत् पृथक्”—इति ।

बौधायनः,—“अथ दक्षिणतः प्राचीनावीती पितृन् स्वधानमस्तर्प-यामि”—इत्यादि । यत्तु,—

“उभाभ्यामपि हस्ताभ्यामुदकं यः प्रयच्छति ।

स भूदोनरकं याति कालसूत्रमवाक्शिराः”—

\* शनकादिषु,—इति शा० पुस्तके पाठः ।

† अश्रन्ति,—इति सु० पुस्तके पाठः ।

इति । ध्यात्रपाद-वचनं, तच्छ्राद्धादि-विषयम् । अतएव कार्ष्णाजिनिः,—

“आद्धे विवाह-काले च पाणिनैकेन दीयते ।

तर्पणे त्वभयेनैव विधिरेष पुरातनः”—इति ।

एतच्च तर्पणं स्थलस्थेन नोदके कर्त्तव्यम् । तथाच गोभिलः,—

“नोदकेषु न पात्रेषु न क्रुद्धो नैकपाणिना ।

नोपतिष्ठति तन्नोयं यन्न भूमौ प्रदीयते”—इति ।

अतः स्थलस्थोभूमावेव तर्पणं कुर्वीत, न जलादाविति । तथाच विष्णुः,—

“स्थले स्थित्वा जले यस्तु प्रयच्छेदुदकं नरः ।

नोपतिष्ठति तद्वारि पिह्णं तन्निरर्थकम्”—इति ।

अत्र विशेषमाह हारीतः,—

“वसित्वा वसनं शुष्कं स्थले विस्तीर्णं-वर्हिषि ।

विधिज्ञस्तर्पणं कुर्यान्न पात्रेषु कदाचन ॥

पात्राद्वा जलमादाय शुभे पात्रान्तरे क्षिपेत् ।

जल-पूर्णंऽथवा गर्त्ते न स्थले तु विवर्हिषि ।

केश-भस्म-तुषाङ्गार-कण्टकास्थि-समाकुलम् ॥

भवेन्महीतलं यस्माद्वर्हिषाऽऽस्तरणं ततः”—इति ।

यत्तु कार्ष्णाजिनिनाक्तम्,—

“देवतानां पिह्णाच्च जले दद्याज्जलाञ्जलिम्”—इति ।

तदशुचि-स्थल-विषयम् । तदाह विष्णुः,—

“यत्राशुचि स्थलं वा स्यादुदके देवता-पिह्नु ।

तर्पयेत्तु यथाकाममप्सु सर्व्वं प्रतिष्ठितम्”—इति ।

पात्र-विशेषमाह पितामहः,—

“हेम-रूप्यमयं पात्रं ताम्र-कांस्य-समुद्भवम् ।

पिटृणां तर्पणे पात्रं मृण्मयन्तु परित्यजेत्”—इति ॥

मरीचिः,—

“सौवर्णेन च पात्रेण ताम्र-रूप्यमयेन च\* ।

औदुम्बरेण विल्वेनां पिटृणां दत्तमचयम्”—इति ।

रिक्त-हस्तेन न कुर्यादित्याह सएव,—

“विना रूप्य-सुवर्णेन विना ताम्र-तिलैस्तथा† ।

विना मन्त्रैश्च दर्भैश्च पिटृणां नेपतिष्ठते”—इति ।

सूत्यन्तरे च—

“खड्ग-भौक्तिक-हस्तेन कर्त्तव्यं पितृ-तर्पणम् ।

मणि-काञ्चन-दर्भैर्व्या न शून्येन‡ कदाचन”—इति ॥

न चात्र समुच्चयानापि सम-विकल्प इत्यभिप्रेत्य मरीचिराह,—

“तिलानामप्यभावे तु सुवर्ण-रजतान्वितम् ।

तदभावे निषिञ्चेत्तु दर्भैर्मन्त्रेण वा पुनः”—इति ॥

तिल-ग्रहणे तु विशेषमाह योगियाज्ञवल्क्यः,—

“यद्यद्भृतं निषिञ्चेत्तु तिलान् संमिश्रयेज्जले ।

अतोऽन्यथा तु सव्येन तिला ग्राह्या विचक्षणैः”—इति ।

\* ताम्रकांस्यमयेन वा,—इति सु० पुस्तके पाठः ।

† घटकेन,—इति शा० पुस्तके पाठः ।

‡ ताम्रमयेस्तथा,—इति सु० पुस्तके पाठः ।

§ शुष्केण,—इति सु० पुस्तके पाठः ।

एतदलोमक-प्रदेशाभिप्रायम् । तथाच देवलः,—

“रोम-संस्थान् तिलान् कृत्वा यस्तु तर्पयते पितृन् ।

पितरस्तर्पितास्तेन रुधिरेण मलेन च”—इति ।

वर्ण-भेदेन तिलानां विनियोग-विशेषं दर्शयति सएव,—

“शूक्लैस्तु तर्पयेद्देवान् मनुष्यान् श्वलैस्तिलैः ।

पितृन् मन्तर्पयेत् कृष्णैस्तर्पयेत् सर्वथा द्विज”—इति ।

कूर्मपुराणेऽपि, देवर्षि-पितृ-तर्पणे विशेषोदर्शितः,—

“देवान् ब्रह्मचर्याश्चैव तर्पयेदत्ततोदकैः ।

पितृन् भक्त्या तिलैः कृष्णैः स्त-सूत्रोक्त-विधानतः”—इति ।

विश्यादि-विशेषेण तिल-तर्पणं निषेधयति,—

“सप्तम्यां रविवारे च गृहे\* जन्मदिने तथा ।

मृत्यु-पुत्र-कलत्रार्थी न कुर्यात्तिल-तर्पणम्”—इति ।

पुराणेऽपि,—

“पक्षयोर्भूभयो राजन् सप्तम्यां निशि सन्ध्ययोः ।

वित्त-पुत्र-कलत्रार्थी तिलान् पक्षसु वर्जयेत्”—इति ।

बौधायनोऽपि,—

“न जीवत्-पितृकः कृष्णैस्तिलैस्तर्पणमाचरेत् ।

सप्तम्यां रविवारे च जन्मर्हदिवसेषु च ॥

गृहे निषिद्धं सतिलं तर्पणं तदहिर्भवेत् ।

विवाहे चोपनयने चौलैस्तिलैस्तथाक्रमम् ॥

\* गृहे,—इति सो० स० शा० पुस्तकेषु पाठः । एवं परत्र ।



वर्षमर्द्धं तदर्द्धञ्च वर्ज्ययेत् तिल-तर्पणम् ।

तिथि-तीर्थ-विशेषेषु कार्यं प्रेतेषु सर्व्वदा”-इति ।

तर्पणीयान् दर्शयति सत्यव्रतः,—

“कृत्वोपवीती देवेभ्योनिवीती च भवेत्ततः ।

मनुष्यांस्तर्पयेद्भक्त्या ब्रह्म-पुत्रानृषींस्तथा ।

अपसथं ततः कृत्वा सथं जान्वाच्य भृतले ॥

दर्भपाणिस्तु विधिना प्रेतान् सन्तर्पयेत्ततः” ॥

योगियाज्ञवल्क्यः,—

“ब्रह्माणं तर्पयेत् पूर्वं विष्णुं रुद्रं प्रजापतिम् ।

वेदान् कृन्दांसि देवांश्च ऋषींश्चैव तपोधनान् ॥

आचार्यांश्चैव गन्धर्व्वानाचार्य-तनयांस्तथा ।

संवत्सरं सावयवं देवीरप्सरसस्तथा ॥

तथा देवान् नगान्नागान् सागरान् पर्व्वतानपि ।

सरितोऽथ मनुष्यांश्च यक्षान् रक्षांसि चैव हि ॥

पिशाचांश्च सुपर्णांश्च भूतान्यथ पशूंस्तथा ।

वनस्पतीनाषधींश्च भूतग्रामांश्चतुर्विधान् ॥

सथं जानुं ततोऽन्वाच्य पाणिभ्यां दक्षिणामुखः ।

तल्लिङ्गैस्तर्पयेन्मन्त्रैः सर्व्वान् पितृगणंस्तथा ॥

मातामहांश्च सततं अद्भुत्या तर्पयेत् द्विज”-इति ।

श्रीनकोऽपि,—“अग्निर्विष्णुः प्रजापतिः”—इत्यादि । यजुःशाखिनान्तु  
काण्डर्षि-तर्पणमुक्तम्,—

“अथ काण्ड-ऋषीनेतानुदकाञ्जलिभिः शुचिः ।

अथः\* तर्पयेन्नित्यं मन्त्रेणैवाष्ट-नामभिः ॥

पितृ-तर्पणं प्रकृत्य पैठीनसिः,—

“अपसव्यं ततः कृत्वा स्थित्वा च पितृदिङ्मुखः ।

पितृन् दिव्यानदिव्यांश्च पितृ-तीर्थेन तर्पयेत्”—इति ।

दिव्याः वसु-रुद्रादित्याः† अदिव्याः पित्रादयः । योगियाज्ञवल्क्यः,—

“वसून् रुद्रान् तथाऽऽदित्यान् नमस्कार-समन्वितान्”—इति ।

तर्पयेदिति शेषः । वस्वादीनां नामानि पैठीनसिना दर्शितानि,—

“ध्रुवोधर्मश्च‡ यमश्च आपश्चैवानिलोनलः ।

प्रत्यूषश्च प्रभातश्च वसवोऽष्टौ प्रकीर्त्तिताः ।

अजैकपादहित्रघ्नो विरूपाक्षोऽथ रैवतः ॥

हरश्च वज्ररूपश्च अश्वकश्च सुरेश्वरः ।

सावित्रश्च जयन्तश्च पिनाकी चापराजितः ।

एते रुद्राः समाख्याता एकादश सुरोत्तमाः ।

इन्द्रोधाता भगः पूषा मित्रोऽथ वरुणोऽर्यमा ॥

अहिः॥ विवस्वान् त्वष्टा च सविता विष्णुरेव च ।

एते वै द्वादशादित्या देवानां प्रवरामताः ॥

एते च दिव्याः पितरः पूज्याः सर्वे-प्रयत्नतः” ।

ततः स्व-पित्रादींस्तर्पयेत् । तत्र प्रकारमाह पैठीनसिः,—

\* अथस्तः,—इति शा० पुस्तके पाठः ।

† वसुरुद्रादयः,—इति मु० पुस्तके पाठः ।

‡ यमश्च,—इति मु० पुस्तके पाठः ।

§ अहिः,—इति मु० पुस्तके पाठः ।

“स्व नाम-गोत्र-ग्रहणं पुरुषं पुरुषं प्रति ।  
तिलोदकाञ्जलीं स्त्रीं स्त्रीनुचैरुचैर्विनिक्षिपेत्” ।

योगियाञ्जवल्क्योऽपि,—

“सर्वर्णेभ्योजलं देयं\* नामसर्वर्णेभ्यएवच ।

गोत्र-नाम-स्वधाकारै स्तर्पयेदनुपूर्वशः” —इति ।

नाम-ग्रहणेऽपि विशेषमाह अश्वलायनः†,—

“शर्मान्तं ब्राह्मणस्योक्तं वर्मान्तं क्षत्रियस्य च ।

गुप्तान्तं चैव वैश्यस्य दासान्तं शूद्रजन्मनः ॥

चतुर्णामपि वर्णानां पित्राणां पित्र-गोत्रतः ।

पित्र-गोत्रं कुमारीणां ऊढानां भर्तृ-गोत्रतः” —इति ।

पित्र-तर्पणे क्रममाह सत्यव्रतः,—

“पित्रभ्यः प्रत्यहं दद्यात्ततो मातृभ्य एवच ।

ततो मातामहानाञ्च पित्रव्यस्य सुतस्य च” —इति ।

विष्णुपुराणेऽपि,—

“दद्यात् पैत्रेण तीर्थेन कामानन्यान् शृणुष्व मे ।

मात्रे प्रमात्रे तन्मात्रे गुरुपत्ये तथा नृप ।

गुरवे मातुलादीनां स्निग्ध-मित्राद्य भृशुज” —इति ।

हारीतोऽपि,—“पित्रादीन् मात्रादीन् मातामहादीन् पित्रव्यां-  
स्तत्पत्नीर्ज्यैष्ठभाहंस्तत्पत्नीः मातुलादींस्तत्पत्नीः गुरुवाच्यैर्वाध्याया-  
दीन् सुहृत्-सखन्धि-बान्धवान् द्रव्यान्नदादौषकारिणस्तत्पत्नीश्च तर्प-

\* सर्वर्णेभ्योऽङ्गलिर्देयः,—इति सु० पुस्तके पाठः ।

† बोधायनः,—इति सु० पुस्तके पाठः ।

येत्”—इति । जीवपितृक-तर्पणे विशेषमाह योगियाज्ञवल्क्यः,—

“कथ्यवाडनलः सोमो यमश्चैवार्थमा तथा ।

अग्निस्त्रात्ताः सोमपाश्च तथा वर्हिषदोऽपि च ।

यदि स्याज्जीवपितृकस्तान् विद्याच्च तथा पितृन् ।

येभ्योवाऽपि पिता दद्यात्तेभ्योवाऽपि प्रदीयते ।

एतांश्चैव प्रमीतांश्च प्रमीत-पितृको द्विजः”—इति ।

तर्पयेदितिशेषः । अवसानाञ्जलिमाह कात्यायनः,—

“पितृवंशा मातृवंशा ये चान्ये पितरोजनाः ।

मत्तस्तृदकमर्हन्ति ये तांस्तार्पयान्यहम्” ।

इत्यवसानाञ्जलिरिति । आदित्यपुराणेऽपि,—

“यत्र कचन संस्थानां लुत्तृष्णोपहतात्मनाम् ।

तेषां हि दत्तमन्नमिदमस्तु तिलोदकम् ॥

ये मे कुले लुप्तपिण्डाः पुत्र-पौत्र-विवर्जिताः ।

तेषान्नु दत्तमन्नमिदमस्तु तिलोदकम्”—इति ।

मत्स्यपुराणेऽपि,—

“येऽवान्धवा बान्धवा वा येऽन्यजन्तानि बान्धवाः ।

ते तृप्तिमखिलां यान्तु ये वा मत्तोऽम्बुवाञ्छिताः”—इति ।

विस्तरेण कर्तुमसमर्थस्य संक्षेपेण तर्पणमुक्तं विष्णुपुराणे,—

“आ-ब्रह्मा-स्तम्भ-पर्यन्तं जगन्नृष्यत्विति ब्रुवन् ।

क्षिपेत् पयोऽञ्जलींस्तीक्ष्णं कुर्यात् संक्षेपतर्पणम्”—इति ।

यम-तर्पणन्तु वृद्धमननोक्तम्,—

“प्रेतोत्सव-चतुर्दश्यां कार्यन्तु यम-तर्पणम् ।



कृष्णाङ्गार-चतुर्दश्यामपि कार्यं सदैव वा ॥  
 यमाय धर्म-राजाय मृत्यवे चान्तकाय च ।  
 वैवस्वताय कालाय सर्व-भूत-क्षयाय च ॥  
 त्रैलोक्यराय दध्याय नीलाय परमेष्ठिने ।  
 वृकोदराय चित्राय चित्रगुप्ताय ते नमः”—इति ।

नियमस्तु स्कन्दपुराणे निरूपितः,—

“दक्षिणाभिमुखोभूत्वा तिलैः सद्यं समाहितः ।  
 देवतीर्थेन देवत्वान्तिलैः प्रेताधिपाय च”—इति ।

एवं कुर्वतः फलमाह यमः,—

“यत्र कचन नद्यां हि स्नात्वा कृष्णचतुर्दशीम् ।  
 सन्नर्था धर्मराजानं मुच्यते सर्वकिल्बिषैः”—इति ।

माघ-शुक्लाष्टम्यां भीष्मतर्पणं कुर्यात्तदाह व्यासः,—

“शुक्लाष्टम्यान्तु माघस्य दद्याद्भीष्माय यो जलम् ।  
 सत्सत्सकृतं पापं तत्क्षणादेव नश्यति ॥  
 वैयाघ्रपद्य-गोत्राय साङ्कृति-प्रवराय च ।  
 गङ्गापुत्राय भीष्माय प्रदास्येऽहं तिलोदकम्\* ।  
 अपुत्राय ददास्येत् सलिलं भीष्मवर्मणे”—इति ॥

तर्पण-प्रशंसा पुराणसारे दर्शिता,—

“एवं यः सर्वभूतानि तर्पयेदन्वहं द्विजः ।

स गच्छेत् परमं स्थानं तेजोमूर्त्तिमनामयम्”—इति ।

\* ‘अपुत्राय’—इत्यर्द्धानन्तरं, ‘गङ्गापुत्राय’—इत्यर्द्धं दृश्यते सुद्धिता-  
 तिरिक्त पुस्तकेषु ।

अकरणे प्रत्यवायः पुराणे दर्शितः—

“देवताश्च पितृंश्चैव मुनीन् व यो न तर्पयेत् ।

देवादीनामृणी भूत्वा नरकं स व्रजत्यधः”—इति ।

याज्ञवल्क्योऽपि,—

“नास्तिक्यभावाद्यस्त्रांस्तु न तर्पयति वै पितृन् ।

पितृन्ति देह-निस्त्रावं पितरोऽस्य जलार्थिनः”—इति ।

हारीतोऽपि,—

“देवाश्च पितरश्चैव काङ्क्षन्ति सतिलाञ्जलिम्\* ।

अदत्ते तु निरामास्ते प्रतियान्ति यथागतम्”—इति ।

कात्यायनोऽपि,—

“क्षायां यथेच्छेच्छरदातपार्तः

पयः पिपाशुः लुधितोऽलमन्नम् ।

बालोजनित्रीं जननी च बालं

योषित् पुमांसं पुरुषश्च योषाम् ॥

तथा सर्वानि भूतानि स्यावराणि चराणि च ।

विप्रादुदकमिच्छन्ति सर्वेऽप्युदक-काङ्क्षिणः ॥

तस्मात् सदैव कर्तव्यमकुर्वन्महतैः नसा ।

युज्यते ब्राह्मणः कुर्वन् विश्वमेतद्विभर्त्ति हि”—इति ।

अत्र पितृ-गाथा,—

“अपि नः स कुले भूयाद्योनोदद्याज्जलाञ्जलिम् ।

नदीषु वज्रतोयासु शीतलासु विशेषतः”—इति ।

\* सरितोजलम्,—इति शां मुस्तके पाठः ।

तर्पणानन्तरं वस्त्र-निष्पीडनं कर्त्तव्यम् । तदाह योगियाज्ञवल्क्यः,—

“यावद्देवानृषींश्चैव पितृंश्चापि न तर्पयेत् ।

तावन्न पीडयेद्वस्त्रं योहि स्नातोभवेद्विजः ॥

निष्पीडयति योविप्रः स्नान-वस्त्रमतर्प्य च\* ।

निरासाः पितरोयान्ति शापं दत्वा सुदारुणम्”—इति ।

निष्पीडनन्तु स्थले कार्यम् । तदुक्तं स्मृत्यन्तरे,—

“वस्त्रनिष्पीडितं तोयं आद्धे चोच्छिष्टभोजनाम्† ।

भागधेयं श्रुतिः प्राह तस्मान्निष्पीडयेत् स्थले”—इति ।

विष्णुपुराणे,—

“आचम्य च ततोदद्यात् सूर्याय सलिलाञ्जलिम् ।

नमोविवस्वते ब्रह्मन् भास्वते विष्णुतेजसे ।

जगत्-सवित्रे शुचये सवित्रे कर्मादायिने”—इति‡ ।

॥०॥ इति तर्पण-प्रकरणम् ॥०॥

## अथ देवार्चनम् ।

इत्थं मूलवचनानुक्तानि तर्पणानि कर्माणि निरूपितानि ।

अथ, मूलवचनोक्तं क्रम-प्राप्तं देवतार्चनं निरूप्यते । तत्र, नृसिंह-पुराणम्,—

\* स्नानवस्त्रमतर्पणम्,— इति शा० स० पुस्तकयोः पाठः ।

† आद्धेचोच्छिष्टभोजनम्, इति मु० पुस्तके पाठः ।

‡ विष्णुपुराणे,—इत्यारभ्य, यतदन्तोग्रन्थः नास्ति सुद्रितातिरिक्त-पुस्तकेषु ।

“जल-देवान् नमस्कृत्य ततो गच्छेद्गृहं बुधः ।

पौरुषेण तु सूक्तेन ततो विष्णुं समर्चयेत्”—इति ।

आग्नेयपुराणे,—

“मन्त्रैर्विष्णव-रौद्रेस्तु सावित्रैः शान्तिकैस्तथा\* ।

विष्णुं प्रजापतिं वाऽपि शिवं वा भास्करन्तथा ॥

तस्मिन्मन्त्रैरर्चयेन्मन्त्रैः सर्वदेवान् समाहितः”—इति ।

कूर्मपुराणेऽपि,—

“ब्रह्माणं शङ्करं सूर्यं तथैव मधुसूदनम् ।

अन्यांश्चाभिमतान् देवान् भक्त्या चाक्रोधनोऽत्वरः ॥

स्वैर्मन्त्रैरर्चयेन्नित्यं पत्रैः पुष्पैस्तथाऽम्बुभिः”—इति ।

स्मृत्यन्तरे,—

“आदित्यमम्बिकां विष्णुं गणनाथं महेश्वरम्”—इत्यादि† ।

यद्यपि, पूर्वं मूलवचन-व्याख्याने पूजनीयो देव ‡ एक एव,—इति महता प्रबन्धेन प्रपञ्चितं, तथापि दर्शन-भेदमाश्रित्य विष्णु-शङ्करादिभेदोपन्यासो § न विरुद्ध्यते । दर्शनभेदश्च पुराणसारे वर्णितः,—

“शैवञ्च वैष्णवं शान्तं सौरं वैनायकन्तथा ।

स्कान्दञ्च भक्तिमार्गस्य दर्शनानि षडेव हि”—इति ॥

तत्र, वैष्णवदर्शनानुसारी पूजाक्रम आश्वमेधिके निरूपितः,—

\* शाम्भवैस्तथा,—इति सु० पुस्तके पाठः ।

† स्मृत्यन्तरे-इत्यादिरेतदन्तोऽग्र्यः मुद्रितातिरिक्तपुस्तकेषु न दृश्यते ।

‡ पूजनीयो महादेव,—इति सु० पुस्तके पाठः ।

§ विष्णुशङ्करादिभेदो,—इति सु० पुस्तके पाठः ।



“गृणु पाण्डव तत्सर्वमर्चन-क्रममात्मनः ।  
 स्थण्डिले पद्मकं कृत्वा चाष्टपदं सकर्णिकम् ॥  
 अष्टाक्षर-विधानेन अथवा द्वादशाक्षरैः ।  
 वैदिकैरथवा मन्यैर्मम सूक्तेन वा पुनः ॥  
 स्थापितं मां ततस्तस्मिन्नर्चयित विचक्षणः ॥  
 पुरुषञ्च ततः सत्यमच्युतञ्च युधिष्ठिर ।  
 अनिरुद्धञ्च मां प्राज्ज्वैखानसविदोजनाः ॥  
 अन्ये त्वेवं\* विजानन्ति मां राजन् पाञ्चरात्रिकाः ।  
 वासुदेवञ्च राजेन्द्र सङ्कर्षणमथापि वा ॥  
 प्रद्युम्नञ्चानिरुद्धञ्च चतुर्भूर्त्तिं प्रचक्षते ।  
 एताश्चान्याश्च राजेन्द्र संज्ञा-भेदेन मूर्त्तयः ॥  
 विद्वानर्थान्तरा एव† मामेवं चार्चयेद्बुधः”—इति ।

आग्नेयेऽपि,—

“अर्चनं सम्प्रवक्ष्यामि विष्णोरमित-तेजसः ।  
 यत्कृत्वा मुनयः सर्वे परं निर्वाणमाप्नुयुः ॥  
 अप्स्रग्नौ हृदये सूर्ये स्थण्डिले प्रतिमासु च ।  
 षट्स्थितेषु हरेः सम्यगर्चनं मुनिभिः स्मृतम् ॥  
 अग्नौ क्रियावतां देवो रवौ ‡ देवो मनीषिणाम् ।  
 प्रतिमास्त्वबुद्धीनां योगिनां हृदये हरिः ॥

\* अन्येष्वेवं,—इति सु० पुस्तके पाठः ।

† विनाध्यात्मपरानेव,—इति सु० पुस्तके पाठः ।

‡ दिवि,—इति शां पुस्तके पाठः ।

तस्य सर्वगतत्वाच्च स्थण्डिले भावितात्मनाम् ।

ऋग्वेदे पौरुषं सूक्तमर्चितं गुह्यमुत्तमम् ।

आनुष्टुभस्य सूक्तस्य त्रैष्टुभं तस्य देवता ॥

पुरुषोयोजगदीजमृषिर्नारायणः स्मृतः ।

प्रथमां विन्यसेदामे द्वितीयां दक्षिणे करे ॥

तृतीयां वामपादे तु चतुर्थीं दक्षिणे न्यसेत् ।

पञ्चमं वामजानौ तु षष्ठीं वै दक्षिणे न्यसेत् ॥

सप्तमीं वामकन्यान्तु अष्टमीं दाक्षिणे तथा ।

नवमीं नाभिमध्ये तु दशमीं हृदये तथा ॥

एकादशीं कण्ठमध्ये द्वादशीं वामबाहुके ।

त्रयोदशीं दक्षिणे तु तथाऽऽस्ये तु चतुर्दशीम् ॥

अद्भ्योः पञ्चदशीञ्चैव विन्यसेन्मूर्द्ध्नि षोडशीम् ।

यथा देहे तथा देवे न्यासं कृत्वा विधानतः ॥

न्यासेन तु भवेत् सोऽपि स्वयमेव जनार्दनः ।

एवं न्यासविधिं कृत्वा पश्चाद्यागं समाचरेत् ॥

पूर्व्याऽऽवाहयेद्देवमासनन्तु द्वितीयया ।

पाद्यं तृतीयया चैव चतुर्थ्याऽर्घ्यं प्रदापयेत् ॥

पञ्चम्याऽऽचमनं दद्यात् षष्ठ्या स्नानं समाचरेत् ।

सप्तम्या तु ततोवासेच्छृष्ट्या चोपवीतकम् ॥

नवम्या गन्धलेपन्तु दशम्या पुष्पकन्तया ।

एकादश्या तथा धूपं द्वादश्या दीपमेव च ॥

नैवेद्यन्तु त्रयोदश्या नमस्कारे चतुर्दशी ।

प्रदक्षिणे पञ्चदशी व्यजने\* षोडशी तथा ॥  
 स्नाने वस्त्रे च नैवेद्ये दद्यादाक्षमनं तथा ।  
 ऊत्वा षोडशभिर्भक्तैः षोडशान्नस्य चाहुतीः ॥  
 पुनः षोडशभिर्भक्तैर्दद्यात् पुष्पाणि षोडश ।  
 तच्च सर्वं जपेद्भूयः पौरुषं सूक्तसुत्तमम् ॥  
 अचिरात्† सिद्धिमाप्नोति ह्येवमेव समाचरन्‡ ॥  
 श्रेयः सदा सविद-मण्डल-मध्य-वर्ती  
 नारायणः सरसिजासन-सन्निविष्टः ।  
 केयूरवान् कनक१ कुण्डलवान् किरीटी  
 हारी हिरण्मय-वपुर्धृत-शङ्ख-चक्रः”-इति ।

बोधायनोऽपि,—“अथातो महापुरुषस्याहरहः परिचर्या ॥ विधिं  
 व्याख्यास्यामः । स्नात्वा शुचिः शुचौ देशे गोमयेनोपलिप्य प्रति-  
 कृतिं कृत्वा फलं॥ पुष्पैर्यथा लाभमर्चयेत् । सह पुष्पोदकेन महा-  
 पुरुषमावाहयेत् । ॐ भूः पुरुषमावाहयामि, ॐ भुवः पुरुषमावा-  
 हयामि, ॐ सुवः पुरुषमावाहयामि ॐ भूर्भुवःसुवः महापुरुषमा-  
 वाहयामीत्यावाह्य, आयातु\*\* भगवान् महापुरुष इत्येतेन स्वाग-

\* ग्रहणे,—इति सु० पुस्तके पाठः ।

† वस्त्रासात्,—इति सु० पुस्तके पाठः ।

‡ समर्चयेत्,—इति सु० पुस्तके पाठः ।

१ मकर,—इति सु० पुस्तके पाठः ।

॥ परिचर्या,—इति शा० स० पुस्तकयोः पाठः ।

१ अक्षत,—इति सु० पुस्तके पाठः ।

\*\* पुरुषमावाहयामीत्यावाहयेत्,—इति स० सो० शा० पुस्तकेषु पाठः ।

तेनाभिनन्दति; स्वागतमधुना भगवतो महापुरुषस्य, भगवते  
 महापुरुषायैतदासन\* सुपकृतमत्रास्तृतां भगवन् महापुरुषेति, कूर्चं  
 ददाति भगवतोऽयं कूर्चोदर्भमयस्त्रिवृद्धरितसुवर्णस्तं जुषस्वेत्यत्राध-  
 स्थानानि कल्पयत्यगतः शङ्खाय कल्पयामि, परतश्चक्राय कल्पयामि,  
 दक्षिणतो गदायै कल्पयामि, वामतो वनमालायै कल्पयामि,  
 पश्चिमतः श्रीवत्साय कल्पयामि, गरुड्मते कल्पयामि, उत्तरतः श्रियै-  
 कल्पयामि, सरस्वत्यै कल्पयामि, पुष्ट्यै कल्पयामि, तुष्ट्यै कल्पयामि,  
 अथ सावित्र्या पाचमभिभन्त्य प्रक्षाल्य परिषिच्याप आनीय सह  
 पवित्रेणादित्यं दर्शयेदोमिति स्नानं, चीणि पदा विचक्रमदति  
 पाद्यं दद्यात्, प्रणवेनार्चमय व्याहृतिभिर्निर्झाल्यं व्यपोह्योत्तरतोवि-  
 खक्सेनाय नम इत्ययैर्न स्नापयत्यापोहिष्ठामयोभुवः,—इति तिसृभिः,  
 ब्रह्मयज्ञानं वामदेव्यर्चा यजुः पवित्रेणेत्येताभिः षड्भिः स्नापयित्वा-  
 ऽथाङ्घ्रिस्तर्पयति; केशवं नारायणं माधवं गोविन्द्रं विष्णुं मधुसूदनं  
 त्रिविक्रमं वामनं श्रीधरं हृषीकेशं पद्मनाभं दामोदरं तर्पयित्वा-  
 ऽथैतानि† वस्त्रयज्ञोपवीताचमनीयान्युदकेन व्याहृतिभिर्दत्त्वा,  
 व्याहृतिभिः प्रदक्षिणमुदकं परिषिच्येदं विष्णुर्विवक्रमदति गन्धं  
 दद्यात्, तद्विष्णोः परमं पदमिति पुष्पं, इरावतीत्यक्षतान्, सावित्र्या  
 धूपमुद्दीप्यत्येति दीपं, देवस्य त्वा सवितुः प्रसवेऽग्निर्वाङ्मनोऽङ्गभ्यां  
 पुष्पोऽहस्ताभ्यां भगवते महापुरुषाय जुष्टं चरुं निवेदयामीति नैवेद्य-

\* स्वागतमधुना भगवतो महापुरुषस्यैतदासन,—इति सु० पुस्तके पाठः ।

† केशवं नारायणमित्यादि दामोदरान्तं तर्पयित्वाथैतानि,—इति सु०  
 पुस्तके पाठः ।



मय केशवादिनामभिर्द्वादश पुष्पानि दद्यात् । शङ्खाय नमः, चक्राय  
 नमः, गदायै नमः, वनमालायै नमः, श्रीवत्साय नमः, गरुत्मते नमः,  
 श्रिये नमः, सरस्वत्यै नमः, पुष्टौ नमः, तुष्टौ नमः,—इत्यवशिष्टैर्गन्ध-  
 माल्यै\* ब्राह्मणानलङ्कृत्य अथैनं ऋग्यजुःसामभिः† स्तुवन् भुवस्तुक्तं  
 जपित्वा पुरुषस्तुक्तं वाऽन्यांश्च वैष्णवान्मन्त्रानित्येके । ॐ भूर्भुवः  
 सुवरोम् भगवते महापुरुषाय चरमुदासयामीति चरमुदास्योदास-  
 नकाले ॐ भूः पुरुषमुदासयामि, ॐ भुवः पुरुषमुदासयामि, ॐ सुवः  
 पुरुषमुदासयामि, ॐ भूर्भुवःसुवः महापुरुषमुदासयामीत्युदास्य प्रघातु  
 भगवान् महापुरुषोऽनेन हविषा तप्तोद्हरिः पुनरागमनाय पुनः  
 सन्दर्शनाय चेति । प्रतिमास्थानेनेष्वप्स्रग्नावाहन-विसर्जन-वर्जं‡  
 सर्वं समानं महत्स्रस्त्रयनमित्याचक्षते, महत्स्रस्त्रयनमित्याह भगवान्  
 बौधायनः” —इति । कूर्मपुराणेऽपि,—

“न विष्ण्वाराधनात् पुण्यं विद्यते कर्म वैदिकम् ।

तस्माद्दिनादौ मध्याह्ने नित्यमाराधयेद्भूरिम् ।

तद्विष्णोरिति मन्त्रेण सूक्तेन पुरुषेण च ।

नैताभ्यां सदृशोमन्त्रो वेदेषूक्तश्चतुर्वर्षि” —इति ।

एवं वैष्णवदर्शनानुसारि-पूजा ज्ञातव्या ।

“अथवा देवमीशानं भगवन्तं सनातनम् ।

\* गन्धपुष्पैः,—इति सु० पुस्तके पाठः ।

† ऋग्यजुःसामाथर्वभिः,—इति सु० पुस्तके पाठः ।

‡ प्रतिमादिस्थानेष्वप्स्रग्नावावाहनविसर्जनवर्जं,—इति सु० पुस्तके पाठः ।

§ तस्मादनादिमध्यान्तं,—इति शा० पुस्तके पाठः ।

आराधयेत् महादेवं भाव-पूतो महेश्वरम् ।

मन्त्रेण रुद्र-गायत्र्या प्रणवेणाथवा पुनः ॥

ईशानेनाथवा रौद्रैस्तृप्त्यम्बकेन समाहितः ।

पुष्यैः पञ्चैरथाङ्गिर्वा चन्दनाद्यैर्महेश्वरम् ।

तथोन्नमः शिवायेति मन्त्रेणानेन वा यजेत् ॥

नमस्कृत्यान्महादेवमृतं सत्यमितीश्वरम् ।

निवेदयीत चात्मानं यो ब्रह्माणमितीश्वरम् ॥

प्रदक्षिणं द्विजः कुर्यात् पञ्च ब्रह्मणि वा जपेत् ।

आयीत देवमीशानं व्योम-मध्य-गतं शिवम्”—इति ।

बौधायनोऽपि,—“अथातो महादेवस्याहरहः परिचर्या-विधिं व्याख्यास्यामः । स्नात्वा शुचौ देशे गोमयेनोपलिप्य प्रतिकृतिं कृत्वा-  
ऽक्षत-पुष्पैर्यथा लाभमर्चयेत् । सह पुष्योदकेन महादेवमावाहयेत् ।  
ॐ भूर्महादेवमावाहयामि, ॐ भूवो महादेवमावाहयामि, ॐ सुवः  
महादेवमावाहयामि, ॐ भूर्भुवःसुवः महादेवमावाहयामीत्यावाह्य,  
आयातु भगवन्महादेव इत्यथ स्वागतेनाभिनन्दति ; स्वागतमधुना  
भगवते महादेवाय एतदासनमुपकृप्तमचास्यतां भगवन् महादेव इत्यथ  
कूर्चं ददाति भगवतोऽयं कूर्चोदभर्मयस्त्रिवृद्धरितसुवर्णस्तं जुषस्वेत्यथ  
स्थानानि कल्पयत्यग्रतो विष्णवे कल्पयामि ब्राह्मणे कल्पयामि,  
दक्षिणतः स्कन्दाय कल्पयामि विनायकाय कल्पयामि, पश्चिमतः  
शूलाय कल्पयामि महाकालाय कल्पयामि, उत्तरतः उमायै  
कल्पयामि नन्दिकेश्वराय कल्पयामीति कल्पयित्वाऽथ सावित्र्या  
पात्रमभिमन्त्र्य प्रक्षाल्य चिरपः पवित्रमपञ्चानीय सह पवित्रेणादित्यं

दर्शयेदोमिति स्नानं, पठितिरुद्रेण पाद्यं दद्यात्, प्रणवेनार्धमथ  
 व्याहृतिभिर्निर्भात्यं व्यपोह्योत्तरतश्चण्डेशाय\*नम इत्यथैनं स्नापयित्वा  
 आपोहिष्ठामयोभुवदति तिसृभिर्हिरण्यवर्णाः शुचयः पावकादति  
 चतसृभिः पवमानः सुवर्जन इत्यनुवाकेन स्नापयित्वा अङ्घ्रिस्पर्शयति  
 महादेवं† तर्पयामि शर्वं देवं तर्पयामि ईशानं देवं तर्पयामि  
 पशुपतिं देवं तर्पयामि रुद्रं देवं तर्पयामि उग्रं देवं तर्पयामि भीमं  
 देवं तर्पयामि महान्तं देवं तर्पयामि इति तर्पयित्वाऽथैतानि वस्त्रय-  
 ज्ञोपवीताचमनीयान्युदकेन व्याहृतभिर्दत्त्वा, व्याहृतिभिः प्रदक्षिण-  
 मुदकं परिषिच्य, नमस्ते रुद्र मन्यवदति गन्धं दद्यात्, सहस्राणि  
 सहस्रशदति पुष्पं दद्यात्, ईशानं त्वा भुवनानामधिश्रियमित्युत्तान्  
 दद्यात्, सावित्र्या धूपमुद्दीप्यस्वेति दीपं देवस्य त्वा सवितुः प्रसवे-  
 ऽश्विनोर्वाङ्मर्त्या पुष्णोहस्ताभ्यां भगवते महादेवाय जुष्टं चरुं निवेद-  
 यामीति नैवेद्यं, अथाष्टभिर्नामधेयैरष्टौ पुष्पाणि दद्यात्; भवाय  
 देवाय नमः शर्वाय देवाय नमः ईशानाय देवाय नमः पशुपतये  
 देवाय नमः रुद्राय देवाय नमः उग्राय देवाय नमः भीमाय देवाय  
 नमः महते देवाय नमः विष्णवे नमः ब्राह्मणे नमः स्कन्दाय नमः  
 विनायकाय नमः शूलाय नमः महाकालाय नमः उमायै नमः  
 नन्दिकेश्वराय नमःइति चरुशेषेणाष्टभिर्नामधेयैरष्टाङ्गतीर्जुहेति  
 भवाय देवाय स्वाहेत्यादिभिर्ज्जत्वाऽवशिष्टैर्गन्धमाल्यैर्ब्राह्मणानलं कृत्या-  
 येन च्छग्यजुःसामभिः सुवन्ति, सहस्राणि सहस्रश इत्यनुवाकं जपि-

\* चण्डाय,—इति शा० मुस्तके पाठः ।

† भवं देवं,—इति सु० पु० के पाठः ।

त्वाऽन्यांश्च रौद्रान् मन्त्रान्यथाशक्ति जपित्वा, ॐ भूर्भुवःसुवरोमिति  
महादेवाय चत्सुदास्योद्वासनकाले\* ॐ भूः महादेवमुदासयामीति  
प्रतिमन्त्रं रुद्रमुदास्य† ।

प्रयातु भगवानीशः सर्व-लोक-नमस्कृतः ।

अनेन हविषा तप्तः पुनरागमनाय च ॥

पुनः सन्दर्शनाय वेति‡ । प्रतिमा§ स्थानेष्वपस्वप्नावाहन-विस-  
र्जन-वर्जं सर्वं समानं, महत् स्वस्थयनमित्याचक्षते इत्याह भगवान्  
बौधायनः—इति । शिवार्चनं प्रशंसति नन्दिकेश्वरः,—

“यः प्रदद्याद् गवां लघं दोग्ध्रीणां वेद-पारगे ।

एकाहमर्चयेत्क्षिप्रं तस्य पुण्यं ततोऽधिकम् ।

सकृत् पूजयते यस्तु भगवन्तमुमापतिम् ।

अस्यास्त्रमेधादधिकं फलं भवति भूसुराः”—इति ।

निर्मात्य गन्धोऽपि धार्यः । “देवानभ्यर्च्य गन्धेन”—इत्यादि स्मृति  
विधानात्॥ । देवार्चनाकरणे दोषः कूर्मपुराणेऽभिहितः,—

“द्योमोहादथवाऽऽलस्यादकृत्वा देवताऽर्चनम् ।

भुङ्क्ते, स याति नरकं सूकरेण्यपि जायते”—इति ।

॥०॥ इति देवता-पूजा-प्रकरणम् ॥०॥

\* भूर्भुवः स्वरोम् भगवते महादेवमुदासयामीत्यादिभिः रुद्रमुदासनकाले,  
—इति स० शा० पुस्तकयोः पाठः ।

† प्रतिमन्त्रमिति नास्ति स० शा० खो० पुस्तकेषु ।

‡ चेति,—इति शा० पुस्तके पाठः ।

§ प्रतिमादि,—इति सु० पुस्तके पाठः ।

॥ निर्मात्यगन्धोऽपि,—इत्यादिः एतदन्तोऽग्रन्तो नास्ति मुद्रितातिरिक्त-  
पुस्तकेषु ।



### अथ गुरु-पूजा-प्रकरणम् ।

एवं मूलवचनोक्त-देवता-पूजनं निरूपितम् । ‘देवतानाञ्च’—इति चकारेण गुरुं समुच्चिनेति । गुरोरपि देवतावत् पूजनीयत्वात् । अतएव श्रुतिः,—

“यस्य देवे परा भक्तिर्यथा देवे तथा गुरौ ।

तस्यैते कथिता ह्यर्थाः प्रकाशन्ते महात्मनः”—इति ।

शैवपुराणे,—

“योगुरुः स शिवः प्रोक्तो यः शिवः स च शङ्करः ।

शिव-विद्या-गुरुणाञ्च भेदो नास्ति कथञ्चन ॥

शिवे मन्त्रे गुरौ यस्य भावना सदृशी भवेत् ।

भोगोभोक्षश्च सिद्धिश्च शीघ्रं तस्य भवेद्भुवम् ॥

वस्त्राभरणमाख्यानं शयनान्यासनानि च ।

प्रियाणि चात्मनोयानि तानि देयानि वै गुरोः ॥

तोषयेत्तं प्रयत्नेन मनसा कर्मणा गिरा”—इति ।

मनुरपि,—

“इमं लोकं मातृ-भक्त्या पितृ-भक्त्या तु मथ्यमम् ।

गुरु-शुश्रूषया चैव ब्रह्म-लोकं समश्नुते ॥

सर्वं तस्यादृताधर्मा यस्यैते त्रय आदृताः ।

अनादृताश्च यस्यैते सर्वास्तस्याफलाः क्रियाः ॥

यावत् त्रयस्ते जीवेयुस्तावन्नाम्यं समाचरेत् ।

तेष्वेव नित्यं शुश्रूषां कुर्यात् प्रिय-हिते रतः”—इति ।

॥०॥ इति गुरुपूजा-प्रकरणम् ॥०॥

## अथ वैश्वदेव-प्रकरणम् ।

पञ्चमभाग-कृत्यमाह दक्षः,—

“पञ्चमे च तथा भागे संविभागो यथाऽर्हतः ।

पितृ-देव-मनुष्याणां कीटानां चोपदिश्यते”—इति ।

यद्यपि, ‘आतिथ्यं वैश्वदेवञ्च’—इत्यातिथ्यस्य पूर्वभावित्वं मूल-  
वचनेनाक्तं, तथापि वैश्वदेवस्य देवपूजाऽनन्तरभावित्वं नृसिंहपुराणेऽभि-  
हितम्,—

“पौरुषेण च सूक्तेन ततोविष्णुं समर्चयेत् ।

वैश्वदेवं ततः कुर्यादलिकर्म तथैव च”—इति ॥

तत्र, ‘ततः’—इति\* पञ्चमी-श्रुत्या क्रमः प्रतीयते, मूलवचने तु  
पाठमात्रेण । पाठान्तत्-सन्निधिरूपाच्छ्रुतिर्वलीयसी,—इति† श्रुति-  
लिङ्ग-सूत्रे (मी० ३अ० ३पा० १४सू०) व्यवस्थापितम् । तस्मा-  
द्वैश्वदेवं प्रथमं कर्तव्यम् । एवञ्च सति, वेदपाठोऽप्यनुगृहीतो-  
भवति;—“देवयज्ञः पितृयज्ञोभूतयज्ञो मनुष्ययज्ञो ब्रह्मयज्ञः”—  
इति । स्मार्त्ताच्च पाठाद्वैदिकः पाठोवलीयानिति विरोधाधिकरण  
(मी० १अ० ३पा० २अ०) न्यायेनावगम्यते । तस्मादपि वैश्वदेवस्य  
प्राथम्यम् । तत्र, वैश्वदेवं विधत्ते व्यासः,—

“वैश्वदेवं प्रकुर्वीत स्व-शाखा-विहितं ततः ।

संस्कृतानैर्हि विविधैर्हविष्यव्यञ्जनान्वितैः‡ ॥

\* ततस्तत इति,—इति सु० पुस्तके पाठः ।

† पाठान्तरनिरूपिका श्रुतिर्वलीयसीति,—इति सु० पुस्तके पाठः ।

‡ हविर्भिर्यज्ञनान्वितैः,—इति सु० पुस्तके पाठः ।

तैरेवान्नैर्वलिं दद्याच्छेषमाज्ञाय वारिणा ।

कृत्वाऽपसव्यं स्वधया सर्व्वदक्षिणतो\* हरेत्”—इति ।

ततोदेवार्चनानन्तरमित्यर्थः । नारायणोऽपि,—

“सभार्य्यस्तु शुचिः स्नातो विधिनाऽऽचम्य वाग्यतः ।

प्रविश्य सुसामिद्धेऽग्नौ वैश्वदेवं समाचरेत्”—इति ।

कूर्मपुराणेऽपि,—

“शालाग्नौ लौकिके वाऽथ जले भूभ्यामथापि वा ।

वैश्वदेवस्तु कर्त्तव्यो देवयज्ञः स वै स्मृतः ॥

यदि स्याल्लौकिके पाकः ततोऽन्नं तत्र ह्वयते† ।

शालाग्नौ तु पचेदन्नं‡ विधिरेष सनातनः”—इति ।

अङ्गिराः,—

“शालाग्नौ वा पचेदन्नं लौकिके वाऽपि नित्यशः ।

यस्मिन्नग्नौ पचेदन्नं तस्मिन् होमो विधीयते”—इति ।

शालातपोऽपि,—

“लौकिके वैदिके वाऽपि ऊतोत्सृष्टे जले क्षितौ ।

वैश्वदेवस्तु कर्त्तव्यः पञ्चसूनाऽपनुत्तये”—इति ।

सूनाः पञ्च दर्शयति यमः,—

“पञ्च सूना गृहस्थस्य वर्त्तन्तेऽहरहः सदा ।

कण्डनी‡ पेवणी चुल्ली जलकुम्भ उपस्करः ।

\* सर्व्वं दक्षिणतो,—इति मु० पुस्तके पाठः ।

† हावयेत्,—इति शा० स० पुस्तकयोः पाठः ।

‡ शालाग्नौ तत्र वै दत्तं,—इति शा० स० पुस्तकयोः पाठः ।

§ खण्डिनी,—इति मु० पुस्तके पाठः । एवं परत्र ।

एतानि वाहयन् विप्रो वध्यते वै मुहुर्मुहुः ।

एतासां पावनार्थाय पञ्च यज्ञाः प्रकीर्त्तिताः—इति ।

सूना हिंसा-स्थानानि । कण्डनी सुषलोत्खलादिः । पेषणी  
दृशदुपलादिः । चुल्ली पाक-स्थानम् । जलकुम्भः उदकस्थानम् ।  
उपस्करः शूर्पादिः । अवस्करः,—इति पाठे, मार्जन्यादिर्द्रव्यः ।  
एताः सूनाः स्वस्वकार्यं प्रापयन् पापेन युज्यते,—इत्यर्थः । तच्च  
काल-द्वयेऽपि कर्त्तव्यमित्याह कात्यायनः,—

“सायं प्रातर्वैश्वदेवः कर्त्तव्योवलिकर्म च ।

अनश्नताऽपि सततमन्यथा किल्बिषी भवेत्”—इति ।

होम-प्रकारमाहाश्वलायनः,—“अथ सायं प्रातः सिद्धस्य हविष्यस्य  
जुहुयादग्निहोत्र-देवताभ्यः सोमाय वनस्पतये अग्नीषोमाभ्यामिन्द्रा-  
ग्निभ्यां द्यावापृथिवीभ्यां धन्वन्तरये इन्द्राय विश्वेभ्यो देवेभ्यो ब्रह्मणे  
स्वाहा”—इति । हविष्यस्येति हविर्यागस्येत्यर्थः । अग्निहोत्र-देव-  
ताभ्यः सूर्याग्निप्रजापतिभ्य इत्यर्थः । आपस्तम्बोऽपि,—“अपामने  
पचने वा षड्विराद्यैः प्रतिमन्त्रं हस्तेन जुहुयादुभयतः परिषेचनं यथा  
पुरस्तात्”—इति । आद्यैरनुवाकादावुक्तैरग्नये स्वाहा इत्यादिभिः  
स्विष्टकृदन्तैः । उभयतः कर्मादावन्ते चेत्यर्थः । कात्यायनोऽपि,—  
“वैश्वदेवादन्वात्पर्युक्ष्य स्वाहाकारैर्जुहुयात् ; ब्रह्मणे प्रजापतये  
गृह्येभ्यः\* काश्यपायानुमतये”—इति । अत्र यथास्वशाखं व्यवस्था ।  
होतव्यान्-संस्कारमाह, व्यासः,—

\* गृह्येभ्यः,—इति सु० पुस्तके पाठः ।



“जुहुयात् सर्पिषाऽभ्यक्तं तैल-चार-विवर्जितम् ।

दध्यक्तं पयसाऽक्तं वा तदभावेऽम्बुनाऽपि वा”—इति ॥

द्रव्यानुकल्पश्चतुर्विंशतिमते दर्शितः,—

“अलाभे येन केनापि फलशाकोदकादिभिः ।

पयोर्दधिघृतैः कुर्याद्वैश्वदेवं सुवेण तु ।

हस्तेनान्नादिभिः कुर्यादद्भिरञ्जलिना जले”—इति ।

यदद्यते तेनैव होतव्यम् । तदुक्तं गृह्यपरिशिष्टे,—

“शाकं वा यदि वा पत्रं मूलं वा यदि वा फलम् ।

सङ्कल्पयेद्यदाहारस्तेनैव जुहुयादपि”—इति ।

चार-लवण-परान्न-संसृष्टेन हविष्येन\* होमोऽग्नौ न कार्यः, किन्तुषां भस्माग्न्यायतनानुत्तरतोऽपोह्य तस्मिन् होतव्यम् । तदाहापस्तम्बः,—

“न चार-लवण-होमोविद्यते, तथा परान्न-संसृष्टस्य हविष्यस्य† होमः, उदीचीनमुष्णं भस्मापोह्य तस्मिन् जुहुयात्तद्भुतमज्जतं चाग्नौ भवति”—इति । परिशिष्टेऽपि,—

“उत्तानेन तु हस्तेन ह्यङ्गुष्ठाग्रेण पीडितम् ।

संहताङ्गुलिपाणिस्तु वाग्यतो जुहुयाद्भुविः”—इति ।

अनग्निकस्य वैश्वदेवे विशेषमाह वृद्धवशिष्टः,—

“अनग्निकस्तु योविप्रः सोऽन्नं व्याहृतिभिः स्वयम् ।

ऊत्वा शाकल-मन्त्रैश्च शिष्टं काक-वलिं हरेत्”—इति ।

\* संसृष्टेनाहविष्येण,—इति स० सो० शा० पुस्तकेषु पाठः ।

† संसृष्टस्याहविष्यस्य,—इति स० सो० शा० पुस्तकेषु पाठः ।

देवकृतस्यैनस इत्याद्याः शाकलमन्त्राः । विष्णुरपि,—

“अन्नं व्याहृतिभिर्जुत्वा जुत्वा मन्त्रैश्च शाकलैः ।

प्रजापतेर्हविर्जुत्वा पूजयेदतिथिं ततः”—इति ।

भूतयज्ञः कूर्मपुराणे दर्शितः,—

“देवेभ्यस्तु ऊतादन्नाच्छेषाद्भूत-वलिं हरेत् ।

भूतयज्ञः सवै प्रोक्तो भूतिदः सर्वदेहिनाम्”—इति ।

हारीतोऽपि,—“वास्तुपाल-भूतेभ्यो वलिहरणं भूतयज्ञः”—इति ।

कात्यायनोऽपि,—

“उद्धृत्य हविषाऽऽषिच्य हविष्येण घृतादिना ।

स्व-शाखा-विधिना जुत्वा तच्छेषेण वलिं हरेत्”—इति ।

गौण-कर्तृनाहचिः,—

“पुत्रोभ्राताऽथवा चत्विक् शिष्यः श्वशुर-मातुलाः ।

पत्नी-श्राचिय-याज्याश्च दृष्टास्तु वलिकर्मणि”—इति ।

गृहे कर्त्तव्यत्वाभावे प्रवसता स्वयमेव कर्त्तव्यमित्याह बौधायनः,—

“प्रवासं गच्छतोयस्य गृहे कर्त्ता न विद्यते ।

पञ्चानां महतामेषां स यज्ञैः सह गच्छति”—इति ।

वलि-हरण-प्रकारमाह शौनकः,—“अथ वलिहरणमेताभ्यश्चैव देव-  
ताभ्योऽङ्ग ओषधिवनस्पतिभ्यो गृहाय गृहदेवताभ्यो वास्तुदेवताभ्य  
इन्द्रायेन्द्रपुरुषेभ्योयमाय यमपुरुषेभ्यो वरुणाय वरुणपुरुषेभ्यः सोमाय  
सोमपुरुषेभ्यः,—इति प्रतिदिशं, ब्रह्मणे ब्रह्मपुरुषेभ्यः,—इति मध्ये,  
विश्वेभ्योदेवेभ्यः सर्वेभ्योभूतेभ्यो दिवाचारिभ्यः,—इति दिवा, नक्तं  
चारिभ्यः,—इति नक्तं, रक्षोभ्यः,—इति उत्तरतः, स्वधा पितृभ्यः,—

इति प्राचीनावीती शेषं दक्षिणा\* निनयेत्”—इति । आपस्तम्बो-  
ऽपि,—“अपरेणाग्निं सप्तमाष्टमाभ्यामुदगपवर्गमुदधान-संनिधौ नवमेन  
मध्येऽगारस्य दशमैकादशभ्यां प्रागापवर्गमुत्तरपूर्वदेशेऽगारस्योत्तरैश्च-  
तुर्भिः शय्यादेशे कामलिङ्गेन देहल्यामन्तरिचलिङ्गेनोत्तरेणापिधान्या-  
मुत्तरैर्ब्रह्मसर्दनेन दक्षिणतः पितृलिङ्गेन प्राचीनावीती अवाचीनपाणिः  
कुर्यात्, रौद्र उत्तरतो यथा देवताभ्यस्तयोर्नाना परिषेचनं तयो-  
र्धर्मभेदान्नक्तमेवोत्तरेण वैहायसम्”—इति । मार्कण्डेयोऽपि,—

“एवं गृहवलिं कृत्वा गृहे गृहपतिः शुचिः ।

आषाढमास्य भूतानां कुर्यादुत्सर्गमादरात्”—इति ।

कूर्मपुराणे च,—

“श्वभ्यश्च श्वपचेभ्यश्च पतितेभ्यस्तथैव च ।

दद्याद्भूमौ वहिश्चान्नं पक्षिभ्योऽथ द्विजोत्तमः”—इति ।

मनुरपि,—

“शूनाञ्च पतितानाञ्च स्वपचां पापरोगिणाम् ।

वायसानां कृमीनाञ्च शनकैर्निर्वपेद्भुवि”—इति ।

अन्नमिति शेषः । अन्नोत्सर्गमन्त्रो विष्णुपुराणे दर्शितः,—

“देवामनुज्याः पशवोवयांसि

सिद्धाः सयत्नोरगदैत्यसङ्घाः ।

प्रेताः पिशाचास्तरवः समस्ता-

ये चान्नमिच्छन्ति मया प्रदत्तम् ।

\* दक्षिणायां,—इति सु० पुस्तके पाठः ।

† मुत्तरे ब्रह्मसर्दने,—इति शा० स० पुस्तकयोः पाठः ।

पिपीलिकाः कौटपतङ्गकाद्या-  
 बुभुक्षिताः कर्मनिबन्धवद्धाः ।  
 प्रयान्तु ते तृप्तिमिदं मयाऽन्नं  
 तेभ्यो विसृष्टं सुखिनो भवन्तु ।  
 येषां न माता न पिता न वन्धु-  
 र्नेवान्नसिद्धिर्न तथाऽन्नमस्ति ।  
 तत् तृप्तयेऽन्नं भुवि दत्तमेतत्  
 प्रयान्तु तृप्तिं सुदिता भवन्तु ।  
 भूतानि सर्वाणि तथाऽन्नमेतत्  
 अहञ्च विष्णुर्न ततोऽन्यदस्ति ।  
 तस्मादिदं भूतक्षिणाय भूत-  
 मन्नं प्रयच्छामि भवाय तेषाम् ।  
 चतुर्दशो लोकगणो येष  
 तत्र स्थिता येऽकिल भूतसङ्घाः ।  
 तृप्त्यर्थमन्नं हि मया विसृष्टं  
 तेषामिदं ते सुदिता भवन्तु ।

इत्युच्चार्य नरोदद्यादन्नं श्रद्धा-समन्वितः ।

भुवि भूतोपकाराय गृही सर्वाश्रयोद्यतः—इति ।

पितृयज्ञः श्रुत्या दर्शितः,—“यत् पितृभ्यः स्वधाकरोत्यप्यपस्त-  
 पितृयज्ञः सन्तिष्ठते”—इति । कात्यायनोऽपि,—

“अध्यापनं ब्रह्मयज्ञः पितृयज्ञस्तु तर्पणम् ।

होमोदैवोवलिर्भौतो नृयज्ञोऽतिथि-पूजनम् ॥



श्राद्धं वा पितृयज्ञः स्यात् पित्रोवलिरथापि वा”—इति ।

अत्र, यथास्वशाखं व्यवस्था । श्राद्धं चात्र नित्यश्राद्धम् । तथा  
कूर्मपुराणम्,—

“एकन्तु भोजयेद्विप्रं पितृनुद्दिश्य सप्तमः ।

नित्यश्राद्धं तदुद्दिष्टं पितृयज्ञोक्ति-प्रदः”—इति ।

मार्कण्डेयोऽपि,—

“कुर्यादहरहः श्राद्धमन्नाद्येनोदकेन वा ।

पितृनुद्दिश्य विप्रांस्तु भोजयेद्विप्रमेव वा”—इति ।

नित्यश्राद्ध-प्रकारो मत्स्यपुराणे दर्शितः,—

“नित्यं तावत् प्रवक्ष्यामि अर्थावाहन-वर्जितम् ।

अदैवं तद्विजानीयात् पार्व्वणं तद्धि कीर्तितम्”—इति ।

प्रचेताः,—

“नावाहनाग्नौकरणं न पिण्डं न विसर्जनम्”—इति ।

व्यासोऽपि,—

“नित्यश्राद्धेऽर्धगन्धार्थैर्द्विजानभ्यर्च्य शक्तिः ।

सर्वान् पितृगणान् सम्यक् सहैवोद्दिश्य भोजयेत् ॥

आवाहन-स्वधाकार-पिण्डाग्नौकरणादिकम् ।

ब्रह्मचर्यादि-नियमो विश्वेदेवास्तथैव च ॥

नित्यश्राद्धे त्यजेदेतान् भोज्यमन्नं प्रकल्पयेत् ।

दत्त्वा तु दक्षिणां शक्त्या नमस्कारैर्विसर्जयेत् ॥

एकमप्याशयेन्नित्यं षण्णामप्यन्वहं गृही”—इति ।

कात्यायनः तत्रानुकल्पमाह,—

“एकमयाशयेन्नित्यं पितृयज्ञार्थ-सिद्धये ।

अद्वैतं, नास्ति चेदन्योभोक्ता भोज्यमथापि वा ॥

अभ्युद्धृत्य यथाशक्ति किञ्चिदन्नं यथाविधि ।

पितृभ्यद्दमित्युक्त्वा स्वधाकारमुदाहरेत्”<sup>\*</sup>—इति ।

उद्धृतमन्नं ब्राह्मणाय दद्यात् । तदुक्तं कूर्मपुराणे,—

“उद्धृत्य वा यथाशक्ति किञ्चिदन्नं समाहितः ।

वेद-तत्त्वार्थ-विदुषे द्विजायैवोपपादयेत्”—इति ।

“दद्यादहरहः श्राद्धमन्नाद्येनोदकेन वा ।

पयोमूलफलैर्वाऽपि पितृभ्यः प्रीतिमावहन्”<sup>†</sup> ।

त एते देवयज्ञ-भूतयज्ञ-पितृयज्ञास्तयोऽपि वैश्वदेव-शब्देनोच्यन्ते ।  
यत्र विश्वेदेवाद्व्यज्यन्ते तद्वैश्वदेविकं कर्म । देवयज्ञे च, विश्वेभ्यो  
देवेभ्यः स्वाहेति पठितत्वात् तत्रैतन्नाम मुख्यम् । येषान्नु शाखायां  
भूतयज्ञेऽप्ययं मन्त्रोऽस्ति, तेषां तत्राप्येतन्मुख्यम् । पितृयज्ञे तु कृत्रि-  
न्यायेन तन्नाम-प्रवृत्तिः । अथवा, मूलवचने, ‘वैश्वदेवश्च’—इति च  
कारेण पितृयज्ञादिकमनुक्तं समुचीयते ।

यद्यपि, “सायं प्रातः सिद्धस्य हविष्यस्य जुहुयात्”—इति  
वचनेन वैश्वदेवस्यान्न-संस्कारता प्रतीयते, तथापि पुरुषार्थत्वमेवा-  
भ्युपेयम् । “तानेतानहरहः कुर्वीत”—इति वाक्यशेषे तदवगमात् ।  
नचोभयार्थत्वं शङ्कनीयं, परस्पर-विरोधात् । अन्न-संस्कारत्वे ह्यन्नस्य  
प्राधान्यं वैश्वदेवस्य गुणता, पुरुषार्थत्वे तु तद्विपर्ययः । तथा च

\* तच्चास्मै ब्राह्मणायेति दत्त्वा भुञ्जीत वाग्यतः,—इत्यर्द्धमधिकं सु०पुस्तके ।

† अयं श्लोकोमुद्रितातिरिक्तपुस्तकेषु न दृश्यते ।

सति, एकस्यैव युगपत् प्राधान्यं गुणत्वं च विरुद्धेयाताम् । तर्ह्यस्वन्न-  
संस्कारतैव, मा भूत् पुरुषार्थत्वमिति चेत् । तत्र,

“महायज्ञैश्च यज्ञैश्च ब्राह्मीयं क्रियते तनुः”—इति

मनुना पुरुषार्थत्व-स्मरणात् । यत्तु,—“सिद्धस्य हविष्यस्य जुहुयात्”  
—इत्युदाहृतं, तदन्यथाप्युपपद्यते । तत्र, जुहुयादित्युत्पत्तिविधिः ।  
सिद्धस्य हविष्यस्येति विनियोगविधिः । तानेतानद्वयः कुर्वीते-  
त्यधिकारः । किञ्च, अन्न-संस्कार-पक्षे प्रतिपाकमावृत्तिः प्रसज्येत,  
“प्रतिप्रधानं गुणावृत्तिः”—इति न्यायात् । तस्मात्, पुरुषार्थत्वमेव-  
न्याय्यम् । अतएव गृह्यपरिशिष्टेऽभिहितम्,—

“प्रोषितोऽप्यात्म-संस्कारं कुर्यादेवाविचारयन्”—इति ।

गोभिलोऽपि,—“यद्येकस्मिन् काले ब्रीहि-यवौ पच्येयातां;  
अन्यतरस्य जुत्वा कृतं मन्येत, यद्येकस्मिन् काले पुनः पुनरन्नं पच्येत;  
सकृदेव वलिं कुर्वीत, यद्येकस्मिन् काले वज्रधाऽन्नं पच्येत; गृह्यपति-  
महानसादेवैतं वलिं कुर्वीत”—इति । अयमर्थः । नानाद्रव्यकान्न-  
पाके पुनःपुनरन्नपाकेऽपि बह्वनामविभक्तानां भ्रात्रादीनां पृथक् पृथक्  
पाकेऽपि, एकस्मादेव द्रव्यात् सकृदेव गृह्यपति-पाकादेव हेतव्यमिति ।

॥०॥ इति वैश्वदेवप्रकरणम् ॥०॥

अथातिथ्यापरनामको मनुष्ययज्ञो निरूप्यते ।

आतिथ्यस्य मनुष्ययज्ञत्वं कात्यायनेनोक्तम्,—

“अध्यापनं ब्रह्मयज्ञः पितृयज्ञस्तु तर्पणम् ।

होमोदेवो वलिर्भूतो नृयज्ञोऽतिथि-पूजनम्”—इति ।

श्रुतिरपि,—“यद्वाङ्मणेभ्योऽन्नं ददाति तन्मनुष्ययज्ञः सन्तिष्ठते”—  
इति । बौधायनोऽपि,—“अहरहः ब्राह्मणेभ्योऽन्नं दद्यान्मूल-फल-  
शाकानि वेत्यै नं मनुष्ययज्ञं समाप्नोति” । कार्ष्णाजिनिरपि,—

“भिक्षां वा पुष्कलं वाऽपि हन्तकारमथापि वा ।

असम्भवे तथा\* दद्यादुदपात्रमथापि वा”—इति ।

कूर्मपुराणेऽपि,—

“हन्तकारमथायं वा भिक्षां वा शक्तितो द्विजः ।

दद्यादतिथये नित्यं वुद्धोत परमेश्वरम्”—इति ।

भिक्षादि-लक्षणं मनुराह,—

“ग्राममात्रं भवेद्भिक्षा अयं ग्राम-चतुष्टयम् ।

अयं चतुर्गुणीकृत्य हन्तकारो विधीयते”—इति ।

अतिथि-निरीक्षणाय गृहांगणे कंचित्कालान्तिष्ठेदित्युक्तं मार्कण्डेय-  
पुराणे,—

“आचम्य च ततः कुर्यात् प्राज्ञोदारावलोकनम् ।

सुहृत्तस्याष्टमं भागमुदीक्ष्यो ह्यतिथिर्भवेत्”—इति ।

विष्णुपुराणेऽपि,—

“ततो गोदोहमात्रं वा कालान्तिष्ठेद् गृहाङ्गणे ।

अतिथि-ग्रहणार्थाय तदूर्ध्वं वा यथेच्छया”—इति ।

॥०॥ इति मनुष्ययज्ञः ॥०॥

\* सदा,—इति सु० पुस्तके पाठः ।



तदेवं, 'सम्बन्धा स्नानम्'—इत्यस्मिन् मूलवचने स्नानादीन्यातिथ्या-  
न्तानि षट् कर्माणि निरूपितानि ।

न चात्र सप्तल-प्रतिभानात् षट्वं विरुद्धमिति शङ्कनीयं,  
सन्मार्ग-न्यायेनोद्देश्य-गतायाः सङ्ख्याया अविवक्षितत्वात् । यानि  
कर्माणि उद्देश्यगतानि, तानि दिनेदिने कर्त्तव्यानीति तेषां नित्यत्व-  
विधानात् । सन्मार्ग-न्यायश्च तृतीयाध्याये प्रतिपादितः,—

ज्योतिष्टोमे, “दशापवित्रेण ग्रहं संमार्ष्टि”—इति श्रूयते । तत्र  
संशयः, किमेकस्य सन्मार्गः किंवा सर्वेषामिति । तदर्थं चिन्ता;  
किमचोद्देश्य-गता सङ्ख्या विवक्षिता उताविवक्षितेति । यथा “पशुना  
यजेत”—इत्यत्र एकवचन-श्रुति-वलादुपादेय-पशु-गता सङ्ख्या विव-  
क्षिता, तथैव ग्रहमित्येकवचन-श्रुति-वलादुद्देश्य-गताऽपि सङ्ख्या  
विवक्षिता भवितुमर्हति । तस्मादेकस्यैव ग्रहस्य सन्मार्गं प्राप्ते ब्रूमः ।  
पशोरनेनैव वचनेन याग-सम्बन्धावगमात् यागं प्रति पशोर्गुणी-  
भूतत्वाद्यावद्गुणं प्रधानावृत्त्यभावात् कियता पशुनेत्यवच्छेदकाका-  
ङ्क्षायां तदवच्छेदकत्वेनैकत्व-सङ्ख्या\* सम्बध्यते,—इत्युपादेय-गतायाः  
सङ्ख्यायाः विवक्षितत्वं युक्तम् । ग्रहाणान्तु वाक्यान्तरेण याग-सम्बन्धा-  
वगमात् संमार्गवाक्ये द्वितीयाश्रुत्या संमार्गं प्रति ग्रहस्य प्राधान्याव-  
गमात् प्रतिप्रधानं गुणस्य संमार्गस्यावर्त्तनीयत्वात् कियन्तो ग्रहाः  
संमार्क्षाणीया इत्याकाङ्क्षाया अमुदयादुद्देश्य-ग्रह-गता सङ्ख्या न

\* कियता पशुनेति परिच्छेदकाकाङ्क्षायां तत्परिच्छेदकत्वेनैकत्वसंख्या,—  
इति सु० पुस्तके पाठः ।

विवक्षिता । तस्मात्, सर्वे ग्रहाः संमार्जनीयाः । प्रकृतेऽप्युद्देश्य-  
सन्ध्यादि-गता षट्संख्या न विवक्षिता ।

अथोच्येत, अस्यां पराशरस्मृतौ वाक्यान्तरेण सन्ध्यादीनां निरु-  
क्तभावादनैव वाक्येन नित्यत्व-विशिष्टानां तेषां उत्पादनादुपादेय-  
गतत्वेन पञ्चेकत्ववदिविवक्षितत्वमेव सङ्ख्याया युक्तमिति । एवं तर्हि,  
सन्ध्यासहितं ज्ञानं सन्ध्याज्ञानमिति समासे सत्यङ्गेन ज्ञानेन सद्दि-  
ताया अङ्गीभूतायाः सन्ध्याया एकत्वेन परिगणनान्नात्र षट्संख्या  
विरुद्धते,—इति गमयितव्यम् ।

सन्ध्यादीनां नित्यत्वं चाग्निहोत्रादिवद्यावज्जीव-कर्त्तव्यतया-  
ऽवगम्यते । जीवनवदधिकारित्वञ्च, दिने दिने इति वीक्षयाऽवगम्यते ।  
यथा “वसन्ते वसन्ते ज्योतिषा यजेत”—इत्यत्र वीक्षया तदवग-  
मस्तदत् ॥

आतिथ्यं वैश्वदेवं चेत्युक्तम् । तत्र, कीदृशोऽतिथिरित्याकाङ्क्षाया-  
माह,—

इष्टो वा यदि वा द्वेष्टो मूर्खः पण्डित एव वा ।

संप्रोप्तो वैश्वदेवांते सोऽतिथिः स्वर्ग-संक्रमः ॥ ४० ॥

इष्टः सखादिः । तस्य च भोजनीयत्वं याज्ञवल्क्येनोक्तम्,—

“भोजयेच्चागतान् काले सखि-सम्बन्धि-वान्धवान्”—इति ।

द्वेष्टस्य भोजनीयत्वं मनुना निन्दितम्,—

“काममभ्यर्चयेन्मित्रं नाभिरूपमपि त्वरिम् ।

दिषता हि हविर्भुक्तं भवति प्रेत्य निष्फलम्”—इति ।

एवं सत्यरि-मित्र-विवेको यथा क्रियते, तथैवानिधावापि तत् प्रसक्तौ तन्निराकरणाय, 'दृष्टो वा यदि वा द्वेष्टः'—इत्युक्तम् ।  
मुखस्य भोजनीयत्वं स्मृत्यन्तरे निषिद्धम्;

“नष्टशौचे व्रतभ्रष्टे विप्रे वेद-विवर्जिते ।

दीयमानं रुदत्यन्नं किं मया दुष्कृतं कृतम्”—इति ।

पण्डितस्य भोजनीयत्वं मनना दर्शितम्,—

“श्रोत्रियाद्यैव दद्यानि हव्यकथानि दाढभिः ।

अर्हन्तमाय विप्राय तस्मै दत्तं महाफलम्”—इति ।

एवं सति, आद्धादाविव वैश्वदेवान्तेऽपि पण्डित-मूर्ख-विवेक प्रसक्तौ तन्निराकरणायोक्तं, मूर्खः पण्डित एववा,—इति । वैश्वदेवा-  
न्तशब्देन देवयज्ञ-भूतयज्ञादीनामुपरि घटिका-पादमात्र-परिमितः  
कालो विवक्षितः । तथा च मार्कण्डेयपुराण-वचनमुदाहृतम्; ‘सुहृ-  
र्त्तस्याष्टमं भागम्’—इति । अतएव, तस्मिन् काले समागमनमेवा-  
तिथि-लक्षणं, नेतरद्विधादि । संक्रम्यतेऽनेनेति संक्रमः, स्वर्गस्य  
संक्रमः स्वर्ग संक्रमः, स्वर्ग-प्राप्ति-हेतुरिति यावत् । तथाचाश्वमेधिके,—

“क्षुत्पिपासाश्रमार्त्ताय देशकालागताय च ।

सत्कृत्यान्नं प्रदातव्यं यज्ञस्य फलमिच्छति”\*—इति ॥

तमेवातिथिं विशिनष्टि,—

दूराध्वोपगतं† आन्नं वैश्वदेव उपस्थितम् ।

अतिथिं तं विजानीयान्नातिथिः पूर्वमागतः ॥ ४१ ॥

\* दूराध्वोपगतं,—इति शा० पुस्तके पाठः ।

† अत्र, फलमिच्छता,—इति पाठो भवितुं युक्तः ।

दूराध्वोपगतं ग्रामान्तरादागतम् । आन्तं क्षुत्-दृष्ट्या-परिपीडितम् ।  
अतएव व्यासः,—

“आदूरादाश्रमं प्राप्तः\* क्षुत्-दृष्ट्या-श्रम-कर्षितः ।

यः, पूज्यतेऽतिथिः† सम्यगपूर्वक्रतुरेव‡ सः”—इति ।

नातिथिः पूर्वमागत इति, तस्मिन्नेव दिनेऽतिथिर्नोत्तरेद्युरित्यर्थः ।  
तथा च मनुः,—

“एकरात्रं हि निवसन्नतिथिं ब्राह्मणः स्मृतः”—इति ।

वैश्वदेव उपस्थितम्,—इति दिवसाभिप्रायम् । सायन्तु वैश्वदेव-काले  
कालान्तरे वा प्राप्नोऽतिथिरेव । तथा च मनुः,—

“अप्रणोद्योऽतिथिः सायं सूर्योदयो गृहमेधिनाम् ।

काले प्राप्तस्त्वकाले वा नास्यानश्रन् गृहे वसेत्”—इति ।

सूर्योद इति अस्मिन् गच्छता सूर्येण देशान्तर-गमनाशक्तिसुत्पाद्य  
गृहं प्रापित इत्यर्थः । याज्ञवल्क्योऽपि,—

“अप्रणोद्योऽतिथिः सायमपि वाग्भूदणोदकैः”—इति ।

प्रचेता अपि,—

“यः सायं वैश्वदेवान्ते सायं वा गृहमागतः ।

देववत् पूजनीयोऽसौ सूर्योदः सोऽतिथिः स्मृतः”—इति ॥

दूराध्वपद-व्यावर्त्यमाह,—

\* अतिदूरागतः आन्तः,—इति सु० पुस्तके पाठः ।

† यः पूज्यश्चातिथिः,—इति सु० पुस्तके पाठः ।

‡ सम्यगयूपः क्रतुरेव,—इति सु० पुस्तके पाठः ।



नैकग्रामीणमतिथिं न गृह्णीत कदाचन ।

अनित्यमागतो यस्मात्तस्मादतिथिरुच्यते ॥४२॥

न विद्यते तिथिर्यस्यासावतिथिः । तथा च यमः,—

“तिथिर्ष्वीत्सवाः सर्व्वे त्यक्ता येन महात्मना ।

सोऽतिथिः सर्व्वभूतानां शेषानभ्यागतान् विदुः”—इति ।

मन्वादि-युगादि-प्रभृतिषु तिथि-विशेषेषु द्रव्य-लाभमुद्दिश्य  
येऽभ्यागच्छन्ति, तेऽभ्यागताः । तादृशं तिथि-विशेषमनपेक्ष्य यदा  
कदाचित् चुत्तृष्णादि-पीडया वा समागतोऽतिथिः । एवञ्च सत्येक-  
ग्रामीणः प्रतिनियतेषु तिथिविशेषेषु समागच्छतीति\* नासावतिथिः ।  
यस्तु ग्रामान्तरादकस्मादसङ्केतितो वुभुक्षुः सन्नागच्छति, सोऽनित्य-  
मागतः, स एवातिथिवेन संगृह्यते, नेतरः । तथा च विष्णु-  
पुराणम्,—

“अज्ञात-कुल-नामानमन्यतः समुपागतम् ।

पूजयेदतिथिं सम्यक् नैक-ग्राम-निवासिनम् ॥

अकिञ्चनमसंवन्धमन्य-देशादुपागतम्”—इति ।

मार्कण्डेयोऽपि,—

“न मित्रमतिथिं कुर्यान्नैक-ग्राम-निवासिनम् ।

अज्ञात-कुल-नामानं तत्काले समुपस्थितम् ॥

वुभुक्षुमागतं आन्नं याचमानमकिञ्चनम् ।

\* रुदागच्छतीति,—इति सु० पुस्तके पाठः ।

† समुपस्थितम्,—इति सु० पुस्तके पाठः ।

ब्राह्मणं प्राञ्जरतिथिं स पूज्यः\* शक्तिवोधैः”—इति ।

मनुरपि,—

“नैकग्रामीणमतिथिं विप्रं साङ्गतिकं तथा ।

उपस्थितं गृहे विद्याङ्गार्या यत्राग्नयोऽपिवा”—इति ।

एकग्रामवासी अतिथि-धर्मेणागतोऽप्यतिथिर्न भवति । तथा,  
साङ्गतिकः सङ्गतेन चरः ; सङ्गतपूर्वोद्दृष्टपूर्वः,—इति यावत् । नापि,  
यत्र कचन देशे अतिथि-धर्मेणागतोऽतिथिः । किन्तु, यस्मिन् स्वकीये  
परकीये वा देशे भार्याऽग्नयो भवन्ति, तत्रैवोपस्थितोऽतिथिर्भवति ॥  
अतिथेः स्वरूपं निरूप्य तस्मिन्नागते सति यत्कर्त्तव्यं तदाह,—

अतिथिं तत्र सम्प्राप्तं पूजयेत् स्वागतादिना ।

अर्थासन-प्रदानेन पाद-प्रक्षालनेन च ॥४३॥

श्रद्धया चान्नदानेन प्रियप्रश्नोत्तरेण च ।

गच्छन्तश्चानुयानेन† प्रीतिमुत्पादयेत् गृही ॥४४॥

निगद-व्याख्यातमेतच्छ्लोकद्वयम् । तदेतत् ब्राह्मण-विषयम्,  
“यद्ब्राह्मणेभ्योऽन्नं ददाति”—इति, “अहरहः ब्राह्मणेभ्योऽन्नं ददाति”  
—इति श्रुति-स्मृतिभ्यामुदाहृतत्वात्‡ । चत्रियादयस्तु न ब्राह्मण-गृहे  
अतिथि-सत्कारमर्हन्ति, किन्तु भोजनमात्रम् । तथा च मनुः,—

\* संपूज्यः,—इति शा० पुस्तके पाठः ।

† गच्छन्तश्चानुयानेन,—इति शा० स० पुस्तकयोः पाठः ।

‡ श्रुतिस्मृत्योऽमुदाहृतत्वात्,—इति शा० पुस्तके पाठः ।

“ब्राह्मणस्य त्वनतिथि गृहे राजन्य उच्यते ।  
 वैश्य-शूद्रौ सखा\* चैव ज्ञातयो गुरुरेव च ॥  
 यदि त्वतिथि-धर्मेण चचियो गृहमाव्रजेत् ।  
 भुक्तवत्सु च विप्रेषु कामं तमपि भोजयेत् ॥  
 वैश्य-शूद्रावपि प्राप्नो कुटुम्बेऽतिथि-धर्मिणौ ।  
 भोजयेत् सह भृत्यैस्त्वावानृशंसं प्रकल्पयेत् ॥  
 इतरानपि सख्यादीन् सम्प्रीत्या गृहमागतान् ।  
 सत्कृत्यान् यथाशक्ति भोजयेत् सह भार्यया”-इति ॥  
 आसनादि-दाने विशेषमाह सएव,—

“आसनावसथे शय्यामनुव्रज्यामुपासनम् ।  
 उत्तमेषूत्तमं कुर्याद्धीने हीनं समे समम्”—इति ॥  
 अतिथि-सत्काराकरणे प्रत्यवायमाह,—

अतिथिर्यस्य भग्नाशो गृहात् प्रति निवर्त्तते ।  
 पितरस्तस्य नाश्रन्ति दश वर्षाणि पञ्च च ॥४५॥  
 काष्ठ-भार-सहस्रेण घृत-कुम्भ-शतेन च ।  
 अतिथिर्यस्य भग्नाशस्तस्य होमो निरर्थकः ॥४६॥  
 अहमस्य गृहे भोक्ष्ये,—इत्याशया समागतोऽतिथिर्यदि भोजन-  
 मप्राप्य तद्गृहानिवर्त्तते, तदा गृहिणा क्रियमाणं पैतृकं निष्फलं  
 स्यात् । तथा, वैदिकोऽपि विहितद्रव्याद्यङ्ग-सम्पन्नोऽपि निष्फलो भवेत् ।  
 तथा च मनुः,—

\* तथा,— इति शा० युक्तके पाठः ।

“शिलोऽङ्कौ चरतोनित्यं पञ्चाग्नीनपि जुह्वतः ।

सर्वं सुकृतमादत्ते ब्राह्मणोऽनर्चितोवसन्”—इति ।

आश्वमेधिकेऽपि,—

“साङ्गोपाङ्गांस्तथा वेदान् पठतीह दिने दिने ।

न चातिथिं पूजयति यथा स पठति द्विजः ॥

पाकयज्ञैर्महायज्ञैः सोमसंस्थाभिरेव च ।

ये यजन्ति न चार्चन्ति गृह्येतिथिमागतम् ॥

तेषां यशोऽभिकामानां दत्तमिष्टञ्च यद्भवेत् ।

यथा भवति तत्सर्वमाशया हतया हतम्”—इति ।

अत्र, सुकृतहान्यभिधानं दुष्कृतप्राप्तेरप्युपलक्षणम् । तथा च विष्णुः,—

“अतिथिर्यस्य भग्नाशो गृहस्थस्य तु गच्छति ।

तस्मात् सुकृतमादाय दुष्कृतन्तु प्रयच्छति”—इति ।

आश्वमेधिकेऽपि,—

“वैश्वदेवान्तिके प्राप्तमतिथिं योन पूजयेत् ।

स चाण्डालत्वमाप्नोति सद्यएव न संशयः ॥

निर्व्यासयति यो विप्रं देशकालागतं गृहात् ।

पतितस्तत्तत्तत्तदेव जायते नात्र संशयः”—इति ॥

अतिथि-सत्कारं प्रशंसति,—

सुश्रेचे वापयेद्बीजं सुपात्रे निक्षिपेद्भनम् ।

सुश्रेचे च सुपात्रे च ह्युप्तं तत् न विनश्यति ॥४७॥

यथा सुश्रेचोऽप्यबीजं न विनश्यति\* किन्तु महते फलाय कल्पते,

\* न जीर्यति,—इति सु० पुस्तके पाठः ।



तथा सुपात्रेऽतिथौ दत्तमन्नादिकमक्षयफलमित्यर्थः\* । तदाह मनुः,—

“नैव स्वयं तदश्रीयादतिथिं यन्न भोजयेत् ।

धन्यं यश्च स्वमायुष्यं स्वयं चातिथि-पूजनम्”—इति ॥

आश्वमेधिकेऽपि,—

“पादाभ्यङ्गाम्बुदानैस्तु योऽतिथिं पूजयेन्नरः ।

पूजितस्तेन राजेन्द्र, भवामीह न संशयः”—इति ।

शातातपोऽपि,—

“स्वाध्यायेनाग्निहोत्रेण यज्ञेन तपसा तथा ।

नावाप्नोति गृही लोकान् यथा त्वतिथि-पूजनात्”—इति ॥

आतिथ्यकर्तुर्निश्चयमाह,—

न पृच्छेन्नोच-चरणे न स्वाध्यायं श्रुतं तथा ।

हृदये कल्पयेद्देवं† सर्व-देवमयो‡ हि सः ॥४८॥ इति ।

आद्धे ह्यादावेव ब्राह्मणः परिच्छणीयः,—इति मनुना दर्शितम्,—

“दूरादेव परीक्षेत ब्राह्मणं वेद-पारगम् ।

तीर्थं तद्भुव्य-कव्यानां प्रदाने सोऽतिथिः स्रुतः”—इति ।

यमेनापि,—

“पूर्वमेव परीक्षेत ब्राह्मणान् वेद-पार-गान् ।

शरीर-प्रभवैर्दोषैर्विशुद्धान् चरित-व्रतान्”—इति ।

\* दत्तमन्नादिकं मक्षाफलप्रदमित्यर्थः,—इति सु० पुस्तके पाठः ।

† हृदयं कल्पयेत्तस्मिन्,—इति सु० सू० पुस्तके पाठः ।

‡ सर्वदेवसमो,—इति शा० पुस्तके पाठः ।

अतः आङ्ग-न्यायेनातिथ्येऽपि कर्मणि गोत्रादि-परीक्षा-प्राप्तौ तत् निवार्यते । गोत्रं वंश-प्रवर्त्तक-महर्षि-सम्बन्धः । चरणमाचारः । शाखा-विशेषः स्वाध्यायः । श्रुतं व्याकरण-मीमांसादि । एतद्देश-नामा दीनामुपलक्षणम् । अतएव यमः,—

“न पृच्छेद्गोत्र-चरणे देशं नाम कुलं श्रुतम् ।

अध्वनोऽप्यागतं विप्रं भोजनार्थमुपस्थितम्”—इति ।

न केवलं गोत्र-प्रश्नादि-वर्जनं, किन्तु हि देवता-बुद्धिरपि कर्त्तव्या । तदुक्तं शातातपेन,—

“चित्ते विभावयेत्तस्मिन् व्यासः स्वयमुपागतः”\*—इति ।

विष्णुपुराणेऽपि,—

“स्वाध्याय-गोत्र-चरणमष्टौ च तथा कुलम् ।

हिरण्यगर्भ-बुद्ध्या तं मन्येताभ्यागतं गृही”—इति ।

देवता-बुद्धि-विषयत्वे हेतुः सर्व-देवमयत्वम् । तच्च पुराणसारे दर्शितम्,—

“धाता प्रजापतिः शक्रोवर्द्धिर्वसुगणोद्यमः ।

प्रविश्यातिथिमेते वै† भुञ्जतेऽन्नं दिजोत्तम”—इति ।

गोत्रादि-प्रश्ने फलाभावो बौधायनेन दर्शितः,—

“देशं नाम कुलं विद्यां स्पृष्ट्वा योऽन्नं प्रयच्छति ।

न स तत्फलमाप्नोति दत्त्वा स्वर्गं न गच्छति”—इति ।

\* व्यासं स्वयमुपस्थितम्,—इति सु० पुस्तके पाठः ।

† प्रविश्यातिथिमेवैते,—इति सु० पुस्तके पाठः ।

यथाऽऽतिथ्यकर्त्ता गोत्रादीन् न पृच्छेत्, तथाऽतिथिरपि न ब्रूयात् । तदाह मनुः,—

“न भोजनार्थं स्वे विप्रः कुल-गोत्रे निवेदयेत् ।

भोजनार्थं हि ते शंसन् वान्ताशीत्युच्यते बुधैः”—इति ॥

अतिथि-दृष्टान्तेन भिक्षुकयोर्यति-ब्रह्मचारिणोः पूज्यतामाह,—

अपूर्वः सुव्रती विप्रो ह्यपूर्वश्चातिथिस्तथा ।

वेदाभ्यासरतोनित्यं चयः पूज्या दिने दिने ॥४६॥

सुष्ठु व्रतं सुव्रतं मोक्षहेतुर्यतिधर्मः, सोऽस्यास्तीति सुव्रती यतिः । वेदाभ्यास-रतोब्रह्मचारी, तदर्थत्वात् तस्याग्रमस्य । तावुभौ प्रतिदिन-मपूर्वावतिथिवत् पूज्यावित्यर्थः । तथा च याज्ञवल्क्यः,—

“सत्कृत्य भिक्षवे भिक्षा दातव्या सुव्रताय च”—इति ।

नृसिंहपुराणेऽपि\*,—

“भिक्षाञ्च भिक्षवे दद्याद्विधिवद्ब्रह्मचारिणं ।

यत्पुण्यफलमाप्नोति गां दत्त्वा विधिवद्गुरोः ॥

तत्पुण्यफलमाप्नोति भिक्षां दत्त्वा द्विजोऽगृही”-इति ।

यमः,—

“सत्कृत्य भिक्षवे भिक्षां यः प्रयच्छति मानवः ।

गो-प्रदान-समं पुण्यं तस्याह भगवान् यमः”—इति ।

ब्रह्मचारिणं स्वस्तीति वाचयित्वा तद्वस्ते जलं प्रदाय भिक्षा-प्रदानं

\* मनुरपि,—इति सु० पुस्तके पाठः ।

† यमचारिणे,—इति शा० स० पुस्तकयोः पाठः ।

कार्यम् । तदाह गौतमः,—“स्वस्तिवाच्य\* भिक्षादानमपूर्वम्”—इति ॥

यति-ब्रह्मचारिणौ यदि वैश्वदेवान्ते समागच्छतस्तदाऽस्वेवां, यदा तु वैश्वदेवात् पूर्वमागच्छतस्तदा कथमित्याह,—

वैश्वदेवे तु संप्राप्ते भिक्षुके गृहमागते ।

उद्धृत्य वैश्वदेवार्थं भिक्षुकन्तु‡ विसर्जयेत् ॥५०॥

संप्राप्ते प्रसक्ते अननुष्ठिते स्मरति यावत् । तथा च नृसिंहपुराणे,—

“अकृते वैश्वदेवे तु भिक्षुके गृहमागते”—इति ।

भिक्षुकन्तु विसर्जयेत्, यावद्वैश्वदेवाद्युपयुक्तमन्नं, तावत् पृथक् कृत्वाऽवशिष्टादन्नाद्भिक्षां दत्वा भिक्षुकं विसर्जयेत् ॥

अकरणे प्रत्यवायमाह,—

यतिश्च ब्रह्मचारी च पक्वान्न-स्वामिनावभौ ।

तथोरन्नमदत्वा तु भुक्त्वा चान्द्रायणञ्चरेत् ॥५१॥

चान्द्रायणस्य लक्षणं वक्ष्यामः प्रायश्चित्त-प्रकरणेऽ१ । प्रायश्चित्त-विधानात् प्रत्यवायोऽवन्यते । तयोः पक्वान्न-स्वामित्वादन्नादाने प्रत्यवायउपपन्नः । अतएव पुराणेऽपि,—

“अङ्गत्वाऽग्नीनसन्त्यर्थं तपस्विनमुपस्थितम् ।

\* स्वस्तीतिवाच्यं,—इति सु० पुस्तके पाठः ।

† समागतौ तदात्वेवं,—इति सु० पुस्तके पाठः ।

‡ भिक्षां दत्त्वा,—इति शा० पुस्तके पाठः ।

§ प्रायश्चित्तप्रकरणे,—इति नास्ति मुद्रितातिरिक्तपुस्तकेषु ।



अशिला तु परे लोके खानि मांसानि खादयेत्”—इति ॥  
 बह्विध भिक्षुकेषु आगतेष्वशक्तेन किं कर्त्तव्यमित्याशङ्क्याह, —  
 दद्याच्च भिक्षा-चित्तयं परिव्राड्ब्रह्मचारिणाम् ।  
 इच्छया च ततोदद्याद्विभवे\* सत्यवारितम्† ॥ ५२ ॥  
 निगद-व्याख्यातमेतत् । यथाविभवं भिक्षा-दानं कूर्मपुराणे दर्शितम्,—  
 “भिक्षां वै भिक्षवे दद्यात् विधिवद्ब्रह्मचारिणे ।  
 दद्यादन्नं यथाशक्ति ह्यर्थिभ्योलोभवर्जितः”—इति ॥

यति-भिक्षा-प्रदाने‡ नियममाह,—

यति-हस्ते जलं दद्याद्भैक्षं दद्यात् पुनर्जलम् ।  
 तद्भैक्षं मेरुणा तुल्यं तज्जलं सागरोपमम् ॥ ५३ ॥  
 स्पष्टमेतत् । तच्च भैवं सति विभवे बह्वलं दातव्यम् । तदुक्तं  
 ब्रह्मपुराणे,—

“यः पात्र-पूरणीं भिक्षां यतिभ्यः संप्रयच्छति ।  
 विमुक्तः सर्वपापेभ्यो नासौ दुर्गतिमाप्नुयात्”—इति ॥  
 यथा भिक्षुकस्य समागतस्यातिथ्यमवश्यं कर्त्तव्यं, तद्वद्वैश्वर्यापेतस्यापि  
 स्पष्टमेव समागतस्यातिथ्यमभ्युदय-कामिना कर्त्तव्यमित्याह,—

यस्य ह्यन्नं हयश्चैव कुञ्जरारोहमृद्धिमत् ।  
 ऐन्द्रं स्थानमुपासीत तस्मात्तन्नविचारयेत् ॥ ५४ ॥

\* ततोविद्वान् विभवे,—इति सु० पुस्तके पाठः ।

† स्त्रोकोऽयं सुद्धितमूलपुस्तके नास्ति ।

‡ भिक्षाप्रदाने,—इति स० सो० शा० पुस्तकेषु पाठः ।

यस्य कृत्र-हयौ विद्येते, तस्यातिथ्यं कुर्वन् ऐन्द्रं पदमवाप्नुयात् ।  
 एतस्माद्वचनात् पूर्वोत्तर-वचनयोरतिथ्य-विषयत्वात् तत्-प्रकरणान्तः-  
 पातित्वेनास्मिन् वचनेऽनुक्तमपि, आतिथ्यं कुर्वन्निति पद-द्वयं, सन्दर्श-  
 न्यायेनात्र लभ्यते । कुञ्जरस्वारोहो यस्मिन्नैन्द्रे पदे, तत्कुञ्जरारोहम् ।  
 ऋद्धिरमृतपानाप्सरःसेवादिरस्मिन्नस्तीत्यृद्धिमत् । कृत्रादिमान् चचि-  
 यादिरतिथिर्जातिकुलाचारैर्यद्यपि हीनः, तथापि तत्पूजायाः स्वर्ग-  
 प्राप्ति-हेतुत्वात् तमतिथिं, हीनत्व-बुद्ध्या पूज्योऽयं न वा,—इति न  
 विचारयेत् न सन्दिह्यात् किन्वीश्वर-बुद्ध्या तं पूजयेत् ।

यद्यपि, भिक्षुकवन्नायमस्मिन् जन्मनि तपस्वी, तथाप्यतीते जन्म-  
 न्यनेन तपोऽनुष्ठितम्, अन्यथेदृशस्यैश्वर्यस्य प्राप्त्यसंभवात् । अतएव  
 विभूतिमत ईश्वरांशत्वं भगवता दर्शितम्,—

“यद्यद्विभूतिमत्सत्वं श्रीमदूर्जितमेव वा ।

तत्तदेवावगच्छ त्वं मम तेजोऽंश-सम्भवम्”—इति ॥

तस्माद्युक्तमैश्वर्योपेतस्यातिथ्यम् ॥

यदुक्तं वैश्वदेवात् पूर्वमपि यति-ब्रह्मचारिभ्यां भिक्षा दातव्येति,  
 तत्रोपपत्तिमाह,—

वैश्वदेव-कृतं पापं शक्तो भिक्षुर्व्यपोहितुम् ।

न हि भिक्षु-कृतान् दोषान् वैश्वदेवो व्यपोहति ॥५५॥

वैश्वदेवस्य पश्चात् करणेन प्रसक्तो यो दोषः, स भिक्षा-दानेन  
 निवर्त्तते । भिक्षा-परिहारेण तु यो दोषः, नासौ पूर्वकृतेनापि  
 वैश्वदेवेन निवर्त्तते । अत्र, भिक्षुशब्दो विद्यार्थ्यादीनामुपलक्षकः ।  
 तथा च तेषां भिक्षुकत्वं व्यासेनोक्तम्,—

“यतिश्च ब्रह्मचारी च विद्यार्थी गुरु-प्रेषकः ।

अध्वगः क्षीण-वृत्तिश्च षडेते भिक्षुकाः स्मृताः”—इति ।

पुराणेऽपि,—

“व्याधितस्यार्थ-हीनस्य कुटुम्बात् प्रच्युतस्य च ।

अध्वानं प्रतिपन्नस्य भिक्षाचर्या विधीयते”—इति ।

वैश्वदेवकृतमित्युक्त्वा\* बुद्धिस्थत्वाद्वैश्वदेवस्याकरणे प्रत्यवायमाह,—

अकृत्वा वैश्वदेवन्तु भुञ्जते ये द्विजाधमाः ।

सर्वे ते निष्फलाच्चेयाः पतन्ति नरकेऽशुचौ ॥ ५६ ॥

निष्फला-यथोक्त-फल रहिताः । न केवलमिष्ट-प्राप्त्यभावः किन्त्व-  
निष्ट-प्राप्तिरपि दर्शिता;—‘पतन्ति नरकेऽशुचौ’—इति ॥

वैश्वदेव-दृष्टान्तेनातिथ्याकरणेऽपि प्रत्यवायमाह,—

वैश्वदेव-विहीनाये आतिथ्येन वहिष्कृताः ।

सर्वे ते नरकं यान्ति काकयोनिं व्रजन्ति च ॥ ५७ ॥

नरको रौरवादिः, तमनुभूय पश्चात् काकयोनिं व्रजन्ति ॥  
अतिथित्वेन सुवन्नन्यान्पि भोजनीयानाह—

पापो वा यदि चण्डालो विप्रघ्नः पितृघातकः ।

वैश्वदेवे तु संप्राप्तः सोऽतिथिः स्वर्ग-संक्रमः ॥ ५८ ॥

\* वैश्वदेवं कर्त्तव्यमित्युक्त्वा,—इति सु० पुस्तके पाठः ।

† अतिथित्वेन प्राप्तस्य पापिष्ठस्यापि भोजनीयतामाह,—इति सु०  
पुस्तके पाठः ।

पापो गोवधाद्युपपन्नकी । एतेषां भोजनीयत्वमेव, नतु अशेषा-  
तिथ्य-सत्कारार्हत्वम् । तदेतदेवाभिप्रेत्याश्वमेधिके वर्णितम्,—

“चण्डालोवा श्वपाकोवा\* काले यः कश्चिदागतः ।

अन्नेन पूजनीयश्च परत्र हितमिच्छता”—इति ।

विष्णुधर्मोत्तरे,—

“चण्डालोवाऽथ वा पापः शत्रुर्व्या पितृघातकः ।

देशकालाभ्युपगतो भरणीयोमतोमम”—इति ।

उक्तान् पञ्च महायज्ञान् प्रशंसति हारीतः,—

“देवानृषीन् पितृंश्चैव भूतानि ब्राह्मणांस्तथा ।

तर्पयन् विधिना विप्रो ब्रह्मभूयाय कल्पते”—इति ।

पुराणेऽपि,—

“यत्फलं सोमयागेन प्राप्नोति धनवान् दिजः ।

सम्यक् पञ्चमहायज्ञैर्दरिद्रस्तदवाप्नुयात्”—इति ।

अकरणे प्रत्यवायमाह व्यासः,—

“पञ्चयज्ञांस्तु योमोहान्न करोति गृहाश्रमी ।

तस्य नायं न च परोलोको भवति धर्मतः”—इति ॥

पञ्चयज्ञानन्तरं भोजनमभिप्रेत्य तदनुवादेन तत्र वर्जनीयानाह,—

योवेष्टितशिराभुङ्क्ते योभुङ्क्ते दक्षिणामुखः ।

वाम-पाद-करः स्थित्वा तद्वै रक्षांसि भुञ्जते ॥५६॥

\* पापोवा यदि चण्डालो,—इति सु० पुस्तके पाठः ।



भोजन-विधिश्च मनुना दर्शितः,—

“भुक्तवत्सु च विप्रेषु खेषु मृत्युषु चैव हि ।

भुञ्जीयातां ततः पश्चादवशिष्टन्तु दम्पती”—इति ।

विष्णुपुराणे,—

“ततः सुवासिनी-दुःखि-गर्भिणी-वृद्ध-वालकान् ।

भोजयेत् संकृतान्नेन प्रथमन्तु परं गृह्णी ॥

अभुक्तवत्सु चैतेषु भुञ्जन् भुङ्क्ते सुदुष्कृतम् ।

मृतश्च गत्वा नरकं स्नेहभुग्जायते नृप”—इति ।

मार्कण्डेयपुराणे,—

“पूजयित्वाऽतिथीन्निस्त्रान्\* ज्ञातीन् बन्धूंस्तथाऽर्थिनः ।

विकलान् वाल-वृद्धांश्च भोजयेदातुरांस्ततः ॥

वाञ्छेत् क्षुत्तृट्परीतात्मा यच्चान्नं रस-संयुतम्”—इति ।

भोजनेतिकर्त्तव्यतामाह बौधायनः,—

“उपलिप्ते समे स्थाने शुचौ स्रक्ष्ण-समन्वितौ ।

चतुरस्रं त्रिकोणं वा वर्त्तुलं वाऽर्द्धचन्द्रकम् ॥

कर्त्तव्यमानुपूर्व्येण ब्राह्मणादिषु मण्डलम्”—इति ।

शङ्खनोऽपि,—

“आदित्यावसवोरुद्रा ब्रह्मा चैव पितामहः ।

\* पूजयित्वातिथीन् विप्रान्,—इति सु० पुस्तके पाठः ।

† स्रक्ष्णामलान्विते,—इति स० शा० पुस्तकयोः पाठः । तत्र, न मलान्वितं कमलान्वितं, स्रक्ष्णश्च तदमलान्वितश्चेति तत्तथा, तस्मिन्नि-  
त्यर्थो बोध्यः ।

मण्डलान्युपजीवन्ति तस्मात् कुर्वीत मण्डलम्”—इति ।

कूर्मपुराणेऽपि,—

“उपलिप्ते शुचौ देशे पादौ प्रक्षाल्य वै करौ ।

आचम्यार्द्राननोऽक्रोधः पञ्चार्द्रा भोजनञ्चरेत्”—इति ।

व्यासेऽपि,—

“पञ्चार्द्राभोजनं कुर्यात् प्राङ्मुखोमौनमास्थितः ।

हस्तौ पादौ तथैवास्थमेषु पञ्चार्द्रता मता”—इति ।

आश्वमेधिकेऽपि,—

“आर्द्रपादस्तु भुञ्जीयात् प्राङ्मुखश्चासने शुचौ ।

पादाभ्यां धरणौ स्पृष्ट्वा पादनैकेन वा पुनः”—इति ।

तच्च भोजनं शुद्धपात्रे कर्त्तव्यम् । तदुक्तं कूर्मपुराणे,—

“प्रशस्त-शुद्ध-पात्रेषु भुञ्जीताकुक्षिते द्विजः”—इति ।

प्रशस्तानि च पात्राणि पैठीनसिना दर्शितानि,—

“सौवर्णे राजते ताम्रे यमपत्रपलाशयोः† ।

भोजनेभोजने चैव‡ चिरात्र-फलमश्नुते ॥

एकएव तु योभुङ्क्ते विमले कांक्ष-भाजने ।

चत्वारि तस्य वर्द्धन्ते आयुः प्रज्ञा यशोवलम्”—इति ।

तत्र, यमपत्र-पलाशपत्र-भोजनं१ गृहि-व्यतिरिक्त-विषयम्,

\* भुञ्जीताक्रोधेनोद्विजः,—इति सु० पुस्तके पाठः ।

† सौवर्णे राजते पात्रे ताम्रे पद्मपलाशयोः,—इति सु० पुस्तके पाठः ।

‡ भोजनाभोजने चैव,—इति स० शा० पुस्तके पाठः ।

१ पद्मपत्रपलाशपत्रभोजनं,—इति सु० पुस्तके पाठः ।

“पलाश-यम-पत्रेषु\* गृही भुक्नौन्दवं चरेत् ।

ब्रह्मचारि-यतीनाञ्च चान्द्रायण-फलं भवेत्”—इति  
व्यास-स्मरणात् । कांस्य-पात्रन्तु गृहस्थैकविषयी, यत्यादीनान्तु  
निषेधात्† । तदाह प्रचेताः,—

“ताम्बूलाभ्यञ्जनं चैव कांस्यपात्रे च भोजनम् ।

यतिश्च ब्रह्मचारी च विधवा च विवर्जयेत्”—इति ।

तच्च पात्रं भूमौ स्थापनीयम् । यदुक्तं कूर्मपुराणे,—

“पश्चाद्रौ भोजनं कुर्याद्भूमौ पात्रं निधाय तु ।

उपवासेन तत्तुल्यं मनुराह प्रजापतिः”—इति ।

तच्च स्थापनं प्राणाहुति-पर्यन्तं, पश्चान्तु यन्तिकामारोप्य  
भोक्तव्यम् । तदाह व्यासः,—

“न्यस्य पात्रं तु भुञ्जीत? पञ्च शासान् महामुने ।

शेषमुद्धृत्य भोक्तव्यं श्रूयतामत्र कारणम् ॥

विप्रुषां पाद-संस्पर्शः पाद-चैल-रजस्तथा ।

सुखेन भुङ्क्ते विप्रो हि पित्रर्थन्तु न लुप्यते” ॥

पैतृक-भोजने भूमि-पात्र-प्रतिष्ठापनं न लोपनीयमित्यर्थः । उक्त-  
पात्र-निहितमन्नं नमस्कुर्यात् । तदुक्तं ब्रह्मपुराणे,—

“अन्नं दृष्ट्वा प्रणम्यादौ प्राञ्जलिः कथयेत्ततः ।

\* पलाशपद्मपत्रेषु,—इति सु० पुस्तके पाठः ।

† गृहस्थविषयं,—इति सु० पुस्तके पाठः ।

‡ अत्र, यत्यादीनां तन्निषेधात्,—इति पाठः समीचीनः प्रतिभाति ।

§ न्यस्तपात्रं न भुञ्जीत,—इति शा० पुस्तके पाठः ।

अस्माकं नित्यमस्वेतदिति भक्त्याऽथ वन्दयेत्” ॥

वन्दनानन्तर-कृत्यमाह गोभिलः,—“अथातः प्राणाज्जति-कल्पो-  
व्याहृतिभिर्गायत्र्याऽभिमन्त्र्य चतं त्वा सत्येन परिषिञ्चामीति सायं,  
सत्यं त्वर्त्तेन परिषिञ्चामीति प्रातः,

अन्तश्चरसि भूतेषु गुहायां विश्वतोमुखः ।

त्वं यज्ञस्त्वं वषट्कार आपोज्योतीरसोऽमृतम् ॥

त्वं ब्रह्मा त्वं प्रजापतिः ब्रह्मभर्तुवः खरोममृतोपस्तरणमसीत्यपः  
पीत्वा दशहोतारं\* मनसानुद्धृत्यैतद्दत्तं पञ्च ग्रासान् गृह्णीयात्  
प्राणाय स्वाहेति गार्हपत्यमेव तेन† जूहोति । अपानाय स्वाहेत्यन्वा-  
हार्यपचनमेव तेन जुहोति । व्यानाय स्वाहेत्याहवनीयमेव तेन जुहोति ।  
उदानाय स्वाहेति सत्यमेव तेन जुहोति । समानाय स्वाहेत्यावसथ-  
मेव तेन जुहोति” । एते पञ्च मन्त्राः प्रणवाद्याः कर्त्तव्याः । तथाच  
शौनकः,—

“स्वाहाऽन्ताः प्रणवाद्याश्च नाम्ना मन्त्रास्तु वायवः ।

जिह्वयैव ग्रसेदन्नं दशनैस्तु न संस्पृशेत्”—इति ।

जिह्वा-ग्रसने विशेष आश्वमेधिके दर्शितः,—

“यथा रसं न जानाति जिह्वा प्राणाज्जतौ नृप ।

तथा समाहितः कुर्यात् प्राणाज्जतिमतन्द्रितः”—इति ।

प्राणाज्जतिस्वङ्गुलि-नियममाह शौनकः,—

\* अत्र, दशहोतारं,—इति पाठग्रसमीचीनः प्रतिभाति ।

† मनसानुद्धृत्य त्वरन्,—इति शा० पुस्तके पाठः ।

‡ तेनाग्नेन,—इति सु० पुस्तके पाठः ।



“तर्जनी-मध्यमा-ऽङ्गुष्ठ-लघ्ना प्राणाज्जतिर्भवेत् ।  
 मध्यमा-ऽनामिका-ऽङ्गुष्ठैरपाने जुहुयात्ततः ॥  
 कनिष्ठा-ऽनामिका-ऽङ्गुष्ठै र्याने तु जुहुयाद्विः\* ।  
 तर्जनीन्तु वह्निः कृत्वा† उदाने जुहुयात्ततः ॥  
 समाने सर्वहस्तेन समुदायाज्जतिर्भवेत्”—इति ।

परिषेचनानन्तरभावि-विशेषोभविष्यपुराणे दर्शितः,—

“भोजनात् किञ्चिदन्नायं धर्मराजाय वै वलिम् ।  
 दत्त्वाऽथ चित्रगुप्ताय प्रेतेभ्यश्चेदमुचरेत् ॥  
 यत्र कचन संस्थानां क्षुत्तृष्णोपहतात्मनाम् ।  
 प्रेतानां त्वत्तयेऽस्त्यमिदमस्तु यथासुखम्”—इति ।

कूर्मपुराणेऽपि,—

“महाव्याहृतिस्त्वनं परिधायोदकेन तु ।

अमृतोपस्तरणमसीत्यापोशानक्रियां चरेत्”—इति ।

बौधायनस्तु, सर्वमेतत् संगृह्णाह,—“सर्वावश्यावसानेषु प्रज्ञा-  
 लित-पाणि-पादोऽप आचम्य शुचौ संवृते देशे प्राङ्मुख उपरिश्य  
 उद्धृतमाद्विष्यमाणं भूर्भुवः खरोमित्युपस्थाय वाचं यच्छेदन्यत् समानं  
 महाव्याहृतिभिः प्रदक्षिणमन्नमुदकं परिषिच्य सव्येन पाणिनाऽविमुञ्च-  
 न्नमृतोपस्तरणमसीत्यपः पीत्वा पञ्चान्नेन प्राणाज्जतीर्जुहेति; अद्भ्यां  
 प्राणे निविष्टोऽमृतं जुहोमि शिवोमाविशाप्रदाहाय प्राणाय स्वाहा,

३६८

\* जुहुयात्ततः,—इति सु० पुस्तके पाठः ।

† मध्यमानामिका शून्यैः,—इति सु० पुस्तके पाठः ।

अपाने ध्यानउदाने समाने निविष्ट इत्यादिना, यथालिङ्ग  
मनुषङ्गः । एवं पञ्चानेन, तृष्णीं भूयोवर्त्तयेत् प्रजापतिं मनसा ध्यायेत्,  
अथाप्युदाहरन्ति,—

आसीनः प्राङ्मुखोऽश्रीयात् वाग्यतोऽन्नमकुत्सयन् ।

अस्कन्दयस्तन्मनाश्च\* भुक्ताऽन्नं समुपस्पृशेत् ॥

सर्वभक्ष्यापूप-रुन्द-मूल-फल-मांसानां दन्तैर्नावर्जयेत् । नातिसुहितः  
अमृतापिधानमसीत्युपरिष्ठादपः पीत्वाऽऽचान्तो हृदयदेशमभिमृशति;  
प्राणानां गन्धिरसि रुद्रोमाविशान्तकस्तेनान्नेनाप्यायस्वेति । पुनराचम्य  
दक्षिणपादाङ्गुष्ठे पाणिं निश्रावयति,—

“अङ्गुष्ठमात्रः पुरुषो अङ्गुष्ठञ्च समाश्रितः ।

ईशः सर्वस्य जगतः प्रभुः प्रीणाति विश्वभुक्”—इति ॥

ऊतान्मानुमन्त्रणमूर्द्ध्वहस्तः समाचरेत्, अद्धायां प्राणे निविश्या-  
मृतः ऊतं प्राणमन्नेनाप्यायस्व, अद्धायामपाने, अद्धायां ध्याने,  
अद्धायामुदाने, अद्धायां समाने, निविश्येत्यादिर्यथालिङ्गमनुषङ्गः ।  
ब्रह्मणि मन्त्रात्माऽमृतत्वायेत्यात्मानं योजयेत् सर्व-क्रतु-याजिनामा-  
त्मयाजी विशिष्यते”—इति । विष्णुपुराणे,—

“अश्रीयात् तन्मनाभूत्वा पूर्वन्तु मधुरं रसम् ।

लवणाम्बु तथा मध्ये कटु-तिक्तादिकांस्ततः ॥

\* आस्कन्दयस्तन्मनाश्च,—इति सु० पुस्तके पाठः ।

† अद्धायामपाने निविश्यामृतगुं ऊतमपानमन्नेनाप्यायस्व, अद्धायां ध्याने  
निविश्यामृतगुं ऊतं ध्यानमन्नेनाप्यायस्व अद्धायामुदाने निविश्यामृतगुं  
ऊतमुदानमन्नेनाप्यायस्व अद्धायां समाने निविश्यामृतगुं, † समानमन्नेना-  
प्यायस्वेति यथालिङ्गमनुषङ्गः,—इति सु० पुस्तके पाठः ।

प्राग्द्रवं पुरुषोऽश्रीयान्मध्ये च कठिनाशनः\* ।

अन्ते पुनर्द्रवाशी तु वलारोग्ये न मुञ्चति"—इति ॥

भोजने कवल-सङ्ख्यामाहापस्तम्बः,—

“अष्टौ यासासुनेर्भक्ष्याः षोडशारण्यवामिनः ।

द्वात्रिंशन्तु गृहस्थस्य ह्यमितं ब्रह्मचारिणः”—इति ।

आश्वमेधिकेऽपि,—

“वक्त्र-प्रमाण-पिण्डांश्च ग्रसेदेकैकशः पुनः ।

वक्त्राधिकन्तु यत् पिण्डमात्मोच्छिष्टं तदुच्यते ॥

पिण्डावशिष्टमन्नञ्च वक्त्र-निःसृतमेव च ।

अभोज्यं तद्विजानीयात् भुक्त्वा चान्द्रायणं चरेत् ।

सदा चात्यशनं नाद्यात् नातिहीनं च कर्हिचित् ।

यथाऽन्नेन व्यथा न स्यात् तथा भुञ्जीत नित्यशः”—इति ।

वृद्धमनुः,—

“पीत्वाऽप्योऽशनमश्रीयात्† पाच-दत्तमगर्हितम् ।

भार्या-भृतक-दासेभ्य उच्छिष्टं शेषयेत् द्विजः”—इति ।

उच्छिष्ट-शेषणन्तु घृतादि-व्यतिरिक्त-विषयम् । तदाह पुलस्त्यः,—

“भोजनन्तु न निःशेषं कुर्यात् प्राज्ञः कथञ्चन ।

अन्यच्च दधिसक्ताज्यं फलं क्षीरं च मध्वपः”—इति ।

एतच्च भोजनं सायं प्रातश्च कर्तव्यम् । तदुक्तं मनुना,—

\* कठिनाशनम्—इति मु० पुस्तके पाठः ।

† पीत्वाप्योऽशनमश्रीयात्,—इति शा० पुस्तके पाठः ।

‡ ततः,—इ० शा० पुस्तकयोः पाठः ।

“सायं प्रातर्दिजातीनामभ्रंशं श्रुति-चोदितम् ।

नान्तरा भोजनं कुर्यादग्निहोत्र-सप्तो विधिः”-इति ।

गौतमः,—“सायं प्रातस्त्वन्नमभिपूजितमनिन्दन् भुञ्जीत”-इति ।

उदाहृत-वचन-समूहेन प्रसिद्धं साङ्ग-भोजनं मूलवचने, “यो भुङ्क्ते”-  
इत्यनूद्य वेष्टित-शिरस्त्वादिकं प्रत्यवायाभिधानेन निषेधयति । एतच्च  
वर्ज्यान्तराणामप्युपलक्षणम् । तानि च ब्रह्मपुराणे दर्शितानि,—

“यस्तु पाणि-तले भुङ्क्ते यस्तु फुत्कार-संयुतम्\* ।

प्रसृताङ्गुलिभिर्यश्चां तस्य गोमांसवच्च तत् ।

नाजीर्णे भोजनं कुर्यात् कदन्नानि वुभुक्षितः† ॥

हस्त्यश्वरथयानोद्गमास्थितो नैव भक्षयेत् ।

शमशानाभ्यन्तरस्थो वा देवालय-गतोऽथवा ॥

शयनस्थो न भुञ्जीत न पाणिस्थं न चासने ।

नार्द्रवासा नार्द्रशिरा नचायज्ञोपवीतवान् ॥

न प्रसारित-पादस्तु पादारोपित-पाणिमान् ।

स्व-वाङ्ग-सव्य-संख्यश्च न च पर्यङ्कमास्थितः ॥

न वेष्टित-शिराश्चापि नोत्सङ्ग-कृत-भाजनः‡ ॥

नैकवस्त्रोदृषन्मध्ये नोपानत्-कृत-पादकः॥ ॥

न चर्मापरिषंख्यश्च चर्म-वेष्टित-पार्श्ववान् ॥

\* फुत्कारवायुना,—इति सु० पुस्तके पाठः ।

† यच्च,—इति शा० स० पुस्तकयोः पाठः ।

‡ कुर्यान्नातिवुभुक्षितः,—इति सु० पुस्तके पाठः ।

§ नोत्सङ्गकृतभोजनः,—इति सु० पुस्तके पाठः ।

॥ नोपानत्कः सपादुकः,—इति सु० पुस्तके पाठः ।



घास-शेषं न चाश्नीयात् पीत-शेषं पिवेन्न च ।  
 शाक-मूल-फलेक्षूणां दन्तच्छेदैर्न भक्षयेत् ॥  
 बहूनां भुञ्जतां मध्ये न चाश्नीयात्पराऽन्नितः ।  
 वृथा न विमृजेदन्नं नोच्छिष्टं कुत्रचिद्भजेत्\* ॥

बृहस्पतिः,—

“न स्पृशेदामहस्तेन भुञ्जानोऽन्नं कदाचन ।  
 न पादौ न शिरोवस्तिं न पदा भाजनं स्पृशेत्”—इति ।

उशनाः,—

“नादत्वा मिष्टां मश्नीयाद्बहूनां चैव पश्यताम् ।  
 नाश्नीयुर्वह्वस्यैव तथाऽनेकस्य पश्यतः”—इति ।

आदित्यपुराणे,—

“नोच्छिष्टां ग्राहयेदाज्यं जग्धशिष्टं च? सन्यजेत् ।  
 शूद्र-भुक्तावशिष्टान्ता नाद्याङ्गाण्ड-स्थितं त्वपि”—इति ।

कूर्मपुराणे,—

“नार्द्धरात्रे न मध्याह्ने नाजीर्णे नार्द्रवस्त्रष्टक् ।  
 न भिन्न-भाजने चाद्यात् ॥ न भूम्यां न च पाणिषु ॥  
 नोच्छिष्टो घृतमादद्यान्न मूर्द्धानं स्पृशन्नपि ।  
 न ब्रह्म कीर्त्तयित्वाऽपि न निःशेषं न भार्यया ॥

\* अन्न, नोच्छिष्टः कुत्रचिद्भजेत्,—इति पाठो भवितुं युक्तः ।

† मृष्ट,—इति सु० पुस्तके पाठः ।

‡ नोच्छिष्टो,—इति शा० पुस्तके पाठः ।

§ जग्धशिष्टं न,—इति स० शा० पुस्तकयोः पाठः ।

॥ चैव,—इति शा० पुस्तके पाठः ।

नान्यागारे न वाऽऽकाशे\* न च देवालयदिषु”—इति ।

याज्ञवल्क्योऽपि,—

“न भार्या-दर्शनेऽग्नीयान्नैकवासा न संस्थितः”—इति ।

यत्तु,—

“ब्राह्मणा सह योऽग्नीयादुच्छिष्टं वा कदाचन ।

न तस्य दोषमिच्छन्ति नित्यमेव मनीषिणः ।

उच्छिष्टमितरस्त्रीणां योऽग्नीयाद् ब्राह्मणः क्वचित् ॥

प्रायश्चित्ती स विज्ञेयः संकीर्णो मूढचेतनः”—इति ।

न तत्सर्वथा दोषाभाव-प्रतिपादन-परं, कदाचनेति वचनात् ।

अतएवादित्यपुराणम्,—

“ब्राह्मणा भार्यया साङ्गं कचिद्भुञ्जीत चाध्वनि ।

असवर्ण-स्त्रियां साङ्गं भुक्त्वा पतति तत्क्षणात्”—इति ।

वृद्धमनुरपि†,—

“न पिवेन्न च भुञ्जीत द्विजः सव्येन पाणिना ।

नैकहस्तेन च जलं शूद्रेणावर्जितं पिवेत् ॥

पिवतो यत् पतेत्तोयं भाजने सुख-निःसृतम् ।

अभोज्यं तद्भवेदन्नं भुक्त्वा भुञ्जीत किल्बिषम् ॥

पीतावशेषितं तोयं ब्राह्मणः पुनरापिवेत् ? ।

\* नागारे च नवाकाशे,—इति शा० पुस्तके पाठः ।

† अधोवर्णस्त्रिया,—इति सु० पुस्तके पाठः ।

‡ मनुरपि,—इति सु० पुस्तके पाठः ।

§ अत्र, ब्राह्मणो न पुनः पिवेत्,—इति पाठो भवितुं युक्तः । ‘पिवतो-यत्’—इत्यारभ्य, ‘पुनरापिवेत्’—इत्यन्तोयश्चः मुद्रितातिरिक्तपुस्तकेषु न दृश्यते ।

पिवेद्यदि हि तन्मोहात् द्विजश्चाध्यायणं चरेत्”—इति ।

अत्रिः,—

“तेयं पाणि-नख-स्पृष्टं \*ब्राह्मणो न पिवेत् क्वचित् ।

सुरापानेन तत्तुल्यमित्येवं मनुरब्रवीत्”—इति ।

शातातपः,—

“उद्धृत्य वाम-हस्तेन यत्तेयं पिवति द्विजः ।

सुरापानेन तत्तुल्यं मनुराह प्रजापतिः”—इति ।

आश्वमेधिकेऽपि,—

“पानीयानि पिवेद्येन तत्पात्रं द्विजसत्तमः ।

अनुच्छिष्टं भवेत्तावद्यावद्भूमौ न निक्षिपेत्”—इति ।

शङ्खः,—“नानियुक्तोऽध्यासनस्थः प्रथममश्रीयान्नाधिकं दद्यान्  
प्रतिगृह्णीयात्”—इति । शातातपोऽपि,—

“अध्यासनेपविष्टस्तु योभुङ्क्ते प्रथमं द्विजः ।

बहूनां पश्यतां प्राज्ञः पङ्क्त्या हरति किल्बिषम्”—इति ।

गोभिलः,—

“एक पङ्क्त्यपविष्टानां विप्राणां सह भोजने ।

यद्येकोऽपि त्यजेत् पाचं नाश्रीयुरितरे पुनः ॥

मोहात्तु भुङ्क्ते यस्तु स सान्त्वनमाचरेत् ।

भुञ्जानेषु तु विप्रेषु यस्तु पाचं परित्यजेत् ॥

भोजने विघ्न-कर्त्ताऽसौ ब्रह्महाऽपि तथोच्यते”—इति ।

\* पाणिनखाग्रेण,—इति शा० पुस्तके पाठः ।

† प्यनु,—इति शा० पुस्तके पाठः ।

वाग्यमनं प्रक्रम्य पुराणे,—

“स्वास्त्यतो वरुणः शक्तिं जुह्वतोऽग्निः श्रियं हरेत् ।

भुञ्जतो मृत्युरायुष्यं तस्मान्मौनं त्रिषु स्मृतम्”—इति ।

यत्तत्रिणोक्तम्,—

“मौनव्रतं महाकष्टं ऊँकारेणापि नश्यति ।

तथा सति महान् दोषः तस्मात्तु नियतश्चरेत्”—इति ।

तदेतत् काष्ठ-मौनाभिप्रायेण । एतच्च पञ्चाग्रासादर्वाग्विषयम् ।

तथा च दृढमनुः,—

“अनिन्दन् भक्षयेन्नित्यं वाग्यतोऽन्नमकुत्सयन् ।

पञ्च ग्रासान्महामौनं प्राणाद्याप्यायनं महत्”—इति ।

आश्वमेधिकेऽपि,—

“मौनी वाऽप्यथवाऽमौनी प्रहृष्टः संयतेन्द्रियः ।

भुञ्जीत विधिवद्विप्रो न चोच्छिष्टानि चर्षयेत्\*”—इति ।

शातातपोऽपि,—

“हस्त-दत्तानि चान्नानि प्रत्यक्ष-लवणन्तथा ।

मृत्तिका-भक्षणञ्चैव गोमांसाशनवत् स्मृतम्”—इति ।

पैठीनसिः,—

“लवणं व्यञ्जनं चैव घृतं तैलं तथैव च ।

लेह्यं पेयञ्च विविधं हस्त-दत्तं न भक्षयेत् ॥

दर्श्या देयं घृतान्नन्तु समस्त-व्यञ्जनानि च ।

उदकं यच्च पक्वान्नं योदर्था दातुमिच्छति ।

\* नोच्छिष्टानि न चालयेत्,—इति सु० पुस्तके पाठः ।



स भूणहा सुरापश्च स्तेयी च\* गुरुतल्यगः”—इति ।  
आश्वमेधिके,—

“उदक्यामपि चण्डालं श्वानं कुक्कुटमेव च ।  
मुञ्चानो यदि पश्येत् तदन्नन्तु परित्यजेत् ॥  
केश-कीटापपन्नञ्च† मुख-मारुत-वीजितम् ।  
अन्नं तद्राक्षसं विद्यात्तस्मात्तत् परिवर्जयेत्”—इति ।

कात्यायनः,—

“चण्डालपतितोदक्या-वाक्यं श्रुत्वा द्विजोत्तमः ।  
मुञ्चीत यासमाचन्तु दिनमेकमभोजनम्”—इति ।

गौतमोऽपि,—

“काहलाभ्रामण्य्रावणश्चक्रस्योलूखलस्य च ।  
एतेषां निनदं यावन्तावत्कालमभोजनम्”—इति ।

बृहस्पतिरपि,—

“अथेकपङ्क्त्या नाग्नीयाद्वाह्मणैः स्वजनैरपि ।  
कोहि जानाति किं कस्य प्रच्छन्नं पातकं भवेत् ॥  
एकपङ्क्त्युपविष्टानां दुष्कृतं यदुरात्मनाम् ।  
सर्वेषां तत्समं तावद्यावत् पङ्क्तिर्न भिद्यते”—इति ।

पङ्क्ति-भेद-प्रकारमपि स एवाह,—

“अग्निना भस्मना चैव स्तम्भेन सलिलेन च ।  
द्वारेण-चैव मार्गेण पङ्क्तिभेदो बुधैः स्मृतः”—इति ।

\* सस्तेनो,—इति स० आ० पुस्तकयोः पाठः ।

† केशकोटापपन्नञ्च,—इति सु० पुस्तके पाठः ।

यसोऽपि,—

“उदकञ्च तृणं भस्म द्वारं पन्थास्तथैवच ।

एभिरन्तरितं कृत्वा पङ्क्तिदोषो न विद्यते”—इति ।

तदेवं मूलवचनोक्त-वेष्टितशिरस्त्रादि-वर्ज्जनोपलक्षिता नियम-  
विशेषा दर्शिताः । दक्षिणामुखत्वं-निषेधो नित्य-भोजन-विषयः । काम्ये  
तद्विधानात् । तथाच मनुः,—

“आयुष्यं प्राङ्मुखो भुङ्क्ते यश्च स्य दक्षिणामुखः ।

श्रियं प्रत्यङ्मुखो भुङ्क्ते चतुर्भुङ्क्ते उदङ्मुखः”—इति ।

गोभिलोऽपि दक्षिणामुखत्वं निषेधयति,—

“प्राङ्मुखावस्थितो विप्रो प्रतीच्यां वा यथासुखम् ।

उत्तरं पितृकार्ये तु दक्षिणान्तु विवर्जयेत्\*”—इति ।

‘वाम-पाद-करः’ वामपादे करोयस्यासौ वामपादकरः । यो  
वामपादकरो भुङ्क्ते, यश्च स्थितो भुङ्क्ते, तैः सर्वैर्यङ्गुलं तद्रक्षांसि मुञ्चते,  
न स्वयं प्राणाग्निहोत्रादि-फलं प्राप्नोतीत्यर्थः । भुक्त्या राक्षस-गामिन्वं  
कूर्मपुराणेऽपि दर्शितम्,—

“योभुङ्क्ते वेष्टितशिरा यश्च भुङ्क्ते विदिङ्मुखः ।

सोपानत्कश्च यो भुङ्क्ते सर्वं विद्यात्तंदासुरम्”—इति ।

अभिप्रेतस्य भोजन-विधेरुदीच्याङ्गानि उच्छिष्टोदक-दानादीनि †  
कर्त्तव्यानि । तत्र देवलः,—

\* विसर्जयेत्,—इति सु० पुस्तके पाठः ।

† उक्त,—इति सु० पुस्तके पाठः ।

‡ उच्छिष्टोदकदानादीनि,—इति नास्ति स० सो० शा० पुस्तकेषु ।

“भुक्तोच्छिष्टं समादाय सर्वस्मात् किञ्चिदाचमन् ।

उच्छिष्टभागधेयेभ्यः सोदकं निर्व्वपेद्भुवि”—इति ।

तत्र, मन्त्रः,—

“रौरवेऽपुण्य-निलये पद्मावुद-निवासिनाम् ।

प्राणिनां सर्वभूतानामक्षय्यमुपतिष्ठताम्\*”—इति ।

गद्यव्यासोऽपि,—“ततस्तृप्तः सन्नमृतापिधानमसीत्यपः पीत्वा  
तस्माद्देशान्मनागपसृत्य विधिवदाचामेत्”—इति । स चाचमनप्रकारो  
देवलेन दर्शितः,—

“भुक्ताऽऽचामेद्यथोक्तेन विधानेन समाहितः ।

शोधयेन्मुख-हस्तौ च मृदद्भिर्घर्षणैरपि”—इति ।

तच्च घर्षणं तर्ज्जन्या न कर्त्तव्यम् । तदाह गौतमः,—

“गण्डूषस्याथ समये तर्ज्जन्या वक्त्रशोधनम् ।

कुर्व्वीत यदि मूढात्मा रौरवे नरके पतेत्”—इति ।

व्यासः,—

“हस्तं प्रक्षाल्य गण्डूषं यः पिबेदविचक्षणः ।

स देवांश्च पिबेत्सैव ह्यात्मानञ्चैव पातयेत्”—इति ।

“तस्मिन् नाचमनं कुर्यात् यत्र भाण्डेऽथ भुक्तवान् ।

यद्युत्तिष्ठत्यनाचान्तोभुक्तवानासनात्ततः ॥

ज्ञानं सद्यः प्रकुर्व्वीत सोऽन्यथाऽप्रयतो भवेत्”—इति ।

\* प्राणिनां सर्वभूतानां क्षय्यमुपतिष्ठतु,—इति सु० पुस्तके पाठः ।

† रौरवं नरकं व्रजेत्,—इति सु० पुस्तके पाठः ।

‡ ‘इति’ शब्दोऽत्राधिकः प्रतिभाति ।

कूर्मपुराणेऽपि,—

“अमृतापिधानमशीत्यपः पिवेत् \* \* \* ।  
 आचान्तः पुनराचमेदायं गौरिति मन्त्रतः ।  
 द्रुपदां वा त्रिरावृत्य सर्व-पाप-प्रणाशिनीम् ।  
 प्राणानां ग्रन्थिरसीत्यालभेत् हृदयं ततः ॥  
 आचम्याङ्गुष्ठमानीय पादाङ्गुष्ठे तु दक्षिणे ।  
 निश्चावयेद्भुस्त-जलमूर्द्ध-हस्तः समाहितः ॥  
 ऊतानुमन्त्रणं कुर्यात् श्रद्धायामिति मन्त्रतः ।  
 अष्टाक्षरेण ह्यात्मानं योजयेद्ब्रह्मणीति हि ।  
 सर्वेषामेवमङ्गानामात्म-यागः परः स्युतः ॥  
 योऽनेन विधिना कुर्यात् स याति ब्रह्मणः पदम्”—इति ।

अत्रिः,—

“आचान्तोऽप्यशुचिस्तावद्यावत् पाचमनुद्धृतम् ।  
 उद्धृतेऽप्यशुचिस्तावद्यावन्तो लिप्यते\* मही ।  
 भूमावपि हि लिप्तायां तावत् स्यादशुचिः पुमान् ॥  
 आसनादुत्थितस्तस्माद्यावन्न स्पृशते महीम्”—इति ।

शानातपोऽपि,—

“आचम्य पात्रमुत्सृज्य किङ्किदाद्र्देण पाणिना ।  
 मुख्यान् प्राणान् ममालभ्य नाभिं पाणि-तलेन च ॥  
 मुक्त्वा नैव प्रतिष्ठेत न चाप्याद्र्देण पाणिना ।  
 पाणिं मूर्द्ध्नि समाधाय स्पृष्ट्वा चाग्निं समाहितः ॥

\* नोन्मृज्यते,—इति शा० पुस्तके पाठः ।



ज्ञातिश्रेष्ठ्यं समाप्नोति प्रयोग-कुशलोनरः” — इति ।

विष्णुपुराणेऽपि,—

“स्वस्थः प्रशान्त-चित्तस्तु कृतासन-परिग्रहः ।

अभीष्ट-देवतानाञ्च कुर्वीत स्मरणं नरः ॥

अग्निराप्ययद्येद्भ्रातुं पार्थिवं पवनेरितः ।

दत्तावकाशो नभसा जरयेदस्तु मे सुखम् ।

अन्नं वलाय मे भृमेरपामग्न्यनिलस्य च ॥

भवत्वेतत् परिणतं\* ममास्त्वयाहृतं सुखम् ।

प्राणापानसमानानामुदानव्यानयोस्तथा ॥

अन्नं पुष्टिकरञ्चास्तु ममास्त्वयाहृतं सुखम् ।

अगस्तिरग्निर्वडवानलश्च

भुक्तं मयाऽन्नं जरयत्वशेषम् ।

सुखं ममैतत्† परिणाम-सम्भवं

यच्छत्वरोगं मम चास्तु देहे ॥

विष्णुः समस्तोन्द्रिय-देह-देही

प्रधानभूतो भगवान् यथैकः ।

सत्येन तेनान्नमशेषमन्नम्

आरोग्यदं स्यात् परिणाममेतु ।

विष्णुर्यथा तथैवान्नं परिणामश्च वै तथा‡ ।

\* परिणतौ,—इति शा० पुस्तके पाठः ।

† सुखञ्च मे तत्,—इति स० शा० पुस्तकयोः पाठः ।

‡ विष्णुरात्मा तथैवान्नं परिणामस्तथैवञ्च,—इति सु० पुस्तके पाठः ।

सत्येन तेन मे मुक्तं\* जीर्यत्वन्नमिदन्तथा ।

इत्युच्चार्य स्व-हस्तेन परिमृज्य तथोदरम् ॥

अनायास-प्रदायीनि कुर्यात् कर्माण्यतन्द्रितः”—इति ।

मार्कण्डेयोऽपि,—

“भूयोऽप्याचम्य कर्त्तव्यं ततस्ताम्बूल-भक्षणम्”—इति ।

तत्र वशिष्ठः,—

“सुपूगं च सुपर्णञ्च सुचूर्णेन समन्वितम् ।

अदत्वा द्विज-देवेभ्यः ताम्बूलं वर्जयेद्बुधः ।

एक-पूगं सुखारोग्यं द्विपूगं निष्फलम्भवेत् ॥

अतिश्रेष्ठं त्रि-पूगञ्च ह्यधिकं नैव दुष्यति ।

पर्ण-मूले भवेद्वाधिः पर्णाग्रे पाप-सम्भवः ॥

चूर्ण-पर्णं हरेदायुः† शिरा बुद्धि-विनाशिनी ।

तस्मादग्रञ्च मूलञ्च शिराञ्चैव‡ विशेषतः ॥

जीर्ण-पर्णं॥ वर्जयित्वा ताम्बूलं खादयेद्बुधः” ।

यदिदं भोजनं निरूपितं, तद्ग्रहण-काले प्रतिषिद्धम् । तदाह मनुः,—

“चन्द्र-सूर्य-ग्रहे नाद्यादद्यात् स्नात्वा विमुक्तयोः ।

अमुक्तयोरस्त-गयोर्दृष्ट्वा स्नात्वा॥ परेऽहनि”—इति ।

\* मङ्गुक्तं,—इति सु० पुस्तके पाठः ।

† सुसंयुतम्,—इति सु० पुस्तके पाठः ।

‡ हरेत्यायुः,—इति सु० पुस्तके पाठः ।

§ शिराञ्चैव,—इति स० शा० पुस्तकयोः पाठः ।

॥ चूर्णपर्णं,—इति सु० पुस्तके पाठः ।

॥ रथदृष्टा,—इति सु० पुस्तके पाठः ।

ग्रहे ग्रहण-काले, स्पर्शमारभ्य मोक्षण-पर्यन्तो ग्रह-कालः । तस्मिन् काले न भुञ्जीत, किन्तु राज्ञा चन्द्र-सूर्ययोः मुक्तयोः सतोः पश्चात् स्नात्वा भुञ्जीत । यदा तु ग्रहास्तमयस्तदा परेद्युः विमुक्तौ तौ दृष्ट्वा भुञ्जीत । न केवलं ग्रहण-काले भोजनाभावः, किन्तु ग्रहणात् प्रागपि । तदाह व्यासः,—

“नाद्यात् सूर्य-ग्रहात् पूर्वमल्लि सायं शशि-ग्रहात् ।

ग्रह-काले च नाग्नीयात् स्नात्वाऽग्नीयाच्च मुक्तयोः ॥

मुक्ते शशिनि भुञ्जीत यदि न स्यान्महानिशा ।

अमुक्तयोरस्तगयोरथ दृष्ट्वा परेऽहनि”—इति ।

पूर्व-काले भोजन-निषेधे विशेषमाह दृढवशिष्ठः,—

“ग्रहणन्तु भवेदिन्दोः प्रथमादधि यामतः ।

भुञ्जीतावर्त्तनात् पूर्वं पश्चिमे प्रहरादधः ॥

रवेस्त्वावर्त्तनादूर्ध्वमर्ध्यागेव निशीयतः ।

चतुर्थे प्रहरे चेत् स्यात् चतुर्थ-प्रहरादधः”—इति ।

रात्रौ प्रथमात् यामादधि ऊर्ध्वं ग्रहणं चेत्, आवर्त्तनान्मध्याह्नात् पूर्वं भुञ्जीत ; रात्रि-पश्चिम-यामे चेत्, रात्रि-प्रथम-यामादूर्वाक् भुञ्जीत ; अक्षचतुर्थ-प्रहरे रवि-ग्रहस्येत्, रात्रेः चतुर्थ-प्रहरादधो भुञ्जीतेत्यर्थः । निशीथो मध्यरात्रिः । मध्याह्नादूर्ध्वं रवि-ग्रहणं चेत्, मध्य-रात्रादूर्वागेव भुञ्जीतेत्यर्थः । शशि-ग्रहणे याम-त्रयेण व्यवधान-मपेक्षितं, सूर्य-ग्रहे तु याम-चतुष्टयेनेति तात्पर्यार्थः । तथाच दृढ गौतमः,—

“सूर्य-ग्रहे तु नाग्नीयात् पूर्वं याम-चतुष्टयम् ।

चन्द्र-ग्रहे तु यामांस्तीन् वाल-वृद्धातुरैर्विना”-इति ।

वालवृद्धातुर-विषये मत्स्यपुराणे,—

“अपराह्णे न मध्याह्णे मध्याह्णे चेन्न सङ्गवे ।

सङ्गवे ग्रहणं चेत्यान्न पूर्वं भोजनञ्चरेत्”-इति ।

समर्थस्य तु भोजने प्रायश्चित्तमुक्तं कात्यायनेन\*,—

“चन्द्र-सूर्य-ग्रहे भुक्त्वा प्राजापत्येन शुद्ध्यति ।

तस्मिन्नेव दिने भुक्त्वा त्रिरात्रेणैव शुद्ध्यति”-इति ।

शशि-ग्रहणे याम-त्रयस्यापवादमाह वृद्धवर्गशष्ठः,—

“ग्रस्तोदये विधोः पूर्वं नाहर्भोजनमाचरेत्”-इति ।

ग्रस्तास्तमये विशेषमाह भृगुः,—

“ग्रस्तावेवास्तमानन्तु रवीन्दू प्राप्नुतो यदि ।

तयोः परेद्युर्दये स्नात्वाऽभ्यवहरेन्नरः”-इति ।

वृद्धगार्ग्याऽपि,—

“सन्ध्या-काले यदा राज्जग्यसते शशि-भास्करो ।

तदहर्नैव भुञ्जीत रात्रावपि कदाचन”-इति ।

विष्णुधर्मोत्तरेऽपि,—

“आहोरात्रं न भोक्तव्यं चन्द्र-सूर्य-ग्रहोदया ।

मुक्तिं दृष्ट्वा तु भोक्तव्यं स्नानं कृत्वा ततः परम्”-इति ।

ननु, मेघाद्यन्तर्द्धाने चानुषं दर्शनं न सम्भवति इति चेत्†, दर्शन-

शब्देन शास्त्र-विज्ञानस्य विवक्षितत्वात् । तदाह वृद्धगौतमः,—

\* याज्ञवल्क्येन,—इति सु० पुस्तके पाठः ।

† अत्र,—इति चेन्न,—इति पाठो भवितुं युक्तः ।



“चन्द्र-सूर्य-ग्रहे नाद्यात् तस्मिन्नहनि पूर्वतः ।

राहोर्विमुक्तिं विज्ञाय स्नात्वा कुर्वीत भोजनम्”—इति ।

एवं तर्हि, परेद्युरुदयात् प्रागपि शास्त्र-विज्ञान-सम्भवाद् यस्ता-  
स्तमयेऽपि तथैव भोजनं प्रसज्येत । तन्न,

“तयोः परेद्युरुदये स्नात्वाऽभ्यवहरेन्नरः” ।

अहोरात्रं न भोक्तव्यम् \* \* \*”—इति

वचन-द्वयेन \* तदप्रसक्तैः । यत्तु स्कन्दपुराणे,—

“यदा चन्द्र-ग्रहस्तात, निशीयात् परतोभवेत् ।

भोक्तव्यं तात, पूर्वार्द्धे नापरार्द्धे कथञ्चन ॥

पूर्वं निशीयात् ग्रहणं यदा चन्द्रस्य वै भवेत् ।

तदा दिवा न कर्त्तव्यं भोजनं शिखि-वाहन”—इति ।

तदिदं याम-त्रयाभिप्रायकं, “चन्द्र-ग्रहे तु यामांस्तीन”—इति  
विशेषस्य षड्भूगौतमेनाभिधानात् । पाप-क्षय-कामोग्रहण-दिनमुप-  
वसेत् । तदाह दक्षः,—

“अयने विषुवे चैव चन्द्र-सूर्य-ग्रहे तथा ।

अहोरात्रोषितः स्नात्वा सर्वपापैः प्रमुच्यते”—इति ।

पुत्री तु नोपवसेत् तदाह नारदः,—

“संक्रान्त्यामुपवासञ्च कृष्णैकादशि-वासरे ।

चन्द्र-सूर्य-ग्रहे चैव न कुर्यात् पुत्रवान् गृही”—इति ।

यस्तास्तमये तु पुत्रिणोऽप्युपवासएव, “अहोरात्रं न भोक्तव्यम्”—

\* तन्न, तयोः परेद्युरुदयेभ्यवहरेदहोरात्रं न भोक्तव्यमिति वचनद्वयेन,  
—इति स० शा० पुस्तकयोः पाठः ।

—इति भोजन-प्रतिषेधात् । कचित्तु ग्रहण-विशेषे स्नानादिकं न कर्त्तव्यम् । तदुक्तं षट्त्रिंशन्मते,—

“सूर्य्य-ग्रहे यदा रात्रौ दिवा चन्द्र-ग्रहस्तथा ।

तत्र स्नानं न कुर्वीत दद्याद्दानं न च क्वचित्”—इति ।

एतच्च भू-भाग-विशेष-व्यवस्थितानां ग्रास-मोक्ष-दर्शन-योग्य-त्वाभावे द्रष्टव्यम् ।

॥०॥ इति भोजन-प्रकरणम् ॥०॥

इत्थं निरूपितेन भोजनान्तेन कर्त्तव्यजातेनाहः पञ्चम-भाग-मतिवाहयेत् । एतेन भाग-पञ्चक-कृत्याभिधानेनावशिष्ट-दिवस-कर्त्तव्यजातमुपलक्षणीयम् । तच्च कर्त्तव्यजातं दत्तेण दर्शितम्,—

“भुक्त्वा तु सुखमास्थाय तदन्नं परिणामयेत् \* ।

इतिहास-पुराणाद्यैः षष्ठ-सप्तमकौ नयेत् ।

अष्टमे लोक-यात्रा तु वहिःसन्ध्यान्ततः पुनः”—इति ।

अत्रिः,—

“दिवा स्वापं न कुर्वीत स्त्रियञ्चैव परित्यजेत् ।

आयुःक्षीणा दिवा निद्रा दिवा स्त्री पुण्य-नाशिनी ।

इतिहास-पुराणानि धर्म-शास्त्राणि चाभ्यसेत् ॥

वृथा विवाद-वाक्यानि परिवादञ्च वर्जयेत्”—इति ।

विष्णुपुराणेऽपि,—

“अनायास-प्रदायीनि कुर्यात् कर्माण्यतन्द्रितः ।

\* परिणामयन्,—इति सु० मुक्तके पाठः ।

सच्छास्त्रादि-विनोदेन सन्मार्गादविरोधिना \* ॥

दिनं नयेत्ततः सन्ध्यामुपतिष्ठेत् समाहितः"—इति ।

याज्ञवल्क्योऽपि,—

“अहः-शेषं समासीत शिष्टैरिष्टैश्च बन्धुभिः ।

उपास्य पश्चिमां सन्ध्यां ऊत्वाऽग्नीस्तानुपास्य च ।

भृत्यैः परिवृतो भुक्ता नातिदृष्टोऽथ संविशेत्”—इति ॥

उपास्य चेति चकारेण वैश्वदेवादिकं समुच्चिनोति । सायं सन्ध्या-  
होमौ निरूपितौ । वैश्वदेवादौ कश्चिदिशेषो विष्णुपुराणे दर्शितः,—

“पुनः पाकमुपादाय सायमप्यवनीपते ।

वैश्वदेव-निमित्तं वै पत्न्या सार्द्धं वलिं हरेत् ॥

तत्रापि श्वपचादिभ्यस्तथैवान्नं विसर्जयेत् † ।

अतिथिं चागतं तत्र स्वशक्त्या पूजयेद्बुधः ॥

दिवाऽतिथौ तु विमुखे गते यत्पातकं नृप ।

तदेवाष्टगुणं पुंसां सूर्योऽटे विमुखे गते ॥

तस्मात् स्व-शक्त्या राजेन्द्र, सूर्योऽटमतिथिं नरः ।

पूजयेत्, पूजिते तस्मिन् पूजिताः सर्व-देवताः !

कृत-पादादिशौचश्च भुक्ता सायं ततो गृही ॥

गच्छेच्छयामस्फुटितां ‡ ततोदारुमयीं नृप”—इति ।

॥०॥ इत्यहःशेषादि-कृत्यम् ॥०॥

\* नासच्छास्त्रविनोदेन सन्मार्गार्थविरोधिना,—इति मु० पुस्तके पाठः ।

† तथैवान्नविसर्जनं,—इति शा० पुस्तके पाठः ।

‡ गच्छेच्छयामस्फुटितां,—इति मु० पुस्तके पाठः ।

शयन-प्रकारमाह \* हारीतः,—“सुप्रक्षालित-चरण-तलो रक्षां कृत्वा उदक-पूर्ण-घटादि-मङ्गल्योपेतआत्माभिरुचितामनुपहतां सू-चामां पठन्† शय्यामधिष्ठाय रात्रिसुप्तं जपित्वा विष्णुं नमस्कृत्य ‘सर्पापसर्प भद्रन्ते’,—इति श्लोकं जपित्वा दृष्ट-देवता-स्मरणं कृत्वा समाधिमास्यायान्याञ्चैव वैदिकान् मन्त्रान् सावित्रीञ्च जपित्वा मङ्गल्यं श्रुतं शङ्खञ्च शृण्वन् दक्षिणाशिराः स्वपेत्”—इति । दक्षिणाशिराः,— इति प्रदर्शनार्थम् । तथाच विष्णुपुराणम्,—

“प्राच्यां दिशि शिरः शस्तं याम्यायामथवा नृप ।

सदैव स्वपतः पुंसोविपरीतन्तु रोगदम्”—इति ।

गार्ग्याऽपि,—

“स्वगेहे प्राक्शिराः शेते श्वाशुर्थे दक्षिणाशिराः ।

प्रत्यक्शिराः प्रवासे च न कदाचिदुदक्शिराः”—इति ।

पुराणेऽपि ‡,—

“रात्रिसुप्तं जपेत् स्मृत्वा सर्वान्श्च सुखशायिनः ।

नमस्कृत्वाऽव्ययं विष्णुं समाधिस्थः स्वपेन्निशि”—इति ।

सुखशायिनोऽपि गालवेन § दर्शिताः,—

“अगस्तिर्माधवश्चैव मुचुकुन्दो ॥ महासुनिः ।

\* अथाहः शेषादिकृत्यं । तत्र शयनप्रकारमाह,—इति स० शा० पुस्त-कयोः पाठः ।

† सूत्रा प्राणानिति पठन्,—इति शा० पुस्तके पाठः ।

‡ विष्णुपुराणेऽपि,—इति मु० पुस्तके पाठः ।

§ गोभिलेन,—इति मु० पुस्तके पाठः ।

॥ अगस्त्योमाधवश्चैव मुचिकुन्दो,—इति मु० पुस्तके पाठः ।



कपिलो मुनिरास्तीकः \* पचैते सुखशायिनः”—इति ।

शयने वर्जनीयानाह मार्कण्डेयः,—

“शून्यालये श्मशाने च एकवृत्ते चतुष्पथे ।

महादेव-गृहे वाऽपि मातृ-वेश्मनि न स्वपेत् ॥

न यक्ष-नागाद्यतने स्कन्दस्याद्यतने तथा ।

कूल-च्छायासु च तथा शर्करा-लोष्ट-पांशुषु ॥

न स्वपेच्च तथा गर्त्ते† विना दीक्षां कथञ्चन ।

धान्य-गो-विप्र-देवानां गुरुणाञ्च तथोपरि ॥

न चापि भग्नशयने नाशुचौ नाशुचिः स्वयम् ।

नार्द्रवासा न नग्नश्च‡ नोत्तरा-स्थित-मस्तकः ॥

नाकाशे सर्वशून्ये च न च चैत्यद्रुमे तथा”—इति ।

विष्णुरपि,—“नार्द्रवासाः स्वपेन्न-पलाश-शयने न पञ्च-दारु-कृते  
न-भग्न-शयने न विद्युद्दग्धे नाग्निमुष्टे न बालमध्ये न चारिमध्ये न  
धान्ये न गुरु-ऊताशन-सुराणामुपरि § नोच्छिष्टे न दिवि”—इति ।  
विष्णुपुराणेऽपि,—

“नाविशालां न वै भग्नां नासमां मलिनां न च ।

न च जन्तुमयीं शय्यामधितिष्ठेदनास्तृताम्”—इति ॥

उग्रनाः,—“न तैलाभ्यक्त-शिराः स्वपेन्नादीक्षितः कृष्णचर्मणि”—इति ।

\* मुनिरास्तिक्वः,—इति सु० पुस्तके पाठः ।

† तटाकान्ते—इति सु० पुस्तके पाठः ।

‡ नार्द्रवासाननश्चैव,—इति शा० पुस्तके पाठः ।

§ न गो-ऊताशन-गुरुणासुपरि,—इति सु० पुस्तके पाठः ।

दक्षः,—

“प्रदोष-पश्चिमौ यामौ वेदाभ्यास-रतानयेत् ।

यामद्वयं शयानस्तु ब्रह्मभूयाय कल्पते”—इति ।

‘सन्ध्यास्नानम्’—इत्यारभ्य, ‘द्योवेष्टितशिराः’—इत्यन्तेन ग्रन्थ-  
सन्दर्भेण श्रुत्युपलक्षणाभ्यामात्मिकं संचिष्य निरूपितम् । एतस्य करणे  
श्रेयः श्रवणे तु प्रत्यवायः । तदुक्तं कूर्मपुराणे,—

“इत्थं तदखिलं प्रोक्तमहन्यहनि वै मया ।

ब्राह्मणानां कृत्यजातमपवर्ग-फल-प्रदम् ॥

नास्तिक्यादथवाऽऽलस्याद्ब्राह्मणो न करोति यः ।

स याति नरकान् घोरान् काकयोनौ प्रजायते ॥

नान्योविमुक्तये पन्था सुक्ताऽऽश्रम-विधिं स्वकम् ।

तस्मात् कर्माणि कुर्वीत तुष्टये परमेष्ठिनः”—इति ॥

इत्युक्तं, ‘स्वकर्माभिरतः’—इत्यनेन ब्राह्मणस्य साधारणधर्मा-  
न्निरूप्य \* तत्राध्यनादि-साधारण-धर्म-प्रसङ्गागतमात्मिकं परिसमा-  
येदानीं प्रकृतानेव क्रम-प्राप्तानभिषिक्तस्य क्षत्रियस्य साधारणधर्मा-  
नाह,—

अव्रता ह्यनधीयानाः यत्र भैक्ष्यचरा द्विजाः ।

तं ग्रामं दण्डयेद्राजा चौर-भक्त-प्रदो हि सः ॥ ६० ॥

क्षत्रियो हि प्रजारक्षन्† शस्त्रपाणिः प्रदण्डवान् ।

निर्जित्य पर-सैन्यानि क्षिति धर्मेण पालयेत् ॥ ६१ ॥

\* साधारणधर्मे निरूपितः,—इति सु० पुस्तके पाठः ।

† रज्जन्,—इति सु० पुस्तके पाठः ।

पुष्पमात्रं विचिनुयान्मूलच्छेदं न कारयेत् ।

मालाकार इवरामे न यथाऽङ्गार-कारकः ॥६२॥ इति ॥

द्विविधो हि राजधर्मः, दुष्ट-शिक्षा शिष्ट-परिपालनश्च । तत्राद्येन  
श्लोकेन दुष्ट-शिक्षा प्रतिपाद्यते । व्रतशब्देनात्र ब्रह्मचारि-कर्तृकं  
मध्वादि-वर्जनमभिप्रेतम् । तथा च याज्ञवल्क्यः, “व्रतमपीडयन्”—  
इत्युक्त्वा विवक्षितं तद्व्रतं स्पष्टीचकार,—

“मधु-मांसाञ्जनोच्छिष्ट-शुक्त-स्त्री-प्राणिहिंसनम् ।

भास्करालोकनास्त्रील-परिवादांश्च वर्जयेत्”—इति ।

यदा, स्व-गृह्य-प्रसिद्धानि प्राजापत्यादीनि चत्वार्यत्र व्रतशब्दा-  
भिधेयानि । तदुभयविध-व्रत-रहिताः स्वाध्यायमप्यनधीयाना ब्रह्म-  
चारिणो यत्र ग्रामे भैक्ष्यमाचरन्ति, तं ग्रामं दण्डयेत् । यतः, स  
ग्रामश्चौर-सदृशेभ्यो भक्तमन्नं प्रयच्छति । अनेन वचनेन विहितम-  
ननुतिष्ठतां प्रतिषिद्धमनुतिष्ठतां सर्वेषां राज्ञा दण्डनीयत्वमुप-  
लक्ष्यते । अतएव नारदः,—

“यो यो वर्णोऽवहीयेत यश्चोद्रेकमनुव्रजेत् ।

तं तं दृष्ट्वा स्वतोमार्गात् प्रच्युतं स्थापयेत्पथि”—इति ॥

याज्ञवल्क्यः,—

“अशास्त्रोक्तेषु चान्येषु पापयुक्तेषु कर्मसु ।

प्रसमीक्ष्यात्मना राजा दण्डं दण्डोषु पातयेत् ॥

कुलानि जातीः श्रेणीश्च गणान् जानपदानपि ।

स्वधर्माचकितान राजा विनीय स्थापयेत्पथि”—इति ।

मनुरपि,—

“पिताऽऽचार्यः सुहृन्माता भार्या पुत्रः पुरोहितः ।

नादण्डो नाम राज्ञोऽस्ति यस्त्वधर्मेण तिष्ठति”—इति ।

याज्ञवल्क्योऽपि,—

“अपि भ्राता सुतोभार्या श्वशुरोमातुलोऽपि वा ।

नादण्डो नाम राज्ञोऽस्ति धर्मादिचलितः स्वकात्”—इति ।

दण्डा-दण्डनं प्रशंसति याज्ञवल्क्यः,—

“यो दण्ड्यान् दण्डयेद्राजा सम्यग्बन्धांश्च घातयेत् ।

दष्टं स्यात् क्रतुभिस्तेन समाप्त-वर-दक्षिणैः”—इति ।

अदण्डा-दण्डनं निषेधयति मनुः,—

“अदण्ड्यान् दण्डयन् राजा दण्ड्यांश्चैवाप्यदण्डयन् ।

अयशोमहदाप्नोति नरकञ्चैव गच्छति”—इति ।

दण्डश्च द्विविधः, शारीरोऽर्थ-दण्डश्च \* । यथाऽऽह नारदः,—

“शारीरश्चार्थ-दण्डश्च † दण्डश्च द्विविधः स्यात् ।

शारीरस्ताडनादिस्तु मरणान्तः प्रकीर्तितः ॥

काकिन्यादिस्त्वर्थ-दण्डः ‡ सर्वस्वान्तस्तथैवच”—इति ।

राज्ञोदण्डयितृत्वं महता प्रबन्धेन सम्भावयति मनुः,—

“अराजके हि लोकेऽस्मिन् सर्वतोविद्रुते भयात् ।

रक्षार्थमस्य सर्वस्य राजानमसृजत्प्रभुः ॥

\* शारीर आर्थिकश्चेति,—इति मु० पुस्तके पाठः ।

† शारीर आर्थिकश्चेति,—इति मु० पुस्तके पाठः ।

‡ कयादिस्त्वर्थदण्डस्तु,—इति मु० पुस्तके पाठः ।



इन्द्रानिलयमार्काणामग्रेषु वरुणस्य च ।  
 चन्द्र-वित्तेशयोश्चैव मात्रानिर्हृत्य शाश्वतीः ॥  
 यस्मादेषां सुरेन्द्राणां मात्राभ्योनिर्म्मितानृपः ।  
 तस्मादभिभवत्येष सर्वभूतानि तेजसा ॥  
 तपत्यादित्यवच्चैव चतुर्षि च मनांसि च ।  
 न चैनं भुवि शक्नोति कश्चिदप्यभिवीक्षितुम् \* ॥  
 सोऽग्निर्भवति वायुश्च सोऽर्कः सोमः स धर्म्मराट् ।  
 स कुबेरः स वरुणः स महेन्द्रः प्रभावतः ॥  
 वालोऽपि नावमन्तव्यो मनुष्य इति भूमिपः ।  
 महती देवता ह्येषा नररूपेण तिष्ठति ॥  
 एकमेव दहत्यग्निर्नरं दुरूपसर्पिणम् ।  
 कुलन्दहति राजाग्निः स-पशु-द्रव्य-सञ्चयम् ॥  
 कार्यं सोऽवेक्ष्य शक्तिञ्च देश-कालौ च † तत्त्वतः ।  
 कुरुते धर्म्म-सिद्ध्यर्थं विश्वरूपं पुनः पुनः ॥  
 यस्य प्रसादे पद्माऽऽस्ते विजयश्च पराक्रमे ।  
 मृत्युश्च वसति क्रोधे सर्वतेजोमयो हि सः ॥  
 यस्तु तं द्रष्टुं समोहात् स विनश्यत्यसंशयम् ।  
 तस्य ह्याशु विनाशाय राजा प्रकुरुते मनः ॥  
 तस्माद्भर्म्ममभीष्टेषु ‡ सत्यं पश्येन्नराधिपः ।

\* यः कश्चिदभिवीक्षितुम्,—इति सु० पुस्तके पाठः ।

† देशं कालञ्च,—इति सु० पुस्तके पाठः ।

‡ तस्माद्भर्म्मोऽयमिच्छेष्टुः,—इति सु० पुस्तके पाठः ।

अनिष्टञ्चाप्यनिष्टेषु तद्धर्मं न विचालयेत् ॥  
 तस्यार्थे सर्वभूतानां गोप्तारं धर्ममात्मनः ।  
 ब्रह्म-तेजोमयं दण्डमसृजत् पूर्वमीश्वरः ॥  
 तं राजा प्रणयेद्दण्डं \* चिर्वर्गेणाभिवर्द्धते”—इति ।

महाभारते,—

“परोक्षादेवताः सर्वा राजा प्रत्यक्ष-देवता ।  
 प्रसादस्य प्रकोपस्य प्रत्यक्षो यस्य † दृश्यते ॥  
 राजा माता पिता चैव राजा कुलवतां कुलम् ।  
 राजा सत्यञ्च धर्मञ्च राजा हितकरो नृणाम् ॥  
 कालो वा कारणं राज्ञो राजा वा काल-कारणम् ।  
 इति ते संशयोमाभूद्राजा कालस्य कारणम् ।  
 राज-मूलोमहाराज, धर्मोलोकस्य रक्ष्यते ॥  
 प्रजा राज-भयादेव न खादन्ति परस्परम्”—इति ।

ननु, ‘दण्डयेद्राजा’—इति भूपालस्यापि दण्डयितृत्वमुक्तम्,  
 तत्कथं त्रिचयस्यासाधारण-धर्मः ? मैवं, राजशब्दस्य त्रिचय-विषय-  
 त्वेनावेष्टाधिकरणे निर्णीतत्वात् । तथाहि,—

द्वितीयाध्याये अवेष्टाधिकरणे श्रूयते,—“अग्नेयमष्टाकपालं निर्व-  
 पति हिरण्यं दक्षिणा”—इत्यादिना राजकर्तृके राजसूये अवेष्टिनाम-  
 केष्टिं प्रकृत्य, “यदि ब्राह्मणोयजेत वार्हस्पत्यं मध्ये विधायाज्जतिं ऊला  
 तमभिघारयेत्, यदि राजन्यऐन्द्रं, यदि वैश्यो वैश्वदेवम्”—इति ।

\* प्रणयन् धर्मं,— इति सु० पुस्तके पाठः ।

† यच्च,—इति सु० पुस्तके पाठः ।

तत्र संशयः ; किं ब्राह्मणादीनामवेष्टौ प्राप्तानां वर्णानां राज-  
सूये अधिकारः, उत क्षत्रियस्यैव ? इति । तदर्थं च, किं राजशब्दः  
त्रयाणामपि वर्णानां वाचकः, किं वा क्षत्रियस्यैव ? इति । ततोऽपि  
पुनर्विचारयितव्यम् ; किं राजशब्दो राज्य-योग-निमित्तः, क्षत्रियत्व-  
निमित्तो वा ? इति । तत्र, राजशब्दो राज्य-योग-निमित्तएव, आर्य-  
प्रसिद्धेः सर्वलोक-प्रसिद्धत्वादविगानाच्च । न तु क्षत्रियत्व-निमित्तः,  
अनार्य-प्रसिद्धेरार्य-प्रसिद्धपेक्षया दुर्बलत्वात् । द्रविडेषु विगानात् ।  
तदन्येष्वप्रसिद्धेषु । तत्र स्यात्\* राज्य-योगात् राजानस्तयोऽपि भवन्ति ।  
राज्यपदन्तु, रूढ्या जनपद-रक्षणे वर्तते ; न राज-योगमपेक्षते ।

ननु, 'कर्मणि'—इत्यधिकृत्य, "पत्यंशपुरोहितादिभ्योचक्"—  
इति वचनात् राजशब्दस्य तत्र पाठादाचाराच्च स्मृतेर्वलीयस्त्वात्  
राज-योगएव राज्यपद-प्रवृत्ति-निमित्तमिति चेत् । लोक-प्रयोग-  
स्यैव शब्दार्थावधारणे प्रमाणत्वात् स्मृतेरपि सएव मूलं नान्यत् ।  
प्रयोगाच्च राज्यशब्दस्यैव स्मातन्त्र्यं तन्निमित्तत्वं च राजशब्दस्याव-  
गम्यते । ततस्तदनुसारेण, स्मरणं शब्दापशब्द-विभाग-मात्र-परं व्या-  
ख्येयम् । अतस्तयाणामपि राजपदाभिधेयत्वेन राजसूये प्राप्तानां  
निमित्तार्थानि श्रवणानि । 'यदि' शब्दोऽपि, राजशब्दस्य राज्य-  
योग-निमित्तत्वे प्रमाणम् । अन्यथा, प्राप्यभावात् 'यदि' शब्दो-  
ऽनुपपन्नः स्यात् । वैदिकश्च निर्देशः स्मृतेरपि वलीयान् । तस्मात्,  
निमित्तार्थानि श्रवणानि,—इति प्राप्ते ब्रूमः ।

न तावद्वैदिक-निर्देशादत्र निर्णयः शक्यते, अन्यथाऽपि तत्-

\* अत्र, तस्मात्,—इति पाठो भवितुं युक्तः ।

सद्भावात् । 'राजानमभिषेचयेत्'—इति ह्यभिषेक-विधौ प्रागेव राज्य-योगाद्राजशब्दस्य\* चन्त्रियमात्रेण प्रयुक्तः । तेन, रूढमेव राज-पदं निर्णीयते । 'यदि' शब्दस्तु, निपातत्वाद् यथाकथञ्चिदपि नियमो न दुष्यति,—इति । स्मरणाच्च स्वतन्त्रमेव राजपदम् । नच तस्य निर्मूलत्वं, द्रविड-प्रयोगस्यैव मूलस्य सम्भवात् । अतो न यथार्थत्वेऽस्मरणस्य प्रमाणमस्तीति तेनैवाभियुक्त-प्रणीतेनाचारस्य सम्भवात् गौण-भ्रान्त्यादि-प्रयोग-प्रसृतस्य वाधात् राज-योगेन राज्यशब्दः, स्वतन्त्रस्तु राजशब्दः चन्त्रिय-वचन इति ब्राह्मणादेरवेष्टौ प्राप्ताभावात् प्रापकानि वचनानि,—इति । एवमत्रापि राजशब्दः चन्त्रिय-परः? ।

ननु, जन-रञ्जनाद्राजत्वं महाभारतेऽभिहितम्,

“रञ्जनात् खलु राजत्वं प्रजानां पालनादपि”—इति ।

वाङ्, सम्भवत्येवं चन्त्रियस्यापि रञ्जकत्वं, 'चन्त्रियोहि'—इत्यनेन द्वितीयश्लोकेन शिष्ट-पालनरूपो धर्मो विधीयते॥ राज-धर्मेषु प्रजा-रक्षणस्य॥ प्राधान्येन विवक्षितत्वात् प्रथमं प्रजारक्षणमित्युक्तम् । अतएव याज्ञवल्क्यः,—

“प्रधानः चन्त्रिये धर्मः,\*\* प्रजानां परिपालनम्”—इति ।

\* राजशब्दः,—इति पाठो भवितुं युक्तः ।

† नयने,—इति पाठो भवितुं युक्तः ।

‡ अतो नायथार्थत्वे,—इति पाठो भवितुं युक्तः ।

§ 'तथाहि'—इत्यारभ्य, 'चन्त्रियपरः'—इत्यन्तोऽग्रस्यः सुम्नितानि रित्त-पुस्तकेषु न दृश्यते ।

॥ धर्मो निरूप्यते,—इति सु० पुस्तके पाठः ।

॥ प्रजारञ्जनस्य,—इति सु० पुस्तके पाठः । एवं परञ्च ।

\*\* प्रधानं चन्त्रिये कर्म,—इति स० शा० पुस्तकयोः पाठः ।



शस्त्रपाणिन्नेन च युद्धोपकरणानि सर्वाण्युपलक्ष्यन्ते । तानि च शान्तिपर्वणि दर्शितानि,—

“यद्यस्त्रोमाराः खड्गाः निशिताश्च परश्वधाः ।

फलकान्यथ वर्ष्माणि परिकल्प्यान्त्यनेकशः” ॥

‘प्रदण्डवान्’—इत्यनेन चौरादि-शिक्षा विवक्षिता । यद्यप्येषा पूर्ववचनएवोक्ता, तथापि तत्र प्राधान्येन प्रतिपादिता, अत्र तु प्रजारक्षण-साधनत्वेनेति न पौनरुक्त्यम् । दण्ड-प्रकारमाह मनुः,—

“अनुबन्धं परीक्ष्याथ देश-कालौ च तत्त्वतः ।

सापराधमयालोच्य दण्डं दण्डेषु पातयेत्” ॥

विष्णुः,—

“आगःष्वपि तथाऽन्येषु ज्ञात्वा जातिं धनं वयः ।

दण्डन्तु प्रणयेद्राजा सामन्त-ब्राह्मणैः सह”—इति ।

बृहस्पतिरपि,—

“वाग्धिग्वधः॥ स्वकञ्चैव चतुर्द्धा कल्पितोदमः ।

पुरुषे दोष-विभवं ज्ञात्वा संपरिकल्पयेत् ॥

गुरुन् पुरोहितान् विप्रान् वाग्दण्डेनैव दण्डयेत् ।

विवादिनेनरांश्चान्यान् दोषिणोऽर्थेन दण्डयेत् ॥

महापराध-युक्तांश्च बध-दण्डेन दण्डयेत्” ।

तथा कात्यायनः,—

“मित्रादिषु प्रयुञ्जीत वाग्दण्डं धिक् तपस्विनाम् ।

यथोक्तं तस्य तत्कुर्व्युर्नुक्तं साधु-कल्पितम् ॥

अधार्मिकं त्रिभिर्न्यायैर्निगृह्णीयात् प्रयत्नतः ।

निरोधनेन बन्धेन विविधेन वधेन च'—इति ।

मनुः,—

“दश स्थानानि दण्डस्य मनुः स्वायम्भुवोऽब्रवीत् ।  
त्रिषु वर्णेषु तानि स्युरचतो ब्राह्मणो व्रजेत् ॥  
उपस्थमुदरं जिह्वा हस्तौ पादौ च पञ्चमम् ।  
चक्षुर्नासे च कर्णौ च धनं देहस्तथैव च ॥  
मौण्ड्यां प्राणान्तिकोदण्डो ब्राह्मणस्य विधीयते ।  
पुरुषाणां कुलीनानां नारीणाञ्च विशेषतः”—इति ।

दृहस्यतिरपि,—

“जगत् सर्वमिदं हन्यात् ब्राह्मणस्य न तत्समम् ।  
तस्मात्तस्य बधं राजा मनसाऽपि न चिन्तयेत् ॥  
अवधान् ब्राह्मणनाडः सर्वपापेष्ववस्थितान् ।  
यद्यद्विप्रेषु कुशलं तत्तद्राजा समाचरेत् ॥  
राष्ट्रादेनं वहिः कुर्यात् समग्रधनमक्षतम्”—इति ।

यमोऽपि,—

“एवं धर्म-प्रवृत्तस्य राज्ञोदण्डधरस्य च ।  
यशोऽस्मिन् प्रथते लोके स्वर्गे वासस्तथाऽक्षयः”—इति ।  
पर-सैन्य-निर्जयस्य शान्तिपर्वणि दर्शितः,—  
“चेन्ने वा मार्गशीर्षे वा सेनायोगः प्रशस्यते ।  
पक्षशस्या हि पृथिवी भवत्यम्बुमती तथा\* ॥  
नैवातिशीतोनात्युष्णः कालोभवति भारत ।

\* तदा,—इति शा० पुस्तके पाठः ।

तस्मात्तदा योजयीत परेषां व्यसनेषु वा ॥  
 एते हि योगाः सेनायाः प्रशस्ताः पर-वाधने ।  
 जलवांरूणवान्मार्गः समोगम्यः प्रशस्यते ॥  
 चारैः सुविदिताभ्यासः\* कुशलेर्वनगोचरैः ।  
 सप्तर्षीन् पृष्ठतः कृत्वा युद्धेयुरचलादिव ॥  
 यतोवाचुर्यतः सूर्यो यतः शुक्रस्ततो जयः ।  
 अर्कदमामन्दकाममर्यादामलौष्टकाम् ॥  
 अश्वभूमिं प्रशंसन्ति ये युद्धकुशलाजनाः ।  
 समा निरुदका चैव रथभूमिः प्रशस्यते ॥  
 नोचद्रुमा महाकक्षा सोदका हस्तियोधिनाम् ।  
 बज्रदुर्गा महावृक्षा वेणु-वेत्र-तिरस्कृता ॥  
 पदातीनां क्षमा भूमिः सर्वतो नवनानि च ।  
 पदाति-बज्रला सेना दृढा भवति भारत ॥  
 तथाऽश्व-बज्रला सेना सुदिनेषु प्रशस्यते ।  
 पदाति-नाग-बज्रला प्रावृद्धाले प्रशस्यते ॥  
 गुणानेतान् प्रसङ्गाय युद्धं शत्रुषु योजयेत्—इति ।

मनुरपि,—

“यदा तु यानमातिष्ठेदरि-राष्ट्रं प्रति प्रभुः ।  
 तदाऽनेन विधानेन याथादरि-पुरं शनैः ॥  
 मार्गशीर्षे शुभे मासे याथायाचां महीपतिः ।

\* सुविदिताभ्यासः,—इति सु० पुस्तके पाठः ।

† प्रधावति च,—इति सु० पुस्तके पाठः ।

फाल्गुनं वाऽथ चैत्रं वा मासौ प्रति यथावलम्\* ॥

अन्येष्वप्यृतु-कालेषु यदा पश्येद्भुवं जयम् ।

तदा यायादिगृह्यैव व्यसने चोत्थिते रिपोः<sup>(१)</sup> ॥

कृत्वा विधानं मूले तु यात्रिकश्च यथाविधि ।

उपां गृह्यास्पदञ्चैव चारान् सस्यविधाय च<sup>(२)</sup> ॥

संशोध्य त्रिविधं मार्गं षड्विधञ्च स्वकं वलम्<sup>(३)</sup> ।

साम्पराधिक-कल्पेन यायादरि-पुरं शनैः”—इति ।

बलस्य षड्विधता-उपनसा दर्शिता,—“मूल-वलं श्रेणी-वलं मित्र-  
वलं श्वतक-वलं शत्रु-वलमाटविक-वलं च”—इति । युद्धार्थं सैन्य-  
सन्नाह-रचनामाह मनुः,—

“दण्डव्यूहेन तन्मार्गं यायात्तु शकटेन वा ।

वराह-मकराभ्यां वा खुर्या वा गरुडेन वा ॥

\* फाल्गुने वाथ चैत्रे वा मासे प्रति यथावलम्,—इति सु० पुस्तके पाठः ।

† उरु,—इति सु० पुस्तके पाठः ।

(१) व्यसनानि च कामज-क्रोधज-भेदेन द्विविधानि । अत्र, कामजानि दश, क्रोधजान्यष्टाविति मिलित्वा अष्टादश । तदुक्तं मनुनैव । “कामजेषु प्रसक्तो हि व्यसनेषु महीपतिः । वियुज्यतेऽर्थधर्माभ्यां क्रोधजे स्वात्मनैव हि ॥ मृगयाऽन्तो दिवास्त्रः परिवादः स्त्रियो-मदः । तौर्यत्रिकं वृथाद्या च कामजोदशकोगणः ॥ पैशुन्यं साहसं क्रोह ईर्ष्याऽसूयाऽर्थदूषणम् । वाग्दण्डजञ्च पारुष्यं क्रोधजोऽपि गणोऽष्टकः”—इति ।

(२) मूले स्वकीयदुर्गराष्ट्ररूपे । विधानं तद्वृत्तार्थं सैन्यैकदेशस्थापनम् । आस्पदं शत्रुराष्ट्रस्य येनावस्थानमस्य भवति तादृशं पटमण्डपादि ।

(३) जाङ्गलानूपाटविकरूपविषयभेदेन मार्गस्य त्रैविध्यम् ।



यतश्च भयमाशङ्केत्ततो विस्तारयेद्वलम् ।  
 पद्मेन चैव व्यूहेन निविशेत् तथा स्वयम् ॥  
 सेनापतीन् वलाध्यक्षान् सर्व्वदिक्षु निवेशयेत् ।  
 यतश्च भयमाशङ्केत्तां प्राचीं कल्पयेद्दिशम् ॥  
 गुल्मांश्च स्थापयेदाप्तान् कृतसंज्ञान् समन्ततः ।  
 स्थाने युद्धे च कुशलानभीरून्विकारिणः ॥  
 संहतान् योधयेदल्पान्\* कामं विस्तारयेदङ्गन् ।  
 सूच्या वज्रेण चैवैतान् व्यूहेन व्यूह्य योधयेत् ॥  
 स्थान्दनाश्वैः समे युद्धोदनूपे नौ-द्विपैस्तथा ।  
 वृक्षगुल्मावृते चापैरसिचर्मायुधैः स्थले ॥  
 कुरुक्षेत्रांश्च मत्स्यांश्च पाञ्चालाञ्चूरसेनजान् ।  
 दीर्घान् लघूँश्चैव नरानयानीकेषु योजयेत्† ॥  
 प्रहर्षयेदलं व्यूह्य तांश्च सम्यक् परीक्षयेत् ।  
 चेष्टाश्चैव विजानीयादरीन् योधयतामपि ॥  
 उपरुद्धारिमासीत् राष्ट्रचास्योपपीडयेत् ।  
 दूषयेच्चास्य सततं यवसान्नोदकेन्धनम् ॥  
 भिन्द्याच्चैव तटाकानि प्रकार-परिखास्तथा ।  
 समवस्कन्दयेच्चैनं राज्ञौ विचासयेदपि ॥  
 उपजाप्यानुपजपेदुधैश्चैव हि तत्कृतम् ।

\* संहतान् विभजेदश्वान्,—इति मु० पुस्तके पाठः ।

† योधयेत्,—इति पाठान्तरम् ।

युक्ते च दैवे<sup>(१)</sup> युद्धोत् जयप्रेप्सुरपेतभीः ।  
 साम्ना दानेन भेदेन समस्तैरथवा पृथक् ॥  
 विजेतुं प्रयतेतारीन् न युद्धेन कदाचन ।  
 अनित्योविजयो यस्मात् दृश्यते युध्यमानयाः ॥  
 पराजयश्च संग्रामे तस्माद्युद्धं विवर्जयेत् ।  
 त्रयाणामप्युपायानां पूर्वोक्तानामसम्भवे ।  
 तथा युद्धोत् संयत्तो\* विजयेत् रिपुं यथा ॥  
 जित्वा संपूजयेद्देवान् ब्राह्मणांश्चैव धार्मिकान् ।  
 प्रदद्यात् परिहारांश्च† स्थापयेदभयानि च ॥  
 सर्वेषान्तु विदित्वैषां समासेन चिकीर्षितम् ।  
 स्थापयेत् तत्र तदंशं कुर्याच्च समयक्रियाम् ॥

प्रमाणानि च कुर्वीत तेषां धर्मान् यथोदितान्”—इति ।

उक्त-प्रकारेण परमैन्यानि निर्जित्य, जितामेतां पूर्वाच्च स्वकीयां  
 भुवं राज-धर्मेण‡ पालयेत् । तदेव धर्मेण पालनं, ‘पुष्पमाच’—इति  
 तृतीय-श्लोकेन विशदीक्रियते । यथा, मालाकार आरामे यदा यदा  
 यत् यत्पुष्पं विकसति तदा तदा तदिचिनोति न तु पुष्पलतामुन्मू-  
 लयति, तथा प्रजाभ्यः करमाददानो राजा यथोदयं षष्ठं भागं

\* युद्धोत् समसम्पत्त्या,—इति सु० पुस्तके पाठः ।

† परिहारार्थं,—इति सु० पुस्तके पाठः ।

‡ राजा धर्मेण,—इति पाठो भवितुं युक्तः ।

(१) पूर्वकालीनपुरुषदेहनिष्पन्नं सुकृतं दुष्कृतञ्च फलोन्मुखीभूतं सत्  
 सदैवं दुर्दैवश्चेत्युच्यते । तदुक्तम् । “तत्र देवमभियुक्तं पौरुषं पौर्व-  
 देहिकम्”—इति ।

मृच्छीयात् । अंगार-कारकस्तु वृक्षमुन्मूल्य सर्वात्मना दहति, न तु तथा  
प्रजाः पीडयेत् । एतच्च शान्तिपर्वणि दर्शितम्,—

“मधुदोहं दुहेद्राष्ट्रं भ्रमरान्न प्रवासयेत् ।  
नचेक्ष्वत् पीडयेत्\* स्तनांश्चैव विकुट्टयेत् ॥  
जल्लौकावत्† पिवेद्राष्ट्रं मृदुनैव नराधिपः ।  
व्याघ्रीवदुद्धरेत्‡ पुत्रं न दंशेन्न च पीडयेत् ॥  
यथा च लेखकः पर्णमाखुः पादत्वचं यथा ।  
अतीक्ष्णेनाणुपायेन वर्द्धमानं प्रदापयेत् ॥  
ततोभूयस्ततोभूयः क्रमाद्वृद्धिं समाचरेत्”—इति ।

मनुरपि,—

“क्रयविक्रयमध्वानं भक्तञ्च सपरिव्ययम् ।  
योगं चेमच्च संप्रेक्ष्य वणिजो दापयेत् करान् ॥  
यथा फलेन युज्येत राजा कर्त्ता च कर्मणाम् ।  
तथाऽवेक्ष्य नृपोराष्ट्रे कल्पयेत् सततं करान् ॥  
यथाऽल्पाल्पमदन्यद्यं वार्याकोवत्सष्टपदाः ।  
तथाऽल्पाल्पयोगहीतव्यो राज्ञाद्राज्ञाऽऽब्धिकः करः”—इति ।

मार्कण्डेयोऽपि,—

“मासानष्टौ यथा सूर्यस्तोयं हरति रश्मिभिः ।  
सूक्ष्मेणैवाभ्युपायेन तथा शुल्कादिकं नृपः”—इति ।

\* नेक्ष्वत् पीडयेल्लोकं,—इति शा० पुस्तके पाठः ।

† जल्लुकावत्,—इति सु० पुस्तके पाठः ।

‡ व्याघ्रीवदाहरेत,—इति सु० पुस्तके पाठः ।

एतच्च करादानं मालाकार-दृष्टान्तेन प्रतिपादितमितरेषा-  
मपि सर्वेषां राज-धर्माणामुपलक्षणम् । ते च धर्माः याज्ञवल्क्येन  
दर्शिताः,—

“महोत्साहः स्थूललक्षः कृतज्ञो वृद्ध-सेवकः ।

विनीतः सत्वसम्पन्नः कुलीनः सत्यवाक् शुचिः ॥

अदीर्घसूत्रः स्मृतिमानक्षुधोऽपरुषस्तथा ।

धार्मिकोऽव्यसनश्चैव प्राज्ञः सूर्योरहस्यवित् ॥

स्व-रन्ध्र-गोप्ताऽऽन्वीक्षिकां दण्डनीत्यां तथैव च ।

विनीतस्त्वथ वार्त्तायां चय्याश्चैव नराधिपः”—इति ।

यएतेऽन्तरङ्गा राजधर्माः, एतएव राजगुणाः,—इत्युच्यन्ते ।

अतएव, “षट्त्रिंशदुणोपेतो राजा”,—इत्यस्य सूत्रस्य व्याख्यानवसरे,  
महोत्साहादयः उन्नमसा पठिताः । वहिरङ्गा अपि राजधर्मा याज्ञ-  
वल्क्येन दर्शिताः,—

“सुमन्त्रिणः प्रकुर्वीत प्राज्ञान्मौलान् स्थिरान् शुचीन् ।

तैः सार्द्धं चिन्तयेद्राज्यं विप्रेणाय ततः स्वयम्”—इति ।

मनुरपि,—

“मौलाज्झास्तविदः शूरान् लब्धलक्षान् कुलोद्गतान् ।

सचिवान् सप्त चाष्टौ वा प्रकुर्वीत परीक्षितान् ॥

तैः सार्द्धं चिन्तयेन्नित्यं सामादीन् सन्धि-विग्रहान् ।

\* स्मृतिमानक्षुधो,—इति सु० पुस्तके पाठः ।

† यएतेऽन्तरङ्गाराजगुणा इत्युच्यन्ते तएते राजधर्माः,—इति सु०  
पुस्तके पाठः ।

‡ सामान्यं सन्धिविग्रहम्,—इति पाठान्तरम् ।



स्थानं समुदयं गुप्तिं लब्ध-प्रशमनानि च<sup>(१)</sup> ॥

तेषां स्वं स्वमभिप्रायमुपलभ्य पृथक् पृथक् ।

समस्तानाञ्च कार्येषु विदध्याद्धितमात्मनः ॥

सर्वेष्वन्तु विशिष्टेन ब्राह्मणेन विपश्चिता ।

मन्त्रयेत् परमं मन्त्रं राजा सामान्य-संयुतम्\* ॥

नित्यं तस्मिन् समाश्रितः सर्वकार्याणि निःक्षिपेत् ।

तेन साङ्गं विनिश्चित्य ततः कर्म समारभेत्”—इति ।

आरभणीयञ्च कर्म, देश-विशेषे दुर्ग-सम्पादनम् । तच्च याज्ञवल्क्येन दर्शितम्,—

“रस्यं यशस्यमाजीव्य† जाङ्गलं देशमावसेत् ।

तच्च दुर्गानि कुर्वीत जनकोशात्मगुप्तये”—इति ॥

दुर्गभेदामनुना दर्शिताः,—

“धन्वदुर्गं महीदुर्गमवदुर्गं वार्चमेव वा ।

नृदुर्गं गिरिदुर्गञ्च समावृत्य वसेत् पुरम् ॥

सर्वेण तु प्रयत्नेन गिरिदुर्गं समाश्रयेत्”—इति ।

दुर्ग-संविधान-प्रकारः शान्तिपर्वणि दर्शितः,—

\* षाडगुण्यसंयुतम्,—इति पाठान्तरम् ।

† प्रशस्यमाजीव्यम्,—इति सु० पुस्तके पाठः ।

(१) तिष्ठत्यनेनेति स्थानं दण्डकोषपुरराष्ट्रात्मकं चतुर्विधम् । समुदय-  
न्युत्पद्यंते अर्था अस्मादिति समुदयोधान्यहिरण्याद्युत्पत्तिस्थानम् ।  
आत्मगता राष्ट्रगता च रक्षा गुप्तिः । लब्धस्य प्रशमनं सत्पात्रे  
प्रतिपादनादिकम् ।

“दृढ-प्राकार-परिखं हस्त्यश्व-रथ-सङ्कुलम् ।  
 उर्ज्जस्विननागरञ्च चत्वरापण-शोभितम् ॥  
 प्रसिद्ध-व्यवहारञ्च प्रशान्तमकुतोभयम् ।  
 गूराढ्यं प्राज्ञ-सम्पूर्णं तत्पुरं स्वयमाविशेत्”—इति ।

मनुरपि,—

“तत्स्यादायुध-सम्पन्नं धन-धान्येन वाहनैः ।  
 ब्राह्मणैः शिल्पिभिर्यन्त्रैर्यवसेनादकेन्धनैः ॥  
 तस्य मध्ये तु पर्याप्तं कारयेद्गृहमात्मनः ।  
 गुप्तं सर्व्वर्त्तुकं शुद्धं जल-वृक्ष-समन्वितम्”—इति ।

दुर्ग-संविधानमुक्त्वा यागादि-धर्मानपि सएवाह,—

“तदध्यास्योद्धेद्भार्यां सवर्णां लक्षणान्विताम् ।  
 कुले महति सम्भूतां हृद्यां रूप-समन्विताम्\* ॥  
 पुरोहितञ्च कुर्व्वीत वृणुयादेव चर्त्विजम् ।  
 तेऽस्य गृह्यानि कर्माणि कुर्युर्वैतानिकानि च ॥  
 यजेत राजा क्रतुभिर्विविधैराप्तदक्षिणैः ।  
 यज्ञार्थां चैव विप्रेभ्यो दद्याद्भोगान् धनानि च ॥  
 सांवत्सरिकमात्रैश्च राष्ट्रादाहारयेदलिम् ।  
 स्याच्चास्त्राय-परोलोके वर्त्तेत पितृवनृषु”—इति ।

याज्ञवल्क्योऽपि,—

\* रूपगुणान्विताम्,—इति पाठान्तरम् ।

† धर्मार्थं,—इति पाठान्तरम् ।

“पुरोहितञ्च कुर्वीत दैवज्ञमपिचाधिकम् ।  
 दण्डनीत्याञ्च कुशलमयर्वाङ्गिरसे तथा ॥  
 औत-स्मार्त्त-क्रिया-हेतोर्वृणयादेव चर्त्विजः ।  
 यज्ञांश्चैव प्रकुर्वीत विधिवद्भूरि-दक्षिणान् ॥  
 भोगांश्च दद्यादग्निभ्यो वसूनि विविधानि च ।  
 स-दान-मान-सत्कारैर्वासयेत् ओत्रियान् सदा”-इति ।

मनुरपि,—

“मित्रमाणोऽप्याददीत न राजा ओत्रियात् करम् ।  
 न च क्षुधाऽस्य संसीदेत् ओत्रियो विषये वसन् ॥  
 यस्य राज्ञस्तु विषये ओत्रियः सीदति क्षुधा ।  
 तस्यापि तत्क्षुधा राष्ट्रमचिरादेव सीदति ॥  
 श्रुत-वृत्ते विदित्वाऽस्य वृत्तिं धर्म्यां प्रकल्पयेत् ।  
 संरक्षेत् सर्व्वतश्चैनं पिता पुत्रमिवौरसम्”-इति ।

आनुशासनिकेऽपि,—

“शाला-प्रपा-तडागानि देवताऽऽयतनानि च ।  
 ब्राह्मणावसथश्चैव कर्त्तव्यं नृपसत्तमैः ॥  
 ब्राह्मणा नावमन्तव्याः भस्म-क्ष्वादवाग्नयः ।  
 कुलमुत्पाटयेयुस्ते क्रोधाविष्टा द्विजातयः ॥  
 दुष्टानां शासनं धर्मः शिष्टानां परिपालनम् ।  
 कर्त्तव्यं भूमिपालेन नित्यं कार्य्येषु चार्त्तवम्”-इति ।

शान्तिपर्व्वण्यपि,—

“वालातुरेषु भूतेषु परित्राणं कुरुद्वह ।

शरणागतेषु कारुण्यं कुर्यात्तत्र समाहितः ॥  
 भरणं सर्वभूतानां रक्षणञ्चापि सर्वशः ।  
 यष्टव्यं क्रतुभिर्नित्यं दातव्यञ्चाप्यपीडया ॥  
 प्रजानां रक्षणं कार्यं न कार्यं कर्म गर्हितम् ।  
 आश्रमेषु यथाकालं चलं भोजन-भाजनम् ॥  
 स्वयन्तूपहरेद्राजा सत्कृत्य विधिपूर्वकम् ।  
 आत्मानं सर्वकार्याणि तापसे राज्यमेव च ॥  
 निवेदयेत् प्रयत्नेन तिष्ठेत् प्रह्वश्च नित्यशः ।  
 विक्रमेण महीं लब्ध्वा प्रजाधर्मेण पालयन् ॥  
 आहवे निधनं कुर्याद्राजा धर्म-परायणः ।  
 आहवे च महीं लब्ध्वा ओत्रियायोपपादयेत्”—इति ।

मनुः,—

“मोहाद्राजा स्वराष्ट्रं यः कर्षयत्यनवेक्षया ।  
 सोऽचिराद्भुक्ष्यते राज्याज्जीविताच्च सवान्धवः ॥  
 शरीर-कर्षणात् प्राणाः क्षीयन्ते प्राणिनां यथा ।  
 तथा राज्ञामपि प्राणाः क्षीयन्ते राष्ट्र-कर्षणात्”—इति ।

दिन-चर्या तु मनुना दर्शिता,—

“उत्थाय पश्चिमे यामे कृतशौचः समाहितः ।  
 ज्ञत्वाऽग्निं ब्राह्मणांश्चार्यं प्रविशेच्च सभां शुभाम्”—इति ।

सत्यन्तरेऽपि,—

\* ततः,—इति सु० पुस्तके पाठः ।



“प्रातरुत्थाय नृपतिः कुर्यादन्तस्य धावनम् ।  
 स्नान-शालां समागत्य स्नात्वा पूतेन वारिणा ॥  
 अर्घं दत्त्वा तु देवाय भास्कराय समाहितः ।  
 ततोऽलङ्कृत-गात्रः सन् वक्त्रमालोक्य मन्त्रवित्\* ॥  
 घृत-पात्रं† तु विप्राय दद्यात् सकनकं नृपः”—इति ।

थाञ्जवल्केषोऽपि,—

“ऋत्विक्पुरोहिताचार्यैराशीर्भिरभिनन्दितः ।  
 दृष्ट्वा ज्योतिर्विदोवैद्यान् दद्याद्गाः काञ्चनं महीम् ।  
 नैवेष्टिकानि च तथा ओत्रियाणां गृहाणि च”—इति ।

नैवेष्टिकानि विवाहोपयोगीनि कन्याऽलङ्कारादीनि । दानानन्तरं

कृत्यं मनुराह,—

“तत्र स्थितः प्रजाः सर्वाः प्रतिनन्द्य विसर्जयेत् ।  
 विसृज्य च प्रजाः सर्वाः मन्त्रयेत् सह मन्त्रिभिः ॥  
 गिरिपृष्ठं समारुह्य प्रासादं वा रहोगतः ।  
 अरण्ये निःशलाके वा मन्त्रयेताविभावितः ॥  
 मध्यन्दिनेऽर्द्धरात्रे वा विश्रान्तो त्रिगतक्लमः ।  
 चिन्तयेत् धर्मकामार्थान् सार्द्धं तैरेकएवच ॥  
 कन्यानां सम्प्रदानञ्च कुमारानाञ्च रक्षणम् ।  
 दूतस्य प्रेषणञ्चैव कार्यशेषं तथैवच ॥  
 अन्तःपुर-प्रजानाञ्च प्रणिधीनाञ्च चेष्टितम् ।

\* मन्त्रवित्,—इति सु० पुस्तके पाठः ।

† घृतपात्रे,—इति शा० पुस्तके पाठः ।

कृत्स्नं चाष्टविधं कर्म पञ्चवर्गञ्च तत्ततः ॥  
 अनुरागापरागौ च प्रचारं मण्डलस्य च ।  
 अरेरनन्तरं मित्रमुदासीनं तयोः परम् ॥  
 तान् सर्वानभिसन्दध्यात् सामादिभिरुपक्रमैः ।  
 व्यस्तैश्चैव समस्तैश्च पौरुषेण नयेन च ॥  
 सन्धिं च विग्रहं चैव यानमासनमेव च ।  
 द्वैधीभावं संश्रयं च षड्गुणांश्चिन्तयेत्सदा ॥  
 आसनञ्चैव यानञ्च सन्धिं विग्रहमेव च ।  
 कार्यं वीक्ष्य प्रयुञ्जीत द्वैधं संश्रयमेव च ॥  
 उपेतारमुयेयञ्च सर्वापायांश्च कृत्स्नशः ।  
 एतत्तयं समाश्रित्य प्रयतेतार्थसिद्धये” ॥

अष्टविधत्वन्तु कर्मण उग्रनसा प्रदर्शितम्,—

“आदाने च विसर्गे च तथा प्रैषनिषेधयोः ।

पञ्चमे चार्थवचने व्यवहारस्य चेक्षणे ॥

दण्डशुद्धोः समायुक्तस्तेनाष्टगतिकोनृपः” ।

शुद्धिः प्रायश्चित्तम् । पञ्चवर्गस्तु, कापटिक-दाम्भिक-गृहपति-वैदे-  
 हक-तापस-व्यञ्जनाद्वराः । कर्मणामारम्भोपायः, पुरुष-द्रव्य-संपत्, विनि-  
 पात-प्रतीकारः, कार्यसिद्धिरिति वा पञ्चवर्गः\* ।

“एवं सर्वमिदं राजा सह संमन्त्र्य मन्त्रिभिः ।

व्यायामाप्तुं मथाङ्गे भोक्तुमन्तःपुरं व्रजेत् ॥

तचात्मभूतैः कालञ्चैरह्यैः परिचारकैः ।

\* शुद्धिरित्यारभ्य, पञ्चवर्गः,—इत्यन्तो ग्रन्थो नास्ति सु० पुस्तके ।

सुपरीक्षितमन्त्राद्यमद्यान्मन्त्रैर्विषापहैः ॥  
 विषघ्नैरगदैश्चास्य सर्वद्रव्याणि योजयेत् ।  
 विषघ्नानि च रत्नानि निघतोधारयेत्सदा ॥  
 परीक्षिताः स्त्रियश्चैनं व्यजनोदकधूपनैः ।  
 वेषाभरणसंयुक्ताः संस्पृशेयुः समाहिताः ॥  
 एवं प्रयत्नं कुर्वीत ध्यान-शय्याऽऽसनाशने ।  
 स्नाने प्रसाधने चैव सर्वालङ्कारकेषु च ॥  
 भुक्तवान् विहरेच्चैव स्त्रीभिरन्तःपुरे सह ।  
 विहृत्य च यथाकामं\* पुनः कार्याणि चिन्तयेत् ॥  
 अलङ्कृतञ्च संपश्येदायुधीयं पुनर्जनम् ।  
 वाहनानि च सर्वाणि शस्त्राण्यभरणानि च ॥  
 सन्ध्याञ्चोपास्य शृणुयादन्तर्वैश्वानि शस्तभृत ।  
 रहस्याख्यायिनां चैव प्रणिधीनाञ्च चेष्टितम् ॥  
 गत्वा कक्षाऽन्तरं सम्यक् समनुज्ञाय तं जनम् ।  
 प्रविशेद्भोजनार्थन्तु स्त्री-वृतोऽन्तःपुरं पुनः ॥  
 तत्र भुक्त्वा पुनः किञ्चित्पूर्य्यघोषैः प्रहर्षितः ।  
 संविशेच्च यथाकालमुन्निष्टेच गतक्लमः ॥  
 एतद्विधानमातिष्ठेद्दरोगः पृथिवीपतिः ।  
 अस्त्रस्यः सर्वमेवैतत् भृत्येषु विनिवेशयेत्—इति ।

धर्मान्तरमाह मनुः,—

\* यथाकालं,—इति पाठान्तरम् ।

† त्वन्तु,—इति पाठान्तरम् ।

“सङ्घासेष्वनिवर्त्तित्वं प्रजानाञ्चैव पालनम् ।  
 शुश्रूषा ब्राह्मणानाञ्च राज्ञः श्रेयस्करं परम् ॥  
 अलभ्यञ्चैव लिप्सेत लभ्यं रत्नेषु यत्नतः ।  
 रक्षितं वर्द्धयेच्चैव वृद्धं पात्रेषु निःक्षिपेत् ॥  
 अमाययैव वर्त्तेत न कथञ्चन मायया ।  
 बुद्धोत्तारि-प्रयुक्तान्तु मायां नित्यं सुसंयतः” —इति ।

शान्तिपर्वण्यपि,—

“व्यसनानि च सर्वाणि नृपतिः परिवर्जयेत् ।  
 लोक-संग्रहणार्थाय कृतकव्यसनी भवेत्” —इति ।

तानि व्यसनानि मनुना दर्शितानि,—

“दश काम-समुत्थानि तथाऽष्टौ क्रोधजानि च ।  
 मृगयाऽचो दिवास्वप्नः परीवादः स्त्रियोमदः ॥  
 तौर्यत्रिकं वृथाऽढाढ्या कामजोदशकोगणः ।  
 पैशुन्यं साहसं द्रोह ईर्ष्याऽसूयाऽर्थ-दूषणम् ॥  
 वाग्दण्डजञ्च पारुष्यं क्रोधजोऽपि गणोऽष्टकः ।  
 कामजेषु प्रशक्तो हि व्यसनेषु महीपतिः ॥  
 विद्युज्यतेऽर्थ-धर्माभ्यां क्रोधजे स्वात्मनैव तु ।  
 द्वयोरप्येतयोर्मूलं यं सर्व्वं कवथोविदुः ॥  
 तं यत्नेन त्यजेन्नोभं त्याज्यौ ह्येतौ गणाबुधौ ।  
 पानमत्ताः स्त्रियश्चैव मृगया च यथाक्रमम् ॥  
 एतत्कष्टतमं विद्याच्चतुष्कं कामजे गणे ।  
 दण्डस्य पातनञ्चैव वाक्पारुष्यार्थदूषणे ॥



क्रोधजेऽपि गणे विद्यात् कष्टमेतत्त्रिकं सदा ।  
 व्यसनस्य च मृत्योश्च व्यसनं कष्टमुच्यते ॥  
 व्यसन्यधो हि व्रजति स्वर्थात्यव्यसनी मृतः” — इति ।

मार्कण्डेयोऽपि,—

“व्यसनानि परित्यज्य सप्त मूलहराणि च<sup>(१)</sup> ।  
 आत्मा रिपुभ्यः संरक्ष्योवर्हिर्मन्त्र-विनिर्गमात् ॥  
 स्थान-वृद्धि-क्षय-ज्ञान-षाडगुण-विजितात्मना ।  
 भवितव्यं नरेन्द्रेण न कामवशवर्तिना\* ॥  
 प्रागात्मा मन्त्रिणस्यैव ततोभूत्यामहीभृता ।  
 ज्ञेयाश्चानन्तरं पौराविरुद्धो ततोऽरिभिः ॥  
 यस्त्वेतानविनिर्जित्य वैरिणोविजिगीषते ।  
 सोऽजितात्माऽजितामात्यः शत्रुवर्गेण बाध्यते” — इति ।

तदेवमुक्त-धर्मकलापेन संयुक्तो राजा प्रजाः पालयेत् । तदुक्तं  
 मनुना,—

“एवं सर्वं विधायेदमितिकर्तव्यमात्मनः ।  
 युक्तस्यैवाप्रमत्तस्य परिरक्षेदिमाः प्रजाः” — इति ।

प्रजा-रक्षणे राज्ञः श्रेयोविशेष ऐहिक आमुष्मिकस्य शान्तिपर्वणि-  
 दर्शितः,—

\* प्रजासु समवर्तिना,— इति सु० पुस्तके पाठः ।

(१) कामजेषु पानादिचतुर्विधं क्रोधजेषु दण्डपातनादित्रिकं च कष्टतमत्वे-  
 नात्मनः । तान्येवात्र ‘सप्त’ शब्देन निर्दिश्यन्ते । तान्येव च कष्टतमत्वात् मूल-  
 हराणीत्युच्यन्ते ।

“स्त्यश्च पुरुषामार्गं सर्वलङ्कार-भूषिता ।  
 निर्भयाः प्रतिपद्यन्ते यदा रक्षति भूमिपः ॥  
 धर्ममेव प्रपद्यन्ते न हिंसन्ति परस्परम् ।  
 अनुयुञ्जन्ति\* चान्योन्यं यदा रक्षति भूमिपः ॥  
 यजन्ते च महायज्ञैस्त्रयोवर्णाः पृथग्विधैः ।  
 युक्ताश्चाधीयते वेदान् यदा रक्षति भूमिपः ॥  
 यदा राजाऽऽयुधं श्रेष्ठमादाय वहति प्रजाः ।  
 महता वलयोगेन तदा लोकान् समश्नुते”—इति ।

रामायणेऽपि,—

“यः क्षत्रियः स्वधर्मेण पृथिवीमनुशास्ति वै ।  
 स लोके लभते वीर्यं यज्ञः प्रेत्य च सङ्गतिम्”—इति ।

अपालने दोषः शान्तिपर्वणि दर्शितः,—

“यानं वस्त्राण्यलङ्कारान् रत्नानि विविधानि च ।  
 हरेयुः सहसा पापाः, यदि राजा न पालयेत् ॥  
 पतेद्भुजविधं शस्त्रं न कृषिर्न वणिकपथः ।  
 मज्जेद्भुजस्त्रयी न स्यात् यदि राजा न पालयेत्”—इति ।

॥०॥ इति राज-धर्म-प्रकरणम् ॥०॥



\* अत्र, अनुसृज्यन्ति,—इति पाठो भवितुं युक्तः ।

## अथ वैश्य-धर्म-प्रकरणम् ।

क्रम-प्राप्तान् वैश्यस्यासाधारण-धर्मानाम्,—

लाभकर्म तथा रत्नं गवां च परिपालनम् ।

कृषि-कर्मच वाणिज्यं वैश्य-वृत्तिरुदाहृत ॥६३॥

लाभार्थं कर्म, लाभकर्म; कुसीदाद्युपजीवनमित्यर्थः । रत्नं मणि-  
सुक्तादि । तेन च तत्परीक्षण-क्रय-विक्रया उपलब्ध्यन्ते । गवां पालनं  
हृणोदकप्रदान-वन्धन-मोचन-दोहनादि । कृषिकर्म, भूमिकर्षण-बीज  
वापनादि । वाणिज्यं क्रयिक-धान्यादि-क्रय-विक्रयौ । कुसीदादीनां  
वैश्य-धर्मत्वमाह याज्ञवल्क्यः,—

“कुसीद-कृषि-वाणिज्यं पशुपाल्यं विशः स्मृतम्”—इति ।

मनुरपि,—

“पशूनां रक्षणं दानमिज्याऽध्ययनमेव च ।

वणिकपथं कुसीदञ्च वैश्यस्य कृषिमेव च”—इति ।

समादिशदिति शेषः । वराहपुराणेऽपि,—

“स्वाध्यायं यजनं दानं कुसीद-पशुपालनम् ।

गोरक्षां कृषिवाणिज्यं कुर्याद्वैश्यो यथाविधि”—इति ।

पशुपालनं अजाश्वादि-पालनं, गोशब्दस्य पृथगुपात्तत्वात् । आनु-  
शासनिके विक्रेय-द्रव्याण्यपि निदर्शितानि,—

“तिल-चर्म-रसाश्चैव विक्रेयाः पशुवाजिनः ।

वणिकपथमुपासीनैर्वैश्वैश्य-पथि-स्थितैः”—इति ।

शान्तिपर्वणि जावाल्युपाख्यान-प्रसङ्गेन वैश्यधर्मास्तुलाधारेणोदिताः,—

लाभकर्मादीनि वाणिज्यान्तानि, तानि सर्वाणि वैश्यवृत्तिः वैश्यस्य जीवनहेतुः,—इत्यर्थः । तदुक्तं मार्कण्डेये,—

“दानमध्ययनं यज्ञोवैश्यस्यापि त्रिधैव सः ।

वाणिज्यं पाशुपात्यश्च कृषिश्चैवास्य जीविका”—इति ।

अर्ध-विज्ञानादयो वैश्यधर्मत्वेन द्रष्टव्याः । अतएव मनुना वैश्यधर्मेषु पठिता,—

“वैश्यस्तु कृत-संस्कारः कृत्वा दार-परिग्रहम् ।

वार्त्तायां नित्ययुक्तः स्यात् पशूनाञ्चैव रक्षणे ॥

प्रजापतिर्हि वैश्याय सृष्ट्वा परिददे पशून् ।

न च वैश्यस्य कामः स्थानं रक्षेयं पशूनिर्ति ॥

वैश्ये चेच्छक्ति नान्येन रक्षितव्याः कथञ्चन ।

मणि-मुक्ता-प्रवालानां लौहानां तान्तवस्य च ॥

गन्धानाञ्च रसानाञ्च विद्यादर्घवलावलम् ।

वीजानामुन्निविच स्यात् क्षेत्र-दोष-गुणस्य च ॥

मान-योगांश्च जानीयात्तुला-योगांश्च सर्वतः ।

सारासारञ्च भाण्डानां देशानाञ्च गुणागुणम् ॥

लाभालाभञ्च पण्यानां पशूनाञ्च विवर्द्धनम् ।

मृत्यानाञ्च मृतिं विद्याङ्गाषाञ्च विविधानृणाम् ।

द्रव्याणां स्थान-योगांश्च क्रयं विक्रयमेव च ॥

धर्मेण च द्रव्य-वृद्धावातिष्ठेद्यत्नसुत्तमम् ।

दद्याच्च सर्वभूतानामन्नमेव प्रयत्नतः”—इति ।

कृषि-वाणिज्य-गोरक्षाः वार्त्ताशब्देनोच्यन्ते, मानयोगा अञ्जलि-



प्रस्थादि-साध्याः। मूलवचने 'सामर्क'—इत्यत्र, 'लौहर्क'—इति केचित् पठन्ति । लौहस्य सुवर्णरजतादेरर्घपरिज्ञान-क्रयादिकं\* तत्क-र्मेति व्याख्येयम् । लौहानाञ्चेति मनुपठितत्वात् । यथोक्तधर्मानुष्ठाने फलमाश्वमेधिके वर्णितम्,—

“वणिग्धर्माच्च मुञ्चन् वै देव-ब्राह्मण-पूजकः ।

स वणिक् स्वर्गमाप्नोति पूज्यमानोऽप्यरोगणैः”—इति ।

वैपरीत्ये दोषः शान्तिपर्वणि दर्शितः,—

“यः करोति जनान् साधून् वलिकर्माणि वञ्चनम् ।

स याति नरकं घोरं धनं तस्यापि हीयते”—इति ।

॥०॥ इति वैश्वधर्म-प्रकरणम् ॥०॥

क्रम-प्राप्ताञ्छूद्रस्यासाधारण-धर्मानाह,—

शूद्रस्य द्विज शुश्रूषा परमोधर्मोऽच्यते ।

अन्यथा कुरुते किञ्चित्तद्भवेत्तस्य निष्फलम् ॥ ६४ ॥

अत्र, द्विज-शब्दो ब्राह्मण-परः, तत्-शुश्रूषायाः परमत्वं निः-  
श्रेयस-हेतुत्वात् । तदाह मनुः,—

“विप्राणां वेदविदुषां गृहस्थानां यशस्विनाम् ।

शुश्रूषैव तु शूद्रस्य धर्मो नैश्रेयसः परः ॥

शुचिरूत्तम-शुश्रूषुर्मुदुः शान्तोऽनहंकृतः ।

ब्राह्मणोपाश्रयोऽनित्यमुत्तमं जातिमश्नुते”—इति ।

विष्णुपुराणेऽपि,—

\* रजतादेरर्घपरिज्ञानक्रयादिकं,—इति सु० मुक्तके पाठः

“द्विज-शुश्रूषयैष पाकयज्ञाधिकारवान् ।

निजान् जयति वै लोकान् शूद्रोऽन्यतरः स्तनः”—इति ॥

आनुशासनिकेऽपि,—

“रागोद्वेषश्च मोहश्च पारुष्यञ्च नृशंसता ॥

श्राव्यश्च दीर्घवैरत्वमतिमानमनार्ज्वम् ॥

अमृतञ्चातिवादश्च पैशुन्यमतिलोभता ।

निकृतिश्चाप्यविज्ञानं जनने शूद्रमाविशत् ॥

दृष्ट्वा पितामहः शूद्रमभिभूतन्तु तामसैः ॥

द्विज-शुश्रूषणं धर्म्मं शूद्राणाञ्च प्रयुक्तवान् ॥

नश्यन्ति तामसामावाः शूद्रस्य द्विजभक्तितः ।

द्विज-शुश्रूषया शूद्रः परं श्रेयोऽधिगच्छति”—इति ।

परम्,—इति विशेषणादन्येऽपि केचन धर्म्माः सन्तीति गम्यते । ते च देवत्वेन दर्शिताः,—“शूद्रधर्म्मास्तिवर्ण-शुश्रूषा कलत्रादि-पोषणं कर्षण-पशुपालन-भारोदहन-पण्यवहार-चित्रकर्म-नृत्य-गीत-वेणु-वीणा-सुरज-मृदङ्ग-वादनानि”—इति । विष्णुपुराणेऽपि,—

“दानञ्च दद्याच्छूद्रोऽपि पाकयज्ञैर्यजेत च ।

पित्रादिकञ्च वै सर्वं शूद्रः कुर्वीत तेन वा”—इति ।

याज्ञवल्क्येऽपि,—

“भार्यारतः शुचिर्भृत्य-भर्त्ता श्राद्ध-क्रिया-धरः ।

नमस्कारेण मन्त्रेण पञ्च यज्ञान्न हापयेत्”—इति ।

शान्तिपर्वण्यपि,—

“स्वाहाकार-नमस्कार-मन्त्रं शूद्रे विधीयते ।

ताभ्यां शूद्रः पाकयज्ञैर्यजेत ब्राह्मणान्\* स्वयम् ॥

सञ्चर्याश्च न कुर्वीत जातु शूद्रः कथञ्चन ।

सेवया हि धनं लब्ध्वा वशे कुर्याद्गरीयसः ॥

राज्ञा दानमनुज्ञातः कामं कुर्वीत धार्मिकः”—इति ।

आनुशासनिकेऽपि,—

“अहिंसकः शुभाचारो देवता-द्विज-पूजकः ।

शूद्रो धर्म-फलैरिष्टैः स्वधर्मेऽपि युज्यते”—इति ।

न केवलं विप्र-शुश्रूषा निश्रेयसार्था, अपि तु वृत्त्यर्थेऽपि । अत एव प्रकल्प्यमाना वृत्तिर्मनुना दर्शिता,—

“प्रकल्प्या तस्य वै वृत्तिः स्वकुटुम्बाद्यथार्हतः ।

शक्तिच्चावेक्ष्य दाक्ष्यञ्च† मृत्यानाञ्च परिग्रहम् ॥

उच्छिष्टमन्नं दातव्यं जीर्णानि वसनानि च ।

पुलाकाश्चैव धान्यानां जीर्णाश्चैव परिच्छेदाः”—इति ।

शान्तिपर्वण्यपि,—

“यश्च कश्चिद्विजातीनां शूद्रः शुश्रूषुराव्रजेत् ।

प्रकल्प्या तस्य तैराज्जवृत्तिर्धर्मविदो जनाः ॥

कृच-वेष्टन-पुञ्जानि उपानद्भुजनानि च ।

यातयामानि देयानि शूद्राय परिचारिणे”—इति ।

अन्यथा द्विज-शुश्रूषामन्तरेण यदि किञ्चित् पाकयज्ञादिकं कुर्यात्, तत्सर्वं निष्फलं भवेत् । तदुक्तं मनुना,—

\* ब्रह्मवान्,—इति शा० पुस्तके पाठः ।

† भक्तिश्च,—इति सु० पुस्तके पाठः ।

“विप्र-सेवैव शूद्रस्य विशिष्टं कर्म कथ्यते ।

यदतोऽन्यद्भिः कुरुते तद्भवेत्तस्य निष्फलम्”—इति ।

तस्मात् द्विज-शुश्रूषैव तस्य परमोधर्मः, चत्रिय-वैश्य-शुश्रूषा तु केवल-वृत्त्यर्थत्वादपरमोधर्मः । अतएव मनुना, विप्र-शुश्रूषाया उभ-यार्थत्वमितर-शुश्रूषायाः केवल-वृत्त्यर्थत्वञ्च दर्शितम्,—

“शूद्रस्तु वृत्तिमाकाङ्क्षन् चत्रमाराधयेद्यदि ।

धनिनं वाऽप्युपाराध्य वैश्यं शूद्रोजिजीविषेत् ॥

स्वर्गार्थमुभयार्थं वै विप्रानराधयेत् तु सः\* ।

जात-ब्राह्मण-शब्दः स्यात् सा ह्यस्य कृतकृत्यता†”—इति ॥

यदा द्विज-शुश्रूषया जीवितुं न शक्नोति, तदा किं कुर्या-दित्यत आह,—

लवणं मधु तैलञ्च दधि तक्रं घृतं पयः ।

न दुष्टेच्छूद्रजातीनां कुर्यात्सर्व्वेषु विक्रयम् ॥६५॥

शुश्रूषया जीवितुमशक्तो जीवनाय लवणादिषु सर्व्वेषु विक्रयं कुर्यात्‡ । ननु, लवणादीनि विक्रीयमाणानि विक्रेतुर्दोषमावहन्ति । तदाह याज्ञवल्क्यः,—

“फलोपलब्धौ मसो मनुष्यापूपवीरुधः ।

तिलौदनरसचारान् दधि क्षीरं घृतं जलम् ॥

\* ब्राह्मणानेव राधयेत्,—इति शा० स० पुस्तकयोः पाठः ।

† जातब्राह्मणशब्दस्य न ह्यस्य कृतकृत्यता,—इति सु० पुस्तके पाठः ।

‡ यदि शुश्रूषया जीवितुं न शक्नोति, जीवनाय लवणादिविक्रयं कुर्यात्,—इति सु० पुस्तके पाठः ।



वसा-रस-मधूच्छिष्ट-मधु-लाक्षा\* सवर्हिषः ।

मृचर्म-पुष्प-कुतप-केश-तक्र-विष-क्षितीः ॥

कौशेय-नील-लवण-मांसैकशफ-सीसकान् ।

शाकार्द्रैषधि-पिण्याक-पशु-गन्धांस्तथैव च ॥

वैश्य-वृत्त्याऽपि जीवन्तो विक्रीणीत कदाचन ।

लाक्षा-लवण-मांसानि वर्जनीयानि विक्रये ॥

पयोदधि च मद्यं च हीनवर्ण-कराणि च”—इति ।

हीनवर्णः शूद्रः† । मैवम्, अस्य ब्राह्मण-विषयत्वात् । अतएव मनुः,—

“सद्यः‡ पतति मांसेन लाक्षया लवणेन च ।

अहेण शूद्रोभवति ब्राह्मणः क्षीर-विक्रयात्॥”—इति ।

शूद्रस्तु लवणादीनि विक्रीणन्नपि न दुष्येत्॥ । “विक्रीणन्”—इति

पदं वक्ष्यमाण-श्लोकादनुषज्य योजनीयम् । याज्ञवल्क्योऽपि शूश्रू-  
षया जीवितुमशक्तस्य शूद्रस्य वाणिज्यादिकमाह,—

“शूद्रस्य द्विज-शूश्रूषा तयाऽजीवन् वणिग्भवेत् ।

शिल्यैर्वा विविधैर्जीवेत् द्विजाति-हितमाचरन्”—इति ।

यैः कर्मभिर्द्विजातयः शूश्रूयन्ते, तैरित्यर्थः । मनुरपि,—

\* शस्त्रासवमधूच्छिष्टमधुलाक्षाः,—इति सु० पुस्तके पाठः ।

† पयोदधि च,—इत्यादि, शूद्रः,—इत्यन्तं नास्ति मुद्रितातिरिक्तपुस्त-  
केषु ।

‡ सम्यक्,—इति सु० पुस्तके पाठः ।

§ क्षीरविक्रयी,—इति सु० पुस्तके पाठः ।

॥ शूद्रस्तु लवणादीनि विक्रीणन्न हि दुष्यति,—इति श्लोकार्द्धतयैव लि-  
खितमस्ति सु० पुस्तके ।

“अशक्तुंस्तु शुश्रूषां शूद्रः कर्तुं दिजन्मनाम् ।

पुत्रदारात्ययं प्राप्तोजीवित्कारुक-कर्मभिः ॥

यैः कर्मभिः सुचरितैः शुश्रूष्यन्ते द्विजातयः ।

तानि कारुक-कर्मणि शिल्पानि विविधानि च”—ति ॥

शूद्रस्यापि वर्ज्यानाह,—

विक्रीणन् मद्य-मांसानि ह्यभक्षस्य च भक्षणम् ।

कुर्वन्नगम्या-गमनं शूद्रः पतति तत्क्षणात् ॥ ६६ ॥

कपीला-क्षीर-पानेन ब्राह्मणी-गमनेन च ।

वेदाक्षर-विचारेण शूद्रः पतति तत्क्षणात्\* ॥ ६७ ॥

मद्यं च बज्रविधं; ताल-पानस-द्राक्ष-माधूक-खार्जुरादिकम् ।

अभक्ष्यं गो-मांसादि । अगम्या भगिन्यादयः† । स्पष्टमन्यत् ।

॥०॥ इति शूद्र-धर्म-प्रकरणम् ॥०॥

प्रख्याता हि पराशर-स्मृतिरिह स्मृत्यागमख्यापनं

धर्मोवर्ण-चतुष्टयी-बज्रमता साधारणाख्याभिधा ।

आद्यस्वाक्त्रिक-शिष्ट-नाम-विहितः षट्कर्म-पूतोऽपरः

पूर्वाध्याय-निरूपितं तदखिलं व्याख्यत् सुधीर्माधवः ॥

इति श्रीराजाधिराज-परमेश्वर-वैदिकमार्गप्रवर्तक-श्रीवीर-वृक्क-  
भृपाल-साम्राज्य-धरन्धरस्य माधवामात्यस्य कृतौ पराशर-स्मृति-  
व्याख्यायां प्रथमोऽध्यायः ॥०॥

\* शूद्रश्चाख्यतामियात्,—इति स० शा० पुस्तकयोः पाठः ।

† ब्राह्मण्यादयः,—इति सु० पुस्तके पाठः ।

## अथ द्वितीयोऽध्यायः ।

वागीशाद्याः सुमनसः सर्वार्थानामुपक्रमे ।

यं नत्वा कृतकृत्याः स्युः तं नमामि गजाननम्॥

प्रथमेऽध्याये व्यासेन पृष्ठयोर्वर्ण-चतुष्टय-साधारणासाधारण-धर्म-योर्मध्ये साधारण-धर्मं संचिष्यासाधारण-धर्मः प्रपञ्चितः, अयेदानीं संचिष्यः साधारण-धर्मो द्वितीयेऽध्याये प्रपञ्च्यते ।

अथवा, पूर्वाध्यायत्रासुभक्ति-धर्म-प्राधान्येन प्रवृत्तः, अयन्तु ऐहिक-जीवन-हेतु-धर्म\* प्राधान्येन प्रवर्त्तते । तत्रादावध्याय-प्रति-पाद्यमर्थं प्रतिजानीते,—

अतः परं गृहस्थस्य कर्माचारं† कलौ युगे ।

धर्मं साधारणं शक्त्या चातुर्वर्ण्याश्रमागतम् ॥१॥

तं प्रवक्ष्याम्यहं पूर्वं पराशर-वचोयथा ।

अतः परं, चातुर्वर्ण्य-साधारण-धर्म-संक्षेपेणादुत्तरस्मिन् काले । सएव विस्तार-कथनस्योचितोऽवसरः । वज्र-ग्रन्थ-पाठ-शक्ति-रहितान् मन्द-प्रज्ञान् प्रति संक्षेपेणाभिहिते सति, समर्थानामुत्तमप्रज्ञानां बुद्धिस्थितान् प्रति विस्तरेण कथयितुमुचितत्वात् । अतएवाज्ज-राचार्याः,—

\* 'धर्म' पदं नास्ति सु० पुस्तके ।

† धर्माचारं,— इति स० सो० शा० पुस्तकेषु पाठः ।

“संचेप-विस्तराभ्यां हि मन्दोत्तमधियां नृणाम् ।

वस्तुच्यमानमप्यन्तःकरणं तेन दृश्यते”—इति ।

यद्वा, अतःपरं आसुभिक-प्रधान-धर्म-कथनादनन्तरम् । “षट्-  
र्माभिरतः” “सन्ध्या स्नानम्”—इत्यादिना ह्यासुभिक-फले धर्मोभि-  
हिते सत्यैहिक-फलस्य कथादि-धर्मस्य बुद्धिस्थत्वात् तदभिधानस्य  
युक्तोऽवसरः ।

वक्ष्यमाणस्य कथादि-धर्मस्य ब्रह्मचारि-वनस्थ-यतिष्वसम्भवमभि-  
प्रेत्य तद्योग्यमाश्रमिणं दर्शयति,—‘गृहस्थस्य’—इति । कृत-त्रेता-द्वाप-  
रेषु वैश्यस्यैव कथादावधिकारोऽन तु गृहस्थमात्रस्य विप्रादेरतोविशिनि-  
ष्टि,—‘कलौ युगे’—इति । कर्मशब्दालोके व्यापारमात्रे प्रयुज्यते,  
आचारशब्दस्य धर्मरूपे शास्त्रीये व्यापारे । कथादेस्तु युगान्तरेषु  
कर्मत्वं, कलावाचारत्वमित्युभयरूपत्वमस्ति । तथैवाश्रमान्तरेषु कर्मत्वं  
गार्हस्थ्ये त्वाचारत्वमित्युभयरूपता । तद्विवक्षया ‘कर्मोपाचारम्’ इत्युक्तम् ।  
कलौ गृहस्थस्य याजनादीनां दुर्लभत्वाज्जीवन-हेतुतया कथादि-वि-  
धानादाचारत्वमुपपन्नम् ।

कथादेः साधारण-धर्मत्वमुपपादयति,—‘चातुर्वर्णाश्रमागतम्’  
—इति । चातुर्वर्णाश्रम एव चातुर्वर्णम् । तत्र सर्वत्रैव प्रसिद्धः आश्रमो-  
गार्हस्थ्यरूपः । सन्ति हि शूद्रस्यापि विवाह-पञ्चमहायज्ञादयो  
गृहस्थ-धर्माः । एतत् सर्वमस्माभिः उत्तरत्राश्रम-निरूपणे विस्मृतम्-  
भिधास्यते । तस्मिन्नाश्रमे विधानात् साधारणम् । पराशरशब्देनात्रा-  
तीतकल्पोत्पन्नोविवक्षितः । एतदेवाभिव्यञ्जयितुं ‘पूर्वम्’—इत्युक्तम् ।  
पूर्वकल्प-सिद्धं पराशर-वाक्यं कलि-धर्मे कथादौ यथा वृत्तं, तथैवाहं



संप्रवक्ष्यामि । अतः, सम्प्रदायागतत्वात् कथ्यादेराचारतायां न विवादः कर्त्तव्यः,—इत्याशयः । ‘गुरुतरविषये विनयः कर्त्तव्यः’ इति शिष्टाचारं शिष्यितुं ‘श्रुत्या सम्प्रवक्ष्यामि’ इत्युक्तं, न तु कस्मिंश्चिद्धर्मं स्वस्याशक्तिं द्योतयितुम् । कलि-धर्म-प्रवीणस्य पराशरस्य तत्राश्रित्य सम्भवात् ॥

प्रतिज्ञातं धर्मं दर्शयति,—

**षट्कर्म-सहितोविप्रः कृषिकर्म च कारयेत् ॥२॥**

षट्कर्माणि पूर्वोक्तानि ; यजनादीनि, सन्ध्याऽऽदीनि च । तैः सहितोविप्रः शुश्रूषकैः शूद्रैः कृषिं कारयेत् । न च याजनादीनां जीवन-हेतुत्वात् किमनया कथ्येति वाच्यं, कलौ जीवन-पर्याप्ततया याजनादीनां दुर्लभत्वात् । यत्तु मनुनेाक्तम्,—

“वैश्य-वृत्त्या तु जीवंस्तु ब्राह्मणः क्षत्रियोऽपि वा ।

हिंसा-भयात् पराधीनां \* कृषिं यत्नेन वर्ज्येत् ॥

कृषिं साध्विति मन्यन्ते सा वृत्तिः सद्भिर्गर्हिता ।

भूमिं भूमिशयांश्चैव हन्ति काष्ठमयोमुखम्”—इति ।

तत् स्वयङ्गताभिप्रायम् । अन्यथा, मनोः स्व-वचन-विरोधात् । स्तेनैव कृषिरभ्युपगता ;

“उभाभ्यामप्यजीवंस्तु कथं स्यादिति चेद्भवेत् ।

कृषिगोरचमास्थाय जीवेद्वैश्यस्य जीविकाम्”—इति ।

ननु, कूर्मपुराणे स्वयं कृता कृषिरभ्युपगता,—

\* जीवहिंसाप्रदाभेदां,—इति सु० पुस्तके पाठः ।

“स्वयं वा कर्षणं कुर्याद्वाणिज्यं वा कुसीदकम् ।

कष्टा \* पापीयसी वृत्तिः कुसीदन्तां विवर्जयेत्”—इति ।

तत्र, अस्य वचनस्य कुसीद-निन्दा-परत्वात् । अतएव नारदः,—

“आपत्स्वपिच कष्टासु ब्राह्मणस्य न वार्द्धिषम्”—इति ।

ननु, दृढस्यतिः स्वयङ्कर्तृकां कृषिमङ्गीचकार,—

“कुसीद-कृषि-वाणिज्यं प्रकुर्वीतास्वयंकृतम् ।

आपत्काले स्वयं कुर्वन्नेनसा युज्यते द्विजः”—इति ।

वाढं, कारयितुमप्यशक्तस्य तत्कर्तृत्वम्, ‘आपत्काले’—इति विशेषितत्वात् । ननु, कारयित्वमप्यापदिष्यमेव, कृषेर्वैश्य-धर्मत्वाद्विप्रस्य याजनादीनामेव मुख्य-जीवन-हेतुत्वात् । एवं तद्वापत्तारतम्येन व्यवस्थाऽस्तु । अन्त्यापदि कारयित्वमत्यन्तापदि कर्तृत्वम्,—इति । अथवा, युग-भेदेन व्यवस्थाप्यतां ; युगान्तरेषु कारयित्वमापद्धर्मः, कलौ मुख्यधर्मः, प्राधान्येनोपक्रम्य प्रतिपादनात् ।

तत्र, कृषौ हालिकस्य वलीवर्द्ध-संख्या-नियममाह हारीतः,—

“अष्टागवं धर्म्यहलं षड्गवं जीवितार्थिनाम् ।

चतुर्गवं नृशंसानां द्विगवं ब्रह्मघातिनाम्”—इति ।

तचान्तौ पत्नौ हेयौ † इतरावपि क्रमेण मुख्यानुकल्पौ द्रष्टव्यौ ॥

कृषौ वर्ज्यान् वलीवर्द्धानाह,—

सुधितं तृषितं श्रान्तं वलीवर्द्धं न योजयेत् ।

हीनाङ्गं व्याधितं क्लीवं वृषं विप्रो न वाहयेत् ॥३॥ इति ।

\* तेन,—इति सु० पुस्तके पाठः ।

† तत्राद्यौ पक्षावक्ष्यमतया हेयौ,—इति सु० पुस्तके पाठः ।

क्षुधादयस्तत्तस्मिन्नैरवगन्तव्याः । हीनाङ्गः पाद-विकलः । क्लीवः  
पुंस्त्व-रहितः ॥

कीदृशस्तर्हि वलीवर्द्धः कृषौ योज्य इत्यत आह,—

स्थिराङ्गं नीरुजं तृप्तं सुनर्दं षण्डवर्जितम् ।

वाहयेद्विवसस्याङ्गं पश्चात् स्नानं समाचरेत् ॥ ४ ॥ इति ।

स्थिराङ्गः पादादि-वैकल्य-रहितः । नीरुजो व्याधि-रहितः । तृप्तः  
क्षुत्तृष्णाभ्यामपीडितः । सुनर्द्धो हिंसको दृप्तः अम-रहितः,—इति  
यावत् । षण्डेति भाव-प्रधाने निर्देशः । षण्डत्व-वर्जितः पुंस्त्वोपेतः  
शक्तः,—इति यावत् । दिवसस्याङ्गं याम-द्वयम् । ‘पश्चात् स्नानं  
समाचरेत्’—इति, वलीवर्द्धान् स्नापयेदित्यर्थः । तथा च हारीतः,  
—“स्नापयित्वा ऽनडुहोऽलङ्कृत्य ब्राह्मणान् भोजयेत्”—इति । वाहने  
विशेषः आश्वमेधिके दर्शितः,—

“वाहयेद्धुक्तेनैव शाखया वा सपत्रया ।

न दण्डेन न यश्वा वा न पाशेन च वा पुनः ॥

न क्षुत्तृष्णाश्रमश्रान्तं वाहयेद्विकलेन्द्रियम् ।

सुदृष्टेषु च भुञ्जीयात् पिबेत् पीतेषु चोदकम् ॥

अङ्गः पूर्वं दिशाम् वा धुर्याणां वाहनं स्रुतम् ।

विश्रामेन्द्रधामे भागे भागे चान्ये यथासुखम् ॥

यत्र वा त्वरया नित्यं संश्रयो यत्र वाऽध्वनि ।

वाहयेत्तत्र धूर्यासु न स पापेन लिप्यते ॥

अन्यथा वाहयन् राजन्, नियतं याति रौरवम् ।

रुधिरं वाहयेत् तेषां यस्तु मोहान्नराधमः ।

भूण-हत्या-समं पापं तस्य स्यात् पाण्डुनन्दन"—इति ॥

वलीवर्द्ध-स्नापनानन्तरं कर्त्तव्यमाह,—

जप्यं देवार्चनं होमं स्वाध्यायञ्चैवमभ्यसेत् ।

एक-द्वि-त्रि-चतुर्विप्रान् भोजयेत् स्नातकान् द्विजः ॥५॥

यथा, वलीवर्द्ध-श्रान्ति-कृत-दोषापनयनाय स्नापनं, एवं प्रा-  
णुपघात-दोषापनयनाय यथाशक्ति जप्यादीनामन्यतममनुतिष्ठेत् ।  
एकं द्वौ त्रींश्चतुरोविप्रान् स्नातकान् यथाशक्ति भोजयेत् । स्नातका  
नवविधभिक्षुकाः । तदाह मनुः,—

“सान्तानिकं यत्त्यमाणमध्वगं सर्व्ववेदसम् ।

गुर्व्वथं पितृमाचर्थं स्वाध्यायार्थुपतापिनम्”—इति ।

सान्तानिकं सन्तानाय विवाहोपयुक्त-द्रव्यार्थिनम् । सर्व्ववेदसः  
सर्व्वस्व-दक्षिणं यागं कृत्वा निस्वत्वमापन्नोद्रव्यार्थी, तमित्यर्थः ।  
पितृमाचर्थं पितृ-मातृ-शुश्रूषार्थिनम् । स्वाध्यायार्थी स्वाध्याय-प्रव-  
चन-निर्व्विहाय द्रव्यार्थी, उपतापी रोगी, स्वाध्यायार्थि-सहितः  
उपतापी स्वाध्यायार्थुपतापी, तमिति मध्यम-पद-लोपी समासः ।  
तावुभावित्यर्थः ॥

कृषौ फलितस्य धान्यस्य विनियोगमाह,—

स्वयङ्कृष्टे तथा क्षेत्रे धान्यैश्च स्वयमर्जितैः ।

निर्व्वपेत् पञ्चयज्ञांश्च क्रतु-दीक्षाञ्च कारयेत् ॥६॥ इति ।



यानि स्वयङ्कृष्टे क्षेत्रे फलितानि धान्यानि, यानि वाऽन्यैः कर्षिते क्षेत्रे स्वयमर्जितानि धान्यानि, तैः सर्वैः स्मार्त्तान् पञ्चमहा-  
यज्ञान् श्रौतामग्निष्टोमादि-क्रतु-दीक्षाञ्च कुर्यात् । कारयेदिति  
स्वार्थिकोऽणिच् । अथवा, स्वयञ्च महायज्ञान् कुर्वीत, यियत्तुभ्यो-  
धान्यं दत्त्वा तैः क्रतु-दीक्षाञ्च कारयेत् । कूर्मपुराणेऽप्येष विनियोगो  
दर्शितः,—

“लब्धलाभः पिबन् देवान् ब्राह्मणांश्चापि पूजयेत् ।

ते तृप्ताः तस्य तद्दोषं शमयन्ति न संशयः”—इति ॥

कृषीवलस्य तिलादि-धान्य-सम्पन्नस्य धन-लोभेन प्रसक्तस्तिला-  
दिविक्रयस्थं निवारयति,—

तिलारसान विक्रेयाविक्रेयाधान्य-तत्समाः ।

विप्रस्यैर्वविधा वृत्तिस्तृण-काष्ठादि-विक्रयः ॥७॥ इति ।

रसाः दधि-मधु-घृतादयः । यदि धान्यान्तर-रहितस्य तिल-  
विक्रयमन्तरेण जीवनं वा धर्मोवा न भिद्येत्, तदा तिलाधान्यान्तरै-  
र्विनिमातव्याः,—इत्यभिप्रेत्य ‘विक्रेयाधान्य-तत्समाः’—इत्युक्तम् ।  
यावद्भिः प्रस्यैस्तिलादन्तास्त्वावद्भिरेव धान्यान्तरमुपादेयं नाधिकमि-  
त्यर्थः । तदुक्तं नारदेन,—

“अशक्तौ जीवनस्यार्थे\* यच्चहेतोस्तथैवच ।

यद्यवश्यन्तु विक्रेयास्तिला धान्येन तत्समाः”—इति ।

\* भेषजस्यार्थे,—इति स० शा० पुस्तकयोः पाठः ।

याज्ञवल्क्योऽपि,—

“धर्मार्थं विक्रयं नेयास्तिलाधान्येन तत्समाः”—इति ।

तिलन्यायोरपि योजनीयः । अतएव मनुः,—

“रसारसैर्निमातव्या न त्वेव लवणं रसैः ।

कृतान्नञ्चाकृतान्नेन\* तिलाधान्येन तत्समाः”—इति ।

आपस्तम्बोऽपि,—“अन्येन चान्नस्य मनुष्यानाञ्च मनुष्यैः रसानाञ्च रसैः गन्धानाञ्च गन्धैर्विद्यया च विद्यानाम्”—इति । रस-विनिमये विशेषमाह वशिष्ठः,—“रसारसैः समतोद्दीनतोवा निमातव्याः”—इति । अन्न-विनिमये विशेषमाह गौतमः,—“समेनासमेन तु पक्कस्य”—इति । ननु तिल-विक्रयोऽभ्युपगतोऽमुना,—

“काममुत्पाद्य कृष्यान्तु स्वयमेव कृषीवलः ।

विक्रीणीत तिलान् शुद्धान् धर्मार्थमचिर-स्थितान्”—इति ।

अत्र केचिदाहुः,—‘तदेतद्विनिमयाभिप्रायम्’—इति । अपरे तु मन्यन्ते, ऋणापकरणाद्यापद्धर्मार्थे तिल-विक्रयेन विरुद्धः । अयमेव पक्षोच्युक्तः, वसिष्ठ-वचन-संवादनात् । “कामं वा स्वयं कृष्योत्पाद्य तिलान् विक्रीणीरन्”—इति । विनिमयाभिप्राये तु वचनान्तरेण सह पौनरुक्त्यमपरिहार्यं स्यात् । यतोऽमनुनैव वचनान्तरेण ‘तिला धान्येन तत्समाः’—इति विनिमयोदर्शितः । यत्तन्वस्मिन्वचने अर्थात्तिल-विक्रय-निषेधः प्रतिभाति । तथाहि मनुयमाभ्यामुपदर्शितम्,—

“भोजनाभ्यञ्जनाद् दानाद् यदन्यत् कुरुते तिलैः ।

\* कृतान्नञ्च कृतान्नेन,—इति शा० पुस्तके पाठः ।

कर्मिर्भूत्वा स विष्ठायां पितृभिः सह मज्जति \*”—इति ।

नायं दोषः । आवश्यक-धर्म-व्यतिरिक्त-विषयत्वात् । योऽयं  
तिलानां धान्य-समत्वेन विनियमः, यस्तु तृणादि-विक्रयः, सेयमेवं-  
विधा विप्रस्य जीवनार्था वृत्तिः । तथा च नारदः,—

“ब्राह्मणस्य तु विक्रेयं शुष्क-दारु-तृणादिकम्”—इति ॥

इदानीं कृषावानुषङ्गिकस्य पाप्मनः प्रतीकारं वक्तुं प्रथमतस्तं  
पाप्मानं दर्शयति,—

ब्राह्मणश्चेत् कृषिं कुर्यान्महादोषमवाप्नुयात् ॥ इति ॥

कृषौ हिंसायाश्रवर्जनीयत्वात् सावधानस्यापि कृषीवलस्य दोषो-  
ऽनुषज्यते इति । अत्र, हिंसायां पापमिति मनुवचनं पूर्वमेवोदाहृतम् ॥  
उक्तस्य दोषस्य महत्त्वं विशदयति,—

संवत्सरेण यत्पापं मत्स्यघाती समामुयात् ॥ ८ ॥

आयोमुखेन काष्ठेन तदेकाहेन लाङ्गली । इति ।

लोह-सहितेन लाङ्गल-मुखेन प्राणिनां चित्रवधोभवतीति मत्स्य-  
वधात् पापाधिक्यमुक्तम् ॥

उत्तरीत्या कर्षकमात्रस्य पाप-प्रसक्तौ तद्द्वारयितुं विशिनष्टि,—

पाशक्रोमत्स्यघाती च व्याधः शाकुनिकस्तथा ॥ ९ ॥

अदाता कर्षकश्चैव सर्वे ते समभागिनः । इति ।

\* कर्मिर्भवति विष्ठायां कर्मणा तेन पापकृत्,— इति सु० पुस्तके पाठः

वायुरां प्रसार्य मृगादि-ग्राही पाशकः । व्याधोमृग-वधाजीवः ।  
शाकुनिकः पक्षि-घाती । अदाता खले राशिमूलमुपागतेभ्योऽप्रदाता ।  
तेषां सर्वेषां प्रत्यवायः समानः । ततश्च, दृष्टान्तत्वेन पाशका-  
दयद्वयं वर्णयन्ते । यथा पाशकादीनां पापं महत्, एवमेवादातुः  
कर्षकस्येत्यर्थः ॥

यदर्थं कृषीवलस्य पाप्मा\* दार्शतः, तमिदानीं पाप-परिहार-  
प्रकारमाह,—

वृक्षांश्छित्त्वा महीं भित्त्वा हत्त्वा च कृमि-कीटकान् ॥ १० ॥  
कर्षकः खलयज्ञेन सर्व्वपापैः प्रमुच्यते । इति ।

वेदन-भेदन-हननैर्धावन्ति पापानि निष्पद्यन्ते, तेषां सर्व्वेषां खले  
धान्यदानं प्रतीकारः । तथा च हारीतः,—

“भूमिं भिलौषधीश्छित्त्वा हत्वा कीट-पिपीलिकाः ।

पुनन्ति खलयज्ञेन कर्षकानाञ्च संशयः ॥

यूपोऽयं निहितोमध्ये† मेघिर्नाम हि कर्षकैः ।

तस्मादतन्त्रितोदद्यात्तत्र धान्यार्थदक्षिणाम्”—इति ॥

खलयज्ञाकरणे प्रत्यवायमाह,—

योन दद्याद्विजातिभ्यो राशिमूलमुपागतः ॥ ११ ॥

स चौरः स च पापिष्ठो ब्रह्मघ्नन्तं विनिर्दिशेत् । इति ।

कर्षकस्यायं खलयज्ञोऽनित्यः काम्यश्च,—इति वचन-द्वय-वलादव-

\* प्रत्यवायो, — इति सु० पुस्तके पाठः ।

† मध्ये इति सु० पुस्तके पाठः ।





रि वेद-व्रतानि स्नानं सहधर्मचारिणी-संयोगः पञ्चानां यज्ञानामनु-  
ष्ठानं अष्टका पार्वणश्राद्धं श्रावण्याग्रहायणी चैत्याश्वयुजी चेति सप्त  
पाकयज्ञ-संस्थाअग्न्याधेयोऽग्निहोत्रं दर्शपूर्णमासाग्रयण-चातुर्मास्यानि  
निरुद्वपशुबन्धाः सौत्रामणीति सप्त हविर्यज्ञ-संस्थाअग्निष्टोमोऽत्यग्नि-  
ष्टोमउक्थः षोडशी वाजपेयोऽतिरात्राप्तोर्यामदति सप्त सोम-संस्था-  
इत्येते चत्वारिंशत् संस्काराः”-इति ।

तत्र, गर्वाधानादयश्चूडान्ताः संस्काराः बीज-गर्भ-जनित-दोष-  
निवृत्त्यर्थाः । अतएव याज्ञवल्क्यः चूडान्तान् संस्कारान् निरूप्याह,—

“एवमेनः श्रमं याति बीज-गर्भ-समुद्भवम्”-इति ।

अतोब्रह्मचर्याश्रमात् प्राक् ते वर्ण्यन्ते । तत्र, द्विजानां गर्वा-  
धानादयः समन्तकाः\* कार्याः । तदाह याज्ञवल्क्यः,—

“ब्रह्म-चक्षिय-विट् शूद्र-वर्णास्त्वाद्यास्तथोद्विजाः ।

निषेकादि-अशानान्तास्तेषां वै मन्त्रतः क्रियाः”-इति ।

गर्वाधानादीनां काल-विशेषमाह सएव,—

“गर्वाधानमृतौ पुंसः सवनं स्यन्दनान् पुरा ।

षष्ठेऽष्टमे वा सीमन्तोमास्येते जातकर्म च ॥

अहन्येकादशे नाम चतुर्थे मासि निष्क्रमः ।

षष्ठेऽन्नप्राशनं मासि चूडा कार्या यथाकुलम्”-इति ।

रजोदर्शन-दिवसमारभ्य षोडश दिवसाच्छतुः । तदाह मतुः,—

“चतुः स्वाभाविकः स्त्रीणां रात्रयः षोडश स्मृताः ।

\* संस्काराः,—इति सु० पुस्तके पाठः ।

चतुर्भिरितरैः सार्द्धमहोभिः सद्दिगर्हितैः ॥

तासामाद्याश्चतस्रस्तु निन्दितैकादशी च या ।

चयोदशी च शेषाः स्तुः प्रशस्तादश रात्रयः ॥

युग्मासु पुत्राजायन्ते स्त्रियोऽयुग्यासु रात्रिषु ।

तस्माद्युग्मासु पुत्रार्थी संविशेदार्त्तवे स्त्रियम्”—इति ।

रजोदर्शनमारभ्य चत्वार्यहानि सद्दिगर्हितानि । युग्मासु समासु,  
संविशेत् गच्छेत् ।

एवमृतौ गर्भाधानं कृत्वा गर्भ-चलनात् पुरा पुंसवनं कार्यम् ।  
तच्चलनं द्वितीये वा तृतीये वा भवति । तदाह वैजवापः,—“मासि  
द्वितीये वा पुरा स्यन्दते”—इति । पारस्करोऽपि,—“मासि द्वितीये  
वा तृतीये वा यदहः पुंसा नक्षत्रेण चन्द्रमा युक्तः स्यात्”—इति । पुं  
नक्षत्राणि च हस्तादीनि ज्योतिःशास्त्रे प्रसिद्धानि । अनवलोभनमा-  
श्वलायन-गृह्यपरिशिष्टेऽवगन्तव्यम् ।

सीमन्तोन्नयनस्य याज्ञवल्क्योक्त-कलादन्येऽपि कालासुनिभिः  
दर्शिताः । तत्र लोकादिः,—“तृतीये गर्भमासे सीमन्तोन्नयनं  
कार्यम्”—इति । आपस्तम्बोऽपि,—“प्रथमे गर्भे चतुर्थे मासि”—  
इति । वैजवापोऽपि,—“अथ, सीमन्तोन्नयनं चतुर्थे पञ्चमे षष्ठे  
वाऽपि”—इति । साङ्ख्यायनगृह्येऽपि,—“सप्तमे मासि प्रथमे गर्भे  
सीमन्तोन्नयनम्”—इति । शङ्खोऽपि,—“गर्भ-स्यन्दनमारभ्य सीम-  
न्तोन्नयनं यावद्वा न प्रसवः”—इति । विशेषाश्रवणात् सर्वेऽप्येते  
विकल्प्यन्ते । एतच्च सीमन्तोन्नयनं चेन्न-संस्कारत्वात् सकृदेव कर्त्तव्यं न  
प्रतिगर्भम् । तथा च हारीतः,—

“सकृत् संकृत-संस्कारा सीमन्तेन द्विजस्तियः”—इति ।

देवलोऽपि,—

“सकृत् संकृता या नारी सर्वगर्भेषु संकृता”—इति ।

गर्भ-संस्कार-पक्षे तु प्रतिगर्भमावर्त्तनीयम् । तथा च विष्णुः,—

“सीमन्तोन्नयनं कर्म न स्त्री-संस्कारद्वयते ।

केचिद्गर्भस्य संस्काराद्गर्भं गर्भं प्रयुञ्जते”—इति ।

अनयोः पक्षयोर्धयागृह्यं व्यवस्था । अकृत-सीमन्तायाः प्रसवे

सत्यव्रतश्चाह,—

“स्त्री यद्यकृत-सीमन्ता प्रसूयेत कथञ्चन ।

गृहीत-पुत्रा विधिवत्पुनः संस्कारमर्हति”—इति ।

जातकर्मणः कालोयाज्ञवल्क्येन दर्शितः,—“मास्ते जातकर्म  
च”—इति । एते आगते जातइति यावत् । विष्णुरपि,—

“जातकर्म ततः कुर्यात् पुत्रे जाते यथोदितम्”—इति ।

स्व-गृह्ये,—इति शेषः । तच्च स्नानानन्तरं कार्यम् । तथा च  
संवर्त्तः,—

“जाते पुत्रे पितुः स्नानं सचेलन्तु विधीयते”—इति ।

जातकर्म च नाभि-वर्द्धनात् प्रागेव कार्यम् । तदाह हारीतः,—

“प्राङ्नाभिवर्द्धनात् पुंसे जातकर्म विधीयते ।

मन्त्रवत् प्राशनञ्चास्य हिरण्य-मधु-सर्पिषाम्”—इति ।

वर्द्धनं क्लेदनम् । न चाशौच-शंकया कर्मानधिकारइति वाच्यं  
नाभि-क्लेदात् प्रागशौचाभावात् । तदाह जैमिनिः,—

“यावन्न च्छिद्यते नालं तावन्नाप्नोति सूतकम् ।



क्षिन्ने नाले ततः पश्चात् सूतकन्तु विधीयते”—इति ।  
विष्णुधर्मात्तरे,—

“क्षिन्न-नाद्यां कर्त्तव्यं आहुं वै पुत्र-जन्मनि ।

अशौचोपरमे कार्यमथवा नियतात्मभिः”—इति ।

तच्च आहुं हेन्ना कार्यम् । तदाह व्यासः,—

“द्रव्याभावे द्विजाभावे प्रवासे पुत्र-जन्मनि ।

हेन्ना आहुं प्रकुर्वीत यस्य भार्या रजस्वला”—इति ।

आदित्यपुराणे पक्वान्ननिषेधोदर्शितः,—

“जात-आहुं न दद्यात्तु पक्वान्नं ब्राह्मणेष्वपि ।

यस्माच्चान्द्रायणात् शुद्धिस्तेषां भवति नान्यथा”—इति ।

तस्मिन् दिने यथाशक्ति दानं कर्त्तव्यम् । तदुक्तम् आदित्यपुराणे,—

“देवाश्च पितरश्चैव पुत्रे जाते द्विजन्मनाम् ।

आयान्ति तस्मात्तदहः पुण्यं पूज्यञ्च सर्वदा ॥

तच्च दद्यात् सुवर्णन्तु भूमिं गां तुरगं रथम्”—इति ।

शङ्खोऽपि,—“सर्वेषां सकुल्यानां द्विपद\* चतुष्पद-धान्य-हिर-  
ण्यादि दद्यात्”—इति । एतच्चाशौच-मध्येऽपि कार्यम् ।

“आशौचे तु समुत्पन्ने पुत्र-जन्म यदा भवेत् ।

कर्तुंस्वात्कालिकी शुद्धिः पूर्वाशौचेन शुद्ध्यति”—इति ।

नामकरणस्य याज्ञवल्क्योक्त-कालादन्येऽपि कालामनुना दर्शिताः,—

“नामधेयं दशम्यान्तु द्वादश्यां वाऽस्य कारयेत् ।

पुण्ये तिथौ सुहर्त्ते वा नचने वा गुणान्विते”—इति ।

\* द्विपद,—इति नास्ति मु० पुस्तके ।

कारयेदिति स्वार्थिकोणिच् ।

“ततस्तु नाम कुर्वीत पितैव दशमेऽहनि”—

इति विष्णुपुराण-वचनात् । यद्वा, पितुरभावे अयोग्यत्वे वाऽन्येन कारयेत् । तदाह शङ्खः,—“कुलदेवता-नक्षत्राभिसंबन्धं पिता कुर्यादन्योवा कुल-वृद्धः”—इति । भवित्यनुराणे,—

“नामधेयं दशम्यां च केचिदिच्छन्ति पार्थिव\* ।

द्वादश्यामथवा रात्रौ मासे पूर्णे तथाऽपरे ॥

अष्टादशेऽहनि तथा वदन्यन्ये मनीषिणः”—इति ।

गृह्यपरिशिष्टेऽपि,—“जननाद्दशरात्रे व्युष्टे संवत्सरे वा नामकरणम्”—इति । तत्र, स्व-गृह्यानुसारेण व्यवस्था । नामधेय-स्वरूपञ्च वर्ण-भेदेन दर्शयति मनुः,—

“माङ्गल्यं ब्राह्मणस्य स्यात् क्षत्रियस्य वलान्वितम् ।

वैश्यस्य धन-संयुक्तं शूद्रस्य तु जुगुप्सितम्† ॥

शर्मावद्ब्राह्मणस्य स्याद्राज्ञोरचा-समन्वितम् ।

वैश्यस्य पुष्टि-संयुक्तं शूद्रस्य प्रेथ-संयुतम् ॥

स्त्रीणां सुखोद्यमकूरं विष्यष्टार्थं मनोरमम् ।

मङ्गल्यं दीर्घ-वर्णान्तमाशीर्वादाभिधानवत्”—इति ।

माङ्गल्यादीनि पूर्व-पदानि, शर्मादीन्युत्तर-पदानि । तथा च, नामान्येवंविधानि सम्यचन्ते ; श्रीशर्मा, विक्रमपालः, माणिक्यश्रेष्ठी, हीनदासः,—इत्यादि । स्त्रीणान्तु श्रीदासीत्यादि । सुखोद्यं सुखेन वदितुं

\* सूरयः,—इति सु० पुस्तके पाठः ।

† शूद्रस्य प्रेथसंयुतम्,—इति सु० पुस्तके पाठः ।

शक्यमित्यर्थः । अत्र विशेषमाह वैजवापः,—“पिता नाम करोत्येकाक्षरं  
द्वाक्षरं त्र्यक्षरं चतुरक्षरमपरिमितं वा घोषवदाद्यन्तरन्तस्थं दीर्घाभि-  
निष्ठानान्तम्”—इति । अयमर्थः,—घोषवन्ति चान्यक्षराणि वर्ग-  
हतीय-चतुर्थानि, तान्यादौ कार्याणि । अन्तस्थाक्षरत्वामध्ये कर्त्त-  
व्याः । अभिनिष्ठानोविसर्जनीयः । तथाच, भद्रपालोजातवेदा-  
इत्यादि नाम भवति । यथोक्त-नाम-करणस्य फलमाह तुः शङ्ख-  
लिखितौ,—“एवं कृते नानि शुचि तत्कुलं भवति”—इति ॥

### अथ निष्क्रमणम् ।

तत्र मनुः,—

“चतुर्थे मासि कर्त्तव्यं शिशोर्निष्क्रमणं गृहात्”—इति ।

अत्र कर्त्तव्यमाह यमः,—

“ततस्तृतीये कर्त्तव्यं मासि सूर्यस्य दर्शनम् ।

चतुर्थे मासि कर्त्तव्यं शिशोश्चन्द्रस्य \* दर्शनम्”—इति ।

लोकाक्षिरपि,—“हृतीयेऽर्धमासे दर्शनमादित्यस्य”—इति । पुराणे-  
ऽपि,—

“द्वादशेऽहनि राजेन्द्र, शिशोर्निष्क्रमणं गृहात् ।

चतुर्थे मासि कर्त्तव्यं तथाऽन्येषाञ्च समाप्तम्”—इति ।

अत्रापि यथाशाखं व्यवस्था ।

### अथान्नप्राशनम् ।

तत्र यमः,—

\* तथाचन्द्रस्य,—इति सु० पुस्तके पाठः ।

“ततोऽन्न-प्राशनं मासि षष्ठे कार्यं यथाविधि ।

अष्टमे वाऽपि कर्त्तव्यं यच्छेष्टं मङ्गलं कुले”—इति ।

शङ्खोऽपि,—“संवत्सरेऽन्न-प्राशनमर्द्ध-संवत्सरइत्येके” । लोकाक्षिः,—

“षष्ठे मास्यन्न-प्राशनं जातेषु दन्तेषु वा”—इति । तत्र विशेषमाह  
मार्कण्डेयः,—

“देवता-पुरतस्तस्य धाद्युत्सङ्ग-गतस्य च ।

अलङ्कृतस्य दातव्यमन्नं पात्रे च काञ्चने ।

मध्वाज्यकनकोपेतं प्राशयेत् पायसं स तम् ।

कृत-प्राशनमयोत्सङ्गाद्वात्री वालं समुत्सृजेत्”—इति ।

प्राशनानन्तरं जीविका-परीक्षा मार्कण्डेयेन दर्शिता,—

“अग्रतोऽथ प्रविन्यस्य शिष्यभाण्डानि सर्वशः ।

शस्त्राणि चैव वस्त्रानि ततः पश्येत्तु लक्षणम् ।

प्रथमं यत् स्पृशेद्वालस्ततोभाण्डं\* स्वयं तथा ।

जीविका तस्य वालस्य तेनैव तु भविष्यति”—इति ।

**अथ चूड़ाकरणम् ।**

तत्र यमः,—

“ततः संवत्सरे पूर्णे चूड़ा-कर्म विधीयते ।

द्वितीये वा तृतीये वा कर्त्तव्यं श्रुति-दर्शनात्†”—इति ।

वैजवापः,—“तृतीयेवर्षे चूड़ा-करणम्”—इति । शङ्खोऽपि,—

“तृतीये वर्षे चूड़ा-करणं पञ्चमे वा”—इति । लोकाक्षिरपि,—

\* वाङ्,—इति सु० पुस्तके पाठः ।

† श्रुतिचोदनात्,—इति सु० पुस्तके पाठः ।



“तृतीयस्य वर्षस्य भूचिष्टे गते चूडा-करणम्”—इति । शौनको-  
ऽपि\*,—“तृतीये वर्षे चौलं यथाकुलधर्मं वा”—इति । तत्र, च्छि-  
भेदेन चूडा-नियममाह लोकाचिः,—“दक्षिणतः कसुजा वसिष्ठा-  
नाम्, उभयतोऽत्रिकाश्यानां, सुण्डामृगवः, पञ्च-चूडाञ्जिरसः, मण्ड-  
लार्द्ध-शिखिनोऽन्ये, यथाकुलधर्मं वा”—इति । कसुजा केश-पङ्क्तिः ।  
अत्र, यथाशास्त्रं व्यवस्था ।

अत्र, यथोक्ताः चूडा-करणान्ताञ्जुपनीत-विषयाः, अतस्तत्-  
प्रसङ्गादन्येऽपि केचनानुपनीत-धर्माः कथ्यन्ते । तत्र, गौतमः,—  
“प्रागुपनयनात् कामचार-कामवाद-कामभक्षाः”—इति । काम-  
चारदृच्छागतिः । कामवादोऽस्त्रीलादि-भाषणम् । कामभक्षः पर्युषि-  
तादिभक्षणम् । विष्णुपुराणेऽपि,—

“भक्ष्याभक्ष्ये तथा पेये वाच्यावाच्ये तथाऽनृते ।

अस्मिन् काले न दोषः स्यात् स यावन्नोपनीयते”—इति ।

एतच्चाभक्ष्य-भक्षणं महापातक-हेतु-व्यतिरिक्त-विषयम् † । अत-  
एव सत्यन्तरम्,—

“स्यात्काम-चार-भक्ष्योक्तिर्महतः पातकादृते”—इति ।

यथा भक्ष्याभक्ष्यादि-नियमोनास्ति, एवमाचमनादि कर्त्तव्या-  
न्तरमपि नास्ति । तदाह वसिष्ठः,—

“न ह्यस्य ‡ विद्यते कर्म किञ्चिदानौचित्यबन्धनात् ।

वृत्त्या शूद्र-समस्तावद्यावदेदी न जायते”—इति ।

\* आश्वलायनोपि,—इति सु० पुस्तके पाठः ।

† महापातकहेतुद्रव्यव्यतिरिक्तविषयम्,—इति सु० पुस्तके पाठः ।

‡ नत्वस्य,—इति स० से० शा० पुस्तकेषु पाठः ।

गौतमोऽपि,—“यथोपपादित-सूत्र-पुरीषोभवति, न तस्याचम-  
नकल्पोविद्यते न ब्रह्माभिव्याहरेदन्यत्र स्वधा-निनयनात्<sup>(१)</sup>”—इति ।

अक्षराभ्यामस्तु कर्त्तव्यः । तदाह मार्कण्डेयः,—

“प्राप्ते तु पञ्चमे वर्षे ह्यप्रसुप्ते जनाईने ।

षष्ठीं प्रतिपदं चैव वर्ज्जयित्वा तथाऽष्टमीम् ॥

रिक्तां पञ्चदशीञ्चैव सौरि-भौम-दिनन्तथा \* ।

एवं सुनिश्चिते काले विद्यारम्भं तु कारयेत् ॥

पूजयित्वा हरिं लक्ष्मीं देवीञ्चैव सरस्वतीम् ।

स्व-विद्या-सूत्र-कारांश्च<sup>†</sup> स्वां विद्याञ्च विशेषतः ॥

एतेषामेव देवानां नाम्ना तु जुहुयात् घृतम् ।

दक्षिणाभिर्दिजेन्द्राणां कर्त्तव्यञ्चापि पूजनम् ॥

प्राङ्मुखो गुरुरासीनावरुणाभिमुखं शिशुम् ।

अध्यापयेन् प्रथमं द्विजातिभिः सुपूजितैः<sup>‡</sup> ॥

ततः प्रष्टव्यमध्यायान् वर्जनीयान् विवर्जयेत् ।

अष्टमी-द्वितीयञ्चैव पक्षान्ते च दिन-त्रयम्”—इति ।

॥०॥ इति गर्भाधानादि-चूडान्त-संस्कार-प्रकरणम् ॥०॥

\* सौरिभानुदिने तथा,—इति सु० पुस्तके पाठः ।

† स्वविद्यासूत्रवक्तारं,—इति सु० पुस्तके पाठः ।

‡ स पूजितः,—इति शा० पुस्तके पाठः ।

(१) “स्वधा वै पिठ्यामन्नम्,—इति श्रुतेः स्वधाशब्देनात्र तत्संबन्धात्  
आज्रमुच्यते । तथा च, स्वधा आज्रं निनीयते सम्पाद्यते येन मन्त्रजातेन  
तत्तथा । अथ वा, स्वधा पिठ्यामन्नं, तत् निनीयते प्राप्यते (अर्थात् पिठ्ठ-  
णामेव) येन मन्त्रजातेन तत्तथा । तथा च आज्रसम्पादकवैदिकमन्त्रा अनुप-  
नीतेनापि पठनीया इति कल्पितोऽर्थः ।

## अथोपनयनम् ।

तत्र मनुः,—

“गर्भाष्टमेऽब्दे कुर्वति ब्राह्मणस्योपनायनम् ।

गर्भादेकादशे राज्ञोगर्भात् तु द्वादशे विशः ॥

ब्रह्मवर्चस-कामस्य कार्यं विप्रस्य पञ्चमे ।

राज्ञोवलार्थिनः षष्ठे वैश्यस्यार्थार्थिनोऽष्टमे ॥

आ षोडशाद्ब्राह्मणस्य सावित्री नातिवर्त्तते ।

आ द्वाविंशात् क्षत्रवन्धोरा चतुर्विंशतेर्विशः ॥

अत ऊर्ध्वं त्रयोऽप्येते यथाकालमसंस्कृताः ।

सावित्री-पतिताब्रात्याभवन्यार्थ-विगर्हिताः ॥

नैतैरपूतैर्विधिवदापद्यपि हि कर्हिचित् ।

ब्राह्म्यान् यौनांश्च संवन्धानाचरेत् ब्राह्मणः सह”—इति ।

आपस्तम्बोऽपि,—“सप्तमे ब्रह्मवर्चस-काममष्टमत्रायुःकामं नवमे तेज-

स्कामं दशमेऽन्नाद्यकाममेकादशेन्द्रियकामं द्वादशे पशुकामम्”—

इति । एतच्च वर्ण-त्रयस्य साधारणम् । वर्ण-व्यवस्थया काल-नियम-

माह सएव,—“वसन्ते ब्राह्मणमुपनयीत ग्रीष्मे राजन्यं शरदि वैश्यम्”—

इति । वर्णानुपूर्व्येणोपनयनस्येतिकर्त्तव्यतामाह मनुः,—

“कार्ष्ण-रौरव-वास्तानि चर्माणि ब्रह्मचारिणः ।

वसीरन्वानुपूर्व्येण शाण्डौमाविकानि च”—इति ।

कार्ष्णादीनि चर्माणि उत्तरीयाणि । तथा च शङ्खः,—“कृष्ण-रुह-

वस्ताजिनान्युत्तरीयाणि”—इति । वशिष्ठोऽपि,—“कृष्णाजिनमुत्तरीयं

ब्राह्मणस्य वौरवं राजन्यस्य गव्यं वस्ताजिनं वा वैश्यस्य”—इति ।  
 तथा पारस्करः,—“ऐण्यमजिनमुत्तरीयं ब्राह्मणस्य वौरवं राजन्य-  
 स्याजं गव्यं वा वैश्यस्य सर्वेषां वा गव्यम्”—इति । शाणादीन्यधरी-  
 याणि\* । अत्रापस्तम्बः,—“वासः शाणक्षौमाजिनानि, काषायं चैके  
 वस्त्रमुपदिशन्ति शुक्लकार्पासवस्त्रं ब्राह्मणस्य माञ्जिष्ठं राजन्यस्य ह्य-  
 रिद्रं वैश्यस्य”—इति† । मेखलामाह मनुः,—

“मौञ्जी चिह्नमा सन्नृण कार्या विप्रस्य मेखला ।

क्षत्रियस्य च मौर्वी ज्या वैश्यस्य शणतान्तवी”—इति ।

चिह्नं त्रिगुणं । यमोऽपि,—

“विप्रस्य मेखला मौञ्जी ज्या मौर्वी क्षत्रियस्य तु ।

शाणसूत्री तु वैश्यस्य मेखलाधर्मतः स्यताः॥

एतासामप्यभावे तु कुशाश्रान्तकवल्जैः ।

मेखला चिह्नता कार्या ग्रन्थिनैकेन वा त्रिभिः”—इति ।

मनुरपि,—

“सुञ्जाभावे तु कर्त्तव्या कुशाश्रान्तकवल्जैः ।

चिह्नता ग्रन्थिनैकेन त्रिभिः पञ्चभिरेव वा”—इति ।

दण्डमाहमनुः,—

“ब्राह्मणोवैल्ल-पालाशौ क्षत्रियोवाट-खादिरौ ।

पैलवौदुम्बरौ वैश्योदण्डानर्हन्ति धर्मतः”—इति ।

\* शाणादीन्युत्तरीयाणि,—इति सु० पुस्तके पाठः ।

† “पीतं कौशेयं वैश्यस्य,”—इति । पीतं ह्यारिद्रं,—इति स० शा०  
 पुस्तकयोः पाठः ।



अनुकल्पमाह यमः,—

“एतेषामप्यभावे तु सर्वेषां सर्व-यज्ञियाः”—इति ।

मनुर्दण्डपरिमाणमाह,—

“केशान्तिको ब्राह्मणस्य दण्डः कार्यः प्रमाणतः ।

ललाट-सन्धितोराज्ञः स्यात् नान्तिकोविशः”—इति ।

गौतमोऽपि,—“मूर्द्ध-ललाट-नासाग्र-प्रमाणाः”—इति । दण्ड-लक्षण-  
माह मनुः,—

“अजवस्ते तु सर्वे स्युरब्रणाः सौम्यदर्शनाः ।

अनुदेग-करानृणां सत्वचोनाग्नि-दूषिताः”—इति ।

गौतमोऽपि,—“अपीडितायूपवक्त्राः सवक्त्राः”—इति । यज्ञोपवीत-  
माह मनुः,—

“कार्पासमुपवीतं स्याद्विप्रस्योर्द्ध्वतं त्रिवृत् ।

शण्डचक्रमयं राज्ञो वैश्यस्याविकसृचक्रम्”—इति ।

पैठीनसिरपि,—“कार्पासमुपवीतं ब्राह्मणस्य क्षौमेयं\* राजन्यस्याविकं  
वैश्यस्य”—इति । उक्तोपवीतालाभे यथासम्भवं गो-वालादिकं ग्राह्यम् ।  
तदाह देवलः,—

“कार्पाश-क्षौम-गोवाल-शण्ड-वल्क-दण्डादिकम् ।

सदा संभवतः कार्यमुपवीतं द्विजातिभिः”—इति ।

चव्यग्रद्वज्रः,—“अपि वा वाससी यज्ञोपवीतार्थं कुर्यात् तदभावे  
त्रिवृता सुचेण”—इति । तच्च नव-तन्तुकं कार्यम् । तदाह देवलः,—

\* कौशेयं,—इति सु० पुस्तके पाठः ।

† वाससी यज्ञोपवीतधारणं,—इति सु० पुस्तके पाठः ।

“यज्ञोपवीतं कुर्वीत सूत्रेण नव-तन्तुकम्”—इति ।

कात्यायनः,—

“त्रिदूर्द्ध्वतं कार्यं तन्तु-त्रयमधोवृतम्”—इति ।

ऊर्द्ध्वतस्य लक्षणमाह संग्रहकारः\*,—

“करेण दक्षिणेनोर्द्धं गतेन त्रिगुणीकृतम् ।

वलितं मानवैः† सूत्रं शास्त्रऊर्द्ध्वतं स्युतम्”—इति ।

ऊर्द्धं गतेन दक्षिणेन करेण यदलितं तदूर्द्ध्वतमित्यर्थः। यज्ञो-  
पवीत-प्रयोगमाह देवलः,—

“ग्रामान्निष्क्रम्य सङ्ख्यायां‡ पञ्चवत्यङ्गुलीषु तत् ।

तावत्त्रिगुणितं सूत्रं प्रक्षाल्यावलिङ्गकैस्त्रिभिः ॥

देवागारेऽथवा गोष्ठे नद्यां वाऽन्यत्र वा शुचौ ।

सावित्र्या चिद्यतं कुर्यान्नव-सूत्रन्तु तद्भवेत् ॥

विन्वाश्वत्यादि-यन्त्रीय-वृत्तस्थान्यतमस्य तु ।

वन्धीयात्तत्र जीवन्तु॥ पितृभ्योनमदत्यय ॥

वामं नावेक्षितयं स्यात् पितृणां तृप्तिदं हि तत् ।

त्रिः पीडयेत्॥ करतलं देवानां तृप्तिदं हि तत् ॥

सव्ये मृदं गृहीत्वाऽस्मिन् स्थापयेद्भूरिति ब्रुवन् ।

\* संग्रहकारः,—इति स० शा० पुस्तकयोः पाठः ।

† मानवे,—इति सु० पुस्तके पाठः ।

‡ ग्रामान्निर्गत्य संख्यायाः,—इति सु० पुस्तके पाठः ।

§ वन्धीयात्तत् सजीवंतु,—इति शा० पुस्तके पाठः ।

॥ स्त्रिस्ताडयेत्,—इति शा० पुस्तके पाठः ।

पचं पुष्यं फलं वाऽपि व्याहृतीभिश्च निःक्षिपेत्\* ॥

अभिमन्व्याय भूरग्निश्चेति चित्तचयं त्रिभिः ।

हरित्रह्णेश्चरेभ्यश्च प्रणम्यावदधारिति"—इति ।

अवधारण-मन्त्रस्तु, 'यज्ञोपवीतम्' इत्यादि । ग्रन्थि-नियममाह  
कात्यायनः,—

"चित्तं चोपवीतं स्यात्तस्यैकोग्रन्थिरिष्यते"—इति ।

यज्ञोपवीत-परिमाणमाह सएव,—

"पृष्ठवंशे च नाभ्याञ्च धृतं यद्विन्दते कटिम् ।

तद्वार्थमुपवीतं स्यान्नातिलम्बं तचोच्छ्रितम्"—इति ।

देवलोऽपि,—

"स्तनादूर्ध्वमधोनाभेर्न कर्त्तव्यं कदाचन"—इति ।

उपवीत-सङ्ख्यामाह ऋगुः,—

"उपवीतं वटोरेकं द्वे तथेतरयोः स्यते ।

एकमेव यतीनां स्यात् इति शास्त्रस्य निर्णयः"—इति ।

एतच्च नित्याभिप्रायम्, कामनया बहूनां श्रवणात् । तदाह देवलः,—

"बहूनि चायुः-कामस्य"—इति । एतदुपवीतं सदा धार्यम् । तदाह

ऋगुः,—

"सदोपवीतिना भाव्यं सदा वद्धशिखेन च ।

विशिखोपवीतश्च† यत् करोति न तत् कृतम् ॥

मन्त्रपूतं स्थितं काये यस्य यज्ञोपवीतकम् ।

\* व्याहृतीः प्रति विक्षिपेत्,— इति स० शा० पुस्तकयोः पाठः ।

† उपवीती च,— इति सु० पुस्तके पाठः ।

नोद्धरेच्च ततः प्राज्ञोयदीच्छेच्छेयआत्मनः॥

सकृच्चोद्धरणान्तस्य\* प्रायश्चित्ती भवेद्द्विजः”—इति ।

उपवीते विशेषमाह देवलः,—

“सूत्रं सलोमकं चेत्यान्ततः कृत्वा विलोमकम् ।

सविद्या दशकृत्वोऽङ्गिः मन्विताभिस्तदुत्तिपेत् ॥

विच्छिन्नं वाऽप्यधोयातं भुक्त्वा निर्मितसुत्वृजेत्”—इति ।

यज्ञोपवीतादीनां चोटनादौ प्रतिपत्तिमाह मनुः,—

“मेखलामजिनं दण्डमुपवीतं कमण्डलुम् ।

अप्सु प्रास्य विनष्टानि गृह्णीतान्यानि मन्त्रवत्”—इति ।

दण्ड-धारणानन्तरमादित्योपस्थानं कार्यम् । तथाह मनुः,—

“प्रतिगृह्णेष्मिन् दण्डमुपस्थाय च भास्करम् ।

प्रदक्षिणं परीत्याग्निं चरेद्भैक्षं यथाविधि”—इति ।

दण्डग्रहणान्तेतिकर्तव्यता-युक्तमुपनयनं प्राप्य गायत्री-महावा-  
क्यार्थभूतं भास्करमुपस्थाय सोऽहमित्येवं ज्ञात्वा अग्निं† परिचर्य  
भैक्ष्यं चरेदित्यर्थः । अग्नि-परिचर्या मनुना दर्शिता,—

“दूरादाहृत्य समिधः सन्निदध्याद्विहायसि ।

सायं प्रातश्च जुहुयात् ताभिरग्निमतद्भितः”—इति ।

विहायसि अन्तरिक्षे स्थापयेन्न तु भूमावित्यर्थः । समिदाहरणे  
विशेषमाह वैजवापः,—“पुराऽस्तमयात् प्रागुदीचीं दिशं गत्वा अहिं-

\* सकृच्चाधारणान्तस्य—इति मु० पुस्तके पाठः । सकृत्सोद्धरणान्तस्य,—  
इति शा० पुस्तके पाठः ।

† यज्ञाग्निं,—इति शा० पुस्तके पाठः ।



सन्नरणात् समिधमाहरेत् ; शुष्काब्रह्मवर्चस-कामआर्द्रास्त्वन्नाद्य-  
कामउभयोरभय-कामः”—इति । समिल्लक्षणमाह कात्यायनः,—

“नाङ्गुष्ठादधिका कार्या समित् स्थूलतया क्वचित् ।

न विसृक्ता त्वचा चैव न सकीटा न पाटिता\* ॥

प्रादेशान्नाधिका न्यूना तथा न स्थादिशाखिका ।

नासपर्वा नातिशयामा हेमेषु तु विजानता ॥

विशीर्णा विदला ह्रस्वा वक्रा ससुषिरा कृशा ।

दीर्घा स्थूला गुणैर्दुष्टा† कर्म-सिद्धि-विनाशिका”—इति ।

समिन्त्रियमउक्तोवायुपुराणे,—

“पालाशः समिधः कार्याः खादिर्यः तदलाभतः ।

शमीरोहितकाश्चत्थास्तदभावेऽर्कवेतसौ”—इति ।

अग्निकार्याकरणे प्रत्यवायमाह हारीतः,—

“पुरा जगद् वै मृत्युर्हिसयन् ब्रह्मचारिणम् ।

अग्निलं मोचयामास तस्मात् परिचरेच्च तम्”—इति ।

भिच्चा-चर्या-प्रकारमाह याज्ञवल्क्यः,—

“ब्राह्मणेषु चरेद्भैक्ष्यमनिन्द्येव्यात्म-वृत्तये ।

आदिमध्यावसानेषु भवच्छब्दोपलक्षिता ॥

ब्राह्मण-चत्रिय-विशां भैक्ष्य-चर्या यथाक्रमम्”—इति ।

ब्राह्मणेष्विति स्वस्वजातीयोपलक्षणम् । अतएव व्यासः,—

“ब्राह्मण-चत्रिय-विशश्चरेद्युर्भैक्ष्यमन्नहम् ।

† न तापिता,—इति मु० पुस्तके पाठः ।

‡ दीर्घा स्थूलगुणैर्दुष्टा,—इति मु० पुस्तके पाठः ।

सजातीय-गृहेष्वेव सार्ववर्णिकमेव वा”—इति ।

सार्ववर्णिकत्वमापदिष्यम् । अतएव भविष्यपुराणे दर्शितम्,—

“चातुर्वर्ण्यचरेर्ज्ञैस्त्यमलाभे कुरुनन्दन”—इति ।

आपद्यपि न शूद्रात् पक्वं गृह्णीयात् । तदाहङ्गिराः,—

“आममेवाददीतान्या\*दृष्टत्तावेकराचिकम् ।

आमं पूयति संस्कारे धर्म्यन्तेभ्यः प्रतीच्छितम् ॥

तस्मादामं ग्रहीतव्यं शूद्रादप्यंगिरोऽब्रवीत्”—इति ।

अनापदि खजातीयेष्वपि प्रशस्तेष्वेव भैक्ष्यमाचरेत् । तदाह मनुः,—

“वेदयज्ञैरहीनानां प्रसक्तानां† ख-कर्मसु ।

ब्रह्मचार्याहरैर्ज्ञैस्त्यं गृहेभ्यः प्रयतोऽन्वहम्”—इति ।

आदिमध्यावसानेष्विति, अयमर्थः । भिक्षा-प्रवर्त्तना-वाक्ये वर्ण-  
क्रमेण? आदिमध्यावसाने भवच्छब्दः प्रयोज्यः । तथा च मनुः,—

“भवत्यूर्वं चरेर्ज्ञैस्त्यमुपनीतो॥ द्विजोत्तमः ।

भवन्मध्यन्तु राजन्योवैश्यस्तु भवदुत्तरम्”—इति ।

उक्तेषु कचिदपवादमाह सएव,—

“गुरोः कुले न भिचेत न ज्ञातिकुल-बन्धुषु ।

अलाभे त्वन्यगेहानां पूर्वं पूर्वं परित्यजेत् ॥

सर्वं वाऽपि चरेद्भ्रामं पूर्वोक्तानामसम्भवे ।

\* आममेवाददीतास्मा,—इति सु० पुस्तके पाठः ।

† अपश्चितम्,—इति सु० पुस्तके पाठः ।

‡ प्रशस्तानां,—शा० पुस्तके पाठः ।

§ क्रमेण,—इति सु० पुस्तके पाठः ।

॥ सुपवीतो,—इति सु० पुस्तके पाठः ।

नियम्य प्रथतोवाचमभिगृह्णांस्तु वर्जयेत्”—इति ।

यत्तु,—

“मातरं वा स्वसारं वा मातुर्वा भगिनीं निजाम् ।

भिचेत भिचां प्रथमं या चैनं न विमानयेत्”—इति ।

तदुपनयनाङ्ग-भिचा-विषयम् । तच्च भैक्ष्यं भोजन-पर्याप्तमाहर्त्तव्यम्,  
अन्यथा दोष-श्रवणात् । तदाह यमः,—

“आहारमात्रादधिकं न कचिद्वैचमाहरेत् ।

युज्यते स्तेय-दोषेण कामतोऽधिकमाहरन्”—इति ।

तच्च भैक्ष्यं गुर्वनुज्ञा-पुरःसरं भोक्तव्यम् । तदाह तुर्मनु-यमौ,—

“समाहृत्याय तद्वैक्ष्यं यावदर्थमयाचया ।

निवेद्य गुरवेऽश्रीयादाचम्य प्राङ्मुखः शुचिः”—इति ।

गुर्वसन्निधौ तद्गार्थ्यादिभ्योनिवेदयेत् । तदाह गौतमः,—

“निवेद्य गुरवेऽनुज्ञां ततोभुञ्जीत सन्निधौ ।

गुरोरमावे तद्गार्थ्या-पुत्र-सब्रह्मचारिणाम्”—इति ।

गुर्वनुज्ञातं भैक्षं सत्कृत्य भुञ्जीत । तदाह याज्ञवल्क्यः,—

“कृताग्निकार्योभुञ्जीत वाग्यतोर्गुर्वनुज्ञया ॥

आपोशन-क्रिया-पूर्व\* सत्कृत्यान्नमकुत्सयन्”—इति ।

सत्कारश्च हारीतेन दर्शितः,—“भैक्ष्यमवेक्षितं पथ्यश्रीकृतमादित्य-  
दर्शितं गुरवे निवेदितमनुज्ञातममृत-सम्मितं प्राङ्, यदश्राति ब्रह्म-  
चारी ब्रह्म-सिद्धिमवाप्नोति” । गौतमोऽपि,—“साद्यं प्रातरभिपूजित-  
मनिन्दन् भुञ्जीत”—इति । एकाग्र-निषेधमाह मनुः,—

\* आपोशानक्रियापूर्वम्,—इति शा० युक्तके पाठः ।

“भैक्ष्येण वर्त्तयेन्नित्यं नैकान्नादी भवेद्भवेद्भती ।  
 भैक्ष्येण व्रतिनोवृत्तिरूपवास-समा स्रुता ॥  
 व्रतवद्देव-दैवत्ये पित्र्ये कर्मण्यथर्विवत् ।  
 काममभ्यर्थितोऽश्रीयात् व्रतमस्य न लुप्यते”—इति ।

अकरणे प्रत्यवायमाह सएव,—

“अकृत्वा भैक्ष्यचरणमसमिध्य च पावकम् ।  
 अनातुरः सप्तरात्रमवकीर्ण-व्रतञ्चरेत्”—इति ।

उपनीतस्य नियममाह यमः,—

“दण्डं कमण्डलुं वेदं मौञ्जीं च रसनां तथा ।  
 धारयेद्ब्रह्मचर्यञ्च भिक्षान्नाशी गुरौ वसन्”—इति ।

वेदोदभसुष्टिः, गुरौ गुरु-गृहे इत्यर्थः । यमः,—

“मेखलामजिनं दण्डं उपवीतं च नित्यशः ।  
 कौपीनं कटि-सूत्रञ्च ब्रह्मचारी च धारयेत्”—इति ।

मनुः,—

“अग्नीन्धनं भैक्ष्यचर्यामधःश्यां गुरोर्हितम् ।  
 आ समावर्त्तनात् कुर्यात् कृतोपनयनोद्विजः”—इति ।

सुमन्तुरपि,—

“ब्रह्मचर्यं तपोभैक्ष्यं सन्ध्ययोरग्नि-कर्म च ।  
 स्वाध्यायोगुरु-वृत्तिश्च चरेद्युर्ब्रह्मचारिणः”—इति ।

गुरु-वृत्ति-प्रकारमाह व्यासः,—

“जघन्यशाघी पूर्वं स्वादुत्याघी गुरु-वेश्मनि ।  
 यच्च शिष्येण कर्त्तव्यं यच्च दानेन वा पुनः ॥



४५

य

कृतमित्येव तत् सर्वं कृत्वा तिष्ठेत् पार्श्वतः ।

किङ्करः सर्वकारी च सर्वकर्मसु कोविदः ॥

अभुक्तवति नाश्नीयादपीतवति नो पिवेत् ।

न तिष्ठति तथाऽऽसीत नासुप्ते प्रसुपेत् तथा”—इति ।

विश्वामित्रः,—

“तद्गार्थ्या-पुत्रयोश्चैव वृद्धानां धर्मशालिनाम्\* ।

शुश्रूषा सर्वदा कार्या प्राणामादिभिरेव च”—इति ।

वृज्यानाह याज्ञवल्क्यः,—

“मधुमांसञ्जनोच्छिष्ट-शुक्त-स्त्री-प्राणिहिंसनम् ।

भास्करोलोकनाञ्जील-परिवादांश्च वर्जयेत्”—इति ।

मनुरपि,—

“वर्जयेन्मधुमांसञ्च गन्धं माख्यं रसान् स्त्रियः ।

शुक्तानि चैव सर्वाणि प्राणिनां चैव हिंसनम् ॥

अभ्यङ्गमंजनञ्चाह्णोरूपानच्छत्र-धारणम् ।

कामं क्रोधञ्च लोभञ्च नर्त्तनं गीतवादनम् ॥

द्यूतञ्च जनवादं च परिवादं तथाऽनृतम् ।

स्त्रीणाञ्च प्रेक्षणात्मसुपघातं परस्य च ॥

एकः शयीत सर्वत्र न रेतः स्कन्दयेत् कश्चित्”—इति ।

यमः,—

“खट्वाऽऽसनं च शयनं वर्जयेद्दन्त-धावनम् ।

\* धर्मशालिनाम्,—इति मु० पुस्तके पाठः ।

स्वपेदेकः कुशेव न रेतः स्कन्दयेत् कचित्”—इति ।

कूर्मपुराणे,—

“नादर्शच्चैवमीचेत नाचरेदन्त-धावनम् ।

गुरुच्छिष्टं भेषजार्थं प्रयुञ्जीत न कामतः”—इति ।

आपस्तम्बोऽपि,—“पितुर्ज्येष्ठस्य च धातुरुच्छिष्टं भोक्तव्यम्”—इति ।

गुरुपुत्रस्याप्युच्छिष्टं न भोक्तव्यम् । तदाह मनुः,—

“उत्सादनञ्च गात्राणां स्नापनोच्छिष्टभोजने ।

न कुर्याद्गुरु-पुत्रस्य पादयोश्चावनेजनम् ॥

अभ्यञ्जनं स्नापनञ्च गात्रोत्सादनमेव च ।

गुरुपत्न्यान् कार्याणि केशानाञ्च प्रसाधनम्”—इति ।

ब्रह्मचर्य-कालावधिमाह याज्ञवल्क्यः,—

“प्रतिवेदं ब्रह्मचर्यं द्वादशाब्दानि पञ्च वा ।

ग्रहणान्तिकमित्येके केशान्तं चैव षोडशे”—इति ।

केशान्तं गोदानाख्यं कर्म । तच्च षोडशे वर्षे कार्यम् । तदाह मनुः,—

“केशान्तः षोडशे वर्षे ब्राह्मणस्य विधीयते ।

राजन्यवन्धोर्द्वाविंशे वैश्यस्य द्वाधिके ततः”—इति ।

यमः,—

“वसेद्द्वादश वर्षानि चतुर्विंशतिमेव वा ।

षट्त्रिंशतं वा वर्षाणि प्रतिवेदं व्रतञ्चरेत्”—इति ।

एतत् त्रिवेद-ग्रहणाभिप्रायम् । अतएव मनुः,—

“षट्त्रिंशदादिकं चर्यं गुरौ त्रैवेदिकं व्रतम् ।

४५९

य

तदद्विकं पादिकं वा\* ग्रहणान्तिकमेव वा”—इति ।

एवमुक्तलवणोब्रह्मचारी द्विविधः, उपकुर्वाणकोनैष्ठिकश्च । उप-  
कुर्वाणकस्योक्ताः धर्माः, नैष्ठिकस्योच्यन्ते । तत्राह याज्ञवल्क्यः,—

“नैष्ठिकोब्रह्मचारी तु वसेदाचार्य-सन्निधौ ।

तदभावेऽस्य तनये पत्न्या वैश्वानरेऽपिवा”—इति ।

मनुरपि,—

“यदि त्वात्यन्तिकोवासेरोचेतास्य गुरोः कुले ।

युक्तः परिचरेदेनमा शरीर-विमोक्षणात् ॥

आचार्यं तु खलु प्रेते गुरुपुत्रे गुणान्विते ।

गुरुदारे सपिण्डे वा गुरुवद्वृत्तिमाचरेत् ॥

एषु त्वविद्यमानेषु स्थानासनविहारवान् ।

प्रयुञ्जानोऽग्नि-शुश्रूषां साधयेद्देहमात्मनः”—इति ॥

एतच्च सदृक्त-ब्राह्मण-गुर्वादि-विषयम्, अन्यथा दोषः । तदुक्तं  
तेनैव,—

“नाब्राह्मणे गुरौ शिष्योवासमात्यन्तिकं वसेत् ।

ब्राह्मणे चाननूचाने काङ्क्षन् गतिमनुत्तमाम्”—इति ॥

वसिष्ठोऽपि,—“ब्रह्मचर्यं चरेदाशरीर-विमोक्षणात् । आचार्यं च  
प्रेतेऽग्निं परिचरेत् संयतवाक् चतुर्थषष्ठाष्टमकालभोजी भैक्ष्यं गुर्व-  
धीनोजटिलः शिखाजटोवा गुरुं गच्छन्तमनुगच्छेदासीनं चानुतिष्ठेत्  
शयानश्चेदासीत आहूताध्यायी सर्व-लब्ध-निवेदी खट्वा-शयन-  
दन्तप्रचालनाञ्जनाभ्यञ्जनवर्जनान्नीलस्त्रीरहस्यभुषेयादयः”—इति ।

\* तदद्विकं वा पादं वा,—इति सु० पुस्तके पाठः ।

अहनि त्रिसवनस्नायी स्यादित्यर्थः । अग्नि-परिचर्या हारीत-शङ्ख-  
लिखित-यमैर्निरूपिता,—“यज्ञियाः समिधमाहृत्य रुमार्जनोपलेप-  
नोद्धमनसमूहनसमिन्धनपर्यग्निकरणपरिक्रमणोपस्थानहोमस्तोत्रनम-  
स्कारादिभिरग्निं परिचरेन्नाग्निमधितिष्ठेन पद्भ्यां कर्षेन्न मुखेनाप-  
धमेन्नापश्चाग्निञ्च द्युगपद्द्वारयेन्नाजीर्णभुक्तो नोच्छिद्योवाऽभ्यादध्यात् ।  
विविधैर्हविर्विशेषैराग्नेयैरहरहरग्निं समिधेदामन्त्य गच्छेदागत्य निवे-  
दयेत् तन्मनाः शरीरोपरमान्ते ब्रह्मणः सायुज्यं गच्छति”—इति ।  
एवं कुर्वतः फलमाह याज्ञवल्क्यः,—

“अनेन विधिना देहं सादयन् विजितेन्द्रियः ।

ब्रह्मलोकमवाप्नोति न चेद्वाजायते पुनः”—इति ।

मनुरपि,—

“आ समाप्तेः शरीरस्य यस्तु शुश्रूषते गुरुम् ।

स गच्छत्यञ्जसा विप्रो ब्रह्मणः सद्यः शाश्वतम्”—इति ।

ननु नैष्ठिकब्रह्मचर्याङ्गीकारे गार्हस्थ्यं निर्विषयं स्यात् । तत्र,  
गार्हस्थ्यस्य रागि-विषयत्वात् । तदाह जावालिः,—“यदि गृहमेव  
कामयेत्तदा यावज्जीवमग्निहोत्रं जुहुयात्”—इति । अत्र केचित्,  
नैष्ठिक-ब्रह्मचर्यं कुजादिविषयं भवानागार्हस्थ्यस्य तदितर-विषयता-  
माहुः । उदाहरन्ति च तत्र विष्णुवचनम्,—

“कुज-वामन-जात्यन्ध-क्लृप्त-पङ्गवार्त्तरो गिणाम् ।

व्रतचर्या भवेत्तेषां यावज्जीवमसंशयम्”—इति ।

तत्र, नैष्ठिक-ब्रह्मचर्यस्य कुजादिष्वेव नियतत्वे समर्थं प्रत्यौच्छ-  
कत्वमुच्यमानं विरुध्यते । ऐच्छिकत्वञ्च वसिष्ठेन दर्शितम्,—“चत्वार-



आश्रमाः ब्रह्मचारि-गृहस्थ-वानप्रस्थ-परिव्रजकाः, तेषां वेदमधीत्य वेदौ वेदान् वा चीर्ण-ब्रह्मचर्यायमिच्छेत्तमावसेत्”—इति । भवि-  
ष्यपुराणेऽपि,—


“गार्हस्थ्यमिच्छन् भूपाल, कुर्याद्धार-परिग्रहम् ।

ब्रह्मचर्येण वा कालं नयेत् सङ्कल्प-पूर्वकम् ।

वैखानसेवाऽपि भवेत् परिव्राडयवेच्छया”—इति ।

तस्मात्, रागि-विषयत्वेनैव गार्हस्थ्यं व्यवस्थापनीयम्,—इति ।

इति ब्रह्मचारि-प्रकरणम् ।



अथ ग्रहस्थाश्रमं निरूपयितुं तदधिकार-  
हेतु\* ज्ञानमादौ निरूप्यते† ।

तत्र याज्ञवल्क्यः,—

“गुरवे तु वरं दत्त्वा स्नायीत तदनुज्ञया ।

वेदं व्रतानि वा पारं नीत्वा ह्युभयमेव वा”—इति ।

तत्र, दातव्योवरोमनुजा दर्शितः,—

“न पूर्वं गुरवे किञ्चिदुपकुर्वीत धर्मवित् ।

स्नात्यंस्तु गुरुणाऽऽज्ञप्तः शक्त्या गुर्वर्थमाहरेत् ॥

क्षेत्रं हिरण्यं गामश्वं कृत्रोपानहमासनम् ।

\* तदधिकारहेतुः,—इति पाठो भवितुं युक्तः ।

† तदधिकारहेतुं ज्ञातकमादौ निरूप्यते,—इति मु० पुस्तकेपाठः ।

धान्यं वासांसि शाकं वा गुरवे प्रीतिमाहरेत्\*”—इति ।

अथ च वरोगुरु-प्रीत्यर्थेन तु विद्या-निष्कयार्थः । वेद-विद्याऽर्हस्य  
मूल्यस्यासम्भवात् । तथा च च्छन्दोग-श्रुतिः,—“यद्यप्यस्मादमामद्भिः  
परिगृहीतां धनस्य पूर्णां दद्यात्तदेव ततोभूयः”—इति । तापनीय-  
श्रुतिरपि,—

“सप्तद्वीपवती भूमिर्दक्षिणार्थं न कल्पते†”—इति ।

हारीत-स्तुतिरपि,—

“एकमप्यक्षरं यस्तु गुरुः शिष्ये निवेदयेत् ।

पृथिव्यां नास्ति तद्द्रव्यं यद्दत्त्वाऽस्यानृणी भवेत्”—इति ।

वेदं व्रतानि वेत्यनेन स्नातक-त्रैविध्यं दर्शितम् । तत्र, वेदमात्र-  
परिसमापकएकः, व्रतमात्र-परिसमापकोद्वितीयः, उभय-परिसमा-  
पकस्तृतीयः । व्रतशब्देनात्र गृह्य-प्रसिद्धान्युपनयनव्रत-सावित्रीव्रत-  
वेदव्रतानि विवक्षितानि । स्नातक-त्रैविध्यं हारीतेनोक्तम्,—“त्रयः  
स्नातकाभवन्ति ; विद्यास्नातकोव्रत-स्नातकोविद्या-व्रत-स्नातकः”—  
इति । वेदं पारं नीत्वेत्यत्रार्थावगतिरपि विवक्षिता । अतएव  
कूर्मपुराणे,—

“वेदं वेदौ तथा वेदान् वेदान् वा चतुरोद्विजः ।

अधीत्य चाधिगम्यार्थं ततः स्नायाद्विजोत्तम”—इति ।

स्नान-प्रकारश्च गृह्ये प्रसिद्धः । स्नातक-धर्माः कूर्मपुराणे दर्शिताः,—

\* धान्यं शाकञ्च वासांसि गुरवे प्रीतिमावहेत्,—इति पू० मु० मनुसं-  
हितायां पाठः ॥

† न कल्पिता,—इति सु० पुस्तकेपाठः ।

‡ वेदाङ्गव्रतारण्यकव्रतानि,—इति सु० पुस्तकेपाठः ।

४६०

आश्रम

वेदो

व्याप्तु

त

“यज्ञोपवीत-द्वितयं सोदकञ्च कमण्डलुम् ।  
 कचं चोष्णीषममलं पादुके चाप्युपानहौ ॥  
 रौक्मे च कुण्डले वेदं हस्त-केश-नखः शुचिः ।  
 स्वाध्याये नित्ययुक्तः स्यादहिर्मात्यञ्च धारयेत् ॥  
 शुक्लाम्बरधरो नित्यं सुगन्धः प्रियदर्शनः ।  
 न जीर्ण-मलवदासाभवेत्तु विभवे सति ॥  
 न रक्तमुल्लङ्घं चास्य धृतं वासेन कन्यिकाम्”—इति ।

इति स्नातक-प्रकरणम् ।

अथ विवाहः ।

तत्र मनुः,—

“गुरुणाऽनुमतः स्नात्वा समावृत्तोऽयथाविधि ।  
 उदहेत द्विजोभार्यां सवर्णां लक्षणान्विताम्”—इति ।

याज्ञवल्क्योऽपि,—

“अविभुत-ब्रह्मचर्यालक्षणां स्त्रियमुदहेत् ।  
 अनन्यपूर्विकां कान्तामसपिण्डां यवीयसीम् ।  
 अरोगिणीं भ्रातृमतीससमानार्धगोत्रजाम्”—इति ।

लक्षणां वाह्याभ्यन्तर-लक्षण-युक्ताम् । वाह्यानि लक्षणानि  
 मनुना दर्शितानि,—

“अव्यङ्गाङ्गीं सौम्यनाक्षीं हंस-वारण-गामिनीम् ।  
 तनु-लोम-केश-दशनां मृदङ्गीमुद्वहेत् स्त्रियम्”—इति ।

वर्ज्यामाह स एव,—

“नोदहेत् कपिलां कन्यां नाधिकाङ्गीं न रोगिणीम् ।

नालोमिकां नातिलोमां न वाचालां न पिङ्गलाम् ॥

नर्त्त-वृत्त-नदी-नाम्नीं नान्य-पर्वत-नामिकाम् ।

न पक्ष्यहि-प्रेथ-नाम्नीं न च भीषणनामिकाम्”—इति ।

कपिला रक्त-तण्डुल-वर्णा । पिङ्गला अग्निवर्णा । अन्येति  
स्तेच्छनाम्नी । विष्णुपुराणेऽपि,—

“न श्मश्रु-व्यञ्जनवतीं न चैव पुरुषाकृतिम् ।

न घर्घर-खरां क्षामां तथा काक-खरां न च ।

नानिवधेक्षणां तद्वदृत्तालीं नोदहेदुधः ।

यस्याश्च रोमशे जंघे गुल्फौ यस्यास्तथोन्नतौ ।

गण्डयोः कूपकौ यस्याहसन्त्यास्ताश्च नोदहेत् ।

नातिरुचच्छविं पाण्डुकरजामरुक्तेक्षणाम् ।

अ-पीन-हस्त-पादाश्च न च तामुदहेदुधः\* ।

न वामनां नातिदीर्घां नोदहेत् सङ्गतभुवम् ।

न वातिच्छिद्र-दशनं न कठालमुखीं नरः”—इति ।

आन्तराणि तु लक्षणान्याश्चलायन-गृह्ये विहितानि,—“दुर्विज्ञे-  
यानि लक्षणान्यष्टौ पिण्डान् कृत्वा, ऋतमग्रे प्रथमं यज्ञश्चते सत्यं  
प्रतिष्ठितं यदियं कुमार्यभिजाता तदियमिह प्रतिपद्यतां यत्सत्यं  
तदृश्यतामिति पिण्डानभिमन्त्र्य कुमारीं ब्रूयादेषामेकं गृहाणेति  
चेत्ताच्चेदुभयतः शस्त्राद्गृहीयादन्नवत्यस्याः प्रजा भविष्यतीति विद्याद्  
गोष्ठात् पशुमती वेदिपुरीषाद्ब्रह्मवर्चस्विन्यविदासिनोद्भृदात् सर्वस-

\* ‘यस्याश्च’ इत्यादि ‘तामुदहेदुधः’ इत्यतत् श्लोकद्वयं सु० पुस्तके न  
दृश्यते ।



४६०

आ  
वे

मन्ना देवनात् कितवी चतुष्पथाद्विप्रब्राजिनीरिणादधन्या श्मशाना-  
त्पतिष्ठी”\* इति । विप्रब्राजिनी विविधं प्रकर्षेण व्रजतीति विप्रब्राजिनी  
स्वरिणी इत्यर्थः । अन्यपूर्विकामिति दानेनोपभोगेन वा पुरुषा-  
न्तरागृहीताम् । अनेन पुनर्भूतार्थवर्त्यते । अतएव काश्यपः,—

“सप्त पौनर्भवाः कन्यावर्जनीयाः कुलाधमाः ।

वाचा दत्ता दनोदत्ता दूत-कौतुक-मङ्गला ।

उदक-स्पर्शिता या च या च पाणिगृहीतिका ।

अग्निं परिगता या च पुनर्भू-प्रसवा च या ।

इत्येताः काश्यपेनाक्तादहन्ति कुलमग्निवत्”—इति ।

बौधायनः,—“वाग्दत्ता मनोदत्ताऽग्निं परिगता सप्तमं पदन्वीता  
भुक्ता गृहीतगर्भा प्रसूता चेति सप्तविधा पुनर्भूः, तां गृहीत्वा न  
प्रजां न धर्मं विन्देत्”—इति । नारदोऽपि,—

“कन्यैवाक्षतयोनिर्था पाणि-ग्रहण-पूर्विका ।

पुनर्भू-प्रतिमा ज्ञेया पुनः संस्कार-कर्मणि”—इति ।

\* ‘आन्तराणि’ इत्यारभ्य ‘इत्यर्थः’ इत्यन्तर्ग्रहस्थाने सुद्धितपुस्तके अ-  
न्यथा पाठो दृश्यते । स यथा,—“आन्तराणि लक्ष्यानि आश्रयायनगृह्ये  
दर्शितानि दुर्ज्ञेयानि तानि वेदितव्यानि । पूर्वस्थां राज्ञौ गोष्ठ-वेदिका-  
कितवस्थान-ऋदेरिण-क्षेत्र-चतुष्पथ-श्मशानेभ्योगृह्यिकां गृहीत्वा अष्टौ  
पिण्डान् कृत्वा ऋतमग्रे प्रथमं जज्ञे ऋते सत्यं प्रतिष्ठितं यदियं कुमार्यभि  
जाता तदियमिह प्रतिपद्यतां यत् सत्यं तद्दृष्टव्यमिति पिण्डानभिमान्य  
कुमारो ब्रूयादिषामेकं गृह्णाणेति । तत्रानुक्रमेण प्रथमे पिण्डे गृहीते  
धान्यवती भवति, द्वितीये पशुमती, तृतीयेऽग्निहोत्रपरा, चतुर्थे विवेकि-  
नी चतुरा सर्वजगार्चनपरा भवति, पञ्चमे रोगिणी, षष्ठे वन्ध्या, सप्तमे  
व्यभिचारिणी, अष्टमे विधवा भवेदिति ।” सम्भावयामः आश्रयायनसू-  
त्रस्य तात्पर्यमेव तत्र संगृहीतमिति ।

म

वज

याज्ञवल्क्योऽपि,—

“अक्षता च क्षता चैव पुनर्भूः संकृता पुनः”—इति ।

कान्तां कमनीयां उद्धोर्भनो नयनानन्दकारिणीम् । अतएव आप-  
स्तम्बः,—“यस्यां मनश्चक्षुषोर्निबन्धस्तस्यामृद्धिः”—इति ।

असपिण्डामिति । समानएकः पिण्डोयस्याः सा सपिण्डा, न  
सपिण्डा असपिण्डा, ताम् । सपिण्डता च सप्तम-पुरुष-पर्यवसा-  
यिनी । तत्रैकः पिण्डदाता, त्रयः पिण्डभाजः पितृ-पितामह-प्रपिता-  
हाः, चतुर्लेपभाजः वृद्धप्रपितामहादयः । तथा च मत्स्यपुराणे,—

“लेपभाजस्तु रथाद्याः पित्राद्याः पिण्डभागिनः ।

पिण्डदः सप्तमस्तेषां सापिण्ड्यं साप्तपौरुषम्”—इति ।

मार्कण्डेयोऽपि,—

“पिता पितामहश्चैव तथैव प्रपितामहः ।

पिण्डसंबन्धिनो ह्येते विज्ञेयाः पुरुषास्तथः ।

लेपसंबन्धिनश्चान्ये पितामह-प्रपितामहात्—

प्रभृत्युक्तास्तथस्तेषां यजमानस्तु सप्तमः ।

इत्येष मुनिभिः प्रोक्तः संबन्धः साप्तपौरुषः”—इति ।

एतदुक्तं भवति, सप्तानां पुरुषाणामेक-पिण्ड-क्रियाऽनुप्रवेशः  
सापिण्ड्य-हेतुः । तथाच, देवदत्तस्य स्वकीयैः पित्रादिभिः षड्भिः सह  
सापिण्ड्यम्, तथा पुत्रादिभिः षड्भिः सह सापिण्ड्यम्,—इति । नन्वेवं  
सति भ्रातृ-पितृव्यादिभिः सह सापिण्ड्यं न स्यात्, परिगणितेष्वनन्त-  
र्भावात् । मैवम् । उद्दिश्य-देवतैक्येन\* क्रियैक्यस्याच विवक्षितत्वात् ।

\* देवदत्तैक्येन,—इति सु० पुस्तके पाठः ।

देवदत्त-कर्त्तक-क्रियायां ये देवतात्वेनानुप्रविशन्ति, तेषां मध्ये यः कोऽपि भ्रातृ-पितृव्य-कर्त्तक-क्रियायामप्यनुप्रविशतीत्यस्ति तैः सह सापिण्ड्यम्। एवं भार्याणामपि भर्तृ-कर्त्तक-पिण्डदान-क्रियायां सहकर्त्तत्वात् सापिण्ड्यमिति। तदिदं निर्वाप्यसापिण्ड्यम्।

अपरे पुनरन्यथा\* सापिण्ड्यमाहुः। तथाहि। समानएकः पिण्डोदेहावयवोयेषां ते सपिण्डाः। तत्र, पुत्रस्य साक्षात् पितृ-देहावयवान्वयेन पित्रा सह सापिण्ड्यम्। तथा, पितामहादिभिरपि पितृ-द्वारेण तच्छरीरावयवान्वयात्। साक्षान्मातृ-शरीरावयवान्वयेन मात्रा, मातामहादिभिभिरपि मातृद्वारेण† तच्छरीरावयवान्वयात्। तथा, पितृव्य-पितृव्यसादिभिरपि पितामह-देहावयवान्वयात्। तथा, मातृव्य-मातृव्यसादिभिः सह मातामह-देहावयवान्वयात्। पत्न्या सह एकशरीरारम्भकतया पत्युः, एवं भ्रातृ-भार्याणामप्येक-शरीरारम्भकैः स्व-स्व-पतिभिः सहैकशरीरारम्भकत्वेन। एवं तत्र तत्र साक्षात् परंपरया वा एक-शरीरावयवान्वयेन सापिण्ड्यं योजनीयम्।

उक्तं द्विविधं सापिण्ड्यं यस्यानास्ति सेयसमपिण्डा, तामुद्वहेत्। नन्वेवं सति न काप्युदाहः सम्भवेत्, सर्वत्र सापिण्ड्यस्य कथञ्चियोज-चितुं शक्यत्वात्, विधातृ-शरीरानुवृत्तेर्दुःपरिहरत्वात्, “वज्रस्यां प्रजा-येय”-इति श्रुतेः। नैष दोषः, अविशेषेण प्राप्तस्य सापिण्ड्यस्य सप्तसु पञ्चसु च पुरुषेषु सङ्कुचितत्वेन तदूर्द्ध्वं सापिण्ड्या-निवृत्तेः। तथा च गौतमः,—“सपिण्ड-निवृत्तिः सप्तमे पञ्चमे वा”-इति। याज्ञ-बल्क्योऽपि,—

\* पुनरवयव,—इति सु० पुस्तके पाठः।

† मातृशरीरद्वारेण,—इति सु० पुस्तके पाठः।

न्यथा  
दर्शित  
कितवर  
पिण्डान्  
जाता तां  
कुमारीं  
धान्यवती  
नौ चतुरा  
वभिचारिण  
नस्य तात्पर्यं

“पञ्चमात् सप्तमादूर्द्धं मातृतः पितृतस्तथा”—इति ।

मातृ-पत्ने पञ्चमात् पितृ-पत्ने सप्तमात् पुरुषादूर्द्धं, सापिण्डं निवर्त्तते,—इत्यध्याहृत्य योजनीयम् ।

“सापिण्डता तु पुरुषे सप्तमे विनिवर्त्तते”—इति

मनु-स्मरणात् । एतदुक्तं भवति । पितृ-पत्ने कूटस्थमारभ्य तत् पुत्रादि-गणनायां सप्तमादूर्द्धं वर-वध्वोर्विवाहेन द्रव्यति । मातृ-पत्ने च कूटस्थमारभ्य तत्पुत्रादि-परिगणनायां वर-वध्वोर्माता चेत् पञ्चमी भवति, तदा तयोः सापिण्ड्यनिवृत्तेर्विवाहेन दोषायेति । यत्तु विष्णुपुराणवचनम्,—

“पञ्चमी मातृपक्षात् तु पितृपक्षात् तु सप्तमीम् ।

गृहस्थउद्वहेत् कन्यां न्याय्येन विधिना नृप”—इति

तत्र, सप्तमीं पञ्चमीमतीत्यध्याहार्यम् । अन्यथा, पञ्चमात् सप्तमादूर्द्धम्,—इति वचन-विरोधात् ।

“पञ्चमे सप्तमे चैव येषां वैवाहिकी क्रिया ।

क्रिया-पराश्रपि हि ते सर्वतः\* शूद्रतां गताः”—इति मरीचिवचन-विरोधाच्च । यद्यपि पैठीनसिना कल्पद्वयमुक्तम्,—

“पञ्च मातृतः परिहरेत् सप्त पितृतस्तीन्मातृतः पञ्च पितृतोवा”—इति ।

तत्र, द्वितीयः कल्पोऽसमानजातीय-विषयः । यतः शङ्ख-आह,—

“यद्येकजातावहवः पृथक्चेचाः पृथग्जनाः ।

एकपिण्डाः पृथक्शौचाः पिण्डस्त्वावर्त्तते त्रिषु”—इति ।

अयमर्थः । येषामेकः पिता मातरोभिन्नजातीयास्ते मातृभेदा

\* तथेते,—इति सु० पक्षके पाठः ।



देवदत्त-कर्तृक-क्रियायां ये देवतात्वेनानुप्रविशन्ति, तेषां मध्ये यः  
कोऽपि भ्रातृ-पितृव्य-कर्तृक-क्रियायामप्यनुप्रविशतीत्यस्ति तैः सह  
सापिण्डम् । एवं भार्याणामपि भर्तृ-कर्तृक-पिण्डदान-क्रियायां  
सहकर्तृत्वात् सापिण्डमिति । तदिदं निर्वाच्यसापिण्डम् ।

अपरे पुनरन्यथा\* सापिण्डमाहुः । तथाहि । समानएकः  
पिण्डोदेहावयवोद्येषां ते सापिण्डाः । तत्र, पुत्रस्य साक्षात् पितृ-  
देहावयवान्वयेन पित्रा सह सापिण्डम् । तथा, पितामहादिभिरपि  
पितृ-द्वारेण तच्छरीरावयवान्वयात् । साक्षान्मातृ-शरीरावयवान्वयेन  
मात्रा, मातामहादिभिभिरपि मातृद्वारेण† तच्छरीरावयवा-  
न्वयात् । तथा, पितृव्य-पितृव्यसादिभिरपि पितामह-देहावयवा-  
न्वयात् । तथा, मातृस्वसृ-मातुलादिभिः सह मातामह-देहान्वयात् ।  
पत्न्या सह एकशरीरारम्भकतया पत्युः, एवं भ्रातृ-भार्याणामप्येक-  
शरीरारम्भकैः स्व-स्व-पतिभिः सहैकशरीरारम्भकत्वेन । एवं तत्र तत्र  
साक्षात् परंपरया वा एक-शरीरावयवान्वयेन सापिण्डं योजनीयम् ।

उक्तं द्विविधं सापिण्डं यस्यानास्ति सेयसमपिण्डा, तामुदहेत् ।  
नन्वेवं सति न काप्युदाहः सम्भवेत्, सर्वत्र सापिण्डस्य कथञ्चिद्योज-  
यितुं शक्यत्वात्, विधातृ-शरीरानुवृत्तेर्दुःपरिहरत्वात्, “वज्रं प्रजा-  
येय”-इति श्रुतेः । नैष दोषः, अविशेषेण प्राप्तस्य सापिण्डस्य सप्तसु  
पञ्चसु च पुरुषेषु सङ्कुचितत्वेन तदूर्द्ध्वं सापिण्ड-निवृत्तेः । तथा च  
गौतमः,—“सापिण्ड-निवृत्तिः सप्तमे पञ्चमे वा”—इति । याज्ञ-  
वल्क्योऽपि,—

\* पुनरवयव,—इति सु० पुस्तके पाठः ।

† मातृशरीरद्वारेण,—इति सु० पुस्तके पाठः ।

“पञ्चमात् सप्तमादूर्द्ध्वं मातृतः पितृतस्तथा”—इति ।

मातृ-पत्ने पञ्चमात् पितृ-पत्ने सप्तमात् पुरुषादूर्द्ध्वं, सापिण्डं निवर्त्तते,—इत्यध्याहृत्य योजनीयम् ।

“सापिण्डता तु पुरुषे सप्तमे विनिवर्त्तते”—इति

मनु-स्मरणात् । एतदुक्तं भवति । पितृ-पत्ने कूटस्थमारभ्य तत् पुत्रादि-गणनायां सप्तमादूर्द्ध्वं वर-वध्वोर्विवाहेन दुष्यति । मातृ-पत्ने च कूटस्थमारभ्य तत्पुत्रादि-परिगणनायां वर-वध्वोर्माता चेत् पञ्चमी भवति, तदा तयोः सापिण्ड्यनिवृत्तेर्विवाहेन दोषायेति । यत्तु विष्णुपुराणवचनम्,—

“पञ्चमीं मातृपक्षात् तु पितृपक्षात् तु सप्तमीम् ।

गृहस्थउद्वहेत् कन्यां न्यायेन विधिना नृप”—इति

तत्र, सप्तमीं पञ्चमीमतीत्येत्यध्याहार्यम् । अन्यथा, पञ्चमात् सप्तमादूर्द्ध्वम्,—इति वचन-विरोधात् ।

“पञ्चमे सप्तमे चैव येषां वैवाहिकी क्रिया ।

क्रिया-पराअपि हि ते सर्वतः\* शूद्रतां गताः”—इति मरीचिवचन-विरोधाच्च । यद्यपि पैठीनसिना कल्पद्वयमुक्तम्,—

“पञ्च मातृतः परिहरेत् सप्त पितृतस्त्वीन्मातृतः पञ्च पितृतोवा”—इति ।

तत्र, द्वितीयः कल्पोऽसमानजातीय-विषयः । यतः शङ्ख-आह,—

“यद्येकजातावहवः पृथक्क्षेत्राः पृथग्जनाः ।

एकपिण्डाः पृथक्क्षेत्राः पिण्डस्त्वावर्त्तते त्रिषु”—इति ।

अयमर्थः । येषामेकः पिता मातरोभिन्नजातीयास्ते मातृभेदा

\* तस्यते,—इति मु० पल्लके पाठः ।

देवद  
कोऽ  
सापि  
सहव

पिण्डे  
देहा  
पितृ  
मात्र

नय

नया

पत्या

शरीर

साक्षा

नन्वेवं

यितुं

येय”

पञ्चस

गौतम

बलक्ये

दसमानजातीयाः, तथापि, पित्रैक्यादस्त्रिसापिण्ड्याम्, तच्च त्रिषु पुरुषे-  
ष्वतीतेषु निवर्तते,—इति । नन्वेवं सति पितृ-पत्नेऽपि त्रिभिः  
पुरुषैः सापिण्डनिवृत्तेः ‘पञ्च पितृतोवा’—इति वचनं विरुद्धोत् ।  
एवन्तर्हि ‘त्रीन्मातृतः पञ्च पितृतोवा’—इति पैठीनसिवचनं सजा-  
तीष्वेव निषेधपरम्\*, अनुकल्पोवाऽस्तु । ‘मातृतः पितृतस्तथा’—इत्यत्र  
पितृशब्देन वीजिनोऽपि सङ्ग्रहः । तथा च गौतमः,—“ऊर्द्धं सप्त-  
मात् पितृबन्धुभ्यो वीजिनश्च मातृबन्धुभ्यः पञ्चमात्”—इति । योहि  
नियोगोत् पुत्रसुत्पादयति, स वीजी । पितृमातृबान्धवाः स्मृत्यन्तरे  
दर्शिताः,—

“पितुः पितृ-ध्वसुः पुत्राः पितृमातृ-ध्वसुः सुताः ।

पितृमातृल-पुत्राश्च विज्ञेयाः पितृ-बान्धवाः ॥

मातुः पितृ-ध्वसुः पुत्रामातृमातृ-ध्वसुः सुताः ।

मातृमातृल-पुत्राश्च विज्ञेयामातृ-बान्धवाः”—इति ।

नन्वसपिण्डामिति न वक्तव्यं, वक्तव्यमाणेन ‘असमानार्षगोत्रजाम्’—  
इत्यनेनैव सपिण्डाया विवाह-निषेध-सिद्धेः† । सत्यं, तथापि या  
मातृरसपिण्डा‡ भवति, सैवोदाह-कर्मणि प्रशस्तेति वक्तव्यम्§ ।  
तथा च मनुः,—

“असपिण्डा च या मातृरसगोत्रा च या पितुः ।

\* अर्वाङ्निषेधपरम्,—इति सु० पुस्तके पाठः ।

† सपिण्डायां विवाहनिषेधसिद्धेः,—इति सु० पुस्तके पाठः ।

‡ या मातृरसगोत्रा तथापि या मातृरसपिण्डा,—इति सु० पुस्तके  
पाठः ।

§ वक्तुं,—इति शा० स० पुस्तकयोः पाठः ।

सा प्रशस्ता द्विजातीनां दारकर्मणि मैथुने”—इति ।

या मातुरपिण्डा असगोत्रा च, या पितुरसगोत्रा, चकारादस-  
पिण्डा च, सा मैथुने मिथुन-साध्ये दारकर्मणि द्विजातीनां प्रशस्ता  
परिणयेत्यर्थः । नन्वत्र मातृग्रहणमनर्थकं, पितृ-गोत्र-सापिण्ड-निषेधे-  
नैव मातृ-गोत्र-सापिण्ड-निषेध-सिद्धेः । पृथक् पिण्ड-गोत्रयोर-  
भावात्,

“एकत्वं सा गता भर्तुः पिण्डे गोत्रे च सूतको

स्वगोद्वृश्यते नारी विवाहात् सप्तमे पदे”—इति

वचनात् । मैवम् । गान्धर्वादि-विवाहेषु कन्या-प्रदानाभावेन पितृ-  
गोत्र-सापिण्डयोरनिवृत्तेः । तथाच मार्कण्डेयपुराणम्,—

“ब्राह्म्यादिषु विवाहेषु या तृता कन्यका भवेत् ।

भर्तृ-गोत्रेण कर्त्तव्या तस्याः पिण्डोदक-क्रिया ॥

गान्धर्वादि-विवाहेषु पितृ-गोत्रेण धर्मवित्”—इति ।

एतेन मातुल-सुता-विवाह-विषय-विवादोऽपि परास्तः । तथा  
हि, तन्निषेध-वचनानि गान्धर्वादि-विवाहोदा-जा-विषयाणि, तत्र  
सापिण्ड-निवृत्तेरभात् । तदनुयाहक-श्रुति-स्मृति-सदाचारात् । न  
ब्राह्म्यादि-विवाहोदा-जा-विषयाणि, तत्र सापिण्ड-निवृत्तेः । तानि  
च निषेध-वचनानि । तत्र शतातपः,—

“मातुलस्य सुतामूढा मातृ-गोत्रां तथैव च ।

समान-प्रवराच्चैव द्विजश्चान्द्रायणश्चरेत्”—इति ।

पैठीनशिरपि,—“पितृ-मातृ-स्वसृ-दुहितरोमातुल-सुताश्च धर्मतस्ता-  
भगिन्यस्तावर्जयेदिति विज्ञायते” । सुमन्तुरपि,—“पितृ-पत्यः सर्वामा-



देव  
कोऽ  
सापि  
सह

तरस्तद्धातरोमातुलस्तद्भगिन्योमातृस्वसार\* स्तदुद्धितरश्च भगिन्य-  
स्तदपत्यानि भागिनेयानि, अन्यथा सङ्करकारिणः”—इति । व्यासः,—

“मातुः सपिण्डा यन्नेन वर्जनीया द्विजातिभिः”—इति ।

नन्वविशेषेण प्रवृत्तानामेषां वचनानां कथं विशेष-विषयता ?  
विशेष-वचन-वलादिति ब्रूमः । तथा च मनुः,—

“पैतृष्वस्त्रेयीं भगिनीं स्वस्त्रीयां मातुरेव च ।

मातुश्च भ्रातुराप्तस्य गत्वा चान्द्रायणञ्चरेत् ॥

एतास्त्रिस्तसु भार्यार्थे नोपयच्छेत् बुद्धिमान्”—इति ।

भगिनीपदं पैतृष्वस्त्रेय्यादि-विशेषणम् । आप्तस्येति मातृभ्रातृ-  
विशेषणम् । तत्र, सुतामित्यव्याहारः । आप्तस्य सन्निकृष्टस्य स  
पिण्डस्य गान्धर्वादि-विवाहोद्गायाः मातृभ्रातुरित्यर्थः । पैतृष्वस्त्रेयी-  
मित्यत्राप्यनिवृत्त-सापिण्ड्या गान्धर्वादिनोद्गा पित्र-स्वसा विवक्षिता ।  
तथा च सति, तदुद्धितुर्भगिनीति विशेषणं सार्थकम् । ब्राह्म्यादि  
विवाहेषु सापिण्ड्य-निवृत्तेर्भगिनीपदं नान्वीयात् । अयमेव न्यायो-  
मातृष्वस्त्रीयायामपि योजनीयः । तस्माद्भगिन्याप्तपदोपेत-मनुवचन-  
वलादिविशेषे निषेधोविशेष-विषयएवोपसंह्रियते । ननु, ब्राह्म्यादि-  
विवाहविषये मातुल-सुतायादव मातृ-स्वसृ-सुताया अपि विवाहः  
प्राप्नुयात् । तन्न, शिष्ट-गर्हित्वेन तत्र निषेध-सूति-कल्पनात् । शिष्ट-  
गर्हितस्यानुपादेयत्वं याज्ञवल्क्यश्चाह,—

\* स्तद्भगिन्योमातृस्वसार,—इति, नास्ति सु० पुस्तके ।

† अयमेव न्यायोमातृविषये, मातुलमुतापरिणयउदीच्यशिष्टगर्हितः,  
तथापि दाक्षिणात्यशिष्टैराचरितविषये मातुलमुतायामिव मातृस्वसृसुताया  
अपि विवाहः प्राप्नुयात्,—इति सु० पुस्तके पाठः ।

“अस्वर्गं लोकविद्विष्टं धर्ममप्याचारेण तु”—इति ।

यद्यपि मातुलसुता-परिणयनमुदीच्य-श्लिष्ट-शर्हितम्, तथापि दक्षिणात्य-श्लिष्टैराचरितत्वेन नाविगीतोऽयमुदीच्यानामाचारः । न च दक्षिणात्यानां राग-मूलत्वं शङ्कनीयं, विधि-निषेध-परीक्षिकैरेव तद्विवाह-करणात् । मातृ-स्वसुः सुता-विवाहसु अविगीतेन श्लिष्टाचारेण शर्हितः । मातुल-सुताविवाहस्यानुग्राहका\* श्रुतिः । तत्र मन्द्रवर्णः । “आद्याहीन्द्र पथिभिरीलितेभिर्यज्ञमिमं नोभागधेयं जुषस्व । तप्तां जङ्गमातुलस्येव घोषा भागस्ते पैतृष्वसेयी वपाम्”—इति ।

अयमर्थः । हे इन्द्र, पथिभिरीलितेभिः स्तुतैः सह नोऽस्माकमिमं यज्ञमायाहि । आगत्य च अस्माभिर्दीयमानं भागधेयं जुषस्व, तप्ता-माज्यादिना संस्कृतां वपान्वासुहिंश्च जङ्गः त्यक्तवन्तः । तत्र दृष्टान्तद्वयम् । यथा, मातुलस्य घोषा दुहिता भागिनेयस्य† भागः भजनीया, भागिनेयेन परिणेतुं योग्या, यथा च पैतृष्वसेयी पौत्रस्य भागः । तथाऽयं ते तव भागोवपाऽऽख्यः,—इति । वाजसनेयकेऽपि । “तस्माद्वा समानादेव पुरुषादत्ता चाद्यश्च जायते, उत तृतीये सङ्गच्छावहै चतुर्थे सङ्गच्छावहै”—इति । समानादेकस्मात् पुरुषादत्ता भोक्ता आद्यश्च भोग्यः द्वावप्युत्पद्येते । तौ च मिथः सङ्गच्छयतः, कूटस्थमारभ्य तृतीये चतुर्थे वा पुरुषे सङ्गच्छावहै विवहावहै इत्यर्थः ।

यद्यप्ययमर्थवादः, तथापि मानान्तरविरोधाभावात् स्वार्थे प्रमाणम् । विरोधि-वचनानां मातृ-सपिण्डा-विषयत्वस्य‡ वर्णितत्वात् ।

\* विवाहस्यानुग्राहिका,—इति पाठोभवितुं युक्तः ।

† दौहित्रस्य,—इति सु० पुस्तके पाठः ।

‡ मातृसपिण्डाविषयत्वस्य च,—इति सु० पुस्तके पाठः ।

देवद  
कोऽ  
सापि  
सहव  
पिपे  
देहा  
पितृ  
मात्र  
नय  
नय  
पत्य  
शरी  
साच

नन्वे  
यितु  
येय  
पञ्च  
गौत  
वस्तु

तस्मादविरुद्धार्थवादेनानूदितत्वादुपरिधारणवद्विधिः कल्पयितुं शक्यते ।

तथा हि, प्रेताग्निहोत्रे श्रूयते । “अधस्तात् समिधं धारयन्ननु-  
द्वेदुपरि हि देवेभ्योधारयति”—इति । तत्र, पैतृकस्य हविषोऽध-  
स्तात् समन्तकं समिद्धारणं\* विधाय, तद्वाक्य-शेषे समिधोर्हविरु-  
परिधारणं दैवे कर्मणि यत् श्रुतं, तत् किमर्थवादः, उत विधीयते ?  
इति संशयः । तत्राधोधारण-विधि-स्तावकत्वेन तदेकवाक्यता-लाभा-  
दर्थवाद इति पूर्वपक्षः । प्रसिद्धं ह्यर्थमनूय तेन स्मृतिर्युक्ता, उपरि  
धारणन्तु न कापि प्रसिद्धम्, अतस्तावकत्वाद्योगाद्वाक्यभेदमभ्युप-  
गम्याप्यपूर्वार्थत्वाद्विधिः कल्पितः ।

एवं तृतीये पुरुषे सङ्गच्छावहै,—इत्यादावपि अपूर्वार्थत्वेन, मातुल-  
सुतां विवहेत्,—इति विधिः कल्प्यते । तस्माच्छास्त्रानुगृहीतोऽयं  
विवाहः । स्मृतयस्तु ब्राह्म्यादिषु सापिण्ड्य-निराकरणेन मातुल-सुता-  
विवाह-प्रापकतया दर्शिताः । शिष्टाचारश्च दाक्षिणात्यानामविगीत  
उदाहृतः ।

केचित्तु आसुरादिव्यपि देश-विशेषेण मातुल-सुता-विवाहा-  
धर्म्यः,—इति मन्यन्ते । उदाहरन्ति च वचनानि । तत्र वौधायनः,—  
“पञ्चधा विप्रतिपत्तिर्दक्षिणतः ; अनुपनीतेन भार्यया च सह-  
भोजनं पर्युषित-भोजनं मातुलदुहित-पितृव्यदुहित-परिणयन-  
मिति, तथोत्तरतः ; ऊर्ण-विक्रयः सीधुपानमुभयतोदङ्गिर्व्यवहारः  
आयुधीयकं समुद्रयानमिति, इतरदतरस्मिन् कुर्वन् दुष्यति,  
इतरदतरस्मिन् तद्देश-प्रमाणात्”—इति । इतरोदाक्षिणात्यदतरस्मिन्

\* समिधाहरणं,—इति सु० पुस्तके पाठः ।

उत्तरदेशे मातुल-संवन्धं कुर्वन् दुष्यति, न स्व-देशे । तथेतरउदी-  
च्यइतरस्मिन् दक्षिणदेशे सीधु-पानादिकं कुर्वन् दुष्यति, न स्व-देशे ।  
कुतः ? देश-प्रामाण्यात् देश-निवन्धनत्वादाचारस्येत्यर्थः \* । तथा  
च देवलः,—

“यस्मिन् देशे य आचारो न्याय-दृष्टस्तु कल्पितः ।

स तस्मिन्नेव कर्त्तव्यो न तु देशान्तरे स्मृतः † ॥

यस्मिन् देशे पुरे ग्रामे चैविद्ये नगरेऽपि वा ।

यो यत्र विहितो धर्मस्तं धर्मं न विचालयेत्”—इति ।

ननु, शिष्टाचार-प्रामाण्ये स्व-दुहित-विवाहोऽपि प्रसज्येत, प्रजा-  
पतेराचरणात् । तथा च श्रुतिः । “प्रजापतिः स्वां दुहितरमभ्यगात् ‡”  
—इति । मैवम् । “न देव-चरितश्चरेत्”—इति न्यायात् । अतएव  
वैधायनः,—

“अनुष्ठितन्तु यद्देवैर्मुनिभिर्विदुःष्ठितम् ।

नानुष्ठेयं मनुष्यैस्तदुक्तं कर्म समाचरेत्”—इति ।

तदेवं ब्राह्म्यादि-विवाह-व्यवस्थया देशभेद-विषय-व्यवस्थया च  
मातुल सुता-विवाहः ‘न सपिण्डाम्’—इत्यादिशास्त्रादेव सिद्धः (१) ।

\* निवन्धनत्वादाचार प्रामाण्यस्येत्यर्थः,—इति स० शा० पुस्तकयोः पाठः ।

† देशाचारः स्मृतो भगोः,—इति सु० पुस्तके पाठः ।

‡ दुहितरमभ्यधायात्,—इति सु० पुस्तके पाठः ।

- (१) अत्र तावदेवं महता प्रवन्धेन दाक्षिणात्यानां मातुलकन्या-परिण्या-  
चारस्य शास्त्रीयत्वं प्रामाण्यञ्च समर्थितम् । जैमिनीयन्यायमालायान्तु  
स्वयमेव तादृशाचारस्य स्मृतिविरुद्धत्वमप्रामाण्यञ्च व्यवस्थापितम् ।  
तथा च न्यायमालायां प्रथमाध्यायस्य तृतीयपादे प्रश्नमाधिकरणे ।



देवद  
कोऽ  
सापि  
सह

यवीयसीं वयसा काय-परिमाणेन च न्यूनाम् । तत्र, वयोन्यून-  
तायादयत्तामाह मनुः,—

“त्रिंशद्वर्षावहेत् कन्यां हृद्यां द्वादशवार्षिकीम् ।

अष्टवर्षोऽष्टवर्षा वा धर्मे सीदति सत्वरः”—इति ।

बृहस्पतिरपि,—

“त्रिंशद्वर्षादशाब्दां तु भार्यां विन्देत नग्निकाम् ।

एकत्रिंशतिवर्षोवा सप्तवर्षामवाप्नुयात्”—इति ।

विष्णुपुराणेऽपि,—

“वर्षैरेकगुणां भार्यामुदहेत् त्रिगुणः स्वयम्”—इति ।

अरोगिणीं अचिकित्स्य-राजयक्षादि-रोग-रहिताम् । भ्रातृमतीं  
ज्येष्ठः कनिष्ठोवाभ्राता यस्याः, सा भ्रातृमती । अनेन पुत्रिका-शङ्का  
व्युदस्यते । अतएव मनुः,—

“यस्यास्तु न भवेद्भ्राता न विज्ञायेत वा पिता ।

नोपयच्छेत तां प्राज्ञः पुत्रिका-धर्म-शङ्कया”—इति ।

यस्याः पिता पुत्रिका-करणाभिप्रायवान् न वा,—इति न

ननं  
चि  
ये  
प  
गो  
व

“यामातुल्यविवाहादौ शिष्टाचारः स मा न वा । इतराचारवन्मा-  
ममात्वं स्मार्त्तवाधनात् । स्मृतिमूलोहि सर्वत्र शिष्टाचारस्ततो-  
ऽत्र च । अन्तेया स्मृतिः स्मृत्या वाध्या प्रत्यक्षया तु सा”—इति ।  
उक्तञ्च । “आचारात्तु स्मृतिं ज्ञात्वा स्मृतेस्तु श्रुति-कल्पनम् । तेन  
ज्ञान्तरितं तेषां प्रामाण्यं विप्रकृष्यते”—इति । तदत्र खोक्तविरोधो-  
दुष्परिहरः । न्यायमालायां संग्रहे प्रवृत्तोग्रशकारः मातुल्यकन्या  
परिणयाचारस्याप्रामाण्यं मीमांसकाचार्यस्य वार्त्तिककारस्यानुमतमेव  
संजग्राह, अत्र तु दृशाचारस्य स्मृतिसिद्धतया प्रामाण्यमेव स्वस्यानु-  
मत्तं व्यवस्थाप्रथमास,—इति कथञ्चित् समाधानमाम्नायं धीमद्भिः ।

विज्ञायते, तां नोपयच्छेत् । यत्र तु नैषा शङ्का, तामभ्रातृकामप्युप-  
यच्छेदित्यभिप्रायः । 'न विज्ञायते वा पिता' इत्युक्तेः वरेण सह  
संप्रतिपत्तिं विनाऽपि पितुः सङ्कल्पमात्रेण कन्या पुत्रिका भवतीति  
द्रष्टव्यम् । तथाच गौतमः । "अभिसन्धिमात्रात् पुत्रिकेत्येकेषां, तत्  
संशयात् नोपयच्छेदभ्रातृकाम्"—इति । मनुरपि,—

"अपुत्रोऽनेन विधिना सुतां कुर्वीत पुत्रिकाम् ।

यदपत्यं भवेदस्यां तन्मम स्यात् स्वधाकरम्"—इति ।

वरेण सह संप्रतिपत्ति-करणे\* तु पुत्रिका-करणं स्पष्टमेव विज्ञा-  
यते । सा च सम्प्रतिपत्तिर्वसिष्ठेन दर्शिता,—

"अभ्रातृकां प्रदास्यामि तुभ्यं कन्यामलङ्कृताम् ।

अस्यां योजायते पुत्रः स मे पुत्रोभवेदिति"—इति ।

'स नौ पुत्रोभवेदिति'—इति क्वचित्पाठः† । अस्याश्च पुत्रिकाया-  
गान्धर्वादाविव खपिचादिभिः सह न सापिण्ड्य-सगोत्रत्व-निवृत्तिः ।  
अतएव लौगाक्षिः,—

"मातामहस्य गोत्रेण मातुः पिण्डोदकक्रियाम् ।

कुर्वीत पुत्रिकापुत्रएवमाह प्रजापतिः"—इति ।

तदेवमभिहितं पुत्रिकां शङ्कमानः पुत्रार्थी भ्रातृमतीमेवो-  
दहेत् । 'असमानार्घगोत्रजाम्' ऋषेरिदमार्घं प्रवरं गोत्र-प्रवर्त्तकस्य  
मुनेर्व्यावर्त्तक-मुनिगणइत्यर्थः । तद्यथा, गोत्र-प्रवर्त्तकस्य भरद्वाजस्य  
व्यावर्त्तकावंगिरोदृहस्यती । अतएवाङ्गिरस-वार्हस्पत्य-भरद्वाज-गोत्रो-

\* संप्रतिपत्तौ,—इति स० शा० सो० पुस्तकेषु पाठः ।

† नाख्ययमंशः सुद्रितातिरिक्तपुस्तकेषु ।

देवद  
कोऽ  
सापि  
सहव

पिप  
देह  
पि  
मा  
न  
न्य  
प  
श  
सा

न  
रि  
ये  
प  
ग  
वा

ऽहमिति प्रयुज्यते । एवमन्यदण्डाहार्यम् । गोत्रन्तु वंशपरम्परा  
प्रसिद्धम् । यस्यावद्धावरेण सह प्रवरैक्यं गोत्रैक्यं वा नास्ति, सा  
वधूर्विवाहमर्हति, कचिद्गोत्र भेदेऽपि प्रवरैक्यमस्ति । तद्यथा, याज्ञ-  
वल्क्य-त्राधूल-सौनकानां भिन्न गोत्राणां भार्गव-वीतहव्य-सावेतसेति  
प्रवरसैक्यात् । अतस्तत्र विवाह-प्रसक्तौ तद्व्यवच्छेदाय, असमानार्पणम्,  
—इत्युक्तम् । कचित् प्रवर-भेदेऽपि गोत्रैक्यम् । तद्यथा, आङ्गिरसांवरी-  
षथौवनाश्व-मान्धात्रवरीषथौवनाश्वेत्यत्राङ्गिरस-मान्धात्र-प्रवर-भेदेऽपि  
यौवनाश्वगोत्रमेकम् । अतस्तत्र विवाहेमाभूदित्यसमानगोत्रग्रहणम्\* ।  
गोत्र-प्रवर्तकाश्च प्राधान्येनाष्टौ मुनयः, ते चागस्त्याष्टमाः सप्तर्षयः ।  
तथा च बौधायनः,—

“यमदग्निर्भरद्वाजो विश्वामित्रोऽत्रि-गौतमौ ।

वशिष्ठकश्यपागस्त्यामुनयोगोत्रकारिणः ।

एतेषां चान्यपत्यानि तानि गोत्राणि मन्वते”—इति ।

एतेषाञ्च गोत्राणामवान्तरभेदाः सहस्र-सङ्ख्याकास्तेषां गणा-  
स्त्वेकोन-पञ्चाशत् । तथा च बौधायनः,—

“गोत्राणाञ्च सहस्राणि प्रयुतान्यर्बुदानि च ।

ऊनपञ्चाशदेषां प्रवराश्च षिदर्शनात्”—इति ।

प्रवर-गोत्रयोः समानत्वासमानत्वे बौधायन-कात्यायन-विश्वा-  
मित्र-गर्गादि-प्रणीतेषु प्रवरग्रन्थेषु प्रसिद्धः । न चात्र मिलितः†

\* माभूदित्यसमानार्पणगोत्रजामित्युक्तम्,—इति सु० पुस्तके पाठः ।

† विश्वामित्रोयमदग्निर्भरद्वाजोऽथ गौतमः,—इति स० शा० पुस्तकयोः  
पाठः ।

‡ गृहीत,—इति सु० पुस्तके पाठः ।

योगोत्र-प्रवरयोः पर्युदास-निमित्तत्वं शङ्कनीयं, प्रत्येकं दोषा-  
भिधानात् । तदाह बौधायनः,—“सगोत्रां चेदमत्योपयच्छेन्माह-  
वदेनां विभृयात्”—इति । शातातपोऽपि,—

“परिणीय सगोत्रान्तु समान-प्रवरां तथा ।

कृत्वा तस्याः समुत्सर्गं तप्तकच्छं\* विशोधनम्”—इति ।

आपस्तम्बः,—

“समान-गोत्र-प्रवरां कन्यामूढोपगम्य च ।

तस्यामुत्पाद्य सन्तानं† ब्रह्माण्णादेव हीयते”—इति ।

इत्थं कन्या-लक्षणं परीक्ष्य कुलमपि परीक्षणीयम् । अतएव मनुः,—

“महान्यपि समृद्धानि गोऽजाविधनधान्यतः ।

स्त्रीसंबन्धे दशैमानि‡ कुलानि परिवर्जयेत् ॥

हीनक्रियं निष्पुरुषं निष्कन्दोरोमशार्शमम् ।

क्षयामयाव्यपस्मारिश्चिकुष्ठिकुलानि च”—इति ।

हीनक्रियं यागादि-क्रिया-रहितम् । निष्पुरुषं स्त्रीमात्रशेषम् ।

निष्कन्दोऽध्ययन-वर्जितम् । यमोऽपि,—

“चतुर्दश कुलानीमान्यविवाहानि निर्दिशेत् ।

अनार्षेयं ब्राह्मणानामृत्विजाश्चैव वर्जयेत् ॥

अत्युच्चमतिह्रस्वञ्च अतिवर्णञ्च वर्जयेत् ।

हीनाङ्गमतिरिक्ताङ्गमामयावि-कुलानि च ॥

\* अतिक्वच्छं,—इति सु० पुस्तके पाठः ।

† चण्डालं,—इति स० सो० शा० पुस्तकेषु पाठः ।

‡ दशैतानि,—इति शा० स० पुस्तकयोः पाठः ।



देवद  
कोऽ  
सापि  
सह

श्वित्रिकुष्ठिकुलादीनां कुर्याद्विपरिवर्जनम् ।

सदा कामिकुलं वर्ज्यं रोमशानाञ्च यत्कुलम् ॥

अपस्मारि-कुलं यच्च यच्च पाण्डु-कुलं भवेत्”—इति ।

अनार्षेयं अविज्ञात-प्रवरम् । एतच्च हीनक्रियादि-वर्जनं तथा-  
विधापत्य-परिहारार्थम् । “कुलानुरूपाः प्रजाः सम्भवन्ति”—इति  
हारीतवचनात् । पुराणेऽपि,—

“मातुलान् भजते पुत्रः कन्यका भजते पितृन् ।

यथाशीला भवेन्माता तथाशीलोभवेत् सुतः\*”—इति ।

मनुरपि,—

“पितुर्वा भजते शीलं मातुर्वैभयमेववा ।

न कथञ्चन दुर्योनिः प्रकृतिं स्वां विमुञ्चति”—इति ।

इति हेय-कुलमुक्तम् । उपादेयन्तु याज्ञवल्क्यआह,—

“दशपुरुषविख्यातात् ओत्रियाणां महाकुलात्”—इति ।

मातुतः पितृतः पञ्च पञ्च पुरुषाविख्यातायस्मिन् कुले तद्दश-  
पुरुषविख्यातं, तस्मात् महाकुलात् पुत्र-शस्त्रादि-समृद्धात्कन्यामुद्वहे-  
दित्यर्थः । मनुरपि,—

“उत्तमैरुत्तमैर्नित्यं संबन्धानाचरेत् सह ।

निनीषुः कुलमुत्कर्षमधमानधमांस्त्यजेत्”—इति ।

अत्रोत्तमान् सएवाह,—

“विशुद्धाः कर्मभिश्चैव श्रुति-स्मृति-निदर्शितैः ।

\* तथाशीला भवेत् सुता,—इति मु० पुस्तके पाठः ।

अविमुत-ब्रह्मचर्यामहाकुल-समन्विताः ॥

महाकुलैश्च संवन्धामहत्वेन व्यवस्थिताः ।

सन्तुष्टाः सज्जनहिताः साधवः समदर्शिनः ॥

लोभरागद्वेषामर्षमानमोहादि-वर्जिताः ।

अक्रोधनाः सुप्रसादाः कार्याः संबन्धिनः सदा”—इति ।

अधमानाह सएव,—

“ये स्तनाः पिशुनाः क्लीवाः ये च नास्तिक-वृत्तयः ।

विकर्मणा च जीवन्तोविकृताकृतयस्तथा ॥

प्रवद्ध-वैराः शूरैर्यै राजकिल्बिषिणस्तथा ।

ब्रह्मखादननित्याश्च कदर्याश्च विगर्हिताः ॥

अप्रजायेषु वंशेषु स्त्रीप्रजाप्रसवस्तथा ।

पतिघ्नश्च सुवासिन्यः तांश्च यन्नेन वर्जयेत्”—इति ।

कन्या-दाने वर-नियमोगौतमेन दर्शितः,—“विद्याऽऽचार-वन्धु-लक्षण-  
शील-सम्यग्नाथ दद्यात्”—इति । यमोऽपि,—

“कुलञ्च शीलञ्च वपुर्वयश्च\*

विद्याञ्च वित्तञ्च सानाथतां च ।

एतान् गुणान् सप्त परीक्ष्य देया

कन्या वुधैः शेषमचिन्तनीयम्”—इति ।

यान्नवस्त्यः,—

“एतैरेव गुणैर्युक्तः सवर्णः आचिद्योवरः ।

\* वपुर्वयश्च,—इति सु० पुस्तके पाठः ।



षण्डवदन्यानपि वर्जनीयान्नरानाह कात्यायनः,—

“दूरस्थानामविद्यानां मोक्षमार्गानुसारिणाम् ।

शूराणां निर्द्वनानाञ्च न देया कन्यका बुधैः”—इति ॥

कौटुशाथ तर्हि देया, इत्यत आह मनुः,—

“उत्तुष्टायाभिरूपाय वराय सदृशाथ च ।

अप्राप्तामपि तां तस्मै कन्यां दद्याद्विचक्षणः”—इति ॥

अप्राप्तामपीति अप्राप्त-विवाह-समयां वालिकामपीत्यर्थः ।

“जन्मतो गर्भाधानाद्वा पञ्चमाब्दात् परं शुभम् ।

कुमारीणां तथा दानं मेखला-वन्धनन्तथा\*”—इति ॥

बौधायनोऽपि,—

“दद्याद्गुणवते कन्यां नग्निकां ब्रह्मचारिणे ।

अपि वा गुणहीनाय नोपरुन्ध्यात् रजस्वलाम्”—इति ॥

यत्तु यमेनोक्तम्,—

“काममा मरणातिष्ठेद्गृहे कन्यर्तुमत्यपि ।

न त्वेवैनां प्रयच्छेत् गुणहीनाय कर्हिचित्”—इति ।

तद्गुणवति सम्भवति गुणहीनाय कन्यां न दद्यादित्येवं परम्, न तु सर्वथा गुणहीन-निषेध-परम् । नेः चेत्, ‘अपि वा गुणहीनाय’—इति बौधायनोक्तानुकल्पोनिर्विषयः स्यात् । ‘अतुमत्यपि तिष्ठेत्’—इति वचनं, उक्तराया न स्वार्थे तात्पर्यवत् । यतः, ‘नोपरुन्ध्याद्रजस्वलाम्’—इत्यनेन विरुद्धोक्त । अतएव वसिष्ठोऽपि,—

“प्रयच्छेन्नग्निकां कन्यां अतु कालभयात् पिता ।

\* श्लोकोऽयं नास्ति सु० पुस्तके ।



देवः

कोऽ

सा

सह

पि

दे

पि

म

न

न

प

श

स

न

मि

दे

प

न

व

चतुमत्यां हि तिष्ठन्त्यां दोषः पितरमृच्छति”—इति ।

संवर्त्तोऽपि,—

“कामकाले तु संप्राप्ते योमोभुङ्क्ते तु कन्यकाम् ।

रजःकाले तु गन्धर्वा वङ्गिस्तु कुचदर्शने ।

तस्मादुदाहयेत् कन्यां यावन्नर्तुमती भवेत्”—इति\* ।

कन्याशब्देन लज्जाऽऽद्यभिज्ञान-रहित-वयोर्युक्ता विवक्षिता ।

तथा च पुराणम्,—

“यावन्न लज्जिताऽङ्गानि कन्या पुरुष-सन्निधौ ।

योन्यादीनि न गूहेत तावद्भवति कन्यका” ॥

संग्रहकारोऽपि,—

“यावच्छेलं न गृह्णाति यावत् क्रीडति पांशुभिः ।

यावद्दोषं न जानाति तावद्भवति कन्यका†” ॥

वयोविशेषेण दातुः फलविशेषमाह भरीचिः,—

“गौरीं ददन्नाकपृष्ठं वैकुण्ठं रोहिणीं ददत् ।

कन्यां ददद्ब्रह्मलोकं रौववन्तु रजस्वलाम्”—इति ।

गौर्यादिशब्दार्थोचनेन दर्शितः,—

“अष्टवर्षा भवेद्गौरी नववर्षा तु रोहिणी ।

दशमे कन्यका प्रोक्ता अत ऊर्ध्वं रजस्वला” ॥

संवर्त्तोऽपि,—

“अष्टवर्षा भवेद्गौरी नवमे ब्रह्मिका भवेत् ।

\* ‘संवर्त्तोऽपि’ इत्यादिः, ‘इति’ इत्यन्तः यत्रः क्वचिन्न दृश्यते ।

† संग्रहकारोऽपि इत्यादि कन्यका इत्यन्तं नास्ति मुद्रितान्तिरिक्तपुस्तकेषु ।

दशमे कन्यका प्रोक्ता द्वादशे वृषली स्मृता”—इति ।

सुख्यानुकल्प-भेदेन दाढ-विशेषानाह नारदः,—

“पिता दद्यात् स्वयं कन्यां भ्राता वाऽनुमतौ\* पितुः ।

मातामहोमातुलश्च सकुल्योवान्धवस्तथा ॥

माता त्वभावे सर्वेषां प्रकृतौ यदि वर्तते ।

तस्यामप्रकृतिस्थायां कन्यां दद्युः स्वजातयः† ॥

यदा तु नैव कश्चित् स्यात् कन्या राजानमाव्रजेत्”—इति ।

याज्ञवल्क्योऽपि,—

“पिता पितामहोभ्राता सकुल्यो जननी तथा ।

कन्याप्रदः पूर्वनाशे प्रकृतिस्थः परः परः ।

अप्रयच्छन् समाप्नोति भ्रणहत्यामृतावृतौ ॥

गम्यं त्वभावे दाढृणां कन्या कुर्यात् स्वयं वरम्”—इति ।

गम्यं गमनाहं सावर्ण्यादिगुणयुक्तमित्यर्थः । तथाच नारदः,—

“सवर्णमनुरूपञ्च कुल-शील-वल-श्रुतैः ।

सह धर्माच्चरेत् तेन पुत्रांश्चोत्पादयेत्ततः”—इति ।

सवर्णं वरं प्राप्य,—इत्यध्याहृत्य योजनीयम् । एतच्चासति रजो-  
दर्शने द्रष्टव्यम् । दृष्टे तु रजसि सत्सपि पित्रादिषु कञ्चित्कालं पितुः  
शासनं परीक्ष्य तदुपेक्षणान्न स्वयमेव वरं वरयेत् । तदाह बौधायनः,—

“त्रीणि वर्षाण्यनुमती काञ्चेत पितृशासनम् ।

ततश्चतुर्थे वर्षे तु विन्देत सदृशं पतिम् ।

\* वाऽनुमतः,—इति स० सो० शा० पुस्तकेषु पाठः ।

† सजातयः,—इति पाठान्तरम् ।

अविद्यमाने सदृशे गुणहीनमपि अयेत्”—इति ।

मतुरपि,—

“त्रीणि वर्षाणुदीचेत कुमार्यृतुमती सती ।

ऊर्द्धं तु कालादेतस्माद् विन्देत सदृशं पतिम् ।

अदीयमाना भर्तारमधिगच्छेद्यदि स्वयम् ।

नैनः किञ्चिदवाप्नोति न च यं साऽधिगच्छति”—इति ।

सा यं भर्तारमधिगच्छति, सोऽपि नैनोऽधिगच्छतीत्यर्थः । यत्तु  
विष्णुनोक्तम्,—

“ऋतुत्रयमुपास्यैव कन्या कुर्यात् स्वयं वरम्”—इति ।

तद्गुणवद्भरलाभे सति द्रष्टव्यम् । ननु, ऋतुमत्यां कन्याशब्दः कथं  
प्रयुक्तः, यतोयमेन ‘दशवर्षा भवेत् कन्या’—इत्युक्तम् । न च दशमे वर्षे  
ऋतुः सम्भवति । नायं दोषः । गौर्यादिशब्दवत् कन्याशब्दस्यापि यमेन  
परिभाषितत्वात् । सा च परिभाषा, फलकथनादावुपयुक्ता । तच्च  
पूर्वमेवोदाहृतं, ‘कन्यां ददद्ब्रह्मलोकम्,—इति । लोक-प्रसिद्धस्तु  
कन्याशब्दो विवाह-रहित-स्त्रीमात्रमाचष्टे । एवञ्च सति, शास्त्रेषु बहवः  
कन्याशब्दाऽनुगृहीताभवन्ति । तथाचानुशासनिकेऽष्टावक्रोपाख्याने  
वृद्धस्त्रियां प्रयुक्तः,—

“कौमारं ब्रह्मचर्यं मे \* कन्यैवास्मिन् न संशयः”—इति ।

श्रुत्यपूर्वण्यपि वृद्धस्त्रियां नारदेन प्रयुक्तः,—

“असंस्कृतायाः कन्यायाः कुतो लोकास्तवानघ”—इति ।

उमा-माहेश्वर-संवादेऽपि,—

\* ब्रह्मचर्यं वा,—इति सु० पुस्तके ।

“चतुस्त्राता तु या शुद्धा सा कन्येत्यभिधीयते”—इति ।

ननु, “असंस्कृतायाः”—इति वचने विवाह-रहिताया उत्तम-लोकाभावउक्तः, सोऽनुपपन्नः, विवाह-रहितानामपि ब्रह्मवादिनीनामुपनयनाध्ययनादिभिः उत्तम-लोक-सम्भवात् । अतएव हारीते-नोक्तम्,—“द्विविधाः स्त्रियो ब्रह्मवादिन्यः सद्योवध्वश्च, तत्र ब्रह्मवादिनीनामुपनयनमग्नीन्धनं वेदाध्ययनं\* स्वगृहे भिक्षार्थ्या”—इति । वधूनां तृपस्थिते विवाहे कथञ्चिदुपनयनमात्रं कृत्वा विवाहः कार्यः,—इति । मैवम् । तस्य कल्पान्तर-विषयत्वात् । तथाच यमः,—

“पुरा कल्पे कुमारीणां मौञ्जीबन्धनमिष्यते ।

अध्यापनं च वेदानां सावित्री-वचनं तथा ॥

पिता पितृव्यो भ्राता वा नैनामध्यापयेत् परः ।

स्वगृहे चैव कन्याया भैक्षार्थ्या विधीयते ।

वर्जयेदजिनं चीरं जटा-धारणमेव च”—इति ।

“अष्टवर्षा भवेद्गौरी”—इत्यादिना विवाह-कालउक्तः । अथ विवाहभेदाउच्यन्ते । तत्र मनुः,—

“चतुर्णामपि वर्णानां प्रेत्य चेह हिताहितान् ।

अष्टाविमान् समासेन स्त्री-विवाहान्निबोधत ॥

ब्राह्मोदैवस्तथैवार्धः प्राजापत्यः तथाऽऽसुरः ।

गान्धर्वोराक्षसश्चैव पैशाचश्चाष्टमो मतः”—इति ।

एषां क्रमेण लक्षणमाह सएव,—

“आच्छाद्य चार्चयित्वा च श्रुतशीलवते स्वयम् ।

\* वेदाध्ययन्,—इति नास्ति सु० युक्तके ।



आह्वय दानं कन्याया ब्राह्मो धर्मः प्रकीर्तितः ॥  
 यज्ञे तु वितते सन्यस्तविजे कर्म कुर्वते ।  
 अलङ्कृत्य सुतादानं दैवं धर्मं प्रचक्षते ॥  
 एकं गोमिथुनं द्वे वा वरादादाय धर्मतः ।  
 कन्याप्रदानं विधिवदर्षो धर्मः स उच्यते ॥  
 सहोभौ चरतां धर्ममिति वाचाऽनुभाष्य<sup>†</sup> तु ।  
 कन्याप्रदानमभ्यर्च्य प्राजापत्यो विधिः स्मृतः ॥  
 ज्ञातिभ्योऽद्रविणं दत्त्वा कन्यायै च\* स्वशक्तितः ।  
 कन्या-प्रदानं स्वाच्छन्दादासुरो धर्म उच्यते ॥  
 इच्छयाऽन्योन्य-संयोगः कन्यायाश्च वरस्य च ।  
 गान्धर्वः स च विज्ञेयो मैथुन्यः काम-सम्भवः ॥  
 इत्वा क्त्वा च भित्वा च क्रोशन्तीं रुदतीं वल्गात्<sup>†</sup> ।  
 प्रसह्य कन्याहरणं राजस्यो विधिरुच्यते ॥  
 सुप्तां मत्तां प्रमत्तां वा रहोयत्रोपगच्छति ।  
 स पापिष्ठो विवाहानां पैशाचः कथितोऽष्टमः—इति ।

नारदोऽपि,—

“ब्राह्मस्तु प्रथमस्तेषां प्राजापत्यस्तथा<sup>†</sup> परः ।  
 आर्षश्चैवाथ दैवस्य गान्धर्वश्चासुरस्तथा ॥  
 राजस्योऽनन्तरस्तस्मात् पैशाचश्चाष्टमो मतः<sup>‡</sup>—इति ।

\* कन्यायाश्च,—इति स० शा० पुस्तकयोः पाठः ।

† गृह्णात्—इति सु० पुस्तके पाठः ।

‡ ततः,—इति स० शा० पुस्तकयोः पाठः ।

† पैशाचश्चाष्टमो धर्मः,—इति शा० पुस्तके पाठः ।

वर्णानुपूर्व्येण विवाह-नियममाह मनुः,—

“षडानुपूर्व्या विप्रस्य क्षत्रस्य चतुरोऽवरान् ।

विट्शूद्रयोस्तु तानेव विद्याधर्म्यान्नराक्षसान्”—इति ।

आदितः षड्विवाहाविप्रस्य धर्म्याः, आसुरादयश्चत्वारः पेशाचान्ताः क्षत्रियाणां धर्म्याः, राक्षसवर्जं तएव वैश्य-शूद्रयोरपि । एतेषां ब्राह्मणादीनां मध्ये प्रशस्तानाह सएव,—

“चतुरो ब्राह्मणस्याद्यान् प्रशस्तान् कवयो विदुः ।

राक्षसं क्षत्रियस्यैकमासुरं वैश्य-शूद्रयोः”—इति ॥

स्मृत्यन्तरेऽपि,—

“चत्वारो ब्राह्मणस्याद्याः शस्तागान्धर्व-राक्षसौ ।

राक्षसयाऽऽसुरेवैश्ये शूद्रे चान्यस्तु गर्हितः”—इति ।

गर्हितो न कस्यापि प्रशस्तइत्यर्थः । अन्यविवाहाल्लभे ब्राह्मणादीनां\* पेशाचमप्यनुजानाति संवर्त्तः,—

“सर्वोपाचैरसाध्या स्यात् सुकन्या पुरुषस्य या ।

चौर्थ्येणापि विवाहेन सा विवाह्या रक्षः स्थिता”—इति ।

ब्राह्मणादीनां फलमाह मनुः,—

“दश पूर्वान् परान् वंशानात्मानं चैकविंशकम् ।

ब्राह्मी-पुत्रः सुकृतकृन्मोचयत्येनसः पितृन् ॥

दैवोढा-जः सुतश्चैव सप्त सप्त परावरान् ।

आर्षोढा-जः सुतस्त्रींस्त्रीन् षट् षट् कायोढा-जः सुतः ॥

ब्राह्मणादिषु विवाहेषु चतुर्व्वेवानुपूर्वशः ।

\* क्षत्रियादीनां,—इति सु० पुस्तके पाठः ।

अन्यस्मै विधिवद्देया यथा कन्या तथैव सा”—इति ।

तस्माद्गान्धर्वादिष्वपि सप्तपद्यभिक्रमण-सम्भवादस्ति भार्यात्वम् ।  
ब्राह्म्यादिषु विवाहेषु यद्दानमुक्तं, तत्सकदेव । तथा च याज्ञ-  
वल्क्यः,—

“सकृत् प्रदीयते कन्या हरंस्तां चौरदण्डभाक्”—इति ।  
सत्तुरपि,—

“सकृदंशोनिपतति सकृत् कन्या प्रदीयते ।

सकृदाह ददानीति चीष्टेतानि सकृत् सकृत्”—इति ।  
एतच्चादुष्टवराभिप्रायम् । यदाह नारदः,—

“दत्ता कान्ताय यः कन्यां वराय न ददाति ताम् ।

अदुष्टश्चेदरोराज्ञा स दण्ड्यस्तत्र चौरवत्”—इति ।  
किमयमुत्सर्गः ? नेत्याह याज्ञवल्क्यः,—

“दत्तामपि हरेत् पूर्वाच्छ्रेयांश्चेद्वरआव्रजेत्”—इति ।

एतद्वाग्दानाभिप्रायम् । यस्मै वाचा दत्ता, ततोऽन्यश्चेत् प्रशस्त-  
तरोलभ्यते, ततस्तस्मै देया, नतु दुष्टाय पूर्वस्मै । तथा च गौतमः,—  
“प्रतिश्रुत्याप्यधर्मसंयुक्ताय न दद्यात्”—इति । वर-दोषास्तु कात्या-  
यनेनेक्ताः,—

“उन्मत्तः पतितः कुष्ठी तथा षण्डः सगोत्रजः ।

चक्षुः-श्रोत्र-विहीनश्च तथाऽपस्मार-दूषितः ॥

वर-दोषास्तथैवेते कन्या-दोषाः प्रकीर्त्तिताः”—इति ।

यस्तु ऊढायाः पुनरुद्धाहोयम-शातातपाभ्यां दर्शितः,—

“वरश्चत् कुल-शीलाभ्यां न युज्येत कथञ्चन ।

नमन्ताः कारणं तत्र न च कन्याऽनृतं भवेत्\* ॥

समाच्छिद्य तु तां कन्यां वलादक्षतचो निकाम् ।

पुनर्गुणवते दद्यादिति शातातपोऽब्रवीत्”—इति ।

“हीनस्य कुल-श्रीलाभ्यां हरन् कन्यां न दोषभाक् ।

न मन्ताः कारणं तत्र न च कन्याऽनृतं भवेत्”—इति ।

कात्यायनोऽपि,—

“स तु यद्यन्यजातीयः पतितः क्लीवएववा ।

विकर्मस्थः सगोत्रोवा दासोदीर्घाभयोऽपिवा ॥

जडाऽपि देया साऽन्यस्त्रै स-प्रावरण-भूषणा”—इति ।

मनुष्यपि,—

“नष्टे मृते प्रव्रजिते क्लीवे च पतिते तथा† ।

पञ्चस्वापत्सु नारीणां पतिरन्योविधीयते”—इति ।

सोऽयं पुनरुद्धाहोयुगान्तर-विषयः । तथाचादिपुराणम्,—

“जडायाः पुनरुद्धाहं ज्येष्ठांशङ्गोवधं तथा ।

कलौ पञ्च न कुर्वीत भ्रातृजायां कमण्डलुम्”—इति ।

यस्तु कन्या-दोषमनभिधाय प्रयच्छति, स राज्ञा दण्डयितव्य इत्याह नारदः,—

“अनाख्याय ददद्दोषं दण्डाउत्तमसाहसम्”—इति ।

कन्या-दोषास्तु नारदेन दर्शिताः,—

“दीर्घ-कुक्षित-रोगार्ता व्यङ्गा संस्पृष्ट मैथुना ।

\* नास्तीदमर्द्धं सु० पुस्तके ।

† ऽपिवा,—इति सु० पुस्तके पाठः ।



दृष्टान्यगतभावा च कन्या-दोषाः प्रकीर्त्तिताः”—इति ।

न केवलं दोषमनाख्याय ददतोदण्डः, अपि तु साऽपि परित्या-  
ज्येत्याह मनुः,—

“विधिवत् परिगृह्यापि त्यजेत् कन्यां विगर्हिताम् ।

व्याधितां विप्रदुष्टां वा कृद्मना चोपपादिताम्”—इति ।

नारदोऽपि,—

“नादुष्टां दूषयेत् कन्यां नादुष्टं दूषयेद्धरम् ।

दोषे सति न दोषः स्यादन्योन्यं त्यजतोर्दयोः”—इति ।

एतत् सप्तपद्यभिक्रमणादर्वाग्मेदितव्यम् । तत्रैव भार्यात्वस्यो-  
त्पत्तेः । अतएव मनुः,—

“पाणिग्रहण-मन्त्रैस्तु नियतं दार-लक्षणम् ।

तेषां निष्ठा तु विज्ञेया विद्वद्भिः सप्तमे पदे”—इति ।

यमोऽपि,—

“नोदकेन न वा वाचा कन्यायाः पतिरिष्यते ।

पाणिग्रहण-संस्कारात् पतितं सप्तमे पदे”—इति ।

पाणिग्रहण-संस्कारात् पूर्वं परिणेतुर्मरणेऽपि न कन्यात्वं हीयते ।  
तथा च वशिष्ठः,—

“अङ्गिर्वाचा च दत्तायां म्रियते वा वरोयदि ।

न च मन्त्रोपनीता स्यात् कुमारी पितुरेव सा”—इति\* ।

वरणानन्तरं देशान्तरगमने विशेषमाह कात्यायनः,—

“वरयित्वा तु यः कश्चित् प्रणश्येत् पुरुषोचदा ।

\* अथश्चोद्वाहोयुगान्तर विषयः,—इत्यधिकः पाठः सु० पुस्तके दृश्यते ।

तदा समास्तीनतीत्य कन्याऽन्यं वरयेद्वरम्”—इति ।

नारदोऽपि,—

“प्रतिगृह्य तु यः कन्यां वरोद्देशान्तरं व्रजेत् ।

संवत्सरमतिक्रम्य कन्याऽन्यं वरयेद्वरम्”—इति ।

शुल्कं दत्त्वा यदि वरोद्घ्रियते, तदा किं कर्त्तव्यमित्यत आह मनुः,—

“कन्यायां दत्त-शुल्कायां घ्रियते यदि शुल्कदः ।

देवराय प्रदातव्या यदि कन्याऽनुमन्यते”—इति ।

देशान्तरगमने तु विशेषः कात्यायनेनोक्तः,—

“प्रदाय शुल्कं गच्छेद्यः कन्यायाः स्त्रीधनं तथा ।

धार्था सा वर्षमेकान्तु देयाऽन्यस्मै विधानतः”—इति ।

एवञ्च वाग्दानादारभ्य सप्तमपद्यभिक्रमणात् प्राग्दोषदर्शने मर-  
णादौ वा कन्यामन्यस्मै दद्यादित्युक्तं भवति । अतएव कात्यायनः,—

“अनेकेभ्योहि दत्तायामनूढायान्तु तत्र वै ।

परागमश्च सर्वेषां लभेत तदिमान्तु ताम् ।

अथागच्छेत् वोढायां दत्तं पूर्ववरोहरेत्”—ति ।

अनूढायां यस्मै पूर्वं प्रतिश्रुता सएव कन्यां लभेत । अन्येनोढा-  
यान्तु स्वदत्तं शुल्कमात्रं हरेत्, न कन्यामित्यर्थः । ‘लक्षणां स्त्रिय-  
मुदहेत्’—इति यदुक्तं, तत्रोदहनीया कन्या द्विविधा; सर्वणां  
चासवर्णा च, तयोराद्या प्रशस्ता । तदाह मनुः,—

‘सवर्णाऽग्रे द्विजातीनां प्रशस्ता दारकर्मणि ।

कामतस्तु प्रवृत्तानामिमाः स्त्र्यः क्रमशोऽवराः”—इति ।

अग्रे स्नातकस्य प्रथमविवाहे, दारकर्मणि अग्निहोत्रादौ

धर्मे\* ; सवर्णा, वरेण समानेवर्णो ब्राह्मणादिर्यस्याः, सा ; यथा ब्राह्मणस्य ब्राह्मणी चत्रियस्य चत्रिया वैश्यस्य वैश्या, प्रशस्ता । धर्मार्थमादौ सवर्णमूढा पश्चाद्रिंशद्वैश्वेत्तदा तेषामवराः हीनवर्णाः इमाः चत्रियाद्याः क्रमेण भार्याः स्युताः । तथा च याज्ञवल्क्यः,—

“तिस्त्रोवर्णानुपूर्व्येण द्वे तथैका यथाक्रमम् ।

ब्राह्मण-चत्रिय-विशां भार्या स्त्रा शूद्रजन्मनः”—इति ।

मनुरपि,—

“शूद्रैव भार्या शूद्रस्य सा च स्त्रा च विशः स्यते ।

ते च स्त्रा चैव राज्ञः सुस्ताश्च स्त्रा चाग्रजन्मनः”—इति ।

नारदोऽपि,—

“ब्राह्मणस्यानुलोम्येन स्त्रियोऽन्यास्त्रिणवतु ।

शूद्रायाः प्रातिलोम्येन तथाऽन्ये पतयस्तथः ॥

द्वे भार्ये चत्रियस्यान्ये वैश्यस्यैका प्रकीर्त्तिता ।

वैश्यायादौ पती ज्ञेयावेकोऽन्यः चत्रिया-पतिः”—इति ।

वसिष्ठ-पारस्करापि,—“तिस्त्रो ब्राह्मणस्य वर्णानुपूर्व्येण द्वे राजन्य-स्यैका वैश्यस्य सर्वेषां वा शूद्राणामेके मन्त्रवर्जम्”—इति । पैठीनसिः,—

“अस्त्राभे कन्यायाः स्नातकं व्रतं चरेदपि वा चत्रियायां पुत्रमुत्पादयति शूद्रायां वेत्येके”—इति । विष्णुरपि,—

“द्विजस्य भार्या शूद्रा तु धर्मार्थं न भवेत् कचित् ।

रत्यर्थमेव सा तस्य रागान्धस्य प्रकीर्त्तिता”—इति ।

एवं तावदेतेषां मतेन द्विजानामापदि शूद्रा-संघर्षणं रति-

\* धर्मे,— इति नास्ति सु० पुस्तके ।

मात्र-फलमपि दोषमांघ्रादनुज्ञातम् । इदानीमपरेषां मनेन ब्राह्मण  
क्षत्रिययोः तावच्छूद्रा-वर्जनमेव युक्ततरं नोद्वाह, -इत्युच्यते ।  
तत्र मनुः,—

“न ब्राह्मण-क्षत्रिययोरापद्यपि हि तिष्ठतोः ।  
कस्मिंश्चिदपि वृत्तान्ते शूद्रा भार्य्यापदिश्यते ॥  
हीनजातिं स्त्रियं मोहादुद्वहन्तोद्विजातयः ।  
कुलान्येव नयन्त्याशु ससन्तानानि शूद्रवत् ॥  
शूद्रावेदी पतत्यचेरुतथ्य-तनयस्य च ।  
श्रौणकस्य सुतोत्पत्त्या तदपत्यतया मृगोः ॥  
शूद्रां शयनमारोप्य ब्राह्मणोयात्यधोगतिम् ।  
जनयित्वा सुतं तस्यां ब्राह्मण्यादेव हीयते ।  
वृषली-फैन-पीतस्य निश्वासेपहतस्य च ॥  
तस्याञ्चैव प्रसूतस्य निष्कृतिर्न विधीयते”—इति ।

आयमेधिकेऽपि,—

“शूद्रा-योनौ पतद्बीजं हाहाशब्दं दिजन्मनः ।  
कृत्वा पुरीषगर्त्तेषु पतितोऽस्मीति दुःखितः ॥  
मामधः पातयन्नेष पापात्मा काममोहितः ।  
अधोगतिं ब्रजेद्विप्रमितिं शप्त्वा पतेत् तु तत्\*”—इति ।  
ननु, ‘तास्य स्वा चायजन्मनः’—इति मनुना शूद्रा-विवाहेविप्र-  
स्याभ्यनुज्ञातः । पुनश्च तेनैव ‘न ब्राह्मण-क्षत्रिययोः’—इति स नि-

\* पतेत् ध्रुवम्,—इति सु० पुस्तके पाठः ।



षिद्धः । इतोव्याहतः,—इति चेन्नैवम् । मत-भेदेन युगभेदेन वा व्यवस्थापपत्तेः । अतएव याज्ञवल्क्येन मत-भेदः स्पष्टीकृतः,—

“यदुच्यते द्विजातीनां शूद्रादारोपसंग्रहः ।

न तन्मम मतं यस्मात्तत्रायं जायते स्वयम्”—इति ।

आनुशासनिकेऽपि,—

“अपत्यजन्म शूद्रायां न प्रशंसन्ति साधवः ।

रत्यर्थमपि शूद्रा स्नानेत्याहुः परे जनाः”—इति ।

युग-भेदेन व्यवस्था च स्मृत्यन्तरे स्पष्टीकृता,—

“असवर्णासु कन्यासु विवाहस्य द्विजातिभिः”—

इत्यादिमनुक्रम्य—

“कलौ युगे त्विमान् धर्मान् वर्ज्यानाङ्गमनीषिणः”—

इत्युपसंहारात्\* । विवाह-विधिषु मनुनाऽभिहितः,—

“पाणिग्रहण-संस्कारः सवर्णासूपदिश्यते ।

असवर्णास्वयं ज्ञेयोविधिरुदाहकर्मणि ॥

शरः क्षत्रियया ग्राह्यः प्रतोदोवैश्यकन्यया ।

वासोदशा शूद्रया तु वर्णात्कृष्टस्य वेदेन”—इति ।

शङ्खलिखितावपि,—“इषुं गृह्णाति राजन्या प्रतोदं वैश्वा दशान्तं शूद्रा, ब्राह्मणस्तु सवर्णायाः पाणिं गृह्णीयात् । पैठीनसिः,—

“साङ्गुष्ठं ब्राह्मणः पाणिं गृह्णीयात् क्षत्रिया शरम् ।

\* सा च व्यवस्था दृष्टोपपत्तिमूलिका असवर्णाशौचविधानात्,—इत्य-  
धिकः पठः सु० पुस्तके ।

षिद्धः । इतोव्याहतः,—इति चेन्नैवम् । मत-भेदेन युगभेदेन वा व्यवस्थोपपत्तेः । अतएव याज्ञवल्क्येन मत-भेदः स्पष्टीकृतः,—

“यदुच्यते द्विजातीनां शूद्रादारोपसंग्रहः ।

न तन्मम मतं यस्मात्तत्रायं जायते स्वयम्”—इति ।

आनुशासनिकेऽपि,—

“अपत्यजन्म शूद्रायां न प्रशंसन्ति साधवः ।

रत्यर्थमपि शूद्रा स्यान्नेत्याज्जरपरे जनाः”—इति ।

युग-भेदेन व्यवस्था च सत्यन्तरे स्पष्टीकृता,—

“असवर्णासु कन्यासु विवाहस्य द्विजातिभिः”—

इत्यादिमतुक्तम्—

“कलौ युगे लिमान् धर्मान् वर्णानाज्जर्मनीषिणः”—

इत्युपसंहारात्\* । विवाह-विधिस्तु मनुनाऽभिहितः,—

“पाणिग्रहण-संस्कारः सवर्णासुपदिश्यते ।

असवर्णास्वयं ज्ञेयोविधिबद्धाहकर्मणि ॥

शरः क्षत्रियया ग्राह्यः प्रतोदोवैश्यकन्यया ।

वासोदशा शूद्रया तु वर्णोत्कृष्टस्य वेदने”—इति ।

शङ्खलिखितावपि,—“इषुं गृह्णाति राजन्या प्रतोदं वैश्या दशान्तं शूद्रा, ब्राह्मणस्तु सवर्णायाः पाणिं गृह्णीयात् । पैठीनसिः,—

“साङ्गुष्ठं ब्राह्मणः पाणिं गृह्णीयात् क्षत्रिया शरम् ।

---

\* सा च व्यवस्था दृष्टोपपत्तिमूलिका असवर्णाशौचविधानात्,—इत्य-  
धिकः पाठः सु० पुस्तके ।

वैश्यायाश्च प्रतोदन्तु शूद्रा वस्त्र-दशमिति \*”—इति ।  
 परिक्रमो ब्राह्मणस्योक्तो राजन्य-वैश्ययोराचार्य-परिक्रमः†,—इति ।  
 कृतोद्वाहस्योपगम-नियममाह मनुः,—

“चतुर्कालाभिगामी स्यात् स्व-दार-निरतः सदा ।

पर्ववज्रं व्रजेच्चैनां तद्गतोरति-काम्यया”—इति ।

रजोदर्शन-प्रभृति षोडशाहोराचात्मकः कालो गम्यगण-समर्थ-  
 चतुः । तस्मिन्नृतावपत्यार्थी सदा स्त्रियस्तुपगच्छेत् । तच्चाभिगमनं  
 स्वदारैवेव । चतुर्कालावपि पर्वतिथिं वर्जयेत् । अनृतावपि तथा स्त्रिया  
 प्रार्थितो विनाऽप्यपत्योद्देशन्तामभिगच्छेत् । यथानिर्दिष्टमृतं याज्ञ-  
 वल्क्यो दर्शयति,—

“षोडशर्तुनिशाः स्त्रीणां तस्मिन् युग्मासु संविशेत् ।

ब्रह्मचार्यैव पर्वण्याद्याश्चतस्रश्च वर्जयेत्”—इति ।

तस्मिन्नृतौ पर्वण्याद्याश्चतस्रोरात्रीर्वर्जयित्वा युग्मासु समासु षष्ठी  
 प्रभृतिषु गच्छेत् पुत्रार्थम् । अयुग्मासु स्त्री-जन्म-भयादगमनं, न  
 तु प्रतिषेधात् । युग्मास्वपि रात्रिष्वेवोपगमनं, नाहनि, दिवा-  
 कामस्य निषिद्धत्वात् । तथाचार्यवर्णी अतिः । “प्राणं वा एते प्रसक्त-  
 यन्ति ये दिवा रत्या संयुज्यन्ते वद्वचर्यमेव तद्यद्रात्रौ रत्या  
 संयुज्यन्ते”—इति । सङ्खलिखितारपि,—“नार्त्तवे दिवा मैथुनं

\* साङ्ख्यं ब्राह्मण्याः पाणिं गृहीयात् क्षत्रियायाः शरं प्रतोदं वैश्यायाः  
 शूद्रायावस्त्रदशमिति,—इति सु० पुस्तके पाठः ।

† अयमप्यंशः पैठिनसिवचनस्यैवांश इत्यनुमीयते ।

व्रजेत्”—इति । “ऋतुकालाभिगामी स्यात्”—इत्यत्र नियम-द्वयं  
वेदितव्यम् ; ऋतौ गच्छेद्देव न तु वर्जयेत्,—इत्येको-नियमः ; ऋतावेव  
गच्छेन्नानृतौ,—इत्यपरः । अतएव देवलः,—

“स्वयं दारानृतुज्ञातान् स्वस्थश्चनोपगच्छति ।

भ्रूणहत्यामवाप्नोति गर्भं प्राप्तं विनाशयेत्”—इति ।

बौधायनोऽपि,—

“त्रीणि वर्षाण्यृतुमतीं योभार्यां नोपगच्छति ।

स तुल्यं भ्रूणहत्यायादोषमृच्छत्यसंशयम् ।

ऋतौ नोपैति योभार्यामनृतौ यश्च गच्छति ।

तुल्यमाहुस्तयोः पापमयो नौ यश्च सिध्यति”—इति ।

पर्ववर्जमित्यनेन निषिद्ध-तिथि-नक्षत्रानुपलक्ष्यन्ते । निषिद्ध-  
पर्व त्वमावास्या पौर्णमासी च, तत्र स्त्री-गमनं श्रुत्या निषिद्धम् ;—  
“नामावास्यायाञ्च पौर्णमास्याञ्च स्त्रियमुपेयाद्यद्युपेयान्निरिन्द्रियः  
स्यात्”—इति । अन्याश्च निषिद्ध-तिथयोऽष्टम्यादयः । तत्र मनुः,—

“अमावास्याऽष्टमी चैव पौर्णमासी चतुर्दशी ।

ब्रह्मचारी भवेन्नित्यमपृतौ ज्ञातकोद्विजः”—इति ।

अमावास्यादयोयास्त्रियः, तासु स्त्रीसङ्गत्यागेनेत्यथाहृत्य  
योजनीयम् । ऋतुकालेऽपि दिनषट्कं वर्ज्यमिति सएवाह,—

“तासामाद्याश्चतस्रस्तु निन्दितैकादशी च या ।

त्रयोदशी च शेषास्तु प्रशस्तादश रात्रयः”—इति ।

निषिद्धं नक्षत्रं याज्ञवल्क्योदर्शयति,—

“एवं गच्छन् स्त्रियं क्षामां मघां मूलञ्च वर्जयेत्”—इति ।



क्षमां लब्धाद्वारादिना कृशमित्यर्थः । अतएव वृद्धस्यतिरपि स्त्रीपुंस-  
धोराहार-विशेषं सनिमित्तमाह,—

“स्त्रियाः शुक्रेऽधिके स्त्री स्यात् पुमान् पुंसोऽधिके भवेत् ।  
तस्मात् शुक्रवृद्धार्थं स्निग्धं हृद्यञ्च भक्षयेत्\* ।  
लब्धाद्वारां स्त्रियं कुर्यादेवं सञ्जनयेत् सुतम्”—इति ।

मनुरपि,—

“पुमान् पुंसोऽधिके शुक्रे स्त्री भवत्यधिके स्त्रियाः ।  
समेऽपुमान् पुंस्त्रियोर्वा क्षीणेऽत्ये च† विपर्ययः”—इति ।  
अपुमानिति द्वेदः । संक्रान्तिश्च पञ्चपर्वान्तःपातित्वाद्वर्जनीया ।

तदुक्तं विष्णुपुराणे,—

“चतुर्दश्यष्टमी चैव अमावास्या च पूर्णिमा ।  
पर्वखेतानि राजेन्द्र, रविसंक्रान्तिरेवच ॥  
तैल-स्त्री-मांस-योगी च‡ पर्वध्येतेषु वै पुमान् ।  
विण्मूत्रभोजनं नाम प्रयाति नरकं नृप”—इति ।

देशाश्च वर्ज्यास्तत्रैव दर्शिताः,—

“चैत्य-चत्वर-सौधेषु नचैव च चतुष्पथे ।  
नैव श्लशानोपवनसलिलेषु महीपते ॥  
गच्छेद्वायं मतिमान्मूत्रोच्चार-प्रपीडितः”—इति ।

\* स्निग्धमन्नञ्च भक्षयेत्,—इति सु० पुस्तके पाठः ।

† क्षीणत्वे च,—इति सु० पुस्तके पाठः ।

‡ स्त्रीतैलमांससंयोगी,—इत्यन्यत्र पाठः ॥

स्वदारनिरतः,—इत्यनेन मनसाऽपि परदारगमनं निषिद्धतया  
विवक्षितम् । एतदपि तत्रैव दर्शितम्,—

“परदारान्न गच्छेत्तु मनसाऽपि कथञ्चन ।

पर-दार-रतिः पुंसासुभयत्रापि भीतिदा ॥

इति मत्वा स्वदारेषु ऋतुमत्सु व्रजेदुधः”—इति ।

अन्यदपि वञ्च्यं तत्रैव दर्शितम्,—

“न स्नातां तु स्त्रियं गच्छेन्नातुरां न रजस्वलां ।

नानिष्टां न प्रकुपितां नाप्रशस्तां न रोगिणीम् ॥

नादक्षिणां नान्यकामां नाकामां नान्ययोषितम् ।

सुत्सामां नातिभुक्तां वा स्त्रियं चैतैर्गुणैर्युतः ॥

स्नातः स्वगन्धधृक् प्रीतो व्यवचं पुरुषो व्रजेत्”—इति ।

तद्ब्रतः,—इत्यनेन औतं वरं स्मारयति । तथा च श्रुतिः ।

“स स्त्रीषांसादमुपासीददस्यै ब्रह्महत्यायै तृतीयं प्रतिगृह्णीतेति,  
तामश्रुवन् वरं दृष्ट्वावहा\* ऋत्विजात् प्रजां विन्दामहै काममावि-  
जनितेः सम्भवामहै तस्मादृत्विजाः स्त्रियः प्रजां विन्दन्ते काममा-  
विजनितेः सम्भवन्ति वरे† दृतं ह्यासां तृतीयं ब्रह्महत्यायै प्रत्यगृह्णन्  
सा मलवद्वासाभवत्”—इति ।

अथमर्थः । इन्द्रः किल विश्वरूपनाम्नः पुरोहितस्य वधात् ब्रह्म-  
हत्यामुपागतामञ्जलिना स्वीकृत्य संवत्सरं धृत्वा लोकापवादाङ्गीत-  
स्तां त्रेधा विभज्य प्रथमभागं पृथिव्यै द्वितीयभागं वनस्पतिभ्योवर-  
पूर्वकं दत्वा तृतीयभागमादाय स्त्रीसमूहमुपागमत् । तासु वरम-

\* दृष्ट्वावहा,—इति सु० पुस्तके पाठः ।

† वाचै,—इति सु० पुस्तके पाठः ।

याचन्त, ऋतुकाल-गमनात् प्रजां लभेमहि आप्रसवमनृतावपि  
यथेच्छं सम्भवामेति वरं लब्ध्वा तृतीयभागं प्रत्यगृह्णन् । स च  
भागोरजोरूपेण परिणतः, ततः प्रभृति मासि मासि योषिन्मलव-  
द्वासा सम्यगेति । याज्ञवल्क्योऽपि,—

“यथाकामी भवेद्वाऽपि स्त्रीणां वरजनुत्सरन् ।

खदार-निरतश्चैव स्त्रियोरध्यायतः स्मृताः”—इति ।

बृहस्पतिरपि,—

“ऋतुकालाभिगमनं पुंसां कार्यं प्रयत्नतः ।

सदैव वा पर्ववर्जं स्त्रीणामभिमतं हि तत्”—इति ।

ऋतुकालाभिगमनमित्यत्र केचिदेवमाचक्षते, अजात-पुत्रस्यैवैष नि-  
यमोऽन तु जात-पुत्रस्य,—इति । उपपादयन्ति च । तत्र कूर्मपुराणे,—

“ऋतुकालाभिगामी स्याद्द्यावत् पुत्रोऽभिजायते”—इति ।

ऋणापाकरणार्थं हि पुत्रोत्पादनम् । तथा च श्रुतिः । “जाय-  
मानो वै ब्राह्मणस्त्रिभिर्ऋणवाजायते ब्रह्मचर्येण ऋषिभ्यो यज्ञेन  
देवेभ्यः प्रजया पितृभ्यश्च वा अनृणोऽयः पुत्री यज्ञा ब्रह्मचारि  
वासी”—इति । मन्त्रवर्णोऽपि,—

“ऋणमस्मिन् सन्नयति ह्यनृतलङ्घ गच्छति ।

पिता पुत्रस्य जातस्य पश्येच्चैज्जीवतोसुखम्”—इति ॥

तदेतदृणापाकरणमेकपुत्रोत्पादनेन सम्यच्यते, तावताऽपि पुत्रि-  
लसिद्धेः । तथाच मनुः,—

“ज्येष्ठेन जातमात्रेण पुत्री भवति मानवः ।

पितृणामनृणस्यैव स तस्मात् सर्वमर्हति ॥



यस्मिन्नृणं सन्नयति येन चानन्यमश्रुते ।

सएव धर्मजः पुत्रः कामजानितरान् विदुः”—इति ॥

ननु, वज्रपुत्रत्वमपि कचित् श्रूयते,—“इमां त्वमिन्वमीद्वः  
सुपुत्रां सुभगां कृणु । दशास्यां पुत्रानाधेहि पतिमेकादशं कधि”—  
इति । “क्रीडन्तौ पुत्रैः”—इति । “रचिं च पुत्रांश्चादात्”—इति  
च । सत्यम् । नायं विधिः, किन्तु वक्रपत्य-प्रशंसा । तस्मादजात-  
पुत्रस्यैवायं ऋतुगमन-निचयः,—इति ।

तदपरे न क्षमन्ते । यद्यपि पुत्रित्वमानृष्यं चैकेनैव पुत्रेण  
सम्यद्यते, तथाप्यस्ति वज्रपुत्रत्व-विधिः । “एतमुएवाहमभ्यगाशिषं  
तस्मान्मम त्वमेकोऽसीति ह कौषीतकिः पुत्रमुवाच, रश्मींस्त्वं पर्यावर्त्त-  
यादहवोवै ते भविष्यन्ति”—इति बृह्दोगैराज्ज्ञानात् । तस्य चाय-  
मर्थः । कौषीतकिर्नाम मुनिः स्वयमादित्यमण्डलमेकमेवोपासीन-  
उद्गानं कृत्वा तत्-फलत्वेन पुत्रमेकं प्रतिलभ्य तमुवाच, अहमेतमेक-  
मेवादित्यं ध्यायन् गानमकारुं तस्माद्दोषान्मम त्वमेकएव पुत्रोऽसि,  
एकपुत्रत्वं च न प्रशस्तम्, अतस्त्वं वज्रपुत्रतायै रश्मीन् बह्वनुपा-  
स्तिवेलायामावर्त्तयेति । महाभारतेऽपि,—

“अपत्यन्तु ममैवैकं कुले महति भरत ।

अपुत्रश्चैकपुत्रत्वमित्याहुर्धर्मवादिनः ॥

चक्षुरेकञ्च पुत्रश्च अस्ति नास्तीति भारत ।

चक्षुर्नाशे तनोर्नाशः पुत्रनाशे कुलवधः ॥

अनित्यताञ्च मर्त्यानां मत्वा शोचामि पुत्रक ।

सन्तानस्याविनाशन्तु कामये भद्रमस्तु ते”—इति ।



ननु, ज्येष्ठेनैव पुत्रेणानृण्य-सिद्धेर्निरर्थकं पुत्रान्तरोत्पादनम् । तन्न, सर्वेषां पुत्राणामानृण्य-हेतुत्वात् । न हि पुत्र-जननमात्रेण पितुरानृण्यं, किन्तु हिं, सम्यगनुशिष्टेन पुत्रेण शास्त्रीयेषु कर्मस्वनुष्ठितेषु पश्चादानृण्यं सम्पद्यते । अतएव वाजसनेयि-ब्राह्मणे पुत्रानुशासनविधिः समास्नातः । “तस्मात् पुत्रमनुशिष्टं लोक्यमाज्जस्मादेन मनुशासति यदनेन किञ्चिदक्षण्या कृतं भवति तस्मादेनमेनसः सर्वस्मात् पुत्रो मोचयति तस्मात् पुत्रेणाम पुत्रेनैवास्मिंल्लोके प्रतितिष्ठति”—इति ।

अस्यायमर्थः । अस्ति किञ्चित् संप्रतिपत्तिनामकं कर्म । यदा पितुर्मरणवसरोभवति, तदा पुत्रमाह्वय वेदाध्ययने यज्ञे लौकिक-व्यापारे च यद्यत्कर्त्तव्यजातं तस्य सर्वस्य पुत्रे सम्प्रदानं कर्त्तव्यम् । सेयं सम्प्रतिपत्तिः । तस्यां च सम्प्रतिपत्तौ यस्मादनुशिष्टएव पुत्रोऽधिकारी, तस्मादनुशिष्टं पुत्रं परलोकहितमाज्जः शास्त्रज्ञाः । अतएव पुत्रानुशासनं कुर्युः पितरः । स चानुशिष्टः पुत्रः यत्किञ्चित् स्वपित्रा शास्त्रीयं कर्म अक्षण्या वक्रत्वेन शास्त्र-वैपरीत्येन कृतं भवति, तस्मात् सर्वस्मात् पापादेनं स्वपितरं स्वयं शास्त्रीयं कर्म सम्यगनुतिष्ठन्मोचयति । तस्मात् पुत्रान्नोरकात् त्रायते,—इति व्युत्पत्त्या पुत्रेणाम । स च पिता स्वयं मृतः पुत्रशरीरेणैवास्मिन् लोके यथाशास्त्रं कर्म कुर्वन्ननुतिष्ठति,—इति ।

एवं सति बहूनां मध्ये यथावदनुशासनं प्रज्ञा-मांद्यादि-प्रति-बन्ध-वाज्जल्यात् कस्यचिदेव सम्पद्यते । अनुशिष्टेष्वपि वज्जेषु यथाव-दनुष्ठानं कस्यचिदेव । अतो ज्येष्ठः कनिष्ठोवा यस्तादृशः, स एवानृण्य-हेतुः । अतएव पुराणेऽभिहितम्,—

“एष्टव्यावहवः पुत्राः यद्येकोऽपि गचां व्रजेत्”—इति ।

“दशास्यां पुत्रानाधेहि”—इत्यादिमन्त्राश्चैवं सति वज्रपुत्रत्वविधि-  
मुपोदलयन्ति । यत्तु, कामजानितरानित्युदाहृतं, तदननुश्रुष्ट-  
विषयम् । तस्मात्, जात-पुत्रोऽप्युतावुपेयादेव ।

बहूनां पत्नीनामृतु-यौगपद्ये क्रममाह देवलः,—

“यौगपद्ये तु तीर्थानां विप्रादिक्रमशोव्रजेत् ।

रक्षणार्थमपुत्रां वा ग्रहणक्रमशोऽपिवा”—इति ॥

तीर्थमृतुः । तद्यौगपद्ये सत्यसवर्णासु वर्ण-क्रमेण, सवर्णासु विवाह-  
क्रमेण गच्छेत् । यदा तु काचिदपुत्रा पुत्रवत्यदतराः, तदा अपुत्रां अग्रतो  
गच्छेत् । ऋतावपि जातिभेदेनोपगमन-काल-सङ्कोचमाह देवलः,—

“ब्राह्मण्यां द्वादशाहं त्याजेदोनमृतुधारणम् ।

दशाष्टौ षट् च शेषाणां विधीयन्तेऽनुपूर्वशः”—इति ।

पञ्चम-दिवसमारभ्य द्वादशाहादि-संख्याऽवगन्तव्या । चतुर्थे तु  
दिवसे गमनं वैकल्पिकं, विहित-प्रतिषिद्धत्वात् । तथाच दारीतो-  
विदधाति,—“चतुर्थेऽहनि स्नातायां युग्मासु वा गर्भाधानम्”—  
इति । व्यासेनिषेधति,—

“चतुर्थे सा न गम्याऽङ्गि गताऽल्पायुः प्रसूयते”—इति ।

व्यवस्थित-विकल्पश्चायमुदितानुदितहोमवत् । रजसेनिवृत्तौ  
चतुर्थीं विधिः, तदनुवृत्तौ प्रतिषेधः । तथा च मनुः,—

“रजसुपरते साध्वी स्नानेन स्त्री रजस्वला”—इति ।

साध्वी गर्भाधानादि-विहित-कर्मयोग्येत्यर्थः । दिन-विशेषेणोप-  
गमने फल-विशेषोऽभिहितोलिङ्गपुराणे,—

“चतुर्थे सा न गन्याऽङ्गि गताऽत्पायुः प्रसूयते ।

विद्या-हीनं व्रत-भ्रष्टं पतितं पारदारिकम् ॥

दारिद्र्यार्णव-मग्नञ्च तनयं वा प्रसूयते ।

कन्यार्थिनैव गन्तव्या पञ्चम्यां विधिवत् पुनः ॥

षष्ठ्यां गन्या महाभाग, सत्पुत्र\* जननी भवेत् ।

सप्तम्यां चैव कन्यार्थी गच्छेत्तैव प्रसूयते ॥

अष्टम्यां सर्व-सम्पन्नं तनयं सम्प्रसूयते ।

नवम्यां दारिकाऽर्थं स्याद्दशम्यां पण्डितं तथा ॥

एकादश्यां तथा नारीं जनयत्येव पूर्ववत् ।

द्वादश्यां धर्मतत्त्वज्ञं श्रौत-स्मार्त-प्रवर्त्तकम् ।

त्रयोदश्यां तथा नारीं वर्ण-सङ्कर-कारिणीम् ।

जनयत्यङ्गना, तस्मान्न गच्छेत् सर्वथानतः ॥

चतुर्दश्यां यदा गच्छेत् सुपुत्र-जननी भवेत् ।

पञ्चदश्याञ्च धर्मज्ञा† षोडश्यां ज्ञानपारगम्”—इति ।

ऋतुकालानभिगमने योदोषोऽभिहितः, तस्यापवादमाह व्यासः—

“व्याधितो बन्धनस्थो वा प्रवासेष्वथ पर्वसु ।

ऋतुकालेऽपि नारीणां भूणहत्या प्रमुच्यते ॥

वृद्धां बन्ध्यामवृत्ताञ्च ऋतापत्यामपुष्पिताम् ।

कन्याञ्च वज्रपुत्राञ्च वर्ज्यवन्मुच्यते भयात्”—इति ।

भूणहत्या भूण-हननम् । उक्तरीत्या यस्यां वृद्धत्वादि-दोष-

\* सुपुत्र,—इति सु० पुस्तके पाठः ।

† धर्मज्ञं,—इति सु० पुस्तके पाठः ।

रहितायामृतकालोपगमनमवश्यंभावि, यस्याच्च वृद्धादौ नावश्यं-  
भावि, सा सर्वाऽपि सम्यक् पालनीया । तथाच मनुः,—

“पितृभिर्भातृभिश्चैताः पतिभिर्देवरैस्तथा ।

पूज्याः भूषयितव्याश्च वज्रकल्याणमीशुभिः ॥

यत्र नार्थस्तु पूज्यन्ते रमन्ते तत्र देवताः ।

यच्चैतास्तु न पूज्यन्ते सर्वास्तत्राफलाः क्रियाः ॥

शोचन्ति जामयोयत्र<sup>(१)</sup> विनश्यत्याशु तत्कुलम् ।

न शोचन्ति तु यच्चैतावर्द्धन्ते तद्धि सर्वदा ॥

जामयोयानि गेहानि श्रपन्त्यप्रतिपूजिताः ॥

तानि हत्या-हतानीव विनश्यन्ति समन्ततः ।

तस्मादेताः सदाऽभ्यर्च्याभूषणाच्छादनादिभिः\* ।

भूतिकामैर्नरैर्नित्यं सकारेषूत्सवेषु च† ॥

सन्तुष्टोभार्यया भर्ता भर्ता भार्या तथैवच ।

यस्मिन्नेव कुले नित्यं कल्याणं तत्र वै ध्रुवम्”—इति ।

पूज्यत्वञ्चावृत्ता-व्यतिरिक्तास्तु द्रष्टव्यम् । अवृत्तायास्तु प्राणधारण-  
मान-भोजनम् । तथा च याज्ञवल्क्यः,—

\* भूषणाच्छादनाशनैः,—इति सु० पुस्तके पाठः ।

† सकारेषूत्सवेन च,—इति स० पुस्तके पाठः ।

(१) जामयोभातृभार्याइति केचित् । भगिन्यइति केचित् । वस्तुतस्तु  
“जामिः स्वर्गकुलस्त्रियो”—इत्यमरोक्तं ग्राह्यम् ।



“हृताधिकारां मलिनां पिण्डमात्रोपजीविनीम् ।

परिभृतामधःश्रयां वासयेद्वाभिचारिणीम्”—इति ।

यथा विन्ना साध्वी भर्त्तव्या, तथैवाधिविन्नाऽपि<sup>(१)</sup> । तदाह  
मएव,—

“अधिविन्नाऽपि भर्त्तव्या महदेनोऽन्यथा भवेत्”—इति ।

अधिवेदनं भार्यान्तर-परिग्रहः । अधिवेदन-निमित्तान्यपि मए-  
वाह,—

“सुरापी व्याधिता धूर्ता वन्ध्याऽर्धज्ञप्रियम्बदा ।

स्त्री-प्रसूस्याधिवेत्तव्या पुरुष-द्वेषिणी तथा”—इति ।

सुरापी मद्यपीत्यर्थः । सुरापाने तु नाधिवेदेनमात्रम्, अपि तु  
त्यागएव । “तथा महति पातके”—इति त्याग-हेतुत्वेनाभि-  
धानात्<sup>(२)</sup> ।

(१) एकस्यां स्त्रियां विद्यमानायामपरस्त्रीपरिग्रहे कृते पूर्वा स्त्री अधि-  
विनेत्युच्यते ।

(२) सुरामद्ययोर्भेदस्तु, “पानसं द्राक्ष-माधूकं खार्जूरं तालमैक्षवम् ।  
माध्वीकं टाङ्गमाध्वीकं मैरेयं गारिकेलजम् । समानानि विज्ञानीयात्  
मद्यान्येकादशैव तु । द्वादशन्तु सुरा मद्यं सर्वेषामधमं स्पृतम्”—  
इत्युक्तदिशाऽवसेयः । सुरा तु पैष्टीव मुख्या । “सुरा तु पैष्टी मुख्योक्ता  
न तस्यास्त्वितरे समे”—इति स्मरणात् । पैष्टीपानञ्च त्रयाणामेव  
द्विजातीनां महापातकम् । “सुरा वै मलमन्नानां पाप्मा च मलमुच्यते ।  
तस्माद्ब्राह्मणराजन्यौ वैश्यश्च न सुरां पिवेत्”—इति वचनात् ।  
गौडी-माध्वोरपि सुरात्वं गौणं, तत्पानमपि ब्रह्मणस्य महापातक-  
मेव । “गौडी पैष्टी च माध्वी च विज्ञेया त्रिविधा सुरा । यथैवैका  
तथा सर्वा न पातव्या द्विजोत्तमैः”—इति स्मरणात् ।

“पतत्यङ्गं शरीरस्य यस्य भार्या सुरां पिबेत्”—इति वचनाच्च ।

अतएव मनुः,—

“मद्यपाऽसाधु-वृत्ता च प्रतिकूला च या भवेत् ।

व्याधिता चाधिवेत्तव्या हिंसाऽर्थघ्नी च सर्वदा”—इति ।

व्याधिता दीर्घरोगिणी । ब्रह्मपुराणेऽपि,—

“धर्म-विघ्न-करो भार्यामसतीञ्चातिरोगिणीम् ।

त्यजेद्धर्मस्य रक्षार्थं, तथैवाप्रियवादिनीम् ।

न त्यजेदधिविन्देत न तु भोगं परित्यजेत्”<sup>(१)</sup>—इति ।

अधिवेदन-काल-विशेषोमनुना दर्शितः,—

“बन्ध्याऽष्टमेऽधिवेद्याऽन्दे दशमे तु मृतप्रजा ।

एकादशे स्त्री-जननी सद्यस्त्वप्रियवादिनी”—इति ।

हितायां विशेषमाह सएव,—

“या रोगिणी स्यात्तु हिता सत्यन्ता चैव शीलतः ।

साऽनुज्ञाप्याधिवेत्तव्या नावमान्या तु कर्हिचित्”—इति ।

अधिवेदनं द्विविधं, धर्मार्थं कामार्थञ्च । तत्र, पुत्रोत्पत्त्यादि-  
धर्मार्थं पूर्वोक्तानि मद्यपेत्यादीनि निमित्तानि, कामार्थं तु न तान्य-  
पेक्षणीयानि, किन्तु पूर्वाङ्गा तोषणीया । तथा च स्वत्यन्तरे,—

“एकामुत्क्रम्य कामार्थमन्यां लब्धुं यदृच्छति ।

समर्थस्तोषयित्वाऽर्थैः पूर्वाङ्गामपरां वहेत्”—इति ।

(१)

(१) अप्रियवादिनीं न त्यजेत् किन्तु अधिविन्देत, न पुनरप्रियवादिन्या-  
भोगं त्यजेदित्यर्थः ।

यद्यसौ स्वयं न तोषयेत्, तदा ततोषणाय राजा द्रव्यं दापयेत् ।  
तदाह याज्ञवल्क्यः,—

“आज्ञा-सम्पादिनीं दत्तां वीरसुं प्रियवादिनीम् ।

त्यजन् दायस्तृतीयांशमद्रव्योभरणं स्त्रियाः”—इति ।

सधनस्य तृतीयांश-दानं निर्द्धनस्याशनाच्छादनादिना पोषण-  
मिति । या तृक्त-द्रव्यापरितोषणात् प्रकारान्तरेण वा निर्गच्छेत्तां  
प्रत्याह मनुः,—

“अधिविन्ना तु या नारी निर्गच्छेद्द्वेषिता गृह्णात् ।

सा सद्यः सन्निरोद्धव्या त्याज्या वा कुल-सन्निधौ”—इति ।

त्यागोनाम तदीय-जनक-कुल-प्रेषणम् । “पूज्या भूषयितव्याश्च”  
—इति यदुक्तं, तत्र वज्रपत्नीकस्य पूजा-क्रममाह मनुः,—

“यदि स्वाश्वावराश्चैव विन्देरन् योषितोद्विजाः ।

तासां वर्ण-क्रमेण स्वाज्जैष्ठ्यं पूजा च वेष्मनि ॥

भर्तुः शरीर-शुश्रूषां धर्मकार्यञ्च नैत्यकम् ।

स्वा स्त्रैव कुर्यात् सर्वेषां नान्यजातिः कथञ्चन”—इति ।

वज्रीषु पत्नीषु सहधर्मचारिणीं निर्धारयति याज्ञवल्क्यः,—

“सत्यामन्यां सवर्णायां धर्मकार्यं न कारयेत् ।

सवर्णासु विधौ धर्मे ज्येष्ठया न विनेतरा”—इति ।

सवर्णयैव सह धर्मश्चरेत् नासवर्णया । अलाभे तु सवर्णया-  
इतरयाऽपि सह धर्मश्चरेदित्यर्थाल्लभ्यते । न चैवं सति, शूद्रयाऽपि  
सह धर्माचरणं प्रसज्येतेति वाच्यं, वसिष्ठ-वचनेन तन्निषेधात् ;  
“कृष्णवर्णा या रमणायैव सा न धर्माय”—इति । सवर्णाऽनेकत्वे तु

धर्मातुष्ठाने ज्येष्ठया विना मध्यमा कनिष्ठा च न योक्तव्ये, किन्तु ज्येष्ठया कनीयस्यो विनियोक्तव्याः । तथाच बौधायनः,—“एकैकामेव सान्नाह्येदेकैकां गार्हपत्यमीक्षयेत् एकैकामाज्यमवेक्षयेत्”—इत्यादि । कात्यायनः,—

“नैकयाऽपि विना कार्यमाधानं भार्यया द्विजैः ।

अकृतं तद्विजानीयात् सर्वानान्वारभन्ति यत्”—इति ।

यद्यस्मात् सर्वानारभन्ते तस्मादेकया कृतमप्यकृतमेव । केचिदत्र ‘ज्येष्ठया न विनेतराः’—इति वचनमन्यथा व्याचक्षते; ज्येष्ठैव सहधर्मचारिणी नेतराः,—इति । उदारन्ति च तत्र विष्णुवचनम्,—

“अग्निहोत्रादि-यज्ञेषु न द्वितीया सहाचरेत् ।

अन्यथा निष्कलं तस्य स्थिष्टैः क्रतुशतैरपि”—इति ।

एतद्व्याख्यानं बौधायन-कात्यायन-वचन-विरोधान्नादरणीयम् । विष्णुवचनत्वसर्वण-द्वितीया-विषयम्, सत्सग्निषु या परिणीता तद्विषयं वा । नष्टेऽग्निषु पुनराधाने तस्मादपि कर्तृत्वादग्निहोत्रादिषु सहाधिकारः । तत्रैव विशेषमाह कात्यायनः,—

“अग्निहोत्रादिशुश्रूषां वज्रभार्यः सर्वण्या ।

कारयेत्तद्वज्रत्वे च ज्येष्ठया गर्हिता न चेत् ॥

तथा वीर-सुवामासामाज्ञा सत्यादिनी च या ।

दक्षा प्रियम्बदा शुद्धा तामत्र विनियोजयेत् ॥

दिन-क्रमेण वा कर्षं यथाज्यैष्ठमशक्तिः ।

विभज्य सह वा कुर्याद् यथाज्ञानमशक्तिः”—इति ।

यदि ज्येष्ठा न गर्हिता, तदा तथा कारयेत् । गर्हिता चेत्,



कनिष्ठया वीरसुवा कारयेत् । वीरसुवोऽपि वङ्गयेत्, तासामपि मध्ये आज्ञा-सम्पादनादि-गुण-युक्तां विनियोजयेत् । प्रतिदिनमेका कर्तुमशक्ता चेत्, तदा दिन-क्रमेण यथाज्येष्ठं कारयेत् । एकस्मिन्नपि दिने यद्येका ह्यत्नं कर्तुमशक्ता, तदा सर्वास्तत् कर्म यथाज्ञानं विभज्य कुर्युः । यत्तु कात्यायनेनैवोक्तम्,—

“प्रथमा धर्मपत्नीत्याद् द्वितीया रति-वर्द्धिनी ।

दृष्टमेव फलं तत्र नादृष्टमुपपद्यते”—इति ।

तद्विष्णु-वचनेन समानार्थम् ।

इत्थं सविशेषो विवाहो निरूपितः ।

अथ सवर्णासवर्णा-विवाह-प्रसङ्गेन बुद्धारूढानामनु-  
लोम-प्रतिलोम-जातानां व्यवहारोपयोगिसंज्ञा-  
प्रतिपत्त्यर्थं जाति-भेदो निरूप्यते ।

तत्र याज्ञवल्क्यः,—

“सवर्णेभ्यः सवर्णासु जायन्ते हि सजातयः ।

अनिन्द्येषु विवाहेषु पुत्राः सन्तान-वर्द्धनाः”—इति ।

सजातयोमातापितृ-समान-जातीयाः । अनुरपि,—

“सर्ववर्णेषु तुल्यासु पत्नीव्यवृत्त-योजिषु ।

आनुलोम्येन सम्भूताजात्या ज्ञेयास्त एव ते”—इति ॥

ब्राह्मण-दम्पतीभ्यामुत्पन्नो जात्या ब्राह्मणो भवेत् । एवं क्षत्रिया-

दिव्यपि । देवलोऽपि,—

“ब्राह्मण्यां ब्राह्मणाज्जातः संस्त्रतो ब्राह्मणो भवेत् ।

एवं क्षत्रिय-विट्-शूद्राज्ञेयाः स्त्रेभ्यः स्त्रयो निजाः”—इति ।

असवर्णाः स्त्रुलोमजानाह मनुः,—

“स्त्रीष्वनन्तर-जातासु द्विजैरुत्पादितान् सुतान् ।

सदृशानेव तानाज्जमाद-दोष-विगर्हितान्”—इति ।

जडायां क्षत्रियायां ब्राह्मणादुपपन्नो ब्राह्मण-सदृशो न तु मुख्य-  
ब्राह्मणः, हीनजातीय-माद-संवन्धात् । एवमन्यत्रापि । ते स्त्रुलो-  
मजामूर्द्धावसिक्तादि-जाति-भेदेन षड्विधाः । ते च याज्ञवल्क्येन  
दर्शिताः,—

“विप्रान्मूर्द्धावसिक्तो हि क्षत्रियायां विशः स्त्रियाम् ।

अम्बष्ठः शूद्र्यां निषादो जातः पारश्वोऽपि वा ॥

“वैश्याशूद्र्योस्तु राजन्यान्माद्विद्योग्रौ सुतौ स्त्रतौ ।

वैश्यान्तु करणः शूद्र्यां विन्नास्त्रेष विधिः स्त्रतः”—इति ।

तत्र ब्राह्मणाज्जातास्तथः, क्षत्रियात् द्वौ, वैश्यादेकः । तदुक्तं  
मनुना,—

“विप्रस्य त्रिषु वर्णेषु नृपतेर्वर्णयोर्द्वयोः ।

वैश्यस्य वर्ण एकस्मिन् षडेतेऽपशदाः स्त्रताः”—इति ।

मुख्य-पितृ-जात्यभावात् अपशदाः । ननु, मूर्द्धावसक्तादीनि न  
जात्यन्तराणि, अनुलोमजानां माद-जातीयत्वात् । तदाह विष्णुः,—

“समान-वर्णासु पुत्राः समान-वर्णा भवन्ति, अनुलोमजास्तु माद-

सवर्णाः\* प्रतिलोमजास्त्वार्थ-विगर्हिताः”—इति । शङ्खोऽपि,—  
 “क्षत्रियायां ब्राह्मणेनोत्पन्नः क्षत्रिय एव भवति, क्षत्रिया-  
 द्वैश्यायां वैश्य एव भवति, वैश्येन शूद्रां शूद्र एव भवति” ।  
 नैषदोषः । अनयोर्वचनयोर्मातृजात्युदित-धर्म-प्राप्त्यर्थात् । अन्यथा,  
 वीजोत्कर्ष-वैयर्थ्यापत्तेः । यथा क्षेत्रापकर्षोत्कृष्ट-जाति-निवारकः,  
 एवं वीजोत्कर्षोऽपनिष्कृष्ट-जातिं कुतो न निवारयेत् । तस्मात्,  
 जात्यन्तराण्येव मूर्द्धावसिक्तत्वादीनि । ननु, देवलेनानुलोम-जातयोऽ-  
 न्यथा वर्णिताः ;

“ब्राह्मणात् क्षत्रियायान्तु सवर्णेनाम जायते ।

क्षत्रियाच्चैव वैश्यायां जातोऽम्बष्ठइति स्मृतः”—इति ।

नायं दोषः । एकस्यामेव जातौ मूर्द्धावसिक्त-सवर्ण-संज्ञयो-  
 र्विकल्पेन प्रवृत्तत्वात् । एवमम्बष्ठादिष्वपि । न चैकत्र संज्ञा-  
 विकल्पे दृष्टान्ताभावः शङ्कनीयः, एकत्र निषाद-पारश्रव-संज्ञा-वि-  
 कल्पस्य मनु-देवल-याज्ञवल्क्यैरुदाहृतत्वात् । प्रतिलोमजास्तु मनुना  
 दर्शिताः,—

“क्षत्रियाद्विप्र-कन्यायां स्मृतो भवति जातितः ।

वैश्यान्मागध-वैदेहौ राज-विप्राङ्गना-सुतौ ।

शूद्रादायोगवः क्षत्रा चण्डालश्चाधमो नृणाम् ।

वैश्य-राजन्य-विप्रास्तु जायन्ते वर्ण-सङ्कराः ॥

आयोगवश्च क्षत्रा च चण्डालश्चाधमो नृणाम् ।

प्रातिलोम्येन जायन्ते शूद्रादपशदास्तथः ।

\* अनुलोमास्तु मातृषु मातृवर्णाः,—इति स० पुस्तके पाठः ।

५१६

देवलं

या

विप्रादीनां चतुर्णां वर्णानां मुख्यवृत्तितया विहितानि याजन-  
पालन-पाशुपाल्य-द्विजशुश्रूषाऽऽदीनि यानि कर्माणि, तेषामापदि  
व्यत्यये विपर्यासे सति, यदि निवृत्तायामप्यापदि तामधम-वृत्तिं  
न परित्यजेत् ; तथा पुत्रपौत्रादयोऽपि तां न परित्यजेयुः, तदानीं  
पूर्ववत् पञ्चम-षष्ठ-सप्तमेषु युग्मेषु जातमपत्यं तद्व्युत्पन्न-जाति-  
साम्यं प्रतिपद्यते,—इति । तद्यथा । ब्राह्मणः शूद्र-वत्या जीवन्  
यदि पुत्रमुत्पादयति, सोऽपि तथैव,—इत्येवं परम्परायां सप्तमा-  
दुत्पन्नस्य शूद्रत्वं भवति । एवं चत्तियः शूद्र-वत्या जीवन् षष्ठे युग्मे  
शूद्रं जनयति । वैश्यस्तु पञ्चमे युग्मे,—इति द्रष्टव्यम् । पूर्ववदित्यादे-  
रयमर्थः । अधरोत्तरमिति भावप्रधानो निर्देशः । यथा वर्ण-साङ्कर्ये  
प्रातिलोम्यमधमं, आनुलोम्यमुत्तमं, तथा वृत्ति-सांकर्येऽपि ।  
तद्यथा । चत्तियस्यापद्यपि याजनादि-ब्राह्मण-व्युत्पन्नजीवनमधमम् ।  
“न तु कदाचिज्ज्यायसीम्”—इति वसिष्ठेन निषिद्धत्वात् । पाशु-  
पाल्यादि-वैश्य-व्युत्पन्नजीवनमुत्तमम् । “अजीवन्तः स्वधर्मेणानन्तरां  
पापीयसीं वृत्तिमातिष्ठेरन्”—इति वसिष्ठेनापदि विधानादिति ।  
पूर्ववच्चाधरोत्तरमित्यस्यापरा व्याख्या । त्रिविधो हि सङ्करः । वर्ण-  
सङ्करः सङ्कीर्ण-सङ्करो वर्ण-सङ्कीर्ण-सङ्करश्चेति । तद्यथा । उत्तमा-  
धम-वर्णयोर्दाम्यत्यं वर्ण-सङ्करः । तज्जन्ययोर्माहिष्य-करिणोर्दाम्यत्यं  
संकीर्ण-सङ्करः । वर्ण-सङ्कीर्णयोर्दाम्यत्यं वर्ण-सङ्कीर्ण-सङ्करः । तत्र  
“विप्रान्मूर्द्धावसिक्तः,—इत्यानुलोम्येन वर्ण-सङ्करजादर्शिताः । “ब्राह्मण्यां  
चत्तियात् सूतः”—इति प्रातिलोम्येन वर्ण-सङ्करजादर्शिताः ।

“माहिष्येण करेणान्तरं रथकारः प्रजायते” ।



इति सङ्कीर्ण-सङ्करजादर्शिताः । इदानीमधरोत्तरमित्यनेन वर्ण-  
सङ्कीर्ण-सङ्करजाः प्रदर्श्यन्ते । अधरे प्रतिलोमजाः । उत्तरे अनु-  
लोमजाः । तद्यथा । मूर्द्धावसिक्तायां सङ्कीर्णायामुत्तमायां क्षत्रिय-  
वैश्य-शूद्रैरधमैरुत्पादिताः अधरे, निषाद्यां सङ्कीर्णायां अधमायां  
ब्राह्मण-क्षत्रिय-वैश्यैरुत्तमैर्वर्णैरुत्पादिताः उत्तरे, अधरे चोत्तरे च अध-  
रोत्तरम् । पूर्ववदिति पदेन 'असत्स्वनश्च विज्ञेयाः'—इति वचनार्थाऽति  
दिश्यते । यथा पूर्ववर्णैरुत्पादिता\* वर्ण-सङ्करजाः सङ्कीर्ण-सङ्करजाश्च  
प्रतिलोमजाः सन्तः अनुलोमजाश्च सन्तः, तथा वर्ण-सङ्कीर्ण-सङ्करजा-  
अपि अनुलोमजाः सन्तः प्रतिलोमजास्त्वसन्तः,—इति द्रष्टव्यम् ।  
उभयैर्विधे वर्ण-सङ्करं वर्ण-सङ्कीर्ण-सङ्करं वाऽऽश्रित्योत्पद्यमानाः वर्णा-  
भासाः षष्टिर्भवन्ति, संकीर्ण-सङ्करमाश्रित्योत्पद्यमाना जात्याभासा-  
अनन्ताः । तदुक्तं स्मृत्यन्तरे,—

“प्रातिलोम्यानुम्येन वर्णैस्त्वजैश्च वर्णतः ।

षष्टिर्वाऽन्ये प्रजायन्ते तत्प्रसूतेस्त्वनन्तता” —इति ।

प्रतिलोमानुलोमाभ्यां वर्णैरुत्पादिता द्वादश । षडनुलोम-  
वर्णजाः, सूत-वैदेह-चण्डाल-मागध-क्षत्रायोगवाः प्रतिलोम-वर्णजाः,  
इत्यं द्वादशभिर्वर्णैः संवन्धादुत्पादिता अष्टचत्वारिंशत् । एवं षष्टिसंख्य-  
यैवोपलक्षिताः अन्ये वर्णाभासा जायन्ते । तद्यथा, मूर्द्धावसिक्तामष्ट-  
पाद-माहिष्योय-करणाः षडनुलोमवर्णजाः । सूत-वैदेह-चण्डाल-  
मागध-क्षत्रायोगवाः प्रतिलोमवर्णजाः । इत्यं द्वादश । तत्र मूर्द्धावसि-  
क्तेनानुलोमेन क्षत्रिया-वैश्या-शूद्रास्त्वपादितास्त्वयः, प्रातिलोम्येन

\* यथापूर्ववर्णैः,—इति सु० पुस्तके पाठः ।

ब्राह्मणमेकः ; अम्वष्टस्यानुलोम्येन द्वौ, प्रातिलोम्येन द्वौ ; निषाद-  
स्यानुलोम्येनैकः प्रातिलोम्येन त्रयः ; माहिषस्यानुलोम्येन द्वौ, प्राति-  
लोम्येन द्वौ ; उग्रस्यानुलोम्येनैकः, प्रातिलोम्येन त्रयः ; करणस्यानु-  
लोम्येनैकः, प्रातिलोम्येन त्रयः,—इति पूर्वषट्कोत्पादिताश्चतुर्विंशतिः ।  
एवं सृतादीनां षष्ठां वर्णानामेकैकस्य चतसृषु वर्णेष्वेकैकः,—इति,  
तेऽपि चतुर्विंशतिः । एवं मिलित्वा षष्टिः सम्यद्यते । तेभ्यः षष्टिसंख्या-  
केभ्यः उत्पादितैः अपत्यैराभासानां संख्यायाश्चानन्त्यं भवति ।

समाप्ता प्रसङ्गिकी जाति-भेद-कथा । विवाहानन्तर-भाविनः  
प्राकृताः पञ्चमहायज्ञादयः सोमसंख्याऽन्ताः संस्काराऽग्निक-वचने  
षट्कर्म्मवचने च निरूपिताः,—इति नात्र पुनरुच्यन्ते ।

**अथावशिष्टाः गृहस्थधर्मानि रूपायन्ते ।**

तत्रोपाकर्म्म-विधिमाह याज्ञवल्क्यः,—

“अथाद्यानामुपाकर्म्म आवर्णां अवर्णेन वा ।

हस्तेनौषधिभावे वा पञ्चम्यां आवर्णस्य तु”—इति ।

“अधीयन्ते”—इत्यध्यायावेदाः । तेषामुपाकर्म्म प्रारम्भः आवर्ण-  
मासस्य पौर्णमास्यां, अन्यस्यां वा अवर्ण-नक्षत्रयुक्तायां तिथौ, हस्त  
नक्षत्र-युक्तायां आवर्णमासस्य पञ्चम्यां वा कर्त्तव्यः । यदा तु आवर्णमासे  
ऋषधयोः प्रादुर्भवन्ति, तदा भाद्रपदे मासे प्रोक्त-तिथिषु कुर्यात् ।  
तदाह वसिष्ठः । “अथातः स्वाध्यायोपाकर्म्म आवर्णां पौर्णमास्यां  
प्रौष्ठपद्यां वा”—इति । मनुष्ये,—

“आवर्णां प्रौष्ठपद्यां वाऽप्युपाकृत्य यथाविधि ।

युक्तश्चन्द्रांस्तधीचीत मासान् विप्रोऽर्द्धपञ्चमान्”—इति ।

अङ्गं पञ्चमं येषां ते तथा, सार्द्धान् चतुरोमासानित्यर्थः । यदा पुनः श्रावण्यां पौष्ठपद्यां वा शुक्लास्तमयादि-प्रतिवन्धः, तदानीमाषाढ्यां कर्त्तव्यम् । तदुक्तं कूर्मपुराणे,—

“श्रावणस्य तु मासस्य पौर्णमास्यां द्विजोत्तमाः ।

आषाढ्यां पौष्ठपद्यां वा वेदोपाकरणं स्मृतम्”—इति ।

बौधायनोऽपि । “श्रावणपौर्णमास्यामाषाढ्यां वोपाकृत्य तैथ्यां माथां वोसृजेत्”—इति । तेषु त्रिविधं मासेषु पूर्णिमा-श्रावण-इत्याः शाखा-भेदेन व्यवस्थिताः । तदाह गोभिलः,—

“पर्वण्यौदधिके कुर्युः श्रावण्यां तैत्तिरीयकाः ।

वङ्कचाः श्रावणे कुर्युर्ग्रह-संक्रान्ति-वर्जिते”—इति ।

अत्र, औदधिके,—इति पर्व्यादिषु सर्वत्र संवह्यते । पर्वणि औदधिकत्वे विशेषमाह सएव,—

“श्रावणी पौर्णमासी तु सङ्गवात्परतोयदि ।

तदा त्वौदधिकी ग्राह्या नान्यथौदधिकी भवेत्”—इति ।

श्रावणस्य त्वौदधिकत्वमन्वय-व्यातिरेकाभ्यां व्याख्येन दर्शितम्,—

“श्रावणेन तु यत्कर्म ह्युत्तराषाढ-संयुते ।

संवत्सर-कृतोऽध्यायस्तत्तृचणादेव नश्यति ।

धनिष्ठा-संयुते कुर्याच्छ्रावणं कर्म यद्भवेत् ।

तत् कर्म सफलं ज्ञेयमुपाकरण-संज्ञितम्”—इति ।

श्रावणे यत् कर्म विहितं, तदुत्तराषाढ-संयुते न कुर्यात्, यदि कुर्यात् तदा नश्यतीति योजनीयम् । ग्रह-संक्रान्ति-वर्जिते,—इति यदुक्तं, तत्र विशेषमाह गार्ग्यः,—

अर्द्धरात्रादधस्ताच्चैत् संक्रान्तिर्ग्रहणं तथा ।

उपाकर्म्म न कुर्वीत परतस्त्रेण दोषकृत् ॥

यत्रार्द्धरात्रादूर्वाक्षेद्ग्रहः संक्रमणवत् ।

नोपाकर्म्म तदा कुर्यात् आवर्णां अवर्णेऽपि च"—इति ।

कर्कटे मासे नोपाकर्म्म कर्त्तव्यम् । तथाच स्मृत्यन्तरे,—

“वेदोपाकरणे प्राप्ते कुलीरे संस्थिते रवौ ।

उपाकर्म्म न कर्त्तव्यं कर्त्तव्यं सिंह-संयुते”—इति ।

तदेतद्देशान्तर-विषयम् । तथाच स्मृत्यन्तरम्,—

“नर्मदोत्तरभागे तु कर्त्तव्यं सिंह-संयुते ।

कर्कटे संस्थिते भानावुपाकुर्यात्तु दक्षिणे”—इति ॥

ननु, उपाकरणं ब्रह्मचारि-धर्मः, “उपाकृत्याधीयीत”—इति

तस्य ग्रहणाध्ययनाङ्गत्व-प्रतीतिः । ग्रहणाध्ययनञ्च ब्रह्मचारिण एव,

“वेदमधीत्य स्नायात्”—इति स्नानात् प्राचीनत्वावगमात् । अतः,

कथमिदं ग्रहस्थ-धर्मत्वेनोच्यते । नायं दोषः । ग्रहस्थस्यापि ग्रहणा-

ध्ययनेऽधिकार-सम्भवात् । अतएव “अधीयीत”—इत्यनुवृत्तौ शौनक-

आह । “आसमावृत्तो ब्रह्मचारि-कल्पेन, यथान्यायमितरे जाये-

पेतादित्येके”—इति ।

अस्यार्थः । येन नियम-विशेषेण युक्तो ब्रह्मचारी अधीति,

तेनैव नियमेन समावृत्तोऽप्यधीयीत । समावृत्तादितरे ब्रह्मचारिणस्तु

यथान्यायं स्व-विध्युक्त-प्रकारेणाधीयीरन् । तथा, जायोपेताग्रहस्थो-

ऽपि ब्रह्मचारिविनियमोपेतोऽधीयीतेति । न च समावृत्त-ग्रहस्थ-

\* तदेतत्,—इत्यादि, दक्षिणे,—इत्यनं नास्ति सु० पुस्तके ।



योर्यहणाध्ययनाधिकारे “वेदमधीत्य स्थायात्”—इति विद्वद्वेति  
शङ्कनीयम् । तस्य वचनस्य विद्यास्त्रातक-विषयत्वात् । अतएव,—

“वेदं व्रतानि वा पारं नीत्वा ह्युभयमेव वा”—इति

पक्षद्वयोपन्यासोदर्शितः । उपाकरणस्य गृहस्य-धर्माभाप्यगमे  
मनु-याज्ञवल्क्य-स्मृत्योर्गृहस्य-धर्म-प्रकरण-पाठोऽप्यनुगृहीतोभवति ।

उपाकरणस्येति कर्त्तव्यता कार्णाजिनिना दर्शिता,—

“उपाकर्माणि चोत्सर्गे यथाकालं समेत्य च ।

ऋषीन् दर्भमथान् कृत्वा पूजयेत् तर्पयेत्ततः”—इति ।

बौधायनोऽपि,—

“गौतमादीनृषीन् सप्त कृत्वा दर्भमथान् पुनः ।

पूजयित्वा यथाशक्ति तर्पयेदंशमुद्धरन्”—इति ।

अथोत्सर्जनम् ।

तत्र याज्ञवल्क्यः,—

“पौषमासस्य रोहिण्यामष्टकायामथापिवा ।

जलान्ते छन्दसां कुर्यादुत्सर्गं विधिवद्वहिः”—इति ।

मनुरपि,—

“पुष्ये तु छन्दसां कुर्याद्वहिरुत्सर्जनं द्विजः ।

माघशुक्लस्य वा प्राप्ते पूर्वाङ्गे प्रथमेऽहनि”—इति ।

यदा श्रावणामुपाकर्मा, तदा पुष्यमासस्य शुक्लप्रतिपदि पूर्वाङ्गे,  
यदि पौष्ठपद्यामुपाकर्मा, तदा माघस्येति व्यवस्थितोऽयं विकल्पः ।

उत्सृष्टस्यापि पुनरध्ययनं प्रागुपाकरणात् काल-विशेषे विदधाति

मनुः,—

“अतः परन्तु इन्दांसि शुक्लेषु नियतः पठेत् ।  
अङ्गानि च रहस्यं\* कृष्णपक्षेषु वै पठेत्”—इति ।

कूर्मपुराणेऽपि,—

“इन्दांस्यूर्द्धमतोऽभ्यसेत् शुक्लपक्षेषु वै द्विजः ।

वेदाङ्गानि पुराणानि कृष्णपक्षेषु मानवः†”—इति ॥

यदि भावि-विघ्न-भयात् सहसाऽध्येतव्यमिति बुद्धिः, तदा  
संनित्यरान्ते प्रागुपाकरणादुत्सृजेत् । “यत् स्वाध्यायमधीतेऽब्दम्”  
—इति श्रुतेः । उपाकरणोत्सर्जने प्रशंसति कात्यायनः,—

“प्रत्यब्दं यदुपाकर्म सोत्सर्गं विधिवद्द्विजैः ।

क्रियते इन्दांसां तेन पुनराध्यायनं भवेत् ।

अयातयामैश्चन्द्रोभिर्यत् कर्म क्रियते द्विजैः ।

क्रीडमानैरपि सदा तत्तेषां सिद्धि-कारकम्”—इति ।

अन्येऽपि धर्माः कूर्मपुराणे दर्शिताः,—

“नाधार्मिकैर्वृते ग्रामे न व्याधि-वज्जले मृगम् ।

न शूद्र-राज्ये निवसेन्न पाषण्डि-जनैर्वृते ।

हिमवद्विन्ध्ययोर्मध्यं पूर्व-पश्चिमयोः शुभम् ।

सुक्ता समुद्रयोर्देशं नान्यत्र निवसेत् द्विजः ।

कृष्णोवा यत्र चरति मृगो नित्यं स्वभावतः ।

\* वेदाङ्गानि रहस्यं च,—इति सु० पुस्तके पाठः ।

† वैद्विजः,—इति सु० पुस्तके पाठः ।

‡ मधीयीत,—इति सु० पुस्तके पाठः ।

तस्य  
“वेद  
कथं  
ध्ययने  
आह  
पेता

तेनैव  
यथा  
ऽपि

पुण्याश्च विश्रुतानद्यस्तत्र वा निवसेद्विजः ।  
 परस्त्रियं न भाषेत नायाज्यं याजयेदुधः ।  
 न देवायतनं गच्छेत् कदाचिच्चाप्रदक्षिणम् ।  
 न वीजयेद्वा वस्त्रेण समवायञ्च वर्जयेत् ।  
 नैकोध्यानं प्रपद्येत नाधार्मिक-जनैः सह ।  
 न निन्देद्योगिनः सिद्धान् ब्रतिनोवा यतींस्तथा”—इति ।

मनुरपि,—

“देवतानां गुरोराज्ञः स्नातकाचार्ययोस्तथा ।  
 नाक्रामेत् कामतम्हायां वभ्रुणोद्दीक्षितस्य च ।  
 क्षत्रियश्चैव सर्पश्च ब्राह्मणश्च वज्रश्रुतम् ।  
 नावमन्येत वै भूषणुः कृशानपि कदाचन ।  
 आ मृत्योः श्रियमन्विच्छेन्नैनां मन्येत दुर्लभाम् ।  
 सत्यं ब्रूयात् प्रियं ब्रूयात् न ब्रूयात् सत्यमप्रियम् ।  
 प्रियञ्च नानृतं ब्रूयादेष धर्मः सनातनः ।  
 नातिकल्पं नातिसाधं नातिमध्यं गते रवौ ।  
 नाज्ञातेन समं गच्छेन्नैकोन वृषलैः सह ।  
 हीनाङ्गानतिरिक्ताङ्गान् विद्याहीनान् वयोऽधिकान् ।  
 रूप-द्रविण-हीनांश्च\* जाति-हीनांश्च नाक्षिपेत् ।  
 वैरिणं नोपसेवेत सहायश्चैव वैरिणः ।  
 अधार्मिकं तस्करञ्च परस्त्रियं तु योषितम्”—इति ।

\* रूपद्रविणसम्पन्नान्,—इति सु० पुस्तके पाठः ।

“ब्रह्मचार्याचार्य-कुल-वामी तृतीयोऽत्यन्तमात्मानमाचार्यकुलेऽव-  
सादयन्”—इति । उपकुर्वाणक-धर्माः सर्वशाखास्तुपनयन-प्रकरणेषु  
प्रसिद्धाः । यति-धर्माश्चोपनिषद्भागे । अतोयावज्जीवादि-श्रुतेः  
कामि-विषयत्वेनाश्रमान्तराणि न तथा प्रलपितुं शक्यन्ते । साधि-  
ताश्चोत्तरमीमांसायां चत्वारश्चाश्रमाः । तस्मात्, क्रम-प्राप्तोवान-  
प्रस्थाश्रमः प्रस्तूयते । तत्र, याज्ञवल्क्यस्तं विधत्ते,—

“सुत-विन्यस्त-पत्नीकस्तथा वाऽनुगतोवनम् ।

वानप्रस्थोब्रह्मचारी साग्निः सोपासनोब्रजेत्”—इति ।

वानप्रस्थोवभूषुः स्वस्य ब्रह्मचर्य-नियमेन पत्न्याश्चनुपयोगात्तां  
रक्षणीयत्वेन पुत्रेषु निःक्षिप्य वनं ब्रजेत् । यदा साऽपि नियता सती  
पति-शुश्रूषां कामयते, तदा तथा सह वनं ब्रजेत् । तस्मिन्  
पक्षे वैतानिक-गृह्याभ्यामग्निभ्यां सह गच्छेत् । सुत-निक्षेप-पक्षे  
त्वात्मनि अग्नीन् समारोप्य प्रब्रजेत् । तदाह ऋग्लेखः,—

“अपत्नीकः समारोप्य ब्राह्मणः प्रब्रजेद्गृहात्”—इति ।

तादृशोऽरुणं गत्वा वैखानस-सूत्रोक्त-मार्गेणाग्निमादध्यात् । त-  
दाह वसिष्ठः । “वानप्रस्थोजटिलश्चौराजिनवासान फाल-कृष्टमधि-  
तिष्ठे\* दकष्ट-मूल-फलं सञ्चिन्वीतोर्द्ध्वरेताः रुपाशयोदद्यादेव न प्रति-  
गृह्णीयात् ऊर्द्धं पद्भ्योमासेभ्यः आवणकेनाग्निं मादध्यादाहिता-  
ग्निर्वत्समूलिकोदद्याद् देवर्षिपितृमनुष्येभ्यः स गच्छेत् स्वर्गमानन्त्यम्”

\* मधिगच्छे,—इति सु० पुस्तके पाठः ।

† आवणमासेऽग्निः,—इति सु० पुस्तके पाठः ।



—इति । आवणकं तपस्वि-धर्म-प्रतिपादकं वैखानस-सूत्रम् ।  
अकष्टमूलमाहारत्वेन जुवन् ग्राम्याहार-परित्यागं सूचयति । अतएव  
मनुः,—

“अन्यज्य ग्राम्याहारं सर्वज्ञैव परिच्छदम् ।

पुत्रेषु भार्यां निक्षिप्य वनं गच्छेत् सचैव वा”—इति ।

गृहस्थस्य वन-प्रवेशावसरमाह यमः,—

“द्वितीयमायुषोभागमुषित्वा तु गृहे द्विजः ।

तृतीयमायुषोभागं गृहमेधी वने वसेत् ॥

उत्पाद्य धर्मतः पुत्रानिष्ट्वा यज्ञैश्च श्रुतितः ।

दृष्ट्वाऽपत्यस्य चापत्यं ब्राह्मणोऽरण्यमाविशेत्”—इति ॥

अत्र, ब्राह्मण-गृहणं त्रैवर्षिकोपलक्षणार्थं, ‘उषित्वा तु गृहे  
द्विजः’—इत्युपक्रमानुसारात् । मत्तुरपि,—

“गृहस्थस्तु यदा पश्येदलीपलितमात्मनः ।

अपत्यस्यैव चापत्यं तदाऽरण्यं समाश्रयेत्”—इति ।

शङ्खलिखितावपि,—“पुत्रानुत्पाद्य संकृत्य वेदमध्याय वृत्तिं  
विधाय दारैः संयोज्य गुणवति पुत्रे कुटुम्बमावेश्य कृत-प्रस्थान-  
लिङ्गोत्पत्ति-विशेषाननुक्रमेत्, क्रमशोयायावराणां वृत्तिसुपास्य  
वनमाश्रयेदुत्तरायणे पूर्वपक्षे”—इति । एतच्चाश्रम-समुच्चय-पक्षे  
द्रष्टव्यम् । असमुच्चय-पक्षे लङ्गत-गार्हस्थ्योऽपि वानप्रस्थोऽधिक्रियते ।  
तदाह वसिष्ठः,—“चत्वारिंशमाश्रमाब्रह्मचारि-गृहस्थ-वानप्रस्थ-परिव्रा-  
जकाः । तेषां वेदमधीत्य वेदं विदित्वा चीर्ण-ब्रह्मचर्यायमिच्छेत्  
तमावसेत्”—इति । आपस्तम्बोऽपि,—“चत्वारिंशमाश्रमागार्हस्थ्यं

आचार्य-कुलं मौनं वानप्रस्थम्”—इत्युपक्रम्य, “यत्कामयेत, तदारभेत”—इत्युपसंहरति । वन-प्रतिष्ठस्य कर्त्तव्यमाह याज्ञवल्क्यः,—

“अ-फाल-कृष्टेनाग्नींश्च पितृन् देवातिथीनपि ।

भृत्यांश्च तर्तयेच्छृङ्गटा-लोम-भृदात्मवान्”—इति ॥

अ-फाल-कृष्टं शाक-मूल-जीवारादि । तथाच मनुः,—

“मुन्यन्नैर्विविधैर्मेथैः शाक-मूल-फलेन वा ।

एतैरेव महायज्ञान् निर्व्वपेद्दिधि-पूर्व्वकम्”—इति ॥

नच, ब्रह्मचारि-विधुरयोरनग्निकयोर्वनस्थयोः कथमग्नीनां तर्पणमिति वाच्यं, वैखानस-शास्त्रोक्तस्याग्नेः सङ्गावात् । नचाफालकृष्ट-जीवारादिना पुरोडाश-करणे ‘ब्रीहिभिर्यजेत’—इति श्रुतिर्वाधेतेति शङ्कनीयम् । ब्रीहीणामप्यफालकृष्टानां सम्भवात् । तस्मादकृष्टपच्यै-ब्रीह्यादिभिर्वैतानिकं कर्म कुर्यात् । तथा च मनुः,—

“वैतानिकञ्च जुहुयादग्निहोत्रं यथाविधि ।

दर्शमस्कन्दयन् पर्व्व पौर्णमास्यां प्रयोगतः ।

श्चच्छ्रेष्ठ्याग्रहायणं चैव चातुर्मास्यानि चाहरेत् ।

उत्तरायणञ्च\* क्रमशोदक्षस्यायनमेव च ॥

वासन्तैः शारदैर्मैथैर्मुन्यनैः स्वयमाहृतैः ।

पुरोडाशं चरुञ्चैव निर्व्वपेद्दिधि-पूर्व्वकम्”—इति ॥

मेथैर्यज्ञार्हैर्मुन्यनैरकृष्ट-पच्यैरित्यर्थः । संग्राह्यद्रव्यस्वेयत्तामाह

याज्ञवल्क्यः,—

\* म

† आ

\* तुलायनञ्च,—इति सु० पुस्तके पाठः ।

“अक्रोमासस्य षष्ठां वा तथा संवत्सरस्य वा ।

अर्थस्य सञ्चयं कुर्यात् कृतमाश्वयुजे त्यजेत्”—इति ॥

एकदिन-मासस्य कर्मणोयावत् पर्याप्तं, तावतोऽर्थस्य सञ्चयं कुर्यात् । एवमेक-मास-संवत्सर-पक्षेऽपि योजनीयम् । तत्र यदि किञ्चित् सञ्चितमवशिष्येत्, तत् सर्वमाश्वयुज्यां त्यजेत् । यदाह विष्णुः । “मास-निचयः, संवत्सर-निचयोवा, संवत्सर-निचयात् पूर्वं निचयमाश्वयुज्यां जह्यात्”—इति । संत्यज्य ततो नूतनं सञ्चितु-यात् । मन्तरपि,—

“त्यजेदाश्वयुजे मासे मुन्यन्नं पूर्वं-सञ्चितम् ।

जीर्णानि\* चैव वासांसि शाक-मूल-फलानि च ॥

सद्यः प्रक्षालितोवा स्यान्मास-सञ्चयिकोऽपिवा ।

षण्मास-निचयोवाऽपि समा-निचयएववा”—इति ॥

तत्र वर्ज्यानाह स एव,—

“वर्ज्येन्मधु-मांसानि भौमानि कवकाणि च ।

भूतणं सिगुकं चैव स्नेहातक-फलानि च ॥

न फाल-कृष्टमश्रीयादुःकृष्टमपि केनचित् ।

न शामजातान्यर्हाणि पुष्पानि च फलानि च”—इति ॥

कवकानि कृचकानि । तपोनियममाह याज्ञवल्क्यः,—

“दान्तस्त्रिषवण-स्नायी निवृत्तश्च प्रतियहात् ।

स्वाध्यायवान् दान-शीलः सर्व-सत्व-हिते रतः ॥

दन्तोलूखलिकः काल-पक्वाशी वाऽग्न-कुडकः ।

\* जीर्णानि,—इति सु० पुस्तके पाठः ।

५२९

“ब्रा

माद

प्रसि

कां

ताश्च

प्रस्था

आचार्य-कुलं मौनं वानप्रस्थम्”—इत्युपक्रम्य, “यत्कामयेत, तदा-  
रभेत”—इत्युपसंहरति । वन-प्रतिष्ठस्य कर्त्तव्यमाह याज्ञवल्क्यः,—

“अ-फाल-कृष्टेनाग्नींश्च पितृन् देवातिथीनपि ।

भृत्यांश्च तर्तयेच्छ्वज्जटा-लोम-भृदात्मवान्”—इति ॥

अ-फाल-कृष्टं शाक-मूल-नीवारादि । तथाच मनुः,—

“सुन्यन्नैर्विविधैर्मैधैः शाक-मूल-फलेन वा ।

एतैरेव महायज्ञान् निर्व्वपेद्विधि-पूर्व्वकम्”—इति ॥

नच, ब्रह्मचारि-विधुरयोरनग्निकयोर्वनस्थयोः कथमग्नीनां तर्पण-  
मिति वाच्यं, वैखानस-शास्त्रोक्तस्याग्नेः सङ्गावात् । नचाफालकृष्ट-  
नीवारादिना पुरोडाश-करणे ‘ब्रीहिभिर्यजेत’—इति श्रुतिर्वाच्येतेति  
शङ्कनीयम् । ब्रीहिणामप्यफालकृष्टानां संभवात् । तस्मादकृष्टपच्यै-  
र्ब्रीह्यादिभिर्वैतानिकं कर्म कुर्यात् । तथा च मनुः,—

“वैतानिकञ्च जुहुयादग्निहोत्रं यथाविधि ।

दर्शमस्कन्दयन् पर्व्व पौर्णमास्यां प्रयोगतः ।

ऋत्तेष्ट्याग्रहायणं चैव चातुर्मास्यानि चाहरेत् ।

उत्तरायणञ्च \* क्रमशोदक्षस्यायनमेव च ॥

वासन्तैः शारदैर्मैधैर्मुन्यन्नैः खयमाहृतैः ।

पुरोडाशं चरुञ्चैव निर्व्वपेद्विधि-पूर्व्वकम्”—इति ॥

मैधैर्यज्ञार्हैर्मुन्यन्नैरकृष्ट-पच्यैरित्यर्थः । संयाज्ञाद्रयस्त्रेयन्तामाह

याज्ञवल्क्यः,—

रक्षण

पति-

पत्ने

त्वात्म

दाह

तिष्ठे

गृह्णी

भिर्वच



“अक्रोमासस्य षष्ठां वा तथा संवत्सरस्य वा ।

अर्थस्य सञ्चयं कुर्यात् कृतमाश्वयुजे त्यजेत्”—इति ॥

एकदिन-साध्यस्य कर्म्मणोयावत् पर्याप्तं, तावतोऽर्थस्य सञ्चयं कुर्यात् । एवमेक-मास-संवत्सर-पक्षेऽपि योजनीयम् । तत्र यदि किञ्चित् सञ्चितमवशिष्येत्, तत् सर्वमाश्वयुज्यां त्यजेत् । यदाह विष्णुः । “मास-निचयः, संवत्सर-निचयोवा, संवत्सर-निचयात् पूर्वं निचयमाश्वयुज्यां जह्यात्”—इति । संत्यज्य ततो नूतनं सञ्चिनु-यात् । मन्तरपि,—

“त्यजेदाश्वयुजे मासे मुन्यन्नं पूर्व-सञ्चितम् ।

जीर्णानि\* चैव वासांसि शाक-मूल-फलानि च ॥

सद्यः प्रक्षालितोवा स्यान्मास-सञ्चयिकोऽपिवा ।

षण्मास-निचयोवाऽपि समा-निचयएववा”—इति ॥

तत्र वर्ज्यानाह सएव,—

“वर्ज्येन्मधु-मांसानि भौमानि कवकाणि च ।

भूतणं सिधुकं चैव श्लेष्मातक-फलानि च ॥

न फाल-कृष्टमश्रीयादुःकृष्टमपि केनचित् ।

न ग्रामजातान्यर्हाणि पुष्पानि च फलानि च”—इति ॥

कवकानि कृचकानि । तपोनियममाह याज्ञवल्क्यः,—

“दान्तस्तिषवण-स्नायी निवृत्तश्च प्रतिग्रहात् ।

स्वाध्यायवान् दान-शीलः सर्व-सत्व-हिते रतः ॥

दन्तोलूखलिकः काल-पक्वाशी वाऽग्न-कुट्टकः ।

\* जीर्णानि,—इति सु० पुस्तके पाठः ।

श्रौतस्मार्त्तं फल-स्नेहैः कर्म कुर्यात् क्रियास्तथा ॥

चान्द्रायणेर्नयेत् कालं कृच्छ्रैर्वा वर्त्तयेत् सदा ।

पक्षे गते चाप्यश्रीयान्मासे वाऽहनि वा गते ॥

स्वपेङ्गुमौ शुचीरात्रौ दिवसं प्रपदैर्नयेत् ।

स्थानासनविहारैर्वा योगाभ्यासेन वा तथा ॥

ग्रीष्मे पञ्चाग्नि-मध्यस्थोवर्षासु स्थण्डिलेशयः ।

आर्द्रवासासु हेमन्ते शक्त्या वाऽपि तश्चरेत्”—इति ॥

दन्ताण्वोलूखलं निस्तुषीकरण-साधनं, तद्यस्यास्ति स दन्तो-  
लूखलिकः । बाह्योलूखलादि-साधन-निरपेक्षइत्यर्थः । काल-पक्षं वदरे-  
जुद-पनस-फलादि । अश्वना कुट्टनवहननं यस्य, सोऽश्वकुट्टकः । फल  
स्नेहोलिकुच-मधूकादि-मेध्यतर-फल-जन्मानि तैलानि । क्रिया  
भोजनाभ्यञ्जनादयः । विष्णुरपि । “वायु-पुष्टाशी फलाशी मूलाशी  
शाकाशी पर्णाशी वायु-पकानयोर्वा सकृदश्रीयात्”—इति । कूर्म-  
पुराणेऽपि,—

“एकपादेन तिष्ठेत मरीचीन्वा पिबेत् सदा ।

पञ्चाग्नि-धूमपोवा स्यादुष्णपः सोमपोऽथवा ॥

पयः पिबेत् शुक्लपक्षे कृष्णपक्षे च गोमयम् ।

शीर्ण-पर्णाशनोवा स्यात् कृच्छ्रैर्वा वर्त्तयेत् सदा ॥

अथर्वशिरसोऽध्येता वेदान्ताभ्यास-तत्परः ।

यमान् सेवेत सततं नियमांश्चाप्यतन्द्रितः ॥

जितेन्द्रियोजित-क्रोधस्तत्त्वज्ञान-विचिन्तकः ।

ब्रह्मचारी भवेन्नित्यं न पत्नीं प्रतिसंश्रयेत् ॥

यस्य पत्न्या समं गत्वा मैथुनं कामतश्चरेत् ।  
 तद्व्रतं तस्य लुप्येत प्रायश्चित्तीयते दिजः ॥  
 नक्तं वाऽन्नं समश्रीयाद् दिवा वाऽऽहृत्य शक्तिनः ।  
 चतुर्थकालिकोवा स्यात् स्यादा चाष्टमकालिकः ॥  
 चान्द्रायण-विधानैर्वा शुक्ले कृष्णे च वर्त्तयेत् ।  
 पक्षे पक्षे समश्रीयाद्यवागूं कथितां सक्तत् ॥  
 पुष्य-मूल-फल्गुर्वाऽपि केवलैर्वर्त्तयेत् सदा ।  
 स्वाभाविकैः स्वयं शीर्णैर्वैखानस-मते स्थितः”—इति ॥

अग्नि-परिचर्यायामक्षमं प्रत्याह याज्ञवल्क्यः,—

“अग्नीनयात्मसात् कृत्वा वृक्षावासोमिताशनः ।  
 वानप्रस्थोऽष्टहेष्वेव यात्रार्यं भैक्ष्यमाचरेत् ॥  
 ग्रामादाहृत्य वै ग्रासानष्टौ भुञ्जीत वाग्यतः”—इति ॥

मनुरपि,—

“अग्नीनात्मनि वैतानात् समारोप्य यथाविधि ।  
 अग्निरनिकेतः स्यान्मूनिर्मूलफलाशनः ॥  
 अग्रयज्ञः सुखार्थेषु ब्रह्मचारी धराश्रयः ।  
 गृहमेधिषु चान्येषु द्विजेषु वनवासिषु ॥  
 ग्रामादाहृत्य वाऽश्रीयादष्टौ ग्रासान् वने वसन् ।  
 प्रतिगृह्य पुटेनैव पाणिना शकलेन वा ॥  
 एताश्चान्याश्च सेवेत दीक्षाविप्रो वने वसन् ।  
 आसां महर्षि-चर्याणां त्यक्त्वाऽन्यतमया तनुम् ॥  
 वीत-शोक-भयोविप्रो ब्रह्मलोके महीयते”—इति ॥

ननु, अष्ट-यास-विधाने, “षोडशारण्यवासिनः”—इति वचनं  
विरुद्धेति । तन्न, शक्ताशक्त-विषयत्वेन व्यवस्थोपपत्तेः । सर्वानुष्ठानासमर्थं  
प्रत्याह याज्ञवल्क्यः,—

“वायुभक्तः प्रागुदीचीं गच्छेदावर्ग-संचयात्”—इति ।

कूर्मपुराणेऽपि,—

“महाप्रस्थानिकं वाऽसौ कुर्यादनशनन्तु वा ।

अग्निप्रवेशमन्यदा ब्रह्मार्पण-विधौ स्थितः ॥

यस्तु सम्यगिममाश्रमं शिवं

संश्रयत्यशिव-पुञ्ज-नाशनम् ।

ताप-हन्तृ पदमैश्वरं परं

याति यत्र जगतोऽस्य संस्थितिः”—इति ।

इत्थं वानप्रस्थाश्रमो निरूपितः ।

अथ चतुर्थाश्रमो निरूप्यते ।

तत्र मनुः,—

“वनेषु तु विहृत्यैवं तृतीयं भागमायुषः ।

चतुर्थमायुषोभागं त्यक्त्वा सङ्गान् परिव्रजेत्”—इति ॥

याज्ञवल्क्योऽपि,—

“वनाद्गृहाद्वा कृतेष्टिं सर्ववेदसहचिणाम् ।

प्राजापत्यां तदन्ते तानग्नीनारोप्य चात्मनि ॥

अधीतषेदोजपकृत् पुत्रवानज्जदोऽग्निमान् ।

शक्ता च यज्ञकर्मोचे मनः कुर्यात्तु नान्यथा”—इति ।



आश्रम-चतुष्टय-समुच्चयमभिप्रेत्य, वनान्मोक्षे मनः कुर्यादित्युक्तम् ।  
आश्रम-चय-समुच्चयाभिप्रायेण गृहादेति पक्षान्तरोपन्यासः ।

ननु, अत्रापि चतुष्टय-समुच्चयएवाभिप्रेयतां, पारिव्राज्यान्तरं  
वानप्रस्थस्यानुष्ठातुं शक्यत्वात् । मैवम् । ब्रह्मचर्यादीनां चतुर्णामाश्र-  
माणां आरोहस्य प्रतिनियतत्वात् । तथा च जावालाआश्रमाणा-  
मरोहमामनन्ति । “ब्रह्मचर्यं समाप्य गृही भवेत्, गृही भूत्वा वनी  
भवेत्, वनी भूत्वा प्रव्रजेत्\*”—इति । न त्वेवमवरोहः कचिदप्या-  
ज्ञातः । प्रत्युतावरोहं दक्षो निषेधति,—

“चयाणामानुलोम्य स्यात् प्रातिलोम्यं न विद्यते ।

प्रातिलोम्येन योयाति नां तस्मात् पापकृत्तमः ॥

योग्यगृहाश्रममाख्याय ब्रह्मचारी भवेत् पुनः ।

न यतिर्न वनस्थश्च स सर्वाश्रम-वर्जितः”—इति ॥

यदि गृही कश्चित् प्रत्यवरूढ्य ब्रह्मचारी भवेत्, तदाऽसौ सर्वा-  
श्रम-बहिष्कृतः । आरूढ-पतितत्वात् । अतो न वनस्यादिभिराश्रमवा-  
सिभिः शब्दैरभिलाषो भवति । अयञ्चावरोहाभावउत्तर-मीमांसायां  
तत्तेऽप्याध्याये वर्णितः ।

वनाद्गृहादित्यत्र ब्रह्मचर्याद्वा,—इत्यपि द्रष्टव्यम् । यदा  
जन्मान्तरानुष्ठित-सुकृति-परिपाक-वलात् वाच्य एव वैराग्यमुपजायते,  
तदानीमकतोदाहो ब्रह्मचर्यादेव प्रव्रजेत् । तथा च जावालश्रुतिः ।

\* गृहादनी भूत्वा प्रव्रजेत्,—इति सु० पुस्तके पाठः ।

† स,—इति सु० पक्षके पाठः ।

“यदिवेतरथा ब्रह्मचर्यादेव प्रव्रजेद् गृहाद्वा वनाद्वा”—इति ।  
पूर्वमविरक्तं वालं प्रत्याश्रम-चतुष्टय-समुच्चयमायुर्विभागेनोपन्यस्य,  
विरक्तमुद्दिश्य यदिवेति पक्षान्तरोपन्यासः । इतरथेति वाक्यएवाव-  
गत-वैराग्यइत्यर्थः । अकृतोदाहस्य संन्यासो नृसिंहपुराणे दर्शितः,—

“यस्यैतानि सुगुप्तानि जिज्ञोपस्थोदरं शिरः ।

स न्यसेदकृतोदाहो ब्राह्मणो ब्रह्मचर्यवान्”—इति ॥

अङ्गिराश्रयाह,—

“संसारमेव,\* निःसारं दृष्ट्वा सार-दिदृक्षथा ।

प्रव्रजत्यकृतोदाहः परं वैराग्यमाश्रितः ॥

प्रव्रजेद्ब्रह्मचर्येण प्रव्रजेच्च गृहादपि ।

वनाद्वा प्रव्रजेद्विद्वानातुरोवाऽथ दुःखितः”—इति ॥

दुःखितो व्याधितश्चैरव्याघ्राद्युपद्रुतः । आतुरोऽमुर्धुः । तत्र महा

भारतम्,—

“उत्पन्ने सङ्कटे घोरे चौर-ब्राह्मणादि-सङ्कटे ।

भय-भीतस्य संन्यासमङ्गिरासुनिरब्रवीत् ॥

आतुराणाञ्च संन्यासे न विधिर्नैव च क्रिया ।

प्रेषमात्रं समुच्चार्थं संन्यासं तत्र पूरयेत्”—इति ॥

ननु, ब्रह्मचर्यादेव प्रव्रज्याऽङ्गीकारे मनु-वचनानि विरुद्धोरन्,—

“क्वणानि त्रीण्यपाकृत्य मनोमोचे निवेशयेत् ।

अनपाकृत्य मोक्षन्तु सेवमानो ब्रजत्यधः ॥

\* संसारमेवं,—इति सु० पुस्तके पाठः ।

अधीत्य विधिवद्देवान् पुत्रानुत्पाद्य धर्मतः ।

इष्टा च शक्तितोयज्ञैर्मनोमोक्षे निवेशयेत् ।

अनधीत्य गुरोर्वैदाननुत्पाद्य तथाऽऽत्मजान् ।

अनिष्टा चैव यज्ञैश्च मोक्षमिच्छन् ब्रजत्यधः”—इति ॥

ऋण-त्रयं श्रुत्या दर्शितम् । “जायमानो वै ब्राह्मणस्त्रिभि-  
र्ऋणवान् जायते, ब्रह्मचर्येण ऋषिभ्यो यज्ञेन देवेभ्यः प्रजया पितृभ्यः,  
एष वा अनृणो यः पुत्री यज्वा ब्रह्मचारी वासि”—इति । यदा  
स्वर्ग-प्रापकः पितृयाणमार्गोऽप्यृणापाकरणमन्त्रेण न सम्भवति, तदा  
कैव कथा मोक्षमार्गे । अतएव मन्त्रवर्णः,—

अनृणा अथोस्मिन्नृणाः परस्मिन्

तृतीये लोके अनृणास्याम ।

ये देवयाना उत पितृयाणाः

सर्वान् पथो अनृणा अल्लियेम”—इति ॥

ब्राह्मणमपि । “सर्वान् लोकान् अनृणोऽनुसञ्चरति”—इति ।  
मैवम् । अविरक्तविषयत्वादेतेषां वचनानाम् । अतएव विरक्तस्य प्रव-  
ज्यायां काल-विलम्बं निषेधति जावालश्रुतिः । “यदहरेव विरजे-  
त्तदहरेव प्रवजेत्”—इति ।

ननु, उक्तरीत्या ब्रह्मचर्यादिषु आश्रमेषु यथावद्धर्मानुष्ठायिनां  
तदाश्रमात् प्रवजेत्—इति प्रतीयते । तथा सति, स्नातक-विधुरा-  
दीनामनाश्रमिणामाश्रमिणाञ्च केषाञ्चित् केनचित् प्रतिबन्धेन विहित-  
धर्मानुष्ठायिनां सत्यपि वैराग्ये सञ्ज्ञासोनप्राप्नुयात् । मैवम् । तेषां  
प्रत्यक्ष-श्रुत्यैव तद्विधानात् । “अथ पुनरब्रवी वा ब्रवी वा स्नातकोत्-

सन्नाग्निरनग्निकोवा यदहरेव विरजेत् तदहरेव प्रव्रजेत्”—इति ।  
यमोऽपि,—

“पुनर्दार-क्रियाऽभावे मृतभार्यः परिव्रजेत् ।

वनस्थो धूतपापोवा परं पन्यानमाश्रयेत्”—इति ॥

स्नातक-विधुरादीनामन्तराल-वर्तिनामाश्रम-निरपेक्षैर्जपोपवास-  
तीर्थयात्रादि-कर्मभिश्चित्त-शुद्धि-सम्भवेन मोक्षाश्रमेऽधिकारोऽस्तीति  
द्वतीयाध्याये भीमांसितम् । धर्म-लोपेऽप्यनुतापवतस्तत्-प्रायश्चित्तत्वेन  
संन्यासः सम्भवति । तथा च स्मृत्यन्तरम्,—

“ये च सन्तानजादोषाये च स्युः कर्म-सम्भवाः ।

संन्यासस्तान् दहेत्सर्वांस्तुषाग्निरिव काञ्चनम्”—इति ॥

मनुरपि,—

“मृत्तोयैः शुद्ध्यते शोधं नदी वेगेन शुद्ध्यति ।

रजसा स्त्री मनोदुष्टा संन्यासेन द्विजोत्तमः”—इति ॥

अत्र केचित्, ब्राह्मणस्यैव संन्यासाधिकारो न क्षत्रिय-वैश्ययोः,—

इत्याहुः । उदाहरन्ति च श्रुति-स्मृती । तत्र वाजसनेयक-ब्राह्मणम् ।

“एतं वै तमात्मानं विदित्वा ब्राह्मणाः पुत्रैषणायाश्च वित्तैषणायाश्च  
लोकैषणायाश्च व्युत्थायाथ भिक्षाचर्यञ्चरन्ति”—इति । मनुरप्युप-  
क्रमोपसंहारयोर्ब्राह्मण-शब्दं प्रयुक्ते,—

“आत्मन्यग्नीन् समारोप्य ब्राह्मणः प्रव्रजेद्गृहात्” ।

इत्युपक्रमः ।

“एष वोऽभिहितो धर्मी ब्राह्मणस्य चतुर्विधः” ।

इत्युपसंहारः । नारदोऽपि,—



“प्रथमादाश्रमाद्वाऽपि विरक्तोभव-सागरात् ।  
ब्राह्मणोमोचमन्विच्छंस्त्यक्त्वा सङ्गान् परिब्रजेत्” ॥

योगियाज्ञवल्क्योऽपि,—

“चत्वारो ब्राह्मणस्योक्ताश्रमाः श्रुति-चोदिताः ।  
क्षत्रियस्य त्रयः प्रोक्ताद्वावेको वैश्य-शूद्रयोः”—इति ॥

वामनपुराणेऽपि,—

“चत्वारश्रमाश्चैते ब्राह्मणस्य प्रकीर्णिताः ।  
गार्हस्थ्यं ब्रह्मचर्यञ्च वानप्रस्थं त्रयोऽश्रमाः ॥  
क्षत्रियस्यापि कथितायश्चाचारादिजस्य द्वि ।  
ब्रह्मचर्यञ्च गार्हस्थ्यमाश्रम-द्वितयं विशः ।  
गार्हस्थ्यमुचितत्वेकं शूद्रस्य क्षणदा-चर”—इति ॥

ननु, शूद्रस्याश्रमएव नास्ति,

“चत्वारश्रमास्तात, तेषु शूद्रस्तु नार्हति”—इति

निषेधात् । ततः कथं तस्य गार्हस्थ्यङ्गीकारः । उच्यते ।

समन्तकएव विवाहो निषिध्यते, न त्वमन्त्रकः । अन्यथा, विवाह-  
प्रकरणोदाहृतानि शूद्र-विषयाणि वचनानि, पञ्च-महायज्ञादि-  
गृहस्यधर्मेषु शूद्राधिकार-वचनानि\* विरुध्येन् । तस्मादस्ति  
शूद्रस्य गार्हस्थ्यम् । संन्यासस्तु क्त-रीत्या विप्रस्यैव । अतएव सत्यन्तरे,  
काषाय-दण्डादि-लिङ्ग-धारणं क्षत्रिय-वैश्ययोर्निषिद्धम्,—

“सुखजानामयं धर्मेयद्विष्णोर्लिङ्ग-धारणम् ॥

\* अत्र, ‘वचनानिच’—इति पाठो भवितुं युक्तः ।

बाहुजातोर्जातानां नायं धर्मोविधीयते”—इति ॥

अपरे पुनः, संन्यासं त्रैवर्णिकाधिकारमिच्छन्ति । अधीत-वेदस्य द्विजातिमात्रस्य समुच्चय-विकल्पाभ्यामाश्रम-चतुष्टयस्य बद्ध-स्यतिषु विधानात् । अतएव याज्ञवल्क्येन संन्यास-प्रकरणे द्विज-शब्दः प्रयुक्तः,

“मन्निरुद्धेन्द्रिय-ग्रामं राग-द्वेषौ प्रहाय च ।

भयं हत्वा च भूतानाममृतीभवति द्विजः”—इति ॥

स्यत्यन्तरन्तु शूद्रङ्गग्राहिकतयैव वर्ण-त्रयस्य संन्यासं विदधाति,—

“ऋण-त्रयमपाकृत्य निर्ममोनिरहंक्रतिः ।

ब्राह्मणः क्षत्रियोवाऽथ वैश्योवा प्रव्रजेद्गृहात्”—इति ॥

कूर्मपुराणेऽपि द्विज-ग्रहणं कृतम्,—

“अग्नीनात्मनि संस्थाप्य द्विजः प्रव्रजितोभवेत् ।

योगाभ्यास-रतः शान्तोब्रह्मविद्या-परायणः”—इति ॥

यानि पूर्वोदाहृत-वचनानि, तानि क्षत्रिय-वैश्ययोः काषाय-दण्ड-निषेध-पराणि । तथाच, मुखजानामिति वचनमुदाहृतम् । बौधायनोऽपि,—

“ब्राह्मणानामयं धर्मोयद्विष्णोर्लिङ्ग-धारणम् ।

राजन्य-वैश्ययोर्नेति तत्रात्रेय-मुनेर्वचः”—इति ॥

परिव्राड् कुम्भेषुः सर्वस्व-दक्षिणां प्राजापत्यामिष्टिं निर्व्वपेत् ।

तदाह मनुः,—

“प्राजापत्यां निरूप्येष्टिं सर्व्व-वेदस-दक्षिणाम् ।

आत्मन्यग्नीन् समारोप्य ब्राह्मणः प्रव्रजेद्गृहात्”—इति ॥

यद्वा । आग्नेयीमिष्टिं कुर्यात् । तदुक्तं श्रुत्या । “अग्नैके प्राजा-

पत्यामिष्टिं कुर्वन्ति, तथा न कुर्यात् आग्नेयीमेव कुर्यादग्निर्हि  
प्राणः प्राणमेवैतया करोति”—इति । कूर्मपुराणेऽपि,—

“प्रजापत्यां निरूप्येष्टिमाग्नेयीमथवा पुनः ।

अन्तःपक्कषायोऽसौ ब्रह्माश्रममुपाश्रयेत्”—इति\* ॥

प्राजापत्येष्टिराहिताग्निविषया, ‘अग्नीन् समारोय’—इत्यग्नि-वज्र-  
त्वाभिधानात् । अग्नेयी त्वनाहिताग्नि-विषया, तदाक्य-शेषे ‘अग्निमा-  
जिघ्रेत्,—इत्येकान्यभिधानात् । सा चेष्टिः आद्धादि-पुरःसरं प्रकर्त्त-  
व्या । तथा च नृसिंहपुराणम्,—

“एवं वनाश्रमे तिष्ठन् तपसा दग्ध-किल्बिषः ।

चतुर्थमाश्रमं गच्छेत् सन्न्यस्य विधिना द्विजः ॥

दिव्यपितृभ्यो† देवेभ्यः स्वपितृभ्योऽपि यत्नतः ।

दत्त्वा आद्धमृषिभ्यश्च मनुष्येभ्यस्तथाऽऽत्मने ।

दृष्टिं वैश्वानरीं कृत्वा प्रजापत्यामयापिवा ॥

अग्निं स्वात्मनि संस्थाप्य मन्त्रवत् प्रव्रजेत् पुनः”—इति ।

आद्धानि चाष्टौ देवादीनि । तथाचाह बौधायनः,—

“दैवमार्घं तथा दिव्यं पित्र्यं मातृक-मानुषे ।

भौतिकं चात्मनश्चान्ते अष्टौ आद्धानि निर्वपेत्”—इति ॥

उक्त-आद्धादौ योग्यता, कच्छैः सम्पादनीया । तदाह कात्या-

यनः,—

\* कूर्मपुराणेऽपि,—इत्यारभ्य, एतदन्तोऽग्रज्योनास्ति सु० पुस्तके ।

† देवपितृभ्यो,—इति स० पुस्तके, देयं पितृभ्यो,—इति सु० पुस्तके पाठः ।



“कृच्छ्रांस्तु चतुरः कृत्वा पावनार्थमनाश्रमी ।

आश्रमी चेत्ततः कृच्छ्रं \* तेनासौ योग्यतां व्रजेत्”—इति ॥

आङ्गानन्तरभाविनीमिष्टेः प्राचीनामितिकर्तव्यतामाह बौधायनः,—

“कृत्वा आङ्गानि सर्वाणि पित्रादिभ्योऽष्टकं पृथक् ।

वापयित्वा च कोशादीन्मार्जयेत् मातृकादमाः ॥

चीन् दण्डानङ्गुली-स्थूलान् वैष्णवान्मूर्द्ध-सम्भितान् ।

एकादश-नव-द्वि-त्रि-चतुः-सप्तान्यपर्वकान् ॥

सप्तकानव्रणान् सौम्यान् सम-सन्नत-पर्वकान् ।

वेष्टितान् कृष्ण-गोवाल-रज्जा तु चतुरङ्गुलान् ॥

एकोवा तादृशोदण्डो गोवाल-सहितो भवेत् ।

कुश-कार्पास-सूत्रैर्व्वा सौम-सूत्रैरथापि वा ॥

कुशलैर्यथितं शिखं पद्माकार-समन्वितम् ।

षट्पादं पञ्चपादं वा सुष्टि-द्वय-विदारितम् ॥

विकेशं सित† मस्यष्टमुभय-द्वादशाङ्गुलम् ।

द्विगुणं त्रिगुणं वाऽपि सर्वतोऽष्टाङ्गुलन्तु वा ॥

प्रादेशमात्रं वा सूत्रं कार्पासैः ततमव्रणम् ।

चण्डालाद्यहृतं‡ चैतत् स्नतं जलपवित्रकम् ।

गृहीतं मन्त्रवत्तद्वत्प्रशिक्ष्य च कमण्डलुम् ।

\* चेत्तप्तकृच्छ्रं—इति स० पुस्तके पाठः ।

† वीत,—इति सु० पुस्तके पाठः ।

‡ चण्डालाद्यहृतं,—इति सु० पुस्तके पाठः ।



दारवं वैणवं वाऽपि मृदलावुमयन्तु वा ॥  
 पात्रं शिलामयं ताम्रं पर्णादिमयमेव वा ।  
 चतुरस्रं वर्तुलं वाऽप्यासनं दारवं शुभम् ॥  
 कौपीनाच्छादनं वासः कन्यां शीतनिवारणीम् ।  
 पादुके चापि शौचार्थं दश मात्राउदाहृताः ॥  
 कृत्रं पवित्रं सूत्रं च त्रिविष्टम् तथाऽजिनम् ।  
 पत्राणि चान्सूत्रञ्च मृत्खनित्री कृपाणिका\* ॥  
 योगपट्टं वह्निर्वासदित्येताएकविंशतिः ।  
 ताम्रां पञ्चाधिका † नित्या दश वा सर्व्वशोऽपि वा ॥  
 गृहीत्वेमात्रयागत्य देवागारेऽग्निवेशसनि ।  
 ग्रामान्ते ग्रामसीमान्ते यद्वा शुचिमनोहरे ।  
 आज्ञं पयोदधीत्येतत्त्रिष्टुप् जलमेववा ॥  
 ॐ भूरित्यादिना प्राश्य रात्रिं चोपवसेत्ततः ।  
 एतावतैव विधिना भिक्षुः स्यादापदि द्विजः ॥  
 अथादित्यस्यास्तमयात् पूर्व्वमग्नीन् विहृत्य ‡ सः ।  
 आज्यञ्च गार्हपत्ये तु संकृत्यैतेन च सुचा ॥  
 पूर्णमाहवनीये तु जुहुयात् प्रणवेन तत् ।  
 † वक्रन्वाधानमेतत् स्यादग्निहोत्रे ऊते ततः ॥

\* कपालिका,—इति सु० पुस्तके पाठः ।

† पञ्चाधिका,—इति स० पुस्तके पाठः ।

‡ विहृत्य,—इति सु० पुस्तके पाठः ।

§ एतत्पूर्व्वं 'ब्रह्मा'—इत्यधिकः पाठः सु० पुस्तके ।

स्थित्वा तु गार्हपत्यस्य दर्भानुत्तरतोऽत्र तु ।

पात्राणि सादयित्वाऽथ ब्रह्मायतनएव तु ॥

स्तीर्णेषु दर्भेष्वामीत त्वजिनान्तरितेषु वा ।

जाम्बयाद्राक्षिमेतान्तु यावद्ब्राह्मोमुहूर्त्तकः ।

एतामवस्थां सम्प्राप्य नृतोऽप्यानन्त्यमश्रुते ॥

अग्निहोत्रं स्वकाले च ऊत्वा प्रातस्तनं ततः ।

इष्टिं वैश्वानरीं कुर्यात् प्राजापत्यामथापिवा”—इति ॥

आज्यादि-प्राशनानन्तरमग्नि-विहरणात् पूर्वं सावित्री-प्रवेशं कुर्यात् । तदुक्तं बौधायनधर्मैः । “ॐभूः सावित्रीं प्रविशामि तत्सवितुर्वरेणं, ॐभुवः सावित्रीं प्रविशामि भर्गोदेवस्य धीमहि, ॐसुवः सावित्रीं प्रविशामि धियोद्योनः प्रचोदयादिति अर्द्धर्चशः समस्तया वा”—इति । इष्टिं\* परिसमाप्याग्नींश्चात्मनि समारोप्य प्रैषमुच्चारयेत् । तदाह कात्यायनः,—

“आत्मन्यग्नीन् समारोप्य वेदिमध्ये स्थितोहरिम् ।

ध्यात्वा हृदि त्वनुज्ञातोऽगुरुणा प्रैषमीरयेत्”—इति ।

अथ प्रैषमुच्चार्याभयदानं कुर्यात् । तदुक्तं कापिलमते,—

“विधिवत् प्रैषमुच्चार्य त्रिरूपांशु त्रिरूचकैः ।

अभयं सर्वभूतेभ्योमम स्वाहेत्यपोभुवि ।

निर्णीय दण्ड-शिक्यादि गृहीत्वाऽथ वह्निर्ब्रजेत्”—इति ॥

दण्डादीनां मन्त्रानाह बौधायनः,—

\* इतीष्टिं,—इति सु० पुस्तके पाठः ।

“सखामेत्यादिना दण्डं गृह्णीयाद् गुरुणाऽर्पितम् ।

येन देवाः पवित्रेणेत्युक्ता जलपवित्रकम् ॥

यदस्य पारे रजसः शुक्रमित्यपि शिष्यकम् ।

व्याहृतीभिस्तथा पात्रमथ कौपीनमित्यूचा ॥

युवा सुवासादित्येवं तच्छयोरुपवीतकम् ।

एतद्गृहीत्वा निष्क्रम्य स्वग्रामं बान्धवांस्त्यजेत् ॥

निःस्पृहोऽन्यत्र गत्वैव ब्रतैः स्वैर्वर्त्तयेत् सदा”—इति ।

एतच्च जलपवित्रादिकं चतुर्विधेषु भिक्षुषु प्रथम-द्वितीय-विष-  
यम् । चातुर्विध्यन्तु भिक्षूणां हारीतश्चाह,—

“चतुर्विधा भिक्षवस्तु प्रोक्ताः सामान्यलिङ्गिनः ॥

तेषां पृथक् पृथक् ज्ञानं वृत्तिभेदात् कृतं च तत् ।

कुटीचरो \* बह्मदको हंसश्चैव तृतीयकः ॥

चतुर्थः परमोहंसो योयः पश्चात्स उत्तमः”—इति ।

पितामहोऽपि,—

“चतुर्विधाभिक्षवस्तु प्रख्याता ब्रह्मणोमुखात् ।

कुटीचरो बह्मदको हंसश्चैव तृतीयकः ।

चतुर्थः परहंसश्च संज्ञाभेदैः प्रकीर्त्तिताः”—इति ।

तत्राधिकार-विशेषः पुराणे दर्शितः,—

“विरक्तिर्द्विविधा प्रोक्ता तीव्रा तीव्रतरेति च ॥

सत्यामेव तु तीव्राद्यां न्यसेद्योगी कुटीचरः ।

\* कुटीचक,—इति सु० पुस्तके पाठः । एवं परत्र सर्वत्र ।

शक्तोवद्भदके तीव्रतरायां हंस-संज्ञिते ॥

सुमुक्तुः परमे हंसे साक्षाद्विज्ञान-साधने”—इति ।

तत्र, कुटीचरस्य वृत्ति-विशेषमाह प्रजापतिः । “कुटीचरोनाम स्खगृहे वर्त्तमानः शुचिरकलुषः अहिताग्निषु भिक्षां मुञ्जानोऽपगत-काम-क्रोध-लोभ-मोहोऽहङ्कार-वर्जितआत्माऽनुग्रहं कुरुते” । वृद्ध-पराशरोऽपि । “कुटीचरानाम पुत्रादिभिः कुटीं कारयित्वा काम-क्रोध-लोभ-मोह-मद-मात्सर्यादीन् हित्वा विधिवत् सन्यासकृत्वा चिदण्ड-जलपवित्र-काषायवस्त्र-धारिणः शौचाचमन \* जपस्वा-ध्याय-ब्रह्मचर्य-ध्यान † तत्पराः पुत्रादेरेव ‡ भिक्षाकालेऽन्नयात्रा-मात्रमुपमुञ्जना § स्त्रियां कुत्र्यां नित्यं वसन्तआत्मानं मोक्षयन्ति”—इति । स्कन्दपुराणेऽपि,—

“कुटीचरस्तु सन्नस्य स्वे स्वे सन्ननि नित्यशः ।

भिक्षामादाय भुञ्जीत स्ववन्धूनां गृहेऽथवा ॥

शिखी यज्ञोपवीती स्यात् चिदण्डी सकमण्डलुः”—इति ।

कुटीचरस्याशक्त-विषयत्वाद्युक्तो गृहवासः । तदुक्तं बौधाय-नेन,—

“कुटीचराः परिव्रज्य स्वे स्वे वेश्मनि नित्यशः ।

भिक्षां वन्धुभ्यश्चादाय भुञ्जते शक्ति-संक्षयात्”—इति ॥

\* स्नानशौचाचमन,—इति सु० पुस्तके पाठः ।

† ब्रह्मचर्याध्ययन,—इति सु० पुस्तके पाठः ।

‡ पुत्रादेव,—इति सु० पुस्तके पाठः ।

§ युञ्जाना,—इति सु० पुस्तके पाठः ।



बह्मदकस्य वृत्ति-विशेषमाह स्कन्दः,—

“बह्मदकस्तु सत्यस्य बन्धु-पुत्रादि-वर्जितः ।

शप्तागारं चरेद्भैक्षमेकान्नञ्च परित्यजेत् ।

गोवाल-रज्जु-संवन्धं त्रिदण्डं शिख्यमुद्धृतम् ॥

जलपात्रं पवित्रञ्च खनित्रञ्च कृपाणिकाम् ।

शिखां यज्ञोपवीतञ्च देवताराधनञ्चरेत्”—इति ॥

वृद्धपराशरोऽपि । “तत्र बह्मदकानाम् त्रिदण्ड-कमण्डलु-पवित्र\*  
पात्र-काषायवस्त्र-धारिणो वेदान्तार्थावबोधकाः साधु-वृत्तेषु ब्राह्मण-  
गृहेषु भैक्षचर्यां चरन्तत्रात्मानं मोक्षयन्ति”—इति । पितामहो-  
ऽपि,—

“बह्मदकः स विज्ञेयः सर्व्व-सङ्ग-विवर्जितः ।

बन्धुवर्गे न भिद्येत स्व-भूमौ नैव संवसेत् ॥

निश्चलः स्थाणुभूतश्च सदा मोक्ष-परायणः ।

न कुर्यां नोदके सङ्गं कुर्यादस्त्रे च चेतसा ॥

नागारे नासने नान्ने नास्तरे नात्रिदण्डके ।

स्वमात्रायां न कुर्याद्द्वै रागं दण्डादिके यतिः”—इति ॥

हंस-वृत्तिः स्कन्दपुराणे दर्शिता,—

“हंसः कमण्डलुं शिख्यं भिक्षापात्रं तथैव च ।

कन्यां कौपीनमाच्छाद्यमङ्गवस्त्रं वह्निःपटम् ॥

एकन्तु वैणवं दण्डं धारयेन्नित्यमादरात् ।

देवतानामभेदेन कुर्याद्दधानं समर्चयेत् ॥

\* पद्मपवित्र,—इति सु० पुस्तके पाठः ।

विष्णुरपि,—

“यज्ञोपवीतं दण्डञ्च वस्त्रं जन्तु-निवारणम् ।

तावान् परिग्रहः प्रोक्तो नान्यो हंस-परिग्रहः”—इति ।

पितामहोऽपि,—

“हंसस्तृतीयो विज्ञेयो भिक्षुर्मातृ-परायणः ।

नित्यं त्रिषवणस्त्रायी त्वार्द्रवासाभवेत् सदा ॥

चान्द्रायणेन वर्त्तत यति-धर्मानुशासनात् ।

वस्त्र-मूले वसेन्नित्यं गुहायां वा सरित्तटे”—इति ॥

बौधायनोऽपि,—

“हंसाः कमण्डलुं शिखं दण्डपात्राणि विभ्रतः ।

ग्राम-तीर्थैकरात्राश्च नगरे पञ्चरात्रकाः ॥

त्रि-षड्रात्रोपवासाश्च पक्ष-मासोपवासिनः ।

कच्छ-सान्त्वपनाद्यैश्च यज्ञैः कृशवपुर्धराः”—इति ॥

परमहंस-वृत्तिः स्कन्दपुराणे दर्शिता,—

“कौपीनाच्छादनं वस्त्रं कन्यां शीत-निवारिणीम् ।

अक्षमालाञ्च गृह्णीयात् वैणवं दण्डमत्रणम् ॥

माधूकर\* मथैकान्नं परहंसः समाचरेत् ।

परहंसस्ति दण्डञ्च रजुं गोवाल-निर्मिताम् ॥

शिखां यज्ञोपवीतञ्च नित्यं कर्म परित्यजेत्”—इति ।

अत्र केचिच्छ्रद्धा-जाड्येन सन्ध्यावन्दन-गायत्री-शिखा-यज्ञोप-

\* मधूकर,—इति सु० पुस्तके पाठः ।

वीत-त्यागमसहमानाः यथावर्णितं पारमहंसं विद्विषन्ति । उदाहर-  
न्ति च कानिचिद्वचनानि । तत्र हारीतः,—

“चत्वारश्चाश्रमाह्येते सन्ध्यावन्दन-वर्जिताः ।

ब्राह्मणादेव हीयन्ते यद्यप्युद्यतपोधनाः”—इति ॥

बौधायनोऽपि,—

“अनागतान्तु ये पूर्वामनतीतान्तु पश्चिमात् ।

सन्ध्यां नोपासते विप्राः कथन्ते ब्राह्मणाः स्मृताः”—इति ॥

सत्यन्तरेऽपि,—

“सायं प्रातः सदा सन्ध्यां ये विप्रा नो उपासते ।

कामं तान् धार्मिको राजा शूद्र-कर्मसु योजयेत्”—इति ।

मत्सुरपि,—

“सावित्री-पतिताब्राह्म्याभवन्त्यार्थ-विगर्हिताः”—इति ।

अत्रिरपि,—

“यज्ञोपवीतं सर्वेषां द्विजानां मुक्ति-साधनम् ।

परित्यजन्ति ये मोहान्नरानिरयगामिनः”—इति ॥

पद्मपुराणेऽपि,—

“शिखा-यज्ञोपवीतेन त्यक्तेनासौ कथं द्विजः”—इति ।

मैवम् । एतेषां वचनानां परमहंस-व्यतिरिक्त-विषत्वेनाप्युप-  
पत्तेः । पारमहंसान्तु वज्रेषु प्रत्यक्षश्रुतिषूपलभ्यमानं केन प्रदेष्टुं  
शक्यम् । तथाच जावालश्रुतिः । “तत्र परमहंसानाम् सर्वत्रकास्-  
णिकश्चेतकेतुदुर्व्यासभूनिदाघजडभरतदत्तात्रेयरैवतकप्रभृतयोव्यक्तलि-  
ङ्गाश्रव्यक्ताचाराश्रुत्तुम्भत्ताउन्मत्तवदाचरन्ति”—इति । तेषाञ्च शिखा-

दित्यागआत्मज्ञानादिधर्माश्च तत्रैव श्रुताः । “दण्डं कमण्डलुं शिखं पात्रं जलपवित्रकम्, शिखां यज्ञोपवीतं चेत्येतत् सर्वं भूः स्वा-  
हेत्यग्नौ परित्यज्यात्मानमन्विच्छन् यथारूपधरोनिर्दन्दोनिष्परिग्रहः  
तत्त्वब्रह्ममार्गे सम्यक् सम्यक्ः शुद्धमानसः प्राणसन्धारणार्थं यथोक्तकाले  
विसृक्तोभैक्ष्यमाचरन् करपात्रेण\* लाभालाभयोः समोभूत्वा, शू-  
न्यागार-देवगृह-दण्डकूट-वल्मीक-वृक्षमूल-कुलालशालाऽग्निहोत्र-न-  
दीपुलिन-गिरिकुहर-कन्दर-कोटर-निर्झर-स्थण्डिलेखनिकेतवानप्रय-  
त्नोन्मिर्ममः शुक्तस्थानपरायणोऽध्यात्मनिष्ठोऽशुद्धकर्म-निर्मूलन-परः  
संन्यासेन देहत्यागं करोति स परमहंसोनाम”—इति ।

तस्यामेवच श्रुतौ जनक-याज्ञवल्कर-संवाद-रूपेण यज्ञोपवीत-  
त्यागमाक्षिप्य समाहितम् । “पृच्छामि त्वां याज्ञवल्करायज्ञोपवीती कथं  
ब्राह्मण इति । स होवाच याज्ञवल्क्यः इदमेवास्व यज्ञोपवीतं यः आ-  
त्मेति”—इति । आरुणिश्रुतावपि पारमहंसं प्रपञ्चितम् । “आरुणिः  
प्रजापतेर्लोकं जगाम तं गलोवाच केन भगवन् कर्माण्येषतो-  
विमुञ्चानीति । तं होवाच प्रजापतिः, तव पुत्रान् आहून् वन्धादीन्  
शिखायज्ञोपवीते यागं सूत्रं स्वाध्यायञ्च भूर्लोकं भुवर्लोकं स्वर्लोकं  
जनलोकं तपोलोकं सत्यलोकं चातल-वितल-सुतल-तलातल-  
महातल-रसातल-पातालं ब्रह्माण्डञ्च विसर्जयेत् । दण्डमाच्छादनं  
कौपीनं परिगृहेत्, शेषं विमुञ्चेत् । ब्रह्मचारी गृहस्थोवाणप्रस्थो  
वा लौकिकाग्नीधुदराग्नौ समारोपयेत् । गायत्रीं च शरीराग्नौ†

\* उदपात्रेण,—इति सु० पुस्तके पाठः ।

† स्वभावाच्चाग्नौ,—इति सु० पुस्तके पाठः ।



समारोपयेत् । उपवीतं भूमौ वाऽप्सु वा विस्मृजेत्\* । दण्डान्  
लोकाग्नीन् विस्मृजेदिति होवाच । अत ऊर्ध्वममन्त्रवदाचरेदूर्ध्वं गमनं  
विस्मृजेत्तिसन्ध्यादौ स्नानमाचरेत् । सर्वेषु देवेष्वाचरणमावर्त्तयेदुप-  
निषदमावर्त्तयेत्—इति । मैत्रावरुणश्रुतावपि । “इन्द्रस्य वज्रोऽसीति  
त्रीन्वैणवान् दण्डान् दक्षिणपाणौ धारयेदेकं वा, यद्येकं तदा  
सशिखं वपनं कृत्वा विस्मृज्य यज्ञोपवीतम्”—इति । पिप्पलाद  
शाखायामपि,—

“सशिखं वपनं कृत्वा वह्निःसूत्रं त्यजेद्बुधः ।  
यदक्षरं परं ब्रह्म तत्सूत्रमिति धारयेत् ॥  
सूचनात् सूत्रमित्याहुः सूत्रं नाम परं पदम् ।  
तत्सूत्रं विदितं येन सविप्रो वेदपारगः ॥  
येन सर्वमिदं प्रोक्तं सूत्रे मणिगणादिव ।  
तत्सूत्रं धारयेद्योगी योगवित्तत्त्वदर्शिवान् ॥  
वह्निः सूत्रं त्यजेद्विद्वान् योगसूत्रं समास्थितः ।  
ब्रह्मभावमिदं सूत्रं धारयेद्यः स चेतनः ॥  
धारणादस्य सूत्रस्य नोच्छिद्यो नाशुचिर्भवेत् ।  
सूत्रमन्तर्गतं येषां ज्ञानयज्ञोपवीतिनाम् ॥  
ते वै सूत्रविदो लोके ते च यज्ञोपवीतिनः ।  
ज्ञानशिखाज्ञाननिष्ठाज्ञानयज्ञोपवीतिनः ॥

\* कुटीचको ब्रह्मचारी कुटुम्बं विस्मृजेत् विप्रत्वं विस्मृजेत् पात्रं विस्मृ-  
जेत्,—इत्यधिकः पाठः सु० पुस्तके ।

ज्ञानमेव परं तेषां पवित्रं ज्ञानमुच्यते ।  
 अग्रेरिव शिखा नान्या यस्य ज्ञानमयी शिखा ॥  
 स शिखीत्युच्यते विद्वान्नेतरैः केशधारणैः ।  
 कर्मण्यधिकृता ये तु वैदिके ब्राह्मणादयः ॥  
 एभिर्धार्म्यमिदं सूत्रं क्रियाङ्गं तद्वि वै स्मृतम् ।  
 शिखा ज्ञानमयी यस्य उपवीतं च तन्मयम् ॥  
 ब्राह्मणं सकलं तस्य इति ब्रह्मविदोविदुः ।  
 इदं यज्ञोपवीतन्तु परमं यत्पारायणम् ॥  
 विद्वान् यज्ञोपवीती स्यात् यज्ञास्तं यज्जनं विदुः”—इति ।

व्यासस्मृतावपि,—

“यज्ञोपवीतं कर्माङ्गं वदन्त्युत्तमबुद्धयः ।  
 उपकुर्वाणकात् पूर्वं यतोलोके न दृश्यते ॥  
 यावत् कर्माणि कुरुते तावदेवास्य धारणम् ।  
 तस्मादस्य परित्यागः क्रियते कर्मभिः सह ॥  
 अग्निहोत्र-विनाशे तु जुह्वादीनि यथा त्यजेत् ।  
 यथा च मेखलादीनि गृहस्थाश्रम-वाञ्छया ।  
 पत्नी योत्रं यथेष्ट्यन्ते सोमान्ते च यथा ग्रहान् ॥  
 तद्वद्यज्ञोपवीतस्य त्यागमिच्छन्ति योगिनः”—इति ।

विश्वामित्रोऽपि,—“अथापरं परिव्राजकलिङ्गं सर्वतः परिमोक्ष-  
 मेके सत्यानृते सुखदुःखे वेदानिमं लोकममुं च परित्यज्यात्मान-  
 मन्विच्छेत् शिखा-यज्ञोपवीत-कमण्डलु-कपालानां त्यागी”—इति ।  
 बौधायनोऽपि । “अत ऊर्ध्वं यज्ञोपवीतं मन्त्रमाच्छादनं यष्टयः

शिक्यं जलपवित्रं कमण्डलुं पात्रमित्येतानि वर्जयित्वा वैष्णवं दण्ड-  
मादत्ते सखामगोपाय”-इति । स्मृत्यन्तरेऽपि,—

“यदा तु विदितं तत् स्यात्\* परं ब्रह्म सनातनम् ।

तदैकदण्डं संगृह्य उपवीतं शिखां त्यजेत्”—इति ।

अत्र केचिदाहुः । उपवीत-त्याग-वचनानि पुरातन-यज्ञोपवीत-  
विषयाणि । तथा च स्मृतिः । “नखानि निकृत्य पुराणं वस्त्रं  
यज्ञोपवीतं कमण्डलुं त्याक्त्वा नवानि गृहीत्वा ग्रामं प्रविशेत्”—इति ।  
यदाऽऽचमनाङ्गं यज्ञोपवीतं न स्यात् तदा ब्राह्मणादेव हीयते ।  
तस्मादस्ति परमहंसस्यापि यज्ञोपवीतम्,—इति ।

तदयुक्तम्, उदाहृतस्मृतेर्वह्नदकादि-विषयत्वात् । “न यज्ञोपवीतं  
नाच्छादनञ्चरति परमहंसः”—इति श्रुतेः । “अयज्ञोपवीती शौचनिष्ठः  
काममेकं वैष्णवं दण्डमादधीत”—इति श्रुत्यन्तराच्च । न च ब्राह्मोप-  
वीतमन्तरेणाचमनाद्यसम्भवः, कौपीतकिब्राह्मणे प्रश्नोत्तराभ्यां तदुप-  
पादानात् । “किमस्य यज्ञोपवीतं का शिखा कथञ्चास्योपस्यर्शनम्”—  
इति प्रश्नः । “इदमेवास्य यज्ञोपवीतं यदात्मस्थानं विद्या शिखा”—  
इत्याद्युत्तरम् । ब्राह्मणान्तु विज्ञानमय-शिखायज्ञोपवीतिनएव पुष्क-  
लम्,—इति पिप्पलादश्रतावुदाहृतम् ।

केचित्तु परमहंसस्यापि त्रिदण्डमिच्छन्ति, उदाहरन्ति च  
वचनानि । तत्र दत्तः, सर्वेषामाश्रमिणां क्रमेण लक्षणमभिदधानः  
“त्रिदण्डन यतिश्चैव”—इति यतेर्लक्षणमभिधाय, त्रिदण्ड-रहितस्य  
यतित्वं निषेधति,—

\* तत्त्वात्,—इति सु० पुस्तके पाठः ।

“यस्यैतल्लक्षणं नास्ति प्रायश्चित्ती न चाश्रमी”—इति ।

हारीत-दत्तात्रेय-पितामहाः कुटीचरादीन् चतुरोऽप्युपन्यस्य  
सर्वेषां त्रिदण्डमेव विदधते,—

“वृत्तिभेदेन भिन्नास्त नैव लिङ्गेन ते द्विजाः ।

लिङ्गन्तु वैणवं तेषां त्रिदण्डं सपवित्रकम्”—इति ।

अत्रिरपि,—

“शिखिनस्तु श्रुताः केचित् केचिन्मुण्डास्तु भिक्षुकाः ।

चतुर्द्धा भिक्षुकाः प्रोक्ताः सर्वे चैव त्रिदण्डिनः”—इति ।

एकदण्ड-वचनानि तु त्रिदण्डालाभ-विषयाणि । तदाह मेधा  
तिथिः,—

“यावन्न स्युस्त्रिदण्डास्तु तावदेकेन पर्यटेत्”—इति ।

हारीतोऽपि,—

“नष्टे जलपवित्रे वा त्रिदण्डे वा प्रमादतः ।

एकन्तु वैणवं दण्डं पालाशं वैल्ममेववा ॥

गृहीत्वा विचरेत्तावद्यावत्तन्भ्येत् त्रिदण्डकम्”—इति ।

अत्रोच्यते । परमहंसस्यैकदण्ड-निराकरणे वज्रागम-विरोधः  
स्यात् । उदाहृतास्तु परमहंसस्यैक-दण्ड\* प्रतिपादकाः श्रुति-स्मृतयः ।  
एवं सति मेधातिथि-हारीताभ्यां यदेकदण्डस्यानुकल्पत्वमुक्तं, तद्वह्न-  
दकादि-विषयं भविष्यति । परमहंसस्तु तु नैकदण्डोऽनुकल्पः । यतो-  
व्यासश्चाह,—

\* प्रतिपादिकाः,—इति पाठो भवितुं युक्तः ।



“त्रिदण्डस्य परित्यागएकदण्डस्य धारणम् ।

एकस्मिन् दृश्यते वाक्ये तस्मादस्य प्रधानता”—इति ।

यत्तु, “सर्व्वं चैव त्रिदण्डिनः”—इति, तदाग्दण्डादि-विषयं न  
तु यष्टि-त्रयाभिप्रायम् । तथा च मनुः,—

“वाग्दण्डोऽथ मनोदण्डः कर्मदण्डस्तथैवच ।

यस्यैते नियताबुद्धौ त्रिदण्डीति सञ्जयते ॥

त्रिदण्डमेतत् निःक्षिप्य सर्व्वभूतेषु मानवः ।

कामक्रोधौ तु संयम्य ततः सिद्धिं निगच्छति”—इति ।

दक्षोऽपि,—

“वाग्दण्डोऽथ मनोदण्डः कर्मदण्डस्तथैवच ।

यस्यैते नियतादण्डास्त्रिदण्डीति सञ्जयते”—इति ॥

एतेषाञ्च त्रयाणां दण्डानां स्वरूपं स्पष्टमाह,—

“वाग्दण्डोमौनता प्रोक्ता कर्मदण्डस्त्वनीहता\* ॥

मानसस्य तु दण्डस्य प्राणायामोविधीयते”—इति ।

यदपि पितामहेनोक्तम्,—

“परः परमहंसस्तु तुर्याख्यः श्रुतिरब्रवीत् ।

यमैश्च नियमैर्युक्तोविष्णुरूपी त्रिदण्डभृत्”—इति ॥

तदयुक्तीत्या वाग्दण्डाद्यभिप्रायम् । यदपि,—

“लिङ्गन्तु वैणवं तेषां त्रिदण्डं सपविचकम्”—इति

यष्टि-त्रयाभिधानं, तदपि वल्लदक-विषयत्वेनोपपन्नम् । योहि

\* वाग्दण्डोमौनमातिष्ठेत् कर्मदण्डे त्वनीहताम्,—इति स० सो०  
शा० पुस्तकेषु पाठः ।

वद्भदकएव सन् ग्रामैकरात्रादिकां\* हंसवृत्तिमाचरति, स वृत्तितो-  
हंसोभवति । वेदान्त-श्रवणादिकां परमहंसवृत्तिं चेदाश्रयति, तदा  
वृत्तितः परमहंसोभवति । तेषां हंसादीनां त्रिदण्डमेव लिङ्गम् ।  
अनेनैवाभिप्रायेण,—

वृत्तिभेदेन भिन्नाश्च नैव लिङ्गेन ते द्विजाः”—इति ।

अन्यथा मुख्योर्हंसयोरेकदण्ड-विधायकान्युदाहृतानि वचनानि  
निर्विषयाणि स्युः । तस्मादेकएव दण्डः परमहंसस्य । ननु, परम-  
हंसोपनिषदि एकदण्डोऽप्यमुख्येनैव श्रूयते । “कौपीनं दण्डमाच्छादनञ्च  
स्वशरीरोपभोगार्थाय च लोकस्थोपकारार्थाय च परिग्रहेत्, तच्च  
न मुख्योऽस्ति, कोमुख्यइति चेदयं मुख्यो न दण्डं न शिखं नाच्छादनं  
चरति परमहंसः”—इति । वाङ्म । नास्त्येव विद्वत्-परमहंसस्य  
वाह्ययशुपयोगः । अतएव वाक्यशेषे, ज्ञानमेव तस्य दण्डः—इत्युक्तम्,

“ज्ञानदण्डोऽधृतोऽयं एकदण्डी स उच्यते”—इति ।

यष्टि-धारणन्तु विविदिषोः परमहंसस्य । न च विद्वद्-विदिदिषु-  
भेदेन पारमहंस-द्वैविध्ये मानाभावः शङ्कनीयः । वाजसनेयिब्राह्मणे  
तदुपलम्भात् । “एतं वै तमात्मानं विदित्वा ब्राह्मणाः पुनैषणायाश्च  
वित्तैषणायाश्च लोकैषणायाश्च व्युत्थायाश्च भिक्षाचर्यं चरन्ति”—  
इति विद्वत्संन्यासे प्रमाणम् । “एतमेव विदित्वा मुनिर्भवत्येतमेव  
प्रव्राजिनोऽलोकमिच्छन्तः प्रव्रजन्ति”—इति चान्यस्मिन् । एतद्वाक्ये  
विद्वद्विदिदिषु-संन्यासौ उभावपि विसृष्टमवगम्येते । “एतत् सर्वं

\* ग्रामैकरात्रिकां,—इति सु० पुस्तके पाठः ।

† तस्य,—इति सु० पुस्तके पाठः ।

भूः स्वाहेत्यप्सु परित्यज्यात्मानमन्निच्छेत्”—इति जावाल-वाक्ये  
त्रिदण्डादि-परित्यागात्मकं विविदिषु-पारमहंस्यमाप्नातम् । श्रुतिः ।  
“न्यासइति ब्रह्म ब्रह्म हि परः परोहि ब्रह्म तानि वा एतान्यप-  
राणि तपांसि न्यासएवात्यरेचयत्”—इत्यग्निहोत्रयज्ञ-दानादि-तपो-  
निन्दा-पुरःसरं पारमहंस्यं विधाय तस्य परमहंसस्य विविदिषो-  
रात्मविद्याऽधिकारं दर्शयति, “ओमित्येतमात्मानं युञ्जीत”—इति ।  
तस्माद्वै विध्य-सङ्गावाद्दण्डादि-निवारणमशेष-कर्मशून्य-विद्वत्परमहंस-  
विषयम् । विदुषः कर्त्तव्य-शून्यतां भगवानाह,—

“यस्त्वात्मरतिरेव स्यादात्मदत्तश्च मानवः ।

आत्मन्येव च सन्तुष्टस्तस्य कार्यं न विद्यते”—इति ।

दक्षोऽपि,—

“नाध्येतव्यं न वक्तव्यं न श्रोतव्यं कदाचन ।

एतैः सर्वैः सुनिष्पन्नोचतिर्भवति नान्यदा”—इति ।

सद्यन्तरेऽपि,—

“ज्ञानामृतेन दत्तस्य कृतकृत्यस्य योगिनः ।

नैवास्ति किञ्चित् कर्त्तव्यमस्ति चेन्न स सर्ववित्”—इति ।

वक्त्रुचब्राह्मणेऽपि । “एतद्भू स वै तदिद्वांसश्चाहुः कौषेयाः किमर्था-  
वयमध्येय्यामहे किमर्थावयं यक्ष्यामहे”—इति । विविदिषोस्तु श्रवण  
मननादि-कर्त्तव्य-सङ्गावात् तदुपकारित्वेन दण्डधारणादि-नियम-  
उपपद्यते । ननु ज्ञान-रहितस्यापि दण्ड-प्रतिषेधश्चाप्नायते,

“काष्ठदण्डोद्यतोयेन सर्वाशी ज्ञान-वर्जितः ।

स याति नरकान् घोरान्महारौरव-संज्ञितान्” ॥

नायं दोषः । विद्यां विविदिषाच्च विना जीवनार्थमेव केवलमेकदण्डं  
योधत्ते तदिषयत्वात् प्रतिषेधस्य । अतएव सर्वाशीति विशेषितम् ।  
स्यतावपि,—

“एकदण्डं समाश्रित्य जीवन्ति बहवो जराः ।

नरके रौरवे चोरे कर्म-त्यागात् पतन्ति ते” —इति ।

युक्तस्य नरक-पातः, सत्यपि बाह्यदण्डे पाप-निवर्त्तकानामान्तर-  
दण्डानामभावात् । पाप-निवर्त्तकत्वञ्च कालिकापुराणे दर्शितम्,—

“वैणवाये स्यतादण्डालिङ्गमात्र-प्रबोधकाः ।

लिङ्गव्यक्तौ हि धार्थास्ते न पुनर्धर्म-हेतवः ।

कायजाये बुधैर् नित्यं नृणां पाप-विमोक्षणात् ।

जितेन्द्रियैर्जितक्रोधैर्धार्थ्या वै तत्त्वदर्शिभिः” —इति ।

ये कायजान्त्वयोदण्डास्ते पाप-विमोक्षणाय धार्थाः—इत्यन्वयः ।  
नन्वेकदण्ड-त्रिदण्डयोर्विकल्पः क्वचित् स्मर्यते । तत्र, विष्णु-बौधायनौ,—

“एकदण्डी भवेद्वाऽपि त्रिदण्डो वा मुनिर्भवेत्” —इति ।

व्यासः,—

“त्रिदण्डमेकदण्डं वा व्रतमास्थाय तत्त्ववित् ।

पर्यटेत् पृथिवीं नित्यं वर्षाकाले स्थिरीभवेत्” —इति ।

शौनकोऽपि । “अथ कषायवासाः सखामा गोपायेति त्रिदण्ड-  
मेकदण्डं वा गृह्णाति” —इति । आश्वमेधिके भगवद्बचनम्,—

“एकदण्डी त्रिदण्डी वा शिखी मुण्डित एव वा ।

काषायमात्रमारोऽपि यतिः पूज्योयुधिष्ठिर” —इति ।

वाङ्म । उक्तरीत्या तथोर्व्वस्था द्रष्टव्या । तत्र, कूटीचर-बह्मद-



कथोत्तिदण्डः, हंस-परमहंसयोरेकदण्डः । तथा सति तत्र तत्रो-  
दाहृतानि वचनानि उपपद्यन्ते ।

तदेवं चतुर्विधः संन्यासो निरूपितः ।

अथ तद्वर्मानिरूप्यन्ते ।

तत्र वौधायनः—

“ऊषःकाले समुत्थाय शौचं कृत्वा यथाविधि ।  
दन्तान् विमृज्य चाचम्य पर्ववर्जं यथाविधि ।  
स्नात्वा चाचम्य विधिवन्तिष्ठन्नासीन एव वा ॥  
विश्वज्जलपवित्रं वाऽप्यक्षसूत्रं करद्वये ।  
तद्वत् पवित्रे गोवालैः कृते दुष्कृतनाशने ।  
उदये विधिवत् सन्ध्यामुपास्य त्रिकजपवान् ।  
मित्रस्य चर्षणीत्याद्यैरुपस्थाय परि त्रिभिः\* ।  
पूर्ववत् तर्पयित्वाऽथ जपेत् सम्यक् समाहितः”—इति ।

मनुरपि,—

“एक एव चरेन्नित्यं सिद्ध्यर्थमसहायकः ।

सिद्धिमेकस्य संपश्यन् न जहाति न हीयते”—इति ॥

एकस्यासहायस्य विचरतो रागद्वेषादि-प्रतिबन्धाभावात् ज्ञानलक्षणां  
सिद्धिं निश्चिन्वन् तां सिद्धिं न जहाति, तस्यां सिद्ध्यावप्रत्युद्देन  
प्रवर्तते, प्रवृत्तस्य तस्याः सिद्धेर्न हीयते किन्तु पारं गच्छति । यदा तु  
द्वितीय-तृतीय-पुरुष-सहायवान् विचरेत्तदा रागद्वेष-सम्भवादुक्त-

\* पवित्रिभिः,—इति पाठान्तरम् ।

सिद्धेर्हीयते । अतएव दक्षः,—

“एकोभिचुर्यथोक्तस्तु द्वावेव मिथुनं स्मृतम् ।

त्रयोग्रामः समाख्याताजङ्घन्तु नगरायते ॥

नगरन्तु न कर्त्तव्यं ग्रामोऽपि मिथुनं तथा ।

एतत्त्रयं प्रकुर्व्वाणः स्वधर्मात् च्यवते यतिः ॥

राजवार्त्ता हि तेषाञ्च भिक्षा-वार्त्ता परस्परम् ।

स्नेह-पैशुन्य-मात्सर्यं सन्निकर्षान्न संशयः” ॥

यदा तु अवणादि-सम्यक्त्यभावादात्मज्ञान-सिद्धौ स्वयमशक्तः  
स्यात्, तदा तत्र शक्तेन द्वितीयेन सह विचरेत् । यथा श्रुतिः ।  
“वर्षासु ध्रुवशोलोऽष्टौ मासानेकाकी यतिश्चरेत् द्वौ वा चरेत्” ।  
चरेतामित्यर्थः । एकाकी विचरेत् सर्वभूतेभ्यो हितमाचरेत् । तदाह  
याज्ञवल्क्यः—

“सर्वभूत-हितः शान्तः त्रिदण्डी सकमण्डलुः ।

एकारामः परिव्रज्य भिक्षार्थं ग्राममाविशेत्”—इति ।

हिताचरणं नाम हिंसाऽननुष्ठानमात्रं न पुनरूपकारेषु प्रवृत्तिः ।

“हिंसाऽतुग्रहयोरनारम्भः”—इति गोतमस्मरणात् । अतएवाहिंसा-  
दीनाहानिः,—

“अहिंसा सत्यमस्तेयं ब्रह्मचर्यापरिग्रहौ ।

भावशुद्धिर्हरेर्भक्तिः सन्तोषः शौचमार्जवम् ॥

आस्तिक्यं ब्रह्मसंस्पर्शः स्वाध्यायः समदर्शनम् ।

अनौद्धत्यमदीनत्वं प्रसादः स्तेर्य-मार्दवे ॥

सस्नेहोगुरुशुश्रूषा अद्धा चान्तिर्दमः शमः ।

उपेक्षा धैर्य-माधुर्यं तितिक्षा करुणा तथा ॥

ह्रीस्त्वपोज्ञान-विज्ञाने योगोलम्बनं धृतिः ।

स्नानं सुरार्चनं ध्यानं प्राणायामोवलिः स्तुतिः ॥

भिक्षाऽनं जपः सन्ध्या त्यागः कर्मफलस्य च ।

एष स्वधर्माविस्थातोद्यतीनां नियतात्मनाम्”—इति ॥

प्रव्रज्यां कृत्वाऽपि गुरोः समीपे ब्रह्म-ज्ञान-पर्यन्तं निवसेत् ।

तदुक्तं लिङ्गपुराणे,—

“आश्रम-त्रय-मुक्तस्य\* प्राप्तस्य परमाश्रमम् ।

ततः संवत्सरस्थान्ते प्राप्य ज्ञानमनुत्तमम् ॥

अनुज्ञाप्य गुरुञ्चैव चरोद्भिः पृथिवीमिमाम् ।

त्यक्तमङ्गोजितक्रोधोलम्बाहारोजितेन्द्रियः ॥

पिपासं बुद्ध्या द्वााराणि ध्यानेनैकमनाभवेत्”—इति ॥

मत्स्यपुराणेऽपि,—

“गुरोरपि हिते युक्तः स तु संवत्सरं वसेत् ।

नियमेष्वप्रमत्तस्तु यमेषु च सदा भवेत् ॥

प्राप्य चान्ते ततश्चैव ज्ञानयोगमनुत्तमम् ।

अविरोधेन धर्मस्य चरेत् पृथिवीं यतिः”—इति ॥

संवत्सरमित्युपलक्षणं, यावज्ज्ञानं तावन्निवसेत् । गुरु-समीप-  
वासस्य ज्ञानार्थत्वात् । पृथिवी-विचरणे विशेषमाह कण्वः,—

“एकरात्रं वसेत् ग्रामे नगरे पञ्चरात्रकम् ।

वर्षाभ्योऽन्यत्र वर्षासु मांसांश्च चतुरोवसेत्”—इति ॥

\* आश्रमत्रयमुत्सृज्य,—इति सु० पुस्तके पाठः ।

सिद्धेर्हीयते । अतएव दत्तः,—

“एकोभिर्चुर्यथोक्तसु द्वावेव मिथुनं स्मृतम् ।

त्रयोग्रामः समाख्याताज्जन्तु नगरायते ॥

नगरन्तु न कर्त्तव्यं ग्रामोऽपि मिथुनं तथा ।

एतत्तथं प्रकुर्वाणः स्वधर्मात् च्यवते यतिः ॥

राजवार्त्ता हि तेषाञ्च भिक्षा-वार्त्ता परस्परम् ।

स्नेह-पैशुन्य-मात्सर्यं सन्निकर्षान्न संशयः” ॥

यदा तु श्रवणादि-सत्यत्वभावादात्मज्ञान-सिद्धौ स्वयमशक्तः  
स्यात्, तदा तत्र शक्तेन द्वितीयेन सह विचरेत् । यथा श्रुतिः ।  
“वर्षासु ध्रुवशोखोऽष्टौ मासानेकाकी यतिश्चरेत् द्वौ वा चरेत्” ।  
चरेतामित्यर्थः । एकाकी विचरेत् सर्वभूतेभ्यो हितमाचरेत् । तदाह  
याज्ञवल्क्यः—

“सर्वभूत-हितः शान्तः त्रिदण्डी सकमण्डलुः ।

एकारामः परिव्रज्य भिक्षार्थं ग्राममाविशेत्”—इति ।

हिताचरणं नाम हिंसाऽननुष्ठानमात्रं न पुनरूपकारेषु प्रवृत्तिः ।

“हिंसाऽनुग्रहयोरनारम्भः”—इति गोतमस्मरणात् । अतएवाहिंसा-  
दीनाहानिः,—

“अहिंसा सत्यमस्तेयं ब्रह्मचर्यापरिग्रहौ ।

भावशुद्धिर्हरेर्भक्तिः सन्तोषः शौचमार्जवम् ॥

आस्तिक्यं ब्रह्मसंस्पर्शः स्वाध्यायः समदर्शनम् ।

अनौद्धत्यमदीनत्वं प्रसादः स्वैर्य-मार्दवे ॥

सखेहोगुरुशुश्रूषा अद्धा क्षान्तिर्दमः शमः ।



उपेक्षा धैर्य-माधुर्यं तितिक्षा करुणा तथा ॥

ह्रीस्तपोज्ञान-विज्ञाने योगोलङ्घनं धृतिः ।

स्नानं सुरार्चनं ध्यानं प्राणायामोवलिः स्तुतिः ॥

भिक्षाऽटनं जपः सन्ध्या त्यागः कर्मफलस्य च ।

एष स्वधर्माविख्यातोद्यतीनां नियतात्मनाम्”—इति ॥

प्रव्रज्यां कृत्वाऽपि गुरोः समीपे ब्रह्म-ज्ञान-पर्यन्तं निवसेत् ।

तदुक्तं लिङ्गपुराणे,—

“आश्रम-वय-सुक्तस्य\* प्राप्तस्य परमाश्रमम् ।

ततः संवत्सरस्यान्ते प्राप्य ज्ञानमनुत्तमम् ॥

अनुज्ञाय गुरुञ्चैव चरेद्भिः पृथिवीमिमाम् ।

त्यक्तसङ्गोजितक्रोधोलङ्घाहारोजितेन्द्रियः ॥

पिपाय बुद्ध्या द्वाराणि ध्यानेनैकमनाभवेत्”—इति ॥

मत्स्यपुराणेऽपि,—

“गुरोरपि हिते युक्तः स तु संवत्सरं वसेत् ।

नियमेष्वप्रमत्तस्तु यमेषु च सदा भवेत् ॥

प्राप्य चान्ते ततश्चैव ज्ञानयोगमनुत्तमम् ।

अविरोधेन धर्मस्य चरेत् पृथिवीं यतिः”—इति ॥

संवत्सरमित्युपलक्षणं, यावज्ज्ञानं तावन्नवसेत् । गुरु-समीप-  
वासस्य ज्ञानार्थत्वात् । पृथिवी-विचरणे विशेषमाह कण्डः,—

“एकरात्रं वसेत् ग्रामे नगरे पञ्चरात्रकम् ।

वर्षाभ्योऽन्यत्र वर्षासु मांसांश्च चतुरोवसेत्”—इति ॥

\* आश्रमवयसुत्सृज्य,—इति सु० पुस्तके पाठः ।

मत्स्यपुराणेऽपि,—

“अष्टौ मासान् विहारः स्याद्यतीनां संयतात्मनाम् ।

एकत्र चतुरोमासान् वार्षिकान् निवसेत् पुनः ।

अविसृक्ते प्रविष्टानां विहारस्तु न विद्यते ॥

न दोषोभविता तत्र दृष्टं शास्त्रं पुरातनम्”—इति ॥

चातुर्मास्य-निवासे प्रयोजनमाह मेधातिथिः,—

“संरक्षणार्थं जन्तूनां वसुधातलचारिणाम् ।

आषाढादींश्च चतुरत्र मासान् कार्तिकादयतिः ॥

धर्माब्दे जलसम्यक्ने ग्रामान्ते निवसेच्छुचिः”—इति ।

अन्यानपि हेयोपादेयांश्च धर्मान् संगृह्याह सएव,—

“श्रद्धया परयोपेतः परमात्म-परायणः ।

स्थूलसूक्ष्मशरीरभ्योमुच्यते दशषट्कवित् ।

त्रिदण्डं कुण्डिकां कन्यां भैक्ष-भाजनमासनम् ॥

कौपीनाच्छादनं वासः षडेतानि परिग्रहेत् ।

स्यावरं जङ्गमं वीजं तैजसं विषमायुधम्\* ॥

षडेतानि न गृह्णीयाद्यतिर्मूचपुरीषवत् ।

रसायनं क्रियावादं ज्योतिषं क्रयविक्रयम् ॥

विविधानि च शिष्टानि वर्जयेत् परदारवत् ।

भिक्षाटनं जपं स्नानं ध्यानं शौचं सुरार्चनम् ॥

कर्त्तव्याणि षडेतानि सर्व्वथा नृप, दण्डवत् ।

नटादि-प्रेक्षणं द्यूतं प्रमदां सुहृदं तथा ॥

\* विषमायुधम्,—इति सु० पुस्तके पाठः ।

भक्ष्यं भोज्यमुदक्यां च घणन पश्येत् कदाचन ।  
 स्कन्धावारे खले सार्धं पुरे ग्रामे वसद्गृहे ॥  
 न वसेत यतिः षट्सु स्थानेष्वेतेषु कर्हिचित् ।  
 रागं द्वेषं मदं मायां दम्भं मोहं परात्मसु ॥  
 षडेतानि यतिर्नित्यं मनसाऽपि न चिन्तयेत् ।  
 मच्चकं शुक्लवस्त्रञ्च स्त्रीकथां लौल्यमेवच ॥  
 दिवा स्वापञ्च चानञ्च यतीनां पतनानि षट् ।  
 संयोगञ्च वियोगञ्च वियोगस्य च साधनम् ॥  
 जीवेश्वरप्रधानानां स्वरूपाणि विचिन्तयेत् ।  
 आसनं पात्र-लोपञ्च सच्चयाः शिष्य-मङ्गलः ।  
 दिवा स्वापोऽथ्याजन्प्राप्तयेर्बन्ध-कराणि षट् ॥  
 एकाहात्परतोयासे पञ्चाहात् परतः पुरे ।  
 वर्षाभ्योऽन्यत्र तत्-स्थान\* मामनं तदुदाहृतम् ॥  
 उक्तानां यति-पात्राणामेकस्यापि न सङ्ग्रहः ।  
 भिक्षोर्भैक्षभुजस्यापि पात्र-लोपः स उच्यते ॥  
 गृहीतस्य त्रिदण्डादेर्द्वितीयस्य परिग्रहः ।  
 कालान्तरोपभोगार्थं सञ्चयः परिकीर्तितः ॥  
 शुश्रूषा-लाभ-पूजाऽर्थं यशोऽर्थं वा परिग्रहः ।  
 शिष्याणां न तु कारुण्यात् सत्तेहः शिष्यसंग्रहः ॥  
 विद्या दिवा प्रकाशत्वादविद्या रात्रिरुच्यते ।  
 विद्याऽभ्यासे प्रमादोयः स दिवास्वाप उच्यते ।

\* तद्वास,—इति सु० पुस्तके पाठः ।

आध्यात्मिकीं कथां सुक्ता भैक्षचर्यां सुरसुतिम् ।  
 अतुग्रहप्रदप्रश्नोद्यथाजल्पः स उच्यते ।  
 अजिह्वः षण्डकः पङ्कुरन्ध्रवधिरएव च ।  
 सुगन्धश्च सुच्यते भिक्षुः षड्भिरेतैर्न संशयः ॥  
 इदं मृष्टमिदं नेति योऽन्नन्नपि न सज्जति ।  
 हितं सत्यं मितं वक्ति तमजिह्वं प्रचक्षते ॥  
 सद्योजातां यथा नारीं तथा षोडशवार्षिकीम् ।  
 शतवर्षाञ्च योदृष्ट्वा निर्विकारः स षण्डकः ॥  
 भिक्षाऽर्धमटनं यस्य विष्मूच-करणाय च ।  
 योजनान्न परं याति सर्व्वथा पङ्कुरेव सः ॥  
 तिष्ठतो ब्रजतो वाऽपि यस्य चक्षुर्न दूरगम् ।  
 चतुर्धुगद्वयं त्यक्त्वा परित्राट् सोऽन्ध उच्यते ॥  
 हिताहितं मनोरामं वचः शोकावहं यतिः\* ।  
 श्रुत्वा योन शृणोतीव वधिरः स प्रकीर्त्तितः ।  
 सान्निध्ये विषयाणां यः समर्थोऽविकलेन्द्रियः† ॥  
 सुप्तवदन्ते नित्यं स भिक्षुर्मुग्ध उच्यते—इति ।

भिक्षाऽटन-विधिमाह मनुः,—

“एककालं चरेद्भैक्षं न प्रसज्येत विस्तरे ।  
 भैक्षप्रसक्तो हि यतिर्विषयेष्वपि सज्जते ॥  
 विधूमे सन्नमुषले व्यङ्गारे भुक्तवर्जिते ।

\* शोकावहन्तु यत्,—इति स० पुस्तके पाठः ।

† विजितेन्द्रियः,—इति सु० पुस्तके पाठः ।



वृत्ते सराव-संपाते भिक्षां नित्यं यतिश्चरेत् ।

अलाभे न विषादी स्यान्लाभे चैव न हर्षयेत् ।

प्राण्याचिकमात्रः स्यान्मात्रा-सङ्गादिनिर्गतः”—इति ।

मीयन्ते,—इति मात्राविषयास्तेषां सङ्गादिनिर्गतोयतस्तोन  
हर्ष-विषादौ कार्यौ । यमेऽपि,—

“स्नात्वा शुचिः शुचौ देशे कृतजप्यः समाहितः ।

भिक्षार्थी प्रविशेद्भामं राग-द्वेष-विवर्जितः ॥

चरेन्माधूकरं भैक्षं यतिर्हृच्छ-कुलादपि ।

एकान्नं न तु भुञ्जीत वृहस्पति-समोयतिः ॥

मेध्यं भैक्षं चरेन्नित्यं सायान्ते वाग्यतः शुचिः ।

एकवासाविशुद्धात्मा मन्दगामी युगान्तदृक् ॥

यथालब्धं तथाऽश्रीयादाज्य-संस्कार-वर्जितम् ।

भैक्षं माधूकरं नाम सर्व-पातक-नाशनम्”—इति ।

वौधायनोऽपि,—

“विधूमे सन्न-मुषले व्यङ्गारे भुक्तवर्जिते ।

कालेऽपराह्ण-भूयिष्ठे भिक्षाऽटनमथाचरेत् ॥

ऊर्द्धं जान्वोरधोनामेः पारिधायैकमम्बरम् ।

द्वितीयमान्तरं वासः पात्री दण्डी च वाग्यतः ॥

सव्ये चादाय पात्रन्तु त्रिदण्डं दक्षिणे करे ।

उपतिष्ठेत् सूर्यन्तु ध्यात्वा चैकलमात्मना ॥

उक्त्वा विराजनं मन्त्रमाकृष्णेन प्रदक्षिणम् ।

कृत्वा पुनर्जपित्वा च ये ते पन्थानइत्यपि ॥

योऽसौ विष्णुर्वायुश्चादित्ये पुरुषोऽन्तर्हृदि स्थितः ।  
 सोऽहं नारायणोदेवइति ध्यात्वा प्रणम्य तम् ॥  
 भिक्षापात्रादि-शुद्ध्यर्थमवसुच्याप्युपानहौ ।  
 ततोद्यामं व्रजेन्मन्दं युगमात्रावलोककः ॥  
 ध्यायन् हरिञ्च तच्चित्तद्वन्दं च समुदीरयेत् ।  
 विष्णुस्तिर्यग्धोर्द्धं मे वैकुण्ठोविदिशन्दिशम् ॥  
 पातु मां सर्वतोरोरामोधन्वी चक्री च केशवः ।  
 अभिगम्य गृहाङ्गिचां भवत्-पूर्वं प्रचोदयेत् ॥  
 गो-दोहमात्रं तिष्ठेच्च वाग्यतोऽधोमुखस्ततः ।  
 दृष्ट्वा भिक्षां दृष्टिपूर्तां दातुञ्च कर-संस्थिताम् ॥  
 त्रिदण्डं दक्षिणे लङ्गे ततः सन्धाय बाहुना ।  
 उत्पाटयेच्च कवचं दक्षिणेन करेण सः ॥  
 पात्रं वामकरे क्षिप्त्वा श्लेषयेद्दक्षिणेन तु ।  
 प्राणयात्रिकमन्नन्तु भिक्षेत विगतस्पृहः—इति ॥

भैक्षस्य पञ्चविधत्वमाहोशनाः,—

“माधूकरमसन्तप्तं प्राक्प्रणीतमयाचितम् ।  
 तात्कालिकोपपन्नञ्च भैक्षं पञ्चविधं स्मृतम् ॥  
 मनः-सङ्कल्प-रहितान् गृहांस्तीन् सप्त पञ्चकान् ।  
 मधुवदाहरणं यत्तु माधूकरमिति स्मृतम् ॥  
 शयनोत्थापनात् प्राग्यत् प्रार्थितं भक्तिसंयुतैः ।  
 तत् प्राक्प्रणीतमित्याह भगवानुश्रुता मुनिः ॥  
 भिक्षाऽटन-समुद्योगात् प्राक् केनापि निमन्त्रितम् ।

अयाचितं हि तद्वैचं भोक्तव्यं मनुरब्रवीत् ॥  
 उपस्थाने च यत्प्रोक्तं भित्तिार्थं ब्राह्मणेन ह ।  
 तात्कालिकमिति ख्यातं तदत्तव्यं मुमुक्षुणा ॥  
 सिद्धमन्नं भक्तजनैरानीतं यत्कठं प्रति ।  
 उपपन्नं तदित्याहुर्मुनयो भोक्तव्यं काङ्क्षिणः—इति ।

भित्तान्नं प्रशंसति यमः,—

“यश्चरेत् सर्ववर्णेषु भैक्षमभ्यवहारतः ।  
 न स किञ्चिदुपाश्रीयादापो भैक्षमिति स्थितिः ॥  
 अश्विन्दुं यः कुशाग्रेण मासि मासि त्रयं पिवेत् ।  
 न्यायतोयस्तु भित्तिशी पूर्वाक्तान्तु विशिष्यते ।  
 तप्तकाञ्चनवर्णेन गवां मूत्रेण यावकम् ॥  
 पिवेत् द्वादशवर्षाणि न तद्वैचसमं भवेत् ।  
 शाकभक्षाः पयोभक्षायेऽन्ते यावकभक्षकाः ॥  
 सर्वे भैक्षभुजस्तस्य कालां नार्हन्ति षोडशीम् ।  
 न भैक्षं परपाकान्नं न च भैक्षं प्रतिग्रहः ॥  
 सोम-पान-समं भैक्षं तस्माद्वैच्येण वर्त्तयेत्”—इति ।

अत्र, सर्ववर्णेष्वित्यापद्विषयम् । अतएव बौधायनोऽपि,—

“ब्राह्मण-क्षत्रिय-विशां मेध्यानामन्नमाहरेत् ।  
 असम्भवे तु पूर्वस्याप्याददोत्तरोत्तरम् ॥  
 सर्वेषामप्यभावे तु भक्षदयमनञ्जता ।

भैक्षं शूद्रादपि ग्राह्यं रक्ष्याः प्राणाविजानता”—इति ।

नच भित्तिं लभ्यमुक्ता-पाताद्युत्पात-कथनं ग्रहदौश्यादि-कथन-

मन्यं वा कञ्चिदुपाधिं सम्पादयेत् । तदाह वौधायनः,—

“न चोत्पात-निमित्ताभ्यां न नञ्चाङ्ग-विद्यया ।

नानुशासनवादाभ्यां भिक्षां लिप्सेत कर्हिचित्”—इति ।

वर्ज्यमन्नमाहात्रिः,—

“हितं मितं सदाऽग्नीचाद्यत् सुखेनैव जीर्यति ।

धातुः प्रकुप्यते येन तदन्नं वर्जयेद्यतिः ।

उदक्या-चोदितं चान्नं द्विजान्नं शूद्र-चोदितम् ॥

प्राण्यङ्गे चापि संक्लृप्तं\* तदन्नं वर्जयेद्यतिः ।

पित्रर्थं कल्पितं पूर्वमन्नं देवादि-कारणात् ॥

वर्जयेन्नादृशीं भिक्षां परवाधाकरीं तथा”—इति ।

परवाधा-प्रसक्तिमेवाभिप्रेत्य मनुराह,—

“न तापसैर्ब्राह्मणैर्वा वयोभिरथवा श्वभिः ।

आकीर्णं भिक्षुकैर्वाऽन्यैरगारमुपसंभजेत्”—इति ।

यस्तु भिक्षां दातुं शक्नोऽपि नास्ति कथान्नं प्रयच्छति, तद्गृहं वर्जये

दित्याह वौधायनः,—

“भिक्षां न दद्युः पञ्चाहं सप्ताहं वा कदाचन ।

यस्मिन् गृहे जनानामौर्ख्यान्त्यजेच्चण्डाल-वेश्मवत्”—इति ।

अनिन्द्य-गृहस्य वर्जने वाधमाह सएव,—

“साधुं चापतितं विप्रं द्योयतिः परिवर्जयेत् ।

स तस्य सुकृतं दत्त्वा दुष्कृतं प्रतिपद्यते”—इति ।

\* प्राण्यङ्गे वाससे क्लृप्तं,—इति सु० पुल्लको पाठः ।



यस्य दरिद्रः अङ्गालुतया स्वयमुपोष्यापि भिक्षां प्रयच्छति, तस्य  
भिक्षा न ग्राह्या । तदुक्तं स्मृत्यन्तरे,—

“आत्मानं पीडयित्वाऽपि भिक्षां यः संप्रयच्छति ॥

सा भिक्षा हिंसिता ज्ञेया नादद्यात्तादृशीं यतिः”—इति ।

भिक्षार्थं वज्रेषु गृहेषु पर्याटितमलसं प्रत्याह वौधायनः,—

“एकत्र लोभाद्द्वयोभिर्युः पात्रपूरणमिच्छति ।

दाता स्वर्गमवाप्नोति भोक्ता भृञ्जीत किल्बिषम्”—इति ।

यतिपात्रं विविनक्ति मनुः,—

“अतैजसानि पात्राणि तस्य स्युर्निर्घणानि च ।

तेषामङ्घ्रिः स्मृतं शौचं चमसानाभिवाध्वरे ॥

अजाबुं दारुपात्रं वा मृन्मयं वैणवन्तया ॥

एतानि यति-पात्राणि मनुः स्वायम्भुवोऽब्रवीत्”—इति ।

यमोऽपि,—

“हिरण्मयानि पात्राणि कृष्णायसमयानि च ।

यतीनां तान्यपात्राणि वर्जयेत्तानि भिक्षुकः” ।

वौधायनोऽपि,—

“स्वयमाहृतपर्णेषु स्वयं शीर्णेषु वा पुनः ।

भुञ्जीत न वटाश्वत्यकरञ्जानान्तु पर्णके ॥

कुम्भी-तिन्दुकयोर्वाऽपि कोविदारार्कयोस्तथा ।

आपद्यपि न कांस्ये तु मलाशी कांस्यभोजनः ॥

सौवर्णे राजते ताम्रमये वा त्रपु-सीसयोः”—इति ।

भोजन-नियममाह स एव । “भिक्षाचर्यादुपाहृतोहस्तौ पादौ

च प्रचाख्याचम्यादित्यस्याग्रे निवेदयन्नुदृत्यं चित्रमिति ब्रह्म यज्ञान-  
मिति च उदृत्यं तमसस्यरीति च जपित्वा भुञ्जीत”—इति । नृसिंह-  
पुराणेऽपि,—

“ततोनिवर्त्य तत्पात्रं संस्थाप्याचम्य संयमी ।  
चतुरङ्गुलेषु प्रचाख्य ग्राममात्रं समाहितः ॥  
सर्वव्यञ्जन-संयुक्तं पृथक् पात्रे निवेदयेत् ।  
सूर्यादिदेवभूतेभ्योदत्त्वाऽन्नं प्रोक्ष्य वारिणा ॥  
भुञ्जीत पर्णपुटके पात्रे वा वाग्यतोयतिः ।  
भुक्त्वा पात्रं यतिर्नित्यं क्षालयेन्मन्त्रपूर्वकम् ॥  
न दुष्येत्तस्य तत्पात्रं यज्ञेषु चमसादिव ।  
अथाचम्य निरुद्धासुरूपतिष्ठेत भास्करम् ॥  
जप-ध्यान-विशेषेण दिनशेषं नयेद्बुधः ।  
कृतसन्ध्यस्तोराचिं नयेद्देव-गृहादिषु ॥  
हृत्पुण्डरीकनिलये ध्यात्वाऽऽत्मानमकल्मषम् ।  
यतिर्धर्मरतः शान्तः सर्वभूतसमोवशी ॥  
प्राप्नोति परमं स्थानं यत्प्राप्य न निवर्त्तते”—इति ।

कूर्मपुराणेऽपि,—

“आदित्ये दर्शयित्वाऽन्नं भुञ्जीत प्राङ्मुखोयतिः ।  
ऊत्वा प्राणाऊतीः पञ्च ग्रामानष्टौ समाहितः ।  
आचम्य देवं ब्रह्माणं ध्यायीत परमेश्वरम् ।  
प्रायात्रेऽपररात्रे च मध्यरात्रे तथैवच ॥  
सन्ध्यास्वह्नि विशेषेण चिन्तयेन्नित्यमीश्वरम्”—इति ।

## अथान्ये यतिधर्माः ।

तत्राहन्नि,—

“अतः परं प्रवक्ष्यामि आचारोद्योयतेः स्मृतः ।

अभ्युत्थान-प्रियालापैर्गुरुवत्प्रतिपूजनम् ॥

यतीनां व्रतवृद्धानां स्वधर्ममनुवर्त्तिनाम् ।

विष्णुरूपेण वै कुर्यान्नमस्कारं विधानतः”—इति ॥

मनुरपि,—

“कृत्त-केश-नख-श्लश्रुः पात्री दण्डी कुसुम्भवान् ।

विचरेन्नियतोर्नित्यं\* सर्वभृतान्यपीडयन् ॥

कपालं वृक्षमूलानि कुचेलमसहायता ।

समता चैव सर्वस्मिन्नेतन्मुक्तस्य लक्षणम् ॥

नाभिनन्देत मरणं नाभिनन्देत जीवितम् ।

कालमेव प्रतीक्षेत निर्देशं भृतकोऽथवा ॥

दृष्टिपूतं न्यसेत्पादं वस्त्रपूतं जलं पिबेत् ।

सत्यपूतां वदेद्वाचं मनःपूतं समाचरेत् ॥

अतिवादांस्तितिचेत नावमन्येत कश्चन ।

न चेमन्देहमाश्रित्य वैरं कुर्वीत केनचित् ॥

क्रुध्यन्तं न प्रतिकुड्येदाक्रुष्टः कुशलं वदेत् ।

सप्तद्वारावकीर्णं च न वाचमनृतां वदेत् ॥

अध्यात्मरतिरासीनोनिरपेक्षोनिरामयः ।

\* विचरेच्च यतिर्नित्यं,—इति सु० पुस्तके पाठः ।

आत्मनैव सहायेन सुखार्थी विचरेदिह ॥  
 संरक्षणार्थं भूतानां रात्रावहनि वा सदा ।  
 शरीरस्थायये चैव समीक्ष्य वसुधां चरेत् ॥  
 अल्पान्नाभ्यवहारेण रहः स्थानासनेन च ।  
 द्वियमानानि विषयैरिन्द्रियाणि निवर्त्तयेत् ॥  
 इन्द्रियाणां निरोधेन राग-द्वेष-क्षयेण च ।  
 अहिंसया च भूतानाममृतत्वाय कल्पते”—इति ॥

दशोऽपि,—

“नाध्येतव्यं न वक्तव्यं न श्रोतव्यं कथञ्चन ।

एतैः सर्वैः सुनिष्पन्नोयतिर्भवति नेतरः”—इति ॥

वृहस्पतिरपि,—

“न किञ्चिद्भेषजादन्यदद्यादा दन्तधावनात् ।

विना भोजनकालन्तु भक्षयेदात्मवान् यतिः ॥

नैवाददीत पाथेयं यतिः किञ्चिदनापदि ।

पक्वमापत्सु गृह्णीयाद्यावदङ्गोपभुज्यते\* ॥

न तीर्थवासी नित्यं स्थानोपवासपरोयतिः ।

न चाध्ययनशीलः स्थानं व्याख्यानपरोभवेत्”—इति ॥

नाध्येतव्यमित्येतत् कर्मकाण्ड-विषयं, अन्यथा “उपनिषदमावर्त्त-  
 येत्”—इति श्रुतिर्वाध्येत । न श्रोतव्यमित्येतद्ब्रह्ममीमांसा-यतिरिक्त-  
 विषयम्, “श्रोतव्योमन्त्रव्योनिदिध्यासितव्यः”—इति तन्मीमांसायां

\* यज्यते,—इति सु० पुस्तके पाठः ।



विहितत्वात् । उपपन्नश्च तीर्थोपवासाध्ययन-व्याख्यान-तात्पर्य-नि-  
षेधः, निवृत्तिधर्म-प्रधानत्वात् कैवल्यश्रमे स्य । यतः स एवाह,—

“यस्मिन् वाचः प्रविष्टाः स्युः कूपे प्राप्ताः शिलादिव ।

न वक्तारं पुनर्यान्ति स कैवल्यश्रमे वसेत् ॥

यस्मिन् कामाः प्रविशन्ति विषयेभ्योपसंहृताः ।

विषयान पुनर्यान्ति स कैवल्यश्रमे वसेत् ॥

यस्मिन् क्रोधः शमं याति विफलः सत्यगुत्थितः ।

आकाशेऽसिर्यथा क्षिप्तः स कैवल्यश्रमे वसेत् ॥

यस्मिन् चान्तिः शमः शौचं सत्यं सन्तोषश्चार्जवम् ।

आकिञ्चन्यमदम्भश्च स कैवल्यश्रमे वसेत् ॥

दृष्ट्वा प्रलापी योनं स्थानं लोकाराधने रतः ।

नान्यविद्याऽभियुक्तश्च स कैवल्यश्रमे वसेत् ॥

अतीतान्न स्मरेद्भोगांस्तथैवानागतानपि ।

प्राप्तांश्च नाभिनन्देत स कैवल्यश्रमे वसेत्\* ॥

अन्धवन्मूकवत् पङ्गु-वधिर-क्लीववच्च यः ।

आस्ते ब्रजति योनित्यं स कैवल्यश्रमे वसेत् ॥

उक्तधर्मापेक्षं यतिं प्रशंसति दक्षः,—

“सञ्चितं यद्गृहस्थस्य पापमामरणान्तिकम् ।

निर्दह्यति तत् सर्वमेकरात्रोषितोयतिः ।

संन्यस्यन्तं दिजं दृष्ट्वा स्थानाच्चलति भास्करः ॥

एष मे मण्डलं भित्त्वा परं स्थानं प्रयास्यति” ।

तदेवं यतिधर्मानिरूपिताः ।

उक्तानां ब्रह्मचर्यादीनां संन्यासान्तानां चतुर्णामाश्रमाणां प्रत्येकमवा-  
न्तरभेदाश्चतुर्विधाः । तदुक्तं महाभारते,—

“ब्रह्मचारी गृहस्थश्च वानप्रस्थोऽथ भिक्षुकः ।

चत्वारश्चाश्रमाः प्रोक्ताः एकैकस्य चतुर्विधाः”—इति ।

तत्र चातुर्विध्यं कात्यायन-स्मृत्योक्तं । “ब्रह्मचारि-गृहस्थ-  
वानप्रस्थ-परिव्राजकाश्चत्वारश्चाश्रमाः षोडश-भेदाभवन्ति । तत्र ब्रह्म-  
चारिणश्चतुर्विधाभवन्ति, गायत्रीब्राह्मः प्राजापत्योदहन्निति । उप-  
नयनादूर्ध्वं त्रिरात्रमचारलवणाशी गायत्रीमधीते, स गायत्रः ।  
अष्टाचत्वारिंशद्वर्षाणि वेदब्रह्मचर्यं चरेत्, प्रतिवेदं द्वादश द्वादश  
वा, यावद्गृहणान्तं वा वेदस्य, स ब्राह्मः । स्वदारनिरतः चतुर्काल-  
गामी सदा परदार-वर्जितः स प्राजापत्यः । आ प्रायणाद्गुरोरप-  
रित्यागी स नैष्ठिकोदहन्निति । गृहस्था अपि चतुर्विधाभवन्ति, वार्त्ता-  
करत्तयः शालीनवृत्तयोद्यायावराघोरसंन्यासिकाश्चेति । तत्र वार्त्ता-  
करत्तयः, कृषि-गोरक्ष-वाणिज्यमर्गहृतमुपयुञ्जानाः शतसंवत्सराभिः  
क्रियाभिर्यजन्त आत्मानं प्रार्थयन्ते । शालीनवृत्तयोद्यजन्तो न याजयन्तो-  
ऽधीयानानाध्यापयन्तो ददतो न प्रतिगृह्णन्तः शतसंवत्सराभिः क्रिया-  
भिर्यजन्त आत्मातं प्रार्थयन्ते । यायावरायजन्तो याजयन्तोऽधी-  
यानाश्चाध्यापयन्तो ददतः प्रतिगृह्णन्तः शतसंवत्सराभिः क्रियाभिर्यजन्त-  
आत्मानं प्रार्थयन्ते । घोरसंन्यासिका उद्धृत-परिपूताभिरङ्घ्रिः कार्यं  
कुर्वन्तः प्रतिदिवसमासृतोऽङ्कवृत्तिमुपयुञ्जानाः शतसंवत्सराभिः क्रिया-  
भिर्यजन्त आत्मानं प्रार्थयन्ते । वानप्रस्था अपि चतुर्विधाभवन्ति, वैखा-

नसा औदुस्वरावालखिल्याः फेनपाश्वेति । तत्र, वैखानसा अकष्टपच्यौ-  
 षधि-वनस्पतिभिर्द्यामवहिष्कृताभिरग्निपरिचरणं कृत्वा पञ्चयज्ञक्रियां  
 निर्वर्त्तयन्त आत्मानं प्रार्थयन्ते । औदुस्वरावदर\* नीवार-श्यामाकैरग्नि-  
 परिचरणं कृत्वा पञ्चयज्ञक्रियां निर्वर्त्तयन्त आत्मानं प्रार्थयन्ते । वाल-  
 खिल्याजटाधराश्चीर-चर्म-वल्कल-परिवृताः कार्त्तिक्यां पौर्णमास्यां  
 पुष्पफल† सुतृप्तजन्तः शेषानद्यौ मासान् वृत्त्युपार्जनं कृत्वाऽग्नि-  
 परिचरणं कृत्वा पञ्चमहायज्ञक्रियां निर्वर्त्तयन्त आत्मानं प्रार्थयन्ते ।  
 फेनपाजीर्ण-पर्ण-फल-भोजिनो यत्र तत्र वा वसन्तः । परिव्राजका-  
 अपि चतुर्विधा भवन्ति, कुटीचरा वल्हदकाः हंसाः परमहंसाश्चेति ।  
 कुटीचराः स्वपुत्र-गृहे तु भैक्षचर्यां चरन्त आत्मानं प्रार्थयन्ते ।  
 वल्हदकास्त्रिदण्ड-कमण्डलु-जलपवित्र-पादुकाऽऽसन-शिखा-यज्ञोपवीत  
 काषायवेष-धारिणः साधुवृत्तेषु ब्राह्मणकुलेषु भैक्षं चरन्त आत्मानं  
 प्रार्थयन्ते । हंसा एकदण्डधराः शिखा† यज्ञोपवीत-धारिणः कमण्डलु-  
 हस्ताग्रामैकरात्रवासिनो नगरे तीर्थेषु‡ पञ्चरात्रं एकरात्रं द्विरात्रं॥ क-  
 ञ्च चान्द्रायणादि रचन्त आत्मानं प्रार्थयन्ते । परमहंसानाम् एकदण्ड-  
 धराः सुण्डाः॥ कन्या-कौपीन-वाससो व्यक्ताव्यक्तलिङ्गाश्च नुमन्ता उन्मत्त-  
 वदाश्चरन्तस्त्रिदण्ड-कमण्डलु-शिक्य-पद्म-जलपवित्र-पादुकाऽऽसन-शि-

\* वदर,—इति नास्ति स० शा० पुस्तकयोः ।

† पूर्वफल,—इति सु० पुस्तके पाठः ।

‡ शिखावर्ज,—इति स० शा० पुस्तकयोः पाठः ।

§ तीर्थेष्टौ च,—इति सु० पुस्तके पाठः ।

॥ एकरात्रं द्विरात्रं,—इति नास्ति स० शा० सो० पुस्तकेषु ।

॥ सुण्डाः,—इति नास्ति सु० पुस्तके ।



खा-यज्ञोपवीत-त्यागिनः शून्यागार-देवगृह-वासिनो न तेषां धर्मेना-  
धर्मेवा, न सत्यं नापि चानृतं सर्वसद्वाः सर्वसमाः समलोष्टाशका-  
ञ्चनाः, यथोपपन्न-चातुर्वर्ण्ये भैरवचर्याञ्चरन्तआत्मानं मोक्षयन्ते ।

तेषामुपशमोधर्मेनियमोवनवासिनाम् ।

दानमेकं गृहस्थानां शुश्रूषा ब्रह्मचारिणाम्”—इति ।

युक्तञ्च परिव्राजकानामात्म-मोक्षणम्, तत्त्वज्ञान-पर्यवसायित्वात्  
पारिव्राज्यस्य । एतदेवाभिप्रेत्य एवं निर्वचनं स्मृत्यन्तरे दर्शितम्,—

“परिवोधात् परिच्छेदात् परिपूर्णावलोकनात् ।

परिपूर्ण-फलत्वाच्च परिव्राजकउच्यते ।

परितोव्रजते नित्यं परं वा व्रजते पुनः ।

द्वित्वा चैवापरं जन्म परिव्राजकउच्यते”—इति ।

तदेवमध्यायादौ मूलवचने, “चातुर्वर्ण्याश्रमागतम्”—इत्याश्रम-  
शब्देन बुद्धिस्थाश्रमचतुष्टय-धर्माः परिसमापिताः,—इति ।

द्वितीये त्वध्याये स्फुटमभिहितोजीवनकृते-

रूपायः कृष्यादिः पुनरथ समस्ताश्रमगताः ।

गरीयांसोधर्माः किमपि विवृताः स्वाश्रमपदा-

त्तमेवं व्याकाशेन्निहितधिषणोमाधव-विभुः\* ॥

इति श्रीमहाराजाधिराज-परमेश्वर-वैदिकमार्गप्रवर्त्तक-श्रीवीर-  
बुक्क-भूपाल-साम्राज्य-धुरन्धरस्य माधवामात्यस्य कृतौ पराशरस्मृति-  
व्याख्यायां माधवीयायां द्वितीयोऽध्यायः ॥ ० ॥

\* नास्त्वयं श्लोकोवङ्गीयपुस्तकेषु । कश्चित् पुस्तके द्वितीयाध्यायस्यादौ  
श्लोकोऽयं दृश्यते ।



## अथ तृतीयोऽध्यायः ।

ॐ नमः शिवाय ॥

प्रथम-द्वितीयाख्यामध्यायाभ्यां चातुर्वर्णाश्रमाः साक्षात्प्रतिपा-  
दिताः, आश्रमधर्माश्च सूचिताः । तेषु च धर्मेषु शुद्धस्वैवाधिकारः,  
“शुचिना कर्म कर्तव्यम्”—इति श्रुतेः । सा च शुद्धिर्यद्यपि पुरुषस्य  
स्वाभाविकी, तथापि केन चिदागन्तुकेनाशौचाख्येन दोषरूपेण  
पुरुषगतातिशयेन कञ्चित्कालं प्रतिबध्यते । तच्चाशौचं कालेयत्ता-  
स्नानाद्यपनोद्यं, अतस्तृतीयेऽध्याये तत्प्रतिपिपादादिपुरादौ प्रतिबन्धा-  
पगमेनोक्तमितां शुद्धिं प्रतिजानीते,—

अतः शुद्धिं प्रवक्ष्यामि जनने मरणे तथा । इति ।

यतो जननमरणयोर्धर्माधिकार-परिपन्थिन्यशुद्धिः प्राप्नोति, अत-  
स्तन्निवर्त्तकोपाय-प्रतिपादनेन शुद्धिं प्रवक्ष्यामि । जनन-मरणयोश्च  
अशुद्धि-प्रापकत्वं मनुना दर्शितम्,—

“दन्तजातेऽनुजाते च कृतचौले च संस्थिते ।

अशुद्धावान्धवाः सर्वे मृतके च तथोच्यते”—इति ॥

प्रतिज्ञातां शुद्धिं वर्णानुक्रमेण दर्शयति,—

दिनत्रयेण शुद्ध्यन्ति ब्राह्मणाः प्रेतसूतके ॥ १ ॥

क्षत्रियोद्वादशाहेन वैश्यः पञ्चदशाहकैः ।

शूद्रः शुद्ध्यति मासेन पराशर-वचोयथा ॥ २ ॥

ननु, दिनत्रयेण शुद्ध्यन्ति ब्राह्मणाः,—इत्येतदङ्ग-स्यति-विरुद्धम् ।  
तथाच दत्तः,—

“शुद्धोद्दिप्रोदशाहेन द्वादशाहेन भूमिपः ।

वैश्यः पञ्चदशाहेन शूद्रोमासेन शुद्ध्यति”—इति ।

देवलोऽपि,—

“दशाहं ब्राह्मणानान्तु क्षत्रियाणां त्रिपञ्चकम् ।

विंशद्वात्रं तु वैश्यानां शूद्राणां मासमेव हि”—इति ॥

वसिष्ठोऽपि,—

“ब्राह्मणोदशरात्रेण पञ्चदशरात्रेण क्षत्रियः ।

वैश्योविंशतिरात्रेण शूद्रोमासेन शुद्ध्यति”—इति ॥

नैष दोषः । त्रिषु त्वहाशौचस्य समानोदक-विषयत्वात् । तथाच  
मनुः,—“त्यहात्तूदकदायिनः”—इति । दशाहाशौच-प्रतिपादकानि  
दत्तादि-वचनानि सपिण्ड-विषयाणि,

“दशाहं श्रावमाशौचं सपिण्डेषु विधीयते”—

इति मनुस्मरणात् । कूर्मपुराणेऽपि,—

“दशाहं श्रावमाशौचं सपिण्डेषु विपश्चितः”—इति ।

बृहस्पतिरपि,—

“दशाहेन सपिण्डास्तु शुद्ध्यन्ति प्रेतसूतके ।

त्रिरात्रेण सकुल्यास्तु क्षात्वा शुद्ध्यन्ति गोत्रजाः”—इति ।

ननु, क्षत्रियोद्वादशाहेन,—इत्येतदप्यनेकस्यतिविरुद्धम् । तत्र,  
वसिष्ठदेवलाभ्यां क्षत्रियस्य पञ्चदशाहाशौचमुक्तं, तद्वचनं चोदाहृतम् ।  
शान्तातपस्वेकादशाहमाह,—

“एकादशाद्वाद्वाजन्त्योवैश्योद्वादशमित्यथा ।

शूद्रोविंशतिरात्रेण शुद्ध्यते मृतसूतके”-इति ।

बृहूपराशरोऽपि,—

“क्षत्रियस्तु दशाहेन स्वकर्मनिरतः शुचिः ।

तथैव द्वादशाहेन वैश्यः शुद्धिमवाप्नुयात्”—इति ॥

अत्रोच्यते । विद्यातपसोस्त्रातम्येन विरोधः समाधेयः । यावद्या-  
वद्विद्यातपसी विवर्द्धते, तावत् तावदाशौचं संकुच्यते । अतएव  
याज्ञवल्क्योन्यायवर्त्तिनः शूद्रस्याप्यर्द्धमाशौचमाह,—

“क्षत्रस्य द्वादशाहानि विंशः पञ्चदशैव तु ।

त्रिंशद्दिनानि शूद्रस्य तदर्द्धं न्यायवर्त्तिनः”—इति ।

देवलोऽप्येतदेवाभिप्रेत्य विप्रादीनामाशौच-तारतम्यमाह,—

“क्षत्रार्थधीतवेदानामहान्याशौचमिष्यते ।

वेदाग्नि-युक्त-विप्रस्य अहमाशौचमिष्यते ॥

एताभ्यां श्रुत-युक्तस्य दिनमेकं विधीयते ।

एतैः साकं कर्म-युक्तः भयः शुचिरसंशयः ॥

एतैर्युक्तस्य राज्ञस्तु द्वादशैकादशादश ।

वैश्यस्यैवं पञ्चदशद्वादशैकादश क्रमात् ॥

अर्द्धमासन्तु शुश्रूषोः शूद्रस्याशौचमिष्यते”—इति ।

यत्तु, क्षत्रियादेस्त्रिपञ्चकादिकं तेनैवोक्तं; तद्विद्यातपोरहित-  
विषयम्,

“प्राकृतानां तु वर्णानामाशौचं संप्रकीर्तितम्”—इति

वाक्यशेषात् ।



दक्षोऽपि दश पञ्चानुपन्यस्य, गुणोत्कर्षापकर्षाभ्यां व्यवस्था-  
माह,—

“सद्यः श्रौचं तथैकाहं अहश्चतुरहस्तया ।  
षड्-दश-द्वादशाहश्च पक्षोमासस्तथैव च ॥  
मरणान्तं तथा चान्यत् पक्षाश्च दश सूतके ।  
उपन्यास-क्रमेणैव वक्ष्याम्यहमशेषतः ॥  
ग्रन्थार्थतोविजानाति वेदमङ्ग-समन्वितम् ।  
सकल्पं सरहस्यं च क्रियावांश्चैव सूतकम् ॥  
राजर्त्विग्दीक्षितानाञ्च बाले देशान्तरे तथा ।  
व्रतिनां सचिणां चैव सद्यः श्रौचं विधीयते ॥  
एकाहाच्छुध्यते विप्रो योऽग्नि-वेद-समन्वितः ।  
हीने हीनतरे वाऽपि अहश्चतुरहस्तया ॥  
तथा हीनतमे चैव षडहः परिकीर्तितः ।  
ये दशाहादयः प्रोक्तावर्णनान्ते यथाक्रमम् ॥  
अस्नात्वा चाप्यङ्गत्वा च अदत्त्वाऽश्रंस्तथा द्विजः ।  
एवंविधस्य विप्रस्य सर्व्वदा सूतकं भवेत्”—इति ।

अत्र, ‘त्वार्थधीतवेदानाम्’—इत्यादिनोक्तोऽध-संकोचोयुगान्तर-  
विषयः ।

“स्नाध्याय-वृत्त-सापेक्षमध-संकोचनं तथा”—

इत्यनुक्रम्य,

“कलौ युगे विमान् धर्म्मन् वर्ज्यानाङ्गर्म्मनीषिणः”—इति  
सूत्यन्तरेऽभिधानात् ।



“दशाहं विप्रस्य सपिण्डमरणे सति ।

कल्पान्तराणि कुर्वाणः कलौ व्यामोहकिल्बिषी”—इति

हारीत-वचनाच्च । उत्तरीत्या चत्रियवद्वैश्येऽपि वचनान्तर-विरोधः  
परिहर्तव्यः । एवञ्च सति, विप्रस्य समानोदकेषु त्रिरात्रं सपिण्डेषु  
दशरात्रम् । चत्रियादीनां द्वादशाहं च यन्मूलवचनोक्तं, तदेव स्थितम् ।  
यद्यपि चत्रिय-वैश्ययोः पञ्चदशाह-विंशतिरात्र-वचनानुसारेण द्वाद-  
शाह-पञ्चदशाहशौच-वचनं गुणवदघ-संकोच-परमिवाभाति, देवलश्च  
गुणवदिषयत्वेनैवोदाजहार, तथापि शिष्टाचारादङ्गस्यत्यनुग्रहाच्च  
चत्रिय-वैश्ययोर्मूलवचनोक्त एव मुख्यः कल्पः । अतएव मनु-कूर्म-  
दत्ताः,—

“शुद्धोद्दिप्रोदशाहेन द्वादशाहेन भूमिपः ।

वैश्यः पञ्चदशाहेन शूद्रोमासेन शुद्ध्यति”—इति ।

मार्कण्डेयोऽपि,—

“दशाहं ब्राह्मणस्तिष्ठेदानहोमादि-वर्जितः ।

चत्रियोद्वादशाहन्तु वैश्योमासार्द्धमेव च ॥

शूद्रस्तु मासमासीत निज-कर्म-विवर्जितः”—इति ।

वहस्यतिरपि,—

“चत्रियोद्वादशाहेन शुद्ध्यते मृतसूतके ।

वैश्यः पञ्चदशाहेन शूद्रोमासेन शुद्ध्यति”—इति ।

विष्णुरपि । “ब्राह्मणस्य सपिण्डानां जनन-मरणयोर्द्वादशाहमाशौचं  
द्वादशाहं राजन्यस्य पञ्चदशाहं वैश्यस्य मासः शूद्रस्य”—इति ।  
पञ्चदशाह-विंशतिरात्र-वचनं तु यावज्जीवाशौच-वाक्यमिव निन्दा-

परत्वेन युगान्तर-विषयत्वेन वा\* व्याख्येयम् । ‘पराशरावचोयथा’—  
इत्यनेन स्वमतत्वं दर्शयन् मतान्तरेष्वप्यघ-संकोच-विकास-पराणि  
वचनानि सन्तीति सूचयति । तानि चास्माभिर्व्यवस्थापितानि । उक्त-  
स्याशौचस्य कर्माधिकार-परिपन्थित्वात् सन्ध्याद्युपासनस्यापि निवृ-  
त्तिप्राप्तावपवादमाह,—

**उपासने तु विप्राणामङ्ग-शुद्धिश्च जायते ॥२॥ इति ।**

उपासनं सन्ध्यावन्दनाग्निहोत्राद्यनुष्ठानं, तस्मिन् प्रसक्ते तात्का-  
लिकी शरीर-शुद्धिर्भवति । तदाह गोभिलः,—

“अग्निहोत्रादि-होमार्थं शुद्धिस्तात्कालिकी स्यात् ।

पञ्चयज्ञान् कुर्वीति ह्यशुद्धः पुनरेव सः”—इति ।

यावत्कालेनाग्निहोत्रं निष्पद्यते, तावदेव शुद्धिर्न तृपरि ।

पुनस्त्योऽपि,—

“सन्ध्यामिष्टिं चरुं होमं यावज्जीवं समाचरेत् ।

न त्यजेत् सृतके वाऽपि त्यजन् गच्छत्यधोद्विजः ॥

सृतके सृतके चैव सन्ध्याकर्मा न सन्त्यजेत् ।

मनसोच्चारयेन्मन्त्रान् प्राणायाममृते द्विजः”—इति ।

अञ्जलि-प्रक्षेपे तु वाचिकोच्चारणमभिप्रेत्य पैठीनसिराह । “सृतके  
सावित्र्याऽञ्जलिं प्रक्षिप्य प्रदक्षिणं कृत्वा सूर्यं ध्यायन्नमस्कुर्यात्” ।  
मनसोच्चारणस्य मार्जनादि-मन्त्रेष्वपि सिद्धत्वादञ्जलौ विशेष-विधानं  
वाचिकाभिप्रायम् । यत्तु मनुनोक्तम्,—

\* युगान्तरविवयत्वेन वा,—इति मुद्रितातिरिक्तपुस्तकेषु न दृश्यते ।

† समाचरेत् इति सो० पुस्तके पाठः ।

“उभयत्र दशाहानि कुलस्यान्नं न भुज्यते ।

दानं प्रतिग्रहोद्योमः स्वाध्यायश्च निवर्त्तते”—इति ।

तत् स्मार्त्त-वैश्वदेवादि-विषयम् । तदाह जातृकर्णः,—

“पञ्चयज्ञ-विधानश्च न कुर्यान्मृत्युजन्मनोः”—इति ।

यत्तु जावालेनोक्तम्,—

“सन्ध्यां पञ्च महायज्ञान्नैत्यिकं स्मृतिकर्म च ।

तन्मध्ये ह्ययमेदेव अशौचान्ते तु तत्क्रिया”—इति ।

तद्वाचिक-सन्ध्याऽभिप्रायम् । स्मार्त्त-कर्म-वर्जनं स्वयं कर्तव्य-  
विषयं, अन्येन तु कारयेदेव । तदाह वृहस्पतिः,—

“मृतके मृतके चैव ह्यशतौ श्राद्ध-भोजने ।

प्रवासादि-निमित्तेषु हावयेन्न तु हापयेत्” ॥

जातृकर्णोऽपि,—

“मृतके तु समुत्पन्ने स्मार्त्तं कर्म कथं भवेत् ।

पिण्डयज्ञं चरुं होममसगोत्रेण\* कारयेत्”—इति ।

मूल-वचने विप्र-ग्रहणं चचियादीनामुपलक्षणम् । द्विविधश्चा-  
शुचित्वं कर्मानधिकार-लक्षणमस्पृश्यत्व-लक्षणञ्च । तच्चाङ्गशुद्धिरि-  
त्यनेनैकस्य निवृत्तिरुक्ता, चकारेणापरस्यापि । यथाऽशौचे तात्का-  
लिकी द्विविधाऽशुद्धिस्तथा जननेऽपि तत्प्राप्तौ विशेषमाह,—

ब्राह्मणानां प्रसूतौ तु देहस्पर्शविधीयते । इति ।

जनने सपिण्डानां सार्वकालिकोऽङ्गस्पर्शः, न तु शाववत्तात्का-  
लिकः । अतएवापस्तम्बः,—

\* होममन्यगोत्रेण,—इति सु० पुस्तके पाठः ।

“सूतके सूतिका-वर्जं संस्पर्शान निषिध्यते ।

संस्पर्शं सूतिकायास्तु स्नानमेव विधीयते”—इति ॥

कूर्मोऽपि,—

“सूतके तु सपिण्डानां संस्पर्शानैव दुष्यति”—इति ।

पैठीनचिरपि,—

“जनौ सपिण्डाः शुचयोमातापित्रोस्तु सूतकम् ।

सूतकं मातुरेव स्यादुपसृश्य पिता शुचिः”—इति ।

जनने मातापितृ-व्यतिरिक्ताः सर्वे सपिण्डाः सृष्ट्याः, मातापि-  
त्रोस्तु नास्ति सृष्ट्यलम् । तत्रापि पिता स्नानेन सृष्ट्योभवति,  
दशाहमसृष्ट्यलं मातुरेव । तथा च वसिष्ठः,—

“नाशौचं विद्यते पुंसः संसर्गश्चेन्न गच्छति ।

रजस्तत्राशुचि ज्ञेयं तच्च पुंसि न विद्यते”—इति ।

संवर्त्तोऽपि,—

“जाते पुत्रे पितुः स्नानं सत्त्वेनानु विधीयते ।

माता शुद्धोद्देशाहेन स्नानान्तु स्पर्शनं पितुः”—इति ।

मरणे वर्णानुक्रमेण शुद्धिर्दर्शिता । इदानीं जननेऽपि वर्ण-  
क्रमेण शुद्धिं दर्शयति,—

जातौ विप्रोद्देशाहेन द्वादशाहेन भूमिपः ॥ ३ ॥

वैश्यः पञ्चदशाहेन शूद्रोमासेन शुद्ध्यति । इति ।

जातौ जनने । स्पष्टमन्यत् । इत्यत्र शुद्धिः कर्माधिकार-विषया ।  
समनन्तरातीतेन वचनेन स्पर्श-विषयायाः शुद्धेरुक्तत्वात् । जन्म-दिवसे  
तु नास्ति शुद्धिर्दानादि-विषये । अतएव मनुः,—



“जाते कुमारे तदहः कामं कुर्यात् प्रतिग्रहम् ।

हिरण्य-धान्य-गो-वासस्तिलानां गुड-सर्पिषाम्”—इति ।

शंखलिखितौ । “कुमार-प्रसवे प्राङ्गाभिच्छेदनात्\* गुड-तिल-हिरण्य-  
वस्त्र-प्रावरण-गो-धान्यानां प्रतिग्रहेष्वदोषः, तदहरित्येके” । दृढ-  
याज्ञवल्क्यः,—

“कुमार-जन्म-दिवसे विप्रैः कार्यः प्रतिग्रहः ।

हिरण्य-भू-गवाश्वाज-वासः-शय्याऽऽसनादिषु ॥

तत्र सर्वं प्रतिग्राह्यं कृतान्नन्तु न भक्षयेत् ।

भक्षयित्वा तु तन्मोहाद्द्विजश्चान्द्रायणञ्चरेत्”—इति ।

बौधायनोऽपि,—

“गुडतैल-हिरण्यानाङ्गोधान्यानाञ्च वाससाम् ।

तस्मिन्नहनि दानञ्च कार्यं विप्रैः प्रतिग्रहः† ॥

प्राङ्गाभिच्छेदनाद् ग्राह्याणेतानीत्यपरे जगुः”—इति ।

यास्तु जन्मदाख्याः सूतिकागृहाभिमानिन्योदेवता‡, तासां  
पूजायां प्रथम-षष्ठ-दशम-दिवसेष्वण्डिर्नास्ति । तथा च व्यासः,—

“सूतिकाऽऽवास-निलयाजन्मदानाम् देवताः ।

तासां याग-निमित्तन्तु शुद्धिर्जन्मनि कीर्त्तिता ॥

प्रथमे दिवसे षष्ठे दशमे चैव सर्वदा ।

त्रिच्छेतेषु न कुर्वीत सूतकं पुत्त-जन्मनि”—इति ।

\* नाभ्यामच्छिन्नायां,—इति सु० पुस्तके पाठः ।

† विप्रैः कार्यः प्रतिग्रहः,—इति सु० पुस्तके पाठः ।

‡ सूतिकाभिमानिन्योदेवताः,—इति पाठोवङ्गीयपुस्तकेषु प्रायः ।

मार्कण्डेयोऽपि,—

“रक्षणीया तथा षष्ठी निशा तत्र विशेषतः ।

रात्रौ जागरणं कुर्याज्जन्मदानां तथा वलिम् ॥

पुरुषाः शस्त्र-हस्ताश्च नृत्य-गीतैश्च योषितः ।

रात्रौ जागरणं कुर्यादशम्यां चैव सूतके”—इति ॥

यत्त्वङ्गिरसोक्तम्,—

“नाशौचं सूतके प्रोक्तं सपिण्डानां क्रियावताम्”—इति ।

तत्पूज्याक्ताहोत्रादि-विषयत्वेन वा समनन्तरोक्तजन्मदानां वलि-  
विषयत्वेन वा नेतव्यम् । अन्यथा ‘जातौ विप्रोदशाहेन’—इत्येत-  
दचनं निर्विषयं स्यात् । उक्तस्य प्रेताशौचस्य जाताशौचस्य च कचित्  
संकोचमाह,—

एकाहाच्छ्रुते विप्रोयोऽग्नि-वेद-समन्वितः ॥ ४ ॥

त्यहात् केवलवेदस्तु द्विहीनोद्वाभ्यामग्नि-वेदाभ्यां हीनः । इति ।

अत्राग्निशब्देनाहवनीयादयोऽगृह्यन्ते । तैश्च तत्-साध्यादर्शपूर्ण-  
मासादय उपलक्ष्यन्ते । द्विहीनोद्वाभ्यामग्नि-वेदाभ्यां हीनः । अय-  
माशौच-संकोचः स्वाध्याय-दुर्मेधसोवज्रतर-सपिण्डस्य संकुचितवृत्तेश्च  
प्रतिग्रहादौ द्रष्टव्यः, न तु सर्वकर्मसु । तथाच गौतमः ।  
“ब्राह्मणस्य स्वाध्यायानिवर्त्यर्थम्”—इति । अयमर्थः । ब्राह्मणस्य  
संपूर्णाशौचे स्वीक्रियमाणे स्वाध्यायोनिवर्त्तेत, तन्माभूदिति । स्वाध्या-  
यानिवृत्ति-ग्रहणं प्रतिग्रहस्याप्युपलक्षणार्थम् । अन्यथा, अश्वस्तनि-  
कादीनां संकुचितवृत्तीनां संपूर्णाशौचे स्वीक्रियमाणे जीवनमेव न  
स्यात् । एवञ्च सत्येकाह-विधानमश्वस्तनिक-विषयं, अहविधानं

आहिकविषयं, असंकुचित-वृत्तेषु दशाहम्,—इति व्यवस्था । एव-  
मुक्तरीत्या,—

“सद्यःशौचं तथैकाहं अहश्चतुरहस्तथा ।

षड्दशद्वादशाहानि पञ्चोमासस्तथैवच”—इति

दशोक्ताः पञ्चाव्यवस्थापनीयाः । वृत्ति-संकोचेनाशौच-संकोचमाह  
संग्रहकारः,—

“शिलोष्कायाचितैर्जीविन् सद्यः शुद्धोद्दिजोत्तमः”—इति ।

ननु, विद्वद्विषयत्वेनैवायमाशौच-संकोचः सर्वकर्मसु\* किन्नेष्यते,  
‘योऽग्नि-वेद-समन्वितः’—इति विशेषण-सामर्थ्यात् । तन्नां,

“दशाहं श्रावमाशौचं सपिण्डेषु विधीयते”—

इत्यविशेषेण दशाहाशौच-विधानात् । न च, सामान्य-प्राप्तस्य  
दशाहाशौचस्य विद्वद्विषये वाधः,—इति शङ्कनीयं ; वाधस्यानुपप-  
त्तिहेतुकत्वाद्यावत्यवाधितेऽनुपपत्तिर्न शान्म्यति तावद्वाधनीयं, अत्र  
चाध्ययन-प्रतिग्रहादिमात्रेण दशाहाशौच-वाधेनैकाहाशौच-विधानस्य  
चरितार्थत्वान्न सर्वत्र दशाहाशौच-वाधः । अग्नि-वेद-समन्वितत्वम-  
श्वस्तनिकस्यैकाहाशौच-विधि-स्तुत्यर्थं, न त्वैकाहाशौचविध्यधिकारि-  
विशेषणम् । यत्तु,—

“उभयत्र दशाहानि कुलस्यान्नं न भुज्यते ।

दानं प्रतिग्रहोहोमः स्वाध्यायश्च निवर्त्तते—इति

\* सर्वकर्मसु,—इति नास्ति सु० पुस्तके ।

† अत्र, ‘आचार्यरीत्यापि’—इत्यधिकमस्ति सु० पुस्तके ।

‡ इति विशेषेण,—इति सु० पुस्तके पाठः ।

मनुना प्रतिग्रहादि-निषेधनं कृतम्, तदसंकुचितवृत्ति-विषयम् ।  
यद्वा, उक्तापवाद-प्रतिप्रसवाभिप्रायेण वा नेयम्\* । यदि वृत्ति-  
संकोचासंकोचावेवाशौच-संकोचासंकोचयोः कारणं, तर्ह्येत्यन्तासंकुचि-  
तवृत्तेर्निर्गुणस्यामरणमाशौचं प्राप्नोतीत्याशङ्क्याशौचावधिं दर्शयति,

**जन्म-कर्म-परिभ्रष्टः सन्ध्योपासन-वर्जितः ।**

**नामधारक-विप्रस्तु दशाहं सूतकी भवेत् ॥६॥ इति ।**

जन्म-कर्म-परिभ्रष्टः गर्भाधानादि-संस्कार-रहितः, सन्ध्योपासन-  
वर्जितः सन्ध्योपासनादि-नित्य-नैमित्तिक-कर्माण्यकुर्व्याणः । अत-  
एवासौ नामधारक-विप्रोभवति । तस्यापि दशाहमेवाशौचम् । नाम-  
धारक-विप्र-स्वरूपं दर्शयति व्यासः,—

“ब्रह्म-बीज-समुत्पन्नोमन्त्र-संस्कार-वर्जितः ।

जातिमात्रोपजीवी च स भवेन्नाम-धारकः ॥

गर्भाधानादिभिर्युक्तस्तथोपनयनेन च ।

न कर्मवित् न वाऽधीते स भवेन्नाम-धारकः”—इति ।

ननु, संस्कार-रहितस्य नामधारक-विप्रस्य मरणान्तिकमाशौचं  
कूर्मपुराणेऽभिहितम्,—

“क्रिया-हीनस्य मूर्खस्य महारोगिणएव च ।

यद्यष्टोत्तरणस्याङ्गमरणान्तमशौचकम्”—इति ॥

दक्षोऽपि,—

\* ‘यद्वा’—इत्यादि, ‘नेयम्’—इत्यन्तं नास्ति वङ्गीयपुस्तकेषु, सो०  
ना० पुस्तके च ।



“व्याधितस्य कर्दयस्य चण-ग्रस्तस्य सर्वदा ।

क्रिया-हीनस्य मूर्खस्य स्त्री-जितस्य विशेषतः ॥

व्यसनासक्त-चित्तस्य पराधीनस्य नित्यशः ।

श्राद्ध-कर्म-विहीनस्य भस्मान्तं सूतकं भवेत् ॥

नासूतकं कदाचित्स्याद्यावज्जीवन्तु सूतकम्”—इति ।

तत् कथं दशाहशौचमिति । उच्यते । निन्दार्थवादत्वादेतेषां  
वचनानां न यावज्जीवाशौच-विधि-परत्वम् । अन्यथा,

नामधारकविप्रसु दशाहं सूतकी भवेत्”—

इत्येतद्वचनं विरुध्यते । चतुर्णामपिवर्णानामाशौचमभिधायाधु-  
नोत्तमवर्णेन हीनवर्णासूतपन्नानामुत्तमवर्ण-संबन्धिनि जनने मरणे  
चाशौचमाह,—

एकपिण्डास्तु दायादाः पृथग्दारा-निकेतनाः ।

जन्मन्यपि विपत्तौ च तेषां तत्सूतकं भवेत्॥७॥ इति ।

एकः पिण्डउत्तमवर्ण-देहः उत्पादकाद्येषान्ते तथा । पृथग्दारा-  
निकेतनाः हीनवर्णाः स्त्रियः निकेतनानि उत्पत्ति-स्थानानि येषान्ते  
तथा । दायादाः पुत्राः । तेषामुत्तमवर्ण-संबन्धिनि जनने मरणे च  
सति, तत्सूतकमुत्तमवर्ण-संबन्ध्याशौचं भवेत् । तथा च भनुः,—

“सर्वेषूत्तम-वर्णानामाशौचं कर्त्युरादृताः ।

तद्वर्ण-विधि-दृष्टेन स्वाशौचन्तु स्व-योनिषु”—इति ॥

अयमर्थः । सर्वे हीनवर्णाउत्तमवर्णानां संबन्धिनि जनने मरणे  
वा उत्तमवर्ण-विधि-दृष्टेन दशरात्रादिकाशौचं कर्तव्यं, स्वयोनिषु  
जातेषु मृतेषु च स्वाशौचं कर्तव्यं । कौर्मोऽपि,—

“शूद्र-विट्-क्षत्रियाणान्तु ब्राह्मणे संस्थिते सति ।

दशरात्रेण शूद्रिः स्यादित्याह कमलोद्भवः”—इति ॥

देवलोऽपि,—

“सर्ववर्णेषु दायदाये स्तुर्विप्रस्य वान्धवाः ।

तेषां दशाहमाशौचं विप्राशौचे विधीयते”—इति ॥

एतच्चाशौचमविभक्त-विषयम् । तथाचापस्तम्,—

“क्षत्र-विट्-शूद्र-जातीनां यदि स्नान्त-सूतके ।

तेषान्तु पैतृकाशौचं विभक्तानान्तपैतृकम्”—इति ॥

अपैतृकं मातृजातीयमित्यर्थः । अधमवर्ण-संबन्धिनि जननादौ  
उत्तमवर्णस्य यदाशौचं, तदुक्तं कूर्मपुराणे,—

“षड्रात्रं स्यात् क्षिरात्रं स्यादेकरात्रं क्रमेण तु ।

वैश्य-क्षत्रिय-विप्राणां शूद्रेष्वाशौचमिष्यते”—इति ।

विष्णुरपि । “ब्राह्मणस्य क्षत्रिय-विट्-शूद्रेषु सपिण्डेषु षड्रात्र-  
क्षिरात्रैकरात्रैः, क्षत्रियस्य विट्-शूद्रेषु षड्रात्र-क्षिरात्राभ्यां, वैश्यस्य  
शूद्रेषु षड्रात्रेण”—इति । वृहस्पतिस्तु प्रकारान्तरेणाशौचमाह,—

“दशाहाच्छुध्यते विप्रोजन्म-हान्योः स्वयोनिषु ।

सप्त-पञ्च-क्षिरात्रैस्तु क्षत्र-विट्-शूद्र-योनिषु”—इति ॥

अत्र, षड्रात्र-सप्तरात्रादिपक्षयोर्विकल्पः, स्नेहादिना वा व्यवस्था ।  
उक्तस्य भिन्नजातीय-विषयस्याशौचस्य सजातीयेष्विव साप्तपुरुषत्वप्राप्तौ

त्रिपुरुषं, चतुर्थपुरुषेण तु निवर्त्तते, तत्र सापिण्ड्यनिवृत्तिः ।

“सपिण्डता तु पुरुषे सप्तमे विनिवर्त्तते ।

सजातीयेषु वर्णेषु चतुर्थे भिन्नजातिषु”—इति

बृहस्पराशर-वचनात् । ज्ञातातपोऽपि,—

“यद्येकजातावहवः पृथक्कृत्वाः पृथग्धनाः ।

एकपिण्डाः पृथक्शौचाः पिण्डस्त्वावर्त्तते त्रिषु”—इति ।

सजातीयेषु पञ्चमादिव्याशौच-तारतम्यं वक्तुं सापिण्ड्य-निवृत्ति-  
माह,—

दायाद्विच्छेदमाप्नोति पञ्चमोवाऽऽत्म-वंशजः ॥ ८ ॥ इति ।

दायशब्देन पिण्डोल्लङ्घ्यते । तस्माद्विच्छेदमाप्नोति आत्मवंशजः  
पञ्चमः । वाशब्दात् षष्ठ-सप्तमौ वा । तत्र सापिण्ड्यं निवर्त्तते,—इति ।  
तदुक्तं गौतमेन । “पिण्ड-निवृत्तिः पञ्चमे सप्तमे वा”—इति ।  
वाशब्दात् षष्ठे ॥ यदर्थं सापिण्ड्य-निवृत्तिरभिहिता, तदिदानीमाह,

चतुर्थे दशरात्रं स्यात् षण्णनिशाः पुंसि पञ्चमे ।

षष्ठे चतुरहाच्छुद्धिः सप्तमे तु दिनचयात् ॥ ९ ॥ इति ।

पितृपत्ने कूटस्थमारभ्य गणनायां चतुर्थे दशरात्रमाशौचं, पञ्चमे  
षड्रात्रं, षष्ठे चतुरात्रं, सप्तमे त्रिरात्रमिति । ननु, सापिण्ड्यस्य  
सप्तपुरुषपर्यन्तत्वात् सपिण्डेषु चाविशेषेण दशाहाशौचविधानादा-  
शौचस्य सङ्कोच-विधानमनुपपन्नम् । सापिण्ड्यस्य सप्तपुरुष-पर्यन्तत्वं  
मत्स्यपुराणेऽभिहितम्,—

“लेपभाजश्चतुर्थ्याः पित्राद्याः पिण्डभागिनः ।

सप्तमः पिण्डदक्षिणां सापिण्ड्यं साप्तपुरुषम्”—इति ॥

मनुरपि,—

“सपिण्डता तु पुरुषे सप्तमे विनिवर्त्तते ।

समानोदक-भावस्तु जन्म-नाम्नोरवेदने”—इति ॥

सत्यं, तथापि पञ्चमादिषु सापिण्ड्यनिवृत्तेर्विकल्पेन स्मृतत्वात् तदनुरोधेनाशौच-सङ्कोच-विधानं विकल्पेन युज्यते । उदाहृतञ्च गौतम-वचनं, “पिण्ड-निवृत्तिः पञ्चमे सप्तमे वा”—इति । पैठी-नसिरपि “त्रीनतीत्य माहतः, पञ्चातीत्य पिहतः”—इति ।

नन्वेवं तर्हि पञ्चमादीनां समानोदकत्वेन, ‘अद्यात्तूदकदायिनः’—इति चिराचमाशौचं प्राप्नुयात् । अतः षड्राचादि-विधानमनुप-पन्नमिति । सत्यं\* पञ्चमादिषु चिराचाशौचं प्राप्नोति, तथापि विशेष-विधानादपोद्यते । सामान्यशास्त्रस्य विशेषशास्त्र-विषयेतरविषयत्वस्य युक्तत्वात् ॥ उक्तस्य प्रेताशौचस्य कचिदपवादमाह,—

भृग्वग्नि-मरणे चैव देशान्तर-मृते तथा ।

वाले प्रेते च सन्त्यस्ते सद्यः शौचं विधीयते ॥१०॥

भृगुः प्रपातः, अग्निः प्रसिद्धः । भृग्वग्नि-मरणं प्रमादादिना विना दुर्भरणमात्रोपलक्षणम्, प्रायश्चित्तानुरोधात् । तन्निमित्ते मरणे सति तत्संबन्धिनां सर्वेषां सपिण्डानां सद्यः शौचं न तु दशाहाशौचमिति । तथा च याज्ञवल्क्यः,—

“हतानां नृप-गो-विप्रैरन्वचं चात्मघातिनाम्”—इति ।

नृपोऽभिषिक्तः क्षत्रियः । गोशब्दः गृह्णि-दंष्ट्रादीनां सर्वेषामुप-

\* अथ, यद्यपि,—इति भवितुं युक्तम् ।



लक्षकः । विप्रग्रहणं चण्डालाद्युपलक्षकम् । एतैर्नृपादिभिर्हतानां विधिमन्तरेणात्मत्यागकारिणां ये संवन्धिनः सपिण्डाः, तेषामन्वचं यावच्छव-दर्शनमाशौचं, न तु दशाहपर्यन्तमित्यर्थः । दुर्मृतानामुदक-दानादिकमपि नास्ति । तथाच मनुः,—

“चण्डालादुदकात् सर्पाद्ब्राह्मणाद्वैद्यतादपि ।

दंष्ट्रिभ्यश्च पशुभ्यश्च मरणं पापकर्माणाम् ॥

उदकं पिण्डदानञ्च प्रेतेभ्योऽयत् प्रदीयते ।

नोपतिष्ठति तत् सर्वमन्तरिक्षे विनश्यति ॥

नाशौचं नोदकं नाश्रु न दाहाद्यन्तकर्म च ।

ब्रह्म-दण्ड-हतानाञ्च न कुर्यात् कट-धारणम्”—इति ॥

ब्रह्मदण्डो ब्राह्मणशपः, अभिचारो वा । कटशब्देन शव-वहनोप-योगि-कटादिकमभिधीयते । आपस्तम्बोऽपि,—

“व्यापादयेद् य आत्मानं स्वयमग्न्युदकादिभिः ।

विहितं तस्य नाशौचं नापि कार्योदकक्रिया”—इति ॥

एतच्च वृद्धिपूर्वक-मरण-विषयम् । अतएव गौतमः । “गो-ब्राह्मण-हतानामन्वचं राजक्रोधाच्चाश्वयुद्धे प्रायोऽनाशनश्चाग्निविषोदको-दन्धनप्रपतनैश्चेच्छताम्”—इति । प्रायोमहाप्रस्थानम्, अनाशनमन-शनम्, प्रपतनं भृगुपतनम् । एतैर्बुद्धिपूर्वकं हतानां सपिण्डस्यान्वच-माशौचमित्यर्थः । अतश्चैतदुक्तं भवति । सर्पादिना चण्डालादिना वा विग्रहं कुर्वन् यस्मैर्हतः, तस्मैवायं पिण्डदानादि-निषेधः । एवं दुष्ट-दंष्ट्रादीन् गृहीतुमाभिसुख्येन गच्छतो मरणेऽयमाशौचादिनिषेधः । एवं राज्ञः प्रातिकूल्यमाचरतो मरणे । एवं वाङ्मयां नदी-तरणेऽपि ।

एवं सर्वचानुसन्धेयम् । अतएव ब्रह्मपुराणम्,—

“भृङ्गि-दंष्ट्रि-नखि-व्याल-विष-वक्त्रि-महाजलैः ।

सुदूरात् परिहर्त्तव्यः कुर्वन् क्रीडां मृतस्य यः ॥

नागानां विप्रियं कुर्वन् दग्धश्चाप्यथ विद्युता ।

निगृहीताश्च ये राज्ञा चोरदोषेण कुत्रचित् ॥

परदारान् हरन्तश्च रोषान्तपतिभिर्हताः ।

असमानैश्च सङ्कीर्णैश्चण्डालाद्यैश्च विग्रहम् ॥

कृत्वा तैर्निहतास्तद्वचण्डालादीन् समाश्रिताः ।

क्रोधात् प्रायं विषं वक्त्रिं शस्त्रमुदन्धनं जलम् ॥

गिरि-वृक्ष-प्रपातश्च ये कुर्वन्ति नराधमाः ।

महापातकिनो ये च पतितास्ते प्रकीर्त्तिताः ॥

पतितानां न दाहः स्थानां त्येष्टिर्नास्ति-सञ्चयः ।

न वाऽनुपातः पिण्डोऽस्य कार्यं आङ्गादिकं क्वचित्”—इति ॥

नन्वयं चण्डालादि-हतानामग्नि-संस्कार-निषेधो नाहिताग्नि-विषयः । आहिताग्नि-विषयत्वे, “आहिताग्निमग्निभिर्यज्ञपात्रैश्च दहेत्”

—इति श्रुतिविहिताग्नि-यज्ञपात्रादि-प्रतिपत्ति-लोप-प्रसङ्गादिति ।

मैवं, स्मृत्यन्तरे चण्डालादिहताहिताग्निसंबन्धिनामग्नीनां यज्ञपात्राणां च प्रतिपत्त्यन्तर-विधानात् ;

“वैतानं प्रक्षिपेदप्सु आवसथ्यञ्चतुष्पथे ।

पात्राणि तु ददेदग्नौ यजमाने वयामृते ।

आत्मनस्त्यागिनां नास्ति पतितानां तथा क्रिया ॥

तेषामपि तथा गङ्गा-तोये संस्थापनं हितम्”—इति ।

तस्मात् सर्वेषां दुर्घटानामविशेषेण दाहादि-निषेधः । अयमा-  
शौच-श्राद्धादि-निषेधो यावत् संवत्सरम् । पूर्णे तु संवत्सरे प्रेतस्य  
श्राद्धादि-संप्रदान-योग्यता-स्थिर्यं नारायणवलिं कृत्वा सर्वमौर्द्ध-  
देहिकं कार्यमेव । तदुक्तं षट्त्रिंशन्मते,—

“गो-ब्राह्मण-क्षत्रानाञ्च पतितानां तथैव च ।

ऊर्द्धं संवत्सरात् कार्यं सर्वमेवौर्द्धदेहिकम्”—इति ॥

नारायणवलेष्व प्रेतशुद्ध्यापादकत्वं व्यासेनोक्तम्,—

“नारायणं समुद्दिश्य शिवं वा यत् प्रदीयते ।

तस्य शुद्धिकरं कर्म तद्भवेन्नैतदन्यथा”—इति ॥

सर्प-हते त्वयं विशेषः ; संवत्सरपर्यन्तं पञ्चम्यां नागपूजां कृत्वा  
संवत्सरानन्तरं नारायणवलिं कृत्वा सौवर्णं नागं दद्यात्, प्रत्यक्षञ्च  
गाम् । तदुक्तं भविष्योत्तरपुराणे,—

“सुवर्णाकारनिष्पन्नं नागं कृत्वा तथैव गाम् ।

व्यासाय दत्त्वा विधिवत् पितुरानृण्यमाप्नुयात्”—इति ॥

प्रमाद-मरणे त्वाशौचमस्त्येव । तथाचाङ्गिराः,—

“यदि कश्चित् प्रमादेन म्रियतेऽग्न्युदकादिभिः ।

विहितं तस्य चाशौचं कार्या चैवोदक-क्रिया \*”—इति ॥

ब्रह्मपुराणेऽपि,—

“प्रमादादथ निःशंकमकस्मात् विधि-चोदितः ।

\* तस्याशौचं विधातव्यं कर्त्तव्या चोदकक्रिया,—इति सु० पुस्तके



शृङ्गि-दंष्ट्रि नखि-व्याल-विप्र \* विद्युज्जलाग्निभिः ॥  
 चण्डालैरथवा चौरैर्निहतोयत्र कुचचित् ।  
 तस्य दाहादिकं कार्यं यस्मान्न पतितस्तु सः—इति ॥  
 विधितोभृग्वग्नि-मरणे तु विशेषः । तथा च शातातपः,—  
 “वृद्धः शौच-क्रिया-लुप्तः प्रत्याख्यात-भिषक्क्रियः ॥  
 आत्मानं घातयेद्यस्तु भृग्वग्न्यनशनादिभिः ।  
 तत्र त्रिरात्रमाशौचं द्वितीये त्वस्थि-मञ्चयः ॥  
 तृतीये तृदकं कृत्वा चतुर्थे आद्धमाचरेत्”—इति ।  
 अस्ति च भृग्वग्नि-विधिः । तथाचादित्यपुराणे,—  
 “दुष्टिकित्स्थैर्महारोगैः पीडितस्तु पुमान् यदि ।  
 प्रविशेज्ज्वलनन्दीप्तं कुर्यादनशनं तथा ॥  
 अगाधतोयराशिं वा भृगोः पतनमेव वा ।  
 गच्छेन्महापथं वाऽपि तुषारगिरिमादरात् ॥  
 प्रयागवटशाखायां देह-त्यागङ्करोति वा ।  
 उत्तमानाप्नुयात् लोकान्नात्मघाती भवेत् कचित् ॥  
 वाराणस्यां मृतोयस्तु प्रत्याख्यात-भिषक्क्रियः ।  
 काष्ठ-पाषाण-मध्यस्थोजाङ्गवी-जल-मध्यगः ॥  
 अविमुक्तोन्मुखस्थस्य कर्ण-मूल-गतोदहरः ।  
 प्रणवन्तारकं ब्रूते नान्यथा कुचचित् कचित्” ॥  
 ब्रह्मगर्भः,—

\* विष, इति सु० पुस्तके पाठः ।



“योऽनुष्ठातुं न शक्नोति मोहाद्वाधुपपीडितः ।

सोऽग्नि-वारि-महायात्रां कुर्वन्नामुच दृश्यति”—इति ॥

देशान्तरमृतदति, असपिण्डे देशान्तरमृते सद्यः शौचमित्यर्थः ।

तदाह मनुः—

“बाले देशान्तरस्थे च पृथक्पिण्डे च संस्थिते ।

सवासजलमाप्नुत्य सद्यएव विशुध्यति”—इति ॥

देशान्तरस्थत्वेन च सपिण्डो विशुध्यते । देशान्तर-लक्षणं बृहस्प-  
तुनोक्तम्,—

“महानद्यन्तरं यत्र गिरिर्वा व्यवधायकः ।

वाचोयत्र विभिद्यन्ते तद्देशान्तरमुच्यते”—इति ॥

बृहस्पतिनाऽपि,—

“देशान्तरं वदन्येके षष्टियोजनमायतम् ।

चत्वारिंशददन्येके अन्ये त्रिंशत्तथैव च”—इति ॥

योजन-लक्षणन्तु स्मृत्यन्तरेऽभिहितम्,—

“तिर्यग्यवोदराण्यष्टौ पूर्वावा ब्रीहयस्तथः\* ।

प्रमाणमङ्गुलस्योक्तं वितस्तिर्द्वादशाङ्गुलम् ॥

वितस्तेर्द्दिगुणोऽरत्निस्रस्तात् किष्कुस्ततोधनुः ।

धनुःसहस्रे द्वे क्रोशश्चतुःक्रोशन्तु योजनम्”—इति ॥

बालोऽत्राकृतनामा, तस्मिन् मृते सति तत्सपिण्डानां मरण-  
निमित्ते सद्यः शौचमित्यर्थः ।

\* ब्रीहयस्तथा,—इति सु० पुस्तके पाठः ।

तथा च शुद्धः । “प्राङ्नाम-करणात्सद्यः शुद्धिः”—इति ।  
कात्यायनोऽपि,—

“अनिवृत्ते दशाहे तु पञ्चत्वं यदि गच्छति ॥

सद्यएव विशुद्धिः स्यात् न प्रेतं नोदकक्रिया”—इति ।

मातापितृसहोदर-व्यतिरिक्त-विषयमेतत् । तथा च व्याघ्रः,—

“बाले मृते सपिण्डानां सद्यः शौचं विधीयते ।

दशाहेनैव दम्पत्योः सोदराणां तथैवच”—इति ॥

जातमृते मृतजाते वा सपिण्डानां सद्यः शौचम् । जन्मदिवसे  
शिशुमरणे मात्रादीनां दशाहेनैव शुद्धिः, दिवसान्तरमरणे तु शेषा-  
होभिर्विशुद्धिः । तथा च व्याघ्रः,—

“अन्तर्दशाहे जातस्य शिशोर्निक्रमणं यदा ।

सूतकेनैव शुद्धिः स्यात्पित्रोः शातातपोऽब्रवीत्”—इति ।

सूत्यन्तरमपि । “अन्तर्दशाहोपरतस्य यत् पित्रादीनां मरणाशौचं  
तत् सूतकाहोभिः”—इति । गच्छतीति शेषः । जनन-निमित्तत्वा-  
शौचं सर्व्वेषामस्येव । तथा च चारीतः । “जातमृते मृतजाते वा  
सपिण्डानां दशाहः”—इति । वृहस्पतिरपि,—

“दशाहाभ्यन्तरे बाले प्रमीते तस्य वान्धवैः ।

शावाशौचं न कर्त्तव्यं सूत्याशौचं समाचरेत्”—इति ॥

एतच्च नाभिच्छेदादूर्द्ध्वं वेदितव्यम् । तथा च जैमिनिः,—

“यावन्न क्षिद्यते नालं तावन्नाप्नोति सूतकम् ।

क्षिप्ते नाले ततः पश्चात् सूतकान्तु विधीयते”—इति ।

नाभिच्छेदात् प्राग्वृहन्ननुराह,—

“जीवन् जातो यदि ततो मृतः सूतक एव तु ।

सूतकं सकलं मातुः पित्रादीनां त्रिरात्रकम्”—इति ।

यत्तु वृहस्पतेरुक्तं,—

“सुहृत्तं जीवितो बालः पञ्चत्वं यदि गच्छति ।

मातुः शौचं दशाहेन सद्यः शौचास्तु गोत्रिणः”—इति ॥

तदग्निहोत्राद्यनुष्ठानार्थं सद्यः शौच-प्रतिपादनपरम् । तथाच शङ्खः ।

“अग्निहोत्राद्यनुष्ठानार्थं स्नातोपस्यर्शनात्तत्कालं शौचम्”—इति ।

संन्यस्ते मृते सति तत्सपिण्डानां सद्यः शौचम् । तथाच वामनपुराणम्,—

“बाले प्रव्रजिते चैव देशान्तर-मृते तथा ॥

सद्यः शौचं समाख्यातं विद्युत्पात-मृते तथा”—इति ।

सत्यन्तरमपि,—

“सर्व-सङ्ग-निवृत्तस्य ध्यानयोग-रतस्य च ।

न तस्य दहनं कार्यं नाशौचं नोदक-क्रिया”—इति ॥

पूर्वमसपिण्डस्य देशान्तर-गतस्य मरणश्रवणे तत्-सपिण्डानां

सद्यः शौचमभिधायाधुना देशान्तर-गतस्य सपिण्डस्य संवत्सरादूर्ध्वं

मरण-श्रवणेऽपि तत्-सपिण्डानां सद्यः शौचं विदधाति,—

देशान्तर-मृतः कश्चित् सगोत्रः श्रयते यदि ॥ १० ॥

न त्रिरात्रमहोरात्रं सद्यः स्नात्वा शुचिर्भवेत्\* ॥ इति ।

सगोत्रः सपिण्डः । तस्य देशान्तरगतस्य संवत्सरादूर्ध्वं मरण-श्रवणे  
तत्-सपिण्डानां न त्रिरात्रमहोरात्रं वाऽशौचं, किन्तु सद्यः शौचम् ।

\* सद्यः स्नानेन शुध्यति,—इति सु० पुस्तके पाठः ।



दशाहादूर्ध्वमर्वाक् त्रिपक्षात् त्रिरात्रं, षण्मासादर्वाक् पक्षिणी,  
अर्वाक् संवत्सरादेकाहमित्यर्थः । तथाच देवलः,—

“आ त्रिपक्षात् त्रिरात्रं स्यात् षण्मासात् पक्षिणी ततः ।  
परमेकाहमावर्षादूर्ध्वं स्नातोविशुध्यति”—इति ॥

विष्णुरपि,—

“अर्वाक् त्रिपक्षात् त्रिनिशं षण्मासाच्च दिवानिशम् ।

अहः संवत्सरादर्वाग् देशान्तर-मृतेष्वपि”—इति ॥

अत्र दिवाशब्देनाहर्द्वयमुच्यते । “षण्मासात् पक्षिणी”—इति  
वचनान्तरात् । याज्ञवल्क्योऽपि,—

“प्रोषिते कालशेषः स्यात् पूर्णं दत्त्वोदकं शुचिः”—इति ।

प्रोषिते देशान्तरस्थे सपिण्डे मृते आशौचमध्ये श्रुते सति तत्काल-  
शेषेणैव शुद्धिः, पूर्णं संवत्सरे व्यतीते तन्मरणश्रवणे स्नात्वोदकं  
दत्त्वा शुचिर्भवतीत्यर्थः । तथाच मनुः,—

“संवत्सरे व्यतीते तु स्पृष्ट्वैवापोविशुध्यति”—इति ।

यत्तु गौतमेनाक्तम्,—“श्रुत्वा चोर्ध्वं दशम्याः पक्षिणी”—इति ।  
तत् त्रिपक्षादूर्ध्वमर्वाक् षण्मासादेदितव्यम् । “षण्मासात् पक्षिणी”—  
इति देवलस्मरणात् । यत् पुनर्वसिष्ठवचनम्—“देशान्तरस्थे मृते  
ऊर्ध्वं दशाहात् श्रुत्वा एकरात्रम्”—इति । यच्च गङ्गविष्णुवचनम्,—  
“व्यतीते त्वाशौचे संवत्सरस्यान्तस्त्वेकरात्रेण अतः परं स्नानेन”—  
इति । तदूर्ध्वं षण्मासादर्वाक् संवत्सरादेदितव्यम् । “परमेकाहमाव-  
र्षात्”—इति स्मरणात् । यदपि शङ्खवचनम्,—

“अतीते दशरात्रे तु त्रिरात्रमशुचिर्भवेत्”—इति ।



तत् त्रिपञ्चाद्व्याग् द्रष्टव्यम् । “अर्वाक् त्रिपञ्चात्त्रिनिशम्”—  
इति विष्णुस्मरणात् । अत्र मूलवचनोक्तं सद्यःशौचविधानं ज्ञातिमात्र-  
विषयं, पित्रादि-विषये तु विशेषः । तथाच पैठीनसिः,—

“पितरौ चेन्दृतौ स्यातां दूरस्थोऽपि हि पुत्रकः ।

श्रुत्वा तद्दिनमारभ्य दशाहं स्नतकी भवेत्”—इति ॥

दक्षोऽपि,—

“महागुरु-निपाते तु आर्द्रवस्त्रोपवासिना ।

अतीतेऽब्देऽपि कर्त्तव्यं प्रेतकार्यं यथाविधि”—इति ॥

संवत्सरादूर्ध्वमप्याशौचोदकदानादिकं कार्यं, न पुनः स्नानमात्रा-  
ग्रथः । पितृ-पत्न्यां मातृ-व्यतिरिक्तायां विशेषोदक्षेण दर्शितः,—

“पितृ-पत्न्यामतीतायां मातृवर्जं द्विजोत्तमः ।

संवत्सरे व्यतीतेऽपि त्रिरात्रमशुचिर्भवेत्”—इति ॥

इदं चातिक्रान्ताशौचमुपनीतोपरम-विषयम् । तथाच व्याघ्रपादः,—

“तुल्यं वयसि सर्वेषामतिक्रान्ते तथैव च ।

उपनीते तु विषमं तस्मिन्नेवातिकालजम्”—इति ॥

अयमर्थः । षण्मासादिरूपे वयसि यदाशौचं; “आदन्तजन्मनः  
सद्यः”—इत्यादिवचन-विहितं, तत्सर्वेषां ब्राह्मणादीनां तुल्यमवि-  
शिष्टम् । अतिक्रान्ते दशाहादिके त्रिरात्राद्याशौचं यत्, तत् सर्वेषां  
समानम् । उपनीते तु मृते दश-द्वादश-एञ्चदश-त्रिंशद्दिनानीत्येवं  
विषममाशौचं ब्राह्मणादीनाम् । अतिकालजमतिक्रान्ताशौचं तस्मिन्ने-  
वोपनीतोपरमएव, नानुपनीतोपरमे,—इति । जनने त्वतिक्रान्ता-  
शौचं नास्ति । तदाह देवलः,—

“नाशुद्धिः प्रसवाशौचे व्यतीतेषु दिनेष्वपि”—इति ।

मनुरपि,—

“निर्दृशं ज्ञाति-मरणं श्रुत्वा पुत्रस्य जन्म च ।

सवासजलमाश्रुत्य शुद्धोभवति मानवः”—इति ॥

अत्र पुत्र-ग्रहणात् निर्दृशेऽपि पितुः स्नानेन शुद्धिः, सर्पिण्डा-  
नान्वतिक्रान्ताशौचं नास्तीत्यर्थः । अन्तर्दृशाहे तु शेषाहोभिर्विशुद्धिः ।  
तथाच शङ्खः,—

“देशान्तरगतं श्रुत्वा कल्याणं मरणं तथा ।

यच्छेषं दशरात्रस्य तावदेवाशुचिर्भवेत्”—इति ।

द्विविधोहि देशान्तर-मृतः ; कृतसंस्कारोऽकृतसंस्कारश्च । तत्र  
कृतसंस्कारस्य मरण-श्रवणे संवत्सरादर्व्वागूढं वाशौचं वचन-द्वयेन  
व्यवस्थापितम् । अकृतसंस्कारस्य मरण-श्रवणे त्वाशौचग्रहण-पिण्डदा-  
नादेः कालविशेषोविविच्यते । अकृतसंस्कारोऽपि द्विविधः, मरण-  
दिवस-ज्ञानाज्ञानभेदात् । यस्य हि मरण-दिवसोविज्ञातः, तस्य  
प्रत्याब्दिकादि-आहुतं तदिवस-एव कर्त्तव्यं, आशौचग्रहण-पिण्डोदक-  
दानन्वनिषिद्ध-नक्षत्रादिकं पर्यालोच्य तत्रानुष्ठेयम्, शिष्टाचारस्य  
तथा प्रवृत्तत्वात् । यस्य तु दिवसेन विज्ञातः, तं प्रत्येतदुच्यते,

देशान्तरगतो विप्रः प्रयासात् कालकारितात्\* ॥११॥

देह-नाशमनुप्राप्तस्तिथिर्न ज्ञायते यदि ।

कृष्णाष्टमी त्वमावस्या कृष्णा चैकादशी च या ॥१२॥

\* कालचोदितात्,—इति सु० पुस्तके पाठः ।

उदकं पिण्डदानञ्च तत्र आह्वञ्च कारयेत्\* ।

तीर्थ-यात्राऽऽदिना केनचिन्निमित्तेन देशान्तर-गतस्य विप्रस्य चिरकाल-वज्रदेशपर्यटनादि-सम्पादितादायास-वाङ्मत्याद्यत्र कापि देहनाशोभवति, अतएव तन्मरण-तिथिर्न ज्ञायते मरण-वार्त्ता च यदा कदाचित् श्रुता भवति, तत्र तदीयाशौच-स्त्रीकारस्तिलोदकपिण्डदानो-पक्रमादिकञ्चेत्येतदुभयं कृष्णाष्टम्यादिषु तिसृषु तिथिष्विच्छया कस्यां-चित्तिथौ कर्त्तव्यम् । तस्यामेव तिथिवाञ्छिकश्राद्धञ्च कर्त्तव्यम् ।

यद्यप्यस्मिन् वचने आशौच-स्त्रीकारः साक्षान्नोपात्तः, तथापि पूर्वोत्तर-वचनयोराशौच-विषयत्वेन तत्प्रकरणत्वादाशौच-स्त्रीकारमन्तरेण तिलोदक-पिण्डदानासम्भवाच्चाशौच-स्त्रीकारोऽप्यत्र विवक्षितः,— इति गम्यते । उदकादि-वज्रकर्त्तव्योपन्यासेन श्राद्धप्रकरणस्य कृत्स्न-स्याप्यत्र सङ्गोविवक्षितः । संगृहीतञ्च तत्प्रकरणमुपरिष्ठादस्माभिः प्रपञ्चयिष्यते ।

पूर्वमकृतनान्नोवाल्स्य मरणे सपिण्डानां सहः शुद्धिरभिहिता, इदानीं कृतनान्नोऽप्यजात-दन्तस्य वालस्य मरणे सह संस्कारेणा-शौचं निषेधति,

अजातदन्ताये वालाये च गर्भादिनिःसृताः† ॥ १३ ॥

न तेषामग्नि-संस्कारो नाशौचं नोदकक्रिया ।

अजातदन्ताश्रुत्यन्नदन्ताः कृतनामानोथे वालाभृताः, ये च गर्भा-

\* एतद्वचनद्वयं मूलवचनमेवेति व्याख्यायाः पूर्वोपरपर्यालोचनया प्रतीयते । मुद्रितपुस्तके तु मूलवचनतया न मुद्रितमेतत् ।

† गर्भादिनिःसृताः,—इति सो० ना० पुस्तके पाठः ।



दिनिस्तुताः\* पतिताः, तेषां तत्सपिण्डैर्नाग्नि-संस्कारादिकं कर्त्तव्य-  
मित्यर्थः । तथा च ब्रह्मपुराणम्,—

“स्त्रीणान्तु पतितो गर्भः सद्यो यातो मृतोऽथवा ।

अजातदन्तो मासैर्वा मृतः षड्भिर्गतस्तथा ।

वस्त्राद्यैर्भूषितं कृत्वा न्युपव्यस्तु स काष्ठवत् ।

खनित्वा तु शनैर्भूमिं सद्यः शौचं विधीयते”—इति ॥

स्त्रीणां योगर्भः पतितः, यश्च जननक्षण एव मृतः, यश्च षण्मा-  
सात् प्राङ्मृतः, यश्च षण्मासादूर्ध्वमप्यजातदन्तः सन् मृतः, स काष्ठ-  
वद्भूमिं खनित्वा निक्षेप्यः । मात्रादिव्यतिरिक्तैः सपिण्डैर्नाग्नौचादिकं  
कर्त्तव्यमित्यर्थः । विष्णुरपि । “अजातदन्ते वाळे प्रेते सद्य एव नाग्नि  
संस्कारो नोदकक्रिया”—इति ।

पूर्वत्र गर्भ-पाते सपिण्डानां वन्धूनां सद्यः शुद्धिमभिधायाधुना  
मातुस्तन्निमित्तमाशौचमस्तीत्याह,

यदि गर्भो विपद्येत स्रवते वाऽपि योषितः ॥ १४ ॥

यावन्मासं स्थितो गर्भो दिनन्तावत्तु सूतकम् ।

यदि गर्भस्य स्त्राव-पातौ स्यातां, तदा यावत्सु मासेषु गर्भः  
स्थितस्तन्मास-सङ्ख्या-सम-दिनं योषितो मातुः सूतकं सूत्याशौच-  
मित्यर्थः । तथा च याज्ञवल्क्यः,—

“गर्भस्त्रावे मास-तुल्याः निशाः शुद्धेस्तु कारणम्”—इति ।

मास-तुल्या-निशाः,—इति चतुर्थमासप्रसूत्यासप्तमादेदित्यम् ।

अर्वाक् तु यथावर्षं चिराच्चादयः । तथा च मरीचिः,—

\* विनिस्तुताः,—इति सो० ना० पुस्तके पाठः ।



“गर्भ-स्त्र्यां यथामासमचिरे तत्तमे अहम् ।

राजन्ये तु चतुरात्रं वैश्ये पञ्चाहमेव तु ॥

अथाह्नेन तु शूद्रस्य शुद्धिरेषा प्रकीर्तिता”-इति ।

अचिरे मासत्रये गर्भस्त्रावे उत्तमे ब्राह्मणे अहम् । गौतमोऽपि ।

“गर्भमास-समा रात्रिः स्त्रंसने गर्भस्य अहं वा”-इति । अत्र

गर्भमाससमरात्रि-अहथोर्यवस्थितो विकल्पः । मासत्रयं यावत् अहं,

ततः परं मास-समारात्रयइति । आदिपुराणे,—

“षण्मासाभ्यन्तरं यावद्गर्भ-स्त्रावोभवेद्यदि ।

तदा माससमैस्त्रासां दिवसैः शुद्धिरिष्यते”-इति ॥

एतच्च स्त्रावनिमित्ताशौचं मातुरेव । पात-निमित्तन्तु पित्रादी-  
नामप्यस्ति । तथा च मरीचिः,—

“स्त्रावे मातुस्त्रिरात्रं स्यात् सपिण्डाशौच-वर्जनम् ।

पाते मातुर्यथामासं सपिण्डानां दिनत्रयम्”-इति ॥

वसिष्ठोऽपि । “उनद्विवर्षे प्रेते गर्भपतने वा सपिण्डानां त्रिरात्रं”  
इति । स्त्रावे पितुर्विशेषमाह वृद्धवसिष्ठः । “गर्भस्त्रावे मातुस्तुल्या-  
रात्रयः स्त्रीणां स्नानमात्रमेव पुरुषस्य” इति ।

ननु, स्त्राव-पातयोरप्राप्त-प्रसवकालत्वाविशेषादनयोः कीविशेष-  
इत्यत आह,

आ चतुर्थ्याद्भवेत् स्त्रावः पातः पञ्चम-षष्ठयोः ॥१५॥

अत ऊर्ध्वं प्रसूतिः स्यादशाहं सूतकं भवेत् ।—इति ॥

चतुर्थ्यमासाभ्यन्तरे गर्भनाशः स्त्रावः । पञ्चमषष्ठयोगर्भनाशः पातः ।

तत्र माससङ्ख्या विहितमाशौचं मातुर्भवेत् । अत ऊर्ध्वं सप्तममास-  
प्रसूति गर्भनिर्गमः प्रसवः । तत्र मातुः प्रसवनिमित्तमाशौचं दशाहं  
भवेदित्यर्थः । यत्तु चतुर्विंशतिमते उक्तम्,

“अधस्तान्नवमान्मासाच्छुद्धिः स्यात् प्रसवे कथम् ?

सृते जीवति वा तस्मिन् अहोभिर्मास-सङ्ख्या”-इति ॥

अस्यायमर्थः । नवमान्मासादूर्वाक् सप्तममासादारभ्य प्रसवे सति  
तन्निमित्तमाशौचं स्रुतिकाव्यतिरिक्तसर्वसपिण्डानां माससङ्ख्याकैरहो-  
भिर्विधीयतइति । स्रुतिका-विषयत्वे, दशाहविधि-विरोधः प्रसज्येत ।  
नन्वेवं तर्हि, जातौ विप्रोदशाहेन,—इति सर्वसपिण्डानां जनननिमित्त-  
दशाहमाशौच-विधायक-वचनं विरुध्येत । तन्न, तस्य नवम-दशम-मास-  
प्रसव-विषयत्वेनोपपत्तेः । अथ वा, एकविषयत्वेऽपि विकल्पेन व्यव-  
स्थाऽस्तु ।

वाल्म्यस्मि-संस्कारे सत्याशौचं दर्शयति,

दन्तजातेऽनुजाते च कृतचूडे च संस्थिते ॥ १६ ॥

अग्नि-संस्करणे तेषां चिराचमशुचिर्भवेत् । इति ॥

जातादन्तायस्यासौ दन्तजातः । तदनु पञ्चाज्जातोऽनुजातः, अनु-  
त्पन्नदन्तइति यावत् । कृतं चूडाख्यं कर्म यस्यस्यासौ कृतचूडः । तत्र  
जातदन्तस्याकृतचूडस्यानुजातस्य च सत्यग्नि-संस्कारे तृतीयवर्षकृतचूडे  
च संस्थिते तेषां सपिण्डस्त्रिराचमशुचिर्भवेदित्यर्थः\* । तत्राकृतचूडस्य  
जातदन्तस्य दाहपत्रे चिराचाशौचमङ्गिरसोक्तम्,

\* तेषां सपिण्डानां त्रिराचमशुद्धिर्भवेदित्यर्थः,—इति सु० पुस्तके पाठः ।

“यद्यप्यकृतचूडोवै जातदन्तस्तु संस्थितः ।

दाहयित्वा तथाप्येनमाशौचं अहमाचरेत्”—इति ॥

पुराणेऽपि,—

“अनतीतद्विवर्षस्तु प्रेतोद्यन्नापि दह्यते ।

अशौचं वान्धवानान्तु चिरात्रन्तत्र विद्यते”—इति ॥

यत्तु विष्णुवचनं, “दन्तजाते त्वकृतचूडे त्वहोरात्रेण”—इति ।

तत् खननपक्षे वेदितव्यम् । अजातदन्तस्य कृतचूडस्य दहने चिरात्रा-  
शौचं षट्त्रिंशन्मतेऽभिहितम्,—

“जद्यप्यजातदन्तः स्यात् कृतचूडस्तु संस्थितः ।

तथापि दाहयेदेनं अहञ्चाशौचमाचरेत्”—इति ॥

यत्तु यमेनोक्तम्,\*

“अजात-दन्ते तनये शिशौ गर्भच्युते तथा ।

सपिण्डानान्तु सर्वेषां अहोरात्रमशौचकम्”—इति ॥

तदकृतचूडविषयम् । नन्वनुजातस्य कृतचूडत्वं कथं, तस्य तृतीये  
विहितत्वादिति चेत्, न,

“चूडाकर्म्म द्विजातीनां सर्वेषामेव धर्म्मतः ।

प्रथमेऽब्दे तृतीये वा कर्त्तव्यं श्रुतिचोदनात्”—इति

मनुना विकल्पेन स्मृतत्वात् । अग्निसंस्कारे,—इत्येतद्विकल्पेना-  
भिधानं जातदन्तानुजातयोरेव न त्रिवर्षकृतचूडे, तत्राग्निसंस्कारस्य  
नियतत्वात् । इतरत्राग्निसंस्कार-विकल्पोमनुना दर्शितः,—

“नात्रिवर्षस्य कर्त्तव्या वान्धवैरुदकक्रिया ।

\* मनुनोक्तम्,—इति सु० पुस्तके पाठः ।



जातदन्तस्य वा कुर्यान्नान्नि वाऽपि कृते सति”—इति ॥  
 छदकक्रियेति अग्निमंस्कारोपलक्षणार्थम् ।

वयोऽवस्थाविशेषेणाशौचविशेषं दर्शयति,

आ दन्तजन्मनः सद्य आ चूडानैशिकी स्मृता\* ॥ १७ ॥  
 त्रिराचमा व्रतादेशाद् दशराचमतः परम् । इति ॥

दन्तजननात् प्रागतीतस्य बालस्य संबन्धिनां सपिण्डानां सद्यः  
 शौचम् । दन्तजननादूर्ध्वं प्राक् चूडाकरणादतीतस्य संबन्धिनां नैशि-  
 की, निशायां भवा, अहोराचमशुद्धिः । व्रतादेशउपनयनम् । ततो-  
 ऽर्वाक् चूडायाश्चोर्ध्वमतीतस्य संबन्धिनां त्रिराचमशुद्धिः । ततः  
 परं दशराचमित्यर्थः । तथा च संग्रहकारः,

“नाम्नीदन्तोद्भवाचौडादुपनीतेरधः क्रमात् ।

सद्यःशौचमहस्त्रहो नियताग्न्युदकः परः”—इति ॥

शङ्खोऽपि,—

“अजातदन्ते तनये सद्यः शौचं विधीयते ।

अहोराचात्तथा शुद्धिर्वाले त्वत्तचूडके ॥

तथैवानुपनीते तु अहाच्छुध्यन्ति बान्धवाः”—इति ।

यत्तु काश्यपवचनं, “बालानामजातदन्तानां त्रिरात्रेण शुद्धिः”—  
 इति । तस्मात्तापित्वविषयम् । अतएव मतुः,—

“निरस्य तु पुमान् शुक्रमुपसृश्य विशुध्यति ।

वैजिकादपि संबन्धादनिहन्धादधं अहम्”—इति ॥

\* क्रिया,—इति सु० पुस्तके पाठः ।



वैजिकसंबन्धोजन्यजनकभावः । यत्तु सत्यन्तरम्,

“प्राङ्नामकरणात्सद्यएकाहोदन्तजन्मनः”—इति ।

तद्वहने\* वेदितव्यम् । खनने तु सद्यः शुद्धिः । “अजातदन्ते  
वाले प्रेते सद्यएव नास्त्यग्निं संस्कारो नोदकक्रिया”—इति विष्णुस्मरणात् ।  
यत्तु वशिष्ठवचनं, “उनद्विवर्षे प्रेते गर्भपतने वा सपिण्डानां चिरा-  
त्रम्”—इति । तज्जातदन्तस्याग्निसंस्कारे द्रष्टव्यम् । ततश्चैवं व्यवस्था ।  
नामकरणात् प्राक् सद्यः शौचं नियतं, तदूर्ध्वं प्राक् दन्तजननादग्नि-  
संस्कारक्रियायामेकाहः अन्यथा सद्यः शुद्धिः, तस्याप्यजातदन्तस्य  
चूडाकरणे चिरात्, दन्तजननादूर्ध्वमर्वाक् चूडाकरणादेकाहं खनने,  
अग्निसंस्कारे तु अहः, ऊर्ध्वं चूडायाः प्रागुपनयनात् अहः, उपनयना-  
दूर्ध्वं ब्राह्मणादीनां दशाहादिकमिति । इयं व्यवस्था पुनपत्यमरणे  
द्रष्टव्या । सत्यपत्ये तु विशेषौष्टुद्वमनुना दर्शितः,—

“अप्रौढायान्तु कन्यायां सद्यः शौचं विधीयते ।

अहस्त्वदत्तकन्यासु दत्तासु च अहं तथा”—इति ॥

अप्रौढायां अकृतचूडायामित्यर्थः ।

“अचूडायान्तु कन्यायां सद्यः शौचं विधीयते”—

इत्यापस्तम्ब-स्मरणात् । अदत्तकन्यासु वाचाऽदत्तासु अहोरात्रं,  
दत्तासु वाग्दत्तासु त्यहम् । तथाच मरीचिः । “चूडाकरणे सद्यः  
शौचं प्राग्वाग्दानादेकाहः दत्तानां प्राक् परिणयनात् अहम्”—  
इति । ब्रह्मपुराणेऽपि,—

\* तदखनने,—इति सु० पुस्तके पाठः ।

“आ जन्मनस्तु चौड़ान्तं कन्या यदि विपद्यते ।  
 सद्यः शौचं भवेत्तत्र सर्ववर्णेषु नित्यशः ॥  
 ततोवाग्दानपर्यन्तं यावदेकाहमेव हि ।  
 ततः परं प्रवद्धायां त्रिरात्रमिति निश्चयः ॥  
 वाक्प्रदाने कृते तत्र ज्ञेयञ्चोभयतस्तत्प्रहम् ।  
 पितुर्वरस्य च ततोदत्तानां भर्तुरेव हि ।  
 स्वजात्युक्तमशौचं स्थान्मृतके जातके तथा”—इति ॥

मुलस्थोऽपि,—

“सद्यस्त्वप्रौढकन्यायां प्रौढायां वामराच्छुचिः ।  
 प्रदत्तायां त्रिरात्रेण दत्तायां पक्षिणी भवेत्”—इति ॥  
 प्रदत्तायां प्रक्रान्तदानायां वाचा दत्तायामिति यावत् । वाग्दा-  
 नानन्तरं मृतायां त्रिरात्रम् । मयुरण्याह,—

“स्त्रीणामसंस्कृतानान्तु अहाच्छुध्यन्ति वान्धवाः ।  
 यद्योक्तेनैव कल्पेन शुध्यन्ति तु सनाभयः”—इति ॥  
 वान्धवाः पतिसपिण्डाः । सनाभयः पितृसपिण्डाः । यद्योक्तेन  
 कल्पेन त्रिरात्रेण । अतएव मरीचिः,—

“अवारिपूर्वं प्रत्ता तु या नैव प्रतिपादिता ।  
 असंस्कृता तु सा ज्ञेया त्रिरात्रमुभयोः स्मृतम्”—इति ॥  
 उभयोर्वरपितृपक्षयोः । अकृतचूडायां यत् सद्यः शौचविधानं  
 कृतचूडायां यदेकाहविधानं, तन्मातापितृव्यतिरिक्तविषयम् ।

“प्रत्ताऽप्रत्तासु योषित्सु संस्कृताऽसंस्कृतासु च ।  
 मातापित्रोस्त्रिरात्रं स्यादितरेषां यथाविधि”—इति ॥

“अजातदन्तासु पित्रोरेकाहम्”—इति शङ्खकार्ष्णाजिनिभ्यां विशेषस्मरणात् । अदन्तासु त्रिरात्रविधानं जातदन्तविषयम् । अजातदन्तास्त्रेकाहविधानात् । संकृतासु पित्रोस्त्रिरात्रं तद्गृहमरणे वेदितव्यम् । तथा च विष्णुः । “संकृतासु स्त्रीषु नाशौचं पितृपक्षे तत्प्रसवमरणे चेत् पितृगृहे स्थातां तदैकरात्रं त्रिरात्रं च”—इति । तत्र प्रसवे मरणे च बन्धुवर्गस्त्रैकरात्रं पित्रोस्त्रिरात्रमिति व्यवस्था । ब्रह्मपुराणेऽपि,—

“दन्ता नारी पितुर्गृहे सूयेताथ त्रियेत च ।

तद्वन्धुवर्गस्त्रेकेन शुचिस्तज्जनकस्त्रिभिः”—इति ॥

पित्रोरुपरमे संकृतानां स्त्रीणां त्रिरात्रम् । तथाच वृद्धमनुः,—

“पित्रोरुपरमे स्त्रीणामूढानान्तु कथं भवेत् ।

त्रिरात्रेणैव शुद्धिः स्यादित्याह भगवान् यमः”—इति ॥

पित्रोर्मातापित्रोरुपरमे विवाहसंस्कारसंकृतानां दुहितृणां त्रिरात्रेऽपि शुद्धिरिति । दौहित्र-भगिनीसुतयोरसंकृतयोः पक्षिण्याशौचं संकृतयोस्त्रिरात्रम् । तथा च वृद्धमनुः,—

“संस्थिते पक्षिणीं रात्रिं दौहित्रे भगिनीसुते ।

संकृते तु त्रिरात्रं स्यादिति धर्मोऽव्यवस्थितः”—इति ॥

दौहित्रे भगिनीसुते वाऽनुपनीते मृते सति पक्षिणीमागामि-वर्त्तमानाहर्द्वययुक्तां रात्रिं मातामहादिः क्षपयेत्, उपनीते तु तस्मिन् मृते सति मातामहादीनां त्रिरात्रमाशौचं भवेदित्यर्थः । मातामहादीनां मरणे दौहित्रादीनां त्रिरात्रमाशौचम् । तथा च वृहस्पतिः,—

“त्यहं मातामहाचार्यश्रोत्रियेष्वशुचिर्भवेत्”—इति ।

आचार्योऽत्रासपिण्डः सन्नुपनयनादिकर्त्ता । ओत्रियस्त्वेकशाखा-  
ध्यायी, मैत्री प्रातिवेश्यत्वादिनोपसम्पन्नः । एतेषु मातामहादिषु  
मृतेषु चिरात्रमिति । विष्णुरपि । “आचार्यं मातामहे च व्यतीते  
चिरात्रेण”—इति । मन्तरपि,—

“ओत्रिये त्वपसम्पन्ने चिरात्रमशुचिर्भवेत्”—इति ।

एतच्चिरात्राशौचं परकर्तृकदहनादौ वेदितव्यम् ।

“गुरोः प्रेतस्य शिष्यस्तु पितृमेधं समाचरन् ।

प्रेताहारैः समन्तत्र दशरात्रेण शुद्ध्यति”—इति

स्वकर्तृकदाहादौ मनुना विशेषस्मरणात् । मातृव्यसादिषु चिरात्र-  
माशौचम् । तदाह प्रचेताः,—

“मातृव्यमृमातुलयोः श्वश्रूश्चशुरयोर्गुरोः ।

मृते चर्त्विजि याज्ये च चिरात्रेण विशुद्ध्यति”—इति ।

गुरुराचार्यः । ऋत्विक्कुलपरम्पराऽऽयातः । याज्योऽपि तथाविधः ।

यन्तु याज्ञवल्क्यवचनम्,—

“गुर्वन्तेवास्तूनूचानमातुलश्रोत्रियेषु च”—इति ।

यन्तु विष्णुवचनम्,—“आचार्यपत्नीपुत्रोपाध्यायमातुलश्वशुरश्वश्रू-  
श्वश्रुयसहाध्यायिशिष्येव्यतीतेष्वेकरात्रेण”—इति । तत्र गुरुरुपाध्यायः,  
अन्तेवासी अन्योपनीतशिष्यः । स्त्रोपनीते तु, “शिष्यसतीर्थसब्रह्म-  
चारिषु चिरात्रमहोरात्रमेकाहः”—इति बौधायनेन चिरात्रविधा-  
नात् । मातुलः अनुपकारी विदेशस्थो वा । श्रोत्रियोऽनुपसम्पन्नः ।  
श्वश्रूश्चशुरावध्यनुपकारिणौ विदेशस्थौ वा । एकस्मिन् गुरुकुलेऽल्प-  
कालं सहाध्यायी । एतेष्वेकरात्रमिति व्यवस्था । यन्तु मनुनोक्तम्,—



“मातुले पत्निणीं रात्रिं शिष्यत्विग्वान्धवेषु च”—इति ।

तस्यायमर्थः । स्वल्पोपकारके मातुले । शिष्योऽन्योपनीतसाङ्गवेदा-  
ध्यायी । चत्विक् आधानप्रभृतिधावज्जीवमात्विज्यकारी । बान्धवाः  
मातृपितृबान्धवाः । एतेषु पत्निष्ठाशौचमिति । अनौरसपुत्रादिषु  
त्रिरात्रमाशौचम् । तदाह विष्णुः,—

“अनौरसेषु पुत्रेषु जातेषु च मृतेषु च ।

परपूर्वांसु भार्यासु प्रसूतासु मृतासु च”—इति ॥

त्रिरात्रमित्यनुवर्तते । हारीतोऽपि,—

“परपूर्वांसु भार्यासु पुत्रेषु कृतकेषु च ।

मातामहे त्रिरात्रं स्यादेकाहन्तु सपिण्डतः”—इति ॥

शङ्खेऽपि,—

“अनौरसेषु पुत्रेषु भार्यास्वन्यगतासु च ।

परपूर्वांसु च स्वासु त्रिरात्राच्छुद्धिरित्यते”—इति ।

अनौरसाः क्षेत्रजादयः । परपूर्वाः पुनर्भुवः । अन्यगताः स्त्रैरिण्यः ।  
एतेष्वनौरसादिषु यत्प्रतियोगिकं भार्यात्वं पुत्रत्वञ्च तस्यैवेदं त्रिरात्र-  
माशौचमित्यर्थः । यत्त्वेकाहविधानम्,—

“अनौरसेषु पुत्रेषु भार्यास्वन्यगतासु च”—इति ।

तदसन्निधिविषयम् । सन्निधावपि पितृसपिण्डानामेकाहएव ।  
तथाच मरीचिः,—

“एकाहस्तु सपिण्डानां त्रिरात्रं यत्र वै पितुः”—इति ।

यत्तु प्रजापतिनोक्तम्,—

“अन्याश्रितेषु दारेषु परपत्नीसुतेषु च ।

गोत्रिणः स्नानशुद्धाः स्युस्तिरात्रेणैव तत्पिता”—इति ॥

स्नानादेव शुद्धिरिति यत्, तत्समानोदकविषयं असन्निधिविषयं वा । एकस्यां मातरि पितृदयोत्पादितयोर्भ्रात्रोरन्यतरस्मिन्मृतेऽन्यतरस्य त्रिरात्रमाशौचं भवति । तथा च मरीचिः,—

“मात्रैकया द्विपितृकौ भ्रातरावन्यगोत्रकौ ।

एकाहं मृतकं तत्र त्रिरात्रं मृतके तयोः”—इति ॥

असपिण्डयोनिस्त्वन्मरणे पक्षिणाशौचम् । तदाह गौतमः,—

“पक्षिणीमसपिण्डे योनिसम्बन्धे सहाध्यायिनि वा”—इति ।

अथमर्थः । असपिण्डः स्ववेश्मनि मृतः । योनिसम्बन्धा मातृव्यस्त्रीय-  
पितृव्यस्त्रीयादयः । सहाध्यायी गुरुकुले सहकृतज्ञवेदाध्यायी । चकारा-  
दुर्वङ्गणादयोऽपि संगृह्यन्ते । तेषु पक्षिणीं तत्सम्बन्धप्रतियोगी चप-  
येदिति । तथा च बृहन्मनुः,—

“मातुले श्वशुरे मित्रे गुरौ गुर्वङ्गणासु च ।

आशौचं पक्षिणीं रात्रिं मृता मातामही यदि ॥

श्वशुरयोर्भगिन्याञ्च मातुलान्याञ्च मातुले ।

पित्रोः स्वसरि तद्वच्च पक्षिणीं क्षपयेन्निशाम्”—इति ॥

यत्तु विष्णुनोक्तम् । “असपिण्डे स्ववेश्मनि मृते एकरात्रम्”—इति ।  
तदप्रधानगृहमरणे वेदितव्यम् । यदप्यङ्गिरसोक्तम्,—

“गृहे यस्य मृतः कश्चिदसपिण्डः कथञ्चन ।

तस्याप्यशौचं विज्ञेयं त्रिरात्रं नात्र संशयः”—इति ॥

तदसपिण्डोत्रियविषयम् । यत्तु बृहन्मनुनैवोक्तम्,—

“भगिन्यां संस्थितायान्तु भ्रातर्यपि च संस्थिता ।

मित्रे जामातरि प्रेते दौहित्रे भगिनीसुते ॥

श्यालके तत्सुते चैव सद्यः स्वानेन शुध्यति"—इति ।

तत्र भगिन्यादौ सद्यःशुद्धाभिधानं देशान्तरमरणविषयम् । जामादृश्यालकसुतयोः सन्निधावेव सद्यःशुद्धिरिति । निवासराजन्यहनि मृतेऽहाराशौचं, रात्रौ चेद्रात्रिमात्रमिति । अतएव मनुः,—

“प्रेते राजनि सज्योतिर्यस्य स्याद्विषये स्थितः”—इति ।

ज्योतिषा सौरेण नात्रत्रेण वा सह वर्त्तते यदाशौचं, तत् सज्योतिः । अहनि चेद्यावत्सूर्यदर्शनं, रात्रौ चेद्यावन्नक्षत्रदर्शनमित्यर्थः । ग्राममध्ये शवे स्थिते ग्रामस्य तावदाशौचम् । तदाह वृद्धमनुः,—

“ग्राममध्यगतोद्यावच्छ्वस्तिष्ठति कस्यचित् ।

ग्रामस्य तावदाशौचं निर्गते शुचितामियात्”—इति ॥

ग्रामेश्वरादावपि सज्योतिराशौचम् । तदाह सएव,—

“ग्रामेश्वरे कुलपतौ ओत्रिये च तपस्विनि ।

श्रिये पञ्चत्वमापन्ने शुद्धिर्नक्षत्रदर्शनात्”—इति ॥

कुलपतिः समूहपतिः । ओत्रियोदेशान्तरस्थः ।

उक्तस्याशौचस्याग्निहोत्रब्रह्मचारिणोरपवादमाह,—

ब्रह्मचारी गृहे येषां ह्ययते च हुताशनः ॥१८॥

सम्पर्कं न च कुर्वन्ति न तेषां स्नतकं भवेत् । इति ॥

ब्रह्मचारी उपकुर्वाणकोनैष्ठिकस्य, येषाङ्गृहे हुताशनो ह्ययते अग्निहोत्रमनुष्ठीयते, तेषामग्निहोत्रानुष्ठानकाले नास्याशौचं ; यदि ते स्नतकिभिः सह संसर्गं न कुर्युः । तदुक्तं कूर्मैः,—

६१

“नैष्ठिकानां वनस्थानां यतीनां ब्रह्मचारिणाम् ।

नाशौचं कीर्तितं सद्भिः पतिते च तथा मृते”—इति ॥

देवलोऽपि,—

व

“नैष्ठिकानां वनस्थानां यतीनां ब्रह्मचारिणाम् ।

१

नाशौचं सूतके प्रोक्तं शावे वापि तथैव च”—इति ॥

बृहस्पतिरपि,—

“स्वाध्यायः क्रियते यत्र होमश्चोभयकालिकः ।

साद्यंप्रातर्वैश्वदेवं न तेषां सूतकं भवेत्”—इति ॥

संसर्गस्यासृग्यत्वकर्मानधिकारलक्षणाशौचापादकत्वमन्यव्यतिरेका-  
भ्यामुपपादयति,—

सम्पर्काद्बुध्यते विप्रो जनने मरणे तथा ॥१६॥

सम्पर्काच्च निवृत्तस्य न प्रेतं नैव सूतकम् । इति ॥

स्युद्यार्थमेतत् ॥ किञ्च,

शिल्पिनः कारुका वैद्या दासी दासाश्च नापिताः ॥२०॥

राजानः क्षोत्रियाश्चैव सद्यःशौचाः प्रकीर्तिताः ॥

सव्रतः सत्रपूतश्च आहिताग्निश्च योद्विजः ॥२१॥

रात्रश्च सूतकं नास्ति यस्य चेच्छति पार्थिवः ॥

उद्यतो निधने दाने आर्त्ता विप्रो निमन्त्रितः ॥२२॥

तदैव ऋषिभिर्दृष्टं यथा कालेन शुध्यति । इति ॥

शिल्पिनश्चित्रकाराद्याः । कारुकाः सुपकारप्रभृतयः । वैद्याश्चि-  
कित्सकाः । क्षोत्रियाः सद्यः प्रक्षालिकाः । व्रतेन चान्द्रायणादिनियमेन



सह वर्त्तते इति सन्नतः । सन्नपूतो गवामयनाद्यधिकृतः । एते स्वस्वकर्मणि सद्यःशौचाः । राज्ञः, राजसंबन्धिनो मान्यस्य, यस्य च पुरोहितस्या-  
नन्यसाध्यमन्त्राभिचारादिकर्मसिद्ध्यर्थमाशौचाभावमिच्छति, तयोरपि  
तत्तत्कर्मणि सूतकं नास्ति । निधनशब्देन तत्साधनभूतः सङ्ग्रामोल्लङ्घ्यते ।  
तत्रान्नादिदाने चोद्यतः कृतोपक्रमः, आर्त्तः आपदं प्राप्तः, आङ्गादौ  
निमन्त्रितोविप्रश्च, तदैव सद्यएव शुध्यतीति चष्टिभिर्दृष्टम् । यथा कालेन  
द्वादशरात्रादिना, तथेत्यर्थः । तथा चादिपुराणे,—

“शिल्पिनश्चित्रकाराद्याः कर्म यत्साधयन्त्यलम् ।

तत्कर्म नान्यो जानाति तस्माच्छुद्धः स्वकर्मणि ॥

सूपकारेण यत्कर्म करणीयं नरेष्विह ।

तदन्यो नैव जानाति तस्माच्छुद्धः स सूपकृत् ॥

चिकित्सकोऽथत्कुरुते तदन्येन न शक्यते ।

तस्माच्चिकित्सकः स्वर्गं शुद्धो भवति नित्यशः ॥

दास्योदासाश्च यत्किञ्चित् कुर्वन्त्यपि च लीलया ।

तदन्यो न क्षमः कर्तुं तस्मात्ते शुचयः सदा ॥

राजा करोति यत्कर्म स्वप्नेऽप्यन्यस्य तत् कथम् ।

एवं सति नृपः शुद्धः संस्पर्शं मृतसूतके ॥

यत्कर्म राजभृत्यानां हस्त्यश्वगमनादिकम् ।

तन्नास्ति यस्मादन्यस्य तस्मात्ते शुचयः स्मृताः”—इति ॥

विष्णुरपि । “अशौचं न राज्ञां राजकर्मणि न व्रतिनां व्रते न  
सचिणां सत्त्वे न कारुणां कारुकर्मणि न राजाज्ञाकारिणां तदि-  
च्छायाम्”—इति । प्रचेताअपि,—

“कारवः शिष्यिनो वैद्याः दासी दासास्तथैव च ।

राजानो राजभृत्याश्च सद्यःशौचाः प्रकीर्त्तिताः”—इति ॥

वृद्धपराशरोऽपि,—

“राज्ञां तु सृतकं नास्ति व्रतिनां न च सत्रिणाम् ।

दीक्षितानाञ्च सर्वेषां यस्य चेच्छति पार्थिवः ॥

तपोदानप्रवृत्तेषु नाशौचं मृतसृतके”—इति ।

सूत्यन्तरमपि,—

“नित्यमन्नप्रदस्यापि कच्छचान्द्रायणादिषु ।

प्रवृत्ते कच्छहोमादौ ब्राह्मणादिषु भोजने ॥

गृहीतनियमस्यापि न स्यादन्यस्य कस्यचित् ।

निमन्त्रितेषु विप्रेषु प्रारब्धे आहूतकर्मणि ॥

निमन्त्रितस्य विप्रस्य स्वाध्यायनिरतस्य च ।

देहे पितृषु तिष्ठत्सु नाशौचं विद्यते कचित् ॥

प्रायश्चित्तप्रवृत्तानां दातृब्रह्मविदां तथा”—इति ।

मनुरपि,—

“न राज्ञामघदोषोऽस्ति व्रतिनां न च सत्रिणाम् ।

ऐन्द्रं स्थानमुपासीना ब्रह्मभूता हि ते सदा ॥

राज्ञोमाहात्मिके स्थाने सद्यःशौचं विधीयते ।

प्रजानां परिरक्षार्थमासनं तत्र कारणम्”—इति ॥

याज्ञवल्क्योऽपि,—

“स्रविजां दीक्षितानाञ्च यज्ञीयं कर्म कुर्वताम् ।

सत्रि-व्रति-ब्रह्मचारि-दातृ-ब्रह्मविदां तथा ॥

दाने विवाहे यज्ञे च संग्रामे देशविप्लवे ।

आपद्यपि च कष्टायां सद्यःशौचं विधीयते"—इति ॥

हारीतोऽपि,—

“संग्रामस्यश्च राजन्यो वैश्यो मध्ये गवां स्थितः ।

सत्री च ब्राह्मणी नित्यं ब्रह्मचारी च वै शुचिः"—इति ॥

पैठीनसिरपि,—

“विवाहयज्ञदुर्गेषु यात्रायां तीर्थकर्मणि ।

न तत्र सूतकं तद्वत् कर्म यज्ञादि कारयेत्"—इति ॥

ब्रह्मपुराणोऽपि,—

“अथ देवप्रतिष्ठायां गणयागादिकर्मणि ।

आहुतादौ पितृयज्ञे च कन्यादाने च नो भवेत्"—इति ॥

अङ्गिराश्चपि,—

“जनने मरणे चैव चिध्वाशौचं न विद्यते ।

यज्ञे विवाहकाले च देवयागे तथैव च"—इति ॥

अत्र विवाहादौ सद्यःशौचमुपक्रान्तविवाहादिविषयम् । अत्र नृपादीनामसाधारणकृत्यव्यतिरिक्तविषयेष्वाशौचमस्येव । तथाच ब्राह्मे पुराणे,—

“राज्यनाशस्तु येन स्याद्विना राज्ञा स्वमण्डले ।

प्रयास्यतश्च संग्रामे होमे प्रास्थानिके सति ॥

मन्त्रादितर्पणैर्वाऽपि प्रजानां शान्तिकर्मणि ।

गोमङ्गलादौ वैश्यानां कृषिकालात्ययेऽपि ॥

आशौचं न भवेत्लोके सर्व्वत्रान्यत्र विद्यते"—इति ।



किञ्च,

प्रसवे गृहमेधी तु न कुर्यात् सङ्करं यदि ॥२३॥

दशाहाच्छुध्यते माता त्ववगाह्य पिता शुचिः । इति ॥

प्रसवे जनने गृहमेधी गृहस्थः पिता स्रुतिकया सह यदि संसर्गं न कुर्यात्, तदा स्नानेन शुद्धोभवति, माता तु दशाहेन शुद्धा भवतीत्यर्थः ।

नन्वेवं तर्हि पितुः कर्मानधिकारलक्षणमप्याशौचं न स्यादित्यत आह,—

सर्वेषां शावमाशौचं मातापित्रोस्तु सुतकम् ॥२४॥

सुतकं मातुरेव स्यात् उपस्पृश्य पिता शुचिः । इति ॥

यथा सपिण्डानां कर्मानधिकारलक्षणमाशौचं सम्पूर्णं, तद्वत्पितुरपि । मातापित्रोस्तु सुतकमस्पृश्यत्वलक्षणमाशौचं, तत्रापि दशाहमस्पृश्यत्वं मातुरेव पितुस्तु स्नानपर्यन्तमेवेत्यर्थः । तथा च पैठीनसिः,—

“जनौ सपिण्डाः शुचयो मातापित्रोस्तु सुतकम् ।

सुतकं मातुरेव स्यादुपस्पृश्य पिता शुचिः”—इति ॥

अयमर्थः । जनने मातापितृव्यतिरिक्ताः सर्वे सपिण्डाः स्पृश्याः, मातापित्रोस्तु नास्ति स्पृश्यत्वं, तत्रापि पिता स्नानेन स्पृश्योभवति, दशाहन्त्वस्पृश्यत्वं मातुरेव । तथा च वसिष्ठः,—

“नाशौचं विद्यते पुंसः संसर्गं चेन्न गच्छति ।

रजश्चात्राशुचि ज्ञेयं तच्च पुंसि न विद्यते”—इति ॥

सम्बन्तोऽपि,—



“जाते पुत्रे पितुः स्नानं सचेन्ननु विधीयते ।

माता शुद्धेद्दशाहेन स्नानात्तु स्पर्शनं पितुः”—इति ॥

वृहस्पतिरपि,—

“शावाशौचं तु सर्वेषां सूतकं मातुरेव च ।

स्नानं प्रकुर्यात्तु पिता ज्ञातयो न सचेलिनः”—इति ॥

गौतमोऽपि,—

“मातापित्रोस्तु सूतकमुपसृश्य पिता शुचिः”—इति ।

आदिपुराणेषु,—

“सूतकी\* तु मुखं दृष्ट्वा जातस्य जनकस्ततः ।

कृत्वा सचेलं स्नानन्तु शुद्धो भवति तत्क्षणात्”—इति ॥

सूतिकया सह संसर्गकरणे तन्निमित्तमसृश्यत्वं दशाहमस्तीत्याह,

यदि पत्न्यां प्रसूतायां सम्पर्कं कुरुते द्विजः ॥२५॥

सूतकन्तु भवेत्तस्य यदि विप्रः षडङ्गवित् । इति ॥

सूतिकया पत्न्या सह पतिः संसर्गं यदि कुर्यात्तदा विद्याकर्म्मयुक्तस्य

विप्रस्याप्यसृश्यत्वलक्षणं सूतकं भवेत्, किमुतान्यस्येत्यर्थः । तथा च

सुमन्तुः । “मातुरेव सूतकं तां सृशतश्च नेतरेषाम्”—इति । सूतिकां

सृशतो जनकस्यासृश्यत्वलक्षणं सूतकं भवति, नान्येषामित्यर्थः ।

ननु जनननिमित्तमेवासृश्यत्वं भर्तुः स्नानानन्तरमपि किं न  
स्थादत आह,—

सम्पर्काज्जायते दोषो नान्यो दोषोऽस्ति वै द्विजे ॥२६॥

\* सूतके इति, सु० पुस्तके पाठः ।

किञ्च,  
प्रसवे  
दशाह

प्रसवे  
संसर्गं न कुप्य  
भवतीत्यर्थः  
नन्वेवं  
त्यत आह,-

सर्वे  
सुतः

यथ  
रपि । न  
श्लवं मा

अ  
माता  
दशाह

तस्मात्सर्वप्रयत्नेन सम्पर्कं वर्जयेद्बुधः । इति ॥

स्नानानन्तरं भर्तुः संसर्गनिमित्तक एव दोषोऽस्यृश्रवापादको जायते, न जनननिमित्तको दोषोऽस्ति, तस्माद्विद्वान् सम्पर्कं सह शयनासनभोजनादिकं वर्जयेदित्यर्थः । तथा च वृहस्पतिः,—

“यस्तैः सहसपिण्डोऽपि प्रकुर्याच्छयनाशनम् ।

बान्धवो वा परोवापि स दशाहेन शुध्यति”—इति ॥

विष्णुरपि । “ब्राह्मणादीनामाशौचे यः स्रक्तदेवान्नमश्रीयात्तस्य तावदाशौचं यावत्तेषामाशौचव्यपगमः”—इति । अत्रिरपि,—

“सम्पर्काज्जायते दोषः पारक्ये मृतजन्मनि ।

तद्वर्जनात्पितुरपि सद्यःशौचं विधीयते”—इति ॥

प्रारब्धे यज्ञादौ कर्तुः शुद्धिरुक्ता, इदानीं कल्पितद्रव्यस्यापि शुद्धिरस्तीत्याह,

विवाहोत्सवयज्ञेषु त्वन्तरा मृतसूतके ॥२७॥

पूर्वसङ्कल्पितं द्रव्यं दीयमानं न दुष्यति । इति ॥

अत्र विवाहग्रहणं पूर्वप्रवृत्तचौडोपनयनादिसंस्कारकर्मापलव-  
णार्थम् । उत्सवो देवतोत्सवः, तेन च देवप्रतिष्ठादिकमुपलक्ष्यते । यज्ञो  
ज्योतिष्टोमादिः । तेषु प्रारब्धेषु अन्तरा मध्ये यदि मृतसूतके मरण-  
जनने स्यातां, तदा पूर्वसङ्कल्पितं द्रव्यं देवतायै ब्राह्मणेभ्यो दीयमानं  
न दुष्यतीत्यर्थः । तथाच क्रतुः,—

“पूर्वसङ्कल्पितं द्रव्यं दीयमानं न दुष्यति”—इति ।

पक्षे तु विशेषः सत्यन्तरे दर्शितः,—

“विवाहोत्सवयज्ञादिव्यन्तरा मृतसूतके ।

शृतमन्नं\* परैर्देयं दाहन् भोक्तृंश्च न स्पृशेत्”—इति ॥

कृतान्नमसूतकिमिर्देयं, सूतकी तु दाहन् भोक्तृंश्च न स्पृशे-  
दित्यर्थः । यत्तु सूत्यन्तरम्,—

“द्रव्याणि स्वामिसंवन्धादघानि त्वशुचीनि च ।

स्वामिशुध्यैव शुध्यन्ति वारिणा प्रोक्षितान्यपि”—इति ॥

तदभङ्गलपितद्रव्यविषयम् । कानिचिदभङ्गलपितान्यपि द्रव्याणि स-  
र्वदा शुद्धानि । तथा च मरीचिः,—

“लवणे मधुमांसे च पुष्पमूलफलेषु च ।

शाककाष्ठहणेष्वप्यु दधिसर्पिःपयःसु च ॥

तैलौषध्यजिने चैव पक्वापक्वे स्वयं ग्रहः ।

पण्डेषु चैव सर्वेषु नाशौचं मृतसूतके”—इति ॥

अनेकाशौचनिमित्तसन्निपाते प्रतिनिमित्तं नैमित्तिकावृत्तौ तां  
निवारयति,

अन्तरा तु दशाहस्य पुनर्मरणजन्मनी ॥२८॥

तावत्स्यादशुचिर्विप्रो यावत्तस्यादनिर्दशम् । इति ॥

यदा दशाहाशौचकालमध्ये तत्तुल्यस्य ततोऽल्पस्य वाऽऽशौचस्य  
निमित्ते जननमरणे स्यातां, तदा पूर्वप्रवृत्तं तदाशौचं यावदनिर्दशम्-  
निर्गतदशाहं स्यात् विप्रस्यावदेवाशुचिर्भवति न पुनर्मथोत्पन्नमरणादि-  
निमित्तकदशाहाद्याशौचवानित्यर्थः । तथा च मनुः,—

\* शेषमन्नं,—इति पाठान्तरम् ।



“अन्तर्दशाहे स्याताञ्चेत् पुनर्मरणजन्मनी ।  
तावत्स्यादशुचिर्विश्रो यावत्तस्यादनिर्द्वयम्”—इति ॥

याज्ञवल्क्योऽपि,—

“अन्तरा जन्ममरणे शेषाहोभिर्विशुध्यति”—इति ।

विष्णुरपि । “जननाशौचमध्ये यद्यपरं जननं स्यात्तत्र पूर्व्याशौच-  
व्यपगमे शुद्धिः मरणाशौचमध्ये ज्ञातिमरणेऽप्येवम्”—इति । अपि-  
शब्दाज्जननेऽपि मरणाशौचकालेनैव शुद्धिरित्यर्थः । यदा जनननि-  
मित्तदशाहाशौचमध्ये मरणमापतति, तदा मरणादारभ्य दशाहं  
कार्यम् । तथा चाङ्गिराः,—

“सूतके मृतकं चेत्स्यान्मृतके त्वय सूतकम् ।

तत्राधिकृत्य मृतकं शौचं कुर्यान्न सूतकम्”—इति ॥

षट्त्रिंशन्मतेऽपि,—

“शावाशौचे समुत्पन्ने सूतकन्तु यदा भवेत् ।

शावेन शुध्यते सूतिर्न सूतिः शावशोधनी”—इति ॥

चतुर्विंशतिमतेऽपि,—

“मृतजातकयोर्योगे या शुद्धिः सा तु कथ्यते ।

मृतेन शुद्ध्यते जातं न मृतं जातकेन तु”—इति ।

अल्पाशौचमध्ये दीर्घकालाशौचप्राप्तौ न पूर्व्वेण शुद्धिः । तदुक्त-  
मुग्रनसा,—

“खल्पाशौचस्य मध्ये तु दीर्घाशौचं भवेद्यदि ।

न पूर्व्वेण विशुद्धिः स्यात् खकालेनैव शुध्यति”—इति ॥

यसेनापि,—



“अथवृद्धिमदाशौचं पश्चिमेन समापयेत् ।

यथा चिरात्रे प्रक्रान्ते दशाहं प्रविशेद्यदि ॥

आशौचं पुनरागच्छेत् तत्समाप्य विशुध्यति”—इति ।

प्रथमप्रवृत्ताशौचकालापेक्षया दीर्घकालानुवर्त्तनेन विवृद्धाघवदा-  
शौचं यदि मध्ये समुत्पद्यते, तदा पश्चिमेन स्वकालेनैव समापये-  
दित्यर्थः । शङ्खोऽपि,—

“समानाशौचसम्पाते प्रथमेन समापयेत् ।

असमानं द्वितीयेन धर्म्मराजवचोचया”—इति ॥

असमानं दीर्घकालाशौचमित्यर्थः । चारीतोऽपि,—

“श्रवान्तः श्रावश्रायाते पूर्वाशौचेन शुध्यति ।

गुरुणा लघु शुध्येत् लघुना नैव तद्गुरु ॥

अधानां यौगपद्ये तु ज्ञेया शुद्धिर्गरीयसा” ।

गुरुलघुले तु समानजातीययोः कालापेक्षया, विजातीययोः  
स्वरूपेणैव । तदुक्तं तेनैव,—

“मरणोत्पत्तियोगे तु गरीयोमरणं भवेत्”—इति ।

कचित्कालापेक्षया लघ्वाशौचमध्यवर्त्तिनो गुर्वाशौचस्य पूर्वाशौच-  
कालेनापगमोऽस्ति । तदाह देवलः,—

“परतः परतोऽशुद्धिरघवद्वौ विधीयते ।

खाद्येत्पञ्चतमादङ्गः पूर्व्वैवाच शिष्यते”—इति ॥

वर्त्तमानाशौचमध्यवर्त्तिनि जननादौ यदाऽथवृद्धिर्दीर्घकालमा-  
शौचं, तदा परतः प्राप्तं जननादिकमारभ्याशुद्धिर्विधीयते । तद्यदि  
पूर्व्वप्रवृत्तमाशौचं पञ्चमदिनात्परतोऽप्यनुवर्त्तते, तदा पूर्व्वैव पूर्वा-

६२

शौचकालेनैव दशाहाशौचस्यापि शुद्धिर्विशिष्यते विधीयते । एतदुक्तं भवति । अन्तरा पतितस्याशौचस्य दीर्घकालत्वेऽपि यदि पूर्वप्रवृत्तमाशौचमुत्तराशौचकालादूर्द्धाधिककालं स्यात्, तदा पूर्वप्रवृत्ताशौचकालेनैवोत्तरस्यापि शुद्धिर्भवति । तद्यथा । गर्भपातनिमित्तषडहाशौचमध्ये यदि दशाहाशौचमापतेत्, तदा षडहाशौचशेषेणैव दशाहाशौचस्यापि निवृत्तिरिति । एवमन्यत्रापि अर्द्धाधिककालाशौचशेषेणैवाधिककालाशौचस्यापि निवृत्तिरवगन्तव्या ।

अन्तरा पतितस्याशौचस्य शेषेण शुद्धिरित्यत्र विशेषो गौतमेनोक्तः । “रात्रिशेषे द्वाभ्यां प्रभाते तिसृभिः”—इति । रात्रिशब्देनाहोरात्रं लक्ष्यते । रात्रिः शेषोयस्याशौचस्य, तस्मिन्विद्यमाने यदाऽशौचान्तरमापतेत्, तदा पूर्वशौचकालानन्तरं द्वाभ्यां रात्रिभ्यां शुद्धिः । प्रभाते तस्यारात्रेश्वरमे यामे पुरा सूर्योदयादाशौचसन्निपाते तिसृभीरात्रिभिः शुद्धिर्न तु पूर्वशौचकालशेषेणेति । तथा शङ्खलिखिताभ्यामपि । “अथ चेदन्तरा प्रमीयेत जायेत वा शिष्टैरेव दिवसैः शुद्धेदहःशेषे द्वाभ्यां प्रभाते तिसृभिः”—इति ।

श्रातातपेनापि ।

“रात्रिशेषे ब्रह्माच्छुद्धिर्यामशेषे अह्नाच्छुचिः”—इति ।

बौधायनेनापि । “अथ यदि दशरात्रसन्निपाते यदाद्यं दशरात्रसमाशौचमानवमाद्विषात्”—इति । अस्यार्थः । यावन्नवमदिवसपरिसमाप्तिस्तावत् न पूर्वाशौचकालशेषेणोत्तराशौचस्य निवृत्तिरिति । नवमशब्देनोपान्यदिवस उपलक्ष्यते । ततश्च चित्रियादीनामप्यन्यदिवसाशौचसन्निपाते द्विरात्रं प्रभाते चिरात्रमित्यवगन्तव्यम् ।

देवलेनापि,—

“पुनः पाते दशाहात्राक् पूर्व्वेण सह गच्छति ।

दशमेऽङ्गि पतेद्यस्य ब्रह्मतः स विशुध्यति ॥

प्रभाते तु चिरात्रेण दशरात्रेष्वयं विधिः”—इति ।

दशाहात्रागित्यत्र दशाहशब्दोऽन्त्यदिवसोपलक्षणः । दशरात्रेष्वित्येतदपि द्वादशरात्राद्युपलक्षणम् । समानाशौचयोः सन्निपाते पूर्व्व-  
शेषेण शुद्धिरित्यस्य कचिदपवादः शङ्केन दर्शितः,—

“मातर्यगे प्रमीतायामशुद्धौ ध्रियते पिता ।

पितुः शेषेण शुद्धिः स्यान्मातुः कुर्यान्तु पक्षिणीम्”—इति ॥

मातरि पूर्व्वं मृतायां यदि तन्निमित्ताशौचमध्ये पिता ध्रियेत,  
तदा न पूर्व्वाशौचशेषेण शुद्धिः, किं तु पित्राशौचकालेनैव शुद्धिः ।  
तथा, पूर्व्वं पितरि मृते तन्निमित्ताशौचमध्ये मातरि प्रमीतायामपि  
न पित्राशौचकाल-शेषेण शुद्धिः, किं तु पित्राशौचं समाप्य पक्षिणीं  
कुर्यादित्यर्थः ।

उक्तस्य दशाहाद्याशौचस्य विषयान्तरेऽप्यपवादमाह,—

ब्राह्मणार्थे विपन्नानां वन्दीगोग्रहणे तथा ॥२६॥

आहवेषु विपन्नानामेकरात्रमशौचकम् । इति ॥

ब्राह्मणप्राणरक्षणार्थं हतानां, वन्दीग्रहणे गोग्रहे च सति तद्वि-  
मोचनार्थं हतानां, आहवेष्वाभिमुख्येन हतानां, ये सपिण्डास्तेषा-  
मेकरात्रमेवाशौचं न दशरात्रादिकमित्यर्थः । यत्तु सद्यःशौचमित्यनु-  
वृत्तौ मनुनोक्तम्,—



“डिम्भाहवहतानाञ्च विद्युता पार्थिवेन च ।

गोत्राङ्गणस्य चैवार्थं यस्य चेच्छति भूमिपः”—इति ॥

तदसन्निधिविषयम् ।

रणहतसपिण्डानामेकाद्याशौचविधिशेषतया नवभिः स्त्रिकैराहवे  
हतं प्रशंसति । तत्र प्रथमं परिव्राजकदृष्टान्तेनादित्यमण्डलभेदित्वं  
दर्शयन्नर्यादृष्टलोकप्राप्तिं दर्शयति,—

द्वाविमौ पुरुषौ लोके सूर्यमण्डलभेदिनौ ॥३०॥

परिव्राड्योगयुक्तश्च रणे चाभिमुखोहतः । इति ॥

योगाभ्यासेनेश्वरमुपासीनः परिव्राजकोऽर्चिरादिमार्गेण ब्रह्मलोकं  
गच्छन् मार्गमध्ये वाय्वादित्यचन्द्राणां मण्डलानि क्रमेण भित्त्वा तत्र  
तेभ्य उत्तरतोत्तराधिकेभ्यः क्षिद्रेभ्यो निर्गत्य क्रमेण विद्युदादिलोकान्  
सञ्चरन् ब्रह्मलोकं प्राप्नोति । क्षिद्रनिर्गमणं वाजसनेयिब्राह्मणे श्रुतम् ।  
“स वायुमागच्छति तस्मै स तत्र विजिहीते यथा रथचक्रस्य खं तेन  
स ऊर्ध्वमाक्रमते स आदित्यमागच्छति तस्मै स तत्र विजिहीते  
यथा उदुम्बरस्य खं तेन स ऊर्ध्वमाक्रमते स चन्द्रमसमागच्छति  
तस्मै स तत्र विजिहीते यथा दुन्दुभेः खं तेन स ऊर्ध्वमाक्रमते”—  
इति ।

तत्र चिरकालं महता प्रयासेन योगमभ्यस्यता परिव्राजकेन  
तह समानगतित्वं रणहतस्यायुक्तं तस्मादल्पकालप्रयासत्वादित्याशङ्क्य,  
कालाल्पत्वेऽपि धैर्यातिशयेन प्रयाससाम्यं सूचयितुमभिमुखोदत्युक्तम् ।  
तमेव सूचितमयं विशदीकरोति,—



यच्च यच्च हतः शूरः शत्रुभिः परिवेष्टितः ॥३१॥

अक्षयान् लभते लोकान् यदि क्लीवं न भाषते । इति ॥

लोके शस्त्रधारिणमेकमपि दृष्ट्वा महती प्राणभीतिर्जायते । युद्ध-  
काले तु प्रतिमैन्यगताः सर्वेऽपि शत्रवः शस्त्रधारिणोभारणोद्यताएनं  
परिवेष्टयन्ति । तदानीमुत्पद्यमानायाभीतेरियत्तैव नास्ति, तादृशी  
भीतिं सोढ्वा प्रतिभटाभिमुखं गच्छतः शूरस्य धैर्यं योगिधैर्यादप्य-  
धिकम् । नहि योगिनो यमनियमादिषु कचित्प्राणभीतिः सम्भाविता ।  
ततो यथा जागरणे वज्रेषु वस्त्रेषु अतुभवनीयस्य भोगस्य मुहूर्त्त-  
मात्रवर्त्तिनि स्वप्ने साकल्यं दृश्यते, तथा चिरकालभावियोगसाम्यं रणे  
धैर्यवतः किं न स्यात् । धैर्यातिशयेन साम्यमत्र विवक्षितमिति दर्शयितुं,  
यदि क्लीवं न भाषते,—इत्युक्तम् । क्लीवं नपुंसकत्वं विकलता, तत्सूचकं  
भीत्याविष्कारकवाक्यं यदि न भाषेत, तदानीं योगिसाम्यादक्षयान्  
ब्रह्मलोकवान्तरविशेषान् सालोक्यादीन् लभते ।

परिव्राजकदृष्टान्ते सूर्यमण्डलभेदित्वं सम्भावयति,

संन्यस्तं ब्राह्मणं दृष्ट्वा स्थानाच्चलति भास्करः ॥३२॥

एष मे मण्डलं भित्त्वा परं स्थानं प्रयास्यति । इति ॥

यद्यपि मण्डलस्याचेतनरश्मिसमूहरूपत्वात्तद्भेदेऽपि नास्ति का-  
चिदादित्यस्य वेदना, तथापि पूर्व्वमत्यन्तनीचपदे वर्त्तमानस्येदानी-  
मुच्चपदप्राप्तिश्चित्तक्लेशहेतुर्भवति । अतएव, भित्त्वा परं स्थानं प्रयास्य-  
तीत्युक्तम् । एतदेवाभिप्रेत्य व्यासश्चाह,—

“क्रियावद्भिर्हि कौन्तेय, देवलोकः समावृतः ।

न चैतदिष्टं देवानां मर्त्यरूपरि वर्त्तनम्”—इति ।

मुमुक्षुपरिब्राजकदर्शनमात्रेण\* निष्पन्नस्य भास्करचलनस्योप-  
न्यासाद्योगिनो यथोक्तफलं दृढीकृतं भवति ।

रणे चाभिमुखोद्धतइति दार्ष्टान्तिकेऽभिहितं, तच्च हतत्वं धैर्या-  
तिशयस्योपलक्षणं, असत्यपि स्वध्वे परत्राणप्रवृत्तस्य धीरस्य यथोक्त-  
फलसङ्गादित्याह,—

यस्तु भग्नेषु सैन्येषु विद्रवत्सु समन्ततः ॥ ३३ ॥

परित्रातुं यदा गच्छेत् स च क्रतुफलं लभेत् । इति ॥

क्रतुरत्राश्वमेधः । ब्रह्मलोकप्राप्तिफलत्वात् । अश्वमेधस्य च  
तत्फलत्वं वाजसनेयिशाखायां मुञ्चुब्राह्मणे, “क न्वश्वमेधयाजिनो  
गच्छन्ति”—इत्यादिप्रश्नप्रतिवचनयोर्विस्मृतमवगम्यते ।

यः परित्राणार्थं प्रवृत्तस्तस्य प्रवृत्तिमात्रेण क्रतुफलमुक्तं, प्रवृत्तस्य  
गात्रच्छेदे सति हतत्वाभावेऽपि फलातिशयोऽस्तीत्याह,—

यस्य छेदक्षतं गात्रं शरमुद्गरयष्टिभिः ॥ ३४ ॥

देवकन्यास्तु तं वीरं हरन्ति रमयन्ति च । इति ॥

गात्रं शरीरं, छेदक्षतं हस्तपादाद्यवयवच्छेदेनोपद्रुतम् ।

परित्राणाद्य प्रवृत्तस्य गात्रच्छेदे यत्फलं ततोऽप्यतिशयं मरणे  
दर्शयति,—

देवाङ्गनासहस्राणि शूरमायोधने हतम् ॥ ३५ ॥

त्वरमाणाः प्रधार्वान्ति मम भर्ता ममेति च । इति ॥

यद्यपि यज्ञसङ्गादिकं युद्धमरणं चोभयमध्येकविधस्य फलस्य समानं

\* मुमुक्षोः परिब्राजकदर्शनमात्रेण,—इति मु० पुस्तके पाठः ।

साधनं, तथापि युद्धमरणस्यात्यल्पकालसाध्यत्वेन वैकल्यासम्भवा-  
दुत्तमसाधनत्वमित्याह,

यं यज्ञसङ्घैस्तपसा च विप्राः  
स्वर्गैषिणो वाऽत्र यथैव यान्ति ।  
क्षणेन यान्त्येव हि तत्र वीराः  
प्राणान् सुयुद्धेन परित्यजन्तः ॥ ३६ ॥ इति ।

विप्रशब्देन निष्कामा विवर्चिताः । तथाच स्वर्गैषिणो वेति  
विकल्प उपपद्यते । अत्र पुण्यलोकेषु यं लोकविशेषं यथैव येन  
प्रकारविशेषेण देवकन्यावरणादिना युक्ताः सन्तोयान्ति । तत्र तेषु  
पुण्यलोकेषु तमेव लोकविशेषन्तेनैव प्रकारेण युद्धहतावीराश्च यान्ति ।  
क्षणेनेत्युक्तं कालात्यल्पमेतेष्वतिशयः ।

ननु कालस्याल्पत्वेऽपि प्राणभीतेर्दुष्परिहरत्वात्पूर्व्वान्तं युद्धघैर्यं  
दुर्लभमित्याशङ्क्य विचारवतः पुरुषस्य तत् सुलभमित्यभिप्रेत्य तं  
विचारं दर्शयति,—

जितेन लभ्यते लक्ष्मीर्भृतेनापि सुराङ्गणा ।  
क्षणध्वंसिनि कायेऽस्मिन् का चिन्ता मरणेरणे ॥ ३७ ॥ इति

जितेनेति कर्त्तरि निष्ठा । ततो जयेन लक्ष्मीलाभः, मरणेन  
सुराङ्गनालाभः । यदि कायजीवनलोभात्तस्मीदेवांगनालाभौ न  
पर्यालोच्येते, तथापि लाभपरित्यागमात्रं तस्य केवलमविशिष्यते ।  
कायसु सर्वथा न चिरं जीवति, तस्य कर्मप्रापितायुष्यवशवर्त्तित्वेन  
क्षणध्वंसिस्त्वभावलात् ।



अत्यन्तनिषिद्धमपि रुधिरपानं यत्र निरतिशयसुकृतत्वेन परिणमते,  
तत्र पुण्ड्रलोकप्राप्तौ कोविस्मयइत्याह,—

ललाटदेशे रुधिरं स्रवच्च

यस्याहवे तु प्रविशेच्च वक्त्रम् ।

तत् सोमपानेन किलास्य तुल्यं

संग्रामयज्ञे विधिवच्च दृष्टम् ॥ ३८ ॥ इति ।

संग्रामयज्ञप्रतिपादके नीतिशास्त्रादौ पुरोभागे प्रहारो वीर-  
लक्षणत्वेनोपवर्णितइति विवक्षितत्वात् विधिवद्दृष्टमित्युक्तम् ।

तदेवं नवभिः श्लोकैराशौचविधिस्तावकत्वेन युद्धमरणस्य प्रशंसा  
कृता । यस्माद्रणहतोऽत्यन्तपुण्यात्मा, तस्मात्तन्मृतौ परिव्राजकम-  
रणइवाधिकाशौचाभाव उपपद्यते । अथवा । तएते नवश्लोकाः प्रकर-  
णादुत्कृष्टा राजधर्मेषु स्थापनीयाः, युद्धस्य चन्त्रियधर्मात्वात् । यथा  
दर्शपूर्णमासप्रकरणे श्रूयमाणो रजस्वलाव्रतकलापः प्रकरणादुत्कृष्ट  
क्रतुर्धर्मपरिहारेण पुरुषार्थतयोपवर्णितस्तद्वत् ।

धर्मार्थमनाथब्राह्मणशववहनादौ प्रशंसापूर्वकं सद्यःशौचं विद-  
धाति,—

अनाथं ब्राह्मणं प्रेतं ये वहन्ति द्विजातयः ।

पदे पदे यज्ञफलमानुषर्व्वगाल्लभन्ति ते ॥ ३९ ॥

न तेषामशुभं किञ्चित् पापं वा शुभकर्मणाम् ।

जलावगाहनात्तेषां सद्यःशौचं विधीयते ॥ ४० ॥ इति ।

अनाथं बन्धुरहितमसपिण्डं ब्राह्मणमदृष्टार्थं ये द्विजातयोवहन्ति



सृशन्ति दहन्ति च, ते पदे पदे यज्ञफलानि क्रमेण प्राप्नुवन्ति, तथा  
तेषामशुभादिकमपि नास्ति, तेषां स्नानादेव सद्यः शुद्धिर्विधीयते  
इत्यर्थः । तथा च वृद्धपराशरः,—

“प्रेतस्पर्शनसंस्कारे ब्राह्मणो नैव दुष्यति ।

वोढा चैवाग्निदाता च सद्यः स्नात्वा विशुध्यति”—इति ॥

यत्तु हारीतेनोक्तम् । “प्रेतस्युशोग्रामं न प्रविशेयुरानन्तदर्शना-  
द्रात्रौ चेदादित्यस्य”—इति । यच्च देवत्वेनोक्तम्,—

“अग्निं चेदह्नं कुर्यात् ऊर्ध्वमस्त्रमयाद्रवेः ।

स्नात्वा गृहं विशेद्विप्रो रात्रौ चेदुदयाद्रवेः”—इति ॥

तत् स्नेहादिना करणीयनिर्हरणे वेदितव्यम् ।

किं तु प्राणायामोऽपि कर्त्तव्यइत्याह,—

असगोचमवन्त्युच्च प्रेतीभूतं द्विजोत्तमम् ।

वहित्वा च दहित्वा च प्राणायामेन शुद्ध्यति ॥४१॥ इति ॥

असगोचमसपिण्डमवन्त्युच्च वन्त्युरहितं प्रेतं ब्राह्मणं ये वहन्ति दहन्ति,  
तेषां प्राणायामेन शुद्धिरित्यर्थः । न केवलं स्नानप्राणायामौ, अग्नि-  
स्पर्शोऽपि कर्त्तव्यः । तदुक्तमङ्गिरसा,—

“यः कश्चिन्निर्हरेत् प्रेतमसपिण्डं कथञ्चन ।

स्नात्वा सचेत्तं सृष्ट्वाऽग्निं तस्मिन्नेवाग्निं वै शुचिः”—इति ॥

स्नेहादिना प्रेतनिर्हरणं कूर्त्तव्योऽसपिण्डस्वागोचमस्ति । तथाच

मनुः,—

“असपिण्डं द्विजं प्रेतं विप्रोनिर्हृत्य वन्त्यवत् ।

विशुध्यति त्रिरात्रेण मातुरातांश्च बान्धवान् ॥

यद्यन्नमन्ति तेषां यः स दशाहेन शुध्यति ।

अनदन्नन्नमन्तैव न च तस्मिन्गृहे वसेत्”—इति ॥

यस्तु प्रेतनिर्हरणं कृत्वा तद्गृहे वसति न च तदन्नमन्नाति तस्य त्रिरात्रमाशौचं, यस्तु तद्गृहे वसन् तदन्नमन्नाति तस्य दशरात्रं, यः पुनः प्रेतं निर्हृत्य तद्गृहवासं तदन्नञ्च परित्यजति तस्यैकाहमित्यर्थः । एतत्सवर्णविषयम् । असवर्णशवनिर्हारे तज्जातीयमाशौचं कार्यम् । तदाह गौतमः । “अपरस्नेदणः पूर्ववर्णमुपस्पृशेत्पूर्वावाऽपरं तच्छ्रवोक्तमाशौचं”—इति । उपस्पर्शनं निर्हरणम् । ब्राह्मणस्य शूद्रशवनिर्हारे मासमाशौचम्, शूद्रस्य ब्राह्मणशवनिर्हारे दशाहमाशौचं भवतीत्यर्थः । अर्थलोभादसवर्णशवनिर्हरणं करोति तस्य द्विगुणमाशौचं भवतीति । तथाच व्याघ्रः,—

“अवरस्येद्वरं वर्णं वरोवाऽप्यवरं यदि ।

वहेच्छ्वं तदाशौचं वृत्त्यर्थं द्विगुणं भवेत्”—इति ॥

असवर्णप्रेतनिर्हारे तदुक्तमाशौचं, तत्र वेतनाश्रयणे द्विगुणमाशौचं भवतीत्यर्थः । यत्तु विष्णुपुराणे,—

“योऽसवर्णं तु मूढ्येन नीत्वा चैव वहेन्नरः ।

आशौचं तु भवेत्तस्य प्रेतजातिसमं सदा”—इति ॥

तदापदि द्रष्टव्यम् । अर्थलोभात्सवर्णशववहनादौ स्वजात्युक्तमाशौचं कार्यम् । तथाच कूर्मः,—

“यदि निर्हरति प्रेतं प्रलोभाक्रान्तमानसः ।

दशाहेन द्विजः शुद्धेद्वादशाहेन भूमिपः ॥

अर्द्धमासेन वैश्यस्तु शूद्रमासेन शुध्यति”—इति ।

यस्तु सपिण्डएव प्रेतं निर्हरति न तस्याग्नौचाधिक्यं, प्रेतनिर्हर-  
णस्य विहितत्वात् । तदाह देवलः,—

“विहितं तु सपिण्डानां प्रेतनिर्हरणादिकम् ।

तेषां करोति यः कश्चित् तस्याधिक्यं न विद्यते”—इति ॥

आधिक्यमाग्नौचाधिक्यमित्यर्थः । समानोदकप्रेतनिर्हरणे दशाहम् ।

तदाह सएव,—

“यः समानोदकं प्रेतं वहेद्वाऽथ दहेत वा ।

तस्याग्नौचं दशाहं तु धर्मज्ञासुनयो विदुः”—इति ॥

ब्रह्मचारिणः प्रेतवहनकरणे व्रतलोपः । तदाह देवलः,—

“ब्रह्मचारी न कुर्वीत शवदाहादिकाः\* क्रियाः ।

यदि कुर्याच्चरेत्कच्छं पुनः संस्कारमेव च”—इति ॥

पित्रादिशववहने तु न दोषः । तथाच मनुदेवलौ,—

“आचार्यं स्वमुपाध्यायं पितरं मातरं गुरुम् ।

निर्हृत्य तु व्रती प्रेतान् न व्रतेन वियुज्यते”—इति ॥

वसिष्ठोऽपि । “ब्रह्मचारिणः शवकर्माणा व्रतनिवृत्तिरन्यत्र माता-  
पित्रोर्गुरोर्वा”—इति । याज्ञवल्क्योऽपि,—

“आचार्यपित्रुपाध्यायं निर्हृत्याऽपि व्रती व्रती ।

स तदन्नञ्च नाश्रीयान्न च तैः सह संवसेत्”—इति ॥

\* प्रेतवाहादिकाः,—इति सु० ।

† शकटान्नञ्च,—इति सो० द्वि० ।

व्रती ब्रह्मचारी विप्रादीनां निर्हरणादिकं कृत्वा यद्याशौचिभिः  
सह वासं तदन्नञ्च परित्यजति, तदा व्रती व्रतचर्यान् विथुज्यते  
इत्यर्थः। ब्रह्मपुराणेऽपि,—

“आचार्यं वाऽप्युपाध्यायं गुरुं वा पितरं तथा ।

मातरं वा स्वयं दग्ध्वा व्रतस्थस्तत्र भोजनम् ॥

कृत्वा पतति वै तस्मात् प्रेतान्नं न तु भक्षयेत् ।

अन्यत्र भोजनं कुर्यान्न च तैः सह संवसेत् ॥

एकाहमशुचिर्भूत्वा द्वितीयेऽहनि शुध्यति”—इति ।

ब्राह्मणशववहनादौ शूद्रं न नियोजयेत् । तदाह मनुः,—

“न विप्रं खेषु तिष्ठत्सु मृतं शूद्रेण हारयेत् ।

अस्वर्ग्या ह्याहुतिः सा स्याच्छूद्रसंस्पर्शदूषिता”—इति ॥

अत्र खेषु तिष्ठत्स्वित्यविवक्षितं, अस्वर्ग्यत्वदोषश्रवणात् । विष्णु-  
रपि । “मृतं द्विजं न शूद्रेण निर्हारयेन्न शूद्रं द्विजेन”—इति ।

यमोऽपि,—

“न शूद्रो यजमानं वै प्रेतीभूतं समुद्वहेत् ।

यस्यानयति शूद्रोऽग्निं त्वणं काष्ठं हवींषि च ॥

प्रेतत्वं हि सदा तस्य स चाधर्मेण लिप्यते”—इति ।

ब्राह्मणादिशवनिर्हारे दिङ्नि यमोदर्शितो मनुना,—

“दक्षिणेन मृतं शूद्रं पुरद्वारेण निर्हरेत् ।

पश्चिमोत्तरपूर्वैस्तु यथायोगं द्विजन्मनः”—इति ॥

हारीतोऽपि । “न यामाभिमुखं प्रेतं हरेयुः”—इति ।

अनुगमनाशौचमाह,—



अनुगम्येच्छया प्रेतं ज्ञातिमज्ञातिमेव वा ।

स्नात्वा सचेलं स्पृष्ट्वाऽग्निं घृतं प्राश्य विशुध्यति । इति ॥

ज्ञातिं सपिण्डव्यतिरिक्तं बन्धुं, सपिण्डानुगमनस्य विहितत्वात् ।  
अज्ञातिमबन्धुं वा समानोत्कृष्टजातिप्रेतं कामनयाऽनुगम्य सचेलं  
स्नात्वाऽग्निं स्पृष्ट्वा घृतभुक् शुध्यति इत्यर्थः । तथाच याज्ञवल्क्यः,—

“अनुगम्याभसि स्नात्वा स्पृष्ट्वाऽग्निं घृतभुक् शुचिः”—इति ॥

कूर्मोऽपि,—

“प्रेतीभूतं द्विजं विप्रो योऽनुगच्छेत कामतः ।

स्नात्वा सचेलं स्पृष्ट्वाऽग्निं घृतं प्राश्य विशुध्यति”—इति ॥

अत्र च विशेषः कश्यपेनोक्तः,—

“अनुगम्य शवं बुध्या स्नात्वा स्पृष्ट्वा ऊताशनम् ।

सर्पिः प्राश्य पुनः स्नात्वा प्राणायामैर्विशुध्यति”—इति ॥

न च घृतप्राशनस्य भोजनकार्यं विधानाद्भोजननिवृत्तिरिति  
वाच्यम् । तस्य प्रायश्चित्तत्वेन विधानात् । प्राणायामैरिति वज्रवचनस्य  
कपिञ्जलन्यायेन त्रिवे पर्यवसानात्, त्रिभिः प्राणायामैः शुध्यति,—  
इत्यर्थः ।

निकृष्टजात्यनुगमनाशौचमाह,—

क्षत्रियं मृतमज्ञानाद् ब्राह्मणोऽनुगच्छति ।

एकाहमशुचिर्भूत्वा पञ्चगव्येन शुध्यति ॥

शवश्च वैश्यमज्ञानाद्ब्राह्मणोऽनुगच्छति ।

कृत्वाऽऽशौचं द्विरात्रश्च प्राणायामान् षडाचरेत् ॥

प्रेतीभूतन्तु यः शूद्रं ब्राह्मणो ज्ञानदुर्वलः ।  
 अनुगच्छेन्नीयमानं चिराचमशुचिर्भवेत् ॥  
 चिराचे तु ततः पूर्णे नदीं गत्वा समुद्रगाम् ।  
 प्राणायामशतं कृत्वा घृतं प्राश्य विशुध्यति । इति ॥

यो ब्राह्मणः अज्ञानान्मौख्यात् क्षत्रियं प्रेतमनुगच्छति, स एकाह-  
 माशौचं कृत्वा पञ्चगव्येन शुध्यति । ब्राह्मणो वैश्यश्वानुगमनं कृत्वा  
 द्विरात्राशौचानन्तरं षड्भिः प्राणायामैः शुध्यति । शूद्रश्वानुगमनं  
 कृत्वा चिराचमाशौचं समाप्य महानद्यां स्नात्वा शतं प्राणायामान् कृत्वा  
 घृतप्राशनेन शुध्यति । उपक्रमोपसंहारपर्यालोचनया क्षत्रियादिश्वानु-  
 गमनेऽपि सचेत्स्नानाग्निस्पर्शघृतप्राशनान्यनुसन्धेयानि । एवञ्च सति  
 क्षत्रियस्य वैश्यश्वानुगमने एकाहं शूद्रश्वानुगमने ब्रह्मं, वैश्यस्य  
 शूद्रश्वानुगमने एकाहमाशौचमित्यूहनीयम् । तथाच कूर्मः,—

“एकाहात् क्षत्रिये शुद्धिर्वैश्ये स्यात्सा ब्रह्मेण तु ।

शूद्रे दिनत्रयं प्रोक्तं प्राणायामशतं पुनः”—इति ॥

द्विजानां शूद्रश्वानुगमननिषेधे कदा तैः शूद्रा अनुसर्त्तव्या-  
 इत्यत आह,—

विनिर्वर्त्य यदा शूद्रा उदकान्तमुपस्थिताः ।

द्विजैस्तदाऽनुगन्तव्या एष धर्मः सनातनः । इति ॥

उदकशब्देनोदकक्रियोच्यते । तस्या अन्तः समाप्तिः । तां निर्वर्त्य  
 आशौचं परि समाप्य यदा स्थिताः, तदा द्विजैरनुगन्तव्याः अनु-  
 सर्त्तव्याः,—इति ।

एवं, ब्राह्मणस्यातुरक्षत्रियवैश्यानुसरणं क्षत्रियस्याप्यातुरवैश्यानु-  
सरणमाशौचानन्तरमेवेत्यूहनीयम् । आशौचमध्ये आतुरव्यञ्जने त्वाशौच-  
मस्ति । तत्र ब्राह्मणमरणविषयातुरव्यञ्जने पारस्करः,—

“अस्थिमञ्चयनादर्वाग्रुदित्वा स्नानमाचरेत् ।

अन्तर्दृशाहे विप्रस्य ऊर्द्धमाचमनं मृतम्—इति ॥

विप्रस्य मृतस्य दशाहाभ्यन्तरेऽस्थिमञ्चयनादर्वाग्रब्राह्मणः क्षत्रि-  
यादिर्वाऽऽतुरव्यञ्जनं कृत्वा स्नानमाचरेत् । तत ऊर्द्धमाचमनमाचरे-  
दिति । क्षत्रियमरणविषयातुरव्यञ्जने क्षत्रियादीनां, वैश्यमरणवि-  
षयातुरव्यञ्जने वैश्यशूद्रयोश्च प्रागस्थिमञ्चयनात् सचेलं स्नानं, तत ऊर्द्धं  
स्नानमात्रमेव । तत्सर्वं ब्रह्मपुराणेऽभिहितम्,—

“मृतस्य यावदस्थीनि ब्राह्मणस्याहृतानि तु ।

तावद्योऽवान्धवस्तत्र रौति तद्धान्वयैः सह ॥

तस्य स्नानाद्भवेच्छुद्धिस्तस्माच्चमनं मृतम् ।

सचेलं स्नानमन्येषां अकृते त्वस्थिमञ्चये ॥

कृते तु केवलं स्नानं क्षत्रविट्शूद्रजन्मनाम्”—इति ।

ब्राह्मणस्य क्षत्रियवैश्यमरणविषयातुरव्यञ्जने अस्थिमञ्चयनादर्वागे-  
काहमाशौचं सचेलं स्नानञ्च, तत ऊर्द्धं सचेलं स्नानमात्रम् । तथाच  
ब्रह्मपुराणम्,—

“अस्थिमञ्चयने विप्रो रौति चेत् क्षत्रवैश्ययोः ।

तदा स्नातः सचेलस्तु द्वितीयेऽहनि शुद्ध्यति ॥

कृते तु मञ्चये विप्रः स्नानेनैव शुचिर्भवेत्”—इति ।

क्षत्रियस्य वैश्यमरणविषयातुरव्यञ्जने विशेषाश्रवणेऽपि ब्राह्मणस्य



समनन्तरक्षत्रियमरणविषयातुरव्यञ्जने यदाशौचं विवक्षितं तदेवात्रेति  
न्यायतोऽत्रावगम्यते । शूद्रमरणविषयातुरव्यञ्जनेऽस्थिसञ्चयनात् प्राक्  
ब्राह्मणस्य त्रिरात्रमाशौचं, क्षत्रियवैश्ययोर्द्विरात्रं, तत ऊर्ध्वं द्विजाती-  
नामेकरात्रमेव । शूद्रस्यर्धं विनाऽऽतुरव्यञ्जनेऽस्थिसञ्चयनादर्वागेकरात्र-  
माशौचं, तत ऊर्ध्वं सज्योतिराशौचमिति । तथाच पारस्करः,—

“अस्थिसञ्चयनादर्वाग्यदि विप्रोऽश्रु पातयेत् ।

मृते शूद्रे गृहं गत्वा त्रिरात्रेण विशुध्यति ॥

अस्थिसञ्चयनादूर्ध्वं मासं यावद्विजातयः ।

अहोरात्रेण शुद्ध्यन्ति वाससः क्षालनेन च ॥

सजातेर्दिवसेनैव झृष्टात् क्षत्रियवैश्ययोः ।

स्यर्धं विनाऽनुगमने शूद्रो न क्तेन शुद्ध्यति”—इति ॥

अत्राश्रुपात आतुरव्यञ्जनमात्रोपलक्षणार्थः । सजातेः शूद्रस्यास्थि-  
सञ्चयनादर्वाक् स्यर्धं विनाऽनुगमने आतुरव्यञ्जने दिवसेनाहोरात्रेण  
शुद्धिः, तत ऊर्ध्वं नक्तेन रात्रौ चेद्रात्र्याऽहनि चेदह्ना शुद्धिरिति ।  
एवञ्च शवनिर्हरणानुगमनसहातुरव्यञ्जनादिनिमित्तमाशौचमपिण्डा-  
नां, सपिण्डानान्तु विहितत्वात् नास्ति । तथाच हारीतः,—

“विहितं हि सपिण्डस्य प्रेतनिर्हरणादिकम् ।

दोषः स्यात्सपिण्डस्य तच्चानाथक्रियां विना”—इति ॥

प्रेतनिर्हरणादिकमित्यत्रादिशब्देन दाहोदकदानादिकमुच्यते ।  
अनुगमादिविधिर्याज्ञवल्क्येन दर्शितः,—

“आ शशानादनुब्रज्य इतरो ज्ञातिभिर्मृतः ।

यमसूक्तं तथा गाथां जपद्भिर्लौकिकाग्निना ॥



सद्यःशौचाउपेतश्चेदाहिताग्निर्गर्थार्थवत्”—इति ।

ऊनद्विवर्षादितरः सम्पूर्णद्विवर्षोऽनुतोजातिभिः सपिण्डैः श्वश्रूना-  
भूमिं यावदनुगन्तव्यः । तथा, यमसूक्तं परेयुवांसमिति षोडशर्चं  
तथा यमदैवत्यां गाथाञ्च जपद्भिलौकिकाग्निना स दग्धव्यः । उपेत-  
उपनीतश्चेन्नृतः, तदा आहिताग्निसंस्कारप्रकारेणार्थवत् प्रयोजनवद्यथा  
भवति तथा दग्धव्यः । अयमभिप्रायः । येषां भृशोधनप्रोक्षणादी-  
नामाहिताग्निविहितसंस्काराणां करणमर्थवत्, द्वारकार्यरूपं प्रयोजन-  
मस्ति, तान्यनुष्ठेयानि । यानि तु लुप्तार्थानि पात्रप्रयोजनादीनि  
तान्यननुष्ठेयानि । यथा कृष्णलेख्यतिदेशप्राप्तेष्ववघातप्रोक्षणादिषु द्वार-  
लोपादवघातादीनामननुष्ठानं प्रोक्षणादीनान्वनुष्ठानमिति । अत्र  
लौकिकाग्निग्रहणं जातारणेरभावे, तत्सद्भावे तु तस्मिन्मथितोऽग्नि-  
र्ग्राह्यः न तु लौकिकाग्निः तस्याग्निसम्याद्यकार्यमात्रार्थत्वेनोत्पत्तेः ।  
लौकिकाग्निश्चण्डालाग्न्यादिव्यतिरिक्तोग्राह्यः, तेषां निषिद्धत्वात् ।  
तथाच देवलः,—

“चण्डालाग्निरमेध्याग्निः सूतकाग्निश्च कर्हिचित् ।

पतिताग्निस्रिताग्निश्च न शिष्टग्रहणोचिताः”—इति ॥

आहिताग्निस्तु औताग्निना दग्धव्यः, अनाहिताग्निर्गर्ह्यग्निना,  
इतरो लौकिकेन । तदाह बृहदारण्यकवल्क्यः,—

“आहिताग्निर्गर्थान्यायं दग्धव्यस्त्रिभिर्गर्भिभिः ।

अनाहिताग्निरैकेन लौकिकेनेतरोजनः”—इति ॥

एकेन गृह्याग्निना दाहश्च स्नपनाद्यनन्तरं कर्त्तव्यः । तथाच  
कात्यायनः,—

“दुर्वलं स्नापयित्वा च शुद्धचेलाभिसंवृतम् ।

दक्षिणाभिरसम्भूमौ वर्द्धिभक्त्यां निवेशयेत् ॥

घृतेनाभ्यक्तमासुत्य सवस्त्रञ्चोपवीतिनम् ।

चन्दनोक्षितसर्वाङ्गं सुमनोभिर्विभूषयेत् ॥

हिरण्यशकलान्यस्य क्षिप्त्वा क्षिद्रेषु सप्तसु ।

मुखे वस्त्रं निधायेनं निर्हरेद्युः सुतादयः ॥

आमपात्रेऽन्नमादाय प्रेतमग्निपुरःसरम् ।

एकोऽनुगच्छन् तस्यार्द्धमर्द्धपथ्यत्पृजेद्भुवि ॥

अर्द्धमादहनं प्राप्तमासीनोदक्षिणासुखः ।

सव्यञ्चान्वाय शनकैः सतिलं पिण्डदानवत्”—इति ॥

पिण्डदानविधिना आदहनं श्मशानपर्यन्तमानीतमक्षं प्रक्षिपेदि-

त्यर्थः । दाहानन्तरं चितिमनवेक्षमाणाज्ञातयो जलसमीपं गत्वा

स्नातोदकं सकृत् चिवा दद्युः । तथाच कात्यायनः,—

“अथानवेक्षमेत्यापः सर्व्वएव श्वस्युश्वः ।

स्नात्वा सचेलमाचम्य दद्युरस्योदकं स्थले ॥

गोत्रनामपदान्ते च तर्पयामीत्यनन्तरम् ।

दक्षिणाग्रान् कुशान् कृत्वा सतिलन्तु पृथक् सकृत्”—इति ॥

पैठीनसिरपि । “प्रेतं मनसा ध्यायन् दक्षिणाभिमुखस्त्रीनुदका-

ञ्जलीन्निनयेत्”—इति । एतच्चायुग्मतिथिषु कार्यं, “प्रथमतोय-

पञ्चमसप्तमनवमेषूदकक्रिया”—इति गौतमस्मरणात् । प्रेतोपकार-

विशेषापेक्षया तु यावन्त्याशौचदिनानि तावदुदकदानावन्तिः कार्या ।

तथाच प्रचेताः,—

“दिने दिनेञ्जलीन् पूर्णान् प्रदद्यात् प्रेतकारणात् ।

तावद्वृद्धिश्च कर्त्तव्या यावत्पिण्डः समाप्यते”—इति ।

यावद्दशमः पिण्डः समाप्यते, तावदञ्जलिद्विः कार्येत्यर्थः ।

अत्रापरोविशेषस्तेनैवोक्तः,—

“नदीकूलं ततो गत्वा शौचं कृत्वा यथार्थवत् ।

वस्त्रं संशोधयेदादौ ततः स्नानं समाचरेत् ॥

सचेलम्बु ततः स्नात्वा शुचिः प्रयतमानसः ।

पाषाणं तत आदाय विप्रे दद्यात् दशाञ्जलीन् ॥

द्वादश क्षत्रिये दद्याद्वैश्ये पञ्चदश स्मृताः ।

त्रिंशच्छूद्राय दातव्यास्ततः सम्प्रविशेज्जृहम् ॥

ततः स्नानं पुनः कार्यं गृहशौचञ्च कारयेत्”—इति ॥

आज्ञातिभिरपि कश्चित् उदकदानं कर्त्तव्यम् । तदाह याज्ञ-  
वल्क्यः,—

“एवं मातामहाचार्यप्रेतानामुदकक्रिया ।

कामोदकं सखिप्रत्तास्वस्त्रीयश्चरुर्विजाम्”—इति ॥

प्रत्ता परिणीता दुहितृभगिन्यादिः । स्वस्त्रीयोभागिनेयः । अत्र  
प्रेतानां मातामहादीनां सपिण्डवदुदकदानं नित्यं कार्यं, सख्यादीनां  
तु कामतः न नित्यतया, अकरणे प्रत्यवायाभावादिति ।

उदकदानानन्तरं पिण्डदानमपि कर्त्तव्यम् । तथाच विष्णुः । “प्रेतस्यो-  
दकनिर्वपणं कृत्वा एकञ्च पिण्डं कुशेषु दद्युः”—इति । पिण्डोदकदानञ्च  
यावदाशौचं कार्यम् । तदाह सएव । “यावदाशौचं तावत्प्रेतस्योदकं पिण्डञ्च  
दद्युः”—इति । वर्णानुक्रमेण पिण्डसंख्यानियमः पारस्करेणोक्तः,—

“ब्राह्मणे दश पिण्डाः स्युः क्षत्रिये द्वादश सूताः ।

वैश्ये पञ्चदश प्रोक्ताः शूद्रे त्रिंशत्प्रकीर्तिताः”—इति ॥

अशौचद्वारे यावदाशौचमिति विष्णुवचनात् पिण्डसङ्कोचप्राप्तौ  
ज्ञातातपः,—

“आशौचस्य च ह्यसेऽपि पिण्डान् दद्यात् दशैव तु”—इति ।

त्रिरात्राशौचपक्षे दशपिण्डदानप्रकारः पारस्करेण दर्शितः,—

“प्रथमे दिवसे देयास्तथः पिण्डाः समाहितैः ।

द्वितीये चतुरो दद्यादस्त्रिसञ्चयनं तथा ॥

त्रींस्तु दद्यात् तृतीयेऽङ्गि वस्त्रादीन् चालयेत् तथा”—इति ॥

उदकदानवत्पिण्डदानं न सर्वैः कर्तव्यमपि तु पुत्रेणैव, तदभावे

सन्निहितेन सपिण्डेन, तदभावे मातृसपिण्डादिना । तदाह गौतमः ।

“पुत्राभावे सपिण्डाः मातृसपिण्डाः शिष्याश्च दद्यात् तदभावे ऋत्विगा-  
चार्यौ”—इति । पुत्रेष्वपि ज्येष्ठएव पिण्डं दद्यात् । तथाच मरीचिः,—

“सर्वैरनुमतिं कृत्वा ज्येष्ठेनैव तु यत्कृतम् ।

द्रव्येण वाऽविभक्तेन सर्वैरेव कृतं भवेत्”—इति ॥

यदा पुत्रासन्निधानादिनाऽन्यः पिण्डदानं करोति, तदा दशाह-  
मध्ये पुत्रसन्निध्येऽपि सएव दशाहं पिण्डं दद्यात् । तदुक्तं गृह्य-  
परिशिष्टे,—

“असगोत्रः सगोत्रो वा यदि स्त्री यदि वा पुमान् ।

प्रथमेऽहनि यः कुर्यात् स दशाहं समापयेत्”—इति ॥

यथा दशाहं पिण्डदाने कर्तृनिश्चयः, तथा द्रव्यनिश्चयोऽपि ।

तदाह शुनःपुच्छः,—



“शालिना शकुभिर्वाऽपि शाकैर्वाऽप्यथ निर्व्वपेत् ।

प्रथमेऽहनि यद्व्यं तदेव स्याद्दशाहिकम्”—इति ॥

यदा तु दशाहमध्ये दर्शपातस्तदा दर्शएवोत्तरं तन्नं पिण्डोदक-  
दानरूपं समापयेत् । तदाह ऋष्यशृङ्गः,—

“आशौचमन्तरा दर्शो यदि स्यात्सर्व्ववर्णिनः ।

समाप्तिं प्रेततन्त्रस्य कुर्युरित्याह गौतमः”—इति ॥

भविष्यपुराणेऽपि,—

“प्रवृत्ताशौचतन्त्रस्य यदि दर्शं प्रपद्यते ।

समाप्य चोदकं पिण्डं स्नानमात्रं समाचरेत्”—इति ॥

पैठीनसिरपि,—

“आद्येन्द्वावेव कर्त्तव्या प्रेतपिण्डोदकक्रिया ।

द्विरेन्दवे तु कुर्वाणो पुनः श्रावं समञ्चते”—इति ॥

मातापितृविषये तु विशेषो गालवेनोक्तः,—

“पित्रोराशौचमध्ये तु यदि दर्शः समापतेत् ।

तावदेवोत्तरं तन्नं पर्यवस्येत् अह्नात् परम्”—इति ॥

पित्रोराशौचमध्ये तु चिरात्तात्परं यदि दर्शः समापतेत्, तदै-  
वोत्तरं तन्नं दर्शं समापयेत्, नार्वाग्दर्शपाते । यत्तु श्लोकगौत-  
मेनोक्तम्,—

“अन्तर्दशाहे दर्शे तु तत्र सर्व्वं समापयेत् ।

पित्रोस्तु यावदाशौचं दद्यात् पिण्डान् जलाञ्जलीन्”—इति ॥

तत् चिरात्तादृग्दर्शपाते वेदितव्यं, अह्नात्परमिति गालवेन  
विशेषितत्वात् । पिण्डोदकदानानन्तरं बान्धवैरातुराश्रासनं कार्यम् ।

तथाच याज्ञवल्क्यः,—

“हृतोदकान्समुत्तीर्णात्तृदुशादलसंस्थितान् ।

स्नातानपवदेयुस्तानितिहासैः पुरातनैः”—इति ।

इतिहासस्तु तेनैव दर्शितः,—

“मानुष्ये कदलीसुखे निःसारे सारमार्गणम् ।

करोति यः स सम्भूतो जलबुद्बुदसन्निभे ।

पञ्चधा संभृतः कायो यदि पञ्चत्वमागतः ॥

कर्मभिः स्वशरीरोत्थैस्तत्र का परिदेवना ।

गन्त्री वसुमती नाशुसुदधिर्द्वैवतानि च ॥

फेनप्रस्थः कथं नाम मर्त्यलोको न यास्यति”—इति ॥

कात्यायनोऽपि,—

“एवं हृतोदकान् सम्यक् सर्वान् शादलसंस्थितान् ।

आसुतान् पुनराचान्तान्पवदेयुस्तेऽनुयायिनः ।

मा शोकं कुरुतानित्ये सर्वस्मिन् प्राणधर्म्मिणि ॥

धर्म्मं कुरुत यत्नेन यो वः सह करिष्यति”—इति ।

शोके दोषोऽपि याज्ञवल्क्येन दर्शितः,—

“क्षेप्ताश्रु बान्धवैर्मुक्तं प्रेतोभुङ्क्ते यतोऽवशः ।

अतो न रोदितव्यं हि क्रियाः कार्याः प्रयत्नतः”—इति ॥

आतुराश्चासनानन्तरकृत्यं याज्ञवल्क्येनोक्तम्,—

“इति सच्चिन्त्य गच्छेद्युर्गृहं बालपुरःसराः ।

विदश्य निम्बपत्राणि निचताद्वारवेश्मनः ॥

आचम्याग्न्यादि सखिलं गोमयं गौरसर्षपान् ।

प्रविशेयुः समालभ्य कृत्वाऽग्निं पदं शनैः” —इति ॥

अत्रापरोविशेषः शङ्खेन दर्शितः । “दूर्वाप्रवालमग्निं वृषभं  
चालभ्य गृहद्वारे प्रेताय पिण्डं दत्त्वा पश्चात् प्रविशेयुः” —इति ।  
आशौचिनियमा मनुना दर्शिताः,—

“अक्षारलवणान्नाः स्युर्निर्मज्जेयुश्च तेऽन्वहम् ।

मांसाग्नञ्च नाश्रीयुः शयीरंश्च पृथक् क्षितौ” —इति ॥

मार्कण्डेयेनापि,—

“क्रीतलव्याशनाश्चैव भवेयुः सुसमाहिताः ।

न चैव मांसमश्रीयुर्ब्रजेयुर्न च योषितम्” —इति ॥

गौतमेनापि । “अधःश्रव्यासना ब्रह्मचारिणः सर्वे समासीरन्मांसं  
न भक्षयेयुराप्रदानात् प्रथमतः तीयसप्तमनवमेषूदककर्म नवमे वाससां  
त्यागः अन्ये त्वन्यानाम्” —इति । प्रदानं प्रेतैकोद्दिष्टाहुं, वाससां  
त्यागस्तु प्रक्षालनार्थं रजकार्पणं, अन्यं दशममहः, तत्रान्यानामत्य-  
न्तपरित्याज्यानां वाससां त्याग इत्यर्थः । प्रथमेऽहनि प्रेतमुद्दिश्य जलं  
क्षीरं चाकाशे शिष्यादौ पात्रद्वये स्थापनीयम् । तदाह याज्ञवल्क्यः,—

“जलमेकाहमाकाशे स्थाप्यं क्षीरञ्च ऋण्मये” —इति ।

प्रथमतः तीयसप्तमनवमदिवसानामन्यतमस्मिन्नस्थिसञ्चयनं कार्यम् ।  
तदाह सम्बर्त्तः,—

“प्रथमेऽह्नि तृतीये वा सप्तमे नवमे तथा\* ।

अस्थिसञ्चयनं कार्यं दिने तद्गोत्रजैः सह” —इति ॥

चतुर्थे दिवसेऽस्थिसञ्चयनमाह विष्णुः । “चतुर्थे दिवसेऽस्थि-  
सञ्चयनं कुर्युः तेषां गङ्गाभूमि प्रक्षेपः”-इति । अस्थिसञ्चयने  
तिथिवारनक्षत्रनिषेधोयमेनोक्तः,—

“भौमार्कमन्दवारेषु तिथियुग्मेषु वर्जयेत् ।  
वर्जयेदेकपादृक्षे द्विपादृक्षेऽस्थिसञ्चयम् ॥  
प्रदाहजन्मनक्षत्रे त्रिपादृक्षे विशेषतः”-इति ।

वृद्धमनुः,—

“वस्त्रान्ताड्ढादितः पञ्चनक्षत्रेषु त्रिजन्मसु ।  
द्वित्रिपादृक्षयोश्चैव नन्दायां च विशेषतः ॥  
अजचरणादिद्वितीये ह्याषाढादयमेव च ।  
पुष्ये च हस्तनक्षत्रे फल्गुनीदयमेव च ॥  
भानुभौमार्कभृगुषु अयुग्मतिथिसन्ध्ययोः ।  
चतुर्दशां त्रयोदशां नैधने च विवर्जयेत् ॥  
अस्थिसञ्चयनं कार्यं कुलक्षयकरं भवेत्”-इति\* ।

वापनीं दशमेऽहनि कार्यम् । तदाह देवलः,—

“दशमेऽहनि सम्प्राप्ते स्नानं ग्रामादहिर्भवेत् ।  
तत्र त्याज्यानि वासांसि केशश्मश्रुनखानि च”-इति ॥  
सूत्यन्तरे तु एकादशाह्वादर्वाग्नियमेन वापनं कार्यमित्युक्तम्,—  
“द्वितीयेऽहनि कर्त्तव्यं क्षुरकर्म प्रयत्नतः ।

\* वृद्धमनुः,—इत्यारभ्य एतदन्तोयश्लोकास्ति सुजितातिरिक्तपुस्तकेषु ।

† वपनं,—इति सु० । एवं परत्र ।



तृतीये पञ्चमे वाऽपि सप्तमे वाऽऽप्रदानतः”—इति ॥

प्रदानमेकादशद्विकं श्राद्धम् । अत्राप्रदानतः इति वचनात् अनि-  
यमोऽवगम्यते । बौधायनेनापि,—

“अनुप्राप्तकेशीयः पूर्वं सोऽत्र केशान् प्रवापयेत् ।

द्वितीयेऽङ्गि तृतीयेऽङ्गि पञ्चमे सप्तमेऽपि वा ॥

यावच्छ्राद्धं प्रदीयेत तावदित्यपरं मतम्”—इति ।

वापनञ्च पुत्राणां कनिष्ठभ्रातृणाञ्च । तथा चापस्तम्बः । “अनुभा-  
विनाञ्च परिवापनम्”—इति । अनु पश्चाद्भवन्ति जायन्ते इति पुत्राः  
कनिष्ठभ्रातरश्च । अथवा । अनुभाविन इति पुत्रा एव निर्दिश्यन्ते,—

“गङ्गायां भास्करचेचे मातापित्रोर्गुरोर्भृतौ ।

आधानकाले सोमे च वपनं सप्तसु सृतम् ॥”

इत्यत्र मातापित्रोर्भृतौ इति विशेषेणोपादानात् । एवं नियतः  
सन् सर्वोऽपि स्वाशौचान्ते पिण्डोदकदानं समापयेत् । तदेकोद्विष्टसु  
श्राद्धमेकादशेऽङ्गि कुर्यात् । तथाच मरीचिः,—

“आशौचान्ते ततः सम्यक् पिण्डदानं समाप्यते ।

ततः श्राद्धं प्रदातव्यं सर्ववर्षेष्वयं विधिः”—इति ॥

तत आशौचानन्तरमेकादशेऽङ्गि ब्राह्मण एकोद्विष्टश्राद्धं कुर्यात् ।  
एकोद्विष्टमेकादशेऽङ्गि कुर्यादित्ययं विधिः सर्ववर्षेषु चत्रियादिषु  
समानइत्यर्थः ।

नन्वाशौचसमाप्यनन्तरमेवैकोद्विष्टविधिः सर्वेष्वपि वर्षेषु किं  
न स्यात् । एकादशेऽङ्गि अधिककालाशौचिनां चत्रियादीनां शुद्ध-  
भावात् । “शुचिना कर्म कर्त्तव्यम्”—इति शुद्धेः कर्माङ्गत्वेन

विधानात् । “अथाशौचापगमे”—इति साधारणेनोपक्रम्यैकोद्दिष्टस्य  
त्रिष्टुना विहितत्वाच्च ।

“आद्यश्राद्धमशुद्धोऽपि कुर्यादेकादशेऽहनि ।

कर्तुंस्नात्कालिकी शुद्धिरशुद्धः पुनरेव सः”—इति  
शङ्खवचनेनाशौचमध्ये एकादशेऽङ्गि एकोद्दिष्टविधानान्नैवमिति  
चेत् । न । मातर्यग्रे प्रमीतायां तदाशौचमध्ये यदि पिता श्रियेत,  
ततो मातुरेकोद्दिष्टश्राद्धमेकादशेऽङ्गि अशुद्धोऽपि कुर्यादिति  
विषयान्तरसम्भवात् । यत्तु,—

“एकादशेऽङ्गि यच्छ्राद्धं तस्यामान्यमुदाहृतम् ।

चतुर्णामपि वर्णानां सूतकन्तु पृथक् पृथक्”—इति  
पैठीनसिवचनं, तस्यायमर्थः । आशौचान्तरदिने यच्छ्राद्धं विहितं,  
तच्चतुर्णामपि वर्णानां साधारणं न ब्राह्मणस्यैवेति । कथं तर्ह्येकादशाह-  
शब्दस्योपपत्तिरिति चेत् । न । लक्षणया तस्याशौचान्तरदिनपरत्वेनो-  
पपत्तेः ।

अत्रोच्यते । एकादशाहकालविशिष्टमेकोद्दिष्टश्राद्धं चतुर्णां वर्णानां  
विधीयते । “न विधौ परः शब्दार्थः”—इति न्यायेनैकादशाहशब्दस्य  
लक्षणयाऽऽशौचान्तरदिनपरत्वानुपपत्तेः । सति मुख्ये वृत्त्यन्तरकल्प-  
नाया अन्यायत्वाच्च, एकादशाहएव क्षत्रियादिभिरप्येकोद्दिष्टश्राद्धं  
कर्तव्यम् । नन्वेकादशेऽङ्गि क्षत्रियादीनां शुद्धभावाच्छ्राद्धेऽधिकारो  
नास्ति इत्युक्तमिति चेत् । न । कर्तुंस्नात्कालिकी शुद्धिरिति वच-  
नान्तात्कालिक्याः शुद्धेः सत्त्वात् । यत्तु शङ्खवचनस्याशौचमध्ये आशौ-  
चान्तरप्राप्तावेकोद्दिष्टमेकादशेऽङ्गि अशुद्धोऽपि कुर्यादिति विषय-

विशेषे तात्पर्यमुक्तम् । तन्न । तत्रापि शुद्धभावादित्यस्य चोद्यस्य समान-  
त्वात् । सामान्येन प्रवृत्तस्य शुद्धवचनस्य विना कारणं विशेषपरत्वेन  
सङ्कोचायोगाच्च । यत्तुक्तं, अथाशौचापगमदति सामान्येनोपक्रम्य  
विष्णुनैकोद्दिष्टविधानादाशौचानन्तरमेव सर्वैरेकोद्दिष्टं कर्त्तव्यमिति ।  
तन्न । विष्णुवचनस्य दशाहाशौचित्राह्णविषयत्वेनोपपत्तेः । तस्मा-  
देकादशाहएव चत्रियादिभिरप्येकोद्दिष्टं कर्त्तव्यमिति सुष्ठुक्तम् ।

**अथ संगृहीतश्राद्धनिर्णयः प्रपञ्च्यते ।**

प्रतोद्देशेन श्रद्धया द्रव्यत्यागः श्राद्धम् । तदुक्तं ब्रह्मपुराणे,—

“देशे काले च पात्रे च श्रद्धया विधिना च यत् ।

पितृनुद्दिश्य विप्रेभ्यो दत्तं श्राद्धमुदाहृतम्”—इति ॥

तच्च पार्वणैकोद्दिष्टभेदेन द्विविधम् । पुरुषत्रयमुद्दिश्य यत्  
क्रियते, तत् पार्वणम् । एकपुरुषोद्देशेन यत् क्रियते, तदेकोद्दिष्टम् ।  
एवं द्विविधमपि श्राद्धं नित्यनैमित्तिककाम्यभेदेन त्रिधा भिद्यते ।  
तत्र जीवनोपाधौ चोदितं नित्यम् । यथा अमावस्यादौ चोदितं  
श्राद्धम् । अनियतनिमित्तकं नैमित्तिकम् । यथोपरागादौ । कामनो-  
पाधिकं काम्यम् । यथा तिथिनक्षत्रादिषु । यत्तु विश्वामित्रेण  
द्वादशविधत्वमुक्तम्,—

“नित्यं नैमित्तिकं काम्यं वद्विश्राद्धं सपिण्डनम् ।

पार्वणं चेति विज्ञेयं गोष्ठ्यां शुद्ध्यर्थमष्टमम् ॥

कर्माङ्गं नवमं प्रोक्तं दैविकं दशमं स्मृतम् ।

यात्रास्वेकादशं प्रोक्तं पुण्यार्थं द्वादशं मतम्”—इति ॥

तन्नित्यनैमित्तिककाम्यावान्तरभेदविवक्षयैव, न तु ततः पार्थक्य-

विवक्षया । तथाहि । तत्र नित्यमित्यहरहः आह्वयमुच्यते । नैमित्तिकमित्येकोद्दिष्टम् । तदाह पारस्करः,—

“अहन्यहनि यच्छ्राद्धं तन्नित्यमिति कीर्तितम् ।

वैश्वदेवविर्हानन्तु अशक्तावुदकेन तु ॥

एकोद्दिष्टन्तु यच्छ्राद्धं तन्नैमित्तिकमुच्यते ।

तदप्यदैवं कर्त्तव्यमयुग्मानाशयेद् द्विजान्”—इति ॥

काम्यमित्यभिमतार्थसिद्ध्यर्थम् । वृद्धिश्चाहुमिति पुत्रजन्मविवाहादौ क्रियमाणम् । सपिण्डनं सपिण्डीकरणम् । पार्वणमिति प्रति पर्व क्रियमाणम् । गोष्ठ्यामिति गोष्ठ्यां क्रियमाणं आहुम् । तदाह वृद्धवसिष्ठः,—

“अभिप्रेतार्थसिद्ध्यर्थं काम्यं पार्वणवत् स्मृतम् ।

पुत्रजन्मविवाहादौ वृद्धिश्चाहुमुदाहृतम् ।

नवा\*नीतार्धपात्रञ्च पिण्डश्च परिकीर्यते ॥

पितृपात्रेषु पिण्डेषु सपिण्डीकरणन्तु तत् ।

प्रति पर्व भवेद्यस्मात् प्रोच्यते पार्वणन्तु तत् ॥

गोष्ठ्यां यत्क्रियते आहुं गोष्ठीश्चाहुं तदुच्यते ।

बह्वनां विदुषां प्राप्नौ सुखार्थं पितृपत्नये”—इति ॥

शुद्ध्यर्थमिति शुद्धये क्रियमाणम् । तदाह प्रचेताः,—

“क्रियते शुद्धये यत्तु ब्राह्मणानान्तु भोजनम् ।

शुद्ध्यर्थमिति तत् प्रोक्तं आहुं पार्वणवत् स्मृतम्” ॥



कर्माङ्गमिति यागादौ क्रियमाणम् । देविकमिति देवानुद्दिश्य  
क्रियमाणम् । यात्राआहुतिमिति प्रवेशनिर्गमयोः क्रियमाणम् ।

तदाह पारस्करः,—

“निषेककाले सोमे च सीमन्तोन्नयने तथा ।

ज्ञेयं पुंसवने आहुं कर्माङ्गं वृद्धिवत्कृतम् ॥

देवानुद्दिश्य क्रियते यत्तदैविकमुच्यते ।

तन्निव्यआहुवत्कुर्यात् द्वादश्यादिषु यत्नतः ॥

गच्छन् देशान्तरं यद्धि आहुं कुर्यान्नु सर्पिषा ।

तद्याचार्यमिति प्रोक्तं प्रवेशे च न संशयः”—इति ॥

अत्र कर्माङ्गमिति वचनमकरणे कर्मवैगुण्यज्ञापनार्थम् । सर्पिषा  
सर्पिःप्रधानकेनेत्यर्थः । अन्वर्थे केवलेन तद्विषयसम्भवात्\* ।

अथ देशकथनम् ।

आहुच्च दक्षिणाप्रवणे गोमयाद्युपलिप्ते देशे कार्यम् । तथाच  
विष्णुधर्मोत्तरे,—

“दक्षिणाप्रवणे देशे तीर्थादौ वा गृहेऽपि वा ।

भूसंस्कारादिसंयुक्ते आहुं कुर्यात्प्रयत्नतः”—इति ॥

तीर्थं देवर्षिसेवितं कुलम्† । आदिशब्देन पुण्याश्रमादि गृह्यते ।  
भूसंस्कारो गोमयादिनोपलेपः । आदिशब्देनाहुद्विद्रव्यापसारणम् ।  
याज्ञवल्क्योऽपि,—

\* अत्र,—इत्यारभ्य एतदन्तोग्रन्थोनास्ति सो० ना० पु० ।

† जलम्,—इति सु० ।

“परिश्रिते\* शुचौ देशे दक्षिणाप्रवणे तथा”—इति ।

परिश्रिते परितः प्रक्षादिते, शुचौ गोमयादिनोपलिप्ते दक्षिणा-  
प्रवणे दक्षिणोपनते देशे, आहुं कुर्यादित्यर्थः । स्वतोदक्षिणाप्रवणत्वा-  
सम्भवे देशस्य यत्नतोदक्षिणाप्रवणत्वं कार्यम् । तथाच मनुः,—

“शुचिं देशं विविक्रन्तु गोमयेनोपलेपयेत् ।

दक्षिणाप्रवणश्चैव प्रयत्नेनोपपादयेत्”—इति ॥

क्रिमिकीटाद्युपहतं देशं आहुं विवर्जयेत् । तदाह यमः,—

“रूक्षं क्रिमिहतं क्लिन्नं सङ्कीर्णानिष्टगन्धिकम् ।

देशन्वनिष्टशब्दश्च वर्जयेच्छाहुकर्माणि”—इति ॥

क्लिन्नं सपक्वम् । सङ्कीर्णमन्यैः सङ्कीर्णम् । मार्कण्डेयोऽपि,—

“वर्ज्या जन्तुमयी रूक्षा क्षितिः सुष्टा तथाऽग्निना ।

अनिष्टदुष्टशब्दोऽग्रा दुर्गन्धिः आहुकर्माणि”—इति ॥

कृत्रिमादिदेशेष्वपि आहुं न कार्यम् । तदाह शङ्खः,—

“गोगजाश्राजकृष्टेषु कृत्रिमायां तथा भुवि ।

न कुर्याच्छाहुमेतेषु पारक्याशुचिभूमिषु”—इति ॥

कृत्रिमायां वेदिकादौ । पारक्यासु परपरिगृहीतासु । तासु गृह-  
गोष्ठारामादयः । न पुनस्तीर्थादिस्थानानि । तथाचादिपुराणम्,—

“अटवी पर्वताः पुण्या नदीतीराणि यानि च ।

सर्वाण्यस्वामिकान्याहुर्न हि तेषु परिग्रहः ॥

वनानि गिरयो नद्यस्तीर्थान्यायतनानि च ।

देवखातस्य गर्त्तासु न स्वामी तेषु विद्यते”—इति ॥

\* पलिक्षिते,—इति सो० ना० । एवं परत्र ।

तीर्थक्षेत्रविशेषेषु कृतं आङ्गमतिशयफलप्रदं भवति । तदाह  
देवलः,—

“आङ्गस्य पूजितो देशो गया गङ्गा सरस्वती ।  
कुरुक्षेत्रं प्रयागश्च नैमिषं पुष्कराणि च ॥  
नदीतटेषु तीर्थेषु शैलेषु पुलिनेषु च ।  
विविक्षेव लुप्यन्ति दत्तेनेह पितामहाः”—इति ॥

व्यासोऽपि,—

“पुष्करेक्ष्वक्षयं आङ्गं जपहोमतपांसि च ।  
महोदधौ प्रयागे च काश्याञ्च कुरुजाङ्गले”—इति ॥

शङ्खोऽपि,—

“गङ्गायमुनयोस्तीरे पयोधमरकण्डके\* ।  
नर्मदावाहदातीरे भृगुतुङ्गहिमालये ॥  
गङ्गादारे प्रयागे च नैमिषे पुष्करे तथा ।  
सन्निहत्यां गयायाञ्च दत्तमक्षयतां व्रजेत्”—इति ॥

ब्रह्माण्डपुराणोऽपि,—

“नदीसमुद्रतीरे वा ह्रदे गोष्ठेऽथ पर्वते ।  
समुद्रगानदीतीरे सिन्धुसागरसङ्गमे ॥  
नद्योर्वा सङ्गमे शस्तं शालग्रामशिलान्तिके ।  
पुष्करे वा कुरुक्षेत्रे प्रयागे नैमिषेऽपि वा ॥  
शालग्रामे च गोकर्णे गयायाञ्च विशेषतः ।  
क्षेत्रेष्वेतेषु यः आङ्गं पितृभक्तिसमन्वितः ॥

\* पयोद्यामरकण्डके,—इति सु० ।

करोति विधिना मर्त्यः कृतकृत्यो विधीयते”—इति ॥

वृहस्पतिरपि,—

“काञ्चन्ति पितरः पुत्रान्नरकापातभीरवः ।

गयां यास्यति यः कश्चित् सोऽस्मान् सन्तारयिष्यति ॥

करिष्यति वृषोत्सर्गमिष्टापूर्त्तं तथैव च ।

पालयिष्यति वृद्धत्वे आर्द्धं दास्यति चान्वहम् ॥

गयायां धर्मपृष्ठे च सदसि ब्रह्मणस्तथा ।

गयाशीर्षे वटे चैव पिहणां दत्तमक्षयम्”—इति ॥

विष्णुरपि,—

“गयाशीर्षे वटे चैव तीर्थे वामरकण्टके इति ।

यत्र कचन नर्मदातीरे यमुनातीरे गङ्गायां विशेषतो गङ्गाद्वारे  
प्रयागे गङ्गासागरसङ्गमे कुशावर्त्ते विन्धके नीलपर्वते कुजाक्षे मृग-  
तुङ्गे केदारे महालये ललिकायां सुगन्धायां शाकम्भर्यां फल्गुतीर्थे  
महागङ्गायां तन्दुलिकाश्रमे कुमारधारायां प्रभासे यत्र कचन सर-  
स्वत्यां विशेषतो नैमिषारण्ये वाराणस्यामगस्त्याश्रमे कण्वाश्रमे  
कौशिक्यां शरयूतीरे शोणस्थ ज्योतीरण्यायाश्च सङ्गमे श्रीपर्वते कालो-  
दके उत्तरमानसे वडवायां सप्तर्चे विष्णुपदे स्वर्गमार्गप्रदेशे गोदा-  
वर्षां गोमत्यां वेचवत्यां विपाशायां वितस्तायां शतद्रूतीरे चन्द्र-  
भागायामैरावत्यां सिन्धोस्तीरे दक्षिणे पञ्चनदे औजसे चैवमादिष्वथा-  
न्येषु तीर्थेषु सरिद्धरासु सङ्गमेषु प्रभवेषु पुलिनेषु प्रसवणेषु पर्वत-  
निकुञ्जेषु वनेषूपवनेषु च गोमयेनोपलिप्तेषु गृहेषु च इति । अत्रापि  
पिहगाथा भवन्ति,—



कुलेऽस्माकं स जन्तुः स्याद्यो नो दद्याज्जलाञ्जलिम् ।

नदीषु वज्रतोयासु शीतलासु विशेषतः ॥

अपि जायेत सोऽस्माकं कुले कश्चिन्नरोत्तमः ।

गयाशीर्षे वटे आङ्गं यो नो दद्यात्समाहितः ॥

एष्टव्या वहवः पुत्रा यद्येकोऽपि गयां व्रजेत् ।

यजेत वाऽश्वमेधेन नीलं वा वृषसुत्सृजेत्”—इति ॥

गयाशीर्षप्रमाणह्यादिसुराणेऽभिहितम्,—

“पञ्चक्रोशं गयाक्षेत्रं क्रोशमात्रं गयाशिरः ।

महानद्याः पश्चिमेन यावद्गृध्रेश्वरो गिरिः ॥

उत्तरे ब्रह्मयूपस्थ यावदक्षिणमानसम् ।

एतद्गयाशिरो नाम त्रिषु लोकेषु विश्रुतम्”—इति ॥

आङ्गकालास्त्रमावास्याऽष्टकादयः । तदाह याज्ञवल्क्यः,—

“अमावास्याऽष्टका वृद्धिः कृष्णपक्षोऽयनद्वयम् ।

द्रव्यं ब्राह्मणमन्यन्तिर्विषुवत्सूर्यसङ्क्रमः ॥

व्यतीपातो गजच्छाया ग्रहणं चन्द्रसूर्ययोः ।

आङ्गं प्रति हविष्यैव आङ्गकालाः प्रकीर्त्तिताः”—इति ॥

यस्मिन्दिने चन्द्रमा न दृश्यते, सा अमावास्या । तत्र आङ्गं  
नित्यम् । तथाच लौगाक्षिः,—

“आङ्गङ्कुर्यादवश्यन्तु प्रमीतपितको द्विजः ।

इन्दुत्तये मामि मामि वृद्धौ प्रत्यब्दमेवच”—इति ॥

अष्टकाश्चतस्रः मार्गशीर्षादिचतुष्टयापरपक्षाष्टम्यः । “हेमन्तशिशि-  
रयोश्चतुर्लामपरपक्षाणामष्टमाष्टका”—इति शौनकस्मरणात् । तत्रापि

आहुं नित्यम् । तदाह पितामहः,—

“अमावास्याव्यतीपातपौर्णमास्यष्टकासु च ।

विद्वान् आहुमकुर्वाणः प्रायश्चित्तीयते तु सः”—इति ॥

बुद्धिः पुत्रजन्मादिः, तेन तद्विशिष्टः कालो लक्ष्यते । कृष्णपक्षो-  
ऽपरपक्षः । अयनद्वयं दक्षिणायनमुत्तरायणञ्च । द्रव्यं कसरमांसादि,  
ब्राह्मणः श्रुताध्ययनसम्पन्नः, तयोः सम्पत्तिर्लाभो यस्मिन् काले स  
तथोक्तः । विषुवन्मेषतुलासंक्रान्ति । सूर्यसंक्रमः सूर्यस्य राशेशाश्व-  
न्तरप्राप्तिः । सूर्यसंक्रमशब्देनैवायनविषुवतोरुपादाने सिद्धे पृथगुपा-  
दानं फलातिशयज्ञापनार्थम् । व्यतीपातोयोगविशेषः, महाव्यती-  
पातो वा ।

“सिंहस्थौ गुरुभौमौ चेन्मेषस्थे च रवौ हि वा ।

द्वादशी हस्तसंयुक्ता व्यतीपातो महान् हि सः ॥

अवणाश्विधनिष्ठार्द्रानागदेवतमस्तकैः ।

यद्यमा रविवारेण व्यतीपातः स उच्यते”—इति

बृहस्पतनुवचनात् । नागदेवतमश्लेषानक्षत्रं, मस्तकं मृगशिरः ।

यद्यमा अमावास्या रविवारेण अवणादीनामन्यतमेन नक्षत्रेण युक्ता,

‘स व्यतीपात इत्यर्थः । गजच्छायालक्षणं सूर्यन्तरे दर्शितम्,—

“यदेन्दुः पितृदैवत्ये हंसश्चैव करे स्थितः ।

याम्या तिथिर्भवेत्सा हि गजच्छाया प्रकीर्तिता”—इति ॥

पितृदैवत्यं मघानक्षत्रं, हंसः सूर्यः, करो हस्तनक्षत्रं, याम्या तिथि-

स्तयोदशी । पुराणेऽपि,—

“हंसे हस्तस्थिते या तु मघायुक्ता त्रयोदशी ।

तिथिर्वैवस्वती नाम सा काया कुञ्जरस्य तु”—इति ॥

ग्रहणं चन्द्रसूर्ययोरिति ग्रहणमुपरागः । अत्रापि कालविशेषः  
आङ्काङ्गत्वेन स्वीकार्यः । तदाह बृहवशिष्ठः,—

“चिदशाः स्पर्शसमये दृष्यन्ति पितरस्तथा ।

मनुष्या मध्यकाले तु मोक्षकाले तु राक्षसाः”—इति ॥

आङ्कं प्रतिहचिरिति यदा आङ्कं प्रतीच्छा तदैव कर्त्तव्यमिति ।  
चकारेणान्येऽपि आङ्ककालाः संगृह्यन्ते । अतएव यमः,—

“अषाढ्यामथ कार्त्तिक्यां माघ्यां चैव पञ्च वा द्विजान् ।

तर्पयेत्पितृपूर्वन्तु तदस्याक्षयमुच्यते”—इति ॥

देवलोऽपि,—

“तृतीया रोहिणीयुक्ता वैशाखस्य शिता तु या ।

मघाभिः सहिता कृष्णा नभस्ये तु त्रयोदशी ॥

तथा शतभिषगुक्ता कार्त्तिके नवमी तथा ।

इन्दुक्षयगजक्षायवैधृतेषु युगादिषु ॥

एते कालाः समुद्दिष्टाः पितृणां प्रीतिवर्द्धनाः”—इति ।

युगादयोऽपि आङ्ककालाः । ते च मत्स्यपुराणे दर्शिताः,—

“वैशाखस्य तृतीया तु नवमी कार्त्तिकस्य तु ।

माघे पञ्चदशी चैव नभस्ये च त्रयोदशी ॥

युगादयः स्मृता ह्येता दत्तस्याक्षयकारकाः”—इति ।

विष्णुपुराणेऽपि,—

“वैशाखमासस्य च या तृतीया

नवम्यसौ कार्त्तिकशुक्लपक्षे ।

नभस्यमासस्य च कृष्णपक्षे  
 त्रयोदशी पञ्चदशी च माघे ॥  
 पानीयमप्यत्र तिलैर्विमिश्रं  
 दद्यात् पितृभ्यः प्रयतो मनुष्यः ।  
 आर्द्धं कृतं तेन समासहस्रं  
 रहस्यमेतत् पितरो वदन्ति”—इति ॥

मन्वादयोऽपि आर्द्धकालाः । तदुक्तं मत्स्यपुराणे,—  
 “अश्वयुक्शुक्लनवमी कार्तिके द्वादशी सिता ।  
 तृतीया चैव माघस्य सिता भाद्रपदस्य च ॥  
 फाल्गुनस्य त्वमावास्या पौषस्यैकादशी सिता ।  
 आषाढस्यापि दशमी माघमासस्य सप्तमी ॥  
 आषाढस्याष्टमी कृष्णा तथाऽऽषाढी च पूर्णिमा ।  
 कार्तिकी फाल्गुनी चैत्री ज्यैष्ठी पञ्चदशी सिता ॥  
 मन्वन्तरादयश्चैते दत्तस्याक्षयकारकाः”—इति ।

कृत्तिकादिनक्षत्राणि काम्यआर्द्धकालाः । तथाह याज्ञवल्क्यः,—

“स्वर्गं ह्यपत्यमोजश्च शौचं चैत्रं वलं तथा ।  
 पुत्रश्रेष्ठश्च सौभाग्यं समृद्धिं मुख्यतां शुभाम् ॥  
 प्रवृत्तचक्रताञ्चैव वाणिज्यप्रभृतीनपि ।  
 अरोगित्वं यशोवीतशोकत्वं परमाङ्गतिम् ॥  
 धनं वेदान् भिषक्सिद्धिं कुप्यङ्गाअप्यजाविकम् ।  
 अश्वानायुश्च विधिवच्चः आर्द्धं संप्रयच्छति ॥  
 कृत्तिकादिभरण्यन्तं स कामानामुद्यादिमान्”—इति ।



मार्कण्डेयोऽपि,—

“कृत्तिकासु पितृनर्च्यं स्वर्गमाप्नोति मानवः ।  
 अपत्यकामो रोहिण्यां सौम्यै तेजस्वितां लभेत् ॥  
 आर्द्रायां शौर्यमाप्नोति चेन्नादि तु पुनर्वसौ ।  
 पुष्टिं पुष्ट्ये पितृनर्च्यन्नस्तेषां वरान् सुतान् ॥  
 मघासु स्वजनश्रेष्ठ्यं सौभाग्यं फल्गुनीषु च ।  
 प्रदानशीलो भवति सापत्यश्चोत्तरासु च ॥  
 प्राप्नोति श्रेष्ठतां सत्सु हस्ते आर्द्रप्रदो नरः ।  
 रूपवन्ति च चित्रासु तथापत्यान्यवाप्नुयात् ॥  
 वाणिज्यलाभदाः स्वात्यो विशाखाः पुत्रकामदाः\* ।  
 कुर्वताञ्जानुराधाश्च दद्युश्चक्रप्रवर्त्तनम् ॥  
 जेष्ठास्त्रयार्धपत्यश्च मूले चारोग्यमुत्तमम् ।  
 आषाढासु यशःप्राप्तिरुत्तरासु विशोकता ॥  
 श्रवणे च शुभालोकान् धनिष्ठासु धनं महत् ।  
 वेदवेत्ताऽभिजिति तु भिषक्षिद्धश्च वारुणे ॥  
 अजाविकं प्रौष्ठपदे विन्देद्भार्यां तथोत्तरे ।  
 रेवतीषु तथा रौप्यमश्विनीषु तुरङ्गमान् ॥  
 आर्द्रं कुर्वन्स्त्रियाऽऽप्नोति भरणीव्यायुरुत्तमम् ।  
 तस्मात्काम्यानि कुर्वीत चहृष्येतेषु तत्त्ववित्”—इति ॥

सौम्यं सोमदैवत्यं मृगशीर्षमित्यर्थः । चक्रप्रवर्त्तनं सर्वात्राज्ञायाः  
 प्रतिघाताभावेन प्रवर्त्तनम् । अभिजित् अभिजित्संज्ञकं नक्षत्रम् ।

\* वाणिज्यफलदा स्वात्यो विशाखा पुत्रकामदा,—इति सु० ।

श्रुतिः । “उपरिष्ठादाषाढानामधस्तात् ओणाद्याः”—इति । तत्तु  
वेधनिरूपणम् । भिषक्सिद्धिरौषधफलावाप्तिः । वारुणं शतभिषज्-  
नचक्रम् । कुप्यं त्रपुसीसादिकम्\* । विष्णुरपि । “स्वर्गं कृत्तिका-  
स्वपत्यं रोहिणीषु ब्रह्मवर्चसं सौम्ये कर्मणां सिद्धिः रौद्रे भुवं  
पुनर्वसौ पुष्टिं पुष्ये अश्विनं सार्व्यं सर्वान् कामान् पित्र्ये सौभाग्यं  
फलगुनीषु धनमार्घ्यं ज्ञातिश्रेष्ठं हस्ते रूपवतः सुतांस्त्राष्ट्रे वाणिज्य-  
वृद्धिं स्वातौ कनकं विशाखासु मित्राणि मैत्रे शक्रे राज्यं कृषिं मूले  
समुद्रयानसिद्धिं सार्व्यं सर्वान् कामान् वैश्वदेवे श्रेष्ठ्यमभिजिति  
सर्वान् कामाञ्ज्ये बलं वासवे आरोग्यं वारुणे कुप्यद्रव्यमाजे  
गृहमहिर्बुध्नौ गाः पौष्णे तुरङ्गममश्विने जीवितं धाम्ने”—इति ।

आदित्यादिवाराश्च काम्यश्राद्धकालाः । तदाह विष्णुः । “सततमा-  
दित्येऽङ्गि श्राद्धं कुर्वन्नारोग्यमाप्नोति सौभाग्यं चान्द्रे समरविजयं  
कौजे सर्वान् कामान् बौधे विद्यामभीष्टां जैवे धनं शौक्रे जीवितं  
शनैश्चरे” । कूर्मपुराणेऽपि,—

“आदित्यवारे त्वारोग्यं चन्द्रे सौभाग्यमेव च ।

कुजे सर्वत्र विजयं सर्वान् कामान् बुधस्य तु ॥

विद्यां विशिष्टाञ्च शुरौ धनं वै भार्गवे पुनः ।

शनैश्चरे भवेदायुरारोग्यञ्च सुदुर्लभम्”—इति ॥

विष्णुधर्मोत्तरे,—

“अतः काम्यानि वक्ष्यामि श्राद्धानि तव पार्थिव ।

\* अभिजित्,—इत्यारभ्य एतदन्तोद्यम्यो नास्ति मुद्रितातिरिक्तग्रन्थेषु ।

† माघे,—इति मु० ।

आरोग्यमथ सौभाग्यं समरे विजयं तथा ॥

सर्वकामांस्तथा विद्यां धनं जीवितमेव च ।

आदित्यादिदिनेष्वेवं आहुं कुर्वन् सदा नरः ॥

क्रमेणैतान्यवाप्नोति नात्र कार्या विचारणा—इति ॥

प्रतिपदादित्ययोऽपि काम्यआहुकालाः । तदाह मतुः—

“कुर्वन् प्रतिपदि आहुं सुरूपांस्त्वन्दते सुतान् ।

कन्यकान्तु द्वितीयायां तृतीयाद्यान्तु वन्दिनः\* ॥

पशून् चतुर्दशान्तु पञ्चम्यां शोभनान् सुतान् ।

षष्ठ्यां द्यूतां कृषिञ्चैव सप्तम्यां लभते नरः ॥

अष्टम्यामपि वाणिज्यं लभते आहुदः सदा ।

स्यान्नवम्यामेकखुरं दशम्यां द्विखुरं वज्र ॥

एकादश्यां तथा ह्ययं ब्रह्मवर्चस्विनः सुतान् ।

द्वादश्यां जातरूपन्तु रजतं ह्ययमेव च ॥

ज्ञातिश्रेष्ठ्यं त्रयोदश्यां चतुर्दशान्तु सुप्रजाः ।

प्रीयन्ते पितरश्चास्य ये शस्त्रेण रणे हताः ॥

आहुदः पञ्चदशान्तु सर्वान् कामान् समश्नुते”—इति ।

याज्ञवल्क्योऽपि,—

“कन्यां कन्यावेदिनश्च पशून् चतुर्दशान् सुतानपि† ।

द्यूतं कृषिञ्च वाणिज्यं तथैकद्विशफानपि‡ ॥

\* सम्पदः,—इति सु० ।

† द्यूतं,—इति सो० ना० पु० । एवं परत्र ।

‡ पशून् वै सत्सुतानपि,—इति सु० ।

§ द्विशफैकशफांस्तथा,—इति सु० ।

ब्रह्मवर्चस्विनः पुत्रान् स्वर्णरूपे सकुप्यके ।

ज्ञातिश्रेष्ठं सर्वकामान्नाप्नोति आद्वयः सदा ॥

प्रतिपत्न्यभूति ह्येकां वर्जयित्वा चतुर्दशीम् ।

शास्त्रेण तु हता ये वै तेभ्यस्तत्र प्रदीयते”—इति ॥

कन्यावेदिनो जामातरः । एतानि फलानि कृष्णपक्षप्रतिपत्न्यभूतिष्वमावास्यापर्यन्तासु तिथिषु आद्वयः क्रमेण प्राप्नोति । अतएव कात्यायनः । “स्त्रियः प्रतिरूपाः प्रतिपदि द्वितीयायां तृतीयायां चतुर्थ्यां चतुर्थपक्षः पुत्राः पञ्चम्यां द्यूतं षष्ठ्यां कृषिः सप्तम्यां वाणिज्यमष्टम्यामेकशफं नवम्यां दशम्याङ्गावः परिचारका एकादश्यां द्वादश्यां धनधान्यरूपं ज्ञातिश्रेष्ठं हिरण्यानि त्रयोदश्यां पुत्रास्तत्र\* म्रियन्ते शस्तहताश्चतुर्दश्याममावास्यायां सर्वम्”—इति । अथच कृष्णपक्षप्रतिपदादितिथिषु आद्वयविधिः सर्व्वेवापरपक्षेषु, न भाद्रपदापरपक्षेव । अतएव शौनकः । “प्रौष्ठपद्या अपरपक्षे मासि मासि चैवम्”—इति । आपस्तम्बोऽपि । “सर्व्वेवापरपक्षस्थाहःसु क्रियमाणे पितृन् प्रीणाति कर्त्तुंस्तु कालनियमात्फलविशेषः प्रथमेऽहनि क्रियमाणे स्त्रीप्रायमपत्यं जायते द्वितीये स्तेनासृतीये ब्रह्मवर्चस्विनः चतुर्थे पशुमान् पञ्चमे पुमांसो बह्वपत्यो न चापत्यः प्रमोयतोषष्ठेद्विशीलोऽत्रशीलश्च सप्तमे कर्षे राद्धिः अष्टमे पुष्टिः नवमे एकसुराः दशमे व्यवहारे राद्धिः एकादशे कृष्णायसं त्रयोदशे द्वादशे पशुमान् त्रयोदशे बह्वपत्यो बह्वमित्रो दर्शनीयापत्यो-

\* युवानस्तत्र,—इति सु० ।

‡ प्रजायते,—इति सु० ।



युवमारिणस्तु भवन्ति चतुर्दशे आयुधे राद्धिः पञ्चदशे पुष्टिः”—  
इति । भाद्रपदापरपक्षविषये मार्कण्डेयः,—

“कन्यागते सवितरि दिनानि दश पञ्च च ।  
पार्वणेनैव विधिना तत्र आहुं विधीयते ॥  
प्रतिपद्भनलाभाय द्वितीया हि प्रजाप्रदा ।  
वरार्थिनां तृतीया च चतुर्थी शत्रुनाशनी ॥  
अग्रं प्राप्नोति पञ्चम्यां षष्ठ्यां पूज्यो भवेन्नरः ।  
गणाधिपत्यं सप्तम्यामष्टम्यां बुद्धिसुत्तमाम् ॥  
स्त्रियो नवम्यां प्राप्नोति दशम्यां पूर्णकामताम् ।  
वेदांस्तथाऽऽभुयात्सर्वानेकादशां क्रियापरः ॥  
द्वादशां हेमलाभञ्च प्राप्नोति पितृपूजकः ।  
प्रजां मेधां पशुं पुष्टिं स्नातञ्च दृष्टिसुत्तमाम् ॥  
दीर्घमायुरथैश्वर्यं कुर्वाणस्तु त्रयोदशीम् ।  
अवाप्नोति न सन्देहः आहुं श्रद्धापरो नरः ॥  
युवानः पितरो यस्य मृताः शस्त्रेण वै हताः ।  
तेन कार्यञ्चतुर्दशां तेषामृद्धिमभीप्सता ॥  
आहुं कुर्वन्मावास्यामन्त्रेण पुरुषः शुचिः ।  
सर्वान् कामानवाप्नोति स्वर्गवासं समश्नुते”—इति ॥

नभस्य कृष्णपक्षप्रतिपत्तमृतिदशपञ्चदिनानि कृत्स्नोऽपरपक्षः सवि-  
तरि कन्यागते सति महालय इति प्रोक्तः । तत्र पार्वणेनैव विधिना  
आहुं कुर्यात् । तदाह वृद्धमनुः,—

“नभस्यस्यापरः पक्षो यत्र कन्यां व्रजेद्विः ।

स महालयसंज्ञः स्याद्भजकायाऽऽकृयस्तथा”—इति ॥

यत्तु शाव्यायनिनोक्तम्,—

“नभस्यस्यापरे पक्षे तिथिषोडशकन्तु यत् ।

कन्यास्थार्कान्वितं चेत् स्यात् स कालः आह्नककर्मणः”—इति ॥

तन्तिथिषुद्वावधिकदिवसेऽपि आह्नं कुर्यान्न तु पञ्चदशदिनेष्वेवेत्यनेनाभिप्रायेण । अथवा । अश्वयुजः शुक्लप्रतिपदा सह नभस्यापरपक्षस्य षोडशदिनात्मकत्वं, तस्या अपि क्षीणचन्द्रत्वाविशेषेणापरपक्षानुप्रवेशसम्भवात् । तदाह देवलः,—

“अहःषोडशकं यत्तु शुक्लप्रतिपदा सह ।

चन्द्रक्षयाविशेषेण साऽपि दर्शात्मिका स्मृता”—इति ॥

नन्वेतस्मिन्यत्ने, दिनानि दश पञ्च चेति वचनस्य का गतिः ? उच्यते । द्वादशसु कपालेष्वष्टाकपालवत् षोडशसु दिवसेषु पञ्चदशदिनवचनमवयुत्थानुवादो भविष्यति<sup>(१)</sup> । अथवा । पञ्चदशदिवस-

\* काव्यायनेनोक्तम्,—इति सु० ।

(१) अन्ति जातेष्टिः “वैश्वानरं द्वादशकपालं निर्व्वपेत् पुत्रे जाते”—इत्यनेन विहितम् । तत्रेदमाज्ञायते । “यदष्टाकपालोभवति गायत्रौवैनं ब्रह्मवर्चसेन पुनाति, यन्नवकपालस्त्रिष्टुतैवास्मिंस्तेजोदधाति, यदशकपालोविराजैवास्मिन्ननाद्यं दधाति, यदेकादशकपालस्त्रिष्टुभैवास्मिन्निन्द्रियं दधाति, यद्वादशकपालो भवति जगत्त्रैवास्मिन् पशून् दधाति, यस्मिन् जातएतामिष्टिं निर्व्वपति पूतएव स तेजस्मान्नाद-इन्द्रियावी पशुमान् भवति”—इति । तत्र वाक्यभेदभयादष्टाकपालादेर्व्विध्यन्तराणि न सन्ति, किन्तु द्वादशकपालान्तर्व्वर्तिनामष्टाकपालादीनामवयुत्थानुवादेन तत्र तत्र फलवादकीर्तनद्वारेण प्रकृता-द्वादशकपाला वैश्वानरेष्टिरेवैवं स्तूयते इति मीमांसाप्रथमाध्यायचतुर्थपादगतैकादशाधिकरणे सिद्धान्तितम् । तद्वदत्राप्यवगन्तव्यमिति भावः ।

षोडशदिवसविधोर्ब्रह्मववदिकल्पोऽस्तु । नभस्यापरपक्षस्य कन्या-  
स्थार्कान्वितत्वेन प्रशस्ततरतोच्यते, तदभावेऽपि तस्य प्रशस्तत्वात् ।  
तदाह जावालिः,—

“अगतेऽपि रवौ कन्यां आहूतं कुर्वीत सर्वथा ।

आषाढ्याः पक्षमः पक्षः प्रशस्तः पितृकर्मासु ॥

पुचानायुस्तथाऽऽरोग्यमैश्वर्यमतुलं तथा ।

प्राप्नोति पञ्चमे दत्त्वा आहूतं कामांस्तथाऽपरान्”—इति ॥

बृहन्नमुरपि,—

“आषाढीमवधिं कृत्वा पञ्चमं पक्षमाश्रिताः ।

काङ्क्षन्ति पितरः क्लिष्टा अन्नमयन्वहं जलम् ॥

तस्मान्नचैव दातव्यं दत्तमन्यत्र निष्फलम् ।

आषाढीमवधिं कृत्वा यः पक्षः पञ्चमो भवेत् ॥

तत्र आहूतं प्रकुर्वीत कन्यास्योऽर्को भवेन्न वा”—इति ॥

अस्य पक्षस्य रवेः कन्यागतत्वेन प्रशस्ततरत्वञ्चादिपुराणे दर्शितम्,—

“पक्षान्तरेऽपि कन्यास्ये रवौ आहूतं प्रशस्यते ।

कन्यागते पक्षमे तु विशेषेणैव कारयेत्”—इति ॥

श्लोकगौतमोऽपि,—

“कन्यागते सवितरि यान्यहानि तु षोडश ।

क्रतुभिस्तानि तुल्यानि सम्पूर्णवरदक्षिणैः”—इति ॥

शाव्यायनिरपि,—

“पुण्यः कन्यागतः सूर्यः पुण्यः पक्षश्च पञ्चमः ।

कन्यास्थार्कान्वितः पक्षः सोऽत्यन्तं पुण्यउच्यते”—इति ॥

आदिमध्यावसानेषु यत्र कचन कन्याकान्वितत्वेन कृत्स्नः पक्षः  
पूज्यइत्यर्थः । अतएव कार्ष्णाजिनिः,—

“आदौ मध्येऽवसाने वा यत्र कन्यां व्रजेद्रविः ।

स पक्षः सकलः पूज्यः आङ्गुष्ठोऽङ्गकं प्रति”—इति ॥

प्रतिपदादिदर्शान्तं आङ्गं कर्तुमसमर्थश्चेत्, पञ्चम्यादिदर्शान्तमष्ट-  
म्यादिदर्शान्तं वा यथाशक्ति आङ्गं कुर्यात् । तदाह गौतमः । “अपर-  
पक्षे आङ्गं पितृभ्योदद्यात् पञ्चम्यादिदर्शान्तमष्टम्यादि दशम्यादि सर्व-  
स्मिन् वा”—इति । ब्रह्माण्डपुराणेऽपि,—

“नभस्यक्षणापक्षे तु आङ्गं कुर्याद्दिने दिने ।

त्रिभागहीनपक्षं वा त्रिभागं त्वर्द्धमेव वा”—इति ॥

अत्र प्रतिपदादिदर्शान्तमित्यस्मिन्यपक्षे नन्दाऽऽदिकं न वर्ज्यम् ।

तदाह कार्ष्णाजिनिः,—

“नभस्यस्यापरे पक्षे आङ्गं कुर्याद्दिने दिने ।

नैव नन्दाऽऽदि वर्ज्यं स्थानैव वर्ज्या चतुर्दशी”—इति ॥

नन्वेतत्

“प्रतिपत्प्रभृतिष्वेकां वर्जयित्वा चतुर्दशीम्”—इति

याज्ञवल्क्यवचनेन विरुध्येत इति चेत् । न । तस्य वचनस्य  
पञ्चम्यादिपक्षविषयत्वेनोपपत्तेः । अन्यथा, कार्ष्णाजिनिवचनस्यानर्थक्यं  
प्रसज्येत । अतएव कात्यायनः । “अपरपक्षे आङ्गं कुर्यात् ऊर्द्धं च  
चतुर्थ्या यदहः सम्पद्यते सप्तम्या ऊर्द्धं यदहः सम्पद्यते षड्ते चतुर्दशी,  
श्राकेनाप्यपरपक्षं नातिक्रामेत्”—इति । मत्तुरपि,—

“क्षणापक्षे दशम्यादौ वर्जयित्वा चतुर्दशीम् ।

आङ्गे प्रशस्तास्तथयो यद्येता न तथेतराः”—इति ॥



तत्राप्यसामर्थ्ये पञ्चमपक्षस्य पञ्चमीमारभ्यानन्तरपक्षपञ्चमीपर्य-  
न्तासु तिथिव्यनिषिद्धायामेकस्यान्तिथौ यथासम्भवं गृही आह्नं  
कुर्यात् । तदाह यमः,—

“इंसे वर्षासु कन्यास्ये शकेनापि गृहे वसन् ।

पञ्चम्योरन्तरे दद्यात् उभयोरपि पक्षयोः”—इति ॥

अशक्त्वादिना पञ्चमपक्षे आह्नाकरणे यावत् कन्याराशौ सूर्य-  
स्तिष्ठति यावच्छ्राद्धं दद्यात्, तत्राप्यकरणे यावद् वृश्चिकदर्शनमिति ।  
तदाह सुमन्तुः,—

“कन्याराशौ महाराज, यावत्तिष्ठेद्विभावसुः ।

तस्मात्कालाद्भवेद्देयं वृश्चिकं यावदागतम्”—इति ॥

पुराणेषु,—

“कन्यागते सवितरि पितरो यान्ति वै सुतान् ।

शून्या प्रेतपुरी सर्वा यावद्वृश्चिकदर्शनम् ॥

ततो वृश्चिकसंप्राप्तौ निराशाः पितरो गताः ।

पुनः स्वभवनं यान्ति शापं दत्त्वा सुदारुणम् ॥

सूर्ये कन्यागते आह्नं यो न कुर्याद्गृहाश्रमी ।

धनं पुत्राः कुतस्तस्य पिबन्निश्वासपीडनात् ॥

वृश्चिके समतिक्रान्ते पितरो दैवतैः सह ।

निश्चस्य प्रतिगच्छन्ति शापं दत्त्वा सुदारुणम्”—इति ॥

आदिपुराणेषु,—

“प्रावृद्धतौ यमः प्रेतान् पितृञ्चाथ यमालयान् ।

विषर्जयित्वा मानुष्ये कृत्वा शून्यं स्वकं पुरम् ॥

क्षुधान्ताः कीर्त्तयन्तश्च दुष्कृतञ्च स्वयं कृतम् ।

काङ्क्षन्तः पुत्रपौत्रेभ्यः पायसं मधुसंयुतम् ॥

तस्मात्तांस्तत्र विधिना तर्पयेत्पायसेन तु ।

मध्वाज्यतिलमिश्रेण तथा शीतेन चाम्भसा ॥

ग्रासमात्रं परमृदादन्नं यः प्राप्नुयान्नरः ।

भिक्षामात्रेण यः प्राणान् सन्धारयति वा स्वयम् ॥

यो वा संवर्द्धते देहं प्रत्यक्षं स्वात्मविक्रयात् ।

आद्धन्तेनापि कर्त्तव्यं तैस्तैर्द्रव्यैः सुसञ्चितैः”—इति ॥

यमालयादिसर्जयित्वा स्वकं पुरं शून्यं कृत्वा मनुष्यलोके पितृन्-  
वासयतीत्यध्याहृत्य योजना । पायसं काङ्क्षतः पितरस्तिष्ठन्तीत्यध्या-  
हारः । तत्र वर्ज्यानाह गार्ग्यः,—

“नन्दायां भार्गवदिने त्रयोदश्यां त्रिजम्बनि ।

एषु आद्धं न कुर्वीत गृही पुत्रधनक्षयात्”—इति ॥

वृद्धगार्ग्योऽपि,—

“प्राजापत्ये तु पौष्णे च पित्र्यर्चे भार्गवे तथा ।

यस्तु आद्धं प्रकुर्वीत तस्य पुत्रो विनश्यति”—इति ॥

प्राजापत्यं रोहिणी, पौष्णं रेवती, पित्र्यर्चं मघा । अङ्गिरा अपि,—

“त्रयोदश्यां कृष्णपक्षे यः आद्धं कुरुते नरः ।

पञ्चत्वं तस्य जानीयात् ज्येष्ठपुत्रस्य निश्चितम् ॥

मघासु कुर्वतः आद्धं ज्येष्ठः पुत्रो विनश्यति”—इति ।

अत्र मघात्रयोदश्यां आद्धनिषेधः केवलपितृवर्गविषयः । ननु  
केवलपितृवर्गोद्देशेन आद्धप्राप्तौ सत्यां तन्निषेधो युक्तः,—

“पितरो यत्र पूज्यन्ते तत्र मातामहा भुवम् ।

अविशेषेण कर्त्तव्यं विशेषान्नरकं व्रजेत्”—इति

धौम्यवचनेन केवलैकवर्गोद्देशश्चाद्भुनिषेधात्प्राप्तिरेव नास्ति, अतो नैवं व्यवस्था विवक्ष्यते इति । मैवं, सत्यामपि धौम्यसूतौ व्यामोहादेव प्राप्त्यैकवर्गश्चाद्भुस्य निषेधात् । यथा रागप्राप्तस्य कलञ्जलक्षणस्य, “न कलञ्जं भक्षयेत्”—इति निषेधस्तद्वत् । अतएव कार्ष्णाजिनिः,—

“आद्भुन्तु नैकवर्गस्य त्रयोदशामुपक्रमेत् ।

अद्वयस्तत्र यस्य स्युः प्रजां हिंसन्ति तत्र ते”—इति ॥

स्तुत्यन्तरमपि,—

“इच्छेत् त्रयोदशीश्चाद्भुं पुत्रवान् यः सुतायुषोः ।

एकस्यैव तु नो दद्यात्पार्वणन्तु समाचरेत्”—इति ॥

यः पुत्रवान् सुतायुषोरभितृप्तिमिच्छेत्, स एकस्यैकवर्गस्यैव आद्भुं नो दद्यात्, अपि तु मातामहवर्गोद्देशेनापि पार्वणं समाचरे-  
दित्यर्थः । तस्मादेकवर्गोद्देशेनैव मघात्रयोदशां आद्भुनिषेधो न तु आद्भुस्यैव, तत्र आद्भुस्य प्रशस्तत्वात् । तथाच शङ्खः,—

“प्रोष्ठपद्यामतीतायां माघायुक्तां त्रयोदशीम् ।

प्राप्य आद्भुन्तु कर्त्तव्यं मधुना पायसेन च ॥

प्रजामिष्टां यशः स्वर्गं आरोग्यञ्च धनं तथा ।

नृणां आद्धे सदा प्रीताः प्रयच्छन्ति पितामहाः”—इति ॥

महाभारतेऽपि,—

“ज्ञातीनान्तूत्तरेच्छेष्टः कुर्वन् आद्भुं त्रयोदशीम् ।

नावश्यन्तु युवानोऽस्य प्रमीयन्ते नरा गृहे”—इति ॥

अत्र मघात्रयोदशां आङ्गे पिण्डनिर्वपणं न कुर्यात्, तस्यां  
युगादित्वेन पिण्डनिर्वपणनिषेधात् । तथाच पुलस्त्यः,—

“अयनद्वितये आङ्गं विषुवद्वितये तथा ।

युगादिषु च सर्वासु पिण्डनिर्वपणादृते”—इति ॥

कर्त्तव्यमित्यध्याहारः । मघाऽन्वितत्वेनापि पिण्डनिर्वपणं नास्ति ।

तथाचादिपुराणे,—

“संक्रान्तावुपवासेन पारणेन च भारत ।

मघायां पिण्डदानेन ज्येष्ठः पुत्रो विनश्यति”—इति ॥

चतुर्दशां आङ्गनिषेधोऽप्यशस्तहतविषयः । अपभृत्युहतानान्तु

चतुर्दशामपि आङ्गं कार्यम् । तदाह मरीचिः,—

“विषशस्तस्यापदाद्वितिर्यग्राह्यान्धघातिनाम् ।

चतुर्दशां क्रिया कार्या अन्येषान्तु विगर्हिता”—इति ॥

प्रचेता अपि,—

“वृत्तारोहणलौहादिविद्युज्जलविषादिभिः ।

नखिदंष्ट्रिविपन्नानामेषां शस्ता चतुर्दशी”—इति ॥

याज्ञवल्क्योऽपि,—

“शस्त्रेण तु हता ये वै तेभ्यस्तत्र प्रदीयते”—इति ॥

अत्र चतुर्दशां शस्त्रादिहतानामेवेति नियम्यते, न पुनश्चतुर्दशा-  
मेवेति । एवञ्च सति, दिनान्तरेऽपि पितामहादिद्विप्रसिद्धार्थं महा-  
लयश्चाङ्गं कार्यम् । चतुर्दशां महालयश्चाङ्गस्यैकोद्दिष्टत्वेन विहितत्वात्  
तेनात्र पितामहादिद्विप्रैरभावात् । तस्य चैकोद्दिष्टरूपत्वं सुमन्तुराह,—

“समत्वमागतस्यापि पितुः शस्तहतस्य तु ।



एकोद्दिष्टं सुतैः कार्यं चतुर्दश्यां महालये”—इति ॥

समत्वमागतस्य सपिण्डीकृतस्य शस्त्रहृतस्य पितुश्चतुर्दश्यां महा-  
लये सुतैरेकोद्दिष्टश्राद्धं कार्यमित्यर्थः । यस्य पितामहोऽपि शस्त्रा-  
दिना हतः, तेन द्वयोरपि चतुर्दश्यामेकोद्दिष्टश्राद्धं कार्यम् । तथाच  
स्यत्यन्तरम् । “एकस्मिन्दयोर्वैकोद्दिष्टविधिः”—इति । अयमर्थः । एक-  
स्मिन्नितरि शस्त्रादिना हते, द्वयोर्वा पितृपितामहयोः शस्त्रादिना  
हतयोश्चतुर्दश्यां पुत्रेण तयोः प्रत्येकमेकोद्दिष्टश्राद्धं कार्यमिति । यस्य  
पितृपितामहप्रपितामहास्तयोऽपि शस्त्रहताः, तेन चतुर्दश्यां पार्व-  
णेनैव विधिना श्राद्धं कार्यम् । एकस्मिन्दयोर्वैकोद्दिष्टविधिरिति विशे-  
षोपादानात् । इदञ्च चण्डिकारापरार्कयोर्मतम् । त्रिष्वपि पित्रादिषु  
शस्त्रहतेषु त्रयाणामपि पृथक् पृथगेकोद्दिष्टमेव कार्यमिति देव-  
स्वामिमतम् । अत्र त्रयाणां शस्त्रहतत्वे पार्वणश्राद्धस्य साक्षादिधायक-  
वचनाभावादेकस्मिन्दयोर्वैत्यस्योपलक्षणार्थत्वेनाप्युपपत्तरेकोद्दिष्टत्रयमेव  
कार्यमिति देवस्वामिमतं युक्तमिति प्रतिभाति । शस्त्रादिहतानां  
दिनान्तरे पार्वणविधिनैव श्राद्धं कार्यम् । अतएव प्रजापतिः,—

“संक्रान्तावुपरागे च वर्षात्सवमहालये ।

निर्व्वपेद्दत्तपिण्डांस्त्रीनिति ग्राह प्रजापतिः”—इति ॥

भ्रातृभगिन्यादीनां महालयश्राद्धमेकोद्दिष्टविधानेन कार्यम् ।

तथाच सुमन्तुः,—

“सपिण्डीकरणादूर्ध्वं यत्र यत्र प्रदीयते ।

भ्रात्रे भगिन्यै पुत्राय स्वामिने मातुलाय च ॥

मित्राय गुरवे श्राद्धमेकोद्दिष्टं न पार्वणम्”—इति ।

आपस्तम्बोऽपि,—

“अपुत्रा ये मृताः केचित् स्त्रियश्च पुरुषाश्च ये ।

तेषामपि च देयं स्यादेकोद्दिष्टं न पार्वणम्”—इति ।

स्त्रियो भगिन्यादयः, पुरुषा भ्रात्रादयः । कात्यायनोऽपि,—

“सम्बन्धिवान्धवादीनामेकोद्दिष्टन्तु सर्वदा”—इति ।

यानि पुनरेकोद्दिष्टनिषेधकानि वाक्यानि, यथा सपिण्डीकरणं प्रकृत्य जातृकर्णः,—

“अतज्जुह्वं न कर्त्तव्यमेकोद्दिष्टं कदाचन ।

सपिण्डीकरणान्तश्च तत्प्रोक्तमिति सुज्ञलः ।

प्रेतत्वञ्चैव निस्तीर्णः प्राप्तः पितृगणन्तु सः ॥

च्यवते पितृलोकान्तु पृथक्पिण्डे नियोजितः ।

सपिण्डीकरणादूर्ध्वं पृथक्त्वं नोपपद्यते ॥

पृथक्त्वे तु कृते पश्चात्पुनः कार्या सपिण्डता”—इति ।

कार्ष्णाजिनिरपि,—

“ततज्जुह्वं न कर्त्तव्यमेकोद्दिष्टं कदाचन ।

सपिण्डीकरणान्तश्च प्रेतस्यैतदमङ्गलम्”—इति ।

यमोऽपि,—

“यः सपिण्डीकृतं प्रेतं पृथक्पिण्डे नियोजयेत् ।

विधिघ्नस्तेन भवति पितृहा चोपजायते”—इति ॥

पुराणोऽपि,—

“प्रदानं यत्र यत्रैषां सपिण्डीकरणात्परम् ।

तत्र पार्वणवच्छ्राद्धमेकोद्दिष्टं त्यजेद्बुधः”—इति ॥

तानि सर्वाण्यपि प्रतिपदनैकोद्दिष्टविध्यभावे द्रष्टव्यानि । एत-  
च्छाङ्गं सृतकादिना मुख्यकालातिक्रमे त्वाग्नौचापगमानन्तरकालएव  
कार्यम् । तथाच ऋष्यशृङ्गः,—

“देये पितृणां आहुते तु आग्नौचं जायते तदा ।

आग्नौचे तु व्यतिक्रान्ते तेभ्यः आहुतं प्रदीयते”—इति ॥

यत्तच्चिवचनम्,—

“तदहश्चेत्प्रदुष्येत केनचित्सूतकादिना ।

सृतकानन्तरं कुर्यात् पुनस्तदहरेव वा”—इति ॥

सृतकानन्तरकाले वा अनन्तरे वा मासि तत्पक्षे तत्तिथौ वेति  
पक्षद्वयमुपन्यस्तं, तत्राद्ये पक्षे विरोधएव नास्ति, पुनस्तदहरेव वेत्ययं  
पक्षः सृतकव्यतिरिक्तनिमित्तान्तरेण विघ्ने समुत्पन्ने प्रतिमासं चयाहे  
विहितैकोद्दिष्टमासिकआहुविषयइति ऋष्यशृङ्गवचनाविरोधाय व्यव-  
स्थाप्यते । अतएव देवलः,—

“एकोद्दिष्टे तु संप्राप्ते यदि विघ्नः प्रजायते ।

अन्यस्मिंस्तत्तिथौ तस्मिन् आहुतं कुर्यात्प्रयत्नतः”—इति ॥

अन्यस्मिन्ननन्तरे मासि तत्तिथौ मृततिथौ, यस्मिन् शुक्ले कृष्णे  
वा मृतस्तस्मिन्पक्षे आहुतं विघ्नवशात्कुर्यादित्यर्थः । आग्नौचनिमि-  
त्तकविघ्ने तु मासिकआहुमपि सृतकानन्तरमेव ऋष्यशृङ्गवचनवला-  
दनुष्ठेयम् । देवस्वामिनाऽप्येवमेव विषयव्यवस्था कृता । एतत्  
ऋष्यशृङ्गवचनं सृतकाग्नौचविषयम् । निमित्तान्तरतस्तदहर्विधाते,

“एकोद्दिष्टे तु संप्राप्ते यदि विघ्नः प्रजायते”—

इत्यादि सत्यन्तरवचनमिति । यत्तु व्यासेनोक्तम्,—

“आहूविघ्ने समुत्पन्ने अन्तरा मृतमृतके ।

अमावास्यां प्रकुर्वीत शुद्धावेके मनीषिणः”—इति ॥

अन्तरा प्रयोगमध्ये पाकोपक्रमात् प्राक् मृतके मृतके वा जाते  
अमावास्याममावास्यायां शुद्धौ शुद्ध्यनन्तरं वा आहुं प्रकुर्वीतेति ।  
एतदनुमासिकसांवत्सरिकआहुविषयम् । अतएवोक्तं षड्विंशमतेन,—

“मासिकेऽब्दे तु संप्राप्ते अन्तरा मृतमृतके ।

वदन्ति शुद्धौ तत्कार्यं दर्शे वाऽपि विचक्षणाः”—इति ॥

दर्शग्रहणं शुक्लकृष्णैकादशोरुपलक्षणार्थम् । अतएव मरीचिः,—

“आहूविघ्ने समुत्पन्ने अविज्ञाते मृतेऽहनि ।

एकादश्यान्तु कर्त्तव्यं कृष्णपक्षे विशेषतः”—इति ॥

कृष्णपक्षे या एकादशी तस्यां विशेषतः कर्त्तव्यमिति योजना ।  
पितृकार्यं कृष्णपक्षस्यैव विशेषतो ग्राह्यत्वात् । कृष्णैकादशीतोऽपि  
अमावास्याया मुख्यत्वं पितृकार्यं दण्डापूपन्यायसिद्धम् । एतदुक्तं  
भवति । आशौचसमनन्तरकालो मुख्यकालसन्निकृष्टत्वाच्चेष्टतमः ।  
दर्शकालस्य मुख्यकालप्रत्यासत्त्यभावात् ततो जघन्यइति । अतएव  
अथशुद्धः,—

“शुचीभूतेन दातव्यं या तिथिः प्रतिपद्यते ।

सा तिथिस्तस्य कर्त्तव्या न चान्या वै कदाचन”—इति ॥

शुचिना तावच्छ्राद्धं कर्त्तव्यं, तत्राशौचवशान्मुख्यकाले शुद्ध्यभावे  
शुद्ध्यनन्तरं या तिथिः प्रतिपद्यते लभ्यते, सा तिथिस्तस्य कर्मणा-  
ऽङ्गत्वेन स्वीकर्त्तव्या । आशौचाद्यनुपघाते तु मुख्यकालो नालस्यादि-  
नाऽतिक्रमणीयः । तदाह सएव,—



“तिथिच्छेदो न कर्त्तव्यो विनाऽऽशौचं यदृच्छया ।

पिण्डं आहुञ्च दातव्यं विच्छिन्ति नैव कारयेत्”—इति ॥

चकारेणाग्नौकरणं समुच्चिनोति । आहुञ्चब्देनात्र ब्राह्मणतर्पण-  
मात्रं विवक्षितं, पिण्डदानस्य पृथगुपात्तत्वात् । विच्छिन्ति नैव कारये-  
दिति ब्राह्मणं कर्त्तुमसमर्थं स्येत्पिण्डप्रदानमात्रमपि कुर्यात्, सर्वथा  
पित्रर्चनस्य विच्छेदं न कुर्यादित्यर्थः । अतएव निगमः । “आहिताग्नेः  
पित्रर्चनं पिण्डैरेव ब्राह्मणानपि वा भोजयेत्”—इति । अत्र व्यवस्थि-  
तो विकल्पः । सति सामर्थ्ये ब्राह्मणतर्पणं पिण्डप्रदानञ्च कुर्यात्, तत्रा-  
सामर्थ्ये पिण्डप्रदानमात्रमिति । यत्तु हारीतेन आहुविघ्ने समुत्पन्ने  
अमावास्यादिष्वामआहुं विहितम्,—

“आहुविघ्ने द्विजातीनामामआहुं प्रकीर्त्तितम् ।

अमावास्यादिनियतं माससाम्बत्सरादृते”—इति ॥

मासं मासिकं, साम्बत्सरं सांवत्सरिकम् । तद्भार्यारजोदर्शनकृत-  
विघ्नविषयम् । तथाऽऽद्योशनाः,—

“अपत्नीकः प्रवासी च यस्य भार्या रजस्वला ।

सिद्धान्नं न प्रकुर्वीत आमन्तस्य विधीयते”—इति ॥

कात्यायनोऽपि,—

“आपद्यनग्नौ तीर्थे च प्रवासे पुत्रजन्मनि ।

आमआहुं प्रकुर्वीत यस्य भार्या रजस्वला”—इति ॥

व्याघ्रपादोऽपि,—

“आर्त्तवे देशकालानां विस्रवे समुपस्थिते ।

आमआहुं द्विजैः कार्यं शूद्रः कुर्यात्सदैव हि”—इति ॥

न च कात्यायनव्याघ्रपादवचनपर्यालोचनया मासिकप्रत्याब्दिक-  
योरप्यामश्राद्धं प्राप्नोतीति मन्तव्यम् । माससाम्बत्सरादृते,—इति  
विशेषवचनेनामश्राद्धस्य तद्व्यतिरिक्तविषयत्वागमात् । अतएव  
मरीचिः,—

“अनग्निकः प्रवासी च यस्य भार्या रजस्वला ।

आमश्राद्धं द्विजः कुर्यान्न तत्कुर्यान्मृतेऽहनि”—इति ॥

तदामश्राद्धं मृतेऽहनि न कुर्यात्, किन्तु पक्वान्नेनैव कुर्या-  
दित्यर्थः । लौगाक्षिरपि,—

“पुष्पवत्सपि दारेषु विदेशस्थोऽप्यनग्निकः ।

अन्नेनैवाब्दिकं कुर्यात् हेला वाऽऽमेन वा क्वचित्”—इति ॥

यत्तु सत्यन्तरे भार्यायां रजस्वलायां मृतेऽहनि श्राद्धनिषेधः,—

“मृतेऽहनि तु संप्राप्ते यस्य भार्या रजस्वला ।

श्राद्धं तदा न कर्त्तव्यं कर्त्तव्यं पञ्चमेऽहनि”—इति ॥

तस्यायं विषयः । अपुत्रायाः पत्याएव पत्युर्मृताहश्राद्धेऽधिका-  
राद्यदा स्वयमेव रजस्वला स्यात्तदा मृतेऽहनि श्राद्धं न कर्त्तव्यं,  
किन्तु पञ्चमेऽहनीति । तथाच श्लोकगौतमः,—

“अपुत्रा तु यदा भार्या संप्राप्ते भर्तुराब्दिके ।

रजस्वला भवेत्सा तु कुर्यात् तत्पञ्चमेऽहनि”—इति ॥

प्रभासखण्डेऽपि,—

“शुद्धा सा तु चतुर्थेऽङ्गि स्नानान्तरी रजस्वला ।

देवे कर्मणि पितृ च पञ्चमेऽहनि शुध्यति”—इति ॥

अन्ये तु,—

“आङ्गीयेऽहनि संप्राप्ते सख्य भार्या रजस्रला ।

आङ्गं तत्र न कर्त्तव्यं कर्त्तव्यं पञ्चमेऽहनि”—इति

श्लोकगौतमवचनमन्यथा पठित्वा, आङ्गादौ कर्षणि भार्याया सहै-  
वाधिकारश्रवणान्तस्थां रजोदर्शनदूषितायामधिकारनिवृत्तेर्मुख्यकाल-  
मतिक्रम्य पञ्चमेऽहनि आङ्गं कर्त्तव्यमिति जन्यते ।

नन्वस्मिन्पाठेऽमावास्यादिआङ्गस्यापि पञ्चमेऽहन्युत्कर्षः प्राप्नोति ?  
मैवं, आङ्गविघ्ने द्विजातीनामिति हारीतवचनेनामावास्यादिव्याम-  
स्यान्नकार्यं सोमकार्यं पूतीकवद्विहितत्वात् । आङ्गीयेऽहनीत्यस्य वच-  
नस्य मृताहृत्यतिरिक्तविषयत्वेन सार्थकत्वमस्त्विति चेत् । भवेदेतदेवं,  
यदि विषयान्तरं वक्तुं शक्येत । न त्वेतदस्ति, मृताहविषयत्वन्तु  
मृतेऽहनि तु संप्राप्ते इति स्मृत्यन्तरवचनादेवावगम्यते । तस्मादेक-  
भार्येण मृताहआङ्गं रजोदर्शनरूपविघ्नोपरमकालेव कर्त्तव्यं, भार्या-  
न्तरयुक्तेन त्वधिकारानपगमाद्युत्थेव काले कर्त्तव्यमिति । यदत्र  
युक्तं तद्ग्राह्यम् ।

आङ्गे भोजनीयब्राह्मणपरीक्षा कर्त्तव्या । तत्र आङ्गं प्रकृत्य यमः,—

“पूर्वमेव परीक्षेत ब्राह्मणान् वेदपारगान् ।

शरीरप्रभवैर्दोषैर्विशुद्धांश्चरितव्रतान् ॥

दूरादेव परीक्षेत ब्राह्मणान्वेदपारगान् ।

दृष्टान्वा यदि वाऽनिष्टांस्तत्कालेनैवमानयेत्”—इति ॥

पूर्वमिति निमन्त्रणात् पूर्वमित्यर्थः । शरीरप्रभवादोषाः कुष्ठा-  
पक्षारादयः । दूरादिति प्रपितामहादारभ्य भोजनीयब्राह्मणपर्य-  
न्तम् । तथाच कागलेयः,—

“उत्तलक्षणसम्पन्नैर्विद्याशीलगुणान्वितैः ।

पुरुषत्रयवित्ख्यातैः सर्वं आर्द्धं प्रकल्पयेत्”—इति ॥

सर्वं पार्वणैकोद्दिष्टात्मकम् । अतएव मनुनाऽपि पितुः ओत्रियत्वेन पुत्रस्य श्रेष्ठ्यमुक्तम्,—

“अओत्रियः पिता यस्य पुत्रः स्याद्वेदपारगः ।

अओत्रियो वा पुत्रः स्यात् पिता स्याद्वेदपारगः ॥

ज्यायांसमनयोर्विद्याद्यस्य स्याच्छ्रोत्रियः पिता”—इति ॥

आर्द्धे भोजनीयाब्राह्मणा याज्ञवल्क्येन दर्शिताः,—

“अग्न्याः सर्वेषु वेदेषु ओत्रियो ब्रह्मविद्युवा ।

वेदार्थवित् ज्येष्ठसामा त्रिमधुस्त्रिसुपर्णकः ॥

कर्मनिष्ठास्तपोनिष्ठाः पञ्चाग्निर्वैश्वदेवारिणः ।

पितृमातृपराश्चैव ब्राह्मणाः आर्द्धसम्पदः”—इति ॥

ऋग्वेदादिसर्ववेदेष्वग्न्या वर्णिताध्ययनक्रमाः । ओत्रियाः श्रुताध्ययनसम्पन्नाः । ब्रह्मवित् ब्रह्मज्ञानवान् । युवा मध्यमवयस्कः । युवत्वञ्च सर्वविशेषणम् । वेदार्थविद्वर्त्मज्ञानवान् । ज्येष्ठसामेति सामविशेषस्तद्व्रतं च । तद्व्रताचरणेन यस्तदधीते, स ज्येष्ठसामा । त्रिमधुः ऋग्वेदैकदेशः तद्व्रतञ्च । तद्व्रताचरणेन तदध्यायी त्रिमधुः । त्रिसुपर्णकः । ब्राह्मणा न क्षत्रियादयः । उत्तलक्षणा एते ब्राह्मणाः आर्द्धस्याक्षयफलसम्पादकादित्यर्थः । वृद्धस्यतिरपि,—

“यद्येकं भोजयेच्छार्द्धे कन्दोगं तत्र भोजयेत् ।

क्षत्रो यजुंषि सामानि चितयं तत्र विद्यते ॥



अटेत पृथिवीं सर्वां सशैलवनकाननाम् ।  
 यदि लभ्येत पित्रर्थं साक्षामचरचिन्तकः ॥  
 ऋचा तु दृष्यति पिता यजुषा तु पितामहः ।  
 पितुः पितामहाः साक्षा कन्दोगोऽभ्यधिकस्ततः”—इति ॥

शातातपोऽपि,—

“भोजयेद्यस्त्वथर्वाणं दैवे पित्ये च कर्माणि ।  
 अनन्तमक्षयश्चैव फलं तस्येति वै श्रुतिः”—इति ॥

यमोऽपि,—

“वेदविद्याव्रतस्नाताः श्रोतिया वेदपारगाः ।  
 स्वधर्मनिरताः शान्ताः क्रियावन्तस्तपस्विनः ॥  
 तेभ्यो हव्यञ्च कव्यञ्च प्रसन्नेभ्यः प्रदीयते”—इति ।

मनुरपि,—

“श्रोत्रियाश्चैव देवानि हव्यकव्यानि दादृभिः ।  
 अर्हन्तमाय विप्राय तस्मै दत्तं महाफलम् ॥  
 एकैकमपि विद्वांसं दैवे पित्ये च भोजयेत् ।  
 पुष्कलं फलमाप्नोति नामन्त्रज्ञान् वरूनपि”—इति ॥

वसिष्ठोऽपि । “यतीन् गृहस्थान् साधून् वा”— इति । भोजये-

दिति शेषः । ब्रह्माण्डपुराणेऽपि,—

“शिखिभ्यो धातुरक्तेभ्यः त्रिदण्डिभ्यश्च दापयेत्”—इति ।

शिखिनो ब्रह्मचारिणः । धातुरक्ताः धातुरक्तवस्त्रधारिणो वान-  
 प्रस्थाः । त्रिदण्डिनो वाक्कायमनोदण्डैरुपेताः यतयः । अत्र परः  
 परः श्रेष्ठः । ततएव नारदः,—

“यो वै यतीननादृत्य भोजयेदितरान् द्विजान् ।

विजानन् वसतो ग्रामे कथं तद्याति राक्षसान्”—इति ॥

ब्रह्माण्डपुराणेऽपि,—

“अन्नाभे ध्यानभिक्षूणां भोजयेद्ब्रह्मचारिणम् ।

तदन्नाभेऽप्युदासीनं गृहस्थमपि भोजयेत्”—इति ॥

उदासीनो ह्यसम्बन्धः । अतएवापस्तम्बः । “ब्राह्मणान् भोजयेद्ब्रह्म-  
विदो योनिगोत्रमन्त्रान्तेवास्यसम्बन्धान्”—इति । योनिमन्त्रा मातु-  
लादयः । गोत्रमन्त्राः सपिण्डाः । मन्त्रमन्त्रा वेदाध्यापकादयः ।  
अन्तेवासिसम्बन्धाः शिष्यशास्त्रोपाध्यायाः । एवंविधमन्त्रव्यतिरिक्तान्  
ब्राह्मणान् गृहस्थादीन् भोजयेदित्यर्थः । आद्वे ओचियादीनां पङ्क्ति-  
पावनत्वेनापि पात्रविशेषतां स एवाह,—

“अपाङ्क्त्योपहता पङ्क्तिः पायते यैर्द्विजोत्तमैः ।

तान्विवोधत कार्त्स्न्येन द्विजाग्र्यान्पङ्क्तिपावनान् ॥

अग्र्याः सर्वेषु वेदेषु सर्वप्रवचनेषु च ।

ओचियान्वयजास्रैव विज्ञेयाः पङ्क्तिपावनाः ॥

त्रिणाचिकेतः पञ्चाग्निः त्रिसुपर्णः षडङ्गवित् ।

ब्रह्मदेयात्मसन्तानमृच्छन्दोगोज्येष्ठसामगः ॥

वेदार्थवित्प्रवक्ता च ब्रह्मचारी सहस्रदः ।

शतायुस्सैव विज्ञेया ब्राह्मणाः पङ्क्तिपावनाः”—इति ॥

ब्रह्मदेयात्मसन्तानः ब्राह्मविवाहोद्गापुत्रः । सहस्रदः गवां सुवर्णस्य  
वा । यमोऽपि,—

“ये सोमपा विरजसो धर्मज्ञाः शान्तबुद्धयः ।

वङ्कचश्च त्रिसौपर्णः त्रिमधुर्व्याऽथ यो भवेत् ॥

त्रिनाचिकेतो विरजाष्कन्दोगो ज्येष्ठसामगः ।

अथर्वशिरसोऽध्यायी सर्वे ते पङ्क्तिपावनाः ॥

शिशुरप्यग्निहोत्री च न्यायविच्च षडङ्गवित् ।

मन्त्रब्राह्मणविच्चैव यश्च स्याद्धर्मपाठकः ॥

ब्राह्मदेयासुतश्चैव भावशुद्धः सहस्रदः ।

चान्द्रायणव्रतचरः सत्यवादी पुराणवित् ॥

निष्णातः सर्वविद्यासु शान्तो विगतकल्मषः ।

गुरुवेदाग्निपूजासु प्रसक्तो ज्ञानतत्परः ॥

विमुक्तः सर्वदा धीरो ब्रह्मभूतो द्विजोत्तमः ।

अनमिचो न चामिचो मैत्र आत्मविदेव च ॥

स्नातको जप्यनिरतः सदा पुष्पवलिप्रियः ।

चजुर्मृदुः क्षमी दान्तः शान्तः सत्यव्रतः शुचिः ॥

वेदज्ञः सर्वशास्त्रज्ञः उपवासपरायणः ।

गृहस्थो ब्रह्मचारी च चतुर्वेदविदेव च ॥

वेदविद्याव्रतस्नाताः ब्राह्मणाः पङ्क्तिपावनाः—इति ।

पैठीनशिरपि । “अथातः पङ्क्तिपावना भवन्ति त्रिनाचिकेतस्त्रि-  
मधुस्त्रिसुपर्णश्चीर्णव्रतश्चन्दोगोज्येष्ठसामगो ब्रह्मदेयासुमन्तानः सह-  
स्रदो वेदाध्यायी चतुर्वेदषडङ्गवित् अथर्वशिरसोऽध्यायी पञ्चाग्नि-  
वेदजापी चेति, तेषामेकैकः पुनाति पङ्क्तिं नियुक्तो मूर्धनि सहस्रै-  
रप्युपहताम्” इति । शङ्खोऽपि,—

“ब्रह्मदेयानुमन्तानो ब्रह्मदेयाप्रदायकः ।

ब्रह्मदेयापतिश्चैव ब्राह्मणाः पङ्क्तिपावनाः ॥

यजुषां पारगो यश्च साम्नां यश्चापि पारगः ।

अथर्वशिरसोऽध्येता ब्राह्मणाः पङ्क्तिपावनाः ॥

नित्यं योगपरो विद्वान् समलोष्टाश्चकाञ्चनः ।

ध्यानशीलो यतिर्विद्वान् ब्राह्मणः पङ्क्तिपावनः—इति ॥

बोधायनोऽपि । “त्रिमधुस्तिनाचिकेतस्त्रिसुपर्णः पञ्चाग्निः षडङ्ग-  
वित्तिशीर्षकोऽध्येता सामगा इति पङ्क्तिपावनाः”—इति । हारीतोऽपि ।  
“स्थितिरविच्छिन्नवेदवेदिताऽथोनिमङ्गरिलमार्षयत्वञ्चेति कुलगुणाः,  
वेदाङ्गानि धर्माऽध्यात्मविज्ञानं सृतिश्चेति षड्विधं श्रुतं, ब्राह्मण्यता  
देवपितृभक्तता समता सौम्यताऽपरोपतापिताऽनसृयता अनुद्धतता  
अपारुध्यं मित्रता प्रियवादित्वं कृतज्ञता शरण्यता प्रशान्तिश्चेति  
त्रयोदशविधं शीलम्,

क्षमा दमोदया दानमहिंसा गुरुपूजनम् ।

शीलं क्षानं जपोहोमस्तपः स्वाध्यायएव च ॥

सत्यवचनं सन्तोषो दृढव्रतत्वमुपव्रतत्वमिति षोडश गुणाः वृत्तं,  
तस्मात् कुलीनाः श्रुतशीलवन्तो वृत्तस्थाः सत्यवादिनोऽव्यङ्गाः पाङ्क्तेयाः ।  
द्वादशोभयतः ओत्रिमधुस्तिनाचिकेतस्त्रिसुपर्णस्त्रिमधुस्तिशीर्षको ज्येष्ठ-  
सामगः पञ्चाग्निः षडङ्गविद्रुद्रजाप्यूर्ध्वरेताः ऋतुकालगामी तत्ववि-  
ज्ञेति पङ्क्तिपावना भवन्ति” । स्थितिरविच्छिन्नसन्तानता । अविच्छि-  
न्नवेदवेदितेत्यत्र हविरासादनार्थदेशविशेषवाची वेदिशब्दो हविःसाध्यं  
यागं लक्षयति । आर्षेयत्वं प्रवरवर्त्तिष्ठपिज्ञातृत्वम् । धर्माधर्मशास्त्रं,  
विज्ञानं वैशेषिकादिशास्त्रविज्ञानम् । सृतिर्वेदशास्त्राविस्मरणम् ।



उपव्रतत्वं दशम्यादावेकभक्तता । अत्रानुकल्पो याज्ञवल्क्येन दर्शितः,—

“स्वस्त्रीयच्छत्विक्जामातृयाज्यश्चशुरमातुलाः ।

त्रिनाचिकेतदौहित्रशित्यसम्बन्धिवान्धवाः”—इति ॥

अतएव मनुः,—

“अनुकल्पस्त्वयं ज्ञेयः सदा सङ्गिरनुष्ठितः ।

मातामहं मातुलञ्च स्वस्त्रीयं श्वशुरं गुरुम् ॥

दौहित्रं विट्पतिं बन्धुमृत्विग्याज्यौ च भोजयेत्”—इति ॥

विट्पतिर्जामाता अतिथिर्वा । तदुक्तं देवस्वामिना । विट्पतिर-  
तिथिरित्यन्ये वदन्तीति । आपस्तम्बोऽपि । “गुणवदलाभे सोदर्योऽपि  
भोजयितव्यः एतेनान्तेवासिनो व्याख्याताः”—इति । बोधायनोऽपि ।  
“तदभावे रक्ष्यविट्चोयजूंषि सामानीति आद्वय महिमा तस्मा-  
देवंविधं सपिण्डमप्याशयेत्”—इति । विष्णुपुराणेऽपि,—

“पितृव्यगुरुदौहित्रानृत्विक्स्वस्त्रीयमातुलान् ।

पूजयेद्भृत्यकव्येन वृद्धानतिथिवान्धवान्”—इति ॥

अत्र चत्विक्पितृव्यसोदर्यसपिण्डा वैश्वदेवस्थाने नियोक्तव्याः न  
पित्रादिस्थाने । तथा चाचिः,—

“पिता पितामहो भ्राता पुत्रो वाऽथ सपिण्डकः ।

न परस्परमर्थ्याः<sup>(१)</sup> स्युर्न आद्वे चत्विजस्तथा ॥

चत्विक्पुत्रादयो ह्येते सकुल्या ब्राह्मणा द्विजाः ।

वैश्वदेवे नियोक्तव्या यद्येते गुणवत्तराः”—इति ॥

शित्यस्यापि वैश्वदेवस्थानेनैव निवेशः । सोदर्यं विहितस्यार्थस्य,

(१) मधुपर्कापरनामधेयोऽद्योक्ताह्वयविशेषोऽर्थमित्यच्यते ।

‘एतेनान्नेवासिनो व्याख्याताः’—इत्यापस्तम्बेन शिष्येऽतिदेशात् । यत्तु मनुना कल्पान्तरमुक्तम्,—

“कामं श्राद्धेऽर्चयेन्मित्रं नाभिरूपमपि त्वरिम् ।

द्विषता हि हविर्भुक्तं भवति प्रेत्य निष्फलम्”—इति ॥

तत्र साक्षादनुकल्पाभिप्रायेण, किं त्वनुकल्पानुकल्पाभिप्रायेण । न श्राद्धे भोजयेन्मित्रमिति स्वेनैव निषिद्धस्य मित्रस्य काममर्चयेदिति सानुश्रयमेवाभ्यनुज्ञानात् । वशिष्ठोऽप्यनुकल्पानुकल्पमाह,—

“आनुश्रंसं परो धर्मा याचते यत् प्रदीयते ।

अयाचतः सीदमानान् सर्व्वोपायैर्निमन्त्रयेत्”—इति ॥

आनुश्रंस्यमुत्कृष्टो धर्मा, तेनायाचतः अयाचनशीलान्, अतएव सीदमानान् निर्गुणानपि सगुणानामनुकल्पानामभावे सर्व्वोपायैर्यथा ते निमन्त्रणमङ्गीकुर्व्वन्ति, तादृशैरुपायैर्निमन्त्रयेदिति । अयाचनशीलानामभावे याचमानाय निर्गुणाय प्रदीयते इति । एतदप्यनुकल्पो-भवतीत्यर्थः । सम्भवति मुख्यकल्पे नानुकल्पोऽनुष्ठेयः । तथाऽऽह मनुः,—

“प्रभुः प्रथमकल्पस्य योऽनुकल्पेन वृत्तते ।

न साम्पराधिकं तस्य दुर्मतेर्विद्यते फलम्”—इति ॥

साम्पराधिकमुत्तरकालिकं स्वर्गादिकं फलमिति । भविष्यत्पुराणेऽपि,—

“ब्राह्मणातिक्रमोनास्ति मूर्खे वेदविवर्जिते ।

ज्वलन्तमग्निमुत्सृज्य न हि भस्मानि ह्रयते”—इति ।

वेदविवर्जिते,—इति निर्गुणमात्रोपलक्षणार्थम् । अतएवोक्तं

तत्रैव,—

“व्यतिक्रान्तेन दोषोऽस्ति निर्गुणान् प्रति कर्हिचित् ।

यस्य त्वेकगृहे मूर्खोदूरस्थस्य गुणान्वितः ।

गुणान्विताय दातव्यं नास्ति मूर्खे व्यतिक्रमः”—इति ॥

यत्तु पुराणान्तरेऽभिहितम्,—

“यस्त्वासन्नमतिक्रम्य ब्राह्मणं पतितादृते ।

दूरस्थं भोजयेन्मूढो गुणाकां नरकं व्रजेत् ॥

तस्मात् संपूजयेदेनं गुणं तस्य न चिन्तयेत् ।

केवलं चिन्तयेज्जातिं न गुणान्वितां खग ॥

सन्निष्ठं दिजं यस्तु युक्तजातिं प्रियंवदम् ।

मूर्खं वा पण्डितं वाऽपि वृत्तहीनमथापि वा ।

नातिक्रमेन्नरोविद्वान् दारिद्र्याभिहतं तथा”—इति ॥

तद्दौहित्रजामात्रादिविषयम् । अतएव मनुः,—

“व्रतस्यमपि दौहित्रं आह्वे यत्नेन भोजयेत्”—इति ॥

व्रतस्यं केवलव्रतस्यमध्ययनादिरहितमित्यर्थः । गुणवत्सन्निकृष्टा-

तिक्रमे तु प्रत्यवायोऽस्ति । तथाच पुराणम्,—

“सप्त पूर्वान् सप्त परान् पुरुषानात्मना सह ।

अतिक्रम्य द्विजवरान् नरके पातयेत् खग ॥

तस्मान्नातिक्रमेद्विज्ञो ब्राह्मणान् प्रातिवेशिकान् ।

संबन्धिनस्तथा सर्वान् दौहित्रं विट्पतिन्तथा ॥

भागिनेयं विशेषेण तथा बन्धुं खगाधिप ।

नातिक्रमेन्नरश्चैतान्मूर्खानपि गोपते ॥

अतिक्रम्य महारौद्रं रौरवं नरकं व्रजेत्”—इति ॥

अपिरेवकारार्थः । अमूर्खानेवातिक्रम्य नरकं व्रजेत्, न मूर्खा-  
नित्यभिप्रायः । आद्वे वर्जनीया ब्राह्मणा याज्ञवल्क्येन दर्शिताः,—

“रोगी हीनातिरिक्ताङ्गः काणः पौनर्भवस्तथा ।

अवकीर्णी कुण्डगोलौ<sup>(१)</sup> कुनखी श्यावदन्तकः ॥

भृतकाध्यापकः क्लीवः<sup>(२)</sup> कन्यादूष्यभिषग्नकः ।

मित्रधुक् पिशुनः सोमविक्रयी परिविन्दकः ॥

मातापितृगुरुत्यागी कुण्डाशी वृषलात्मजः ।

परपूर्वापतिः स्तेनः कर्मदुष्टश्च निन्दितः”—इति ॥

रोगी उन्मादादिरोगवान् । उन्मादादिरोगाश्च देवलेन वर्णिताः ।  
“उन्मादस्त्वग्दोषो राजयन्मा श्वासो मधुमेहो भगन्दरोऽश्मरीत्यष्टौ पाप-  
रोगाः”—इति । हीनं न्यूनमधिकमतिरिक्तमङ्गं यस्यासौ हीनाति-  
रिक्ताङ्गः । एकेनाप्यक्षणा यो न पश्यति, असौ काणः । तेन च  
वधिरमूकमूर्खादयो लक्ष्यन्ते । दिव्बुद्धा पुनर्भूस्तस्यां जातः पौनर्भवः ।  
अवकीर्णी क्षतव्रतः । कुनखी दुष्टनखः । श्यावदन्तः स्वाभाविक-  
कृष्णदन्तः । वेतनं गृहीत्वा योऽध्यापयति, स भृतकाध्यापकः ।  
असता सता वा दोषेण कन्यां दूषयिता<sup>(३)</sup> कन्यादूषी । महापातका-  
भिषग्नकः । परिविन्दकः परिवेत्ता । कुण्डस्थानं योऽग्राति स कुण्डाशी ।

(१) कुण्डगोलौ,—परस्त्रियां जातौ द्वौ सुतौ कुण्डगोलकौ । पत्न्यौ जी-  
वति कुण्डः स्यान्मृते भर्त्तरि गोलकः”—इत्युक्तलक्षणा ।

(२) क्लीवः,—“न मूर्खं फेनिलं यस्य विष्ठा चाप्सु निमज्जति । मेढ्रं चोन्माद-  
शुक्राभ्यां ह्येनं क्लीवः स उच्यते”—इत्युक्तलक्षणाः ।

(३) दूषयिता,—इति लघुनामं पदम् । अतएव कन्यामिति कर्मणि द्वितीया ।



कुण्डशब्दोगोलकस्यायुपलक्षकः । विहितकर्मपरित्यागी वृषलस्तत्सुतो-  
वृषलात्मजः । परपूर्वापतिः पुनर्भूतपतिः । अदत्तादायी स्तेनः ।  
कर्मदुष्टाः शास्त्रविरुद्धाचारोपेताः । एते आद्वे निन्दिता वर्ज्या-  
दित्यर्थः । मनुरपि,—

“ये स्तेनपतितक्तीवा ये च नास्तिकवृत्तयः ।

तान् ह्यथकथयोर्विप्राननर्हान् मनुरब्रवीत् ॥

जटिलं चानधीयानं दुर्बालं कितवन्तथा ।

याजयन्ति च ये पूर्वान् तांश्च आद्वे न भोजयेत् ॥

चिकित्सकान् देवलकान् मांसविक्रयिणस्तथा ।

यक्ष्मी च पशुपालश्च परिवेत्ता निराकृतिः ॥

ब्रह्मद्विष्टं परिवित्तिश्च गणाभ्यन्तरएव च ।

कुशीलवोऽवकीर्णो च वृषलीपतिरेव च ॥

पौनर्भवश्च काणश्च यस्य चोपपतिर्गृहे ।

भृतकाध्यापकोयश्च भृतकाध्यापितस्तथा ॥

शूद्रशिश्योगुरुस्यैव वाग्दुष्टः कुण्डगोलकौ ।

अकारणपरित्यक्ता मातापित्रोर्गुरोस्तथा ॥

ब्राह्मैर्योनैश्च संबन्धैः संयोगं पतितैर्गताः ।

अगारदाही गरदः कुण्डाशी सोमविक्रयी ॥

समुद्रयायी वन्दी च तैलिकः कूटकारकः ।

पित्रा विवदमानश्च केकरो मद्यपस्तथा ॥

केकरः तिर्यग्दृष्टिः ।

पापरोग्यभिषग्नश्च दाम्भिकोरसविक्रयी ।

धनुःशराणां कर्त्ता च यश्चाग्नेदिधिषूपतिः ॥  
 मित्रधुक् सृतवृत्तिश्च पुत्राचार्यस्तथैव च ।  
 भ्रामरी गण्डमाली च श्वित्रथो पिशुनस्तथा ॥  
 उन्मत्तोऽन्धश्च वर्ज्याः स्युर्वेदनिन्दकएव च ।  
 हस्तिगोऽश्वोद्भ्रदमकोनक्षत्रैर्यश्च जीवति ।  
 पक्षिणां पोषको यश्च युद्धाचार्यस्तथैव च ।  
 स्रोतसां भेदकश्चैव तेषाञ्चावरणे रतः ॥  
 गृहसम्प्लेशको दूतो वृक्षरोपकएव च ।  
 श्वक्रीडी श्वेनजीवी च कन्यादूषकएव च ॥  
 हिंस्रो वृषलपुत्रश्च गणानाञ्चैव याजकः ।  
 आचारहीनः क्लीवश्च नित्यं याचनकस्तथा ॥  
 कृषिजीवी शिल्पिजीवी सङ्गिर्निन्दितएव च ।  
 श्रौरभ्रिको माहिषिकः परपूर्वापतिस्तथा ॥  
 प्रेतनिर्घातकश्चैव वर्जनीयाः प्रयत्नतः ।  
 एतान्विगर्हिताचारानपाङ्क्त्यान्मराधमान् ॥  
 द्विजातिप्रवरो विद्वानुभयत्रापि वर्जयेत्—इति ।

स्तेनोऽत्र ब्रह्मस्वव्यतिरिक्तद्रव्यापहारी विवक्षितः । तद्रव्यापहारिणः  
 पतितशब्देनोपात्तत्वात्<sup>(१)</sup> । पारलौकिकफलदं कर्म नास्तीति मन्यमा-  
 ना नास्तिकास्तेभ्यो वृत्तिर्जीविका येषान्ते नास्तिकवृत्तयः । जटिलो-  
 ब्रह्मचारी । अनधीयानः,—इति जटिलविशेषणम् । अतश्चानधीयानो  
 ब्रह्मचारी प्रतिषिध्यते । न तु ब्रह्मचारिमात्रं, तस्य आद्वे, 'पञ्चाग्नि-

(१) पातित्यहेतुमहापातकमध्ये ब्रह्मस्वापहारस्य परिगणनादिति भावः ।

ब्रह्मचारिणः—इति पात्रत्वविधानात् । न चाध्ययनरहितस्य ब्रह्म-  
चारिणोऽश्रोत्रियत्वेन आद्धे प्रसक्त्यभावात् प्रतिषेधोऽनुपपन्नइति  
मन्तव्यम् । यतः,

“व्रतस्यमपि दौहित्रं आद्धे यत्नेन भोजयेत्”—

इत्यत्र दौहित्रग्रहणमविवक्षितमिति भ्रान्त्या अध्ययनरहितोऽपि  
ब्रह्मचारी आद्धे भोजनीयतया प्रसक्तः प्रतिषिध्यतइति । दुर्वालः  
खल्वाटः कपिलकेशो वा । तदुक्तं संग्रहकारेण,—

“खल्वाटकश्च दुर्वालः कपिलश्चण्डएवच”—इति ॥

कितवो द्यूतासक्तः । पुरयाजकाः गणयाजकाः । अत्र, आद्धे इति  
विशेषोपादानादुर्वालादीनां आद्धएव वर्ज्यत्वं, न दैवे इत्यवगम्यते ।  
अन्यथा, प्रकरणदेवोभयत्र निषेधावगमाद्विशेषोपादानमनर्थकं स्यात् ।  
अतएव गौतमः । “हविःषु च दुर्वालादीन् आद्धएवैके”—इति ।  
हविःषु च दैवेऽपि एवं पित्र्यवत्परीक्ष्य दुर्वालादीन्वर्जयेत् । एके  
मन्वादयः आद्धएव न भोजयेत्, दैवे तु भोजयेदित्याहुः इत्यभि-  
प्रायः । चिकित्सकाः जीवनार्थमदृष्टार्थञ्च भेषजकारिणः । “तस्माद्-  
ब्राह्मणेन भेषजं न कार्यं अपूतो ह्येषोऽमेध्यो यो भिषक्”—इति  
अविशेषेणैव निन्दार्थवाददर्शनात् । धनार्थं संवत्सरत्रयं देवार्चको-  
देवलः । तदुक्तं देवत्वेन,—

“देवार्चनपरो नित्यं वित्तार्थी वत्सरत्रयम् ।

असौ देवलको नाम हव्यकव्येषु गर्हितः ॥

अपाङ्केयः स विज्ञेयः सर्वकर्मसु सर्वदा”—इति ।

आपद्यपि मांसविक्रयिणः । अनापदि विपणजीवित्वेनैव निषेधे

सिद्धे मांसविक्रयिण इति पुनर्विशेषोपादानस्य वैयर्थ्यात् । अनापदि  
वाणिज्येन जीवन्तो विपणजीविनः, न त्वापद्यपि । तत्र,

“लाभेण कर्मणा जीवेद्दिशं वाऽप्यापदि द्विजः”—

इति वाणिज्यस्यापत्कल्पतया विहितत्वात् । विहितत्यागकारणं  
विना औतस्मार्त्ताग्निपरित्यक्ता परित्यक्ताग्निः । अल्पवृद्ध्या धनं  
स्वीकृत्याधिकवृद्ध्या धनप्रयोजको वार्धुषिकः । तथाच स्रुतिः,—

“समर्धं धनमुद्धृत्य महार्धं यः प्रयच्छति ।

स वै वार्धुषिको नाम ब्रह्मवादिषु गर्हितः”—इति ॥

यत्स्त्री क्षयरोगी । अनापदि पशुपालः । अविवाहिते ज्येष्ठे अना-  
हिताग्नौ वा सति यः कनीयान् कृतदारपरिग्रह आहिताग्निर्वा भवेत्,  
स परिवेत्ता तज्ज्येष्ठस्तु परिवित्तिः । तथाच मतुः,—

“दाराग्निहोत्रसंयोगं कुरुते योऽयजे स्थिते ।

परिवेत्ता स विज्ञेयः परिवित्तिस्तु पूर्वजः”—इति ॥

अयजः सोदर्यो विवर्चितः । तथाच गर्गः,—

“सोदर्ये तिष्ठति ज्येष्ठे न कुर्याद्दारसंग्रहम् ।

आवसथ्यं तथाऽऽधानं पतितस्त्वन्यथा भवेत्”—इति ॥

आवसथ्यमावसथ्याधानं, आधानं गार्हपत्याद्याधानम्<sup>(१)</sup> । असो-  
दर्यं तु न दोषः । तथाच शातातपः,—

“पितृव्यपुत्रान्मापत्यान् परनारीसुतांस्तथा ।

दाराग्निहोत्रसंयोगे न दोषः परिवेदने”—इति ॥

(१) आवसथ्योऽग्न्याग्निः स्मार्त्ताग्निरिति यावत् । गार्हपत्यादयस्तु औता-  
मयः । आदिग्रहणात् दक्षिणाग्न्याहवनीयाग्न्योर्ग्रहणम् ।



परनारीसुताः क्षेत्रजा भ्रातरः । यमोऽपि,—

“पितृव्यपुत्रान्मापल्यान् परपुत्रांस्तथैव च ।

दाराग्निहोत्रधर्मेषु नाधर्मः परिवेदने”—इति ॥

परपुत्रा दत्तक्रीतादयः भ्रातरः । सोदर्यविषयेऽपि कचिद्दोषो-  
नास्ति । तथाच शातातपः,—

“क्षीवे देशान्तरस्थे च पतिते भिक्षुकेऽपि वा ।

योगशास्त्राभियुक्ते च न दोषः परिवेदने”—इति ॥

योगशास्त्राभियुक्तो विरक्तः । कात्यायनोऽपि,—

“देशान्तरस्थक्षीविकवृषणानसहोदरान् ।

वेष्ट्यातिसक्तपतितशूद्रतुल्यातिरोगिणः<sup>(१)</sup> ॥

जडमूकान्धवधिरकुञ्जवामनखोडकान् ।

अतिवृद्धानभार्यांश्च कृषिसक्तान् नृपस्य च<sup>(२)</sup> ॥

धनवृद्धिप्रसक्तांश्च कामतोऽकारिणस्तथा ।

कुहकोन्मत्तचोरांश्च<sup>(३)</sup> परिविन्दन् न दुष्यति”—इति ॥

खोडो भग्नपादद्वयः । अभार्या नैष्ठिकब्रह्मचारिणः । कामतो-  
ऽकारिणः स्नेह्यैव विवाहान्निवृत्ताः । देशान्तरगतादिषु कालप्रती-

(१) एकवृषणएकाग्रः पण्डविशेष इति रत्नाकरः । शूद्रतुल्याश्च,  
“गोरक्षकान् वाणिजिकान् तथा कारुकुशीलवान् । प्रेथ्यान् वा-  
ह्नुषिकांश्चैव विप्रान् शूद्रवदाचरेत्”—इति मनुस्मृत्युक्त्याः ।

(२) नृपस्य चेति चकारेण सत्त्वानित्यनुक्तव्यते ।

(३) कुलटोन्मत्तचोरांश्च,—इत्यन्यत्र पाठः । तत्पाठे तु, परकुलं पर-  
गोत्रमटति गच्छति प्राप्नोति यो दत्तकः स कुलटइत्यर्थोविध्यः ।

क्षामन्तरेण परिवेदने दोषोऽस्ति । तथाच वसिष्ठः । “अष्टौ दश  
द्वादशवर्षाणि ज्येष्ठं भ्रातरमनिर्विष्टमप्रतीक्षमाणः प्रायश्चित्ती  
भवति”—इति । अनिर्विष्टमकृतविवाहम् । अत्रेयं व्यवस्था । अदृ-  
ष्टार्थमर्थार्थं वा द्वादशवर्षप्रतीक्षणं देशान्तरगतज्येष्ठविषयं<sup>(१)</sup>, अष्टौ  
दशेति पक्षद्वयं कार्यान्तरार्थं देशान्तरगतविषयम् । तथा सतिः,—

“द्वादशैव तु वर्षाणि ज्यायान् धर्मार्थयोगतः ।

न्यायः प्रतीक्षितुं भ्राता श्रूयमाणः पुनः पुनः”—इति ॥

क्षीवादयस्तु न प्रतीक्षणीयाः । तथाच सतिः,—

“उन्मत्तः किल्बिषी कुष्टी पतितः क्षीवएववा ।

राजयन्क्षामयावी च न नायः स्यात्प्रतीक्षितुम्”—इति ॥

विरक्तवेश्यातिसक्तादिषु तु चिरकालानुवृत्त्या विवाहसम्भावनानि-  
वृत्तावधिवेदनं न दोषाय, तत्र कालावधेरश्रुतत्वात् । आधानविषयेऽपि  
ज्येष्ठानुमत्याऽधिवेदने न दोषः । तथाच वृद्धवसिष्ठः,—

“अयजश्च यदाऽनग्निरादधादनुजः कथम् ।

अयजानुमतः कुर्यादग्निहोत्रं यथाविधि”—इति ॥

आधानाधिकारिणि ज्येष्ठेऽनाहिताग्नावपि कनिष्ठस्तदनुमत्याऽऽधानं  
कुर्यादित्यभिप्रायः । अयं न्यायः पित्रादिषु द्रष्टव्यः । तथाचोशनाः,—

“पिता पितामहो यस्य अयजो वाऽथ कस्यचित् ।

तपोऽग्निहोत्रमन्त्रेषु न दोषः परिवेदने”—इति ॥

यस्य कस्यचित् पिता पितामहो वाऽयजो वाऽऽहिताग्निर्न भवति,

(१) अदृष्टार्थमर्थार्थं वा देशान्तरगतेत्यन्वयः ।

तस्य तदनुमत्याऽऽधानकरणेऽपि न दोष इत्यर्थः । एवमेव कन्यापरि-  
वेदनेऽपि दोषतदपवादौ द्रष्टव्यौ । अधीतविस्तृतवेदो निराकृतिः ।  
तथाच देवलेन,—

“अधीत्य विस्तृते वेदे भवेद्विप्रो निराकृतिः”—इति ।

नानाजातीया अनियमवृत्तयो गणास्तेषां मध्यवर्ती गणाभ्यन्तरः ।  
कुशीलवो गायकादिः । वृषलीपतिस्तु रजस्वलायाः कन्यायाः पतिः ।  
तदुक्तं देवलेन,—

“वन्ध्या तु वृषली ज्ञेया वृषली च मृतप्रजा ।

अपरा वृषली ज्ञेया कुमारी या रजस्वला ॥

यस्वेनामुदहेत् कन्यां ब्राह्मणो ज्ञानदुर्वलः ।

अश्राद्धेयमपाङ्ग्रेयं तं विद्याद्वृषलीपतिम्”—इति ॥

यस्य गृहे उपपतिर्जारः सदा संवसेत्, सोऽपि वर्ज्यः । तदुक्तं  
देवलेन,—

“परदाराभिगो मोहात् पुरुषो जार उच्यते ।

स एवोपपतिर्ज्ञेयो यः सदा संवसेद्गृहे”—इति ॥

वाग्दुष्टो निष्ठुरवाक् । पतितैर्महापातकिसंसर्गिभिः सह ब्राह्मेर्यानैश्च  
सम्बन्धैर्विद्यायो निसम्बन्धैर्यः संयोगं गतः, सोऽत्र विवक्षितः । न तु  
साक्षात् संसर्गो, तस्य पतितशब्देनैवोपात्तत्वात् । केकरोऽर्धदृष्टिः ।  
अग्नेदिधिव्वाः पतिरग्नेदिधिषूपतिः । ज्येष्ठायामनूढायामूढा कनिष्ठा  
या, साऽग्नेदिधिषूः । तदुक्तं देवलेन,—

“ज्येष्ठायां यद्यनूढायां कन्यायामुह्यतेऽनुजा ।

सा चाग्नेदिधिषूर्ज्ञेया पूर्वा तु दिधिषूर्मता”—इति ॥

पुत्राचार्योऽक्षरपाठकः । भ्रामरी वृत्त्यर्थमेव भ्रमरवदर्थार्जकः ।  
 गृहसम्भेशको वर्धकिवृत्त्या वर्त्तमानः । उरभ्रा अवयः । तएव वृत्त्यर्थं  
 पालनीया यस्यासावौरभ्रकः । महिष्यः पाल्यायस्यासौ माहिषकः ।  
 अथवा, व्यभिचारिणीपुत्रः । तदाह देवलः,—

“महिषीत्युच्यते भार्या सा चैव व्यभिचारिणी ।

तस्यां यो जायते गर्भः स वै माहिषकः स्मृतः”—इति ॥

एतान् पूर्वोक्तानुभयत्र दैवे पितृ च वर्जयेदित्यर्थः । यमोऽपि,—

“काणाः कुब्जाश्च षंढाश्च कृतघ्ना गुरुतल्पगाः ।

ब्रह्मघ्नाश्च सुरापाश्च स्तेना गोघ्नाश्चिकित्सकाः ॥

राष्ट्रकामास्तथोन्मत्ताः पशुविक्रयिणश्च ये ।

मानकूटास्तुलाकूटाः शिल्पिनो ग्रामयाजकाः ॥

राजभृत्यान्धधिरा मूर्खखल्वाटपङ्गवः ।

वृषलीफेनपीताश्च<sup>(१)</sup> श्रेणियाजकयाजकाः ॥

कालोपजीविनश्चैव ब्रह्मविक्रयिणस्तथा ।

दण्डपूजाश्च\* ये विप्राः ग्रामकृत्यपराश्च ये ॥

आगारदाहिनश्चैव गरदा वनदाहकाः ।

कुण्डाग्निनो देवलकाः परदारामिभर्षकाः ॥

श्यावदन्ताः कुनखिनः शिल्पिनः कुष्ठिनश्च ये ।

वणिजो मधुहर्तारो हस्त्यश्चदमका द्विजाः ॥

\* दण्डभूजाश्च,—इति सु० ।

(१) वृषलीफेनपीताः शूद्रापतयः ।



कन्यानां दूषकाश्चैव ब्राह्मणानाञ्च दूषकाः ।  
 स्रुचकाः प्रेयकाश्चैव कितवाश्च कुशीलवाः ॥  
 समयानाञ्च भेत्तारः प्रदाने ये च\* वाधकाः ।  
 अजाविका माहिषकाः सर्वविक्रयिणश्च ये ॥  
 धनुःकर्त्ता द्यूतवृत्तिर्मित्रघ्नृक् शस्त्रविक्रयी ।  
 पाण्डुरोगा गण्डमाली यक्ष्णी च भ्रामरी तथा ॥  
 पिशुनः कूटसाक्षी च दीर्घरोगी वृथाऽऽश्रमी ।  
 प्रव्रज्योपनिवृत्तश्च वृथा प्रव्रजितश्च यः ॥  
 यश्च प्रव्रजिताज्जातः प्रव्रज्याऽवसितश्च यः ।  
 तावुभौ ब्रह्मचण्डालावाह वैवस्वतो यमः ॥  
 राज्ञः प्रेय्यकरोयश्च ग्रामस्य नगरस्य वा ।  
 समुद्रयायी वान्ताशी केशविक्रयिणश्च ये ॥  
 अवकीर्षी च वीरघ्नः<sup>(१)</sup> गुरुघ्नः पितृदूषकः ।  
 गोविक्रयी च दुर्बालः पूगानां चैव याजकः ॥  
 मद्यपश्च कदर्यश्च<sup>(२)</sup> सह पित्रा विवादकृत् ।

\* एव,—इति सो० ना० ।

† कूटयाजी,—इति सो० ना० ।

(१) वीरघ्नः अग्निपरित्यागी । “वीरघ्ना वाएष देवानां योऽग्निमुदास-  
यते”—इति श्रुतेः ।

(२) “कदर्यः, “आत्मानं धर्मकृत्यञ्च पुत्रदाराञ्च पीडयन् । यो लोभात्  
सच्चिनोत्तरान् स कदर्य इति स्मृतः”—इत्युक्तलक्षणाः ।

दाम्भिको वर्धकीभर्त्ता त्यक्तात्मा दारदूषकः ॥

सद्भिश्च निन्दिताचारः स्वकर्मापरिवर्जकः ।

परिवित्तिः परिवेत्ता भृताचार्यो\* निराकृतिः<sup>(१)</sup> ॥

शूद्राचार्यः सुताचार्यः शूद्रशिष्यस्तु नास्तिकः ।

इत्यस्त्रदारकाचार्यो मानकतैलिकस्तथा ॥

चोरा वार्धुषिका दुष्टाः परस्त्रानाञ्च दूषकाः ।

चतुराश्रमवाह्याश्च सर्वे ते पाङ्क्तदूषकाः ॥

इत्येतैर्लक्षणेभ्यस्तांस्तद्विज्ञानं नियोजयेत्”—इति ।

विद्यादिगुणयोगेऽप्येतेषां वर्जनीयत्वं ब्रह्माण्डपुराणेऽभिहितम्,—

“आङ्गार्हगुणयोगेऽपि नैते जातु कथञ्चन ।

निमन्त्रणीयाः आङ्गेषु सम्यक् फलमभीप्सता”—इति ॥

एवं ब्राह्मणान्प्रागेव सम्यक् परीक्ष्य पूर्वद्युर्निमन्त्रयीत । तथाच  
हारीतः । “यत्नेनैवम्विधान् आङ्गमाचरिष्यन् पूर्वद्युर्निमन्त्रयेत्”—इति ।

असम्भवे परेद्युर्निमन्त्रयीत । तथाच कूर्मे,—

“श्वो भविष्यति मे आङ्गं पूर्वद्युरभिपूजयेत् ।

असम्भवे परेद्युर्वा यथोक्तैर्लक्षणेभ्यस्तान्”—इति ॥

देवलोऽपि,—

“श्वः कर्त्ताऽस्मीति निश्चित्य दाता विप्रान्निमन्त्रयेत् ।

\* भृत्याचार्यो,—इति सु० ।

(१) निराकृतिः,—“यस्त्वाधायाभिमानस्याद्देवादीन्नेभिःरिष्टवान् । निरा-  
कर्त्ताऽमरादीनां स विज्ञेयोनिराकृतिः”—इत्युक्तलक्षणः । अधीत-  
विस्मृतवेदे वा (६६३ पृ०) ।

निरामिषं सकृद्भुक्त्वा सर्वमुक्तजने गृहे ॥

असम्भवे परेद्युर्वा ब्राह्मणांस्तान्निमन्त्रयेत्”—इति ।

अत्र विशेषो मनुना दर्शितः,—

“पूर्वेद्युरपरेद्युर्वा आद्धकर्मण्युपस्थिते ।

निमन्त्रयीत व्यव्रान् सम्यग्विप्रान् यथोदितान्”—इति ॥

वराहपुराणे,—

“वस्तुशौचादि कर्त्तव्यं श्वः कर्त्ताऽस्मीति जानता ।

स्थानोपलेपनं भूमिं कृत्वा विप्रान्निमन्त्रयेत् ॥

दन्तकाष्ठञ्च विमृजेत् ब्रह्मचारी शुचिर्भवेत्”—इति ॥

आद्धभूमिं परिगृह्य गोमयादिना तत्स्थानोपलेपनं कृत्वा विप्रान्  
रात्रौ निमन्त्रयेदित्यर्थः<sup>(१)</sup> । तथाच ब्रह्माण्डपुराणम्,—

“पूर्वेऽङ्गि रात्रौ विप्राय्यान् कृतसायन्तनाशनान् ।

गत्वा निमन्त्रयेद्देवपितृद्युद्देशसमन्वितः”—इति ॥

निमन्त्रणप्रकारः प्रचेतसा दर्शितः,—

“कृतापसव्यः पूर्वेद्युः पितृन् पूर्वं निमन्त्रयेत् ।

भवद्भिः पितृकार्यन्नः सम्याद्यञ्च प्रसीदत ॥

सव्येन वैश्वदेवार्थं प्रणिपत्य निमन्त्रयेत्<sup>(२)</sup>”—इति ।

अत्र प्रणतिपूर्वकं निमन्त्रणं शूद्रविषयम् । तथाच पुराणम्,—

“दक्षिणं चरणं विप्रः सव्यं वै क्षत्रियस्तथा ।

(१) तथाच, भूमिं,—इत्यनन्तरं परिगृह्य इत्यध्याहारइति भावः ।

(२) कृतापसव्यः प्राचीनावीती । पितृन् उद्दिशेति शेषः । सव्येन  
उपवीतिना ।

पादावादाय वैश्योद्वौ शूद्रः प्रणतिपूर्वकम्”—इति ।

दक्षिणचरणस्यर्शा जानुप्रदेशे कर्त्तव्यः । तथाच मत्स्यः,—

“दक्षिणं जानुमालभ्य त्वं मयाऽत्र निमन्त्रितः”—इति ।

पूर्वं निमन्त्रयेदित्यत्र<sup>(१)</sup> पूर्वपदस्य वैश्वदेवार्थं निमन्त्रयेदिति व्यवहितेनान्वयः । अतएव बृहस्पतिः,—

“उपवीती ततो भूत्वा देवताऽर्थं द्विजोत्तमान् ।

अप्रसव्येन पित्र्ये च स्वयं शिष्योऽथवा सुतः<sup>(२)</sup>”—इति ॥

पार्वणश्राद्धे ब्राह्मणसङ्ख्यामाह पैठीनसिः । “ब्राह्मणान् सप्त पञ्च द्वौ वा ओत्रियानामन्त्रयेत्”—इति ॥

यदा पञ्च ब्राह्मणाः, तदा दैवे द्वौ पित्व्ये त्रय इति विभागः । “द्वौ दैवे पितृकार्ये चीन्”—इति मनुस्मरणात् । तस्मादयुग्मसङ्ख्याया समविभागार्थं पित्व्ये त्रय इति युक्तम् । यत्तु शौनकेन पित्व्येऽपि युग्मविधानं कृतं, “एकैकस्य द्वौ द्वौ”—इति, तद्बृद्धिश्राद्धविषयम् । पित्रादिस्थानेषु सति सामर्थ्ये एकैकस्य चींस्त्रीन्विप्रान् भोजयेत् । तथाच शौनकः । “एकैकमेकैकस्य चींस्त्रीन्वा”—इति । अत्यन्तविभवे सत्येकैकस्य पञ्च सप्त वा ब्राह्मणान् भोजयेत् । तथाच गौतमः । “नवावरान् भोजयेदयुजो वा यथोत्साहम्”—इति ॥

अस्यार्थः । यथोत्साहं यथाविभवं पित्रादिस्थानेषु प्रत्येकमयुजः पञ्च सप्त वा ब्राह्मणान् भोजयेदिति । वचनस्य कथं पञ्चसु सप्तसु वा ब्राह्मणेषु पर्यवसानम् ?

(१) पितृन् पूर्वं निमन्त्रयेदिति प्रचेतोवचने इत्यर्थः ।

(२) निमन्त्रयेदिति शेषः ।



“सामर्थ्येऽपि नवभ्योऽर्वाग्भोजयीत सति द्विजान् ।

नोर्ध्वं कर्त्तव्यमित्याहुः केचित्तद्दोषदर्शिनः<sup>(१)</sup>”—

इति ब्रह्माण्डपुराणवचनादिति ब्रूमः । शौनकगौतमाभ्यामुक्तो-  
ऽयं आहूविस्त्रो मनुना नादृतः,—

“द्वौ देवे पितृकार्ये चीन् एकैकमुभयत्र वा ।

भोजयेत्सुसमृद्धोऽपि न प्रसज्येत विस्तरे ॥

सत्क्रियां देशकालौ च शौचं ब्राह्मणसम्पदम् ।

पञ्चैतान्विस्त्रो हन्ति तस्मान्नेहेत विस्त्रम्” ॥

इत्यकारणमेव विस्त्रप्रतिषेधात् । अतएव बृहद्वहस्यतिरपि,—

“एकैकमथवा द्वौ चीन् देवे पितृ च भोजयेत् ।

सत्क्रियाकालपात्रादि न सम्यज्येत विस्तरे”—इति ॥

वसिष्ठोऽपि,—

“द्वा देवे पितृकार्ये चीनैकैकमुभयत्र वा ।

भोजयेत्सुसमृद्धोऽपि विस्त्रन्तु विवर्जयेत्”—इति ॥

अतएव याज्ञवल्क्येनापि सङ्कोचएव पक्षो विहितः,—

“द्वौ देवे प्राक्तयः पित्र्युत वैकैकमेववा ।

मातामहानामप्येवं तन्त्रं वा वैश्वदेविकम्”—इति ॥

एकैकमुभयत्र वेति ब्राह्मणाद्यसम्भवे वेदितव्यम् । यन्तु शङ्खेनोक्तम्,—

“भोजयेदथवाऽप्येकं ब्राह्मणं पक्लिपावनम्”—इति ।

तदप्यलाभविषयम् । यदालेकएव भोक्ता तदैवमाह वसिष्ठः,—

(१) तद्दोषदर्शिनः ब्राह्मणबाहुल्यदोषदर्शिनः । स च दोषोऽनुपदमेव  
वक्ष्यते ।

“यद्येकं भोजयेच्छाद्धे दैवं तत्र कथं भवेत् ।

अन्नं पात्रे समुद्धृत्य सर्वस्य प्रकृतस्य तु ॥

देवतायतने कृत्वा यथाविधि प्रवर्त्तयेत् ।

प्राग्देवग्नौ तदन्नन्तु दद्याद्वा ब्रह्मचारिणे”—इति ॥

निमन्त्रणे नियमान्तरमाह मत्स्यः,—

“पठन्निमन्त्र्य नियमान् आवयेत् पैतृकान् बुधः ।

अक्रोधनैः शौचपरैः सततं ब्रह्मचारिभिः ॥

भवितव्यं भवद्भिश्च मया च आद्धकारिणा”—इति ।

निमन्त्रितैर्यत्कर्त्तव्यं तदाह्वात्रिः,—

“ते तन्तयेत्यविघ्नेन गतेयं रजनी यदि ।

यथाश्रुतं प्रतीचेरन् आद्धकालमतन्द्रिताः”—इति ॥

ते निमन्त्रिता विप्रास्तं आद्धकर्त्तारमविघ्नपूर्वकं तथाऽऽखित्युक्त्वा  
यथाश्रुतं विहितं नियमजातं, आद्धकालं आद्धे भुक्तं यावत् जीर्यति  
तावदनुतिष्ठेरन्नित्यर्थः । तथाच प्रचेताः,—

“आऽशनपरिणामात्तु ब्रह्मचर्यं द्वयोः स्मृतम्”—इति ।

यमोऽपि,—

“आमन्त्रितास्तु ये विप्रा आद्धकालउपस्थिते ।

वसेद्युर्नियताहारा ब्रह्मचर्यपरायणाः ॥

अहिंसा सत्यमक्रोधो दूरे चागमनक्रिया ।

अभारोदहनञ्चेति आद्धस्योपासनाविधिः”—इति ॥

तथाऽऽखित्यङ्गीकारः सति सामर्थ्यं अनिन्दितामन्त्रणविषयः ।

तथाच कात्यायनः । “अनिन्द्येनामन्त्रिते नातिक्रामेत्” । शक्तेन न

प्रत्याख्यानं कर्त्तव्यमिति । यस्त्वामन्त्रणमङ्गीकृत्य सत्यपि सामर्थ्ये  
पञ्चान्निवारयति तस्य दोषोऽस्ति । तथाच मतुः,—

“केतितस्तु\* यथान्यायं ह्यव्यकथ्ये द्विजोत्तमः ।

कथञ्चिदप्यतिक्रामन् पापः शूकरतां व्रजेत्”—इति ॥

केतितो निमन्त्रितः । यमोऽपि,—

“आमन्त्रितश्च यो विप्रो भोक्तुमन्यत्र गच्छति ।

नरकाणां शतं गत्वा चण्डालेष्वभिजायते”—इति ॥

निमन्त्रितब्राह्मणपरित्यागे प्रत्यवायोऽस्ति । तथाच नारायणः,—

“निकेतनं कारयित्वा निवारयति दुर्मतिः ।

ब्रह्महत्यामवाप्नोति शूद्रघोनौ च जायते”—इति ॥

यस्त्वामन्त्रितो विप्रश्चाहृतोऽपि आहूतकालातिक्रमं करोति  
तस्य प्रत्यवाय आदिपुराणेऽभिहितः,—

“आमन्त्रितश्चिरं नैव कुर्याद्विप्रः कदाचन ।

देवतानां पित्राणाञ्च दातुरन्नस्य चैव हि ॥

चिरकारी भवेद्रोही पच्यते नरकाग्निना”—इति ।

दातृभोक्तोर्ब्रह्मचर्यनियमातिक्रमे प्रत्यवायस्तु तत्र तत्रोक्तः । तत्र  
दृष्टमनुः,—

“ऋतुकालां नियुक्तो वा नैव गच्छेत् स्त्रियं कचित् ।

तत्र गच्छन् समाप्नोति ह्यनिष्टफलमेव तु”—इति ॥

\* केनित,—इति पाठः सो० ना० । एवं परत्र ।

† ऋतुकालं प्राप्येति शेषः । ऋतुकाले,—इति समीचीनः पाठः ।

गौतमः । “सद्यः आद्धी शूद्रातल्पगतस्तत्पुरीषे मासं नयेत पि-  
तृन्”—इति । आद्धी आद्धकर्त्ता सद्यस्तत्क्षणमारभेत्यर्थः । मनुः,—

“आमन्त्रितस्तु यः आद्धे वृषल्या सह मोदते ।

दातुर्थदुष्कृतं किञ्चित् तत्सर्वं प्रतिपद्यते”—इति ॥

यमः,—

“आमन्त्रितस्तु यः आद्धे अध्वानं प्रतिपद्यते ।

भवन्ति पितरस्तस्य तन्मांसं पांशुभोजनाः”—इति ॥

आद्धदिनकृत्यं प्रचेतसा दर्शितम्,—

“आद्धभुक् प्रातरुत्थाय प्रकुर्यादन्तधावनम् ।

आद्धकर्त्ता तु कुर्वीत न दन्तधावनं बुध”—इति ॥

देवलोऽपि,—

“तथैव यन्त्रितो दाता प्रातः स्नात्वा सहाम्बरः ।

आरभेत नवैः पाचैरन्नारम्भं खवान्धवैः ॥

तिलानवकिरेत्तत्र सर्वतो बन्धयेदजान् ।

असुरापहतं सर्वं तिलैः शुध्यत्यजेन च ॥

ततोऽन्नं बज्रसंस्कारं नैकभाजनभक्तवत् ।

चोष्ययेपसमृद्धञ्च यथाशक्ति प्रकल्पयेत्”—इति ॥

अत्र द्रव्याणि प्रचेताआह,—

“कृष्णमाषास्तिलाश्चैव श्रेष्ठाः सूर्यवशालयः ।

महायवा ब्रीहियवास्तथैवच मधूलिकाः ॥

कृष्णाः श्वेताश्च लोहाश्च ग्राह्याः स्युः आद्धकर्म्मणि”—इति ।

यवाः सितशूकाः शालयः कलमाद्याः । महायवा ब्रीहियवाश्च



यवविशेषाः । मधूलिका धान्यविशेषः । कृष्णाः स्थलजाः कृष्णवर्णव्रीहयः ।  
लोहा रक्तशालयः । मार्कण्डेयोऽपि,—

“यवव्रीहिसगोधूमाः तिलमुद्गाः ससर्षपाः ।

प्रियङ्गवः कोविदारः निष्पावा<sup>(१)</sup>श्चात्र शोभनाः”—इति ॥

अत्र गोधूमानामावश्यकत्वमत्रिणोक्तम्,—

“अगोधूमश्च यच्छ्राद्धं कृतमप्यकृतं भवेत्”—इति ॥

वायुपुराणेऽपि,—

“विल्वामलकमृद्वीकापनसाम्रातदाडिमम् ।

चव्यम्पालेवताचोटखर्जुराणां फलानि च<sup>(२)</sup> ॥

कशेरुकोविदारश्च तालकन्दस्तथा विसम् ।

कालेयं कालशाकञ्च सुनिषण्णं सुवर्चला ॥

कट्फलं किङ्किनी<sup>(३)</sup> द्राक्षा लकुचं मोचमेव च ।

कवन्धूगीवकं चारु तिन्दकं मधुसाङ्गयम् ॥

वैकङ्कतं नालिकेरं शृङ्गाटकपरूषकम् ।

पिप्पली मरिचञ्चैव पटोलं वृहतीफलम् ॥

\* निष्पाता,—इति ना० ।

† सुनिष्यन्नं,—इति पाठान्तरम् ।

(१) निष्पावः शिम्बीसदृशोदक्षिणापथे प्रसिद्ध इति कल्पतरुः ।

(२) पालेवतः काष्ठीरके उ इति प्रसिद्ध इति आङ्गचिन्तामणिः । प्राचीनामलक इति प्रकाशकारः ।

(३) किङ्किनी अम्लरसा द्राक्षेति लक्ष्मीधरः । हलायुधेन तु किङ्किनी जलजम्बूरिति व्याख्यातम् ।

सुगन्धिमत्स्यमांसञ्च कलायाः सर्वएवच ।

एवमादीनि चान्यानि स्वादूनि मधुराणि च ॥

नागरञ्चात्र वै देयं दीर्घमूलकमेवच"—इति ।

मृद्वीका द्राक्षा । आम्नातकः कपीतनः । चव्यञ्चविका । अक्षोटः  
शैलोद्भवः । कश्चे भद्रमुस्ता । कालेयकं दारुहरिद्रा । सुनिषणं वितुन-  
शाकम् । कटफलं श्रीपर्णिका । लकुचो लिकुचः । मोचं कदलीफलं ।  
कर्कंधूर्वदरी । तिन्दुकः सितिसारकः । शृङ्गाटकं जलजन्तिकण्टकम् ।  
बृहतीफलं निदिग्धिकाफलम् । दीर्घमूलकन्तुण्डिकेरीफलम् । विन्वाम-  
लकादीनि प्रसिद्धानि । पालेवतपरूषकादीन्यप्रसिद्धानि । शङ्खोऽपि,—

“आम्नान् पालेवतानिचून्मृद्वीकां चव्यदाडिमम् ।

विदार्याश्च भक्षुण्डांश्च आङ्गकालेऽपि दापयेत् ।

द्राक्षामधुयुतां दद्यात् शक्नून् शर्करया सह ॥

दद्याच्छाङ्गे प्रयत्नेन शृङ्गाटककशेलुकान्”—इति ।

आदित्यपुराणेऽपि,—

“मधूकं रामठञ्चैव कर्पूरं मरिचं गुडम् ।

आङ्गकर्माणि शस्तानि सैन्धवं चपुषं तथा”—इति ॥

अत्र विशेषो मार्कण्डेयेन दर्शितः,—

“गोधूमैरित्तुभिर्मुद्गैः क्षीणकैश्चणकैरपि ।

आङ्गेषु दत्तैः प्रीयन्ते मासमेकं पितामहाः ॥

विदार्याश्च भक्षुडैश्च बिसैः शृङ्गाटकैस्तथा ।

केचुकैश्च तथा कन्दैः कर्कन्धुवदरैरपि ॥

पालेवतैरातुकैश्चाप्याक्षोटः पनसैस्तथा ।

काकोल्यः क्षीरकाकोल्यः तथा पिण्डालकैः शुभैः ॥  
 लाजाभिश्च शलाभिश्च त्र्युषैर्वारुचिर्भिटेः ।  
 सर्षपा राजशाकाभ्यामिङ्गुदैराजजम्बुभिः ॥  
 प्रियालामलकैर्मुखैः पङ्गुभिश्च तिलम्बकैः ।  
 वेचाङ्गुरैस्तालकन्दैश्चक्रिकाक्षीरिकावचैः ॥  
 मोचैः समोचैर्लकुचैस्तथा वै बीजपूरकैः ।  
 मुञ्जातकैः पद्मपलैर्भक्ष्यभोज्यैः सुसंस्कृतैः ॥  
 रागषाडवचोव्यैश्च त्रिजातकसमन्वितैः ।

दत्तैस्तु मासं प्रीयन्ते आद्वेषु पितरो नृणाम्”—इति ॥

विदारी कृष्णवर्णभृकुष्माण्डफलम् । केचुकः कचूराख्यशाकम् ।  
 कन्दः शूरणः । उर्व्यातुः स्वादुकर्कटी । चिर्भिटस्त्रिकर्कटी । सर्षपेति  
 दीर्घः क्कान्दसः । राजशाकं कृष्णसर्षपः । इङ्गुदः तापसतरुः ।  
 प्रियालोराजादनम् । चक्रिका चिञ्चा । क्षीरिका फलाध्यक्षम् ।  
 रागषाडवाः पानविशेषाः । त्रिजातकं लवङ्गैर्लागन्धपत्राणि । मत्स्य-  
 पुराणेषुपि,—

“अन्नन्तु सदधिक्षीरं गोघृतं शर्कराऽन्वितम् ।

मासं प्रीणाति सर्वान् वै पितृनित्याह केशवः”—इति ॥

मनुरपि,—

“तिलैर्ब्रीहियवैर्भाषैरङ्गिर्मूलफलेन वा ।

दत्तेन मासं प्रीयन्ते विधिवत्पितरो नृणाम् ॥

द्वौ मासौ मत्स्यमांसेन चीन्मासान् हारिणेन तु ।

आरभ्येणाय चतुरः शाकुनेनेह पञ्च वै ॥

षण्मासांश्चागमांसेन पार्षतेनेह सप्त वै<sup>(१)</sup> ।

अष्टावेणस्य मांसेन रौरवेण नवैव तु ॥

दश मासांस्तु तप्यन्ति वराहमहिषामिषैः ।

शशकूर्मयोस्तु मांसेन मासानेकादशैव तु ॥

संवत्सरन्तु गव्येन पयसा पायसेन वा ।

वाङ्मैत्रिणस्य मांसेन तप्तिर्द्वादशवार्षिकी ॥

कालशाकं महाशल्कं खड्गं लोहामिषं मधु ।

आनन्त्याद्यैव कल्पन्ते सुन्यन्नानि च सर्व्वशः”—इति ॥

वाङ्मैत्रिणसो रक्तवर्णवृद्धश्चागलः । तदुक्तं विष्णुधर्मोत्तरे,—

“त्रिपिवन्तिन्द्रियवीणं<sup>(२)</sup> यूयस्याग्रसरं तथा ।

रक्तवर्षन्तु राजेन्द्र, द्वागं वाङ्मैत्रिणं विदुः”—इति ॥

पचिविशेषो वा,—

“कृष्णधीवो रक्तशिराः श्वेतपक्षो विहङ्गमः ।

स वै वार्ष्णिणसः प्रोक्तः इत्येषा वैदिकी श्रुतिः”—इति

निगमवचनात् । कालशाकमुत्तरदेशे प्रसिद्धम् । महाशल्को मत्स्य-  
विशेषः । खड्गः खड्गमृगः । लोहो लोहितवर्षश्चागः । सुन्यन्नानि नीवा-  
राद्यन्नानि । आद्वे कोद्रवादिधान्यानि वर्जयेत् । तथाच व्यासः,—

“अश्राद्धेयानि धान्यानि कोद्रवाः पुलकास्तथा ।

हिङ्गुद्रव्येषु शाकेषु कालानलशुभास्तथा”—इति ॥

(१) पार्षतादयो मृगजातिविशेषाः ।

(२) जलपानकाले यस्यास्य नासिकाद्वयं च जले निमज्जति, सोऽयं  
त्रिपिव इत्युच्यते । त्रिभिर्नासिकाद्वयमुखैः पिवतीति व्युत्पत्तेः ।



कोद्रवाः कोरदूषकाः । पुलकाः पुलाकाः कान्दसोऽत्र इक्षः ।  
संस्कारकद्रव्येषु द्विद्रव्यमश्राद्धेयम् । कालः कृष्णर्जुकः । अनल-  
श्चिकः । शुभा शुभाख्यः शाकविशेषः । एतानि शाकान्यश्राद्धे-  
यानि । ननु,—

“मधूदं रामठञ्चैव कर्पूरं मरिचं गुडम्”—इति

आदिपुराणे द्विद्रव्यस्य आद्धेयत्वमुक्तं, तत्कथं तस्याश्राद्धेयत्व-  
मुच्यते,—इति । सत्यं, “अतिरात्रे षोडशिनं गृह्णाति नातिरात्रे  
षोडशिनं गृह्णाति”—इति वदन्नापि विधिप्रतिषेधदर्शनाद्विकल्पोऽस्तु ।  
एवमेवान्यत्रापि । भारद्वाजोऽपि । “सुद्गाढकीमाषवर्जं विदलानि  
दद्यात्”—इति । सुद्गः कृष्णतरः, आढकी तुवरी, माषो राजमाषः,  
एतैर्विना विदलानि दद्यादित्यर्थः । माषग्रहणं कुलत्यादीनामुप-  
लक्षणार्थम् । अतएव चतुर्विंशतिमतम्,—

“कोद्रवाञ्चाजमाषांश्च कुलत्यान्वरकांस्तथा ।

निष्पावांस्तु विशेषेण पञ्चैतांस्तु विवर्जयेत् ॥

चावनालानपि तथा वर्जयन्ति विपश्चितः”—इति ।

वरकाः वनसुद्गाः । अन्यत्रसिद्धम् । अत्र निष्पावनिषेधः कृष्ण-  
निष्पावविषयः,

“कृष्णधान्यानि सर्वाणि वर्जयेत् आद्धकर्मणि”—इति

स्मरणात् । “निष्पावाश्चात्र शोभनाः”—इति मार्कण्डेयपुराणं  
कृष्णतरनिष्पावविषयतया व्यवस्थापितं भवति । मरीचिरपि,—

“कुलत्याश्चणकाः आद्धे न देयाश्चैव कोद्रवाः ।

कटुकानि च सर्वाणि विरसानि तथैवच”—इति ॥

विष्णुपुराणेऽपि,—

“श्राद्धे न देया पालङ्ग्या तथा निष्पावकोद्रवाः ।

मसुरचारवास्तककुलत्यग्रणशिवः”—इति ॥

पालङ्ग्या सुकुन्दः, मसुरो मङ्गल्यकः, चारो यवचारादिः ।  
विष्णुरपि । “भूतलशिशुसर्षपसुरसार्जककुम्भाण्डालावुवार्त्ताकुपालङ्ग्या-  
तण्डुलीयककुसुम्भमहिषीचीरादि वर्जयेत्”—इति । भूतृणो भूतलः  
छान्दसत्वात् सुडभावः । सर्षपोऽत्र राजसर्षपः । “कुसुम्भं राज-  
सर्षपम्”—इति स्तुत्यन्तरे विशेषितत्वात् । सुरसा निर्गुण्डा । अर्जकः  
श्वेतार्जकः । उग्रना अपि,—

“नालिकाशणच्छाककुसुम्भान्मुविड्भवान् ।

कुम्भीकम्बुकट्टनाककोविदारांश्च वर्जयेत् ॥

वर्जयेद्भृञ्जनं श्राद्धे काञ्चिकं पिण्डमूलकम् ।

करञ्जं येऽपि चान्ये वै रसगन्धोत्कटास्तथा”—इति ॥

नालिका दीर्घनालाग्रगताऽल्पपल्लवा । छत्राकं विलिख्युः ।  
कुम्भी श्रीपर्शिका । कम्बुकं वृत्तालावु । गृञ्जनो हरिद्रक्तवर्णः  
पलाण्डुविशेषः । काञ्चिकं आरनालकम् । करञ्जश्चिरविल्वफलम् ।  
पुराणेऽपि,—

“वांशङ्करीरं सुरसं सर्जकं भूतलानि च ।

अवेदोक्ताश्च निर्यासा लवणान्यौषराणि च ॥

श्राद्धकर्मणि वर्ज्यानि याश्च नार्थी रजस्वलाः”—इति ॥

वांशङ्करीरं वंशङ्कुरः । सर्जकः पीतसारकः । अवेदोक्ता वेदे  
निषिद्धा निर्यासाः व्रश्चनप्रभवादयः । औषराणि लवणानि कृतलव-

णानि । रजस्वलाः दिनत्रयादूर्द्धमनिवृत्तरजसः । भरद्वाजोऽपि,—

“नक्तोद्धृतन्तु यत्तोयं पल्वलासु तथैव च ।

खत्वासु कुष्माण्डफलं वज्रकन्दश्च पिप्पली ॥

तण्डूलीयकशकञ्च माहिषञ्च पयोदधि ।

शिम्विकानि करीराणि कोविदारगवेधुकम् ॥

कुलत्यशणजम्बीरकरम्भाणि तथैव च ।

अजादन्यद्रक्तपुष्पं शिथुः चारं तथैव च ॥

नीरसान्यपि सर्वाणि भक्ष्यभोज्यानि यानि च ।

एतानि नैव देयानि सर्वस्मिन् आद्धकर्मणि ॥

आविकं मार्गमौद्गञ्च सर्वमैकशफञ्च यत् ।

माहिषचामरञ्चैव पयो वर्ज्यं विजानता”—इति ॥

आविकमवीनां पयः । मार्गं मृगीणां पयः । औद्गमुद्गीनां पयः ।

ऐकशफं वडवापयः । माहिषं माहिषीपयः । चामरं चमरीपयः ।

ब्रह्माण्डपुराणेऽपि,—

“द्विःखिलं परिदग्धञ्च तथैवायावलेहितम् ।

शर्कराकीटपाषाणैः केशैर्यक्षाप्युपद्रुतम् ॥

पिण्याकं मथितञ्चैव तथातिलवणञ्च यत् ।

दधि शाकं तथा भक्ष्यमुष्णञ्चोषविवर्जितम् ॥

वर्जयेच्च तथा चान्यान् सर्वानभिमतानपि ।

सिद्धाः कृताश्च ये भक्षाः प्रत्यक्षलवणीकृताः ॥

वाग्भावदुष्टाश्च तथा दुष्टैश्चोपहतास्तथा ।

वाससा चोपधूतानि वर्ज्यानि आद्धकर्मणि”—इति ॥

द्विःस्त्रिं द्विःपक्वम्<sup>(१)</sup> । परिदग्धमविदग्धम् । अग्रावलेहितं पूर्व-  
मेवान्येनास्वादितम् । मथितं विलोलितं निर्जलं दधि । सिद्धा  
भक्षा आमलकादयः, प्रत्यक्षलवणेन मिश्रिताः । शङ्खोऽपि,—

“कृष्णाजार्जो विडञ्चैव सीतपाको तथैव च ।

वर्जयेत्लवणं सर्वं तथा जम्बूफलानि च ॥

अवक्षुतावरुदितं तथा आद्धेषु वर्जयेत्”—इति ।

कृष्णाजार्जो कृष्णजीरकः । विडम्बिडालास्यम् । लवणं कृत-  
लवणम् । आद्धे कुष्माण्डादिनिषिद्धद्रव्योपादाने प्रत्यवायोऽस्ति ।  
तथाच सत्यन्तरम्,—

“कुष्माण्डं महिषीक्षीरं आढक्योराजसर्षपाः ।

चणकाराजमाषाश्च घ्नन्ति आढ्मसंशयः ॥

पिण्डालुकञ्च शुण्ठी च करमर्दीश्च नालिकाम् ।

कुष्माण्डं बज्जवीजानि आद्धे दत्वा प्रघात्यधः”—इति ॥

करमर्दः सुषेणः । बज्जवीजानि वीजपूरादीनि । नित्यभोजने  
प्रतिषिद्धमपि आद्धे न देयम् । अतएवोक्तं षड्विंशन्मते,—

“क्षीरादि महिषीवर्ज्यं अभक्ष्यं यच्च कीर्तितम्”—इति ।

नित्यभोजने वर्ज्यानि शाकानि पैठीनसिनोक्तानि । “वृन्ताक-  
नालिकापौतकुसुंभास्रन्तकाश्चेति शाकानामभक्ष्याश्च”—इति । पौतं  
पौतिका । वृन्ताकनिषेधस्तु श्वेतवृन्ताकविषयः । अतएव देवलः,—

(१) द्विःपक्वं च तदेव, यत् रूपकारशास्त्रापेक्षितपाकनिष्पत्त्यनन्तरं  
शैत्यादिनिवृत्तये पुनः पाकान्तरयुक्तम् । न त्वर्द्धपाकानन्तरं तत्प्राप्नोति-  
सम्भारणरूपपाकान्तरसिद्धं व्यञ्जनादि । अतीतार्थनिष्ठानिर्देशात् ।



“कण्डूरं श्वेतवृन्ताकं कुम्भाण्डञ्च विवर्जयेत्”—इति ।

कण्डूराप्यावषायणी, तस्याः फलं कण्डूरम् । कुम्भवुध्रवद्वर्तुलं  
वृत्तालावुसदृशं कुम्भाण्डम् । भविष्यत्पुराणेऽपि,—

“लशुनं गृञ्जनञ्चैव पलाण्डुवृक्षकानि च ।

वृन्ताकनालिकालावु जानीयाज्जातिदूषितम्”—इति ॥

लशुनं श्वेतकन्दः पलाण्डुविशेषः,—

“लशुनं दीर्घपत्रञ्च पिच्छगन्धो महौषधम् ।

परण्यञ्च पलाण्डुञ्च लतार्कञ्च परारिका ॥

गृञ्जनं पवनेष्टञ्च पलाण्डोर्दश जातयः”—इति

सुश्रुतेनोक्तत्वात् । कवकं कृत्राकम् । हारीतोऽपि । “न वटप्लक्षी-  
डुम्बरदधित्यनीपमातुलङ्गानि वा भक्षयेत्”—इति । मत्तुरपि,—

“लोहितान् वृचनिर्यासान् ब्रश्चनप्रभवांस्तथा ।

शेलुं गव्यञ्च पीयूषं प्रयत्नेन विवर्जयेत्”—इति ॥

लोहिता वृचनिर्यासा लाक्षादयः । लोहितग्रहणात् निर्यासत्वेऽपि  
पाटलश्वेतवर्षहिङ्गकर्पूरादेरप्रतिषेधः । शेलुः स्नेहातकः । पीयूषोऽभि-  
नवम्यः । ब्रह्मपुराणे,—

“वृतात्फेनं वृतान्मण्डं पीयूषमथ चार्द्रगोः ।

न गुडं मरिचाक्तन्तु तथा पर्युषितं दधि ॥

दीर्घं तक्रमपेयञ्च नष्टखादु च फेनवत्”—इति ।

वृतादुद्धृत्य तत्फेनमात्रं न पेयम् । वृतादुद्धृत्य मण्डं तदग्रञ्च  
न पेयम् । चार्द्रगोः प्रसवप्रभृत्यनिवृत्तरजस्कायागोः पीयूषं न  
पेयम् । गुडं मरिचोपगतं पर्युषितं दधि च, दीर्घं स्फुटितं तक्रं

दीर्घकालस्थित्या नष्टत्वादु च फेनवच्च न पेयम् । याज्ञवल्क्योऽपि,—

“सन्धिन्यनिर्द्दशाऽवत्सगोः पयः परिवर्जयेत् ।

औद्वैकशफं स्त्रेणमारण्यकमथाविकम्”—इति ॥

या वृषेण सन्धीयते सा सन्धिनी, अनिर्द्दशा अनिर्गतदशरात्रा,  
अवत्सा वत्सरहिता । एतासां गवां पयः परिवर्जयेत् । आरण्यकपयो-  
निषेधश्चारण्यकमहिषीव्यतिरिक्तविषयः । तदाह मनुः,—

“अनिर्द्दशाया गोः क्षीरमौद्वैकशफं तथा ।

आविकं सन्धिनीक्षीरं विवत्सायाश्च गोः पयः ॥

आरण्यानाञ्च सर्वेषां मृगाणां महिषीर्विना”—इति ।

वसिष्ठोऽपि । “गोमहिष्यकानामनिर्द्दशाहानां पयो न पेयम्”—  
इति । गौतमोऽपि । “स्यन्दिनीयमसूसन्धिनीनाञ्च”—इति । क्षीरं  
न पेयमिति शेषः । स्यन्दिनी स्वतएव स्ववत्पयःस्तनी । यमसूर्य-  
मलप्रसूः । बोधाद्यनोऽपि । “क्षीरमपेयं विवत्साया अन्यवत्सा-  
याश्च”—इति । आपस्तम्बोऽपि,—

“क्षत्रियश्चैव वृत्तस्थो वैश्यः शूद्रोऽथवा पुनः ।

या पिवेत्कापिलं क्षीरं न ततोऽन्योऽस्यपुण्यकृत्”—इति ॥

जात्या विशूद्रमपि केशकीटादिसंसर्गदुष्टमात्रं संवर्जयेत् । तथाच  
देवलः,—

“विशूद्रमपि चाहारं मल्लिकाकृमिजन्तुभिः ।

केशरोमनखैर्व्याऽपि दूषितं परिवर्जयेत्”—इति ॥

अत्र मल्लिकाकृमिजन्तवो मृताः विवक्षिताः । एतैः केशरोमादि-  
भिश्च दूषितं सति सम्भवे वर्जयेत्, असम्भवे तु केशादिकमुद्धृत्य

सम्प्रोक्ष्य हिरण्यस्रग्ं कृत्वा भुञ्जीत । तथाच सुमन्तुः । “केशकीट-  
क्षुतवचोपहतं श्वभिराघ्रातं लेहितं वा अदधि पर्युषितं पुनः सिद्धं  
चण्डालाद्यवेलितं अभोज्यं अन्यत्र हिरण्योदकैः स्पृष्टा”-इति ।  
क्षुतवचः क्षुतवाग्जातो ध्वनिः । आपद्यपि श्वादिभिरवलीढं न  
भुञ्जीत । तथाच देवलः,—

“अवलीढं श्वमार्जारध्वान्चकुक्कुटमूषकैः ।

भोजने नोपभुञ्जीत तदमेध्यं हि सर्व्वतः”—इति ॥

भविष्यत्पुराणेऽपि,—

“सुरालशुनसंसृष्टं पीयूषादिसमन्वितम् ।

संसर्गाद्बुध्यते तद्धि शूद्रोच्छिष्टवदाचरेत्”—इति ॥

अत्रादिशब्देन कृत्राकादिदुष्टद्रव्यं परिगृह्यते । स्वत्यन्तरे वर्ज्या-

न्तरमुक्तम्,—

“नापणीयं समश्रीयान्न द्विःपक्वं न पर्युषितम् ।

घृतं वा यदि वा तैलं विप्रो नाद्यात् नखच्युतम् ।

यमस्तदशुचि ग्राह तुल्यं गोमांसभक्षणैः ॥

हस्तदत्ताश्च ये स्नेहा लवणव्यञ्जनानि च ।

दातारन्नोपतिष्ठन्ति भोक्ता भुञ्जीत किञ्चिषम् ॥

एकेन पाणिना दत्तं शूद्रादत्तं न भक्षयेत्”—इति ।

आपणस्यान्नप्रतिषेधोऽत्रापूपादिव्यतिरिक्तविषयः । तदाह शङ्खः,—

“अपूपाः सक्तवोधानास्तक्रं दधि घृतं मधु ।

एतत् पण्येषु भोक्तव्यं भाण्डलेहि न चेद्भवेत्”—इति ॥

पर्युषितनिषेधोऽपि वटकादिव्यतिरिक्तविषयः । तदाह यमः,—

“अपूपाश्च करम्भाश्च धानावटकसक्तवः ।  
 शाकं मांसमपक्वञ्च\* सूपं कृसरमेवच ॥  
 यवागूः पायसञ्चैव यच्चान्यत्स्नेहसंयुतम् ।  
 सर्वं पर्युषितं भोज्यं शुक्तं चेत्यरिवर्जयेत्”—इति ॥

देवलोऽपि,—

“अभोज्यं प्राज्जराहारं शुक्तं पर्युषितञ्च यत् ।  
 अपूपा यवगोधूमविकारा वटकादयः”—इति ॥

वटका माषादिपिष्टमया प्रसिद्धाः । पुनरपूपग्रहणं ब्रीह्यादिपिष्ट-  
 विकारोपादानार्थम् । कृसरं दृष्टतिलचूर्णसंयुतमोदनम् । अन्यदोदना-  
 दिकं स्नेहसंयुतं दृष्टेन दध्ना वाऽभिधारितम् । एतत्सर्वं पर्युषितमशुक्तं  
 भोज्यम् । शुक्तस्वरूपं वृहस्पतिनोक्तम्,—

“अत्यक्षं शुक्तमाख्यातं निन्दितं ब्रह्मवादिभिः”—इति ॥

अनस्त्वमीषदक्षं वा यदसु कालान्तरेण वा द्रव्यान्तरसंसर्गेण  
 वाऽत्यक्षं भवति तच्छुक्तं, न तु स्वभावतोऽत्यक्षम् । यदग्निपक्वं सद्रा-  
 ज्यन्तरितं, तत्पर्युषितम् । शुक्तप्रतिषेधो दध्नादिव्यतिरिक्तविषयः ।  
 तदाह शङ्खः,—

“दधि भक्ष्यञ्च शुक्तेषु सर्वञ्च दधिसम्भवम् ।

श्चजीषपक्वां भक्ष्यं स्यात् सर्पिर्युक्तमिति स्थितिः”—इति ॥

अनग्निकउष्मा श्चजीषां, तेन पक्वं शुक्तं पर्युषितञ्चापदि प्रक्षालितं  
 भोज्यम् । तदाह यमः,—

\* मांसं मसूरश्च,—इति सु० ।

† तुवीसपक्वां,—इति सो० ना० ।

‡ तुवीसं,—इति सो० ना० ।



“शुक्तानि हि द्विजोऽन्नानि न भुञ्जीत कदाचन ।

प्रचालितानि निर्दोषाण्यापद्धर्माऽथवा भवेत् ॥

मसूरमाषसंयुक्तं तथा पर्युषितञ्च यत् ।

तत्तु प्रचालितं कृत्वा भुञ्जीत ह्यभिघारितम्”—इति ।

आश्रयदुष्टमपि न भुञ्जीत । तथाच याज्ञवल्क्यः,—

“कदर्यबद्धचोराणां क्लीवरङ्गावतारिणाम् ।

वैणाभिश्चत्तबार्धुय्यगणिकागणदीक्षिणाम् ॥

चिकित्सकातुरकुड्गुपुंश्चलीमत्तविद्विषाम् ।

क्रूरोयपतितत्रात्यदांभकोच्छिष्टभोजिनाम् ॥

अवीरास्त्रीस्वर्णकारस्त्रीजितग्रामयाजिनाम् ।

शस्त्रविक्रयिकर्म्मरतन्तुवायश्चट्तिनाम् ॥

नृशंसराजरजकतघ्नवधजीविनाम् ।

चेलधावसुराजीवसहोपपतिवेश्मनाम् ॥

एषामन्नं न भोक्तव्यं सोमविक्रयिणस्तथा”—इति ।

कदर्थ्यालुब्धकः । तथाच सत्यन्तरम्,—

“आत्मानं धर्म्मकृत्यञ्च पुत्रदारांश्च पीडयेत् ।

लोभाद्यः पितरौ भृत्यान् स कदर्थ इति स्मृतः”—इति ॥

बद्धः शृङ्खलितः । रङ्गावतारी नटः । वैष्णो वीणावादनोपजीवी ।

दीक्षी दीक्षासंस्कारवान् । तस्य चाभोज्यान्नत्वमग्नीषोमीयपशुवपा-

होमपर्यन्तम् । “असंस्थितेऽग्नीषोमीये यजमानस्य गृहे नाशित-

व्यम्”—इति श्रुतेः । आतुरः पापरोगग्रस्तः । कुड्गो दृढतरान्तर-

कोपः । मत्तो धनादिना गर्वितः । क्रूरो निष्कृपः । उग्रः परदुः-

खकारी। रजको वस्त्ररागकारी। चेलधावो वस्त्रप्रचालकः। एषां  
कदर्यादिसोमविक्रयिपर्यन्तानां त्रैवर्णिकानामन्नं न भोक्तव्यमित्यर्थः।  
यमोऽपि,—

“चक्रोपजीवी गान्धर्वः कितवस्तस्करस्तथा।

ध्वजी दारोपजीवी च शूद्राध्यापकयाजकौ ॥

कुलालश्चित्रकर्मा च वार्धुषी चर्मविक्रयी”—इति।

चक्रोपजीवी शकटोपजीवी। गान्धर्वो गायकः। ध्वजी मद्यवि-  
क्रयी। इतरे प्रसिद्धाः। एते अभोज्यान्ना इत्यर्थः। आपस्तम्बोऽपि,—

“दावेवाश्रमिणौ भोज्यौ ब्रह्मचारी गृही तथा।

मुनेरन्नमभोज्यं स्यात् सर्वेषां लिङ्गिनां तथा”—इति ॥

मुनिशब्देन यतिवानप्रस्थौ गृह्येते। लिङ्गिनः पाशुपतादयः।

अङ्गिराअपि,—

“षण्मासान् यो द्विजो भुङ्क्ते शूद्रस्यान्नं विगर्हितम्।

स तु जीवन् भवेच्छूद्रो मृतः श्वा चाभिजायते”—इति ॥

यत्तु सुमन्तुनोक्तम्,—

“गोरसञ्चैव सक्तूश्च तैलं पिण्याकमेव च।

अपूपान् भक्षयेच्छूद्राद्यचान्यत्पयसा कृतम्”—इति ॥

यच्च विष्णुपुराणेऽभिहितम्,—

सम्प्रोक्ष्य विप्रो गृह्णीयाच्छूद्रान्नं गृहमागतम्”—इति।

तदापद्विषयम्। अतएव याज्ञवल्क्यः,—

“अदत्तान्यग्निहीनस्य नान्नमद्यादनापदि”—इति।

अग्निहीनः शूद्रः। मांसेष्वपि यद्वर्ज्यं तदाह मतुः,—

“क्रव्यादान् शकुनीन्सर्वान्श्च ग्रामनिवासिनः ।

अनिर्दिष्टांश्चैकशपांश्चिद्विभञ्चैव वर्जयेत् ॥

कलम्बिकं स्रवं हंसं चक्राङ्गं ग्रामकुक्कुटम् ।

सारसं रज्जुवालञ्च दात्यूहं शुकसारिके ॥

प्रतुदान् जालपादांश्च कोयष्टिनखविष्करान् ।

निमज्जतश्च मत्स्यादान् शौनं वल्लूरमेवच ॥

वक्त्रैव वलाकाञ्च काकोलं खञ्जरीटकान् ।

मत्स्यादान् विद्वराहांश्च मत्स्यानेव च सर्वशः”-इति ॥

क्रव्यादाः शकुनयो गृध्रादयः । ग्रामनिवासिनः शकुनयः पारा-  
वतादयः । अनिर्दिष्टा अपरिज्ञातजातिविशेषा मृगपक्षिणः । एकशपा  
अश्वादयः । चिद्विभः निष्ठुरशब्दभाषी पक्षिविशेषः । कलम्बिकश्चटकः ।  
स्रवो जलकुक्कुटः । चक्राङ्गश्चक्रवाकः । सारसः पुष्कराङ्गः । रज्जुवालको-  
रज्जुवत्पुच्छकः\* । दात्यूहः कालकण्टकः । प्रतुदः श्येनः । जालपादाः  
जालाकारपादाः । कोयष्टिः पक्षिविशेषः । नखविष्कराश्चकोरादयः ।  
निमज्जन्तोमत्स्यादा निमज्ज्य मत्स्यभक्षकाः पक्षिविशेषाः । शौनं शूनो-  
द्भवमांसम्† । वल्लूरं शुष्कमांसम् । काकोलो गिरिकाकः । खञ्जरीटः  
खञ्जनः । मत्स्यादा अनिमज्जन्तो मत्स्यादा विवक्षिताः । विद्वराहा-  
ग्राम्यशूकराः । अत्र मत्स्यनिषेधो राजीवसिंहतुण्डकादिव्यतिरिक्त-  
विषयः । अतएवोक्तान्तेनैव,—

\* वृक्षकुट्टकः,—इति सु० ।

† शूनायां भवं मांसम्,—इति सु० ।

“राजीवाः सिंहतुण्डाश्च सशल्काश्चैव सर्वशः”—इति ।

राजीवाः पद्मवर्णाः मत्स्याः । सिंहतुण्डाः सिंहमुखाः । शल्कैः  
शुक्त्याकारावयवैः पृष्ठभागगतैः सह वर्तन्ते इति सशल्काः । एते  
सर्वशः आद्धे नित्यभोजने च भक्ष्या इत्यर्थः । देवलोऽपि,—

“उलूककुररश्चेनगृध्रकुक्कुटवायसाः ।

चकोरः कोकिलो रज्जुदालकश्चाषमङ्गुकौ ॥

पारावतकपोतौ च न भक्ष्याः पक्षिणः स्मृताः ।

अभक्ष्याः पशुजातीनां गोखरोष्ट्राश्चकुञ्जराः ॥

सिंहव्याघ्रर्क्षशरभाः सर्पाजगरकास्तथा ।

आखुमूषकमार्जारनकुलगामशूकराः ॥

श्वशृगालवृकद्दीपिगोलाङ्गूलकमर्कटाः”—इति ।

कुररः उत्क्रोशः । मङ्गुर्जलकाकः । दीपिशब्दो व्याघ्रविशेषपरः ।

गोलाङ्गूलो वानरविशेषः । मर्कटग्रहणं सर्वेषां पद्मनखानामुपलक्षणार्थम् ।

अतएव मनुः । “सर्वान्यञ्चनखांस्तथा”—इति । न भक्ष्येदिति योजना ।

अत्र पद्मनखानां भक्ष्यत्वनिषेधो गोधादिपञ्चकव्यतिरिक्तविषयः ।

तथाच देवलः,—

“पञ्च पद्मनखा भक्ष्या धर्मतः परिकीर्त्तिताः ।

गोधा कूर्मः शशः श्वाविट् शल्यकश्चेति ते स्मृताः”—इति ॥

धर्मत इति हिंसामकृत्वा क्रयादिप्राप्ता भक्ष्या इत्यर्थः । न चायम-

पूर्वविधिः, रागप्राप्तत्वात्तद्ग्राहणस्य । नापि नियमः, पक्षप्राप्त्यभावात् ।

अतो गोधादिपद्मनखपञ्चकव्यतिरिक्ता न भक्ष्या इति परिसङ्ख्यैव

परिशिष्यते । एवञ्च सति विशेषनिषेधवलात्तन्मांसमभक्षणे प्रत्यवायो-



नेतरन्नेत्यवगम्यते । अतएवोक्तं मतुना,—

“न मांसभक्षणे दोषो न मद्ये न च मैथुने ।  
प्रवृत्तिरेषा भूतानां निवृत्तिस्तु महाफला” —इति ॥

यत्तु तेनैवोक्तम्,—

“नाकृत्वा प्राणिनां हिंसां मांसमुत्पद्यते क्वचित् ।  
न च प्राणिवधः स्वर्ग्यस्तस्मान्मांसं विवर्जयेत् ॥  
समुत्पत्तिञ्च मांसस्य वधवन्धौ च देहिनाम् ।  
प्रसमीक्ष्य निवर्त्तेत सर्व्वमांसस्य भक्षणात्” —इति ॥

यच्च याज्ञवल्क्येनापि,—

“वसेत् नरके घोरे दिनानि पशुलोमभिः ।  
संमितानि दुराचारो यो हन्यविधिना पशून्” —इति ॥

तन्निषिद्धप्राणिहिंसापूर्व्वकमांसभक्षणविषयं, न तु क्रयादिप्राप्त-  
मांसभक्षणविषयं, प्राणिवधनिन्दापूर्व्वकमेव मांसनिषेधस्मरणात् । यच्च  
मतुनैवोक्तम्,—

“फलमूलाशनैर्द्धैर्मुन्यन्नानाञ्च भोजनैः ।

न तत्फलमवाप्नोति यन्मांसपरिवर्जनात्” —इति ॥

तच्च मांसवर्जनस्य महाफलसाधनत्वं प्रोचितादित्यतिरिक्तविषयम् ।

अतएवोक्तन्तेनैव,—

“प्रोचितं भक्षयेन्मांसं ब्राह्मणस्य च काम्यया ।

यथाविधि नियुक्तञ्च प्राणानामेव चात्यये” —इति ॥

प्रोचितमिष्टशिष्टं मांसं, ब्राह्मणस्य काम्यया ब्राह्मणकामनया च,\*

\* ब्राह्मणकामनायां च,—इति सो० ना० ।

यथाविधि नियुक्तः आद्धे निमन्त्रितश्च, प्राणात्यये क्षुन्निमित्ते व्याधि-  
निमित्ते वा, मांसं भक्षयेदित्यलं प्रसक्त्यनुप्रसक्त्या ।

निमन्त्रितेभ्यो ब्राह्मणेभ्यो यद्देयं तदाह कात्यायनः,—

“तैलमुदूर्त्तनं स्नानं दन्तधावनमेव च ।

कृत्तरोमनखेभ्यस्तु दद्यात्तेभ्योऽपरेऽहनि”—इति ॥

स्नानं स्नानसाधनम् । दन्तधावनं दन्तधावनसाधनं काष्ठादि, दद्या-  
दित्यर्थः । एतत्तैलादिदानमनिषिद्धतिथिविषयम् । निषिद्धतिथिषु  
तिलतैलप्रतिनिधित्वेनामलकोदकं दद्यात् । तथाच मार्कण्डेयः,—

“अङ्गः षट्सु सुक्लृत्तेषु गतेषु च यतान्\* द्विजान् ।

प्रत्येकं प्रेषयेत् प्रेष्यान् प्रदायामलकोदकम्”—इति ॥

आमलकोदकदानमप्यभावात्साध्यतिरिक्तविषयम् । “धात्रीफलै-  
रमावास्यायां न स्नायात्”—इति स्मृत्यन्तरे निषेधात् । तैलादिदाने  
विशेषो देवत्वेन दर्शितः,—

तैलमुदूर्त्तनं स्नानं स्नानीयञ्च पृथग्विधम् ।

पात्रैरौदुम्बरैर्द्वाद्वा द्वैश्चदेविकपूर्वकम्”—इति ॥

औदुम्बरं ताम्रपात्रम् । यत्तु प्रचेतसीकृतम्,—

“आद्धभुग्यो न खण्डश्रुच्छेदनं न तु कारयेत्”—इति ।

तन्निषिद्धतिथिविषयम् । आद्धदेशे प्रकल्प्यानि द्रव्याणि पुराणे-  
ऽभिहितानि,—

“उपमूलं सकृत्क्षूनान् कुशांस्तत्रोपकल्पयेत् ।

यवांस्तिलान् ग्रीहीः कांक्षमापः शुद्धौ समाहताः ॥

\* गतेष्वथ च तान्,—इति सु० ।

पार्षराजतताम्राणि पात्राणि स्यात्सुमिन्मधु ।

पुष्पधूपसुगन्धादि क्षौमसूत्रञ्च मेक्षणम्”—इति ॥

तिला जर्त्तिला ग्राह्यास्तदसम्भवे ग्रान्याः । जर्त्तिललक्षणमुक्तं सत्य-

व्रतेन,—

“जर्त्तिलास्तु तिलाः प्रोक्ता कृष्णवर्णा वनेभवाः”—इति ।

तेषां प्रशस्तत्वमापस्तम्ब आह,—

“अट्ट्यां ये समुत्पन्ना अकट्टफलितास्तथा ।

ते वै आद्धे पवित्रास्तु तिलास्ते न तिलास्तिलाः\*”—इति ॥

निमन्त्रितब्राह्मणानामुपवेशनार्थमासनं दृषी । तत्र विशेषो मनु-  
नोक्तः । “कुतपञ्चाशने दद्यात्”—इति । कुतपो नेपालदेशप्रभवमे-  
षादिरोमनिर्म्मितकम्बलः । तदुक्तं सत्यन्तरे,—

“मध्याह्नः खड्गपात्रञ्च तथा नेपालकम्बलः ।

रूप्यं दर्भास्तिला गावो दौहित्रश्चाष्टमः स्युतः ॥

पापं कुक्षितमित्याहुस्तस्य सन्तापकारणम् ।

अष्टावेते यतस्तस्मात् कुतपा इति विश्रुताः”—इति ॥

कांस्तु पार्षराजतताम्रपात्राणि भोजनार्थमर्चार्थं चोपकल्प्यानि ।

अत्र भोजनार्थं पलाशपत्रपात्राण्येवोपकल्प्यानि न त्वन्यपर्णपात्राणि ।  
तथाचात्रिः,—

“न मृण्मयानि कुर्वीत भोजने दैवपिच्ययोः ।

पालाशेभ्यो विना न स्युः पर्णपात्राणि भोजने”—इति ॥

\* ते वै आद्धेषु देयाः स्युस्तिलास्ते जर्त्तिलाः स्युताः,—इति सु० ।

अर्घ्यार्थं त्वन्यपर्णपात्राण्यनिषिद्धानि । अतएव वैजावापः,—

“खादिरोडुम्बराण्यर्घ्यपात्राणि आद्रुकर्मणि ।

अप्यशमृत्पयानि स्युरपि पर्णपुटास्तथा”—इति ॥

अत्रोपकल्पनीयं पुष्पं ब्रह्माण्डपुराणे दर्शितम्,—

“शुक्लाः सुमनसः श्रेष्ठास्तथा पद्मोत्पलानि च ।

गन्धरूपोपपन्नानि यानि चान्यानि कृत्स्नशः”—इति ॥

मार्कण्डेयपुराणेऽपि\*,—

“जात्यश्च सर्वा दातव्या मल्लिकाः श्वेतयूथिकाः ।

जलोद्भवानि सर्वाणि कुसुमानि च चम्पकम्”—इति ॥

यत्तद्विरसोक्तम् । “न जातीकुसुमानि न कदलीपत्रम्”—इति ।

क्रतुरपि,—

“असुराणां कुले जाता जाती पूर्वपरिग्रहे ।

तस्या दर्शनमात्रेण निराशाः पितरो गताः”—इति ॥

अत्र जातीकुसुमनिषेधो वैकल्पिकः । अत्र वर्ज्यानि कुसुमानि

मत्स्येनोक्तानि,—

“पद्मविल्वार्कधुस्तूरपारिभद्राट्रूषकाः† ।

न देयाः पिष्टकार्येषु पयश्चैवाविकं तथा”—इति ॥

पारिभद्रो मन्दारः, आट्रूषो वासकः । शङ्खोऽपि,—

\* नास्त्येतत् सु० पुस्तके ।

† तेनैवोक्तानि,—इति सु० ।

‡ रूष्करः,—इति सो० ना० ।



“उग्रगन्धीन्यगन्धीनि चैत्यवृक्षोद्भवानि च<sup>(१)</sup> ।

पुष्पाणि वर्जनीयानि रक्तवर्णानि चानि च”—इति ॥

अत्र रक्तवर्णनिषेधो जलोद्भवव्यतिरिक्तविषयः । अतएवोक्तन्तेनैव,—

“जलोद्भवानि देयानि रक्तान्यपि विशेषतः”—इति ।

विष्णुरपि । “वर्जयेदुग्रगन्धीनि\* कण्टकिजातानि रक्तानि पुष्पाणि च, सितानि सुगन्धीनि कण्टकिजातान्यपि दद्यात्”—इति ।

धूपद्रव्यमपि विष्णुधर्मात्तरे दर्शितम्,—

“धूपो गुग्गुलुको देयस्तथा चन्दनसारजः ।

अगरुश्च सकपूरस्तुल्लक्ष्मलक् तथैवच”—इति ॥

तुल्लक्ष्मः सल्लकीवृक्षः, तक् लवङ्गम् । मरीचिरपि,—

“चन्दनागरुणी चोभे तमालोषीरपद्मकम्”—इति ।

वर्जनीयधूपद्रव्यं विष्णुराह । “जीवजञ्च सर्वं न धूपार्थम्”—इति ।

(जीवजं कस्तूर्यादि ।) “चन्दनकुङ्कुमकपूरारगुपद्मकान्यनुलेपनार्थं”—इति ।

दीपार्थस्नेहद्रव्यमाह मरीचिः,—

“घृताद्वा तिलतैलाद्वा नान्यद्रव्यात्तु दीपकम्”—इति ।

अत्र चान्यद्रव्यनिषेधो वसामेदोरूपद्रव्यविषयो<sup>(२)</sup> न पुनः कौसु-  
म्भादितैलविषयः । अतएव,—

\* वर्जयेदुग्रगन्धीन्यगन्धीनि,—इति मु० ।

(१) चैत्यवृक्षः पूज्यत्वेन ख्यातोवृक्षः ।

(२) हृन्मेदस्तु वसा वसा,—इत्यमरः ।

“दृतेन दीपो दातव्यस्त्वयवाऽन्यौषधीरसैः ।

वसामेदोद्भवं दीपं प्रयत्नेन विवर्जयेत्”—इति ॥

चौमसूत्रोपकल्पनं वस्त्रालाभविषयं, सति सम्भवे चौमं वस्त्र-  
मुपकल्पनीयम् । अतएव स्मृत्यन्तरम्,—

“कौशेयं चौमकार्पासं दुकूलमहतं तथा ।

आद्वेक्षेतानि यो दद्यात्कामानाप्नोति पुष्कलान्”—इति ॥

कौशेयं कृमिकोशोत्पतन्तुजम् । चौममतसीलक्सम्भवतन्तु-  
सम्भवम् । दुकूलमिति सूक्ष्मवस्त्रम् । अहतम्,—

“ईषद्भूतं नवं श्वेतं सदृशं यन्न धारितम् ।

अहतं तद्विजानीयात् सर्वकर्मसु पावनम्”—इति<sup>(१)</sup> ॥

एवं दर्भादिमेक्षणान्तं द्रव्यमुपकल्प्य स्नात्वा शुक्लं वासः परि-  
दध्यात् । तथाच स्मृतिः,—

“स्नात्वाऽधिकारी भवति दैवे पित्र्ये च कर्मणि”—इति ।

“आद्वेक्षच्छुक्लवासाः स्यात्”—इति ।

स्नानानन्तरं यत्कर्त्तव्यं तदाह यमः,—

“ततः स्नात्वा निवृत्तेभ्यः प्रत्युत्थाय कृताञ्जलिः ।

पाद्यमाचमनीयञ्च समग्रयच्छेद्यथाक्रमम्”—इति ॥

कृताञ्जलिः स्वागतमित्युक्त्वा अध्वकृतोपहतिशुद्ध्यर्थं पादप्रक्षा-  
लनार्थमाचमनीयञ्चोदकं क्रमेण प्रयच्छेदित्यर्थः । तदनन्तरं गृहाङ्गणे  
मण्डलद्वयं कार्यम् । तथाच मत्स्यः,—

(१) कौशेयं कृमिवाद्यारभ्य एतदन्तोग्रन्थो नास्ति मुद्रितातिरिक्त-  
पुस्तकेषु ।

“भवनस्याग्रतोभूमौ<sup>(१)</sup> —————

गोमयेनानुलिप्तायां गोमूत्रेण तु मण्डले”—इति ।

गोमयसहितेन गोमूत्रेण मण्डले कार्यं इति शेषः । अत्र विशेषमाह

शम्भुः,—

“उदक्प्रवसुदीच्यं\* स्थादृक्षिणं दक्षिणाप्रवम्”—इति ।

उदीच्यं वैश्वदेविकं मण्डलमुदक्प्रवणं, दक्षिणं पितृयं मण्डलं दक्षिणाप्रवणं कुर्यात् । तत्र मण्डलकरणप्रभृत्याश्राद्धपरिसमाप्तेर्वैश्वदेविकं कर्म प्रदक्षिणं यज्ञोपवीतिना कार्यं पितृयमपसव्यं प्राचीनावीतिना<sup>(२)</sup> कार्यम् । तथाच मनुः,—

“प्राचीनावीतिना सम्यगपसव्यमतन्निष्ठा ।

पितृयमानिधनात्कार्यं विधिवद्भर्माणिना”—इति ॥

अत्रैव विशेषान्तरमाह कात्यायनः,—

“दक्षिणं पातयेत् जानु देवान्परिचरन् सदा ।

पातयेदितरज्जानु पितृन्परिचरन् सदा”—इति ॥

आतातपोऽपि,—

“उदङ्मुखस्तु देवानां पितृणां दक्षिणामुखः”—इति ।

बोधायनोऽपि,—

\* उदङ्मुखमुदीच्यं—इति सो० शा० ।

(१) सर्व्वेवादर्शपुस्तकेषु श्लोकस्यास्य द्वितीयपादो न दृश्यते ।

(२) यज्ञोपवीतिप्राचीनावीतिनौ, “उपवीतं यज्ञसूत्रं प्राहुते दक्षिणे करे प्राचीनावीतमन्यस्मिन्”—इत्यनेनोन्वेयौ । अपसव्यं पितृतीय, “तर्ज्ज्यङ्गुष्ठयोरन्तरा अपसव्यमवसज्जवि तेन पितृभ्यो दद्यात्”—इत्युक्तेः ।

“प्रदक्षिणन्तु देवानां पितृणामप्रदक्षिणम् ।

देवानामृजवो दर्भाः पितृणां द्विगुणाः स्मृताः”—इति ॥

मण्डलकरणानन्तरकर्त्तव्यमाह शम्भुः,—

“उत्तरेऽक्षतसंयुक्तान्पूर्वाग्रान् विन्यसेत् कुशान् ।

दक्षिणे दक्षिणाग्रांस्तु सतिलान्विन्यसेद्बुधः”—इति ॥

मत्स्यपुराणेऽपि,—

“अचताभिः सपुष्पाभिस्तदभ्यर्च्यापसव्यवत् ।

विप्राणां चालयेत्पादानभिनन्द्य पुनः पुनः”—इति ॥

अपसव्यवत् पूर्वमुदीच्यमण्डलं पश्चादक्षिणमण्डलमभ्यर्च्यत्यर्थः ।

दैवपूर्वकं विप्राणां पादप्रचालनं कुर्यात् । अतएव ब्रह्मनिरुक्तम्,—

“पाद्यञ्चैव तथैवार्घ्यं दैवमादौ प्रयोजयेत् ।

शन्नोदेवीति मन्त्रेण पाद्यञ्चैव प्रदापयेत्”—इति ॥

पाद्यादिदानं नामगोत्रोच्चारणपूर्वकं कर्त्तव्यम् । तदुक्तं मत्स्य-  
पुराणे,—

“नामगोत्रं पितृणान्तु प्रापकं हव्यकव्ययोः”—इति ।

पादप्रचालनानन्तरं यत् कर्त्तव्यं तदाह सुमन्तुः,—

“दर्भपाणिर्द्विराचम्य लघुवासा जितेन्द्रियः ।

परिश्रिते शुचौ देशे गोमयेनोपलेपिते ॥

दक्षिणाप्रवणे सम्यगाचान्तान् प्रयतान् शुचीन् ।

आसनेषु सदर्भेषु विविक्तेषूपवेशयेत्”—इति ॥

विविक्तेषु परस्परमसंस्पृष्टेष्वित्यर्थः । मत्स्यपुराणे,—

“आसनेषु तु कृतेषु वर्हिर्भास्तु पृथक् पृथक् ।



उपसृष्टोदकान् सम्यग्विप्रांस्तानुपवेशयेत्”—इति ॥

उपवेशनप्रकारो यमेन दर्शितः । “आसनं संसृजन् सव्येन पाणिना दक्षिणेन ब्राह्मणमुपसंगृह्य समाध्वमिति चोक्त्रोपवेशयेत्”—इति ।  
धर्मोऽपि,—

“जान्वालाभ्य ततो देवानुपवेश्य ततः पितृन् ।

समस्ताभिर्याहृतिभिरासनेषूपवेशयेत्”—इति ॥

आदिपुराणेऽपि,—

“विप्रौ तु प्राङ्मुखौ तेभ्यो द्वौ तु पूर्वं निवेशयेत् ।

शन्नोदेवीतिमन्त्रेण पाद्यं चैव प्रदापयेत् ।

उत्तराभिमुखान्विप्रांस्तौन् पितृभ्यश्च सर्व्वदा”—इति ॥

याज्ञवल्क्योऽपि,—

“द्वौ दैवे प्राक् त्रयः पित्र्यउदगेकैकमेव वा ।

मातामहानामथेवं तन्त्रं वा वैश्वदैविकम्”—इति ॥

मातामहानामथेवमिति संख्यादिङ्निधयोरतिदेशः । वैश्व-  
दैविकं कर्म आद्धद्वयार्थमावृत्त्याऽनुष्ठेयं तन्त्रेण वेत्यभिप्रेत्य तन्त्रं वा  
वैश्वदैविकमित्युक्तम् । अतएव मरौचिः,—

“तथा मातामहआद्धं वैश्वदेवसमन्वितम् ।

कुर्व्वीत भक्तिसम्यक्कृतं वा वैश्वदैविकम्”—इति ॥

अत्र द्वयोरपि आद्धयोर्वैश्वदैविककर्म्मणः तन्त्रावृत्तिविधानादेक-

\* आदित्यपुराणेऽपि,—इति सु० ।

† नास्तीदमर्द्धं मुद्रितातिरिक्तपुस्तकेषु ।

प्रयोगविधिप्रयोज्यत्वं भिन्नप्रयोगविधिप्रयोज्यत्वञ्च प्राप्तम् । ततश्चैका-  
धिकारपूर्वसाधनत्वं भिन्नाधिकारपूर्वसाधनत्वञ्चावगम्यते\* ।

उपविष्टब्राह्मणनियमाः स्मृत्यन्तरे दर्शिताः,—

“पवित्रपाणयः सर्व्वे ते च मौनव्रतान्विताः ।

उच्छिष्टोच्छिष्टसंस्पर्शं वर्जयन्तः परस्परम्”—इति ॥

मौनित्वञ्च ब्रह्मोद्यकथाव्यतिरिक्तविषयम् । अतएव यमः,—

“ब्रह्मोद्याश्च कथाः कुर्युः पितृणामेतदौषितम्”—इति ।

उपविष्टेष्वपि ब्राह्मणेषु यतिर्ब्रह्मचारौ वा यद्यागच्छति, तदा  
सोऽपि आद्वे भोजयितव्यः । तदाह यमः,—

“भिक्षुको ब्रह्मचारौ वा भोजनार्थमुपस्थितः ।

उपविष्टेष्वनुप्राप्तः कामन्तमपि भोजयेत्”—इति ॥

हागलेथोऽपि,—

“पूजयेत् आङ्गकालेऽपि यतिं च ब्रह्मचारिणम् ।

विप्रानुद्धरते पापात् पितृमातृगणानपि”—इति ॥

मनुरपि,—

“ब्राह्मणं भिक्षुकं वाऽपि भोजनार्थमुपस्थितम् ।

ब्राह्मणैरभ्यनुज्ञातः शक्तितः प्रतिपूजयेत्”—इति ॥

ब्राह्मणोपवेशनानन्तरं कृत्यं पुराणेऽभिहितम्,—

“आङ्गभूमौ गयां ध्यात्वा ध्यात्वा देवं गदाधरम् ।

ताभ्याञ्चैव नमस्कृत्य ततः आङ्गं प्रवर्त्तयेत्”—इति ॥

\* ततश्चैकाधिकारात् पूर्वसाधकत्वं भिन्नाधिकारात् पूर्वसाधकत्वञ्चाव-  
गम्यते,—इति सो०शा० । अधिकारापूर्वसाधनत्वमिति त्वस्माकं प्रतिभाति ।

आहुं करिष्यदित्येवमुपविष्टान् ब्राह्मणान् पृच्छेदित्यर्थः । अत-  
एवोक्तं तत्रैव,—

“उभौ हस्तौ समौ कृत्वा जानुभ्यामन्तरे स्थितौ ।

सप्रग्रयश्चोपविष्टान् सर्वान् पृच्छेत् द्विजोत्तमान्”—इति ॥

कुरुष्वेति तैः अनुज्ञातो देवताभ्यः पितृभ्यश्चेति मन्त्रं त्रिः पठेत् ।

तदुक्तं ब्रह्माण्डपुराणे,—

“देवताभ्यः पितृभ्यश्च महायोगिभ्यएव च ।

नमः स्वधायै स्वाहायै नित्यमेव नमो नमः ॥

आद्येऽवसाने आहुस्त्य चिराच्च जपेत्सदा”—इति ।

अनन्तरं सर्वतस्तिलान्विकिरेत् । तदुक्तं निगमे । “अपहृता इति  
तिलान्विकिरेत्”—इति । तिलान्विकीर्य दर्भासनं दद्यात् । तदुक्तं  
पुराणे,—

“कुरुष्वेति स तैरुक्तो दद्याद्दर्भासनं ततः”—इति ।

दर्भासनदानञ्च ब्राह्मणहस्ते उदकदानपूर्वकं कार्यम् । अतएव  
याज्ञवल्क्यः,—

“पाणिप्रक्षालनं दत्त्वा विष्टरार्थान् कुशानपि”—इति ॥

विष्टरार्थानासनार्थान् कुशानासनेषु दत्त्वेत्यर्थः । तदुक्तं पुराणे,—

“आसने चासनं दद्यादामे वा दक्षिणेऽपि वा”—इति ।

वामे वा दक्षिणेऽपि वेत्ययं विकल्पः पित्र्यदेवार्थब्राह्मणासन-  
दानविषयतया व्यवस्थितो द्रष्टव्यः । अतएवोक्तं तत्रैव,—

“पितृकर्मणि वामे वै देवे कर्मणि दक्षिणे”—इति ।

देवे कर्मण्यासनदाने विशेषः काठकेऽभिहितः । “देवानां सयवा-

दर्भाः”—इति। आसनं दत्त्वा पुनर्निमन्त्रयेत्। तदाह संग्रहकारः।  
 “ततः पुनरपो दत्त्वा निमन्त्रयेत्। देवे क्षणः क्रियतां, ततः ओम्  
 तथेति विप्रो ब्रूयात्। प्राप्नोतु भवानिति कर्त्ता पुनर्ब्रूयात्,  
 प्राप्नवानिति विप्रः पुनर्ब्रूयात्”—इति। निमन्त्रणञ्च निरङ्कुष्ठं हस्तं  
 गृहीत्वा कर्त्तव्यम्। तदुक्तं पुराणे,—

“निरङ्कुष्ठं गृहीत्वा तु विश्वान् देवान् समाह्वयेत्”—इति।

अङ्कुष्ठ्यतिरिक्तं हस्तं गृहीत्वा निमन्त्र्य विश्वान् देवान् समाह्वये-  
 दित्यर्थः। आवाहनेतिकर्त्तव्यतामाह यमः,—

“यवहस्तस्ततो देवान् विज्ञायावाहनं प्रति।

आवाहयेदनुज्ञातो विश्वेदेवास इत्युक्ता।

विश्वेदेवाः शृणुतेति मन्त्रं जप्त्वा ततोऽक्षतान्।

ओषधयेति<sup>(१)</sup> मन्त्रेण विकिरेत्तु प्रदक्षिणम्”—इति॥

प्रदक्षिणं दक्षिणपादादिमस्तकान्तमक्षतान्विकिरेत् आरोपये-  
 दित्यर्थः। विश्वेदेवास्तु दश बृहस्पतिना दर्शिताः,—

“क्रतुर्दक्षो वसुः सत्यः कालः कामस्तथैव च।

धुनिश्च रोचनश्चैव \* तथा चैव पुरुरवाः॥

आर्द्रवाश्च† दशैते तु विश्वेदेवाः प्रकीर्त्तिताः”—इति॥

\* धुरी विलोचनश्चैव,—इति मु०। धुरिश्च लोचनश्चैव,—इत्यन्यत्र  
 पाठः।

† माद्रवाश्च,—इत्यन्यत्र पाठः।

(१) ओषधयेति,—इत्यत्र विसर्गलोपे सन्धिरार्थः। ओषधय इति,—  
 इति क्वचित् पाठः।



तेषां मध्ये पुरुरवार्द्रवसंज्ञका विश्वेदेवा अत्रावाह्याः, पार्वण-  
आहुतात् । अतएव शङ्खः,—

“इष्टिआहुते क्रतुर्दक्षः संकौत्थी वैश्वदेविके ।

नान्दीमुखे सत्यवसू काम्ये च धुनिरोचनौ ॥

पुरुरवार्द्रवौ चैव पार्वणे समुदाहृतौ ।

नैमित्तिके कालकामावेव सर्वत्र कीर्तयेत्”—इति ॥

इष्टिआहुते कर्माङ्गआहुतम् । तच्च पारस्करेण दर्शितम्,—

“निषेककाले सोमे च सोमन्तोन्नयने तथा ।

ज्ञेयं पुंसवने आहुतं कर्माङ्गं वृद्धिवत्कृतम्<sup>(१)</sup>”—इति ॥

वृद्धिवदित्यनेन वृद्धिआहुतान् कर्माङ्गआहुतमन्यदिति ज्ञायते ।

नान्दीमुखं वृद्धिआहुतम् । तत्स्वरूपं वृद्धवसिष्ठ आह,—

“पुञ्जन्मविवाहादौ वृद्धिआहुतमुदाहृतम्”—इति ।

आदिशब्देनान्नप्राशनचूडाकरणदिसंस्कारा गृह्यन्ते न तु गर्भा-  
धानपुंसवनसौमन्तोन्नयनानि, तत्र क्रियमाणस्य कर्माङ्गआहुतात्<sup>(२)</sup> ।

काम्यं फलकामनोपाधिकम्<sup>(३)</sup> । पार्वणममावास्याआहुतम्<sup>(४)</sup> । नैमि-

त्तिकं सपिण्डीकरणम् । ननु,

(१) निषेककालो गर्भाधानकालः । सोमः सोमयागः । सोमन्तोन्नयन-  
पुंसवने गर्भावस्थान्कर्तव्यसंस्कारविशेषौ ।

(२) एकमेव वृद्धिआहुतं तत्र तत्र तत्तद्विश्वदेवानां लाभार्थं कर्माङ्गत्वेन  
वृद्धिआहुत्वेन च परिभाषितमित्यनुसन्धेयम् ।

(३) “कामाय तु हितं काम्यमभिप्रेतार्थसिद्धये”—इति पुराणेघ  
स्मर्यते ।

(४) “अमावास्यां यत् क्रियते तत् पार्वणमुदाहृतम्”—इति स्मरणा-  
मिति भावः ।

“एकोद्दिष्टन्तु यत् आह्वं तन्नैमित्तिकमुच्यते”—

इति नैमित्तिकशब्द एकोद्दिष्टे रूढत्वात्कथं सपिण्डीकरणे प्रयु-  
ज्यते इति । सत्यं, तथापि ‘तदयदैवं कर्त्तव्यम्’—इत्येकोद्दिष्टस्य  
दैवहीनत्वेन कामकालसंज्ञकानां विश्लेषां देवानामन्वयानुपपत्तेः  
एकोद्दिष्टयुक्तं सपिण्डीकरणं नैमित्तिकशब्देन लक्षणयोच्यते । विश्वान्  
देवानावाह्यार्थं पात्रासादनादि कुर्यात् । तथाच याज्ञवल्क्यः,—

“यवैरन्वपकीर्याथ भाजने सपवित्रके ।

शन्नो देव्या पयः चिक्षा यवोऽसीति यवांस्तथा”—इति ॥

मत्स्यपुराणेऽपि,—

“विश्वान् देवान् यवैः पुष्पैरभ्यर्च्यसनपूर्वकम् ।

पूरयेत्पात्रयुग्मन्तु स्थाप्य दर्भपवित्रके”—इति ॥

प्रचेता अपि,—

“एकैकस्य तु विप्रस्य अर्थं पात्रे विनिक्षिपेत् ।

यवोऽसीति यवान् कीर्त्त्वा<sup>(१)</sup> गन्धपुष्पैः सुपूजितम्”—इति ॥

अर्थपात्राणि सौवर्णराजतादीनि । तदाह कात्यायनः । “सौवर्ण-  
राजतौदुम्बरखड्गमणिमयानां पात्राणामन्यतमेषु, यानि वा विद्यन्ते,  
पत्रपुटकेषु वा”—इति । यानि वा तैजसानि कांक्षादीनि, तेषु  
वेत्यर्थः । राजतं पात्रं पिब्ये विनियुज्यते, न दैवे । तदाह राजतं  
पात्रमधिकृत्य,—

(१) कीर्त्त्वा विक्षिप्य । “कृ विक्षिपे”—इति स्मरणात् ।

“शिवनेत्रोद्भवं<sup>(१)</sup> यस्मादतस्तत् पितृवल्लभम् ।

अमङ्गलं तत् यन्नेन देवकार्येषु वर्जितम्”—इति ॥

अर्घ्यपवित्रकं प्रतिपात्रं भेदेन कार्यम् । तदुक्तं चतुर्विंशतिमते,—

“द्वे द्वे शलाके देवानां पात्रे कृत्वा पयः क्षिपेत्” ।

पवित्रकरणेतिकर्त्तव्यतामाह याज्ञवल्क्यः,—

“पवित्रे स्थ इति मन्त्रेण द्वे पवित्रे च कारयेत् ।

अन्तर्दर्भं कुशच्छिन्ने कौशे प्रादेशसम्भिते”—इति ॥

कुशच्छिन्नइति कुशमन्तरे कृत्वा छिन्ने । अतएव यज्ञपार्श्वः,—

“शोषधीमन्तरे कृत्वा अङ्गुष्ठाङ्गुलिपर्वणोः ।

क्षिन्धात् प्रादेशमाचन्तु पवित्रं विष्णुरब्रवीत् ॥

न नखेन न काष्ठेन न लोहेन न मृण्मयात्”—इति ।

अनन्तरं, स्वाहाध्या इति मन्त्रेण देवतार्थं ब्राह्मणसमीपेऽर्घ्यपात्रं स्थापयेत् । तथाच गार्ग्यः,—

“स्वाहेति चैव देवानां होमकर्म्मण्युदाहरेत्”—इति ।

देवानां होमकर्म्मण्यर्घ्यदाने कर्म्मण्युपस्थिते पात्रं स्थापयितुं स्वाहाध्या इति मन्त्रमुच्चारयेदिति प्रकरणदेव गम्यते । अर्घ्यपात्रं स्थापयित्वा विप्रहस्तेऽर्घ्यं दद्यात् । तदाह याज्ञवल्क्यः,—

“या दिव्या इति मन्त्रेण हस्तेऽर्घ्यं विनिक्षिपेत् ।”

अर्घ्यदाने विशेषमाह गार्ग्यः,—

“दत्त्वा हस्ते पवित्रन्तु संपूज्यार्घ्यं विनिक्षिपेत्”—इति ।

(१) “सोऽरोदीत्, यदरोदीत् तत् रुद्रस्य रुद्रत्वं तस्य यदस्य व्यशीर्यत् तद्रजतमभवत्”—इति ब्राह्मणवाक्यमत्रानुसन्धेयम् ।

हस्तेष्विति वज्रवचनमुपक्रमगतैकवचनानुरोधादविवक्षितम् ।  
तदनन्तरमुदकपूर्वकं गन्धादि देयम् । तथा च याज्ञवल्क्यः,—

“दत्तोदकं गन्धमाख्यं धूपदानं प्रदीपकम्”—इति ।

गन्धादिदानमाच्छादनस्याप्युपलक्षणं, तदन्तर्गतत्वात् । एवमासन-  
प्रभृत्याच्छादनपर्यन्तं वैश्वदेविकार्चनं काण्डानुसमयेन<sup>(१)</sup> कृत्वा आस-  
नाद्याच्छादनपर्यन्तं पित्रर्चनं प्राचीनावीत्यप्रदक्षिणं कुर्यात् । तदाह  
याज्ञवल्क्यः,—

“अपसव्यन्ततः कृत्वा पितृणामप्रदक्षिणम्”—इति ।

ननु दैवे पित्ये च आसनाद्याच्छादनपर्यन्तानां पदार्थानामपि  
पदार्थानुसमयेनैवानुष्ठानं न्याय्यं न तु काण्डानुसमयेन । पदार्थानु-  
समये हि तेषां प्रधानप्रत्यासत्तिर्भवति अवैषम्यं च, अन्यथा केषाञ्चित्  
प्रधानप्रत्यासत्तिः केषाञ्चिन्नेति वैषम्यमापद्येत । सत्यम्, आसनादि-  
पदार्थेषु वचनबलात्काण्डानुसमयेव स्वीक्रियते । वाचनिकत्वञ्च,  
‘अपसव्यं ततः कृत्वा’—इति वैश्वदेविकासनादिपदार्थकाण्डादूर्ध्वं  
पित्रर्चनविधानात् । आसनादिदानप्रकारमाह सएव,—

“दिग्गुणांस्तु कुशान् दत्वा ह्युगन्तस्वेत्यृचा सह ।

आवाह्य तदनुज्ञातो जपेदायान्तु न स्ततः ॥

यवार्थास्तु तिलैः कार्याः कुर्यादर्थ्यादि पूर्ववत् ।

दत्वाऽर्थ्यं संस्तवांस्तेषां पात्रे कृत्वा विधानतः ॥

(१) दैवे एकैकं काण्डं कृत्वा पित्ये तत् कर्त्तव्यमिति काण्डानुसमयः । दैवे  
एकैकं पदार्थं कृत्वा पित्ये स पदार्थः कर्त्तव्य इति पदार्थानुसमयः ।  
पदार्थसमूहः काण्डम् । तथाच दैवे आसनप्रभृत्याच्छादनान्तकाल-  
धर्मसमापनानन्तरं पित्रे तत्करणोपदेशादत्र काण्डानुसमयः ।



पितृभ्यः स्थानमसीति न्युजं पात्रं करोत्यधः”—इति ॥

दिगुणान् दिगुणभुग्नान् सतिलान् कुशानासनार्थं दद्यात् । तदुक्तं काठके । “पितृणां दिगुणांस्तिलैः” इति ।

आसनदानात्पूर्वं पञ्चाक्षोदकं दद्यात् । तथा चाश्वलायनः । “अपः प्रदाय दर्भान् दिगुणभुग्नानासनं प्रदाय” । अपः प्रदायेति आद्वे क्षणः क्रियतामिति पूर्व्ववत् जलं दत्त्वा । पितृनावाहयिष्ये इति ब्राह्मणान् स्पृष्ट्वा आवाहयेति तैरनुज्ञातः उग्रन्तस्त्रेति मन्त्रेणावाह्यं नमो वः पितर इति तिलान् मस्तकादिदक्षिणपादान्तमवकीर्या-  
यान्तु नः पितर इति मन्त्रेणोपतिष्ठते । तथाच प्रचेताः,—

“शिरःप्रभृति पादान्तं नमो व इति पैतृके”—इति ।

उपस्थानानन्तरकृत्यमुक्तं पुराणे,—

“जपेदायान्तु नः इति मन्त्रं सम्यगशेषतः ।

रक्षार्थं पितृसचस्य त्रिःकालः सर्व्वतो दिशम् ।

तिलांसु प्रक्षिपेन्मन्त्रमुच्चार्यापहता इति” ॥

अर्थाद्याच्छादनान्तं पूर्व्ववत् कुर्यात् । अत्रार्थपात्रासनादौ विशेषोविष्णुना दर्शितः । “दक्षिणाग्रेषु दक्षिणापवर्गेषु चमसेषु त्रिष्वपश्चासिञ्चेच्छन्नोदेवीरिति” । अयमर्थः । दक्षिणाग्रेषु दर्भेषु दक्षिणापवर्गंतयाऽऽसादितेषु पवित्रान्तर्हितेषु चमसेषु त्रिष्वर्थपात्रेषु शन्नोदेवीरभिष्टयइति मन्त्रेण प्रतिपात्रमप आसिञ्चेदिति । शौनकोऽपि । “पात्रेषु दर्भान्तर्हितेष्वपः प्रदाय शन्नोदेवीरभिष्टय-  
इत्यनुमन्वितासु तिलानावपति, तिलोऽसि सोमदेवत्यो गोसवो देवनिर्भितः । प्रन्नमद्भिः प्रन्नस्वधया पितृनिर्माहोकाग्रौणयाहि नः

स्वधानम इति” । अत्र च पित्रादीनां त्रयाणामेकैकस्थानेकब्राह्म-  
णनिमन्त्रणे सर्वेषामेकब्राह्मणनिमन्त्रणेऽपि त्रीण्येवार्थपात्राणि न तु  
ब्राह्मणसङ्ख्याया । अतएव वैजवापः,—

“स्त्रीत्वां पितृणां त्रीण्येव कुर्यात्पात्राणि धर्मवित् ।

एकस्मिन्वा वज्रषु वा ब्राह्मणेषु यथाविधि” ॥

स्त्रीत्वां तिलानर्घ्यादिकेषु चिन्नेत्यर्थः । अर्घ्यपवित्रञ्चायुग्मसङ्ख्याया  
कर्त्तव्यम् । तदुक्तं चतुर्विंशतिमते,—

“तिस्रस्त्रिंशः शलाकाः स्युः पितृपात्रेषु पार्वणे”—इति ।

तिलप्रक्षेपानन्तरं गन्धपुष्पाणि प्रक्षिपेत् । तदुक्तं ब्रह्मपुराणे,—

“अर्घ्याः पुष्पैश्च गन्धैश्च ताः प्रपूज्याश्च शास्त्रवत्”—इति ।

या अर्घ्यार्हास्ता आपस्ता गन्धादिभिः पूज्या इत्यर्थः । अनन्तर-  
कर्त्तव्यमाह शौनकाः,—“ताः प्रतिग्राहयिष्यन् स्वधार्था इति” । ता-  
अपो ब्राह्मणैः प्रतिग्राहयिष्यन् स्वधार्था इति मन्त्रेण स्थापयेदित्यर्थः ।  
ततः पवित्रान्तर्हितेषूदकपूर्वकं या दिव्या इति मन्त्रेणार्घ्यादकं  
दद्यात् । तथाच पैठीनसिः । “ततो ब्राह्मणहस्तेषूदकपूर्वं दर्भाग्रदा-  
योदकपूर्वकमर्घ्यादकं ददाति या दिव्या इत्युक्त्वाऽसावेतत्ते अर्घ्या-  
दकमित्यप उपसृष्ट्वैवमेवेतरयोः”—इति । अत्र विशेषमाह धर्मः ।  
“या दिव्या आप इति पात्रं पाणिभ्यामुद्धृत्य नाम गोत्रञ्च गृहीत्वा  
सपवित्रहस्तेऽर्घ्यं दद्यात्”—इति । यत्तु पैठीनसि वचने हस्तेऽस्त्विति वज्र-  
वचनम्, तत् त्रींस्त्रीनेकैकचेति विहितब्राह्मणसङ्ख्यापक्षे । ब्राह्मण-  
हस्तेषूदकपूर्वं दर्भाग्रदायेति पित्रर्थब्राह्मणार्चनएव वज्रवचनप्रयो-  
गात् । अन्यथा, एवमितरयोरिति पितामहप्रपितामहार्थब्राह्मणा-

र्चनस्य पृथग्विधानं न स्यात् । (१) एवमर्थं दत्वा तेषामर्घादकानां संस्त्रवान् विप्रहस्तेभ्यः पात्रेषु गलितान् पितृपात्रे संगृह्य तत्पात्रं न्युजमधोमुखं “पितृभ्यः स्थानमग्निं”—इत्यधः कुर्यात् भूमौ निदधात् इत्यर्थः । न्युजकरणानन्तरकर्त्तव्यमाह वैजावापः,—

“तस्योपरि कुशान्दत्वा प्रदद्याद्देवपूर्वकम् ।

गन्धपुष्पाणि धूपञ्च दीपवस्तोपवीतकम्”—इति ॥

देवपूर्वकमित्यर्थं पदार्थानुसमयो याज्ञवल्क्योक्तकाण्डानुसमयेन सह विकल्पते इत्यविरोधः । एवं गन्धपुष्पादिभिर्ब्राह्मणानभ्यर्च्यग्नौ करणाख्यं कर्म कुर्यात् । तदाह कात्यायनः,—

“गन्धान्ब्राह्मणसात्कृत्वा पुष्पाण्युतुभवानि च ।

धूपं चैवानुपूर्व्येण अग्नौ कुर्यादतः परम्”—इति ॥

अग्नौ करणप्रकारमाह याज्ञवल्क्यः,—

“अग्नौ करिष्यन्नादाय पृच्छत्यन्नं दत्तमुतम् ।

कुरुष्वेत्यभ्यनुज्ञातो ज्ज्वाऽग्नौ पितृयज्ञवत् ॥

ऊतशेषं प्रदद्यात्तु भाजनेषु समाहितः ।

यथात्नाभोपपन्नेषु रौप्येषु तु विशेषतः”—इति ॥

अग्नौ करिष्यन् दत्तमुतमन्नमादाय “अग्नौ करिष्ये”—इति ब्राह्मणान् पृच्छेत् । दत्तग्रन्थेन शाकादेर्निरासः । ततः कुरुष्वेति तैरनुज्ञातः, “सान्निध्यमुपसमाधाय\* मेघणेनावदाय सोमाय पितृमते स्वधा-

\* सन्निधावुपसमाधाय,—इति मु० ।

(१) दत्त्वाऽर्थं संस्त्रवांस्तेषां (७३४।६) इति याज्ञवल्क्यवचनं व्याचष्टे एवमर्थं दत्त्वेत्यादिना ।

नमोऽग्नये कव्यवाहनाय स्वधानमः” —इति पिण्डपितृयज्ञविधानेनाग्नौ जुहुयात् । ततोमेक्षणं कृत्वा ऊतशेषं यथालाभोपपन्नेषु पित्रादि-  
भाजनेषु\* दद्यात् न वैश्वदेवभाजनेषु । तदुक्तं पुराणे,—

“अग्नौकरणशेषन्तु न दद्याद्वैश्वदेविके” —इति ।

अग्नौकरणञ्च प्राचीनावीत्युपवीती वा कुर्यात् । तत्प्रकृतिभूतस्य पिण्डपितृयज्ञस्य दैविकत्वपैतृकत्वाभ्यामुभयविधत्वेन विकल्पितो-  
भयधर्मकत्वात्, तद्विकृतिभूताग्नौकरणहोमेऽपि प्राचीनावीतिलोप-  
वीतित्वयोर्विकल्पोऽवगम्यते । अत्र च यथाशास्त्रं व्यवस्था द्रष्टव्या ।  
अग्नौकरणञ्च स्मार्त्तत्वेन विवाहाग्नौ कर्त्तव्यम् । यदा तु सर्वाधाने-  
नौपासनाग्निर्नास्ति, तदा दक्षिणाग्नौ जुहुयात्, तदसन्निधाने लौकि-  
काग्नौ । तथा च वायुपुराणम्,—

“आहृत्य दक्षिणाग्निन्तु होमार्थं वै प्रयत्नतः ।

अग्न्यर्थं लौकिकं वाऽपि जुहुयात्कर्मसिद्ध्यर्थे” —इति ।

अग्न्यर्थमौपासनाग्निकार्यसिद्ध्यर्थम् । दक्षिणाग्न्यसन्निधाने पाणौ  
होमः कर्त्तव्यः । तथा च सूत्रान्तरम्,—

“हस्तेऽग्नौकरणं कुर्यादग्नौ वा साम्निको द्विजः” —इति ।

साम्निकः सर्वाधानेनाहिताग्निर्दक्षिणाग्न्यसन्निधाने हस्ते लौकि-  
केऽग्नौ वाऽग्नौकरणं कुर्यादित्यर्थः । यदा त्वर्धाधानेनाहिताग्नि-  
रप्यग्निमान् तदौपासनाग्नावग्नौकरणं कुर्यात्, तदभावे द्विजपाणा-  
वपु वा । तथाच मार्कण्डेयः, । “अनाहिताग्निस्त्रौपासनाग्न्यभावे

\* पित्रादिभोजनपात्रेषु,—इति सु० ।

† यदा त्वर्धाधानेनाहिताग्निर्नाहिताग्निर्वाऽग्निमान्,—इति सु० ।



द्विजेऽप्सु वा”—इति । अनाहिताग्निशब्देनार्धाधानेनाहिताग्निर्गृह्यते । अश्वग्नौकरणं जलसमीपे आद्धकरणे वेदितव्यम् ।

तदाह कात्यायनः,—

“विष्णुधर्मात्तरे वाऽप्सु मार्कण्डेयनयः स्मृतः ।

स यदाऽपां समीपे स्थाच्छ्राद्धं ज्ञेयो विधिस्तदा”—इति ।

यत्तु मनुनोक्तम्,—

“अग्न्यभावे तु विप्रस्य पाणवेवोपपादयेत्”—इति ।

तद्ब्रह्मचारिविषयम् । तदाह जातृकर्णः,—

“अग्न्यभावे तु विप्रस्य पाणौ दद्यात्तु दक्षिणे ।

अग्न्यभावः स्मृतस्तावद्यावद्गार्ह्यां न विन्दति”—इति ।

विद्यमानेऽप्यग्नौ काम्यादिषु चतुर्षु आद्धेषु ब्राह्मणपाणवेव होमः । तदाऽऽर्ग्यकाराः,—

“अन्वष्टक्यं च पूर्वद्युर्मासिमासि च पार्वणम् ।

काम्यमभ्युदयेऽष्टम्यामेकोद्दिष्टमथाष्टमम् ॥

चतुर्व्याद्येषु सग्नौनामग्नौ होमो विधीयते ।

पित्र्यब्राह्मणहस्ते स्यादुत्तरेषु चतुर्व्यपि”—इति ।

“हेमन्तग्निगिरयोश्चतुर्णामपरपक्षाणामष्टम्योऽष्टकाः”—इति विहितान्यष्टकाश्राद्धानि । तत्राष्टकाश्राद्धानामुत्तरदिने नवम्यां क्रियमाणं आद्धमन्वष्टक्यम् । पूर्वद्युः सप्तम्यां क्रियमाणं आद्धं ‘पूर्वद्युः’—इति पदेन लक्षणयोक्तम् । प्रतिमासं क्रियमाणमापरपक्षिकं आद्धं ‘मासिमासि’—इत्यनेनोक्तम् । पार्वणं सर्वश्राद्धप्रकृतीभूतममावस्याश्राद्धम् । काम्यं पुत्रादिफलकामनया क्रियमाणं आद्धम् । आभ्यु-

दधिकआद्धमभ्युदय इति पदेनोक्तम् । अष्टकाख्यआद्धमष्टम्यामिति पदेनोक्तम् । एकोद्दिष्टपदेन सपिण्डीकरणं लक्षणयोक्तं, सपिण्डीकरणे एकोद्दिष्टस्यापि सङ्गावात् । एषां मध्ये आद्येषु चतुर्षु सामिकानाम-  
ग्नावेवाग्नौकरणहोमः, उत्तरेषु सामीनां पित्र्यब्राह्मणहस्तएवेति\* ।  
पाणौ होमे तु विशेषः कात्यायनेन दर्शितः,—

“पित्र्ये यः पङ्क्तिमूर्द्धन्यस्तस्य पाणावनग्निः ।

ऊला मन्त्रवदन्वेषां तूष्णीं पात्रेषु निक्षिपेत्”—इति ।

यत्तु यमेनोक्तम्,—

“दैवविप्रकरेऽनग्निः ऊलाऽग्नौकरणं द्विजः”—इति ।

तत्र विकल्पेन व्यवस्था द्रष्टव्या । दैविकब्राह्मणपाणौ होम-  
पक्षेऽपि पित्र्यब्राह्मणपात्रेऽप्येव शेषं निक्षिपेत् । अतएव वायु-  
पुराणम्,—

“ऊला दैवकरेऽनग्निः शेषं पित्र्ये निवेदयेत् ।

न हि सृताः शेषभाजो विश्वेदेवाः पुराणगैः”—इति ।

पाणौ होमे यत्कर्त्तव्यं तदाह शौनकः । “अनग्निश्चेदाद्यं गृहीत्वा  
भवत्स्वेवाग्नौकरणम्—इति पूर्ववत्तथाऽस्त्विति” । अयमर्थः । आद्यं  
घृतस्रुतमन्नं गृहीत्वा “भवत्स्वेवाग्नौकरणहोमं करिष्ये”—इति पूर्ववत्  
पृष्ट्वा तथाऽस्त्विति तैरनुज्ञातोजुहुयात्,—इति । यमोऽपि,—

“अग्नौकरणवत्तत्र होमोदैवकरे भवेत् ।

पर्यस्तदर्भानास्तीर्य यतो ह्यग्निसमो हि सः”—इति ।

पर्यस्तदर्भाः परिस्तरणयोग्यदर्भाः । दैवकरग्रहणेन पित्र्यब्राह्मण-

\* हेमन्तशिष्टिरयोरित्यारभ्य एतदन्तोऽग्रन्तो नास्ति ना० पुस्तके ।

करोऽप्युपलक्ष्यते । उभयत्रापि विकल्पेनाग्नौकरणस्य विधानात् ।  
पाणितले ऊतस्थान्नस्य विनियोगमाह गृह्यपरिशिष्टकारः,—

“यच्च पाणितले दत्तं यच्चान्यदुपकल्पितम् ।

एकीभावेन भोक्तव्यं पृथग्भावो न विद्यते ॥

अन्नं पाणितले दत्तं पूर्वमन्नन्यबुद्ध्यः ।

पितरस्तेन दृष्यन्ति शेषान्नं न लभन्ति ते”—इति ।

यदा दैवविप्रकरे होमस्तदा पितृमातामहश्चाद्भुद्वयार्थं सङ्गदेवा-  
नुष्ठेयः । वैश्वदेवभेदेऽपि तत्राधिकरणकारकस्य संप्रतिपन्नत्वात् । यदा  
पित्र्यब्राह्मणकरे होमस्तदा मातामहब्राह्मणकरेऽपि पृथगनुष्ठेयः, वैश्व-  
देविकतन्त्रत्वेऽपि तत्राधिकरणकारकस्यासंप्रतिपन्नत्वात्<sup>(१)</sup> ।

तथा च कात्यायनः,—

- (१) दैवब्राह्मणहस्ते होमविधानपक्षे दैवब्राह्मणहस्तस्याग्नौकरणहोम-  
स्याधारइति स एव तस्याधिकरणकारकं, आधारस्यैवाधिकरण-  
कारकतया स्मरणात् । वैश्वदेवभेदेऽपि एकस्मिन् वैश्वदेवब्राह्मणहस्ते  
अग्नौकरणहोमे कृतेऽपि शास्त्रोक्तस्याधारे स कृतो भवतीति नास्य  
पुनरावृत्तिः । पित्र्यब्राह्मणहस्ते होमपक्षे हि पितृब्राह्मणहस्तस्यैव  
होमस्याधिकरणकारकं भवति । मातामहपक्षे तु न पितृब्राह्मणो-  
वर्तते किन्वन्यथा । पित्र्यब्राह्मणहस्ते होमविधिस्तु पितृपक्षस्यैव  
प्रवर्तते । तस्य च ‘मातामहानामप्येवं’—इत्याद्यतिदेशबलान्माता-  
महपक्षे प्राप्तिः । एवञ्च पितृब्राह्मणस्थाने मातामहब्राह्मणवत्  
पितृब्राह्मणहस्तस्थाने मातामहब्राह्मणहस्तोऽपि तत्पक्षीयाग्नौकरण-  
होमाधारतया अतिदेशेन प्राप्यते इति व्यक्तमधिकरणकारकस्य  
भिन्नत्वम् । तथाचाधिकरणकारकभेदात् होमोऽपि भेदेनैव कर्तव्य-  
इति भावः ।

“मातामहस्य भेदेऽपि कुर्यात्तन्त्रे च\* साम्निकः”—इति ।

वैश्वदेविकस्य भेदे तन्त्रे च मातामहस्य मातामहार्थब्राह्मण-  
स्यापि पाणौ होमं साम्निकः कुर्यादित्यर्थः । पात्राणि द्विः प्रचा-  
लयेत् । तथा च ब्रह्माण्डपुराणम्,—

“प्रचाल्य हस्तपात्रादि पश्चादग्निर्दिधाभवत् ।

प्रचालनं जलं दर्भैस्तिलमिश्रं क्षिपेच्छुचौ”—इति ।

हस्तेन निर्मृष्टं पात्रादीति मध्यमपदलोपी समासः । आदि-  
शब्देन दृतादिधारणार्थं गृह्यते । एवं प्रचालितेषु पात्रेषु ऊतशेषं  
प्राचीनावीती पितृपात्रेषु निधाय सम्पादितान् पदार्थान् परिवेषयेत् ।  
तथा च श्रौतकः,—

“ऊत्वाऽग्नौ परिशिष्टान् पितृपात्रेष्वनन्तरम् ।

निवेद्यैवापसव्येन परिवेषणमाचरेत्”—इति ।

अपसव्येनेति ऊतशेषनिवेदनेनान्वेति न परिवेषणेन । अतएव  
कार्ष्णाजिनिः,—

“अपसव्येन कर्त्तव्यं पित्र्यं कृत्यं विशेषतः ।

अन्नदानादृते सर्वमेवं मातामहेष्वपि”—इति ।

परिवेषणप्रकारो मनुना दर्शितः,—

“पाणिभ्यामुपसंगृह्य स्वयमन्नस्य वर्द्धितम् ।

विप्रान्तिके पितृन् ध्यायन् अन्नकैरुपनिक्षिपेत्”—इति ।

अन्नस्य वर्द्धितमन्नेन पूर्णं परिवेषणपात्रं विप्रान्तिके भोजनार्थ-



पात्रे । स्वयमिति वचनात् स्वयं परिवेषणं मुख्यम् । अतएव वायु-  
पुराणम्,—

“फलस्थानन्तता प्रोक्ता स्वयं तु परिवेषणात्”—इति ।

यत्तु तत्रैवोक्तम्,—

“परिवेषणं प्रशस्तं हि भार्यया पिढ्वत्प्रथे ।

पिढ्वदेवमनुव्याणां स्त्रीसहायोद्यतः स्मृतः”—इति ।

तदितरापेक्षया वेदितव्यम् । भार्ययाऽपि स्वर्णयैव परिवेषणं  
कार्यम् । तथा च नारायणः,—

“यद्रथं यत्पवित्रञ्च यत्पित्रं यत्सुखावहम् ।

द्विजातिभ्यः स्वर्णाया हस्तेनैव तु दीयते”—इति ।

हस्तेन हस्तद्वयेनेत्यर्थः । हस्तेनापि न साक्षाद् देयं, अपि तु  
दर्श्यादिद्वारा । अतएव वृद्धशातातपः,—

“उभाभ्यामपि हस्ताभ्यामाहृत्य परिवेषयेत्”—इति ।

मत्स्येनोक्तम्\*,—

“हस्तदत्तास्तु ये स्नेहा लवणव्यञ्जनादयः ।

दातारन्नोपतिष्ठन्ति भोक्ता भुञ्जीत किञ्चिषम्”—इति ।

विष्णुपुराणेऽपि,—

“नापवित्रेण हस्तेन नैकेन न विना कुशम् ।

नायसेनैव पात्रेण आङ्घ्रेषु परिवेषयेत्”—इति ।

आयसेन अयोमयपात्रेण नैव परिवेषयेत् । परिवेषणे कानि

\* हस्तन,—इत्यादिः एतदन्तोऽग्रश्चो नास्ति ना० पुस्तके ।

पात्राणि प्रशस्तानीत्यपेक्षिते विष्णुः । “दृतादिदाने तैजसानि पात्राणि  
वा फल्गुपात्राणि वा प्रशस्तानि । अत्र च पितृगाथा भवति,—

सौवर्णराजताभ्याञ्च खड्गेनौदुम्बरेण च ।

दत्तमचयतां यान्ति फल्गुपात्रेण वाऽप्यथ”—इति ।

खड्गेन खड्गमृगशृङ्गकृतदर्थादिना । फल्गुपात्रेण काकौदुम्बरि-  
काख्यवृक्षदारुकृतदर्थादिना\* । अन्यान्यपि परिवेषणीयान्याह मनुः,—

“भक्ष्यं भोज्यञ्च विविधं मूलानि च फलानि च ।

हृद्यानि चैव मांसानि पानानि सुरभीणि च ॥

उपनीयं तु तत्सर्वं शनकैः सुसमाहितः ।

परिवेषयेत्तु प्रयतः गुणान् सर्वान् प्रचोदयन्”—इति ।

शौनकोऽपि,—

“शाकं सर्व्वसुपानीय निवेद्य च पृथक् पृथक् ।

विधिना दैवपूर्व्वं तु परिवेषणमारभेत्”—इति ।

सम्पादितं सर्व्वपात्रेषु प्रक्षिप्य पात्राभिमन्त्रणं कुर्यात् । तदाह  
प्रचेताः । “सर्व्वं प्रकृतं दत्त्वा पात्रमालभ्य जपेत्”—इति । अत्र  
विशेषमाह याज्ञवल्क्यः,—

“दत्त्वाऽन्नं पृथिवीपात्रमिति पात्राभिमन्त्रणम् ।

कृत्वेदं विष्णुरित्यन्ने द्विजांगुष्ठं निवेशयेत्”—इति ।

अनन्तरकर्त्तव्यमाहात्रिः,—

“हस्तेन मुक्तमन्त्राद्यभिदमन्नमितीरयेत् ।

स्वाहेति च ततः कुर्यात् खसत्तादि निवर्त्तयेत् ॥

\* खड्गेन,—इत्यादि एतदन्तं नास्ति ना० शा० स० पुस्तकेषु ।

गोचसंबन्धनामानि इदमन्नं ततः स्वधा ।

पितृन् क्रमादुदीर्येति स्वसत्तां विनिवर्त्तयेत्”—इति ।

अयमर्थः । विश्वेभ्यो देवेभ्य इति देवतोद्देशेन शब्दोच्चारणानन्तर-  
मिदमन्नमित्युच्चारयेत्, ततः स्वाहेति मन्त्रमुच्चारयेत्, ततो न ममेति  
स्वत्वपरित्यागं कुर्यात् । ततः पित्रादिक्रमात् संबन्धगोचनामोच्चारण-  
पूर्वकं\* देवतोद्देशं कृत्वेदमन्नमिति प्रदेयं द्रव्यं निर्दिश्य, स्वधेति कथ-  
नानप्रकाशकं मन्त्रमुच्चार्य, न ममेति स्वत्वपरित्यागं कुर्यात् । अन-  
न्तरकृत्यमाह लघुयमः,—

“अन्नहीनं क्रियाहीनं मन्त्रहीनञ्च यज्ञवेत् ।

सर्वमच्छिद्रमित्युक्त्वा ततो यज्ञेन भोजयेत्”—इति ।

अच्छिद्रं जायतामित्युक्त्वा । अनन्तरकर्त्तव्यमाह प्रचेताः,—

“अपोग्रानं प्रदायाथ सावित्रीं त्रिर्जपेदथ ।

मधुवाता इति त्वचं<sup>(१)</sup> मध्वित्येतत्त्रिकं तथा”—इति ।

मधु इत्येतत् त्रिरावर्त्तनीयमिति चतुर्थपादस्यार्थः । सावित्रीं  
सव्याहृतिकां जपेत् । तथा च याज्ञवल्क्यः,—

“सव्याहृतिकां गायत्रीं मधुवाता इति त्वचम् ।

जप्त्वा यथासुखं वाच्यं भुञ्जीरंस्तेऽपि वाग्यताः”—इति ।

यथासुखमित्यत्र जुषध्वमित्यध्याहारः । अतएव व्यासः,—

\* सम्बन्धनामगोत्रोच्चारणपूर्वकं,—इति सु० ।

(१) त्वचं,—इत्यार्षोऽयं प्रयोगः । “अच्छि त्रेरुत्तरप्रदादिलोपश्च कन्द-  
ति”—इति पाणिनिस्मरणात् ।

“जुषध्वमिति ते चोक्ताः सम्यग्विधृतभाजनाः ।

कृतमौनाः समश्रीयुरपोशानादनन्तरम्”—इति ।

आद्धभोक्ता बलिं न दद्यात् । अतएवात्रिः,—

“दत्ते वाऽप्यथवाऽदत्ते भूमौ यो निक्षिपेद्वलिम् ।

तदन्नं निष्फलं याति निराशैः पितृभिर्गतम्”—इति ॥

भोजनोपक्रमानन्तरकर्त्तव्यमाह कात्यायनः । “अश्रत्सु जपेद्वाह-  
तिपूर्वां गायत्रीं सप्रणवां सकृत्त्रिंशं रचोम्रीः पित्र्यमन्त्रान् पुरुष-  
सूक्तमप्रतिरथमन्यानि च पवित्राणि<sup>(१)</sup>”—इति । मन्तरपि,—

“स्वाध्यायं आवयेत्पित्र्ये धर्मशास्त्राणि चैव हि ।

आख्यानानीतिहासांश्च पुराणानि खिलानि च<sup>(२)</sup>”—इति ।

अत्र सूक्तजपो यज्ञोपवीतिना कर्त्तव्यः । अतएव यमदग्निः,—

“अपसव्येन कर्त्तव्यं सर्वं आद्धं यथाविधि ।

सूक्तस्तोत्रजपं सुक्ता विप्राणाञ्च विसर्जनम्”—इति ॥

दाहभोक्तृनिधमानाह वृद्धशातापतः,—

“अपेक्षितं योन दद्यात् आद्धार्थमुपकल्पितम् ।

कृपणो मन्दबुद्धिस्तु न स आद्धफलं लभेत् ।

(१) ऋग्वेदीय ४।४।१० पञ्चमसूक्तगता ऋचः रचोम्रीः ।

(२) स्वाध्यायोवेदः । धर्मशास्त्राणि मानवादीनि । आख्यानानि सौपर्य-  
मैत्रावरुणादीनि । इतिहासामहाभारतादयः । पुराणानि “सर्गश्च  
प्रतिसर्गश्च वंशमन्वन्तराणि च । वंशानुचरितश्चैव पुराणं पञ्चल-  
क्षयम्”—इत्युक्तलक्षणाणि ब्रह्मपुराणादीनि । खिलानि औसूक्त-  
शिवसङ्ख्यादीनि ।



अपेक्षितं याचितव्यं आद्वैतमुपकल्पितम् ।

न याचते द्विजोमूढः स भवेत् पितृघातकः”—इति ।

ननु,

“याचते यदि दातारं ब्राह्मणो ज्ञानदुर्व्वलः ।

पितरस्तस्य दुष्यन्ति दातुर्भाक्तुर्न संशयः”—इति ।

“छच्छ्रद्वादशरात्रेण मुच्यतेऽकर्मणस्ततः ।

तस्माद्विद्वान्नैव दद्यान्न याचेन्न च दापयेत्”—इति

वायुपुराणसूती विरुध्येयातामिति चेत् । मैवम् । तयोरनुप-  
कल्पितविषयत्वेनाप्युपपत्तेः । उपकल्पितवस्तुनोऽप्यत्यन्ताधिकस्य दान-  
प्रतिग्रहौ शङ्खलिखिताभ्यां निषिद्धौ । “नात्यन्ताधिकं दद्यान्न  
प्रतिगृह्णीयात्”—इति । अनपेक्षितवस्तुनो निवारणप्रकारमाह  
निगमः,—

“नास्त्रपानादिकं श्वाद्धे वारयेन्मुखतः क्वचित् ।

अनिष्टत्वादङ्गत्वाद्वा वारणं हस्तसंज्ञया”—इति ।

वारणं याचनस्याप्युपलक्षणार्थम् । मुखतोयाचने मौनभङ्गा-  
विशेषात् । अपेक्षितवस्तु ददामीत्युक्त्वा न देयम् । तथाच यमः,—

“यावद्धविष्यं भवति यावदिष्टं प्रदीयते ।

तावदश्नन्ति पितरो यावन्नाह ददाम्यहम्”—इति ।

भोजनकाले दातृनियमाः ब्रह्माण्डपुराणे दर्शिताः,—

“न चाश्रु पातयेत् कर्त्ता\* नाशुद्धां गिरमीरयेत् ।

\* जातु,—इति सु० ।

न चोदीचेत भुञ्जानान् न च कुर्वीत मत्सरम् ।

न दीनोनापि वा कुड्डो न चैवान्यमना नरः ।

एकाग्रमाधाय मनः श्राद्धं कुर्यात्सदा बुधः—इति ।

भोक्तृनियममाह सुमन्तुः,—

“अक्रोधनो रसान् सम्यग्दाद्यद्यस्य\* रोचते ।

आ तृप्तेर्भोजनन्तेषां कामतो † नावशेषणम्”—इति ।

निगमेऽपि । “दूष्णीं भुञ्जीरन् न विलोकयमाना अतुङ्गृत्य ‡

पाचम्”—इति । बोधायनोऽपि,—

“पादेन पादमाक्रम्य योभुङ्क्ते ऽनापदि द्विजः ।

नैवासौ भुज्यते श्राद्धे निराशाः पितरौगताः”—इति ।

प्रचेता अपि,—

“पीत्वाऽऽपोशानमश्रीयात् पात्रे दत्तमगर्हितम् ।

सर्वेन्द्रियाणां चापल्यं न कुर्यात्पाणिपादयोः”—इति ।

मतुरपि,—

“अत्युष्णं सर्वमन्नं स्यादश्रीरंश्चैव वाग्यताः ।

न च द्विजातयोब्रूयुर्दात्रा पृष्टा हविर्गुणान्”—इति ।

अश्रीरंश्चैवेत्येवकारः प्रमादात्परस्परसंस्पर्शोऽपि भोजनानिवृत्त्यर्थः ।

अतएव श्राद्धः,—

\* सम्यग्दाद्याद्यदि,—इति सु० ।

† क्रमतो,—इति बा० ।

‡ अविलोकयन्तो नोदृत्य,—इति सु० ।

“आङ्गपंक्तौ तु भुञ्जानो ब्राह्मणो ब्राह्मणं स्पृशेत् ।  
तदन्नमत्यजन् भुक्त्वा गायत्र्यष्टशतं जपेत्”—इति ।

पुनः सएव,—

“ऋङ्कारेणापि यो ब्रूयाद्भस्तादाऽपि गुणान्वदेत् ।  
भूतलाच्चोद्धरेत्याचं मुञ्चेद्धस्तेन वाऽपि तत् ।  
प्रौढपादो वह्निः कचो वह्निर्जानु करोऽथवा ।  
अङ्गुष्ठेन विनाऽस्नाति मुखशब्देन वा पुनः ।  
पीतावशिष्टन्तोद्यादि पुनरुद्धृत्य वा पिवेत् ।  
खादिताङ्गं पुनः खादेन्मोदकानि फलानि वा ।  
मुखेन वा धमेदन्नं निष्ठीवेद्भाजनेऽपि वा ।  
इत्यमन्नं द्विजः आङ्गं हत्वा गच्छत्यधोगतिम्”—इति ।

पौढपादः आसनाद्यारूढपादः । वह्निः कच उत्तरवासो वह्निर्भूत-  
कचद्वितीयः\* । दाढनियममाह शङ्खः,—

“आङ्गे नियुक्तान् भुञ्जानान् पृच्छेत्स्वणादिषु ।  
उच्छिष्टाः पितरोऽयान्ति पृच्छतो नात्र संशयः ।  
दातुः पतति वाङ्मवै जिह्वा भोक्तुश्च भिद्यते”—इति ।

अन्यानपि भोक्तृनियमानाह प्रचेताः,—

“न स्पृशेद्दामहस्तेन भुञ्जानोऽन्नं कदाचन ।  
न पादौ न शिरोवस्ति न पदा भाजनं स्पृशेत् ।  
भोजनन्तु न निःशेषं कुर्यात् प्राज्ञः कथञ्चन ।

\* पौढपादः,—इत्यादिरेतदन्तोऽग्नौ नास्ति ना० पुस्तके ।

अन्यत्र दध्नः क्षीराद्वा क्षौद्रात् सक्तुभ्यएवच"—इति ।

न च, "न निन्देयुर्नावशेषयेयुः"—इति जमदग्निवचनविरोधः,—  
इति वाच्यं, तस्याधिकावशेषणविषयत्वात् । अतएवोक्तन्तेनैव ।  
“अल्यं पुनस्तृष्ट्यन्तस्यासंस्कृतप्रमीतानां भागधेयत्वात्”—इति ।  
उच्छिष्टस्यासंस्कृतप्रमीतादिभागधेयत्वञ्च मनुराह,

“असंस्कृतप्रमीतानां त्यागिनां कुलघोषिताम् ।

उच्छिष्टभागधेयं स्याद् दर्भेषु विकिरञ्च यः”—इति ।

एवं नियमेन भुक्तवत्सु विप्रेषु यत् कर्त्तव्यन्तदाह प्रचेताः,—

“हप्तान् बुद्ध्वाऽन्नमादाय सतिलं पूर्ववज्जपेत्”—इति ।

पूर्ववत्सयाहृतिकाङ्गायत्रीं मधुमतीञ्च जपेत्,—इति । तदाह  
कात्यायनः । “गायत्रीं मधुमतीं मधुमध्विति च जप्त्वा हप्ताः स्वेति  
पृच्छति”—इति । प्रश्नानन्तरं व्यासः,—

“हप्ताः स्वेति च पृष्टास्ते ब्रूयुस्तृप्ताः स इत्यथ”—इति ।

अनन्तरकर्त्तव्यमाह मनुः,—

“सर्ववर्णिकमन्नाद्यं संनीयाज्ञाव्य वारिणा ।

समुत्सुजेद्भुक्तवतामगतो विकिरन्भुवि”—इति ।

सर्ववर्णा व्यञ्जनविशेषा यस्मिंस्तत्सर्ववर्णिकम् । अत्र विशेषमाह  
प्रचेताः । “ये अग्नीति भूवि चिपेत्”—इति । भुवि दर्भास्तृताया-  
मिति । अतएव मनुना, “दर्भेषु विकिरञ्च यः”—इत्युक्तम् ।  
विकिरं दत्वा आचामेत् । अतएव मरीचिः,—

“आद्वेषु विकिरं दत्वा योनाचामेन्नतिभ्रमात् ।

पितरस्तस्य षण्मासभवन्युच्छिष्टभोजिनः”—इति ।



अनन्तरं गण्डूषार्थमुदकं दद्यात् । तथाच मदालसावाक्यम्,—

“ततस्त्वाचमनार्थाय दद्याच्चापः सकृत्सकृत्”—इति ।

पित्र्यब्राह्मणपूर्वकं हस्तप्रक्षालनाचमनार्थमुदकं दद्यात् । तदाह-  
विष्णुः । “उदङ्मुखेष्वाचमनमादौ दद्यात् ततः प्राङ्मुखेषु ततस्तु  
प्रोक्षणम्”—इति । आङ्गदेशं सम्प्रोक्ष्य दर्भपाणिः सर्वं कुर्यात्\* ।  
ततः पिण्डनिर्वपणं कुर्यात् । तदाह याज्ञवल्क्यः,—

“सर्वमन्नमुपादाय सतिलं दक्षिणामुखः ।

उच्छिष्टसन्निधौ पिण्डान् दद्यात्तु पितृयज्ञवत्”—इति ।

अयमर्थः । ब्रह्माणार्थपक्वन्निलमिश्रं सर्वमन्नमुपादाय पिण्डान्  
कृत्वोच्छिष्टसन्निधौ पितृयज्ञकल्पेन पिण्डान् दद्यात् । एतच्च चरुअप-  
णाभावे वेदितव्यम् । यदा तु चरुअपणसङ्गावस्तदाऽग्नौकरणशिष्ट-  
चरुशेषेण सह सर्वमन्नमुपादाय अग्निसन्निधौ पिण्डान् दद्यात् ।  
तदाह मनुः,—

“त्रैस्तु तस्माद्भविःशेषात् पिण्डान् कृत्वा समाहितः ।

अौदकेनैव विधिना निर्व्वपेद्दक्षिणामुखः”—इति ।

उच्छिष्टसन्निधिस्वरूपमाहात्रिः,—

“पितृणामासनस्थानादघतस्तिव्वरन्निषु ।

\* एतत्परं, पैटकब्राह्मणेषु प्रथमं हस्तप्रक्षालनपूर्व्वकमाचनार्थमुदकं  
दत्त्वा पश्चाद्वैश्वदेविकब्राह्मणेषु दत्त्वाऽनन्तरं प्रोक्षितमिति मन्त्रेण आङ्ग-  
देशं संप्रोक्ष्य दर्भपाणिः सर्व्वमुपरिकर्मजातं कुर्यादित्यर्थः—इत्यधिकः  
पाठः सु० ।

उच्छिष्टसन्निधानन्तु नोच्छिष्टासनसन्निधौ”—इति ।

चिखरन्निधिति उच्छिष्टसंसर्गरहितासन्नदेशोपलक्षणार्थम् ।

अतएव व्यासः,—

“अरन्निमात्रमुत्सृज्य पिण्डांस्तत्र प्रदापयेत् ।

यत्रोपसृशतां वाऽपि प्राप्नुवन्ति न विन्दवः”—इति ।

पिण्डदाने कालमाह मनुः,—

“पिण्डनिर्वपणं केचित् पुरस्तादेव कुर्वते”—इति ।

भोजनात् पुरस्तादर्चनानन्तरमग्नौकरणानन्तरं वा पिण्डनिर्वपणं केचिदिच्छन्ति । अपरे तु भोजनानन्तरमाचमनादर्वागूर्ध्वं वा ब्राह्मणविसर्जनात् पश्चाद्वा पिण्डनिर्वपणं क्वचिदिच्छन्तीति, केचिदित्यनेनावगम्यते । भोजनात् पुरस्तात् पिण्डनिर्वपणं सपिण्डीकरणात् प्राग्विहितेष्वप्रशस्तेषु आङ्गेषु, सपिण्डीकरणादिप्रशस्तआङ्गेषु पश्चादेव पिण्डनिर्वपणम् । तदाह लोकाचिः,—

“अप्रशस्तेषु यागेषु पूर्वं पिण्डावनेजनम् ।

भोजनस्य, प्रशस्ते तु पश्चादेवोपकल्पयेत्”—इति ।

आचमनात् प्रागूर्ध्वं वा ब्राह्मणविसर्जनादूर्ध्वं वा पिण्डनिर्वपणमिति पक्षाः शाखाभेदेन व्यवस्थिताः । तथाच सत्यन्तरम्,—

“मुनिभिर्भिन्नकालेषु पिण्डदानन्तु यत् सत्यम् ।

तत् स्वशाखामतं यत्र तत्र कुर्याद्विचक्षणः”—इति ।

तत्राश्वलायनशाखिनामाचमनात् प्रागूर्ध्वं वेति पक्षयोः समलेन विकल्पः । तथाचाश्वलायनः । “भुक्तवत्स्वनाचान्तेषु पिण्डान् निदध्यादाचान्तेषु वा”—इति । यस्यां शाखायां कालविशेषेन श्रुतः, तत्र

प्रयोगसौकर्यार्थमाचमनादूर्ध्वं पिण्डनिर्वपणपक्षएव ग्रहीतव्यः । पिण्ड-  
निर्वपणेतिकर्त्तव्यता ब्रह्माण्डपुराणेऽभिहिता,—

“सव्योत्तराभ्यां पाणिभ्यां कुर्यादुल्लेखनं द्विजः ।

प्रघर्षणं ततः कुर्यात् आङ्गकर्मण्यतन्द्रितः ।

खण्डनं पेषणं चैव तथैवोल्लेखनक्रिया ।

वज्रेणाथ कुशैर्वाऽपि उल्लिखेत् तु महीं द्विजः”—इति ।

खण्डनं कुशादेश्चेदनं, पेषणं भूघर्षणं, वज्रशब्देन स्पृश उच्यते<sup>(१)</sup> ।  
उल्लेखनमन्त्रश्च कात्यायनेन दर्शितः । “उल्लिख्यापहताइति” ।  
अनन्तरं प्रोक्षयेत् । “तामभ्युक्ष्य”—इति आश्वलायनस्मरणात् ।  
तत्र कुशानास्तृणुयात् । तदुक्तं ब्रह्माण्डपुराणे । “क्षिपेत् कुशांस्तत्र  
च दक्षिणाग्रान्”—इति । ततोऽवनेजनं कुर्यात् । तदाह सुमन्तुः—

“असाववनेनिच्छेति पुरुषं पुरुषं प्रति ।

त्रिस्त्रिरेकेन हस्तेन विदधीतावनेजनम्”—इति ।

असाविति पित्रादीन् नामगोत्राभ्यां सम्बोध्य एकेन दक्षिण-  
हस्तेन प्रतिपुरुषं त्रिस्त्रिरवनेजनमुदकनिर्वपणं कुर्यादित्यर्थः । अत्राश्व-  
लायनेनावनेजने मन्त्रान्तरमुक्तम् । “प्राचीनावीती लेखां त्रिर-  
दकेनोपनयेच्छुन्वन्तां पितरः”—इत्यादि । तदविरुद्धं, शाखाभेदेन  
अवस्थोपपत्तेः । पिण्डदानमन्त्राः कात्यायनेन दर्शिताः । “असावे-  
तत्तदिति ये च त्वामन्वित्येके”—इति । असावित्यमुकगोत्रामुक-  
शर्मन्निति संबोध्य एतत्ते इति मन्त्रेण पिण्डदानं कुर्यात् । एके

(१) इत्यमेव पाठः सर्वेषु पुस्तकेषु ।

ये च त्वामन्विति मन्त्रेण पिण्डदानं कुर्यादित्याहुः । पिण्डदानं च  
सव्यं जान्वाच्य\* कर्त्तव्यम् । तदुक्तं वायुपुराणे,—

“मधुसर्पिस्तिलयुतांस्त्रीन् पिण्डान्निर्वपेद्बुधः ।

जानु कृत्वा तथा सव्यं भूमौ पितृपरायणः”—इति ॥

पिण्डदानानन्तरकर्त्तव्यमाह मनुः,—

“न्युष्य पिण्डान् पितृभ्यस्तुं प्रयतो विधिपूर्वकम् ।

तेषु दर्भेषु तं हस्तं निमृज्यास्त्रेपभागिनाम्”—इति ॥

तत्र मन्त्रो विष्णुना दर्शितः । “अत्र पितरो मादयध्वमिति  
दर्भमूलेषु करावघर्षणम्”—इति । अनन्तरकर्त्तव्यमाह कात्यायनः ।

“अत्र पितर इत्युक्तोदङ्मुख आतमनादावृत्यामीमदन्त पितर-  
इति जपति”—इति । आतमनात् प्राणायामोत्पवायुपौडावधि  
उदङ्मुख आसीत्, ततोऽनुच्छेदसन्नेव पर्यावृत्यामीमदन्तेति मनसा  
जपित्वोच्छेत् । अत्र विशेषः कर्मप्रदीपे दर्शितः,—

“वामेनावर्त्तनं केचिदुदगन्तं प्रचक्षते ।

आवृत्य प्राणमायस्य पितृन्ध्यायन्यथार्हतः ॥

जपंस्तेनैव चावृत्य ततः प्राणान् प्रमोचयेत्”—इति ।

अमी मदन्तेत्यनुमन्त्रणानन्तरं विष्णुः । “अमी मदन्तेत्यनुमन्त्र  
शेषावघ्राणं कृत्वा शुन्धन्तां पितर इति पूर्ववदुदकनिनयनं पिण्डो-  
परि, ततोऽसावभ्यन्तेत्यभ्यञ्जनं दद्यादसावन्धेत्यञ्जनं, अथ वस्त्रमभावे

\* जान्वाच्य,—इति मु० पुस्तके पाठः ।

† ततस्त्रांस्तु,—इति मु० पुस्तके पाठः ।



दशामूर्खां वा एतद्दः पितरो वासो मानोत् प्रेत्य\* पितरो युङ्क्ष्वम्”—इति । तदनन्तरं व्याघ्रः,—

“गन्धपुष्पाणि धूपञ्च दीपञ्च विनिवेदयेत् ।

एतद्दः पितरो वासो दशान्दत्वा पृथक् पृथक्”—इति ॥

अर्चनानन्तरं मत्स्यः,—

“यत् किञ्चित्पच्यते गेहे भक्ष्यं भोज्यमगर्हितम् ।

अनिवेद्य न भोक्तव्यं पिण्डमूले कथञ्चन”—इति ॥

तदनन्तरं वृहस्पतिः,—

“अनभ्यर्च्यादपाचं तु तेषामुपरि निक्षिपेत्”—इति ।

अनन्तरं विष्णुः । “अथैतानुपतिष्ठेत् नमो वः पितर इत्यादिना मनोवाङ्मयमह इति त्वचान्तेनाथैतान् पिण्डांश्चालयेत् परेतन पितर इति” । अनन्तरकृत्यमाह आश्वलायनः । “अग्निं प्रत्येयादग्ने तमधाश्वन्न स्तोमैरिति अग्निमग्नौकरणाग्निं गार्हपत्यं यदन्तरिक्षं पृथिवीम्”—इति । अनन्तरकृत्यमाह मत्स्यः,—

“अथाचान्तेषु चाचम्य वारि दद्यात् सकृत् सकृत्”—इति ।

ब्राह्मणहस्तेषु सकृत्सकृदपो दद्यादित्यर्थः । एतदाचमनात् प्राक् पिण्डदानपक्षे वेदितव्यम् । आचान्तेषु तु पिण्डदानपक्षे आचम्य पिण्डदानं कृत्वा ब्राह्मणहस्तेषूदकं सकृत् सकृद्दद्यात्, कुशाश्च देयाः । पद्मपुराणेषु,—

“अचाान्तेषूदकं दद्यात् पुष्पाणि सयवानि च”—इति ।

अत्र यवग्रहणं तिलोपलक्षणार्थं, च शब्दः पुनरप्युदकदानसमुच्च-

\* होमानुगतोऽन्यत्,—इति सु० पुस्तके पाठः ।

यार्थः । कृतकार्यत्वेन तेषु च यवादिषु कुत्रचित् शुचौ देशे विष्टेषु  
पुनरुदकादिकं दद्यात् । तथा च मत्स्यः,—

“आचान्तेषु पुनर्दद्यात् जलपुष्पाचतोदकम्”—इति ।

अनन्तरकर्त्तव्यमाह सएव,—

“दत्त्वाऽऽग्नीः प्रतिगृह्णीयात् द्विजेभ्यः प्राङ्मुखो बुधः ।

अघोराः पितरः सन्तु सन्वित्युक्ते पुनर्द्विजैः ॥

गोत्रं तथा वर्द्धतां नस्तथेत्युक्तञ्च तैः पुनः ।

दातारो नोऽभिवर्धन्तां वेदाः सन्ततिरेव च ॥

अद्वा च नो मा व्यगमद्वज्र देयञ्च नोऽस्त्विति ।

एताः सत्याग्निषः सन्तु सन्वित्युक्तञ्च तैः पुनः”—इति ॥

अनन्तरं पात्रचालनं कृत्वा स्वस्तिवाचनं कुर्यात् । अतएव  
नारायणः,—

“अचालयित्वा तत्पात्रं स्वस्ति कुर्वन्ति ये द्विजाः ।

निराग्नाः पितरस्तेषां शृणा यान्ति यथागतम्”—इति ॥

पात्रचालने विशेषमाह जादृकर्णः,—

“पात्राणि चालयेत् आद्वे स्वयं शिष्योऽथवा सुतः ।

न स्त्रीभिर्न च बालेन नासज्जात्या कथञ्चन”—इति ॥

स्वस्तिवाचनप्रकारमाह पारस्करः । “स्वस्तीति भगवन् ब्रूहीति  
वाचनम्”—इति । यज्ञोपवीती वैश्वदैविकहस्ते उदकं दत्त्वा पुरुर-  
वार्द्रवसंज्ञकेभ्योविश्वेभ्योदेवेभ्यः स्वस्तीति भगवन् ब्रूहीति कर्त्ता  
ब्रूयात् । विप्रेण च स्वस्तीति वक्तव्यम् । पितृब्राह्मणहस्तेष्वप्येवमेव\* ।

\* यज्ञोपवीती,—इत्यारभ्य एतदन्तोग्रस्थो नास्ति ना० पुस्तके ।

अनन्तरकृत्यमाह याज्ञवल्क्यः । “ततः कुर्यादक्षय्योदकमेवच”—  
इति । अक्षय्यमस्त्विति ब्राह्मणहस्ते जलं दद्यादित्यर्थः ।  
मार्कण्डेयोऽपि,—

“पितृणां नामगोत्रेण जलं देयमनन्तरम् ।

ब्राह्मणानां द्विजैर्वाक्षय्यमिदमस्त्विति”—इति ॥

हस्तेष्वित्यध्याहृत्य योजना । अनन्तरं दक्षिणां दद्यात् । मनुः,—

“स्वस्तिवाचनकं कुर्यात् अक्षय्योदकमेवच ।

सतिलं\* नामगोत्रेण दद्याच्छक्त्या च दक्षिणाम् ॥

गोभूहिरण्यवासांसि भव्यानि† शयनानि च ।

दद्याद्यदिष्टं विप्राणामात्मनः पितुरेवच ।

वित्तश्राव्येन रहितः पितृभ्यः प्रीतिमाचरन्”—इति ॥

अत्र विशेषमाह पारस्करः । “हिरण्यं विश्वेभ्यो देवेभ्यो रजतं  
पितृभ्यः अन्यच्च गोक्षणाजिनं यावच्छक्यं दद्यात्‡ ।

एकपङ्क्त्युपविष्टानां विप्राणां श्राद्धकर्माणि ।

भक्ष्यं भोज्यं समं देयं दक्षिणा त्वनुसारतः”—इति ॥

अनुसारत इति, निमन्त्रितब्राह्मणविद्यागुणतारतम्येनेत्यर्थः । पित्र्य-  
द्देशेन दक्षिणादानं प्राचीनावीतिना कार्यम् । अतएव जमदग्निः ।  
“अपसव्यन्तु तत्रापि मत्स्यो भगवान् हि मे मनः”—इति । तत्रापि  
दक्षिणादानेऽपीति । यत्तु तेनैवोक्तम्,—

\* सतिलं,—इति ना० स० पुस्तकयोः

† नव्यानि,—इति सु० पुस्तके ।

‡ यावच्छक्यात्,—इति ना० पुस्तके ।

“सर्वं कर्मापसव्येन दक्षिणादानवर्जितम्”—इति ।

तद्ब्राह्मणोद्देशेन दक्षिणादानपक्षे द्रष्टव्यम् । स च पक्षो देवलेन दर्शितः,—

“आचान्तेभ्यो द्विजेभ्यस्तु प्रयच्छेच्चैव दक्षिणाम्”—इति ॥

ब्राह्मणोद्देशेन दक्षिणादाने क्रममाह सएव,—

“दक्षिणां पितृविप्रेभ्यो दद्यात् पूर्वं ततो द्वयोः”—इति ।

वैश्वदेविकब्राह्मणयोरित्यर्थः । अत्र पितृविप्रेभ्य इति समभि-  
व्याहाराच्चतुर्थ्यै षष्ठी<sup>(१)</sup> । अनन्तरं याज्ञवल्क्यः,—

“दत्त्वा तु दक्षिणां शक्त्या स्वधाकारमुदाहरन् ।

वाच्यतामित्यनुज्ञातः प्रकृतेभ्यः स्वधोच्यताम् ॥

ब्रूयुरस्तु स्वधेत्युक्ते भूमौ सिञ्चेत्ततो जलम् ।

विश्वेदेवास्तु प्रीयन्तां विप्रैश्चोक्त इदं जपेत् ॥

दातारो नोऽभिवर्धन्तां वेदाः सन्ततिरेव च ।

अद्धा च नो मा व्यगमदृज्ज देयञ्च नोऽस्त्विति ॥

इत्युक्तोक्त्वा प्रिया वाचः प्रणिपत्य प्रसादयेत् ।

वाजे वाजे इति प्रीतः पितृपूर्वं विसर्जयेत्”—इति ॥

अनन्तरं पुत्रार्थी मध्यमपिण्डं पत्न्यै दद्यात् । तथा च वायु-

पुराणे,—

“पत्न्यै प्रजार्यी दद्यात्तु मध्यमं मन्त्रपूर्वकम्”—इति ।

मध्यमं पिण्डमित्यर्थः । तत्प्रकारः । तत्र प्राचीनावीती, “अपां

(१) पितृविप्रेभ्य इत्यत्र चतुर्थीनिर्देशात् तत्समभिव्याहारात् द्वयोरि-  
त्यत्र षष्ठ्यपि चतुर्थ्यर्थश्चेति भावः । पितृविप्रेभ्य इत्यत्र पितृभ्य इति पाठस्तु  
प्रामादिक एव ।



त्वौषधीनागं रसं प्राशयामि भूतकृतं गर्भं धत्स्व”—इति पत्न्या-  
अञ्जलौ मध्यमपिण्डं प्रयच्छेत् । तत्राशन\* मन्त्रस्तु मत्स्येन दर्शितः,—

“आधत्त पितरो गर्भमन्तः सन्तानवर्द्धनम्”—इति ।

मनुरपि,—

“पतिव्रता धर्मपत्नी पितृपूजनतत्परा ।

मध्यमन्तु ततः पिण्डमद्यात्सम्यक् सुतार्थिनी ।

आयुश्चान्तं सुतं विन्देत् यशोमेधासमन्वितम् ॥

धनवन्तं प्रजावन्तं धार्मिकं सात्विकं तथा”—इति ।

पिण्डप्रदानस्यायोग्यत्वमाह सएव,—

“अप्राप्तयौवने वृद्धे सगर्भे रोगसम्भवे ।

वालपुत्रकलत्रेऽपि न दद्यात् पिण्डमञ्जलौ”—इति ।

पत्न्या अश्वनिधानादौ पिण्डानां प्रतिपत्त्यन्तरमाह बृहस्पतिः,—

“अन्यदेशगता पत्नी गर्भिणी रोगिणी तथा ।

तदा तं जीर्णवृषभः छागो वा भोक्तुमर्हति”—इति ॥

आपस्तम्बोऽपि प्रतिपत्त्यन्तरमाह,—

“यदि पत्नी विदेशस्था उच्छिष्टा यदि वा मृता ।

दुरात्मा नानुकूला च तस्य पिण्डस्य का गतिः ॥

आकाशं गमयेत्पिण्डं जलस्थो दक्षिणामुखः ।

पितृणां स्थानमाकाशं दक्षिणा दिक् तथैव च”—इति ॥

यन्तु देवलेनोक्तम्,—

\* तत्प्रकार इत्यादिः एतदन्तोग्रन्थो नास्ति मुद्रितातिरिक्तपुस्तकेषु ।

† पिण्डप्रदानस्येत्यारम्भ एतदन्तोग्रन्थो नास्ति मुद्रितातिरिक्तपुस्तकेषु ।

“ततः कर्मणि निर्वृत्ते तान् पिण्डांस्तदनन्तरम् ।

ब्राह्मणोऽग्निरजो गौर्वा भक्षयेदप्सु वा चिपेत्”—इति ॥

तत्पुत्रार्थित्वाभावविषयम् । तीर्थश्राद्धे पिण्डानामस्यैव प्रक्षेपः ।

तदुक्तं विष्णुधर्मोत्तरे,—

“तीर्थश्राद्धे सदा पिण्डान् चिपेत्तीर्थं समाहितः ।

दक्षिणाभिमुखो भूत्वा पित्र्या दिक् सा प्रकीर्त्तिता”—इति ॥

अनन्तरमुच्छिष्टं समर्जयेत् । अतएव याज्ञवल्क्यः,—

“तत्रैव सत्सु विप्रेषु द्विजोच्छिष्टं न मार्जयेत्”—इति ।

अयमर्थः । विप्रविसर्जनात् प्रागुच्छिष्टं न मार्जयेदपि तु तेषु  
विसर्जितेषु पिण्डप्रतिपत्तौ च कृतायामिति । यत्तु व्यासेनोक्तम्,—

“उच्छिष्टं न प्रमृज्यान्तु यावन्नास्तमितो रविः”—इति ।

यच्च वसिष्ठेनोक्तम्,—

“श्राद्धे नोद्वासनीयानि उच्छिष्टान्यादिनक्षयात्\* ।

द्योतन्ते वै स्वधाकारास्ताः पिवन्तः कृतोदकाः”—इति ॥

तद्गृहान्तरसम्भवविषयम् । अतएव प्रचेताः,—

“मृत्यवर्गवृत्तो भुङ्क्ते कव्यशेषं स्वगोत्रजैः ।

प्राप्तायां श्राद्धशालायां† द्विजोच्छिष्टं न मार्जयेत्”—इति ॥

उच्छिष्टमार्जनानन्तरं वैश्वदैवं कृत्वा शेषमन्नं ब्राह्मणैः सह  
भुञ्जीत । तथा च मत्स्यपुराणम्,—

\* उच्छिष्टान्नानि तत्कृमात्,—इति ना० पुस्तके ।

† आसायं श्राद्धकालोऽयं,—इति सु० पुस्तके ।

“ततश्च वैश्वदेवान्ते समृत्यसुतबान्धवः ।

भुञ्जीतातिथिसंयुक्तः सर्वं पिबनिषेवितम्”—इति ॥

यदा आहुं निर्वर्त्य वैश्वदेवादिकं क्रियते, तदा तच्छेषादेव तत्कार्यम् । तदाह पैठीनसिः,—

“आहुं निर्वर्त्य विधिवद्वैश्वदेवादिकं ततः ।

कुर्याद्भिचां ततो दद्याद्भुक्तकारादिकं तथा”—इति ।

आदिशब्देन नित्यआहुं परिगृह्यते । तत इति पिबपाकशेषा-  
दित्यर्थः । नित्यआहुं पृथक्पाकेन कार्यम् । अतएव तदधिकृत्य  
मार्कण्डेयः । “पृथक्पाकेन वेत्यन्ये”—इति । अत्र नित्यआहुमप्य-  
नियतम् । तदाह सएव,—

“नित्यक्रियां पिबृणाञ्च केदिच्छन्ति मानवाः ।

न पिबृणां तथैवान्ये शेषं पूर्ववदाचरेत्”—इति ॥

यत्तु लौगाक्षिणोक्तम्,—

“पिचर्थं निर्वपेत्पाकं वैश्वदेवार्थमेव च ।

वैश्वदेवं न पिचर्थं न दाशं वैश्वदैविकम्”—इति ॥

तदाहिताग्निकर्तृकआहुविषयं, आहिताग्नेः आहुताग्रागेव वैश्व-  
देवस्य तेनैव विहितत्वात् ।

“पक्षान्तं कर्म निर्वर्त्य वैश्वदेवं च साम्निकः ।

पिण्डयज्ञं ततः कुर्यात्ततोऽन्वाहार्यकं बुधः”—इति ॥

पक्षान्तं कर्मान्याधानमन्वाहार्यकं दर्शआहुम्<sup>(१)</sup> । यत्तु पुराण-  
वचनम्,—

(१) “पूर्वैद्युरग्निं गृह्णाति उत्तरमहर्त्यजति”—इति श्रुत्या, दर्शपौर्ण-

“प्रातिवासरिको होमः<sup>(१)</sup> आहुतादौ क्रियते यदि ।

देवा हव्यं न गृह्णन्ति कथञ्च पितरस्तथा”—इति ॥

तत् पितृपाकाद्वैश्वदेवकरणे वेदितव्यम् । अतएव पैठीनसिः,—

“पितृपाकात् समुद्धृत्य वैश्वदेवं करोति यः ।

आसुरन्तद्भवेच्छ्राद्धं पितॄणां नोपतिष्ठते”—इति ॥

यदाऽग्नौकरणानन्तरं विकिरणानन्तरं वा वैश्वदेविकं कर्म क्रियते, तदाऽपि पृथक्पाकादेव तत्कार्यं, तच्छेषाद्वैश्वदेवकरणे दोषस्यात्रापि समानत्वात्<sup>(२)</sup> । अग्नौकरणानन्तरं वैश्वदेवकरणं च स्मृत्यन्तरेऽभिहितम्,—

“वैश्वदेवाहुतीरग्नावर्गां\* ब्राह्मणभोजनात् ।

---

\* वैश्वदेवाहुतीः सर्वा अर्वाग्,—इति सु० ।

---

मासाङ्गस्याग्न्याधानस्यामावस्यायां विधानात् पक्षान्तं कर्माग्न्याधानमिति भावः । एवं पिण्डपितृयज्ञादनु पश्चादाहुतिर्यते इति व्युत्पत्त्या अन्वाहार्थपदेन दर्शश्चाद्रमुच्यते । तथाचोक्तम् । “पितृयज्ञन्तु निर्वर्त्य विप्रश्चन्द्रक्षयेऽग्निमान् । पिण्डान्वाहार्थकं श्राद्धं कुर्यान्मासानुमासिकम्”—इति । “अमावास्यां द्वितीयं यदन्वाहार्थं तदुच्यते”—इति च ।

(१) प्रातिवासरिकोहोमो वैश्वदेवहोमः ।

(२) तच्छेषात् अग्नौकरणशेषादिकिरणशेषाच्च । तच्छेषाद्वैश्वदेवकरणेऽपि पितृपाकात् समुद्धृत्यैव तत्करणं भवति, तदानीमपि अग्नौत्सर्गस्याहृतत्वात् । एवञ्च पितृपाकात् समुद्धृत्य इति, प्रातिवासरिकोहोम-इति वचनद्वयोक्तदोषोऽत्रापि समानएव भवतीति भावः ।



जुहुयाद्भूतयज्ञादि आहुं कृत्वा ततः स्मृतम्”—इति ॥

यदि पितृपाकशेषादैश्चदेवं यदि वा पाकान्तरादुभयथाऽपि पितृपाकशेषादेव भोजनम् । तदाह याज्ञवल्क्यः,—

“प्रदक्षिणमनुव्रज्य भुञ्जीत पितृसेवितम्”—इति ।

असति तु पितृशेषे पाकान्तरं कृत्वाऽपि भोक्तव्यमेव । अभोजनस्य निषिद्धत्वात् । तथाच देवलः,—

“आहुं कृत्वा तु यो विप्रो न भुङ्क्तेऽथ\* कदाचन ।

देवा हव्यं न गृह्णन्ति कथानि पितरस्तथा”—इति ॥

यतः पितृशेषभोजनं नित्यं, अतएवैकादशादौ नित्योपवासपक्षे भोजनप्रत्यान्नायः स्मर्यते,—

“उपवासो यदा नित्यः आहुं नैमित्तिकं भवेत् ।

उपवासं तदा कुर्यादाग्राय पितृसेवितम्”—इति ॥

पितृसेवितभोजननियमोऽनुज्ञापचएव । अतएव शातातपः,—

“शेषमन्नमनुज्ञातं भुञ्जीत तदनन्तरम् ।

दृष्टैः सार्धन्तु विधिवद्भुङ्क्षिमान् सुसमाहितः”—इति ॥

भोजनानन्तरं दातृभोक्तोर्नियममाह वृहस्पतिः,—

“तान्निशां ब्रह्मचारी स्याच्छ्राद्धकृच्छ्राद्विकैः सह ।

अन्यथा वर्त्तमानौ तौ स्यातां निरयगामिनौ”—इति ।

मत्स्यपुराणेऽपि,—

“पुनर्भोजनमध्वानं यानमायासमैथुनम् ।

\* भुङ्क्ते तु,—इति सु० ।

आद्धक्छाद्धभुक्चैव सर्वमेतद्विवर्जयेत्\* ॥

स्वाध्यायं कलहञ्चैव दिवास्वप्नञ्च स्वेच्छया"—इति ।

आद्धभोजिनो विशेषमाह यमः,—

“पुनर्भोजनमध्वानं भारमायासमैथुनम् ।

सन्ध्यां प्रतिग्रहं होमं आद्धभुक्कष्टं वर्जयेत्”—इति ॥

सन्ध्याहोमयोः प्रतिषेधस्त्वक्तव्यः प्रायश्चित्तस्य । कृते तु प्रायश्चित्ते  
कुर्यादेव । अतएव भविष्यत्पुराणम्,—

“दशकृत्वः पिवेच्चापो गायत्र्या आद्धभुग्दिजः ।

ततः संध्यामुपासीत जपेच्च जुहुयादपि”—इति ॥

एवमुक्तरीत्या पार्वणं कर्तुमसमर्थः संकल्पविधिना आद्धं कुर्यात् ।

तदुक्तं स्मृत्यन्तरे,—

“अङ्गानि पितृयज्ञस्य यदा कर्तुं न शक्नुयात् ।

संकल्पआद्धमेवासौ कुर्यादर्घादिवर्जितम्”— ॥

व्यासोऽपि,—

“त्यक्ताग्नेः पार्वणञ्चैव नैकोद्दिष्टं सपिण्डनम् ।

अत्यक्ताग्नेस्तु पिण्डोक्तिस्तस्मात् संकल्प्य भोजयेत्†”—इति ॥

अथमर्थः । आलस्येन योऽग्निं त्यजति स त्यक्ताग्निः, न तस्य आद्धे-  
ऽधिकारः, किं तु त्यक्ताग्निर्यतिरिक्तस्य साम्निकस्य । विधुरादेश्च<sup>(१)</sup>

\* सर्वमेव विवर्जयेत्,—इति ना० ।

† भाराध्ययनमैथुनम्,—इति मु० ।

‡ योजयेत्,—इत्यादर्शस्तुकेषु पाठः । परन्तु भोजयेदिति पाठस्यान्यत्र  
दर्शनात् सङ्गततया च स एव मूलं निवेशितः ।

(१) विधुरोऽमृतभार्यः ।

पिण्डोपलक्षितश्राद्धेऽधिकार उक्तः । यस्मादत्यक्ताग्निनाऽधिकारिणा  
श्राद्धमवश्यं कर्त्तव्यं, तस्माद्विस्मृते\* पार्वणविधावग्रक्तः संकल्पविधानेन  
कुर्यादिति । संकल्पविधानलक्षणं स एवाह,—

“संकल्पं तु यदा कुर्यात्, न कुर्यात् पात्रपूरणम् ।

नावाहनाग्नौकरणं पिण्डांश्चैव न दापयेत्”—इति ॥

उच्छिष्टपिण्डो न दातव्यः,

“संकल्पं तु यदा श्राद्धं न कुर्यात् पात्रपूरणम् ।

विकिरञ्च न दातव्यः —————”

इति स्मृत्यन्तरात् । एवं दर्शं कर्त्तव्यं पार्वणश्राद्धसुक्तं, अथ  
तद्विद्वतिभूतं प्रत्याब्धिकं निरूप्यते । तत्र लौगाक्षिः,—

“श्राद्धं कुर्यादवश्यन्तु प्रमीतपितृकः स्वयम् ।

इन्दुक्षये मासि मासि वृद्धौ प्रत्यब्दमेवच”—इति ॥

तत्रेति कर्त्तव्यतामाह जातृकर्णः,—

“पितुः पितृगणस्थस्य कुर्यात् पार्वणवत्सुतः ।

प्रत्यब्दं प्रतिमासञ्च विधिर्ज्ञेयः सनातनः”—इति ।

पितृगणस्थः सपिण्डीकृतः । तस्य प्रतिसांवत्सरिकमनुमासिकञ्च  
श्राद्धं पार्वणविधिना कुर्यात् । यमदग्निरपि,—

“आसाद्यां सहपिण्डत्वमौरसो विधिवत् सुतः ।

कुर्वीत दर्शवच्छ्राद्धं मातापित्रोर्मृतेऽहनि”—इति ॥

\* तस्माद्विस्मृते,—इति पाठोऽत्र भवितुं युक्तः ।

† आयाद्य,—इति पाठोऽयमप्रतिभाति ।

ननु दर्शतिदेशान्मातामहानामपि आहुं प्रसज्येत<sup>(१)</sup> । नायं दोषः । प्रत्याब्धिके षट्पिण्डानां पर्युदस्तात् । तथाच कात्यायनः,—

“कर्षूसमन्वितं मुक्ता तथाऽऽद्यं आहुषोऽग्रम्<sup>(२)</sup> ।

प्रत्याब्धिकञ्च शेषेषु पिण्डाः स्युः षडिति स्थितिः”—इति ।

कर्षूसमन्वितं सपिण्डीकरणम्<sup>(३)</sup> । यत्तु यमेनोक्तम्,—

“सपिण्डीकरणादूर्ध्वं प्रतिसम्बत्सरं सुतेः ।

मातापित्रोः पृथक्कार्यमेकोद्दिष्टं मृतेऽहनि”—इति ॥

यच्च मृताहं प्रकृत्य व्यासेनोक्तम्,—

“एकोद्दिष्टं परित्यज्य पार्वणं कुरुते नरः ।

अकृतं तद्विजानीयाद्भवेच्च पितृघातकः”—इति ॥

तत्र पार्वणैकोद्दिष्टयोर्विकल्पः । तत्रापि वृद्धाचारतो व्यवस्था । अमावास्यायां प्रेतपक्षे<sup>(४)</sup> च मृतानां पार्वणं नियतम् । तदाह शङ्खः,—

(१) दर्शे मातामहानामपि आहुसत्त्वादिति भावः ।

(२) कर्षूनांम पिण्डदानार्थमवटविशेषोऽन्वष्टक्यआहु मृह्ये विहितः । आद्यं पितृत्वप्राप्तेरादिभूतं, मरणोत्तरं कर्त्तव्येषु आहुषु मध्ये प्रथम-कर्त्तव्यं वा । आहुषोऽग्रं, “द्वादशप्रतिमास्यानि आद्यं घाण्मासिके तथा । सपिण्डीकरणञ्चैव इत्येतत् आहुषोऽग्रम्”—इति कात्यायनेनैव विवृतम् ।

(३) कात्यायनीये कल्पे सपिण्डीकरणे कर्षूविधानानुपलम्भात् सपिण्डीकरणस्य षोडशआहुान्तर्गतत्वाच्च कर्षूसमन्वितपदेनान्वष्टक्यआहुग्रहणमेव युक्तमुत्पश्यामः ।

(४) प्रेतपक्षोऽश्वयुक्कृष्णपक्षः ।



“अमाद्यां तु चयो यस्य प्रेतपचेऽथवा पुनः ।

पार्वणं तस्य कर्त्तव्यं नैकोद्दिष्टं कदाचन”—इति ॥

यतेषु न काप्येकोद्दिष्टं, किं तु सर्वत्र पार्वणमेव । तथाच प्रचेताः,—

“दण्डग्रहणमात्रेण नैव प्रेतो भवेद्यतिः ।

अतः सुतेन कर्त्तव्यं पार्वणं तस्य सर्वदा”—इति ॥

अत्र केचित्पार्वणैकोद्दिष्टयोरन्यथा व्यवस्थामाहुः,—

“प्रत्यब्दं पार्वणेनैव विधिना चेन्नचौरसौ ।

कुर्यातामितरे कुर्युरेकोद्दिष्टं सुतादग्न”—इति

जातृकर्णवचनात्<sup>(१)</sup> । तदयुक्तम्,

“एकोद्दिष्टं तु कर्त्तव्यमौरसेन मृतेऽहनि ।

सपिण्डीकरणादूर्ध्वं मातापित्रोस्तु पार्वणम्”—इति

पैठौनसिवचनविरोधात्<sup>(२)</sup> । जातृकर्णवचनं तु चयाह्वयतिरिक्त-  
प्रत्यब्दकर्त्तव्याच्चयत्तृतीयादिविषयत्वेनाप्युपपद्यते । यत्तु सुमन्तुनो-  
क्तम्,—

“कुर्याच्च विधिवच्छ्राद्धं पार्वणं योऽग्निमान् द्विजः ।

पित्रोरनग्निमान्धोर एकोद्दिष्टं मृतेऽहनि”—इति ॥

तदयुक्तम्,

(१) तथा चौरसद्वेजयोः पार्वणमन्येषामेकोद्दिष्टमिति केषांचिन्मते  
व्यवस्था पर्यवस्यति ।

(२) पैठौनसिवचने चौरसस्याप्येकोद्दिष्टविधानात्तद्विरोधः ।

“वङ्गग्रयस्तु ये विप्रा ये चैकाग्रय एवच<sup>(१)</sup> ।

तेषां सपिण्डनादूर्ध्वमेकोद्दिष्टं न पार्वणम्”—इति  
स्मृत्यन्तरे साम्निकस्याप्येकोद्दिष्टविधानात्<sup>(२)</sup> ।

एकोद्दिष्टलक्षणमाह याज्ञवल्क्यः,—

“एकोद्दिष्टं दैवहीनमेकार्धैकपवित्रकम् ।

आवाहनाग्नौकरणरहितं ह्यपसव्यवत् ।

उपतिष्ठतामित्यक्षयस्थाने विप्रविसर्जनम् ।

अभिरम्यतामिति वदेद्ब्रूयुस्तेऽभिरतास ह”—इति ।

कात्यायनोऽपि । “अथैकोद्दिष्टमेकं पात्रमेकोऽर्थ्य एकं पिण्डं \*  
नावाहनं नाग्नौकरणं नात्र विश्वेदेवाः स्वदितमिति हस्तिप्रश्नः  
सुखदितमित्यनुज्ञानमुपतिष्ठतामित्यक्षयस्थाने अभिरम्यतामिति  
विसर्गं अभिरतास्तेत्यपरे”—इति । तच्चैकोद्दिष्टं त्रिविधं, नवं  
नवमिश्रं पुराणं चेति । अत्र प्रथमाहाद्येकादशाहान्तविहितं नव-  
आहुम् । तथा चाङ्गिराः,—

“प्रथमेऽङ्गि तृतीये च पञ्चमे सप्तमेऽपिवा ।

नवमैकादशे चैव तन्नवआहुमुच्यते”—इति ॥

वसिष्ठोऽपि,—

\* एकः पिण्ड इति ना० ।

(१) वङ्गग्रयः श्रौताग्निमन्तः । एकाग्रयः स्मार्त्ताग्निमन्तः ।

(२) तथाच पार्वण्यैकोद्दिष्टयोर्विकल्पव्यवस्थैव साधीयसीति भावः ।

“सप्तमेऽङ्गि तृतीयेऽङ्गि प्रथमे नवमे तथा\* ।

एकादशे पञ्चमे सुर्नवश्राद्धानि षट् तथा ॥

केचित्पञ्चैव, नवमं भवेदन्तरितं यदि ।

एकादशेऽङ्गि तत् कुर्यादिति स्मृतिकृतो विदुः<sup>(१)</sup>—इति ॥

अत्र पञ्चदशस्य व्यवस्था शिवस्वामिना दर्शिता,—

“नवश्राद्धानि पञ्चाङ्गराश्वलायनशाखिनः ।

आपस्तम्बाः षडित्याङ्गविंभाषामैतरेयिणाम्”—इति ।

वैश्यादीनां विशेषो भविष्यत्पुराणे दर्शितः,—

“नव सप्त विंशं राज्ञां नवश्राद्धान्यनुक्रमात् ।

आद्यन्तयोर्वर्णयोस्तु<sup>(२)</sup> षडित्याङ्गमर्हर्षयः”—इति ॥

षष्ठां नवश्राद्धानामुपरि कर्त्तव्यं मासिकं नवमिश्रम् । तथा चाश्व-  
लायनः । “नवमिश्रं षडुत्तरम्<sup>(३)</sup>”—इति । मासिकानामुपरि कर्त्तव्यं  
प्रत्याब्दिकादि पुराणम् । अतएव हारौतेन प्रायश्चित्तकाण्डे क्रमेण ‡

\* प्रथमेऽङ्गि तृतीयेऽङ्गि सप्तमे नवमे तथा,—इति ना० ।

† विभाषा तैत्तिरीयिणाम्,—इति सु० ।

‡ प्रायश्चित्तकाण्डक्रमेण,—इति ना० सु० ।

(१) नवमदिनविहितं श्राद्धं यदि दैवात्तदानीं न कृतं, तदैकादशेऽङ्गि  
तत् कर्त्तव्यमित्यर्थः ।

(२) आद्यन्तयोर्वर्णयोर्ब्राह्मणशूद्रयोः ।

(३) षष्ठ्यामुत्तरं षडुत्तरम् । नवश्राद्धानामुपरि कर्त्तव्यमित्यर्थः ।

नवमासिकयोः प्रायश्चित्तमभिधायोत्तरकालीनं आहुं पुराणशब्देन व्यवहृत्य प्रायश्चित्तं विहितम्,—

“चान्द्रायणं नवश्राद्धे प्राजापत्यं तु मासिके ।

एकाहस्तु पुराणेषु प्रायश्चित्तं विधीयते”—इति ॥

इत्थं पार्वणैकोद्दिष्टे अभिहिते, अथोभयात्मकं सपिण्डीकरण-मुच्यते । तत्र लौगाक्षिः,—

“आहुनि षोडशापाद्य विदधीत सपिण्डनम्”—इति ।

षोडश आहुनि जातृकर्ण्येन दर्शितानि,—

“द्वादश प्रतिमास्थानि आद्यषाण्मासिके तथा ।

त्रैपक्षिकाब्दिके चेति आहुन्येतानि षोडश”—इति ॥

अत्राद्यषाण्मासिकाब्दिकशब्दाः ऊनमासिकोनषाण्मासिको-  
नाब्दिकपराः । द्वादशमासिकानां कालो याज्ञवल्क्येन दर्शितः,—

“मृतेऽहनि तु कर्त्तव्यं प्रतिमासं तु वत्सरम् ।

प्रतिसम्बत्सरञ्चैवमाद्यमेकादशेऽहनि”—इति ॥

वत्सरं वत्सरपर्यन्तं मासि मासि मृतेऽहनि आहुं कर्त्तव्यं, सपिण्डी-  
करणादूर्ध्वं प्रतिसम्बत्सरं मृतेऽहनि कर्त्तव्यं, आद्यं तु मासिकमेका-  
दशेऽहनि कर्त्तव्यम्<sup>(१)</sup> । ऊनषाण्मासिकादीनां कालमाह गालवः,—

“ऊनषाण्मासिकं षष्ठे मासार्द्धे ह्यूनमासिकम् ।

त्रैपक्षिकं त्रिपक्षे स्यादूनाब्दं द्वादशे तथा\*”—इति ॥

\* द्वादशेऽहनि,—इति सु० ।

(१) आद्यं मासिकमूनमासिकमित्यर्थः । तथाच आद्यमेकादशेऽहनीत्यस्य  
आद्यं द्वादशमासिकानामादिभूतं तेभ्यः पूर्व्वं कर्त्तव्यमित्यर्थो बोध्यः ।



श्लोकगौतमोऽपि,—

“एकद्वित्रिदिनैरूने त्रिभागेनोनएव\* वा ।

आद्धान्यूनाब्दिकादीनि कुर्यादित्याह गौतमः”—इति ॥

जनमासिकस्य कालविकल्पमाह गोभिलः,—

“मरणाद्द्वादशाहे स्यान्मास्यूने वोनमासिकम्”—इति ।

जनानां वर्ज्यं कालमाह गार्ग्यः,—

“नन्दायां भार्गवदिने चतुर्दशां त्रिपुष्करे ।

जनश्राद्धं न कुर्वीत गृही पुत्रधनचयात्”—इति ॥

मरीचिरपि,—

“द्विपुष्करे च नन्दासु सिनीवाल्यां<sup>(१)</sup> भृगोर्दिने ।

चतुर्दशाञ्च नोनानि कृत्तिकासु त्रिपुष्करे”—इति ॥

तिथिवारनक्षत्रविशेषाणां त्रयाणां मेलनं त्रिपुष्करम् । द्वयोर्मेलनं द्विपुष्करम् । के ते विशेषाः ? द्वितीयासप्तमीद्वादशो भद्रा-  
तिथयः, भानुभौमशनैश्चरवाराः, पुनर्वसूत्तरफल्गुनीविशाखोत्तरा-  
षाढापूर्वभाद्रपदानक्षत्राणि<sup>(२)</sup> ।

\* त्रिभागन्यून एव,—इति सु० ।

(१) नन्दासु प्रतिपत्षष्ठेऽकादशीषु । “सा दृष्टेन्दुः सिनीवाली”—इति  
कोषात् चतुर्दशीयुक्तामावस्या सिनीवालीशब्देनोच्यते ।

(२) तदुक्तं ज्योतिषे,—

“विषमचरणमिच्छं भद्रा तिथिर्यदि जायते ।

दिनकरशनिह्मापुलायां कथञ्चन वासरे ॥

मुनिभिरुदितः सोऽयं योगस्त्रिपुष्करसंज्ञितः”—इति ।

(१) एवमेतानि षोडशश्राद्धानि कृत्वा ततः सपिण्डं विदधीत । तस्य कालमाहात्रिः । “अथ सपिण्डीकरणं सम्बत्सरे पूर्णं त्रिपचे वा यदहर्वा वृद्धिरापद्यते<sup>(२)</sup>”—इति । बोधायनोऽपि । “अथ सम्बत्सरे पूर्णं सपिण्डीकरणं त्रिपचे वा तृतीये मासि षष्ठे वैकादशे वा द्वादशाहे वा”—इति । एकादशाह-द्वादशाह-तृतीयपक्ष-तृतीय-मास-षष्ठमासैकादशमास-सम्बत्सरान्त-शुभागमाः,—इत्यष्टौ कालाः प्रकीर्त्तिताः । तत्र व्यवस्थामाह हारीतः,—

“था तु पूर्वममावास्या मृताहाद्दशमी भवेत् ।

सपिण्डीकरणं तस्यां कुर्यादेव सुतोऽग्निमान्”—इति ।

मृताहादूर्ध्वदिनमारभेत्यर्थः । कार्ष्णाजिनिरपि,—

“सपिण्डीकरणं कुर्यात् पूर्ववच्चाग्निमान् सुतः ।

परतोदशरात्राच्चेत् कुहुरब्दोपरीतरः”—इति ।

आहिताग्निना अमावास्यायां पिण्डपितृयज्ञस्यावश्यकर्तव्यत्वात् सपिण्डीकरणमन्तरेण तदसम्भवाच्चैकादशेऽङ्गि दर्शागमे सपिण्डीकरणं

यस्य नक्षत्रस्यैकः पाद एकराशिघटकः अपरपादत्रयं चापरराशि-घटकं, तन्नक्षत्रं विषमचरणमिच्छामित्युच्यते । तच्च कृत्तिकापुनर्वसु प्रभृति । परमत्र कृत्तिकायाः पृथगुपादानात् तदिहाय पुनर्वसु-प्रभृतिकमेव दर्शितम् ।

(१) श्राद्धानि षोडशापाद्य,—इति लोमाक्षिवचनं व्याकरोति एव-मित्यादिना ।

(२) त्रयाणां पूरणः पक्षस्त्रिपक्षः, तस्मिन्, मरणात् तृतीयपक्षे इति यावत् । वृद्धिः शुभागमः ।

कार्यम् । पिण्डपितृयज्ञकर्त्तव्यता तु श्रूयते । “अमावास्यामपराह  
पिण्डपितृयज्ञेन चरन्ति”—इति । सपिण्डीकरणात् पूर्वं पिण्डपि-  
तृयज्ञस्यासम्भवो गालवेन दर्शितः,—

“सपिण्डीकरणात्प्रेते पैतृकं पदमास्थिते ।

आहिताग्नेः सिनीवाल्यां पितृयज्ञः प्रवर्त्तते”—इति ।

दर्शानागमे तु साग्निर्द्वादशेऽङ्गि सपिण्डनं कुर्यात् । तदुक्तं  
भविष्यत्पुराणे,—

“यजमानोऽग्निमान् राजन्, प्रेतश्चानग्निमान् भवेत् ।

द्वादशाहे भवेत्कार्यं सपिण्डीकरणं सुतैः”—इति ।

गोभिलोऽपि,—

“साग्निकस्तु यदा कर्त्ता प्रेतश्चानग्निमान् भवेत् ।

द्वादशाहे तदा कार्यं सपिण्डीकरणं सुतैः”—इति ।

प्रेतस्य साग्नित्वे तृतीयपक्षे सपिण्डीकरणं कार्यम् । तदाह  
सुमन्तुः,—

“प्रेतश्चेदाहिताग्निः स्यात् कर्त्ताऽनग्निर्यदा भवेत् ।

सपिण्डीकरणं तस्य कुर्यात्पक्षे तृतीयके”—इति ।

उभयोः साग्निकत्वे द्वादशाहे सपिण्डीकरणं कार्यम् ।

“साग्निकस्तु यदा कर्त्ता प्रेतो वाऽप्याग्निमान् भवेत् ।

द्वादशाहे तदा कार्यं सपिण्डीकरणं पितुः”—इति ।

उभयोरनग्नित्वे द्वादशाहादयः सप्त काला इच्छया विक-  
स्यन्ते । तदुक्तं भविष्यत्पुराणे,—

“सपिण्डीकरणं कुर्यात् यजमानस्त्वनग्निमान् ।

अनाहिताग्नेः प्रेतस्य पूर्णेऽब्दे भरतर्षभ ॥

द्वादशेऽहनि षष्ठे वा त्रिपञ्चे वा त्रिमासिके\* ।

एकादशेऽपि वा मासि मङ्गलं स्यादुपस्थितम्"—इति ।

एतेषु सप्तसु कालेषु द्वादशाहः प्रशस्तः । तदाह व्याघ्रः†,—

“आनन्त्यात्कुलधर्माणां पुंसाञ्चैवायुषः क्षयात् ।

अस्थितेष्व‡ शरीरस्य द्वादशाहः प्रशस्यते(१)”—इति ।

एतत्सर्वं त्रैवर्णिकविषयं, शूद्रस्य तु द्वादशाहएव प्रतिनियतः(२) ।

अतएव सपिण्डीकरणं कर्त्तव्यमित्यनुवृत्तौ विष्णुः,—

“मन्त्रवर्जं हि शूद्राणां द्वादशेऽहनि कौर्त्तितम्?”—इति ।

\* त्रिमासि वा,—इति पाठान्तरम् ।

† याज्ञवल्क्यः,—इति सु० ।

‡ अस्थिरत्वात्,—इति सु० ।

§ द्वादशाहे सपिण्डनम्,—इति सु० ।

- (१) कुलधर्माणामानन्त्यादित्यनेन येषां द्वादशाहे सपिण्डीकरणं कुलाचारः, तेषां द्वादशाहः प्रशस्तः इत्यभिहितम् । पुंसाञ्चैवायुषः क्षयादित्यनेन यदा ज्योतिरागमादिना संवत्सरादव्वागधिकादिना आयुः क्षयोऽवधार्यते, तदाऽपि द्वादशाहः प्रशस्त इत्युक्तम् । अस्थितेष्व शरीरस्य इत्यनेन यदा अनुपेक्षणीयकार्यानुरोधेन विदेशगमनमावश्यकं सम्भाव्यते, तदाऽपि द्वादशाहः प्रशस्त इति प्रतिपादितम् ।
- (२) एकादशाहद्वयविधकालमध्ये द्वादशाहमपचाय सप्तविधकालविधानं ब्राह्मणादिवर्णत्रयविषयं, शूद्रस्य तु द्वादशाहएव सपिण्डीकरणकाल इत्यर्थः ।



यदा संवत्सरपूर्तेः प्रागेवैकादशाहादिषु षोडशश्राद्धानि कृत्वा सपिण्डीकरणं क्रियते<sup>(१)</sup>, तदा पुनरपि स्वस्वकाले मासिकादीन्या-  
वर्त्तनीयानि । तदाह गोभिलः,—

“यस्य संवत्सरादर्वाग्विहिता तु सपिण्डता ।

विधिवत्तानि कुर्वीत पुनः श्राद्धानि षोडश”—इति ।

विधिवदिति यथायोगमेकोद्दिष्टेन पार्वणेन वा विधिनेत्यर्थः ।

तदाह पैठीनसिः,—

“सपिण्डीकरणादर्वाकुर्याच्छ्राद्धानि षोडश ।

एकोद्दिष्टविधानेन कुर्यात्सर्वाणि तानि तु ॥

सपिण्डीकरणादूर्ध्वं यदा कुर्यात्तदा पुनः ।

प्रत्यब्दं यो यथा कुर्यात् तथा कुर्यात्तदा पुनः”—इति ।

आवर्त्तनं चोर्द्धभाविनामेव नाधोभाविनाम्<sup>(२)</sup> । तदाह कार्ष्णा-  
जिनिः,—

(१) यद्यपि एकादशाहादयः सपिण्डीकरणकालतयैवोक्ता न तु षोडश-  
श्राद्धकालतया, तथापि षोडशश्राद्धानन्तरं सपिण्डीकरणस्य कर्त्त-  
व्यत्वात् षोडशश्राद्धान्यकृत्वा सपिण्डीकरणासम्भवात् क्रमानुरोधेन  
तदन्तापकर्षन्यायात् षोडशश्राद्धान्यपि तेषु कर्त्तव्यानीति भावः ।  
तदन्तापकर्षन्यायश्च मौमांसापञ्चमाध्यायप्रथमपादीय-द्वादशमधि-  
करणम् ।

(२) तथाच यदा सपिण्डीकरणं क्रियते, तदूर्ध्वकालभाविनामेव श्राद्धानां  
स्वस्वकाले पुनरावृत्तिः कार्या, न तु तत्पूर्वभाविनां स्वकालकृताना-  
मित्यर्थः ।

“अर्वागब्दाद्यत्र यत्र सपिण्डीकरणं कृतम् ।

तदूर्ध्वमासिकानां स्थाद्यथाकालमनुष्ठितिः”—इति ।

सपिण्डीकरणादूर्ध्वमावर्त्तनीयानामनुमासिकादीनां वृद्धिप्राप्तौ  
पुनरपकर्षः । तदाह शाङ्खायनिः,—

“सपिण्डीकरणादर्वागपक्षस्य कृतान्यपि ।

पुनरप्यपक्षव्यन्ते वृद्ध्युत्तरनिषेधनात्”—इति ।

निषेधस्य कात्यायनेनोक्तः,—

“निर्वर्त्य वृद्धितन्त्रन्तु मासिकानि न तन्त्रयेत्”—इति ।

सपिण्डीकरणस्य गौणकालमाह ऋष्यशृङ्गः,—

“सपिण्डीकरणश्राद्धसुक्तकाले न चेत् कृतम्\* ।

रौद्रे हस्ते च रोहिण्यां मैत्रभे वा स राचरेत्”—इति ।

सपिण्डीकरणेति कर्त्तव्यतामाह याज्ञवल्क्यः,—

“गन्धोदकतिलैर्युक्तं कुर्यात्पात्रचतुष्टयम् ।

अर्घ्यार्थं, पितृपात्रेषु प्रेतपात्रं प्रसेचयेत् ॥

ये समाना इति द्वाभ्यां शेषं पूर्ववदाचरेत्”—इति ।

कात्यायनोऽपि । “ततः संवत्सरे पूर्णं चलारि पात्राणि

सतिलगन्धोदकैः पूरयित्वा त्रीणि पितृणामेकं प्रेतस्य प्रेतपात्रं

पितृपात्रेष्वसिञ्चति ये समाना इति द्वाभ्यामेतेन पिण्डो व्याख्यातः”—

—इति । यदा पिता म्रियते पितामहस्तिष्ठति, तदा प्रपिताम-

हादिभिः सह पितुः सपिण्डम् । तदुक्तं ब्रह्माण्डपुराणे,—

“मृते पितरि यस्याथ विद्यते च पितामहः ।

तेन देयास्त्रयः पिण्डाः प्रपितामहपूर्वकाः”—इति ।

केचित्तत्र सापिण्डमेव<sup>(१)</sup> नाभ्युपगच्छन्ति,

“व्युत्क्रमाच्च प्रमीतानां<sup>(२)</sup> नैव कार्या सपिण्डता”—इति

वचनात् । अपरे पुनरस्य वचनस्य मातृपितृभर्तृव्यतिरिक्तविष-  
यत्वं मन्यन्ते । उदाहरन्ति च स्कन्दपुराणवचनम्,—

“व्युत्क्रमेण मृतानाञ्च सपिण्डीकृतिरिच्यते ।

यदि माता यदि पिता भर्ता नैष विधिः स्मृतः\*”—इति ।

अत्र दृष्टाचाराद्यवस्था द्रष्टव्या<sup>(३)</sup> । मातुः सापिण्डं पिताम-  
ह्यादिभिः सह कर्तव्यम् । तदाह शङ्खः,—

\* चैव विधिः स्मृतः,—इति सु० । मम तु, भर्ता चैव विधिः स्मृतः,—  
इति पाठः प्रतिभाति । मूलोक्तपाठे तु, एष इत्यनेन बुद्धिस्थस्य  
सपिण्डीकरणनिषेधस्य परामर्शः । तथाच, मात्रादिषु सपिण्डीकरण-  
मिष्यते, तत्र नैव विधिर्न सपिण्डीकरणनिषेधविधिरित्यर्थः ।

(१) सापिण्डं सपिण्डीकरणम् ।

(२) पितामहे जीवति पितुर्मरणे पिता व्युत्क्रमात् प्रमीत इत्युच्यते ।

(३) व्युत्क्रममृतानां सपिण्डीकरणं न कार्यमित्येकं मतम् । व्युत्क्रम-  
मृतानामपि मातृपितृभर्तृणां सपिण्डनं कार्यमित्यपरमतम् । तत्र  
दृष्टाचाराद्यवस्था । येषां पूर्वजैः व्युत्क्रममृतानां सपिण्डनं न कृतं,  
तेन न कार्यमेव तथाविधस्थले सपिण्डनम् । येषान्तु पूर्वजैः व्युत्क्रम-  
मृतानामपि मात्रादीनां सपिण्डनं कृतं, तैर्व्युत्क्रममृतमात्रादीनां  
सपिण्डनं कार्यमेवेति भावः ।

“मातुः सपिण्डीकरणं कथं कार्यं भवेत्सुतैः ।

पितामह्यादिभिः साङ्गं सपिण्डीकरणं स्मृतम्”—इति

प्रमीतपितृकस्य विकल्पमाह यमः,—

“जीवत्पिता पितामह्या मातुः कुर्यात् सपिण्डताम् ।

प्रमीतपितृकः पित्रा पितामह्याऽथवा सुतः”—इति ।

पुत्रिकासुतो मातृसपिण्डनं मातामह्यादिभिः सह कुर्यात् ।

तथाच बोधायनः,—

“आदिशेत् प्रथमे पिण्डे मातरं पुत्रिकासुतः ।

द्वितीये पितरन्तस्यास्तृतीये च पितामहम्”—इति ।

चितारोहणे तु भर्तृवैव सापिण्ड्यं नियतम्<sup>(१)</sup> । तदाह

प्रातातपः,—

“मृता याऽनुगता नाथं सा तेन सहपिण्डताम्\* ।

अर्हति स्वर्गवासेऽपि यावदाभूतसंज्ञवम्<sup>(२)</sup>”—इति ।

\* सहपिण्डनम्,—इति सु० ।

(१) तथाच पुत्रिकयाऽपि चितारोहणे कृते तस्या अपि सपिण्डीकरणं भर्तृवैव कर्तव्यं, न तु तत्पितृनादिभिरित्यर्थः । एवमनुमरणपक्षे, ‘प्रमीतपितृकः पित्रा पितामह्याऽथवा सुतः’—इत्युक्तविकल्पोऽपि न भवति इति द्रष्टव्यम् ।

(२) अनुमृतायाः भूतसंज्ञवपर्यन्तं प्रलयकालपर्यन्तं स्वर्गवासे सत्यपि, सा भर्ता सह सपिण्डनमर्हतीत्यर्थः । यद्यप्यनुमरणेनैव तस्याः स्वर्गवास-  
श्च भवति न तु प्रेतत्वमुत्पद्यते, तथापि भर्ता सह तस्याः सपिण्डनं कर्तव्यमिति तात्पर्यम् ।



यमोऽपि,—

“पत्या\* चैकेन कर्त्तव्यं सपिण्डीकरणं स्त्रियाः ।

साऽमृताऽपि हि तेनैकं गता मन्त्राहुतिव्रतैः<sup>(१)</sup>”—इति ।

अत्रैकशब्दः पितामह्यादिविकल्पनिवृत्त्यर्थः, न त्रिपुरुषव्यावृत्त्यर्थः ।

सपिण्डीकरणस्य पार्वणैकोद्दिष्टरूपत्वात्<sup>(२)</sup> । एतत्सर्वं ब्राह्मादिविवाहेषु द्रष्टव्यम् । आसुरादिविवाहे चतुर्धा विकल्पाः<sup>(३)</sup> । तत्र पञ्चत्रयमाह ग्रातातपः,—

“तन्मात्रा तत्पितामह्या तच्छ्रुवा वा सपिण्डनम् ।

\* पित्रा,—इति ना० ।

(१) सा स्त्री अमृताऽपि जीवत्यपि मन्त्राहुतिव्रतैः तेन भर्ता सह ऐक्यं गता, अतो मृतायास्तस्याः पत्या सह सपिण्डीकरणं मुक्तमित्यर्थः । अत्र, मन्त्राः पाणिग्रहणादिमन्त्राः, आहुतयो विवाहादिहोमाः, व्रतानि विवाहाङ्गतया विहितानि ब्रह्मचर्यादीनि । एभिः करणैः सा पत्या सहैक्यं गता, साङ्गविवाहेन तस्याः तत्पुत्रशरीराङ्गत्व-निवृत्तेरिति भावः ।

(२) पत्या चैकेन,—इत्येकशब्देन पितामहादयोऽन्ये व्यावर्त्तन्ते । सपिण्डीकरणस्य पार्वणविक्रतितया पार्वणवत् त्रैपुरुषिकत्वस्य पितृपक्षे न्याय्यत्वात् । किन्त्वेकशब्देन पितामह्यादिभिः सपिण्डीकरणमित्यर्थं कल्पोक्त्यवच्छिद्यते इति भावः ।

(३) आसुरादिविवाहोद्गानां स्त्रीणां सपिण्डीकरणं तस्या मात्रा पितामह्या तत् श्रुवा वा कार्यमित्यादिविशेषविधिवत्त्वात् पत्या सपितामह्यादिभिर्वा सपिण्डनमिति सामान्यविधिर्ब्राह्मादिविवाहोद्गानस्त्रीविषये व्यवर्त्तते । अपवादविषयपरित्यागेनोत्सर्गस्य वृत्तेरिति भावः ।

आसुरादिविवाहेषु वर्णानां\* योषितां भवेत्—इति ।  
चतुर्थं पञ्चमाह सुमन्तुः,—

“पिता पितामहे योज्यः पूर्णं संवत्सरे सुतैः ।

माता मातामहे तद्वदित्याह भगवन् शिवः”—इति ।

मातुः सपिण्डे गोचनियममाह† मार्कण्डेयः,—

“ब्राह्मादिषु विवाहेषु या तृदा कन्यका भवेत् ।

भर्तृगोत्रेण कर्त्तव्या तस्याः पिण्डोदकक्रिया ॥

आसुरादिविवाहेषु पितृगोत्रेण धर्मवित्”—इति ।

गोलाचिरपि,—

“मातामहस्य गोत्रेण मातुः पिण्डोदकक्रियाः ।

कुर्वीत पुत्रिकापुत्र एवमाह प्रजापतिः<sup>(१)</sup>”—इति ।

पत्न्याः सपिण्डं दर्शयति पैठीनसिः,—

“अपुत्रायां मृतायान्तु पतिः कुर्यात् सपिण्डताम् ।

श्वश्रादिभिः सहैवास्याः सपिण्डीकरणं भवेत्<sup>(२)</sup>”—इति ।

पत्युः सपिण्डमाह गोलाचिः,—

\* विद्वानां,—इति पुस्तकान्तरीयः पाठः समीचीनः । विद्वानामिति  
विवाहितानामित्यर्थः ।

† गोचनिर्णयमाह,—इति ना० स० ।

(१) पुत्रिकाया ब्राह्मादिविवाहेनोदाया अपि पिण्डादिकं तत्पितृगोत्रेण  
पुत्रोदयादित्यर्थः ।

(२) यदा पतिः सपिण्डनं करोति, तदा श्वश्रादिभिः सहैव स्त्रियाः सपि-  
ण्डनं कुर्यादित्यर्थः ।

“सर्वाभावे स्वयं पत्न्यः स्वभर्तृणाममन्त्रकम् ।

सपिण्डीकरणं कुर्युः ततः पार्वणमेवच”—इति ।

सुमन्तरपि,—

“अपुत्रे प्रस्थिते<sup>(१)</sup> कर्त्ता नास्ति चेच्छ्राद्धकर्मणि ।

तत्र पत्न्यपि कुर्वीत सापिण्डं पार्वणं तथा”—इति ।

यत्तु स्मृत्यन्तरम्,—

“अपुत्रस्य परेतस्य नैव कुर्यात्सपिण्डताम् ।

अग्नौचमुदकं पिण्डमेकोद्दिष्टं न पार्वणम् ॥

अपुत्रा ये मृताः केचित्पुरुषा वा तथा स्त्रियः\* ।

तेषां सपिण्डनाभावादेकोद्दिष्टं न पार्वणम्<sup>(२)</sup>”—इति ।

तत्पुत्रोत्पादनविधिप्रशंसापरतया व्याख्येयम्<sup>(३)</sup> । यतीनां सा-  
पिण्डं निषेधत्युग्रना,—

\* स्त्रियोऽपिवा,—इति सु० ।

(१) प्रस्थिते मृते । संस्थिते,—इति तु युक्तः पाठः ।

(२) सपिण्डनाभावात् पार्वणं नेति, “सपिण्डीकरणादूर्ध्वं घ्रेतः पार्वण-  
मागमवेत्”—इत्यनेन कृतसपिण्डनस्यैव पार्वणभागित्वोक्तेरिति भावः ।

(३) अपुत्रस्यापि सपिण्डनं पार्वणञ्चास्त्येव, एवोक्तवचनात् । अत्र तद-  
भावोक्तिस्तु पुत्रोत्पादनविधिप्रशंसार्था । इत्यमभ्यर्हितः पुत्रोय-  
त्तदभावे सपिण्डनं पार्वणञ्चास्त्य न भवति, अतस्तदुत्पादने सर्वथा  
यतितव्यमिति तद्विधिः प्रशस्यते । तथाच अपुत्रस्य सपिण्डनं  
पार्वणञ्च नास्तीति सतोऽप्यभाववचनं अनुदरा कन्येत्यादिवदिति  
भावः ।

“सपिण्डीकरणं तेषां न कर्त्तव्यं सुतादिभिः ।  
 त्रिदण्डग्रहणादेव प्रेतत्वं नैव जायते<sup>(१)</sup> ॥  
 एकोद्दिष्टं न कुर्वीत यतीनाञ्चैव सर्वदा ।  
 अह्न्येकादशे तेषां पार्वणन्तु विधीयते”—इति ।  
 द्रव्यभयात्मकं सपिण्डीकरणं निरूपितम् ।

अथ पार्वणविकृतिरूपं वृद्धिश्राद्धनिरूप्यते ।

तत्र याज्ञवल्क्यः—

“एवं प्रदक्षिणावृत्तो वृद्धौ<sup>(२)</sup> नान्दीमुखान् पितृन् ।  
 यजेत दधिकर्कन्मुमिश्राः पिण्डाः\* यवैः क्रिया”—इति ।  
 एवं, पार्वणवदित्यर्थः । तथाच विष्णुधर्मोत्तरे,—  
 “वृद्धौ समर्चयेद्दिद्वान् नित्यं नान्दीमुखान् पितृन् ।  
 सम्पादितो विशेषस्तु शेषं पार्वणवद्भवेत्”—इति ।

पार्वणवदित्यनेनावाहनत्रिपुरुषोद्देशादयोऽतिदिश्यन्ते । अयं तु विशेषः सम्पादितः, नान्दीमुखसंज्ञकाः पितरः,—इति । एतच्च प्रदक्षिणावृत्तद्वदरदध्यादीनां याज्ञवल्क्योक्तानामितरेषां च विशेषाणा-

\* प्राप्ते,—इति मु० ।

† मिश्रान् पिण्डान्,—इति ना० मु० ।

(१) “वाग्दण्डोऽथ मनोदण्डः कायदण्डस्तथैवच । यस्यैषा नियता बुद्धि-  
 स्त्रिदण्डीति स उच्यते”—इत्युक्तं दण्डत्रयं बोध्यम् ।

(२) वृद्धिराशास्यमानं कर्म्म विवाहादिकम् ।



मुपलक्षणम् । ते च विशेषाः कात्यायनेन दर्शिताः । “आभ्युदधिके  
 आद्धे प्रदक्षिणमुपचारः, पित्र्यमन्त्रवर्जनमृवजो दर्भाः, यवैस्तिलार्थं,  
 सुसम्पन्नमिति तृप्तिप्रश्नः, सुसम्पन्नमित्यनुज्ञा, दधिवदराक्षतमिश्राः  
 पिण्डाः, नान्दीमुखान् पिह्णानवहयिष्ये इति पृच्छति, नान्दीमुखाः  
 पितरः प्रीयन्तामित्युच्यस्थाने, नान्दीमुखान् पिह्णनर्चयिष्ये इति  
 पृच्छति, नान्दीमुखाः पितरः पितामहाः प्रपितामहाश्च प्रीयन्ता-  
 मित्यनेन स्वधां कुर्यात्, युग्मानाशयेत्”—इति । प्रचेता अपि,—

“मातृश्राद्धन्तु पूर्वं स्यात् पिह्णं तदनन्तरम् ।

ततो मातामहानाञ्च दृढौ श्राद्धत्रयं स्वतम् ॥

न अपेत् पैतृकं जप्यं<sup>(१)</sup> न मांसं तत्र दापयेत् ।

प्राङ्मुखो, देवतीर्थेन क्षिप्रं देशविमार्जनम्”—इति ।

प्राङ्मुखः, पिण्डदानादिकं कुर्यादित्यध्याहारः । अतएव प्रचेताः,—

“अपसव्यं न कुर्वीत न कुर्यादप्रदक्षिणम्<sup>\*(२)</sup> ।

यथा चोपचरेद् देवान् तथा दृढौ पिह्णपि ।

प्रदद्यात्प्राङ्मुखः पिण्डान् दृढौ सव्येन<sup>(३)</sup> वाग्यतः”—इति ।

पिण्डदाने विशेषमाह वसिष्ठः,—

---

\* न कुर्यात्तु प्रदक्षिणम्,—इति ना० ।

---

(१) अनेन पार्व्यातिदेशप्राप्तपिह्णगाथादिजपोऽत्र निषिध्यते ।

(२) अत्र पार्व्यावत् वामावर्त्तेनोपचारो न कर्त्तव्यः, किन्तु दक्षिणावर्त्ते-  
 नेत्यर्थः ।

(३) सव्येन उपवीतिना । प्राचीनावीतिलस्यापसव्यतयोक्तेखात् ।

“प्राङ्मुखो देवतीर्थेन प्राक्कूलेषु<sup>(१)</sup> कुशेषु च ।

दत्त्वा पिण्डान् न कुर्वीत पिण्डपात्रमधोमुखम्”—इति ।

पिण्डदानं न चोच्छिष्टसन्निधौ,

“प्रदद्यात् प्राङ्मुखः पिण्डान् दृष्ट्वा नाम्ना न वाह्यतः”—इति

ग्रातातपस्मरणात् । नामोच्चारणं च प्रथमपिण्डएव न द्वितीये ।

तदुक्तं चतुर्विंशतिमते,—

“एकं नाम्ना परं तृष्णीं दद्यात् पिण्डान् पृथक् पृथक्”—इति ।

एकैकस्मै द्वौ द्वौ पिण्डौ, तत्राद्यं नाम्ना द्वितीयं तृष्णीं  
दद्यादित्यर्थः । दृष्ट्वा दद्यात् पिण्डदानं वैकल्पिकम् । तथा च

भविष्यपुराणम्,—

“पिण्डनिर्वपणं कुर्यात् न वा कुर्यान्नराधिप ।

दृष्ट्वा दद्यात् महाबाहो, कुलधर्मानवेक्ष्य तु”—इति ॥

दृष्ट्वा दद्यात् निमित्तान्याह लोगादिः,—

“नवान्नचौलगोदाने सोमोपायनपुंसवे ।

स्नानाधानविवाहेषु नान्दीश्राद्धं विधीयते<sup>(२)</sup>”—इति ।

(१) प्राक्कूलेषु प्रागग्रेषु ।

(२) गावः केशाः दीयन्ते खण्डन्ते अर्चेति व्युत्पत्त्या गोदानं नाम  
केशान्तापरनामधेयगृह्योक्तसंस्कारविशेषः । सोमः सोमयागः ।  
उपायनं प्रतिष्ठा । पुंसवः पुंसवनापरनामधेयगर्भसंस्कारविशेषः ।  
स्नानं, अथयनानन्तरं गृहस्थाश्रमप्रवेशात् पूर्वं कर्त्तव्यं समावर्त्त-  
नापरनामधेयमाज्ञवनं गृह्यादौ विहितम् । आधानमग्राधानम् ।  
गर्भाधानं वा ।

कार्ष्णाजिनिरपि,—

“कन्यापुत्रविवाहेषु प्रवेशे नववेश्मनः ।

नामकर्म्मणि बालानां चूडाकर्म्मादिके तथा ॥

सौमन्तोन्नयने चैव पुत्रादिमुखदर्शने ।

नान्दीमुखान् पितृगणान् पूजयेत् प्रथमो गृही” —इति ॥

वृद्धगार्ग्याऽपि,—

“अग्न्याधानाभिषेकादाविष्टापूर्त्तं स्त्रियाच्छतौ<sup>(१)</sup> ।

वृद्धिआङ्गं प्रकुर्वीत आश्रमग्रहणे तथा” —इति ॥

इत्थं आङ्गानि निरूपितानि । अधुना तत्कर्त्ता निरूप्यते ।

तत्र वृहस्पतिः,—

“प्रमीतस्य पितुः पुत्रैः आङ्गं देयं प्रयत्नतः ।

ज्ञातिबन्धुमुहृष्टिर्ह्येर्त्तुर्लिंग्मृत्युपुरोहितैः<sup>(२)</sup>” —इति ॥

विष्णुपुराणेऽपि,—

“पुत्रः पौत्रः प्रपौत्रो वा तद्वद्वा भ्रातृसन्ततिः ।

(१) अभिषेको राजाभिषेकः । इष्टं “अभिहोत्रं तपः सत्वं वेदानाञ्चानु-  
पालनम् । आतिथ्यं वैश्वदेवञ्च इष्टमित्यभिधीयते” —इत्युक्तलक्षणम् ।  
पूर्त्तं, “वापौकूपतडागादि देवतायतनानि च । अन्नप्रदानमारामाः  
पूर्त्तमित्यभिधीयते” —इत्युक्तस्वरूपम् । स्त्रियाच्छतौ गर्भाधाने ।

(२) “पुरोहितञ्च कुर्वीत वृणुयादेव चर्त्विजम् । तेऽस्य गृह्याणि कर्म्माणि  
कुर्युवतानि कानि च” —इति स्मरणात् गृह्यकर्म्मकर्त्ता पुरोहितः,  
वैतानिककर्म्मकर्त्ता ऋत्विक् । वैतानिकं श्रौतम् । अतएव स्मर्यते ।  
“अभ्राधेयं पाकयज्ञानभिष्टोमादिकान् मखान् । यः करोति वृत्तो  
यस्य स तस्यर्त्विग्भिहोचते” —इति ।

सपिण्डसन्ततिर्वाऽपि क्रियाहर्हा नृप, जायते"—इति ।

तत्र मुख्यानुकल्पौ<sup>(१)</sup> विविनक्ति शङ्खः,—

“पितुः पुत्रेण कर्त्तव्या पिण्डदानोदकक्रिया ।

पुत्राभावे तु पत्नी स्यात् पत्न्यभावे तु सोदरः”—इति ॥

स्मृतिसङ्गहेऽपि,—

“पुत्रः कुर्यात् पितुः आहुं पत्नी तु तदसन्निधौ ।

धनहार्यथ दौहित्रस्ततो भ्राता च तत्सुतः ॥

भ्रातुः सहोदरो भ्राता कुर्याद्वाहादि तत्सुतः ।

ततस्त्वसोदरो भ्राता तदभावे तु तत्सुतः”—इति ॥

पुत्रशब्देन मुख्या गौणाश्च पुत्रा गृह्यन्ते<sup>(२)</sup> । तेषां सर्वेषामभावे

पौत्रः कुर्यात् । तस्याभावे तु पत्नी । अतएव बृहस्पतिना पौत्रस्य

पुत्रिकापुत्रसाम्यमुक्तं,—

“पौत्रोऽथ पुत्रिकापुत्रः स्वर्गप्राप्तिकरावुभौ ।

रिक्थे च पिण्डदाने च समौ तौ परिकीर्त्तितौ”—इति ।

न चैतावता तयोः समविकल्पः शङ्कनीयः,

(१) मुख्यकल्पः प्रथमकल्पः । अनुकल्पः प्रतिनिधिकल्पः आपत्कल्पः,—  
इति यावत् ।

(२) मुख्यौ पुत्रिकौरसौ इतरे क्षेत्रजादयो गौणाः । “आज्याभावे यथा  
तैजं सङ्गिः प्रतिनिधीकृतम् । तथैकादश पुत्राः स्युः पुत्रिकौरस-  
योर्विना”—इति स्मरणात् । पुत्रिकौरसयोरप्यौरसस्य श्रेष्ठम् ।  
“संस्कृतादां सवर्णायां स्वयमुत्पादयेत्तु यम् । तमौरसं विजानीयात्  
पुत्रं प्रथमकल्पितम्”—इति स्मरणात् ।



“नैव\* पौत्रेण कर्त्तव्यं पुत्रवांश्चेत् पितामहः”—इति

कात्यायनस्मरणात् । पत्न्यभावे तु सोदर इत्यर्थं क्रमः, पत्न्या-  
दायहरणे द्रष्टव्यः । अन्यथा यो दायहरः, स एव कुर्यात् । अत  
एव विष्णवापस्तम्बौ । “यश्चार्थहरः स पिण्डदायी”—इति । पुत्रः  
पितृवित्ताभावेऽपि पिण्डं दद्यात्तदभावे सपिण्डोदद्यात्, सपिण्डा-  
भावे समानोदकादयः कुर्युः । तथा च मार्कण्डेयपुराणम्,—

“पुत्राभावे सपिण्डास्तु तदभावे सहोदकाः<sup>(१)</sup> ।

मातुः सपिण्डा ये वा स्युर्ये वा मातुः सहोदकाः ॥

कुर्युरेनं विधिं सम्यक् अपुत्रस्य श्रुताः<sup>†</sup> स्मृताः ।

कुर्यान्मातामहायैव पुत्रिकातनयस्तथा<sup>‡</sup> ॥

सर्वाभावे स्त्रियः कुर्युः स्वभर्तृणाममन्त्रकम् ।

तदभावे च नृपतिः कारयेत्तस्य रिक्थतः ।

तत्स्थानीयैर्नरैः<sup>§</sup> सम्यक् दाहाद्याः सकलाः क्रियाः ।

सर्वेषामेव वर्णानां बान्धवो नृपतिर्यतः”—इति ॥

\* नैतत्,—इति सु० ।

† स्मृताः,—इति ना० ।

‡ नास्तीदमर्द्धं ना० स० पुस्तकयोः ।

§ तज्जातीयैर्नरैः,—इति सु० ।

(१) “सहोदकाः समानोदकाः । “सपिण्डता तु पुरुषे सप्तमे विनिवर्त्तते ।  
समानोदकाभावस्तु जन्मनास्रोश्वेदने”—इत्यनेन सपिण्डसमानोदक-  
योर्भेदउन्नेयः ।

“कृतचूडस्तु कुर्वीत उदकं पिण्डमेव च ।

स्वधाकारं प्रयुञ्जीत वेदोच्चारं न कारयेत्”—इति ॥

मातापित्रोरुभयोरपि कुर्वीतेत्यर्थः । तथा च स्मृत्यन्तरम्,—

“कृतचूडोऽनुपेतस्तु पित्रोः आहुं समाचरेत् ।

उदाहरेत् स्वधाकारं न तु वेदाचराण्यसौ”—इति ॥

यत्तु मनुनोक्तम्,—

“न ह्यस्मिन् युज्यते कर्म किञ्चिदामौञ्जिवन्धनात् ।

नाभिव्याहारयेद्ब्रह्म स्वधानिनयनादृते<sup>(१)</sup>”—इति ॥

तत् त्रिवर्षकृतचूडाविषयम् । तथा च सुमन्तुः,—

“अनुपेतोऽपि कुर्वीत मन्त्रवत् पैतमेधिकम् ।

यद्यसौ कृतचूडः स्याद् यदि स्याच्च त्रिवत्सरः”—इति ॥

अथ मातामहादिआहुधाधिकारनिर्णयः । तत्र व्यासः,—

“पितृन्मातामहांश्चैव द्विजः आद्वेन तर्पयेत् ।

अनृणं स्यात् पितृणान्तु ब्रह्मलोकं च गच्छति”—इति ॥

मातामहानामिति ब्रह्मवचनं मातुः पितामहप्रपितामहयो-  
रपि<sup>(२)</sup> सङ्गर्हार्थम् । तथा च पुलस्त्यः,—

“मातुः पितरमारभ्य त्रयो मातामहाः स्मृताः ।

तेषान्तु पितृवच्छ्राद्धं कुर्युर्दुहितृसूनवः”—इति ॥

(१) मौञ्जिवन्धनमुपनयनम् । स्वधानिनयनं आहुतसम्पादकमन्त्रजातम् ।

स्वधा आहुं निनीयते सम्पाद्यते अनेनेति व्युत्पत्तेः ।

(२) पितामहप्रपितामहयोरित्यत्र मातुरिति पूरणीयम् । तेन, आहु-  
कर्तुः प्रमातामह-वृद्धप्रमातामहयोरित्यर्थः ।

पितृश्राद्धवन्मातामहश्राद्धमपि नित्यं, अकरणे प्रत्यवायस्मर-  
णात् । तदुक्तं स्कन्दपुराणे,—

“पार्वणं कुरुते यस्तु केवलं पितृहेतुतः ।

मातामह्यन्न कुरुते पितृहा स प्रजायते”—इति ॥

ऋष्यशृङ्गोऽपि,—

“पितरो यत्र पूज्यन्ते तत्र मातामहा ध्रुवम् ।

अविशेषेण कर्त्तव्यं विशेषान्नरकं व्रजेत्”—इति ॥

मातामहश्राद्धं कचिदपवदति कात्यायनः,—

“कर्षूसमन्वितं मुक्ता तथा श्राद्धञ्च षोडशम् ।

प्रत्याब्दिकञ्च शेषेषु पिण्डाः स्युः षडिति स्थितिः”—इति ॥

कर्षूसमन्वितं सपिण्डीकरणश्राद्धम् । षोडशग्रहणमेकोद्दिष्टोप-  
लक्षणार्थम् । सङ्गातमरणे श्राद्धक्रममाह ऋष्यशृङ्गः,—

“भवेद्यदि सपिण्डानां युगपन्मरणं तथा ।

सम्बन्धासत्तिमालोच्य तत्कमाच्छ्राद्धमाचरेत्”—इति ॥

अत्र पत्न्यादिसपिण्डेषु सम्बन्धासत्तिरेवं द्रष्टव्या । पतिपत्न्योः  
सम्बन्धः प्रत्यासन्नः, एकप्रतियोगिकत्वादव्यवधानाच्च<sup>(१)</sup> । पुत्रस्य तु  
मातापितृद्वयनिरूप्यत्वेन विलम्बितप्रतिपत्तेर्विप्रकृत्यः सम्बन्धः । भ्रा-  
तृसु पितृजलव्यवधानेन ततोऽपि विप्रकृत्यः । एवमन्यत्रोहनीयम् ।  
पत्न्यादीनां पित्रोश्च सङ्गातमरणे ऋष्यशृङ्गः,—

(१) पतित्वं पत्नीमात्रनिरूप्यं, पत्नीत्वमपि पतिमात्रनिरूप्यमित्येकप्रति-  
योगिकत्वमतेवाव्यवहितत्वञ्च तत्संबन्धस्य ।

“पत्न्याः पुत्रस्य तत्पुत्रभ्रात्रोस्तत्तनयस्य च ।

सुषाश्वश्रोश्च पित्रोश्च सङ्घातमरणं यदि ॥

अर्वागब्दान्मातृपितृपूर्वं सापिण्ड्यमाचरेत्”—इति ।

तत्पुत्रः पुत्रपुत्रः । तत्तनयो भ्रातृतनयः । यत्तु देवलेनोक्तम्,—

“पितरौ प्रभृतौ यस्य देहस्तस्याशुचिर्भवेत् ।

न दैवन्नापि पित्र्यञ्च यावत् पूर्णं न वत्सरः”—इति ॥

तत्पूर्वोक्तपत्न्यादित्यतिरिक्तसपिण्डविषयम् । अतएव लोकादिः,—

“अन्येषां प्रेतकार्याणि महागुरुनिपातने ।

कुर्यात् सम्बत्सरादर्वाक् आद्धमेकन्तु वर्जयेत्”—इति ॥

प्रेतकार्याणि दहनादीन्याद्यश्राद्धान्तानि विवर्चितानि,

“आद्यं आद्धमशुद्धोऽपि कुर्यादेकादशेऽहनि”—इति

विशेषस्मरणत् । एकमित्यन्यदित्यर्थः\*<sup>(१)</sup> । पित्रोः सङ्घातमरणे

देवलः,—

“पित्रोरुपरमे पुत्राः क्रियां कुर्युर्दयोरपि ।

अनुवृत्तौ च नान्येषां सङ्घातमरणेऽपि वा”—इति ॥

\* एकमित्येकस्य वर्जयेदित्यर्थः,—इति ना० ।

† नान्येषां,—इति ना० ।

(१) तथाच पितृमातृमरणे वत्सरमध्ये पत्न्यादीनां दाहादि प्रेतकार्यं  
श्राद्धञ्च कर्त्तव्यमेव । पत्न्यादिभिन्नसपिण्डानान्तु दाहाद्याद्यश्राद्ध-  
पर्यन्तमेव कार्यं, न तेषां प्रेतश्राद्धमपि,—इति व्यवस्थानिष्कर्षः ।



अनुगमनेन पित्रोः सङ्घातमरणे मातुरनुगमनेन दिनान्तर-  
मरणेऽपि तत्तद्वादशाहे क्रियां कुर्युः, अन्येषां पित्रोश्च सङ्घात-  
मरणे यथाकालं न कुर्युः, किन्तु\* त्रिपक्षेऽपि । तदाह लौगाक्षिः,—

“पत्नी पुत्रस्तथा पौत्रो माता तत्पुत्रका अपि† ।

पितरौ च यदैकस्मिन् म्रियेरन् वासरे तदा ॥

आद्यमेकादशे कुर्यात् त्रिपक्षे तु सपिण्डनम्”—इति ।

पित्रोरनुगमनं विना सङ्घातमरणे मातुरनुगमनं विना दिनान्तर-  
मरणेऽपि मातुस्त्रिपक्षे सपिण्डनं कुर्यात् । तथा च देवलः,—

“एकाहमरणे पित्रोरन्यस्यान्यदिने मृतौ ।

सपिण्डनं त्रिपक्षे स्यादनुयानमृतिं विना”—इति ॥

मातृपितृश्राद्धद्वयस्य दैवात्कालैक्येऽपि पितृश्राद्धं पूर्वं कुर्यात् ।  
तदाह काष्णार्जिनिः,—

“पित्रोः श्राद्धे समं प्राप्ते नवे पर्युषितेऽपि वा ।

पितृपूर्वं सुतः कुर्यादन्यत्रासत्तियोगतः”—इति ॥

अन्यत्र मातृपितृव्यतिरिक्तविषये सम्बन्धासत्तियोगतः कुर्या-  
दित्यर्थः । यत्तु प्रचेतसोक्तम्,—

“नैकः श्राद्धद्वयं कुर्यात् समानेऽहनि कुत्रचित्”—इति ॥

तदैकस्मिन् श्राद्धे क्रियमाणे दैवतैक्यात् यद्यन्यस्य प्रसङ्गात् सिद्धि-

\* यथाकालं कुर्युः किञ्च,—इति ना० ।

† पत्नी पुत्रः सुता पौत्रो मातृपितृव्यतया अपि,—इति सु० ।

स्तद्विषयम्<sup>(१)</sup> । यथा नित्यश्राद्धमावास्याश्राद्धयोरमावास्याश्राद्धेन  
नित्यश्राद्धसिद्धिः प्रासङ्गिकी । यथा वा, दार्शनिकयुगादिश्राद्ध-  
चोर्युगादिश्राद्धेनैव दार्शनिकसिद्धिः<sup>(२)</sup> । पित्रोर्मृत्यौ चैक्ये सत्यन्वारो-  
हणविषये लोगाक्षिणा विशेष उक्तः,—

“मृतेऽहनि समासेन पिण्डनिर्व्वपणं पृथक् ।

नवश्राद्धन्तु दम्पत्योरन्वारोहणएव तु”—इति ॥

पिण्डनिर्व्वपणं श्राद्धं समासेन पाकाद्यैक्येन पृथगसपत्नीकं<sup>(३)</sup>  
कुर्यात् । नवश्राद्धमपि तथा कुर्यात् । सत्यन्तरमपि,—

“एकचित्यां समाहूढौ दम्पती निधनं गतौ ।

पृथक् श्राद्धं तथा कुर्यादौदनं न\* पृथक् पृथक्”—इति ॥

अनेकमाहभिरैकचित्यामन्वारोहणे कृते पाकाद्यैक्येन प्रथमं पितु-  
स्तदनन्तरं साचान्मातुस्ततो ज्येष्ठादिक्रमेण कुर्यात् । तदाह भृगुः,—

\* च,—इति सु० ।

(१) अन्योद्देशेन प्रवृत्तावन्यस्यापि सिद्धिः प्रसङ्गः ।

(२) तथा च अमावस्येतरत्र नित्यश्राद्धविधेः, युगादीतरत्र च दर्शश्राद्ध-  
विधेरनुष्ठानप्रयोजकत्वात् तत्तद्विधीनां प्रामाण्यमुपपद्यते । नित्यश्रा-  
द्धेनामावस्याश्राद्धसिद्धौ दर्शश्राद्धेन युगादिश्राद्धसिद्धौ चामावस्यादि-  
श्राद्धविधीनां कुचाप्यनुष्ठानप्रयोजकत्वाभावात् अप्रामाण्यं स्यादिति  
भावः । एवञ्च विशेषेण सामान्यसिद्धिर्न तु सामान्येन विशेषसिद्धि-  
रिति तात्पर्यम् ।

(३) तथाच पित्रोः श्राद्धं पृथगेव कुर्यात्, न तु पितुः श्राद्धं सपत्नीक  
तथा कृत्वा तावतैव माह श्राद्धं कृतं मन्येतेत्यर्थः ।

“एककाले गतासूनां बहूनामथ वा द्वयोः ।

तन्त्रेण अपणं कुर्यात् आङ्गं कुर्यात् पृथक् पृथक् ॥

पूर्वकस्य मृतस्यादौ द्वितीयस्य जघन्यतः ।

तृतीयस्य ततः कुर्यात् सन्निपातेष्वयं क्रमः”—इति ॥

पूर्वकस्य मुख्यस्य पितुः, द्वितीयस्य ततो जघन्याया जनन्याः,  
तृतीयस्य ततोऽपि जघन्यया मातुरित्यर्थः<sup>(१)</sup> । पार्वणैकोद्दिष्टयोः  
सन्निपाते जावालिः,—

“यद्येकत्र भवेताञ्चेदेकोद्दिष्टं च पार्वणम् ।

पार्वणं तत्र निर्वर्त्य एकोद्दिष्टं समाचरेत्”—इति ॥

अनेकनिमित्तसन्निपाते निमित्तानुक्रमेण आङ्गं कुर्यात् । तथा  
च कात्यायनः,—

“द्वे बहूनि निमित्तानि जायेरन्नेकवासरे ।

नैमित्तिकानि कार्याणि निमित्तोत्पत्त्यनुक्रमात्”—इति ॥

यद्यथेकदेवताकआङ्गद्वयमेकस्मिन्नहनि न युक्तं, एकानुष्ठानेने-  
तरप्रयोजनस्यापि प्रसङ्गात् सिद्धेः; तथापि नैमित्तिकानि वचन-  
बलादनेकान्यप्यनुष्ठेयानि । तथा च जावालिः,—

“आङ्गं कृत्वा तु तस्यैव पुनः आङ्गन्न तद्दिने ।

नैमित्तिकन्तु कर्त्तव्यं निमित्तानुक्रमोदयम्”—इति ॥

\* एकोद्दिष्टन्तु निर्वर्त्य पार्वणं विनिवर्त्तयेत्,—इत्यन्यत्र पाठः ।

नित्यकाम्ययोरेकदेवताकथोः सन्निपाते काम्येनैव नित्यसिद्धिः ।

तदुक्तं स्रुतिसंग्रहे,—

“काम्यतन्त्रेण नित्यस्य तन्त्रं आर्द्धस्य सिध्यति”—इति॥

यत्राशौचविधानजातमजहत्सार्थप्रयुक्त्या दृशा

प्रोक्तं यत्र च संगृहीतवपुषां आर्द्धं समृद्धौ पदम् ।

अध्यायं तदवाह्यनिर्णयविदां तार्त्तीयमार्त्तिच्छिदं

सोऽयं व्याकुरुते स्वतन्त्रमहिमा मन्वीश्वरोमाधवः ॥

इति श्रीमहाराजाधिराजपरमेश्वरवैदिकमार्गप्रवर्त्तक-श्रीवीर-  
बुक्कभूपालसाम्राज्यधुरन्धरस्य माधवामात्यस्य कृतौ पराशरस्रुति-  
व्याख्यायां माधवीयायां तृतीयोऽध्यायः समाप्तः ॥०॥

॥०॥ समाप्तञ्चाचारकाण्डम् ॥०॥

